

आनन्दाश्रमसंस्कृतग्रन्थावलिः ।

ग्रन्थाङ्कः ५३

महादेवकृतं वैजयन्तीव्याख्यासमेतम्

आद्यप्रश्नपट्टात्मकं

THE KUNZL LIBRARY
RESEARCH
MADRAS-600

सत्यापाढाविरचितं श्रौतसूत्रम् ।

तत्राऽऽद्यप्रश्नत्रयात्मकः प्रथमो भागः ।

एतत्पुस्तकं

वे० शा० सं० ग० " काशीनाथशास्त्री आगाशे "

इत्येतैः संशोधितम् ।

तच्च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आथमाश्वरैर्मुद्रयित्वा

प्रकाशितम् ।

शालिवाहनशकाब्दाः १८२८

ख्रिस्ताब्दा १९०७

अस्य सर्वेऽधिकारा राजशासनानुमतेन स्थाप्यतीकृताः)

मूल्यं रूपकचतुष्टयम् (४)

ॐ तत्सद्ब्रह्मणे नमः ।

सत्यापाढविरचितं श्रौतसूत्रं

महादेवकृतवैजयन्तीव्याख्यासमेतम् ।

यदर्पितं कर्म फलाय कल्पते यदर्पितं बन्धविमुक्तयेऽपि च ।
सच्चित्सुखानन्तमनन्यमीश्वरं वन्दे नृसिंहं दुरितेभदारणम् ॥ १ ॥
वेदत्रयात्मन्नलत्रयात्मत्रीशत्रयात्मन्प्रकृतेर्गुणात्मन् ।
जन्तोरवस्थात्रितयानुबिम्ब बिम्बत्रयात्मन्नव मामनर्थात् ॥ २ ॥
ॐकारप्रतिपादितं सुरनुतं भक्तानूकम्पायुतं
दोःपद्मे दधतं दतं हरसुतं श्रैत्य भजन्तं तनौ ॥
ज्ञानाच्छादितमोपह कविमह सोहंधिया गां (गं)मनौ
ध्येयं देहभृता भयच्छिदमजं भक्त्या भजामीश्वरम् ॥ ३ ॥
गङ्गाधरो दारशरीरभाग्यया
यया हरिः श्रीपतिसज्जितः कृतः ।
यया महालक्ष्म्यभिधानया जग-
त्पितामहोऽजश्च सरस्वतीपतिः ॥ ४ ॥
तस्यै नमस्तेऽम्ब पुनर्नमोऽस्तु ते
भूयो नमस्तेऽस्तु कृपाकटाक्षतः ।
मा पाहि जाड्यात्कृपण कृपानिधे
मद्वंशमातर्जगता च साक्षिणि ॥ ५ ॥
व्यासाद्गुरोरधिगतार्थयजुःसमाख्य-
वेदप्रवर्तकमुनेरधिगत्य शाखाम् ।
देहेन तित्तिरिखगाकृतिना मुनीन्द्रा-
नध्यापयन्मुनिवरो व्यमजत्स्वशाखाम् ॥ ६ ॥
यत्राकरोत्सूत्रमतीव गौरवा-
द्भाषायनाचार्यवरोऽर्थगुप्तय ।
तथा भरद्वाजमुनीश्वरस्तथाऽऽ-
पस्तम्ब आचार्य इदं परं स्फुटम् ॥ ७ ॥
अतीवगूढार्थमनन्यदर्शितं
न्यायैश्च युक्तं रचयन्नसौ पुनः ।

THE KUNDURAYAN
RESEARCH INSTITUTE
MADRAS 2

हिरण्यकेशीति यथार्थनाममा-
 गभूद्वरात्तुष्टमुनीन्द्रसमतात् ॥ ८ ॥
 वाधूल आचार्यवरोऽकरोत्परं
 सूत्रं तु यत्केरलदेशसंस्थितम् ।
 वैखानसाचार्यकृतं त्वथापरं
 पूर्वेन युक्तं त्विति सूत्रषड्विधाः ॥ ९ ॥
 व्यासादिकान्मुनिवरान्प्रणमामि भक्त्या
 यैर्वेदकल्पतरुरेष जगत्प्रसिद्धिम् ।
 संप्रापितो विविधशास्त्रपथैर्हिताय
 लोकस्य मन्दमनसः करुणार्द्रचित्तैः ॥ १० ॥
 विनेययुक्ताखिलसिद्धवर्य-
 लसच्चिदानन्दमुख मुनीन्द्रम् ।
 नमामि सूत्रार्थविदे मुदाऽहं
 हिरण्यकेश्याख्यगुरु कृपाठिवम् ॥ ११ ॥
 यो ब्रह्मदत्त इति विश्रुत आद्यकल्पे
 यद्वृक्षणाऽऽत्मजनिना जनकेन दत्तः ।
 मात्रे सुतो मुनिवर पितृदत्तयोग-
 विद्यातपोभिरगमत्परप स्वरूपम् ॥ १२ ॥
 पित्रा नियुक्त इह कर्मभुवि प्रकीर्ण-
 शाखाविभागकरणाय च वेदैर्गुप्त्यै ।
 सोऽय मदीयमनघं कुशिकस्य वश-
 मात्मावतारजनुपाऽलमलकरिष्णुः ॥ १३ ॥
 सत्यावलम्बननया विदिताद्यमत्या-
 षाढाभिधामभजदात्मपितु सकाशात् ।
 सूत्रप्रणीतिकृतावस्मयसूत्रकार-
 मुख्यैर्महर्षिभिरवाप हिरण्यकेशान् ॥ १४ ॥
 गुरु गणपति नौमि जन्मज्ञानप्रदौ तथा ।
 सह गौर्या महेशान नौमि विष्णु च पद्मया ॥ १५ ॥
 श्रीमद्भगवतो विष्णोरवतारेण सृजितम् ।
 सत्यापादेन तज्याख्या महादेवेन रच्यते ॥ १६ ॥

१ क ग °दसिध्यं । सो° । २ ख. °त्ममुवा प्रदत्ताम् । सू° । ३ क ग. °प्रदो भव । स ।

४ ख. °र्या भोमनाथ सह वि° ।

लुप्तप्रायमिदं सूत्रं दैवादामीत्काचित्कचित् ।

दक्षिणस्या ताम्रपण्यास्तीरेष्वेवेदमाहृतम् ॥ १७ ॥

प्रयोगरत्नैरिह सूत्रसगतै

र्माला कृता यज्ञतनौ निवेशिताम् ।

विष्णौ निरीक्ष्याऽऽत्मनि भाति चाऽऽत्मना

त्रैविद्यवृद्धैश्च मतः सभागतः ॥ १८ ॥

धर्मो ज्ञानं च वेदैश्च मीमासाभ्या प्रजायते ।

क्रियेशाभ्या तयोस्तद्वत्संगताभ्या फलागमः ॥ १९ ॥

याज्ञवल्क्यादयो यस्माच्चतुर्दशाभिरेव ते ।

प्राप्ये विद्याभिरित्याहुर्वर्मज्ञाने च सेधराः ॥ २० ॥

सूत्रैः समूचितं किञ्चिदन्यतोऽपि समाहृतम् ।

स्वस्य बुद्धिं परिच्छेत्तु तन्यते जाड्यरोगमुत् ॥ २१ ॥

यथाऽध्ययनविधिर्वेदस्य सार्यस्य ग्रहणे प्रमाणमेवं कल्पसूत्रस्यापि । कुतः, सार्थस्य ग्रहणं सार्थैरङ्गैरेव भवेन्नान्यतः । तस्मात्कल्पसूत्रमारम्भणीयं सार्थमध्येतव्यम् । वक्ष्यति धर्मेष्वर्चाचार्यः स्वयमेव वेदग्रहणे साङ्गवेदग्रहणम् । गोमधुपर्कहर्षेण वेदाभ्यास्युपदिष्टः । सूत्रोक्तं षडङ्गो वेद इति । तथा तत्रैवाङ्गान्यपि वक्ष्यति—‘कल्पो व्याकरणशिक्षा ज्योतिषं निरुक्तं छन्दोविचितिः’ इति । तेषामङ्गसंस्तवादङ्गत्वमुपकारकत्वात्तद्धीनवेदस्यासामर्थ्याच्च ॥

तदाहुः—मुखं व्याकरणं तस्य ज्योतिषं नेत्रमुच्यते ।

निरुक्तं श्रोत्रमुद्दिष्टं छन्दसा विचितिः पदे ॥

शिक्षा घ्राणं तु वेदस्य हस्तौ कल्पान्प्रचक्षते । इति ।

व्याकरणनिरुक्तयोः शब्दसाधुत्वार्थानुशासनात् । ज्योतिषस्य कर्माङ्गकालनिर्णयात् । आदिवृद्धभावश्छान्दसः । छन्दोविचितिर्गायत्र्यादिच्छन्दोविवेचनात् । शिक्षायां वर्णोच्चारणादिनियमनात् । कल्पान्कल्पसूत्राणि । वेदस्यार्थमभिहितं न्यायैश्च समूचितं शाखान्तरीयैर्ब्राह्मणमन्त्रन्यायैः फलकरणेतिर्कर्तव्यताशत्रयवद्भावेन प्रयोगरूपेण कल्पयति समर्थं प्रयोगयोग्यं प्रतिशाखं करोति स कल्पः । छन्दःकल्प इत्यापस्तम्बः स्पष्टमाह, छन्दो वेदस्तं कल्पयतीत्यर्थः । सार्थाध्ययनं स्पष्टमाह श्रुत्यन्तरम्—‘ब्राह्मणेन निष्कारणं षडङ्गो वेदोऽध्येयो ज्ञेयश्च’ इति । निष्कारणं फलोद्देशं विनैव नित्यमिति यावत् । ननु कल्पसूत्रं वेद एवान्तर्भवेद्वैदिकप्रयोगदर्शनात् । न, पौरुषेयत्वस्मरणात् । सूत्रकृदपि वक्ष्यति पूर्वोत्तरपक्षावत्र । तत्र पूर्वः पक्षः शब्दार्थारम्भणा-

नां तु कर्मणां समाम्नायसमाप्तौ वेदशब्दस्तत्र संख्या विप्रतिषिद्धा । शब्दार्थतया यान्यन्वारम्भ्यन्ते न प्रत्यक्षादिप्रमाणगोचरतया तानि शब्दार्थारम्भणानि कर्माणि वैदिकान्यग्निहोत्रादीनि तेषां समाम्नाय उपदेशस्तस्य समाप्तौ स यावता ग्रन्थजातेन समाप्तोऽनुष्ठानपर्यन्तो भवति तत्र वेदशब्दो वर्तते वेदयति धर्मं विदन्त्यनेन वा धर्ममिति । न च मन्त्रब्राह्मणमात्रेणानुष्ठानपर्यन्तमुपदेशो भवति किं तु कल्पसूत्रैरपि सह । ततश्च तेषामपि वेदस्वरूप एवानुप्रवेशात्पञ्चैवाङ्गानि । अत्र षट्संख्या विप्रतिषिद्धेति । परिहरति—अङ्गानां च प्रधानैरव्यपदेश इति न्यायवित्समयः । अङ्गान्येव कल्पसूत्राणि न वेदरूपाणि पौरुषेयत्वस्मरणात् । कतिपयान्येव हि तेषु ब्राह्मणवाक्यानि भूरीणि स्ववाक्यानि । अङ्गानां च तेषां प्रधानवाचिभिः शब्दैश्छन्दो वेदो ब्राह्मणमित्यादिभिर्व्यपदेशो न न्याय्य इति न्यायवित्सिद्धान्तः । ताविमौ पूर्वपक्षसिद्धान्तौ कल्पसूत्राधिकरणे स्पष्टतरं द्रष्टव्यौ । यत्कृतं न मन्त्रब्राह्मणमात्रेण पूर्ण उपदेश इति, नैष स्थाणोरपराधो यदेनमन्वो न पश्यति पुरुषापराधः स भवति न वेदापराधः । ऋषयो हि वेदं वेदान्तरेण तत्सूचितन्यायैश्च स्ववृद्ध्या संकल्प्य समर्थमेव प्रतिशाखं पश्यन्ति न तु तत्र किंचिदपि लौकिकप्रमाणमात्रसिद्ध संकामयन्ति । भवानसमर्थोऽङ्गानि शास्त्रान्तराण्यधीत्य प्रयोगं कर्तुं समर्थो भवत्विति दानीतनाना कल्पाद्येव शरणमिति तदध्ययनमावश्यकम् । तत्र कल्पसूत्रं प्रतिशाख भिन्नमभिन्नमपि क्वचित् । शाखाभेदोऽध्ययनभेदाद्वा सूत्रभेदाद्वा । आश्वलायनीय कात्यायनीयं च सूत्रं हि भिन्नाध्ययनयोर्द्वयोर्द्वयोः शाखयोरकैकमेव । तैत्तिरीयके समाम्नाये समानाध्ययने नानासूत्राणि । तद्भेदादपि शाखाभेदश्चरणव्यूहशास्त्रे दृश्यते । न च सूत्रभेदे शाखाभेदः शाखाभेदे च सूत्रभेद इति परस्पराश्रय इति वाच्यम् । यथाऽध्ययनभेदाच्छाखाभेदोऽनादिरेवं सूत्रभेदादपि । न हि सूत्राणां कर्तृसंबन्धि सज्ञाऽद्यतनी किं तु नानाकल्पगतासु तत्तन्नामकार्पिव्यक्तिषु नित्या । तत्प्रणीतसूत्रेषु च नित्या जातिमवलम्ब्य तिष्ठति । यथा पुरुषनामाङ्कितशाखासु सज्ञा । न च तत्रानाद्यानुपूर्व्या समाधिरिति वाच्यम् । अत्राप्यर्थानुपूर्व्या अनादित्वात्समः समाधिः । शब्दानुपूर्व्या यद्यप्यन्यथाऽपि संभाव्यते तथाऽऽपि न व्यक्तिभेदेन जातिर्भियते । अनुष्ठानक्रमस्त्वपौरुषेय एव । अध्ययनेऽपि नाऽऽनुपूर्वी नित्या प्रतिपूरुषं तस्या जन्यत्वेनानित्यत्वात् । आम्राये पूर्वानुपूर्व्यनुसंधानेनाध्ययनं सूत्रे तु दैवात्कयाऽप्यानुपूर्व्या शब्दगतयाऽप्यानुपूर्व्यनादिरभिव्यज्यत इति सूत्रेषु स्मृतित्वस्मृत्यधिकरणे स्थितं तत्सूत्रकारणैवोक्तं न्यायवित्समय इति मीमांसासिद्धान्तस्वीकारदर्शनेन । तथा स्मृतिप्रामाण्यमपि न्यायतन्त्रादेवेत्यपि दर्शितम् । श्रुतिरपि स्मृतीनां वेदमूलत्वमाह—‘यद्वै किञ्च मनुस्वदत्तद्वेषजम्’ इति । भेषजं यथा हितमेवं मनुबचनमपि प्रमाणत्वेन हितमित्यर्थः ।

मनुरपि—‘श्रुतिं पश्यन्ति मुनयः स्मरन्ति च तथा स्मृतिम्’ इति ॥

अत एव मरीचिः—

दुर्बोधा वैदिकाः शब्दाः प्रकीर्णत्वाच्च येऽखिलाः ।

तज्ज्ञैस्त एव स्पष्टार्थाः स्मृतितन्त्रे व्यवस्थिताः ॥ इति ।

स्मृतितन्त्रे स्मृतिलक्षणे शास्त्रे व्यवस्थिता अर्थकथनेन । तथा चैकस्यां तैत्तिरीयक-
शाखायां समानपाठाया सूत्रभेदादवान्तरशाखाभेदश्चरणव्यूहशास्त्रे दर्शितः । चरणाः
शाखाः सूत्राणि च व्यूहो विविच्य भेदः । न चात्राध्ययनभेदोऽस्ति । तस्मात्सूत्रभे-
दादेव शाखाभेदः । ननु स्वाध्यायैकदेशो मन्त्रब्राह्मणात्मकः शास्त्रेत्युच्यते, तयो-
र्मन्त्रब्राह्मणयोरन्यतरभेदेन वेदेऽवान्तरशाखाभेदः स्यादिति चेत् । सत्यम् । यथा साङ्गः
स्वाध्यायो वेदशब्दवाच्य एव शाखाऽपि साङ्गैव वेदैकदेशत्वेन शाखान्तरत्वं लभते ।
तत्राङ्गस्य सूत्रस्य भेदाद्भिद्यत एव स्वाध्यायाध्ययनमिति । भवतु चरणभेद एव शाखा-
भेदव्यवहारे हेतुः । तथा च यथा शाखाध्ययन नियतमेव सूत्राध्ययनमपि न व्यत्ययेन
कर्तुं शक्यं कर्मानुष्ठानं च व्यत्यये प्रायश्चित्तश्रवणात् । स्वयमपि वक्ष्यति चरणहते
प्रायश्चित्तं त्रिवृदग्निष्टुतम् । चरणहतत्वं तु शाखासूत्रयोः प्रत्येक व्यत्ययात् । ननु समाने
स्वाध्यायाध्ययने कथं कर्मभेदः कथं च सूत्रभेदस्तद्भेदे वा कथं फलैक्यमिति चेत् ।
उच्यते—नास्ति कर्मभेदः । यथा नानाशास्त्राप्रत्ययमेकं कर्मेति न्यायशास्त्रनिर्णयेऽपि
स्वशाखापेक्षितानेव विधीन्यायाश्चोपसंहृत्य तत्तच्छास्त्रिनः कर्माभेदेऽपि प्रयोगभेदं रच-
यन्ति न हि शब्दान्तरादिभिः प्रमाणैः कर्मभेदोऽस्ति किं तु यथैकस्यामेव शाखा-
या नित्यकाम्यभेदेन प्रयोगभेदमात्रं तद्वत्प्रयोगभेदमात्रमेव तत्कर्मगुणभेदेनेति वक्ष्यति—
‘तौ समानविधानौ’ इत्यादिना । तथा समानेऽध्ययनेऽपि कचिदनेकार्थस्य शब्दस्यै-
कार्थविवक्षयाऽनुष्ठानभेदः । कचित्स्वविध्यपेक्षितशाखान्तरीयमन्त्रब्राह्मणनानात्वेन
प्राप्ते वैकल्पिकप्रयोगे नियतैकैककोट्याश्रयणेनानुष्ठानभेदः । ततो न फलस्यापि प्रयोग-
भेदे तारतम्यमस्ति । यथैकस्या शाखाया व्रीहिभिरिष्टे यत्फलं तदेव यवैरपि । यच्चो-
दितहोमे तदेवानुदितहोमेऽपि । तच्च तच्छास्त्रिनामेव नान्येषां व्यत्यये चानिष्टमपि । तस्मा-
न्नानार्थानेकशाखोपसहारेणाग्निहोत्रादिकर्मणा वैकल्पिकानुष्ठानप्राप्तौ व्यवस्थापकानि
कल्पसूत्राणि भवन्तीति सिद्धम् । अवश्यं च शाखान्तरोपसहारोऽपेक्षितः । नह्येकस्या
शाखायां श्रुतस्मार्तकर्मानुष्ठानं साकरत्येन विहितं तन्मन्त्रा वा पठिताः । किं तु किञ्चि-
त्कचिदाध्वर्यवहोत्रादिसापेक्षमेवेति वेदान्तरापेक्षं प्रसिद्धमेव । एवमाध्वर्यवादेः साकरत्य-
सिद्धय आध्वर्यवादिशाखान्तरापेक्षा । न च स्वशाखाविहितमात्रेण शास्त्रसिद्धिः, उप-
नयनादिसंस्काराणामस्मच्छाखायामविहितानां लोपप्रसङ्गात् । दृश्यते च शाखान्तरी-

याणामैन्द्राग्नादिविधीनामपेक्षाऽस्मच्छाखायां तन्मन्त्रनिगदाम्नानात् । किञ्चिदस्मच्छाखाया
मप्राप्तमेवानूद्य निषेधति । कचिन्निदित्वाऽन्यद्विधत्ते । यथा नोत्तरवेदिमुपवपति, यद्ब्र-
यादग्निरित्यादि । तेन ज्ञायते सर्वशाखोपसंहारादेव प्राप्तस्य निषेधनिन्देति सर्व-
शाखोपसंहारेण कर्मसिद्धिरिति । एव चेदानीतनैरनधीतसर्वशाखैरधीतसर्वशाखैरपि
प्रतिशाख व्यवस्थितधर्मस्वरूप न शक्यत उपसंहर्तुमिति सूत्राध्ययनादेवावगन्तव्यो
व्यवस्थितो धर्मः । न चान्येऽप्युपयो भिन्ननामानोऽमु व्यवस्थितं धर्मं वक्तुमीशते तादृक्-
शक्त्यभिव्यञ्जकनत्तन्नामामावात् । यत एकः सर्वज्ञः सर्वशक्तिरपीश्वरोऽपि न प्रभवत्ये-
केनावतारेण सकल प्रयोजन साधयितुमिति नानाऽवतरति । मुनयोऽप्यवतारा एवेति
दृश्यते पुराणोतिहासेषु । तथाऽप्यनादिशक्त्यतिक्रमणे न समर्था इति पूर्वपूर्वानुपूर्व्यनु-
संधानाभिव्यञ्जकनामदामबद्धाः प्रवर्तमाना योगज्ञानचक्षुषा परिहृत्यान्यविषयमत्यक्त्वा
स्वविषयं सूत्राणि प्रणयन्ति प्रातिशाख्यधर्मज्ञानायेति युक्तम् ।

भागवते हि—द्वापरे समनृप्राप्ते तृतीये युगपर्यये ।

जातः पराशराद्योगी वासव्यां कलया हरेः ॥

स कदाचित्सरस्वत्या उपस्पृश्य जलं शुचिः ।

विविक्त एक आसीन उदिते रविमण्डले ॥

परावरज्ञः स ऋषिः कालेनाव्यक्तरहमा ।

युगधर्मव्यतिकर प्राप्त भुवि युगे युगे ॥

भौतिकानां च भावानां शक्तिहासं च तत्कृतम् ।

अश्रद्धानान्निःसत्त्वान्दुर्मेधान्हसिनायुषः ॥

दुर्मगाश्च जनान्वीक्ष्य मुनिर्दिव्येन चक्षुषा ।

सर्ववर्णाश्रमाणा यद्ध्यौ हितममोघदृक् ॥

चातुर्होत्रं कर्म शुद्धं प्रजानां वीक्ष्य वैदिकम् ।

व्यदधाद्यज्ञसतत्यै वेदमेकं चतुर्विधम् ॥

ऋग्यजुःसामाथर्वारूपा वेदाश्चत्वार उद्धृताः ।

इतिहासपुराणं च पञ्चमो वेद उच्यते ॥

तत्रर्ग्वेदधरः पैलः सामगो जैमिनिः कविः ।

वैशंपायन एवैको निष्णातो यजुषा मतः ॥

अथर्वार्द्धिरसामासीत्सुमन्तुर्दारुणो मुनिः ।

इतिहासपुराणानां पिता मे रोमहर्षणः ॥

त एव ऋषयो वेदं स्व स्व व्यस्यन्नेकधा ।

शिष्यैः प्रशिष्यैस्तच्छिष्यैर्वेदास्ते शाखिनोऽभवन् ॥

त एव वेदा दुर्मेधैर्धर्म्यन्ते पुरुषैर्यथा ।

एवं चकार भगवान्व्यासः कृपणवत्सलः ॥ इति ।

व्यासो हरिरिव स्वशिष्यादिषु शक्ति निवेशयन्तद्वारा सर्वं कृतवानित्यर्थः ।

तेन संप्रयोजनत्वे स्थिते भगवान् सत्याषाढः प्रणेष्यमाणस्य सूत्रस्यार्थं पिण्डीकृत्य शिष्यबुद्धिसमाधानाय प्रतिजानीते—

यज्ञं व्याख्यास्यामः ।

यज्ञो हि मन्त्रैर्देवतामुद्दिश्य द्रव्यस्य दानम् । तस्य रूपं देवताद्रव्याभ्यामेव निरूपणीयम् । तदाहुः—‘द्रव्यदेवते कर्मणो रूपम्’ इति मीमांसकाः । अतोऽस्य व्याख्यानं नामास्यै देवताया इदं द्रव्यमेतैर्मन्त्रैरेवप्रकारेण दद्यादेतस्मै फलायेति ख्यापनम् । तथा चेयं प्रकृतिरियं विकृतिरिति च यज्ञव्याख्यानम् । ततोऽतिरिक्तं तदुपलक्षितं दर्विहोमादिकमुपनयनादिकं सामयाचारिक चानेन प्रकारेण कार्यमेतस्मै फलायेति ख्यापनं तस्यापि प्रतिज्ञेयं यज्ञशब्दस्य प्रातिशाख्यकर्मोपलक्षकत्वात् । कर्माणि व्याख्यास्याम इति वक्तव्येऽपि यज्ञभूयस्त्वस्य ख्यापनाय यज्ञग्रहणम् । इदं हि सप्तविंशतिप्रश्नात्मकं सत्याषाढहिरण्यकेशिसूत्रम् । तत्राऽऽद्यप्रश्नद्वये परिभाषापूर्वकं दर्शपूर्णमासावनुनिर्वाप्येन्द्रवैश्वदेवदर्शपूर्णमासप्रयोगविकारपिण्डपितृयज्ञब्रह्मत्यानि व्याख्यातानि । तृतीयप्रश्ने चाधिकारः सर्वकर्मसु प्रतिनिग्निरूपणमाधानं तदङ्गैः पुनराधेयमग्निहोत्रं सगृहस्य प्रयाणं दर्विहोमधर्मा अतिदेशप्रकारो विकृतिषु विशेषविधिश्च सोमाग्रयणेष्टिपशुबन्धानामनुष्ठानेऽमावास्यापौर्णमासीकालावाग्रयणेष्टिश्च । चतुर्थे प्रश्ने निरूढपशुबन्धस्तद्विकृतिविशेषविधिश्च । पञ्चमे प्रश्ने चातुर्मास्यानि । षष्ठे प्रश्ने याजमानसामान्यविधिपूर्वकं दर्शपूर्णमासयोर्याजमानं प्रवसतो याजमानं चाऽऽध्वर्यवविशेषइष्टिपशुबन्धेषु याजमानातिदेशश्चेन्द्रवैश्वदेवसरस्वतीपूषादिदिद्यावापृथिव्यर्यमविश्वदेवेन्द्रेन्द्रियावदिन्द्रजातृ(तृ)णा प्रत्यक्षानुमन्त्रणाश्चाऽऽधानयाजमानमाधानप्रभृत्याहिताग्निधर्माः पुनराधेये दक्षिणाविशेषोऽग्निहोत्रयाजमानं होमोपस्थानं प्रवासोपस्थानं पुनः प्रवासादागतस्योपस्थानविधिराग्रयणेष्टिनिरूढपशुचातुर्मास्येषु याजमानं च चातुर्मास्येष्वान्तरालिकानि व्रतानि च । ततः सप्तमाष्टमनवमेषु ज्योतिष्टोमस्तद्विकार उक्थ्यषोडश्यतिरात्रातोर्ध्यामाश्च पथै (थे) कादशिनी तत्पशुषु तन्त्रावृत्त्याद्यनुष्ठेया धर्मविशेषाश्च । दशमेऽग्निष्टोमयाजमानहोतृविनियोगश्च ज्योतिष्टोमब्रह्मत्व च । एकादशद्वादशाम्यामग्निचयनम् । त्रयोदशे वाजपेयराजसृयौ चरकसौत्रामणी च । चतुर्दशेऽध्वमेधपुरुषमेधौ सर्वमेधश्च । पञ्चदशे विध्यपराधे प्रायश्चित्तानि । षोडशे द्वादशाहोऽहीनसत्ररूपो महाव्रतं गवामयनं च । सप्तदश एकाहाहीनाः । अष्टादशे सत्राणि सहस्रसंवत्सरान्तानि । एकोनविंशतिशयोरुपनयनादीनि स्मार्तकर्माणि । एक-

विंशे याजुषहौत्रप्रवरनिर्णयौ । द्वाविंशे काम्येष्टिपशुबन्धाः । त्रयोविंशे कौकिली-
सौत्रामणीसवाः काठकचयनानि च । चतुर्विंशे प्रवर्ग्यः । पञ्चविंशे शुल्बे विहारयोगा
व्याख्याताः । षड्विंशसप्तविंशयोर्धर्मा इति । पितृमेधस्तु भारद्वाजीयो मुनिना परिगृ-
हीतो द्वौ प्रश्नौ । एतत्सूत्रप्रतिपाद्यं यज्ञशब्दो लक्षयति नामिधत्ते । यतो यज्ञमिति
यज्ञशब्दो यागमात्रे वषट्कारप्रदाने रूढस्तत्रैव प्रसिद्धेः । ‘ यो वै सप्तदशं प्रजापतिं
यज्ञमन्वायत्तं वेद ’ इति प्रजापतेर्यज्ञशरीरस्य परमात्मन आश्रावयेत्यादि शरीरं निरूपितं
दर्शपूर्णमासयागाङ्गत्वेन विधानार्थम् । तेनाऽऽश्रावणादिसंपाद्यौ दर्शपूर्णमासौ यागौ
तथा तदङ्ग प्रयाजादयोऽपि यजतिचोदनाविहिता दर्शपूर्णमासप्रकरणगता आश्राव-
णादिकाङ्गका एव यागास्तथा ‘ प्रजापतिर्देवासुरानसृजत ’ इति यज्ञशब्दवाच्ये
सोमेऽपि च्छन्दसां वीर्यरूपत्वेनाऽऽश्रावणादीन्यङ्गान्याह । तथा च ज्योतिष्टोमोऽपि
यागोऽन्ये च दर्शपूर्णमासविकृतिरूपा इष्टिपशुबन्धास्तथा ज्योतिष्टोमगुणविकारास्तद्वि-
कृतिरूपा एकाहाहीनसत्राणि च यागा नान्ये यजतिधात्वर्थतुशासने शिष्टा देवपूजा-
संगतिकरणरूपा अर्था यज्ञयागशब्दवाच्याः । यज्ञशब्दो वषट्कारप्रदान एव कर्मणि
रूढोऽन्यत्र प्रयुक्तो लक्षणया योगेन वा । अत एव कात्यायनः ‘ वषट्कारप्रदाना
यजतयः स्वाहाकारप्रदाना जुहोतयः ’ इति । जैमिनिरपि ‘ शब्दान्तरे कर्मभेदः कृता-
नुबन्धित्वात् ’ इत्याह ।

वार्तिककृदपि ‘ धात्वर्थभेदे सर्वत्र विज्ञेयं भावनान्तरम् ’ इति ।

तस्माद्यज्ञशब्दोऽत्रापि यज्ञरूपव्यंशभावनावाचकोऽपि पिण्डपितृयज्ञाग्निहोत्रादिना-
नाकर्माणि भूम्ना प्रतिपादयति धर्मप्रश्नपितृमेधप्रश्नोक्तान्तान्यभ्युदयनिःश्रेयसफलानि ।
पितृमेधोऽपि पुरुषसंस्कार इति वक्ष्यति फलं चाऽऽनन्त्यं सुखं स्वर्गं इति । तथाऽऽत्माऽपि
धर्मेण व्याचिख्यासितो व्याख्येयत्वेन प्रतिज्ञातः । कथं व्यंशा भावना हि यज्ञशब्दा-
भिधेया व्याख्येयत्वेन प्रतिज्ञाता स विधीयत इत्युच्यतेऽनन्तरमेव विधिस्तु भावनावि-
षयो भावयेदिति भावना गोचरयेत्किमित्याकाङ्क्षावर्ती च कुर्यात् । तत्र लिङाऽभिहित-
मिष्टसाधनत्वमाक्षिप्तं वा भावनागतं प्रतीयेत, इष्टसाधनं च स्वभाव्यत्वेनेष्टं प्रथमतो
निरवधिर्कं सुखमेव गृह्णाति । ततो यदि स्वर्गादिपदेन सुखमवच्छिद्यते तदा तथैव गृह्यते
काम्येषु । अन्यदा निरतिशयमेव सुखं साध्यं फलत्वेन गृह्यते नियतेषु तदवच्छेदका-
प्रतीतिरात्मैव परमप्रेमास्पदत्वेन साक्षात्कारेण प्राप्यतया फलत्वेन गृह्यते । वक्ष्यत्या-
चार्यो धर्मेण ज्ञानद्वारा कर्मफलमात्मलमात्परं नास्तीति । लब्धस्य लाभोऽज्ञाननिव-
र्तकतत्साक्षात्कारेण । तदप्याधानप्रश्ने वदिष्यति ‘ कर्मभिर्निःश्रेयसम् ’ इति । सा-
क्षात्कारः साक्षात्कृतं चाऽऽत्मस्वरूपं निःश्रेयसशब्दार्थः । तस्मादात्माऽपि फलत्वेन
प्रतिज्ञात एव । केन भावयेदिति फलसंबन्धोत्तरकालमपेक्षाया फलकरणत्वेन यागादि-

क्रियाः संबध्यन्ते । तदुत्तरकालं च कथमित्यपेक्षित इतिकर्तव्यत्वेनाङ्गानि संबध्यन्त इति व्यशा भावना प्रतिज्ञाता । सैव विधेयत्वादिरूपेण व्याख्यायते । ननु यजति- जुहोतिददातीनां समानं दानलक्षणमर्थमृपादाय यागहोमदानशब्दाः प्रवृत्तास्तेषां कथं भिन्नार्थत्वम् । सत्य, त्रिषु दान यद्यपि समान तथाऽपि यजत्यादिचोदनाभेदाद्भेदोऽर्थेऽप्यस्तीति हि प्रतिपादितमेव शब्दान्तराधिकरणे । स्वरूपे क्रियान्विशेषः कथम् ।

उच्यते सूत्रकारादियाज्ञिकानां प्रसिद्धितः ।

तज्जैमिनिमतापेतमिति मे दूषणं न हि ॥

याज्ञिकाः सूत्रकाराणां मतं बुद्ध्वा स्वयं तथा ।

न्यायैस्तत्सूचिनैरेव द्रष्टव्यम्यकुतोभयाः ॥

प्रसिद्धिमनगृह्णन्तस्ते मान्याः श्रौतकर्मणि ।

तन्मतस्थापनायैव चापलं मे न गण्यताम् ॥

यजतिशब्दोऽप्रक्षेपदानमात्रे, तत्रैव सप्रक्षेपे जुहोतिशब्दः, पात्रस्वत्वापादनापवर्गे ददातिशब्दः । होमदानयोः प्रक्षेपपरस्वत्वापादनयोरपवर्गो यागस्य दानमात्र इति न सकरः । नन्वस्ति यागेऽपि प्रक्षेप इति चेत् । न, तस्य यजत्यर्थत्वाभावात्प्रक्षेपस्य चतुरवत्तं जुहोतीति जुहोत्यर्थभक्तित्वात् । 'तान्पर्यग्निकृणानुत्सृजति' इत्यादौ विना प्रक्षेपं यागसिद्धेः । तस्मात्तुभ्यं निवेदयामीति देवतायै वषट्कारेण दानमात्रं मानसत्वा- चिकक्रियामात्रं यज्ञः । अत एव वक्ष्यति तदङ्गमितरे होमा इति । प्रतिपत्तिलक्षणा इति सूत्रकृता मतम् । ननु यजत्यादित्रिषु स्वत्वत्यागमात्रं प्रधानमर्थः । तदेव यागरूपं होमदानयोः क्रमेण तदेव प्रक्षेपान्तं पात्रस्वत्वापादनान्तं चार्थो गम्यते । तत्र देवताया उद्देश्यत्वमात्रं स्वत्वत्यागस्तु त्रितयानुगतो न वषट्कारस्वाहाकारप्रतिपाद्य इति स्वत्व- निवृत्त्या परस्वत्वापादने पात्रसात्करणापवर्गरूपलक्षणे दान इव त्यागहोमयोरपि यजमान एव कर्ता क्रियते चेद न ममेति यस्य स्वं तेन यजमानेनैव । कात्यायनेना- प्युक्तम्— 'यज्ञं व्याख्यास्यामो द्रव्यं देवता त्यागः' इति । तथा 'प्रधानं स्वामी फलभोगात्' इति च । न्यायविज्जैमिनिनाऽपि 'शास्त्रफलं प्रयोक्तारि तल्लक्षण- त्वात्' इति, 'उत्सर्गे वा प्रधानं स्यात्' इति च । निर्णीतं च भाष्यवार्तिककारा- दिभिः । न च वाच्यं यजैतेर्दानार्थस्य शासनाद्देवतायास्तद्धितोक्ताया हविर्भागित्वे- नैव चतुर्थ्युक्ताया अपि संप्रदानकारकत्वेनैव देवतात्वप्रतीतिः कथं मुख्यमर्थं धातृप्रत्य- ययोरुभयोरपि परित्यज्य त्यागमात्रमुद्देश्यत्वमात्रं वाऽमुख्यमुभयोरप्यङ्गी क्रियत

+ वाच्यमित्यधिकम् ।

इति वाच्यम् । देवताया यागसंबन्धो यदि विग्रहेण स्यात्तदेव मुख्यार्थपरिग्रहो षटे । किञ्च नार्थस्यागोऽपि तु तस्मिन्सत्येवाधिकस्य प्रवेशाङ्गीकारात् । तथैव देवताधिकरणे प्रतिपादितं नवमे च देवता वा प्रयोजयेदतिथिवद्भोजनस्य तदर्थत्वादित्यादिभिर्देवताविग्रहत्वेन पूर्वपक्षस्यापि वा शब्दपूर्वत्वाद्यज्ञकर्मविधानं स्याद्गुणत्वे देवताश्रुतिरिति विग्रहनिराकरणेन देवतासंस्कारो न याग इति स्थापितं, तत्कथं षष्ट्यकारेण दानं यागः स च होतारि षष्ट्यकर्तरीति चेत् । न । दानार्थेन धातुना तद्धित-चतुर्थीभ्या च स्वार्थसिद्धये हविष्प्रतिग्रहीतृत्वभोक्तृत्विर्वाहार्थमवश्यं विग्रहवत्त्वेन विधानं पर्यवस्यति । न चेनावता देवतासंस्कारो यागः स्यात् । किं च, इन्द्राद्यर्था न लौकिका येनेन्द्रादिपदाना लोकतः शक्तिग्रहो भवेत्किंतु तेऽपिशिखादेव ज्ञेयाः । शास्त्रं च विग्रहवत् एव ब्रूते तत्रैव शक्तिग्रहो न तु विग्रहविधुरे व्यवहारोऽस्ति । न च शब्द एव तावद्देवतास्वरूप पदार्थत्वेन प्रमाणाभावात्, तादृगप्रतीतिश्च । तस्माद्यादृशोऽर्थे शक्तिग्रहस्तादृगेव तत्तद्देवताशब्देन वाच्य तत्रैव देवतात्वेन विधिः । किं च ‘तदु-पर्यपि बादरायणः संभवात्’ इत्यनेन सूत्रेण भगवता बादरायणेन क्रममुक्तिनि-र्वाहाय देवताना विग्रहवत्त्वस्थापनेन ब्रह्मविद्याधिकारस्तासामुक्तोऽन्यथोपासनादिकर्म-मित्तत्तद्देवतास्वरूपप्राप्त्या मुक्तिफलोपपादिकानां श्रुतिस्मृतीनामप्रमाण्यमेव प्रसज्ये-तेति शारीरकमीमांसाया देवताधिकरणे स्थापितम् । भगवता बादरायणेनैव ‘विरोधः कर्मणीति चेन्नानेकप्रतिपत्तेर्दर्शनात्’ इति च विग्रहवत्त्वमुक्तम् । तदुक्तमेव मनसि कृत्वा तत्र तत्र सूत्रकारैर्देवतासारूप्यादि कर्मफलमुपदिश्यत इति वक्तव्यम् । न च राश्यादिकानामचेतनानां देवतात्वाद्देवतास्वरूपप्राप्तिरप्यनुपपन्नेति वक्तव्यम् । तत्रापि चेतनस्य तत्तच्छरीर[स्थ]स्यैव देवतात्वस्वीकारात् । दृश्यते हि देवता प्रति मध्यमपुरुष-युष्मत्प्रयोगोऽनो नाचेतना देवता । प्रतिपादितमेतन्निरुक्तादौ प्रपञ्चेन । न च शाखा-दि प्रति युष्मच्छब्दप्रयोगाद्व्यभिचार इति वाच्य, तत्रापि चेतनस्याधिष्ठातुः स्वीकारा-दित्यपि तत्रैव प्रतिपादितम् । किं च सर्वेऽपि न्यायाः प्रयोगपर्यवमानफलाः । न च कर्मप्रयोगरचना विना सूत्रैरन्यतोऽवगम्यते । प्रयोगे च कर्तृविशेषनियमो मन्त्रादिनिरूप्यतानियमश्च सूत्रकारैरेव कर्तव्यः । तत्र व्यवहारदर्शनेन शब्दशक्ति-ग्रहो न तु न्यायसिद्धशक्तिग्रहमपेक्ष्य व्यवहारो लोकव्यवहारे तथात्वाभावादानादि-व्यवहारशक्तिपर्यालोचने मानमिति च स्थितिः । सूत्रकारास्तु चोदानां फलभोक्तृ-कर्तृश्च परिभाष्य व्यवस्थापयन्ति लाघवेन व्यवहारमिद्वयं । ऋग्वेदयजुर्वेदसामवेद-विहितेषु कर्मस्वनादेशे होताऽव्यगुरुद्धाता च क्रमेण कर्तारः । आदिष्टा एवान्ये भवन्ति । ततस्तु न यजमानस्यैतत्सर्गिक कर्तृत्वं वेदोपाधौ । तत आदिष्ट एव कर्म-

विशेषे कर्ता यजमानो भवति । ऋग्वेद प्रकृत्य प्रवृत्ते होतृमूत्रे तदेव मनसि निधा-
याहाऽऽश्वलायनः प्रतीयादित्यनुवृत्तौ 'यजतीति कर्मचोदनाया होतारं, ददातीति
यजमानं, जुहोति जपतीति प्रायश्चित्ते ब्रह्माणम्' इति । ऋग्वेदेन होता करोतीति
संज्ञया विनियोगादित्यर्थः । ततस्तु यजतिचोदनास्वन्यास्वपि चोदनास्वनादिष्टकर्तृ-
कामु होतैव कर्ता योग्यत्वाच्च । कुतः, यतोऽध्वर्युस्तं प्रत्येवाऽऽह यजेति । तथा
मैत्रावरुणोऽपि । ये यजामह इत्यपि स एव पठति । ततो याज्यया वषट्कारान्तया स
एव यजति' ह्ययति वा अनुवाक्यया प्रयच्छति याज्ययेति श्रुतेः । प्रदान च वषट्-
कारान्तया 'वषट्कारेण स्वाहाकारेण वा देवेभ्यो दीयते' इति श्रुतेः । तथा ददा-
तीति चोदिते यजमानं कर्तारं प्रतीयात् । तत्रायमभिप्रायः—दान नाम ब्राह्मणाद्युद्दे-
शेन दत्तस्य द्रव्यस्य पात्रस्वत्वापादनं, तच्च स्वत्वत्यागान्तेमेव ददात्यर्थस्तत्रैव रूढेः ।
स्वत्वत्यागो यस्य स्वं तेनैव कार्यो नान्येन । स्वं च यजमानम्येति सर्वतश्चामिदमतो
यजमानो दान एव कर्ता तुभ्यमह संप्रदद इत्याचारात् । श्रूते तु ददामीत्यादिप्रयो-
गवन्तो मन्त्रा एवाध्वर्युमूत्रे याजमाने पठ्यन्ते नैवं यागार्थं मन्त्रास्मानं कश्चिदस्ति ।
हविरनुमन्त्रणं तु कर्मान्तरं प्रतिपत्तिरूपः संस्कारोऽप्यदृष्टार्थः । याजुषे हौत्रेऽपि
हृदयदेशेऽञ्जलिं कृत्वाऽनुब्रूयाद्यजेच्छेति होतुरेव कर्तृत्वं, तथा समिधो अग्न आश्रयस्य
व्यन्तिवति यजतीति, न कुत्रापि यजत्यर्थे यजमानकर्तृत्ववार्ताऽपि । तथाऽध्वर्युमूत्रेऽपि
वषट्कारे वषट्कृते वा जुहोति याज्ञ्यापुरोनुवाक्यावतीषु चतुरवत्तमिति जुहोतीति-
चोद्यमान इत्युपक्रम्याध्वर्युः स्वाहाकारेण जुहोतीति दिर्विहोमेष्वध्वर्योरेव कर्तृत्वनियमात्स-
मस्तयाजुर्वेदिकक्रियास्वनादेशे च । तथा याजमानं व्याख्यास्याम इत्युपक्रम्य यान्य-
नुशिष्टानि कर्माणि यजमानकर्तृकाणि न तेषु यजतिजुहोत्योर्धयजमानकर्तृकत्वमुपदि-
ष्टमतो दक्षिणादानमेकमेव यजमानकर्तृकम् । यागहोमावृत्तिवृत्तावेवेति यागहोमयोरिदं
न ममेति यजमानेन यागहोमाशौ क्रियेते इति यजमानकर्तृ[क]त्वमिति न्यायम-
तस्य न किञ्चिन्मूलं पश्यामोऽनुष्ठानविरोधश्च नापि प्रायश्चित्तविधिरिदं न ममेति
लोपेऽस्य च प्राधान्ये पुनर्वा करणम् । किञ्च, उत्सर्गमात्रं त्यागापरपर्यायं तत्प्रधानं
तदा यागहोमयोरभेदे शब्दान्तराधिकरणविरोधः । अथास्ति विशेष इति चेत् । न,
इदं न ममेत्येवोभयत्र संकल्पदर्शनाद्वाह्यानुष्ठानविशेषस्याभावाच्चात्र यजमानस्य ।
अथ होत्रध्वर्युभ्यां विशेषसिद्धिर्वषट्कारस्वाहाकाराभ्यामिति चेत् । न, वषट्कारस्वाहा-
कारकृतयोः किं प्रधानाशत्वमङ्गत्वं वा । नाऽऽद्यः । प्रधानकर्म्मणोऽशानुष्ठानमृत्विजा
पराशानुष्ठानं यजमानेनेति न प्रधानं यजमानकृतं स्यात् । क्रियासमुदायवाचिनौ
यजतिजुहोती । समुदायावेव प्रधाने तयोरंशानामप्राधान्यादनङ्गत्वाच्चत्विग्यजमा-

नाभ्यां नाङ्गं न प्रधानं चानुष्ठितं स्यात् । किंच, फलसंबन्धिकरणं याजमानं, तच्चेदं न ममेति द्रव्यस्वत्वत्यागरूपः संकल्पः । स च गार्हपत्याद्याधानेषु महारुद्रजपादौ द्रव्य-
त्यागासंभवाद्दत्तिविधेः कृतस्याऽऽधानस्य जपस्य फलं यजमानगामि न स्यात् ।
किंचाङ्गेषु प्रयाजादिषु त्यागोऽपि होत्रादिभिरेव कर्तव्यः स्यात्फलाय करणत्वाद्धा-
त्वर्थस्य त्यागपर्यवसायित्वं धात्वर्थपर्यवसानाय गृह्यतेऽतोऽङ्गं वाच्यं प्रधानं लक्षितं
त्याग इति भवता मतपर्यवसानम् । तन्न । उभावशावुभाभ्या सहानुष्ठेयौ किंवा
क्रमेण । नाऽऽद्यः । वषट्कारान्तेन दानं देवतोद्देशेन भवति तदा दानसंस्कृतस्य त्यागः
कार्यः । न ह्यदत्तस्य त्यागः स्यात् । अथ दीयमानस्यैव त्यागस्तर्हि स्वयमग्निहोत्र-
होमो न स्यात् । स्वाहान्तेन होमे साने पश्चात्त्यागस्यावकाशो न मध्ये । सोमे च
गृहपते यजेत्युक्ते यजमान एव यजति तदाऽपि नावकाशः । अथानन्तर त्यागस्तर्हि
वषट्कारेण सह यदा प्रक्षेपस्तदा प्रक्षेपस्य यागे प्रतिपत्तिरूपत्वात्प्रतिपादितस्य
पश्चाद्यागायोगान्न प्रधानयागसिद्धिः । अथाऽऽदावेव त्यागस्तर्हि शिष्टाचारविरोधः ।
यागहोमयोर्वषट्कारस्वाहाकाराभ्या कृतयोः प्रतिपत्तिकर्मताऽऽपद्यते । अस्माभिस्तु
त्यागस्य प्रतिपत्तिरूपत्वमङ्गी क्रियते । द्वितीया प्रतिपत्तिस्त्यागरूपा भस्मसात्करण-
मिवैऽऽक्षिप्तस्य हविषो याज्ञिका आदरेण तथा कुर्वन्तोऽत्याचारादनुमीयते न कचि-
त्साक्षादुपदेशोऽस्ति त्यागस्य वा भस्मीभावकरणस्य वा । तदकरणे सर्वप्रायश्चित्त-
मात्रमेव याज्ञिकैरुद्दिश्यते । भवत्पक्षे प्रवसतो यजमानस्य त्याग एव न सिध्येत् ।
त्यागमात्रस्य प्रधानत्वे वषट्कारस्वाहाकारान्तमन्त्रमाध्यं देवतामुद्दिश्य हविर्दानं
त्यज्यमानस्य द्रव्यस्य संस्कार एव वाच्यो न दानं द्रव्यं प्रति प्रधानं दानत्यागयोरेकं
द्रव्यं प्रति प्रार्थान्यायोगात्प्राधान्ये वोभयोर्याजमानत्वापत्तेरवश्यं दानं भूतभाव्यु-
पयोगं हि द्रव्यं संस्कारमर्हतीति न्यायेन भाव्युपयोगस्य द्रव्यस्य संस्कारो भूतोपयो-
गस्य प्रतिपत्तिरित्यङ्गीकार्यं, तदा तस्य प्रवसतो यजमानस्य द्रव्यत्यागात्पूर्वभावपश्चा-
द्भावाज्ञानाञ्च कर्मसिद्धिः । पूर्वं यजमानेनात्यक्तस्य कथं यागे प्रक्षेपेण प्रतिपत्तिः
स्याद्दानं पूर्वं यर्हि तर्हि त्यक्तस्य कथं संस्कारः स्यादिति । मत्पक्षे यजमानसंस्कार-
व्यतिरिक्तस्य संस्कारस्य प्रवसतो नास्त्येवानुष्ठानमकर्मकरणाना मन्त्राणा जपमात्रं
यजमानस्य, कर्मकरणैर्मन्त्रैरध्वर्युणा याजमानं क्रियते, स्वत्वत्यागं पत्नी कुर्यात् ।
यजमानेन कृतेऽपि न दोषः प्रपिपत्त्या हि संनिपत्योपकारिण्या न निर्वृत्ते
यागे स्वरूपेण कश्चिदुपकारो जन्यत इति तस्याः संस्कारकर्मत्वनिर्वाहार्थं
यागस्वरूपमपूर्वरूपेण स्थितं प्रतिबध्यते नोत्पद्यते वा प्रतिपत्त्यभावेनेति कल्पनीयम् ।

तत्र वैगुण्ये प्रायश्चित्तेन परिहारः प्रतिषन्धकस्य दुरितापूर्वस्य भवेत् । त्वत्पक्षे प्रधाना-
नुत्पत्तौ चापूर्वस्यैवानुत्पत्तेः प्रायश्चित्तशतेनापि समाधानं न भवति । नहि मस्मसाद्भू-
तस्य द्रव्यस्यानुत्पन्नस्य वा त्यागो यागो द्रव्यनिरपेक्षोऽपूर्व साधयेद्साधयंश्च द्रव्यो-
त्पत्तेरदृष्टार्थत्वमापादयेद्यवाग्वाः पाकस्येव पूर्वपक्षे । प्रवसति यजमाने निमित्तवशात्प्राप्ते-
ष्टिर्दर्विहोमानामननुष्ठानेऽग्निनाशः प्रसज्येत । तथाऽऽधाने तु त्यागायोगादध्वर्युणा कृते
तज्जनितसंस्कारोऽपि तत्रैव प्रसज्येतेत्यलमतिप्रसङ्गेन । न्यायमतमिव कात्ययनीयमपि मतं
सूत्रान्तरोपदेशविरुद्धमिव तत्र तत्र दृश्यते । तथा ह्यवदानदोषे पुनरुत्पत्तिर्द्रव्यस्यो-
च्यते जैमिनिकात्यायनाभ्यामन्यैस्त्वाशयादेवावदानं पुनरपीष्यते । व्याख्यातारोऽप्यत
एव न्यायमतमुपदेशमतं च तत्र तत्र विविच्य दर्शयन्ति । न ह्युपदेशशब्दो न्याया-
पेतेऽर्थे प्रयुज्यत इति वाच्यं, सामान्यन्यायप्रधानं शास्त्रं न्यायशब्देनोच्यते । प्राति-
शाख्योपदेशविचारात्मकं चोपदेश इत्युक्तम् । तथोपदेशप्रधानं कल्पसूत्रमपि सोपदि-
ष्टन्यायगर्भमेवोपदेश इति । वेदा ह्युपदेशो न लौकिकं वाक्यम् । तस्मात्परिकयलब्धैर्ऋ-
त्विग्भिरनुष्ठितस्य प्रधानस्यापि फलं यजमानगाम्येवेति यदि श्रुतिरावेदयेत्का नामानु-
पपत्तिः । याजमाने फलोद्देशेन संकल्पो यक्ष्य इति सर्वकर्मसु श्रुत एव फलमात्मसात्करो-
तीति वक्ष्यते । तथा च साङ्ख्यागसंकल्पमात्रेण सर्वो यागो यजमानकर्तृक एव । तत्सि-
द्धयर्थमेवास्त्विजः कुर्वन्तीति शास्त्रफलं प्रयोक्तरीति न न्यायविरोधः सकल्पेनैव प्रयो-
क्तृत्वात् । तस्माद्यज्ञशब्दोऽपि यागापरपर्यायो यजतिचोदिते वषट्कारप्रदानरूप एव
कर्मणि वर्तते नान्यत्र । अन्यत्राग्निहोत्रादौ प्रयोगो न मुख्योऽनेकार्थत्वस्यान्यारयत्वात्सं-
भवन्त्यां गतौ । सूत्रकारोऽपि वक्ष्यति पञ्चयज्ञान्प्रकृत्य 'महायज्ञा महासत्राणीति स्तुतिः'
इति । तेनैतेऽपि प्रयोगे व्याख्याता ये पिण्डपितृयज्ञः पाकयज्ञा हविर्यज्ञा अग्निहो-
त्रस्य यज्ञक्रतोरित्याद्या नामरूपास्तथाऽऽख्याता अपि पिण्डपितृयज्ञेन यजेताऽऽग्नेयेन
स्थालीपाकेन याजयतीत्याद्याः । 'देवान्देवयजो यान्ति' इत्यादयोऽपि दानैकदेशेन
लक्षणया यजेदानीर्थस्य व्युत्पत्त्या वा कचिद्धोमार्थस्य ज्ञेया उक्तप्रवृत्तिनिमित्तस्य च
दर्विहोमेष्वभावात् । तस्मात्प्रकृतिविकृत्यात्मना बाह्वल्याद्यज्ञस्य यज्ञशब्देन सर्वसूत्रप्रति-
पाद्योऽर्थः संगृहीतः । अस्ति च श्रुतिस्मृतिषु यज्ञशब्देनोपादानं सर्वेषां वर्णाश्रमधर्मा-
णाम् । तथाहि 'महायज्ञैश्च यज्ञैश्च ब्राह्मीयं क्रियते तनुः' इति 'त्रिभिर्ऋणवा
जायते ब्रह्मचर्येणोषिभ्यो यज्ञेन देवेभ्यः' इति 'विविदिषन्ति यज्ञेन' इत्येवमादिषु
यज्ञशब्देनाऽऽवश्यकानि गृह्यन्ते । अत एव भगवान्वादरायणः 'सर्वापेक्षा यज्ञादि-
श्रुतेरश्ववत्' इति । श्रुतौ 'यज्ञेन देवेभ्यः' इति 'यज्ञेन विविदिषन्ति' इति चैकव-
चनं य(नवद्य)ज्ञमिति [न] विवक्षितम् । किं बहुना सकलवेदार्थज्ञानस्यैव सकामनिष्काम-

साधारण्येन नित्यत्वाद्याजमानार्थत्वेनाऽऽवश्यकत्वाच्च । ततः परमविरक्तश्चेत्कर्माणि कुर्या-
त्करोतु नाम न तं निशरयति वेदो दर्शयति परं साध्यसाधनभावमात्रम् । तज्ज्ञान-
स्याऽऽवश्यकता । काम्यकर्माकरणे त्वप्रत्यवायेऽपि तद्याख्याने तज्जन्यज्ञानस्य नियत-
त्वात् । व्याख्यास्याम इति फलकरणेतिकर्तव्यतालक्षणाशत्रयविशिष्टां भावनां
विविच्य कथयिष्यामः । यज्ञस्यार्थरूपस्य न व्याख्यानं संभवति, वाक्यपदप्रकृतिप्रत्य-
यविभागेन शब्दार्थकथनं व्याख्यानं न चार्थस्य तत्संभवति । तस्मादेवमवगम्यते वेदैरिति
वदिष्यति तदिदं वेदव्याख्यानमेव न्यायैः क्रियमाणं फलतः प्रयोगरूपेण व्यवस्थितं
भवति । वेदपाठक्रममपहाय यज्ञप्रयोगक्रमानुसरणं दर्शयितुमर्थप्राधान्येन निर्देशो
न्यायैर्ममासायां वाक्यप्राधान्येन सूत्रे तु प्रयोगप्राधान्येनेति भावः । अर्थनिर्देशेन चैत-
त्सूचितं द्रव्यदेवतादिकानेकार्थप्रयोगप्राधान्यतया यजुर्वेदविहितत्वादाध्वर्यवमिति
ज्ञापितं कानिचित्कर्माणि मन्त्रमात्रजन्यानीति हौत्रोद्गातृत्वयोर्मन्त्रप्राधान्यम् । अत
एवाऽऽश्वलायनाचार्यः—‘अथैतस्य समाम्नायस्य विताने योगापत्तिं वक्ष्यामः’ इति
शब्दप्राधान्येन प्रतिज्ञां कृतवान् । ब्रह्मत्वव्याख्यानं तु प्रतिवेदं सद्भाषप्रदर्शनार्थम् ।
आग्नीध्रमंशतो व्याख्यातं यावद्यजुर्वेदविहितमवशिष्टं याजमानं च । सर्वेषामध्वर्युवेदान्त-
र्भावात्कथनम् । हौत्रस्य दर्शपूर्णमासिकस्य व्याख्यानं तदपि यद्वेदे विहितं हौत्रं
तत्रैव याजुर्वेदिकगुणोपसंहारमात्रप्रदर्शनेन विकल्पप्रदर्शनपरम् । तत्र प्रसङ्गादनारभ्य
विधिसामान्यन्यायव्याख्यानं सर्ववेदसाधारणं च कृतं तथाऽपि यजुर्वेदविहितेऽध्व-
र्युर्मणि यज्ञरूपोत्पत्तिरूप एव प्राधान्यमत्र सूत्र इत्याशयः । द्रव्यदेवते हि कर्मणो
रूपम् । तथोक्तं कात्यायनेन—‘यज्ञं व्याख्यास्यामो द्रव्यं देवता त्यागः’ इति ।
देवता या यत्र विहिता सा तत्र न जात्या काचित् । द्रव्यं तु नियतम् ।

तत्र श्लोकाः—द्रव्यं पशुसमृद्धतं नवधा चोदितं भवेत् ।

पयो दध्याज्यमामिक्षा वपा मांसं च वाजिनम् ॥

स्वग्लोहिते अश्वमेधे वपास्विष्टकृतोः कृते ।

पुरोडाशो यवागूश्च चरुर्वानाः करम्मकः ॥

परिवापः सुरा मन्य इत्यष्टौषधियान्यथ ।

सोमो लताभवश्चान्ये पूतीकाद्या अमावतः ॥

आपः संमृष्टहविषि कृष्णला मध्वमूनि तु ।

वषट्कारप्रधानानि हवींषि यजिकर्मणि ॥

स्वाहाकारप्रदानानि होमार्थानि पयो दधि ।

आज्यं मांसं वसैतानि पशुजान्यथ औषधम् ॥

ओदनोऽथ यवागूश्च तण्डुला लाजसक्तवः ।

मसूस्या(स्य) वृथुकादीनि बर्हिरादीन्यनेकधा ॥

स्वर्जराणि करीराणि समिधः शकलानि च ।

सोमो मध्वाप इत्येवंप्रकाराण्यथ लौकिके ॥

अपुषाः किंशुकतिलकङ्का अन्यानि कानिचित् ।

श्रौते द्रव्यप्रधानं तदध्वर्योः कर्म चोदितम् ॥

अतस्तेषां व्याख्यानं विशेषेण शास्त्रान्तरप्रयोगव्यावृत्ततया प्रातिशाख्यधर्मस्य प्रयोग-
रूपेणोपदेशातिदेशाभ्यामङ्गाङ्गिभावेनानुष्ठानक्रमस्य व्याख्यानं प्रदर्शनम् । बहुवचनं
च सूत्रान्तरशास्त्रान्तरवक्तृसमुच्चयार्थम् ।

यदाहुः—‘ किञ्चित्स्वयं नाम विचारयन्ति कात्यायनाद्याः खलु सूत्रकाराः ।

मीमांसयैवति त आहुरेनमन्योन्यविद्धा हि भवन्ति विद्याः ’॥ इति ।

न्यायो मीमासा नाना विद्यास्तु परस्परसोपेक्षाः परिगणिताः कर्मज्ञानयोः कार-
णत्वेन भगवता योगीश्वरेण याज्ञवल्क्येन—

‘ पुराणन्यायमीमासाधर्मशास्त्राङ्गमिश्रिताः ।

वेदाः स्थानानि विद्यानां धर्मस्य च चतुर्दश ॥ ’ इति ।

पुराणग्रहणमितिहाससामयणादिकाव्यादीनामप्युपलक्षणम् । पुराणैरुपाख्यानैः सार्ध-
वादस्य समन्त्रस्य वेदस्याथर्वबोधो देवतास्वरूपज्ञानं स्वर्गापवर्गफलस्वरूपज्ञानादिकं
प्रयोजनं, न्यायो नैयायिकवैशेषिकशास्त्रं, तत्र प्रत्यक्षादिप्रमाणद्रव्यगुणकर्मजाति-
व्यक्त्यादिज्ञानम् । मीमांसाद्वयेन ज्ञानं तु स्पष्टमेव कर्मब्रह्मविषये । देवताकाण्डमपि ब्रह्म-
मीमांसैव । धर्मशास्त्रेणाऽऽचमनशौचाद्याचारस्य सकलश्रौतस्मार्तकर्मङ्गमूतस्य विधा-
नात् (नम्) । अङ्गोपयोग उक्त एव । वेदैः प्रयोगः साक्षादेव । एतानि चतुर्दश
वेदान्तानि कर्मब्रह्मविद्यानां स्थानान्यसाधारणकारणानि धर्मस्य चोत्पादकानि च ।
तत्र सूत्रैः प्रयोगे रचनीये मीमांसाऽन्तरङ्गमङ्गम् ।

तथाहि—धर्मो द्वादशलक्षण्या व्युत्पाद्यस्तत्र लक्षणैः ।

प्रमाणभेदशेषत्वप्रयुक्तिक्रमसंज्ञकाः ॥

अधिकारोऽतिदेशश्च सामान्येन विशेषतः ।

ऊहो बाधश्च तत्र च प्रसङ्गश्चोदिताः क्रमात् ॥

लक्षणानि अध्याया द्वादशानां लक्षणानां समाहारो द्वादशलक्षणी तादृशस्य द्वाद-
शाध्यायोपेतस्य शास्त्रस्य धर्मो विषयः । प्रमाणादयः प्रसङ्गान्ता द्वादश पदार्थाः क्रमा-
द्द्वादशानामध्यायानां विषया इति । मीमांसया तु साक्षात्सूत्रैरर्थज्ञाने जन्येऽवान्तरव्यापा-
ररूपया मीमांसया विना प्रयोगविज्ञानं न भवतीति व्याख्याङ्गत्वेन न्याया अपि प्रतिज्ञा-
तास्ते केचित्स्वेन व्याख्यास्यन्ते केचित्प्रयोगेणैव सूचिता अन्यतो ग्राह्याः । केचित्स्वा-
भिमत एव निर्णेप्यन्त इति व्याख्यास्याम इति बहुवचनेन सूचितम्

तथा च यज्ञो व्याख्येयत्वेन विषयस्तज्ज्ञानं सूत्रस्य शास्त्रस्य प्रयोजनम् । तच्चानुष्ठानाङ्गम् । एवं च प्रतिज्ञाते व्याख्येयत्वेन कर्ममात्रे तस्य यावत्फलस्वरूप-
लक्षणप्रमाणानि न ज्ञायन्ते तावन्न प्रयोगानुष्ठाने प्रवर्तते किंफलकं किंस्वरूपं किं-
लक्षणकं किंप्रमाणकमित्याकाङ्क्षायाः प्राथम्यात्तत्राऽऽह—

स त्रिभिर्वेदैर्विधीयते ।

यज्ञो व्याख्येयः सफलत्वात् । सफलता च ज्ञायते । कुतः । यतो वेदैः श्रेयः-
साधनतया विधीयते । एतदपि सामर्थ्यं वेदानाम् । कुतः । अध्ययनविधिरूपाद्वेदादेव ।
नहि श्रेयःसाधनं विनाऽन्यद्विधेयमिति संभवति । तस्मादयं व्याख्येयो न
ह्यव्याख्यातोऽनुष्ठानं शक्य इत्यभिप्रायः । स विधात्रयेण प्रसिद्धो यज्ञपदोपलक्षितो
धर्मस्त्रिविधैर्वेदैरूपैरुपेयत्वेन निरस्तसमस्तदोषाशङ्कैर्वेदत्वेन च स्वतःप्रमाणैः कर्तव्यतः
योपदिश्यते । सर्वस्य मन्त्रब्राह्मणात्मकस्य सार्थवादस्य विध्येकवाक्यतापर्यवसानार्थं
विधीयत इत्युक्तम् । अन्यथा ज्ञाप्यत इत्येवावश्यम् । यदि लौकिकप्रमाणवत्प्रमाण-
त्वमात्रेणैवाविवक्षिष्यत् । न ह्यश्रेयःसाधनं कर्तव्यत्वेन वेदेनोपदेष्टुं शक्यते । अतः
श्रेयःसाधनमिति भावः । स्वाध्यायोऽध्येतव्य इति दृष्टार्थेनाध्ययनविधिना यद्यदृष्टप्र-
योजनं येन यथा कर्तुं शक्यते तथा तेन तत्कर्तव्यमित्यनुज्ञायते । स्वाध्यायस्य शब्द-
रूपस्य ज्ञानोत्पादनमात्रे शक्तिः । एवं च सति तत्र विधेः प्रवर्तनावाचकस्यान्येषा
प्रवृत्तरूपप्रयत्नापरपयायभावनाऽद्वैतपादकपदानां । बोधव्यापारावषयतदपेक्षितकार-
कार्थज्ञापनेनैकवाक्यतया प्रामाण्यम् । नामधेयस्यापि करणावच्छेदकत्वेनैकवाक्यत्वम् ।
अर्थवादानां विध्यपेक्षितेतिकर्तव्यतालक्षणप्राशस्त्यलक्षणत्वेन प्रामाण्यं, तेषामनन्यप्रयो-
जनानां शब्दानां यज्ञे प्रामाण्यम् । यज्ञतत्साधनस्मृत्या वा साक्षात्स्वार्थस्तुत्याऽऽरादुप-
कारकया वा मन्त्राणां यज्ञोपयोगे सति स्वार्थप्रकाशनद्वारैव नोच्चारणमात्रेण यज्ञत-
त्साधनाङ्गतेत्येवमर्थस्य नियमविध्युन्नायकत्वेन पदार्थविधयाऽङ्गता गतानामपि प्रामा-
ण्यम् । पदार्थानामपि स्तुतेनावद्यति हस्तेनावद्यति स्वधितिनाऽवद्यतीत्यत्र पदार्थसा-
मर्थ्येनैव नियमप्रमाणरता तथा मन्त्राणामपि । एवं च स्वाध्यायपदपरपर्यायवेदप-
देन स्वाध्यायाध्ययनविधिर्नोक्तं प्रामाण्यं वेदे दर्शितम् । अन्यथा विधिलक्षणानि
कर्माणीत्यनेनैव सेत्स्यतीत्यनर्थकमेवैतत्सूत्रं स्यात् । स्वरूपलक्षणप्रमाणानां तत्रैव सिद्धेः ।
अतः सर्ववेदप्रामाण्यायैवेदं सूत्रम् । तथा च वेदैर्बोध्यत इत्यपि स्वाध्यायाध्ययनविधि-
नैव वेदेन ज्ञापितमित्यप्यावेदितम् । अध्ययनविधेरकशाखांमात्राध्ययनेन पर्यवसानम् ।
अन्यथाऽशक्यार्थविधायकत्वादप्रामाण्यमध्ययनविधेः । स्वशाखानध्ययन एव दौर्वा-
ह्यम् । एव च सति वेदचतुष्टयस्य प्रामाण्यं स्थितम् ।

मनु त्रिभिर्नृपा वेदैर्ज्ञापितं कर्म तद्वेत् ।
 तदेकस्य भवेन्नूनमप्रामाण्येन दूषणम् ॥ १ ॥
 न ह्यप्रमाणमपि यो वेदोऽध्येयो विधानतः ।
 अतुर्थस्यापि वेदस्यार्थवर्णोऽस्ति प्रमाणता ॥ २ ॥
 वैतानिके ब्रह्मकर्मव्यभिचारेऽप्यलौकिके ।
 लौकिकेऽपि च सूत्रेणाऽऽवेदयिष्यत्यसौ स्वयम् ॥ ३ ॥
 ततो न परिसरूपाऽस्य कर्तुं युक्ता प्रमाणतः ।
 न किञ्चिल्लौकिके मान मन्त्रब्राह्मणरूपतः ॥ ४ ॥
 तत्र वेदत्वधर्मेण प्रामाण्यमपि दुर्धटम् ।
 अत्रोच्यते द्वद्वृतौ पदत्रयविवक्षणम् ॥ ५ ॥
 मुख्यत्वेन चतुर्णामप्येकवेदपदाद्ग्रहः ।
 लौकिकेष्वपि मानत्वसिद्धयै चामुख्ययोर्द्वयोः ॥ ६ ॥
 यद्यप्यमुख्यवेदत्वेनैकैकोऽपि संभवेत् ।
 तथाऽप्यवान्तरोपाधिद्वयेनामुख्यता द्वयोः ॥ ७ ॥
 अन्येतु शक्यते शाखा सैव स्थाधाय उच्यते ।
 तामधीयान एवासौ वेदाध्याय्यन्यथाऽवकृत् ॥ ८ ॥
 वेदशब्दश्चतुर्के वा प्रत्येक वा चतुष्टये ।
 एकत्वेन प्रयुक्तोऽपि नैकव्यक्यविधानकृत् ॥ ९ ॥
 वेदानधीत्य वेदौ वा वेद वेति स्मृतिस्तथा ।
 काठकेऽपि ह्यनन्ता वै वेदा इत्युच्यते यतः ॥ १० ॥
 वेदत्वजात्यैकशाखा व्यक्तिरित्येव निर्णयः ।
 तदेकदेशे शाखात्वं वेदत्वमपि चेप्यते ॥ ११ ॥
 यच्च शाखैकदेशेन विहितं कर्म वैदिकम् ।
 प्रोच्यते गौणमेवैतद्वेदवाक्यविवक्षया ॥ १२ ॥
 ननु चैवं वैदिकं तु कर्म न स्यात्किमप्यथ ।
 स्याद्वा सर्वं वेदमूलैस्मृत्याचारोपवर्णितम् ॥ १३ ॥
 सत्यं तथाऽपि कश्चिद्धि विशेषोऽस्ति विभेदकृत् ।
 स्वशाखान्तर्गतैर्वाक्यैः शाखान्तरगतैरपि ॥ १४ ॥
 एकप्रकरणापन्नैर्ज्ञापितं ब्राह्मणैस्तु यत् ।
 तदेकं कर्म वा ब्राह्मज्ञानं वैदिकमुच्यते ॥ १५ ॥

यद्वा वेदेन मानेन ज्ञापिता कर्मसंततिः ।
 सा वैदिकी तद्वैतैकं कर्म वैदिकमुच्यते ॥ १६ ॥
 यस्य नास्ति स्वशाखायां साकल्य नान्यशाखया ।
 एकप्रकरणत्वेन पूरितं यत्प्रकीर्णकैः ॥ १७ ॥
 नानाप्रकरणाधीतमन्त्रब्राह्मणभागैः ।
 वाक्यैरेकत्र पुरुषैरानीतैर्विहितं तु यत् ॥ १८ ॥
 कर्म प्रोक्तं लौकिकं तन्मन्वादिभ्योऽवगम्यते ।
 यत्प्रत्यक्षानुपूर्व्यां स्वपाठो नास्ति तु वेदगः ॥ १९ ॥
 प्रत्यक्षोऽपि हृषीणा स वेदोऽप्रत्यक्ष इष्यते ।
 एकप्रघटकेनान्यैः प्रत्यक्षं नोपगम्यते ॥ २० ॥
 तस्मात्तत्रापि वेदत्वमुपचारादिति स्थितिः ।
 न हि प्रकीर्णको वेदो गृह्यते विधिना तु सः ॥ २१ ॥
 तस्मात्तस्य त्ववेदत्व तेन प्रोक्तोऽप्यवैदिकः ।
 लौकिकः स्मार्त इत्युक्तो मन्वादिस्मृतिशासनात् ॥ २२ ॥
 स एव कचिदन्यार्थमन्त्रैर्वाऽन्यार्थवादकैः ।
 प्रसङ्गेनानुद्यमानः प्राप्तो नामौ विधि विना ॥ २३ ॥
 तस्यापि प्राप्तये तेभ्यो विधिरेव प्रकल्प्यते ।
 सोऽपि लौकिक इत्युक्तः स्मार्तो वा न तु वैदिकः ॥ २४ ॥
 ननु चैकाग्रिकाण्डं तु प्रत्यक्षो वेद इष्यते ।
 पाठेन गृह्यते कैश्चिदतोऽप्रत्यक्षताऽस्य न ॥ २५ ॥
 तेन यद्विहितं कर्म स्मार्तं वा लौकिकं कथम् ॥
 सत्यं तत्प्रातिशाख्यत्वाच्छ्रौततृल्यं तथाऽपि तु ॥ २६ ॥
 तत्पूरणाय मन्त्रा हि श्रौतकाणोऽप्यवस्थिताः ।
 श्रौतेन कर्मणा नैव सवद्धा निर्गतास्ततः २७ ॥
 लिङ्गैरेकाग्रिकैर्मेवा (वाऽऽ) लिङ्ग्याङ्गत्वमुपागताः ।
 मन्त्रा एवात्र ये केचिद्विधिहीनास्तदर्थगाः ॥ २८ ॥
 विधयोऽप्यागता ये चावद्धाः प्रकरणेन हि ।
 मन्त्रार्थवादावयवैः कल्पिता अपि पूर्ववत् ॥ २९ ॥
 वैतानिकाग्निनोऽन्यत्वाद्गृह्यः स्मार्तोऽप्यलौकिकः ।
 अग्निः कर्माङ्गता प्राप्त एकाग्निरिति चोदितः ॥ ३० ॥

तं प्रकृत्यैव काण्डं यदेकाग्रेः काण्डमुच्यते ।
 तत्रोपनयनं श्रौतं शास्त्रान्तरगतं यतः ॥ ३१ ॥
 धर्मप्रश्नेरिताः पञ्च यज्ञाः श्रौता इति स्थितिः ।
 अतः प्रकीर्णकाण्डेन तुल्यमेकाग्रिकाण्डकम् ॥ ३२ ॥
 श्रौतेन सदृशं चैतदेकप्रकरणोदितम् ।
 अतस्तु लौकिक स्मार्तिकाण्डद्वयममुख्यकम् ॥ ३३ ॥
 गृह्यमाग्निं प्रकृत्योक्तं गृह्यकर्म विशेषतः ।
 समयः स्मृतिशास्त्रं त्वाचारः शिष्टानुवर्तनम् ॥ ३४ ॥
 पुंसो लिप्सापेतमाभ्यां सामयाचारिकाः स्मृताः ।
 तदेव गृह्यकाण्डं स्याद्यज्ञोपनयनादिकम् ॥ ३५ ॥
 स्मृतिशास्त्रं तथा धर्मप्रश्नौ काव्यमृषीरितम् ।
 इतिहासपुराणानि सामयाचारशासनम् ॥ ३६ ॥

स्मृतिरपि—‘वेदोऽखिलो धर्ममूल स्मृतिशीले च तद्व्रतम् ।

आचारश्चैव साधूनामिष्टसतुष्टिरेव च ’ ॥ इति ।

शौलमात्मगुणा अहिंसादयः । सतुष्टिर्वैकल्पिके कर्मण्युत्साहोऽन्यतरस्मिन् । तदुक्तं
 बौधायननेन—‘सुसंस्कारा ब्रीह्य एवातो विकृतिषु त एवानादेशे’ इति । यत्र कर्तृ
 व्यत्वेनाऽऽवेदन नास्ति कापि वेदे परार्थार्थवादमन्त्रेषु स्तुत्या सिद्ध एवानूद्यते, न च
 दृष्ट प्रयोजनमस्ति स एवाऽऽचारः शिष्टैरनुष्ठायते ‘तस्माच्छ्रेयाः स पापीयान्पश्चादन्वेति’
 ‘यथाऽतिथिं ज्योतिष्कृत्वा परिवेष्टि’ ‘यन्वन्नित्प्रपा असि’ ‘कुमारा विशिखा इव’
 इति, गुर्वनुगमनमतिथयेऽन्नदानमनूदके देशे प्रप्राप्रवर्तनं गोदाने सस्कारे सशिखं मुण्डन-
 मिति । यत्र निन्दयाऽनुवादो यथाऽतिथये प्रद्वृत्तायेति तत्र निषधोऽपि ज्ञेयः । तथा
 पुराणदर्शितमेव ।

तथा मागवते—‘इतिहासपुराणानि पञ्चमो वेद इष्यते’ । इति ।

मानान्तरागृहीतार्थप्रमाणत्वाच्च योऽपि हि ।

समाना उक्तविधयो नानार्था एकशेषतः ॥

गृहीताना त्रित्वसंख्या प्रकारावेदनान्मता ।

अन्यप्रकारतायास्तु परिसंख्यां करोति च ॥

अतोऽपि च प्रमाणाना त्रित्व आवेदिते सति ।

अथर्वणोऽपि वेदस्य परिसंख्या न वेदतः ॥

तन्मुख्यामुख्यवृत्त्याऽप्यत्रैकशेषोऽपि युज्यते ।

मन्त्रब्राह्मणरूपो यो मुख्य इत्यभिधीयते ॥

एकाग्रिकाण्डमपरस्तृतीयस्तु प्रकीर्णकः ।

तैः प्रत्येकं मितो धर्मस्त्रिविधः परिकीर्तितः ॥ ४१ ॥

अनेनैवाभिप्रायेणाऽऽह बौधायनः—‘ उपदिष्टो धर्मः प्रतिवेदं तस्यानुव्याख्या-
स्यामः स्मार्तो द्वितीयः शिष्टाचारस्तृतीयः ’ इति । उपदेशो वेदस्तेन कर्तव्यतया
विहितो वैतानिक इति यावत् । प्रतिवेदं प्रतिशाखम् । न हि वेदे समुदायरूपेणैक एव
प्रयोगो विधीयते किं तु नाना प्रयोगाः । प्रतिपुरुषमेकैक एव । तत एकशाखया स्वेन
व्याख्यातः । तं प्रातिशाख्यधर्ममनु तच्छाखीय स्मार्तं तच्छाखीयशिष्टाचारलक्षण च
धर्मं व्याख्यास्यामः । तावपि नियतौ प्रतिशाखमित्यर्थः । उभयोः स्मार्तत्वेऽपि प्रथमे
त्वाचारानुमितस्याल्पत्वाद्वितीये भूयस्त्वात्स्मार्तं इत्युक्तः प्रथमो द्वितीयः शिष्टाचार
इति । तस्मात्साधूक्तं स त्रैविध्येन प्रसिद्धो यज्ञोपलक्षितो धर्मस्त्रिभेदोऽदिप्रमाणैर्विधा-
नत्रययुक्तैर्ज्ञाप्यते । कर्तव्यतयाऽबाधितं तद्विषयज्ञान जन्यते । अतोऽसंदिग्धाविपर्य-
स्तस्फेष्टसाधनताज्ञानजनकत्वात्प्रमाणैरित्यर्थः । एवमत्र विधीयते कर्तव्यत्वेनोपदि-
श्यते वेदेन कर्त्ता कर्तुरन्यस्यापौरुषेयेष्वसम्भवात् । तेषामेव कर्तव्यार्थोपदेशरूपत्वेन
प्रमाकरणत्वात्प्रामाण्यं विधिलक्षणेन व्यापाराश्रयत्वात् कर्तृत्वं न विरुध्यते । अस्ति चाऽऽ-
रोपेऽपि प्रयोजनं यथा गामानयेति वाक्येन प्रवृत्ते शिष्य उपाध्यायेन प्रेरित इति
प्रयोगदर्शनाल्लोडभिधेयो व्यापार उपाध्यायनिष्ठ इत्यवगम्यते । यतो वचनरचनाकर्ता
चोपाध्यायो वेदे कर्तुः प्रयोक्तृरभावेन तस्यैव प्रयोक्तृत्वेन व्यापारं प्रत्याश्रयत्वमिति
अपौरुषेयवेदानां निरस्तसमस्तदोषाशङ्कानां स्वतो बोधकानां निरङ्कुशं प्रामाण्यमिति
प्रयोजनम् । ननु कथं लिङ्गा(डा)दिप्रत्ययविधुराणां प्रतिबद्धविधिशक्तिलिङ्गा(डा)
दिमता च मन्त्राणां विधायकत्वं कर्मविधानं ब्राह्मणमिति वक्ष्यमाणविरोधाच्च । उच्य-
ते—विधिर्हि कर्तव्यतयाऽर्थस्योपदेशस्तस्य ज्ञानमुपदेशो व्यतिरेकश्चेति मीमांसामूत्रे
प्रयोगात् । कर्तृव्युत्पत्त्या शब्दे भावव्युत्पत्त्या शब्दव्यापारे च दृश्यते तदग्रन्थेषु ।
अतो यज्ञो विधीयते कर्तव्यत्वेनोपदिश्यते । तत्र विधिप्रत्ययवतो ब्राह्मणस्य स्पष्टं
तादृक्च मन्त्राणां तु प्रयोगाङ्गभूतानामपि पदार्थविधया प्रामाण्यं वक्ष्यते विधिसहका-
रित्वेन विधायकत्वं न हि मन्त्रैर्विना केवलो विधिः सद्धारकमन्त्रविशिष्टा भावना
विधातुं समर्थः । एव श्रौतस्मार्ताचारकर्मणा प्रत्येकं स्वरूपाद्युक्तम् ।

एवं प्रतिज्ञाते त्रिविधे कर्मणि सामान्यतः फलं स्वरूपप्रमाणावान्तरभेदं व्याख्याय
श्रौतत्वेन बाहुल्यात्प्रकृतिविकृत्यात्मना च बहुव्याख्येयत्वाच्च श्रौतेषु कर्तृविशेषधर्म-
विशेषान्वक्तुं मुख्यवेदपदोपात्तेन वेदचतुष्टयेन प्रमाणविशेषेणावान्तरभेदमाह —

ऋग्वेदेन यजुर्वेदेन सामवेदेन सर्वैर्ज्योतिष्टोमः ।

अत्र वेदपदं सोपपदमे(म)वान्तरजातिबा(बो)धकं तथाऽप्येकैकैव व्यक्तिगृह्यते पुरुषभेदेन प्रतिपुरुष प्रयोगभेदात् । न ह्यृग्वेदेन शाखासमुदायेनैक प्रति प्रयोगभेदो विधीयते किं तु प्रतिशाख प्रतिपुरुषं तस्माद्योग्यतया तं तं शाखिनं प्रति स स प्रयोगभेदस्तथैव तथैव शाखया विधीयते । अन्यथा शाखान्तरवैयर्थ्यं स्यात् । ज्योतिष्टोम इत्यग्निष्टोमादिषट्मस्था गृह्यन्ते । विधीयत इत्यनुवर्तनीयम् । तत्रैकस्य कर्मणोऽनेकैर्वैद्विधानमयुक्तमन्यतराप्रामाण्यप्रसङ्गात्कर्तृसाकर्यधर्मसाकर्यापत्तेरनियमापादकविधानार्थन्यायः । तत्परिहाराय *चकारैर्व्यवस्थितविकल्पो दर्शितः । ज्योतिष्टोमशब्देन साङ्गस्य कर्मण एकदेशभूतानि प्रयानाङ्गकर्माण्युच्यन्ते । अतस्त्रयोऽशास्त्रिभिर्वैदैः प्रत्येकं सैश्वतुर्भिर्विकल्पनैकोऽंशो विधीयत इति चत्वारोऽंशा हौत्रमाध्वर्यवमौद्गात्रं ब्रह्मत्वं चैकमेवैकोऽंशश्चतुर्भ्यः श्वतुराननमृतेभ्यः प्रागादिमुखक्रमेणोत्पन्ना इति भागवतादौ प्रभिद्धमुक्तम् । यद्यप्यधिकारिविधयोऽनेकत्र चतुर्ष्वपि वेदेषु श्रूयन्त इति सांकर्यं तथाऽपि उत्पत्तिविनियोगविधी तु प्रतिनियतावेव शास्त्रादिमन्त्राणामुत्पत्तिविनियोगादृग्वेद एव ग्रहग्रहणादिमन्त्राणां यजुर्वेद एव स्तोत्रादिमन्त्राणां सामवेद एव । यदपि व्यत्ययेन श्रूयते न तु तत्तद्वेदविहितेषु कर्मसु प्रतिनियतेषु तदनुवादेन गुणमात्रविधानेऽपि गुणिविधायकवेदविहितत्वमेवेति न साकर्यम् । मन्त्रोत्पत्तौ वेदान्तरस्थायां येन वेदेन विनियोगस्तद्वेदविहितत्वेन प्राधान्यमिति च न्यायशास्त्रनिर्णयोऽतो न साकर्यम् । ब्रह्मत्वं तु समानमेव चतुर्भिर्वैद्विहितमिति न ज्ञायते क गुणविधिः क प्रधानविधिरिति विकल्प एव व्यवस्थितः । एव विकृतिष्वपि ज्ञेयम् ।

ऋग्वेदयजुर्वेदाभ्यां दर्शपूर्णमासौ ।

सर्वैर्वैदैरित्यनुवर्तते । ऋग्वेदेन सामिधेन्यादि यजुर्वेदेनान्वाधानादि सर्वैर्ब्रह्मत्वम् । यथा चतुर्भिर्ब्रह्मत्वं ज्योतिष्टोमे विधीयत एवं चतुर्भिर्दर्शपूर्णमासयोरपि । ब्रह्मत्वप्रायश्चित्तविधानार्थमेवाऽऽथर्वणिकैः सूत्रं प्रणीयते । यथेतरेस्त्रिभिरपि सूत्रकारैः प्रत्येकं ब्रह्मत्वं दर्शपूर्णमासयोज्योतिष्टोमे चैवमाथर्वणिकैरपि प्रणीयत इत्युपलभ्यत एव । ज्योतिष्टोमे त्वृग्वेदादिभिः प्रत्येकं बहुतरं विविक्त विधीयते हौत्रादिकं ततोऽसमस्तनिर्देशः । दर्शपूर्णमासयोस्तु निगदा याजुर्वेदिका एव तयोर्विकृतिष्वपीति यजुर्वेदस्य भूयस्त्वेनाभिधानात्स्वतन्त्रहौत्रविधानसापेक्षयोः समासेन ग्रहणमृग्वेदयजुर्वेदाभ्यामिति ।

* एतद्विकानुरोधेन सूत्रे चकाराः स्युरिति भाति ।

यजुर्वेदेनाग्निहोत्रम् ।

अन्यत्र गुणं विधातुमनुवादः प्रधानस्य । बहुनामङ्गानां यजुर्वेद एव विधानात्तदाधानपिण्डपितृयज्ञदर्विहोमहोतृविनियोगानामुपलक्षणम् । यद्यप्यत्र ब्रह्मत्वमाधानेऽस्ति तथाऽपि तस्य याजुर्वेदिकत्वमेव । यद्यप्यन्यैरुक्तं ब्रह्मत्वमाधाने तदपि यजुर्वेदविहिताधानब्रह्मत्वे गुणाविधिमात्र नेतरब्रह्मत्ववत्समविकल्पेन । अन्ये केचित्कर्मविशेषा इतरवेदविहितास्तत्र तत्र श्रूयमाणाः प्रतिनियता एव सन्तीति तदर्थमेवाऽऽचार्येण प्रयत्नो न कृतः । अग्निहोत्रं गुणविध्यर्थमन्यत्रापि श्रूयते तदेववेदगुणक विशेषेण ऽवेदसूत्रेऽपि दर्शितं याजुषमेवैतदर्थं यजुर्वेदेनाग्निहोत्रमिति नियमितं दर्विहोमानामुपलक्षणम् । यज्ञं व्याख्यास्याम इति प्रतिज्ञायाग्निहोत्रं यजुर्वेदेनेत्ययज्ञरूपस्याग्निहोत्रस्य प्रदर्शनं यज्ञशब्दस्योपलक्षणार्थत्वं प्रदर्शनार्थम् । वेदैर्विहितं श्रौतं प्रकीर्णकशब्दैर्विहितं लौकिकमिति मुख्यामुख्यवेदविभागस्तद्विहितकर्मविभागश्चार्थादुक्तः । न हि यज्ञशब्देन श्रौतं स्मार्तं कर्म प्रतिज्ञाय तत्र वेदैर्विधीयत इत्युक्त्वा ज्योतिष्टोमदर्शपूर्णमासाग्निहोत्राण्येव वेदैर्विधीयन्त इति वक्तुं शक्यम् ।

ननु चतुर्णामपि वेदानां ज्योतिष्टोमदर्शपूर्णमासाग्निहोत्रेष्वेव प्रमाणत्वेनोपक्षीणत्वात्कोऽशोऽवशिष्यते, यौ चामुख्यौ वेदौ प्रमाणं लौकिकेषु न हि तदन्यो वेदोऽस्ति, योऽन्यथोरमुख्ययोर्मूल स्यादित्याशङ्क्य मुख्यवेदत्वोपाधिना ज्योतिष्टोमादिष्वेव प्रामाण्यं तदेकदेशेन प्रत्यक्षेण तदनुमितेन वा विधिवान्वयेनाप्रवृत्तप्रवर्तनात्मकत्वेन विधित्वोपाधिना सर्वकर्मसाधारण्येन प्रामाण्यमिति वक्तुं स त्रिभिर्वेदैर्विधीयत इत्येतद्याचष्टे—

विधिलक्षणानि कर्माणि ।

विधिलक्षणमसाधारणं प्रमाणं येषां तानि यज्ञोपलक्षितानि कर्माणि तथा विधिः शब्दो यद्यपि प्रवर्तनासामान्यवाची तथाऽपि वेदैर्विधीयत इत्युक्त्वा विधिलक्षणानीति वदति । ततो ज्ञायते वेदैकदेश एव विधिरिति । स चैकदेशो यद्यपि विधितत्प्रत्यययोरभेदविवक्षया प्रत्ययमात्रमागच्छेत्तथाऽपि न तावता साध्यसाधनेतिकर्तव्यतारूपे कर्मणि प्रामाण्यम् । यद्यपि प्रत्ययेऽन्वितानेकार्थाभिधायकत्वेन ससृष्टभावनान्नोद्यकत्वमस्ति तथाऽपि वैशेषिकपदैर्विना न पुरुषं प्रवर्तयितुमीष्टे । अतो वाक्यमेवात्र विधिप्रत्ययान्तपदयुक्तं गृह्यते ।

उक्तं च वार्तिकाचार्यैः—‘किमाद्यपेक्षितैः पूर्णसमर्थः प्रत्ययो विधौ ।

तेन प्रवर्तक वाक्यं शास्त्रेऽस्मिन्नोदनोच्यते ’ इति,

‘नोदना चोपदेशश्च विधिश्चैकार्थवाचकाः ’ इति,

‘भावनैव च वाक्यार्थः स्वकारकविशेषिता ’ इति च ।

तस्मात्प्रवर्तकं वाक्यमेव विधिरित्युक्तम् । ततस्तु विदधातीति कर्तृव्युत्पत्त्या वाक्य-
स्यैव प्रवर्तनाव्यापारवत्तया तथा प्रवर्तकत्वेन प्रमाणतोक्ताऽपौरुषेयत्वेन । अनेन च निर-
स्तसमस्तपुरुषदोषाशङ्कम्यात् एव स्वतो बोधकस्य प्रवर्तकतया यत् इष्टसाधनताबोध-
कस्यापूर्वद्वारा स्वेष्टजनकतोक्ता । लक्षणशब्देन चासाधारणं प्रमाणमित्युक्तम् । तेन न
प्रत्यक्षादिप्रमाणग्राह्यत्वमित्युक्तम् । न हि कर्तव्यत्वेनोपादिष्टस्य साध्यैकस्वभावस्य
कर्मणो रूप प्रमाणान्तरगम्य भवेत् । उपपादितमेतत्सत्सप्रयोगे पुरुषस्येन्द्रियाणामित्या-
दिना तर्कपादे । अत एव यदृच्छते प्रत्यक्षादिना रूपं न तद्विवेयस्य धर्मस्यापि तु श्रेयः-
साधनत्वेन वर्मत्वमित्युक्तं भवति ।

उक्तं च- 'श्रेयःसाधनता ह्येषा नित्य वेदात्प्रतीयते ।

तार्दृशे तत्र धर्मत्व तस्मान्नेन्द्रियगोचरः' इति ।

तथा 'द्रव्याक्रियागुणादीना धर्मत्व म्यापयिष्यते' इति ।

अत्र पालनस्यापि विधिलक्षणत्व वक्तुं धर्मशब्दो न प्रयुक्तः । मीमांसका हि प्रवृ-
त्तिर्लक्षणस्येव धर्मत्वमाहुः । स्वमते तु पालनस्य च धर्मत्वमेव पालनप्रचुरेषु कर्मसु
सामयाचारिकान्वधर्मव्याख्यास्याम इति प्रयोगदर्शनात् । तथाचापूर्वस्यापि धर्मत्वं
प्रसिद्धम् । तस्य विधिलक्षणत्वं मा भूदिति यश्चार्थादर्थो न स चोदनार्थ इति न्यायात्त-
दर्थं कर्मग्रहणम् । एव पालनस्यापि श्रेयःसाधनताऽस्येव विधिवत्त्वेन । अनिष्टप्रागभा-
वपरिपालकत्वं च निषिद्धक्रियाप्रतिबन्धादिति । तथा च विधिलक्षणान्येव कर्माणि न
प्रत्यक्षादिविषयाणि साध्यैकस्वभावतया श्रेयःसाधनत्वेन कर्मत्वापरपर्यायधर्मत्वात् ।
तथा चाऽऽयतौ श्रेयःसाधनता । कर्माण्येव विधिलक्षणानि न ब्रह्म सिद्धत्वेन प्राप्यतया
फलत्वात् । न च फल विधेयः, तदुक्तम्—

'फलाशे भावनायाम्नु प्रत्ययो न विधायकः' इति ।

विधेस्त्रिविधस्यापि कल्पिताकल्पितसाधारण्येनैकाकारत्वेन तद्वोचरस्य कर्मणोऽपि
श्रेयःसाधनत्वेनैकरूप्येऽपि कर्माणीति बहुवचनं श्रौतस्मार्तसामयाचारिकाणामवान्तर-
भेदप्रदर्शनाय । तत्र श्रौते काण्डे 'अग्नीषोमीयमेकादशकपालं पूर्णमासे प्रायच्छत्' ।
इत्यादिषु कल्पनविधीना श्रौतकाण्ड एवान्तर्भावः । तत्रानुमितेनैव श्रेयःसाधनता विधे-
येति नियमोऽध्ययनविधिनैव ज्ञापितः । एतादृशेषु स्थलेषु नित्यानुमितविधिस्वीकारेऽपि
न दोषः । अथवा शाखान्तरीयाणामेव विधायकानामनुमानम् । आलभेत निर्वपतीत्या-
दिषु प्रत्यक्षविधीना शाखान्तरीयाणां दुर्लभत्वादानुमितविधित्वमेव न वयं नित्यं मन्त्र-
ब्राह्मणात्मक वेदमनुमीमे । एव च प्रकीर्णककाण्डद्वयेऽपि तत्तच्छब्दबलात्कल्पितस्य
विधेस्तत्रैवान्तर्भावो ज्ञेयः ।

वेदत्रयविभागार्थं मुख्यवेदत्वं व्याचष्टे—

मन्त्रब्राह्मणयोर्वेदानामधेयम् ।

यद्यपीदमुक्त्वा पश्चाद्विधिलक्षणानीति वक्तव्यं सामान्यपरं तथाऽपि ब्राह्मणस्य विधि त्वेन वक्ष्यमाणत्वाद्विधिलक्षणानीत्येवाऽऽदावुक्तम् । मन्त्रश्च ब्राह्मण चेतीतरेतरयोगद्वन्द्वे नेतरेतरयुक्तत्वेन पठिते ते एवैको वेदो न तु यः कश्चन मन्त्रो यत्किञ्चिद्ब्राह्मणमेकं वेदो भवति । अत्रोद्देश्यगतं द्वित्वमविवक्षितम् । नैवेद्यको मन्त्र एकं ब्राह्मणवाक्यमेकं वेदो ज्योतिष्टोमादीनां हौत्राद्यैककाशविधायकं भवति किं त्वनेकानि, प्रत्येकमेकैकस्मिन्द्वयोर्द्वयोरध्ययने वेदोऽधीत इत्यप्रसिद्धेः । नापि यत्र ब्राह्मणग्रन्थत्वेन प्रसिद्धिस्तद्ब्राह्मण तदन्यो विभागः संहिता मन्त्र इति द्विवचनोपपत्तिरिति वाच्यम् । कर्मविधानं ब्राह्मणानीति संहितागतानामपि विधायकवाक्यानां ब्राह्मणत्वेन लक्षितत्वात् । संहिताव्यतिरिक्ते ब्राह्मणग्रन्थे मन्त्राणां ब्राह्मणव्यतिरिक्तत्वेन मन्त्रत्वस्येष्टत्वात् । तस्माज्जात्यभिप्रायेण द्विवचनम् । ब्राह्मणग्रन्थे या प्रसिद्धिर्ब्राह्मणमिति [सा] बहुतरब्राह्मणाभिप्रायेण ।

अत एवोक्तं 'मन्त्रब्राह्मणयोर्वेदस्त्रिगुणं यत्र पठ्यते । यजुर्वेदः स विज्ञेयः', इति ।

संहितागतानामपि त्रिगुणपठितानां ब्राह्मणत्वप्रसिद्धेः । तस्मान्मन्त्रब्राह्मणसमुदायकग्रन्थत्वेन पठितो वैदिकैः स एको वेद एकं पुरुष प्रति । तथाऽन्यं प्रत्यपि सामान्येन लक्षितः सर्वोऽपि वेदराशिर्वेदलक्षणशाखासमुदाय एव । उपपादितमेतत्प्रथमसूत्रे कारिकाभिः । ततोऽन्यस्य त म्य एव शाखाभ्य उद्धृतस्य ब्राह्मणस्य मन्त्रस्य व ज्योतिष्टोमादिषु हौत्राद्यविधायकस्य हौत्रादिभिरप्रयुज्यमानस्य न वेदत्वम् । यत्राध्ययनं तत्रासंबद्धानामपि मुख्यवेदान्तर्गतिः । अन्यत्रामुख्यवेदान्तर्गतिः । अत एव क्षयति वैदिकानां शब्दानां स्मृतिग्रहणानि लौकिकानीति । पूर्वं वेदावयवत्वेन पठितानां शब्दानामुद्धृतानां न वेदावयवत्वं किंतु वैदिकशब्दत्वमेव । तेषाममुख्यवेदत्वेन लौकिककर्मणि विधायकत्वमिति स्मार्तकर्म वेदाविहितत्वेनाश्रौतं लौकिकं वोच्यते । उक्तमेव स्मारितम् । यावतार्थोपरमत इति प्रत्येक वाक्ये मन्त्रत्वमुक्त तेषां जात्येकवचनम् । ब्राह्मणत्वमपि वाक्य एव । अतोऽसौ विधायकत्वेन च वेद इति भावः । अत्र मन्त्रब्राह्मणयोर्लक्षणे अनुक्तैव तन्निरूपितवेदशब्दार्थं वदति तत्प्रसिद्ध्यैव वैदिकानां लक्षणे ज्ञातव्ये प्रकारान्तरेण दुर्निरूपत्वादिति सूचितवान् । यान्यपि लक्षणानि वक्ष्यन्ते तान्यव्यापकान्यतिव्यापकानीत्यभिप्रायः ।

एव च प्रथमसूत्रद्वयेन त्रिविधकर्मसाधारण्येन प्रतिज्ञाविधायके दशिते । ततो वैतानिकश्रौतकर्मविभागेन मुख्यवेदविहितत्व दर्शितमर्थोक्तदितरत् । ततः सर्वकर्मप्रमाणमुदाहृतम् । इदानीं वेदैकदेशस्य लक्षणमाह—

कर्मविधानं ब्राह्मणानि ।

कर्म विधीयते येन तत्तथा, विधिर्वाङ्मयमित्यर्थः । विधिलक्षणानीत्यत्र कर्तृत्व विवक्षितमकल्पितकल्पितप्रत्ययवद्वाक्यविवक्षयेह कल्पितस्य न ब्राह्मणत्वप्रसिद्धिः । तस्मात्कल्पिताकल्पितसाधारण्येन विधिप्रत्ययद्वारा यद्विधानं तद्ब्राह्मणं, तेन विधिप्रत्ययहीनस्यापि विधिकल्पकत्वेन विधायकत्वादस्ति ब्राह्मणत्वमिति भावः । तस्मात्कल्पिताकल्पितविधिमत्तया प्रवर्तकत्वमविशिष्टमेवेति दर्शयितुमेकवचनम् । ब्राह्मणानीति बहुवचनं विधिप्रत्ययवद्वाक्यानां कल्पितविधिप्रत्ययवाक्यानां तथाऽर्थवादकल्पितविधिप्रत्ययवत्तयाऽर्थवादानामपि ब्राह्मणत्वमेवेति दर्शयितुं, बहुवचनं नानाप्रकारत्वव्यापनार्थं । शब्दनिष्ठे व्यापारे शब्दप्रतिपाद्ये शब्दभावनापरपर्याये ज्ञानरूपे वा विधित्वं नान्यत्र । तच्चापौरुषेये वेद एव भवति । अनधिगतार्थत्वेन च प्रामाण्यमपि पैङ्ग्योपनिषदि ब्राह्मणं ब्राह्मणत्वप्रसिद्धेर्यद्ब्राह्मणं तत्कर्मविधानमिति तत्राव्याप्तेः । अथ मामान्यलक्षणं प्रमाणं ब्राह्मणं तद्वेषा सिद्धार्थं कर्मविधानमिति । तथा श्रुताश्रयरोपनिषन्मन्त्रे ब्राह्मणत्वं स्यात् । अतोऽन्ये मन्त्रा इत्यनेन मन्त्रत्वं न संगच्छते तस्य ब्राह्मणादन्यत्वाभावात् । तस्माद्यत्र ब्राह्मणत्वप्रसिद्धिस्तद्ब्राह्मणम् । तस्मान्नानर्थं ब्राह्मणशब्दः । तत्र कर्मकाण्डोपयुक्तस्येदं लक्षणम् । मन्त्रेष्वप्येवम् । तत्र कर्मकाण्डोपयोगिनि मन्त्रेऽतोऽन्ये मन्त्रा इति स्वरूपं, तेषां यज्ञकर्मार्था मन्त्रा इति लक्षणम् । उपनिषत्सु मन्त्रत्वब्राह्मणत्वे तु प्रकारान्तरं लक्ष्ये, तयोः साकर्यमप्यङ्गीकार्यमिति । अथवा श्रौतव्य-इत्यादिविधीनामेकवाक्यता गतानि ब्राह्मणलक्षणलक्षितान्येवोपनिषद्वाक्यानि, ब्रह्मसंस्कार्यं फलं च, संस्कार्यफलं हि विधावुद्देश्यं व्यशभावनाया विधेयत्वात् । न ब्रह्मणो विधेयत्व, संस्कार्यफलाशे प्रत्ययस्याविधायकत्वात् ।

तदुक्तं-‘फलाशे भावनायास्तु प्रत्ययो न विवायकः’ इति ।

तथा संस्कार्यमप्युद्देश्यत्वेनानुपादेयत्वादविधेयम् ।

तथोक्तं-‘देशः कालो निमित्तं च फलं संस्कार्यमेव च ।

मीमांसाकुशलाः प्राहुरनुपादेयपञ्चकम्’ ॥ इति ।

ननु तर्हि कथंकारं वेदान्तानां विधित्वं निराकृतम् । विधेयज्ञानविषयत्वाभावेनेति ब्रूमः । नाङ्गीक्रियते च ज्ञाने विधिः । तथा वक्ष्यत्याचार्यः ‘आत्मलाभात्परं नास्ति’ इति । लब्धस्य लाभो ज्ञानेन प्रमाणजन्येनैवेति न विधिरिति तत्रैव स्फुटयिष्यते । तस्मात्फलत्वेनोपात्तस्य स्वरूपकथनपरा वेदान्ता अपि विध्योक्तिसंस्कार्यफलसमर्पकत्वाद्ब्राह्मणवाक्यमिति ससेपतो निरूपितं ज्ञेयम् । अत्र वेदान्तजन्य ज्ञानमेवोद्दिश्यैवाभावनासमावितभावनाविपरीतभावना निर्वर्तयति । श्रवणादीनि कर्माणि विधेयानि ।

१ छ ‘य ब्राह्मणशः’ २ क ग संस्कार्यं फलं ३ क ग च उ कारणं वेद ४ क ग इति वा ५ ख निर्वर्तयन्ति । छ निर्वर्तयति ।

ननु श्रवणादिविशेषित्वे कथं वेदान्तानां सिद्धार्थत्वमिति चेत् । उच्यते—न वयं विशिष्टपक्षेनैकवाक्यत्वं ब्रूमः किं तु विध्यपेक्षितशेषित्वेन । तथा च शेषिणः फलस्य ब्रह्मणो बोधकं महावाक्यं सिद्धार्थपरमेव । ननु तर्हि स्वर्गादिफलसमर्पकमप्यवान्तर-वाक्यं सिद्धार्थमेव भवेत् । भवतु का हानिः । नन्वेवं सत्यसाधारण्येन व्यपदेशः कथमिति चेत् । उच्यते—यत्र सिद्धार्थप्रतिपादकवाक्यजनिता प्रमा न कर्माङ्गं तत्र तज्ज्ञानमेव सुखसाक्षात्काररूपत्वेन पुरुषार्थस्तद्वाक्यं सिद्धार्थं कर्माङ्गज्ञानाजनकत्वात् । सिद्धमर्थमेव प्रतिपादयदेव परमपुरुषार्थं पर्यवस्यतीति प्रधानभूतं सुतरां सिद्धार्थम् । श्रवणादिविधायकं तु स्वोद्देश्यप्रतिपादकेनैकवाक्यता गतं, तस्य च कर्मविधानं ब्राह्मणमितिलक्षणलक्षितत्वेऽपि न दोषः । तेषु कुत्रचिन्मन्त्रत्वप्रसिद्धावपि तदितरमन्त्राणां मन्त्रत्वं सिद्धं, तस्यापि मन्त्रत्वं प्रकारान्तरेणोपपादनीयमित्यलमतिविस्तरेण ।

‘न्योतिष्ठेमेन स्वर्गकामो यजेत’ इति वाक्ये यद्यप्युद्देश्यस्वर्गपदार्थप्राधान्ये सिद्धार्थता तथाऽपि सिद्धार्थप्रतिपादनमात्रेणापुरुषार्थपरत्वाज्जायमानमपि ज्ञानं कर्मानुष्ठानस्योत्तरमाविनोऽङ्गमेवातोऽनुष्ठेयज्ञानजननप्राधान्यात् तत्सिद्धार्थम् । अत एवार्थवादेषु सिद्धार्थत्वमाशङ्क्य पुरुषार्थपर्यवसानेनाप्रामाण्यं स्यादिति पुरुषार्थपर्यवसायिविशिष्टवाक्यैकवाक्यतया प्रामाण्यमाह—

तच्छेषोऽर्थवादः ।

तस्य विधायकस्य शेषो विधिनैकवाक्यत्वं गच्छंस्तद्वारा विधिविषयभावनाप्रवर्तकब्राह्मणवाक्यशेष इति भावः । तदुक्तं—विधिना त्वेकवाक्यत्वात्स्तुत्यर्थेन विधीना स्युः । विधीना विधेयभावनाना यदाऽध्ययनविधिर्विधायकवाक्यानि पुरुषं प्रवर्तयेयुरिति प्रेरयेत्तदा विधायकवाक्यगतशब्दभावनापेक्षितविधेयार्थभावनागतप्रशस्त्यलक्षणकरणे-तिकर्तव्यतासमर्पकत्वेन विधायकवाक्यैरर्थवादा एकवाक्यत्वं गच्छन्तीत्यर्थः । अर्थवाद इत्येकवचनमेकाकारतयैवैकवाक्यत्वं सर्वेषामप्यर्थवादानामस्तीति ज्ञापनार्थम् । द्वार तु तेषां शब्दादेवावगम्यते । ये तु न स्वार्थविवक्षयाऽर्थं वदन्ति किंतु परप्रशंसार्थं तेऽर्थवादा इति प्रसिद्धम् ।

ननु विधेयस्तुतिद्वारेण प्रशंसार्थानां भवत्वेकवाक्यता येऽन्यनिन्दा कुर्वन्ति ते कथमेकवाक्यता विधिना गच्छन्ति ‘ब्रह्महत्यायै ह्येषा वर्णं प्रतिमुच्याऽऽस्ते’ इत्येवमादयः । न च तेषां निषेधेन सहैकवाक्यतेति वाच्यम् । ‘कर्मविधानं ब्राह्मणानि’ इति निषेधस्य पृथग-स्वीकारात् । अत एवाऽऽचार्यः सर्वत्र कर्मशब्दं प्रयुङ्के । निषेधेष्वपि निवृत्तिभावनापर्यायस्य कर्मण एव विषयत्वेनाभिप्रेतत्वात् । अन्यथा विधिलक्षणो धर्मोऽर्थात्प्रतिषेधलक्षणो ह्यधर्मः स्यात् । तथा च धर्माधर्मयोः प्रमाणं ब्राह्मणमिति सूत्रयेत् । न च

तथा । तस्मात्सर्वत्र भावनाया एव विधायकमेव ब्राह्मणं न च ते नापेक्ष्यते । किं च नहि सर्वत्र निन्दार्थवादाविषयेष्वनिष्ठत्वावेदकः प्रतिषेधोऽस्ति । न च निन्दया कल्प्यः । विहितेषु निषेधस्यानिष्टसाधनतावेदकस्यासंभवात् । नहि 'यदुदिते सूर्ये प्रातर्जुहुयात् । यथाऽतिथये प्रद्वृताय शून्यायाऽऽवसथायाऽऽहार्यं हरन्ति । तादृगेव तत्' इत्यादीनां निन्दार्थवादानां कल्पिता अनिष्टसाधनत्वावेदकाः प्रतिषेधाः सन्ति, विहितेषु विद्यमाना वा कथमनिष्टसाधनतामावेदयन्ति, येन निन्दार्थवादानामेकवाक्यता स्यात् ।

तदुक्तं भट्टाचार्यैः—'यद्यपि स्याद्विधिस्पृष्टे निषेधो नैव तादृशः ।

विज्ञायते ह्यनर्थत्वं षोडशग्रहणादिवत्' ॥ इति ।

तादृशान्नैवानर्थत्वं विज्ञायत इत्यन्वयः । तस्मान्निन्दार्थवादा नान्तर्भवन्ति विध्येक-
वाक्यत्वाभावादित्याशङ्क्याऽऽह—

निन्दा प्रशंसा ।

या निन्दा निन्दकं वाक्यं सा प्रशंसैव प्राशस्त्यसमर्पणपरैव । विधिषु प्रतिषेधेषु वा यत्किञ्चिन्निन्दया प्रवर्तते वाक्यं तत्सर्वं विधेये धर्मे प्रवृत्ते निवृत्ते वा प्राशस्त्यपरमेव । तथोक्तं शबरस्वामिभिः 'नहि निन्दा निन्द्यान्निन्दितं प्रवर्ततेऽपि तर्हि विधेयं स्तोतुम्' इति । तस्मात् 'न पृथिव्या नान्तरिक्षे' इत्याद्यर्थवादानां सिद्धं 'हिरण्यं निधाय चेतव्यः' इत्यादिब्राह्मणैकवाक्यत्वम् ।

इदानीं केषांचिद्वाक्यानामर्थवादत्वेन व्यवहृतानां स्वार्थैकनिष्ठतया विधेयकर्तृविशेष-
समर्पकत्वेन व्यापकं तच्छेषत्वमित्याशङ्क्याऽऽह—

परकृतिः पुराकल्पश्च ।

प्रशस्त्यनुवर्तते । परकृतिपुराकल्पौ प्रशंसैव न विधायकौ कर्तृविशेषस्य । तद्यथा 'अश्विरददादौर्वाय' 'जमदग्निः पुष्टिकामः' एवमादयः । एकेन परेणान्येन तद्गोत्रोद्भवेन कर्त्रा कृतं कर्म परकृतिस्तत्प्रतिपादकानां विशिष्टानां वाक्यानां परकृतीनां, तथा 'अङ्गिरसो वै सत्रमासत' इतिप्रभृतीनामनेककर्तृकाणां पुराकल्पानां न तत्तद्गोत्रजनकर्तृत्ववि-
धायकत्वं किं तु एतौ प्रशंसैव प्रशंसापरावेव । अत्र केचित्सकर्तृकमात्रं परकृतिम् 'आपो वा इदमग्रे सल्लिलमासीत्' इति, पुराकल्पं च कथनमात्रमाहुः । तत्र ये पुराकल्पा एव सन्ति न तत्र विधिः श्रूयते । तेषु ब्राह्मणैकवाक्यत्वं न संभवतीत्याशङ्क्य पुरा-
कल्पोऽपि प्रशंसा । तस्मात्तदेकवाक्यत्वाय विधिः कल्पनीयस्तेनैवैकवाक्यतेति परि-
हारः । चकारेण 'त्वष्टा हतपुत्रो वीन्द्रम्' इत्यादीनां यदग्नीषोमीयादिविधिकल्पकत्वं तच्छेषत्वं प्रदर्शयति । अस्मिन्पक्षे परकृतेः प्रकारान्तरत्वेन पृथग्ग्रहणं युक्तम् । पुराकल्पग्रहणमप्रयोजकं विधिकल्पकानां नानारूपाणामर्थवादानां चैतैव चकारेण ग्रहणं स्यादिति । तथाऽपि नानानामभिव्यक्तिरहितमाणाणां पृथक्त्वाशङ्कानिवृत्त्यर्थ-
त्वेन सप्रयोजनतेति व्याख्येयम् । केचित्तच्छेषोऽर्थवादो निन्दा प्रशंसा परकृतिः

पुराकल्पश्चेत्येव सूत्रं व्याचक्षते । शेषस्य विभागोऽर्थवादादिः । तत्त्वर्थवादादीनां परस्परव्यावृत्तत्वेन विभागः कथं स्यान्नन्दाप्रशंसे अर्थवादविशेषौ भवेयाता यथाकथ-
चित्तयाऽपि परकृतिपुराकल्पौ न निन्दाप्रशंसयोर्व्याप्तौ तौ विशेषाविति तद्व्याख्यानं
पदार्थमात्रमाचष्टे न सप्रयोजनत्वमिति ।

क्रमप्राप्तं मन्त्राणां प्रामाण्यं वक्तुं स्वरूपमाह—

अतोऽन्ये मन्त्राः ।

विधायकाद्ब्राह्मणात्सार्थवादादन्ये वेदावयवाश्च मन्त्राः सन्तस्तच्छेष इति पूर्वतनम-
नुवर्तनीयं प्रामाण्याय । प्रमाणस्य शेषः प्रमाणमेव । ‘ वसन्ताय कपिञ्जलानालभते ’
इत्यस्य मन्त्रवद्दशाया ब्राह्मणान्यत्वेऽपि विधिदशायां विधायकत्वेऽपि न दोषः ।
मीमामकैः शक्तिद्वयाङ्गीकारात् । ते च वैतानिकावैतानिकसाधारण्येनैव लक्षिता
विविधा एव । ‘ मन्त्र मे गोपाय ’ ‘ ऋचो यजूंषि सामानि ’ इति श्रुतेः । निगदस्या-
न्वर्भावोऽप्युक्त एव जैमिनिना । एवं च मन्त्राणामपि विधिशेषत्वाद्वेदैर्विधीयत इत्युक्तं
तत्त्वमार्थमेव । तत्र कथं विधिशेषत्वमिति द्वाराकाङ्क्षाया यज्ञकर्मार्था इत्यनेन
द्वारं वक्ष्यते ।

मन्त्रवत्प्रयोगकाले प्रयुज्यमानत्वेन मन्त्रत्वाशङ्कयामाह—

लौकिकाः प्रयुज्यमाना अमन्त्राः ।

स्वाध्यायाध्ययनविधिना नाध्यपिताः ।

यथा पुत्रस्य नामधेयं दुन्दुभिशब्दश्च ।

नामैव नामधेयं, दुन्दुभिशब्दो दृष्टान्तः । चकार इवार्थे । दुन्दुभिशब्देन स्तोत्रमु-
पाकरोतीति । यथाऽव्यक्तशब्दस्य कर्माङ्गत्वेन विहितस्यापि न मन्त्रत्वमेवमर्थवतोऽपि
पूर्वाक्ताद्धेतोर्न मन्त्रत्वमित्यर्थः ।

वेदैकदेशस्य ब्राह्मणस्य कर्मणि प्रामाण्यमभिधाय वेदैकदेशस्य मन्त्रभागस्य प्रामाण्यं
वक्तुं मन्त्राणां ब्राह्मणविहितव्यशभावनाङ्गत्वं व्याचष्टे—

यज्ञकर्मार्था मन्त्राः ।

यज्ञशब्देनोपलक्षितानि विधेयानि कर्मणि, तान्येव लक्षितानि विधिलक्षणानि
कर्माणीत्यनेन, तथा च पानरुक्त्वम् । तस्मादेव व्याख्येयं यज्ञशब्देन सर्वाणि विधेयानि
कर्माणि गृह्यन्ते । तेषां कर्म क्रियोत्पत्तिरिति यावत् । तत्कर्मार्थो येषां ते तथा ।
विधिना प्रमितमात्रं न हि श्रेयःसाधनं ब्रह्मवत्, क्तिवनुष्ठितं च । अतो यज्ञानुष्ठानं
प्रयोजनमेषाम् । ननु वेदैर्विधीयत इत्यनेन विविमन्त्रात्मकवेदस्य प्रामाण्यमुक्तम्,
अतोऽनुष्ठानं प्रतिपाद्य येषां ते तथा, अर्थप्रतिपादनेन प्रामाण्यं भविष्यतीति चेत्,
न । विधिभिरेवानुष्ठानमपि बाधितं कर्मणि कर्तव्यत्वावेदनेन प्रमाणत्वात् । तस्मा-

द्विहितैः कर्मभिरुत्पत्तिरेवापेक्षिता । सा मन्त्रैर्जन्यत्वेन प्रयोजनमित्येव युक्तम् । मन्त्राणां विहितानुवादिनामेवोत्पादकत्वात् । यज्ञस्योत्पादकत्वेन सनिपत्योपकारकत्वेनाङ्गतोक्ता भवति । तथोच्चारणमात्रेण नाङ्गता । दृष्टार्थाध्ययनविधिवलान्मन्त्राणामर्थावबोधपर्यवसायिनाऽवगता । मन्त्रा हि दृष्टार्थाध्ययनविध्यध्यापिताः किमस्माभिः पुरुषसमीहितं दृष्टं जन्यमित्याकाङ्क्षमाणा अध्ययनविधिना यच्छक्यते दृष्टं येन जनयितुं तेन तज्जन्यमिति चानुज्ञाता मन्त्राः स्वार्थप्रकाशनमात्रमेवास्माकं जन्यत्वेन शक्यं तज्जन्यमस्माभिः । तच्च कथं दृष्टद्वारा पुरुषसमीहितसाधनं स्यादित्याकाङ्क्षमाणास्तिष्ठन्ति । तत्र जपस्तोत्रशस्त्रकर्माणि चाथ प्रतिपादनरूपाणि विहितानि । तत्र ये समर्था जपस्तोत्रशस्त्रमन्त्रास्तदुत्पादनमात्रेणाङ्गत्वं गताः सप्रयोजनाः सन्तो निराकाङ्क्षा जायन्ते । अन्ये मन्त्रास्तु स्वार्थावबोधकत्वमात्रेण न निराकाङ्क्षाः । स्वार्थावबोधनस्य विधिना समीहितसाधनत्वेनाविधानात् । एव च कथमङ्गितानामुपकारो दृष्टोऽस्माभिः कर्तव्य इति साकाङ्क्षास्तिष्ठन्ति । तत्राङ्गिनः स्वोत्पत्तये स्मृतिमपेक्षन्ते । न ह्यननुमहिताः पुरुषेणानृष्टानुं शक्यन्ते । तदनुमधानं यद्यपि विधिवार्क्यमपेक्षेत्तथाऽपि तेषां कर्तव्यताप्रमाजनेनोपक्षीणत्वान्मन्त्राणामानर्थक्योद्दृष्टार्थत्वापत्तेश्च मन्त्रेभ्यः स्वाङ्गत्वेन विहितेभ्य एव स्वस्मृतिं लब्ध्वा निराकाङ्क्षा भवन्ति । मन्त्रा अपि स्मृतिद्वाराऽङ्गता गता निराकाङ्क्षा जायन्ते । येषां त्वङ्गत्वावेदको विधिर्नास्ति तेऽपि लिङ्गेन विधिं कल्पयित्वा स्वार्थानुष्ठानाङ्गता प्रतिपद्यन्ते विधिविनियुक्तमन्त्राम्येनैकरूप्याय । तत एवाध्ययनविधेर्दृष्टार्थत्वेनैकरूप्यं स्यात् । कचिद्दृष्टार्थता लौकिकेषु मन्त्रेषु चादृष्टार्थतेति वैषम्यं स्यात् । ननु जपतेरुच्चारणमात्रं वाच्यं, न तस्य स्वार्थप्रकाशकत्वेन तत्प्रत्यङ्गत्वं स्वार्थप्रकाशनस्याविधानात् । तदर्थं स्मृतेरपि कर्माङ्गताया अनपेक्षणाच्चेति चेत् । उच्यते—अध्ययनविधिदृष्टार्थतालाभाय जपतीत्यस्यैव विधेरर्थप्रकाशनमर्थाद्विधेयं यथा मन्त्रेणैदं कार्यमित्यत्र मन्त्रोच्चारणमर्थाद्विधीयते । जपतेश्चार्थानुमधानेनोच्चारणमप्यभिवेयं मन्त्रोच्चारणलक्षणजपेनादृष्टं भावयेन्मन्त्रार्थप्रकाशनद्वारेति विधौ पर्यवसन्नेऽर्थप्रकाशनभावनाऽपि विधेयेति दृष्टद्वारेणैव यज्ञकर्मार्यता नोच्चारणमात्रेणापूर्वोत्पादकता कितु स्वार्थप्रकाशनद्वारा तेषां दृष्टार्थप्रकाशनमात्रद्वारोच्चारणात्सर्वसाधारणाददृष्टं कल्प्यत इत्यदृष्टार्थत्वाभिलाषो गौणो न तु दुन्दुभ्यादिशब्दस्य स्तोत्रोपाकरणत्ववन्मुख्यः । एव स्तोत्रशस्त्रमन्त्राणामपि स्तौतिशसतिभ्यां देवतागुणकीर्तनवाचिभ्यां विहितस्तोत्रशस्त्ररूपकर्मणोः सकीर्तनरूपयोजनकत्वादस्ति ह्येषामपि यज्ञकर्मार्थत्वम् । एव प्रत्यगाशीर्म्भकृतोपस्थानाभिमन्त्रणानुमन्त्रणाभिमर्शनमन्त्राणामपि ज्ञेयमिदं स्पष्टयिष्यते याजमाने जपतु-

ह्यता च । अप्रत्यगाशीर्मन्त्रकृतोपस्थानादिमन्त्राणां तु यत्र प्रतिपादनमात्रं प्रधानं कर्मजन्यं तत्रापि अपतुह्यता यत्र स्वप्रतिपाद्यं प्रविगुणकर्म तत्रोपस्थानादिनाऽर्थप्रकाश नरूपेणार्थं संस्कर्यदिति वाक्यार्थे संस्कार्ये त्वदृष्टः संस्कारो मन्त्रेणार्थप्रतिपादनेन जायते । याज्यादिमन्त्रैर्विषदकारेण स्वाहाकारेण वा देवताद्रव्ययोः स्मृतिर्दृष्टमेव प्रयो- जनम् । द्रव्यदेवतादियज्ञार्थानां सिद्धानामपि श्रेयःसाधनतया धर्मत्वेन साध्यत्वादस्ति तेषामपि यज्ञकर्मत्वमिति सर्वे मन्त्रा यज्ञाङ्गं यज्ञकर्मायां इति सिद्धम् । न त्वङ्गत्वं प्रामाण्यद्वारेति किमुक्तम् । न हि व्रीहीणामङ्गत्वेऽपि प्रामाण्यमस्ति । सत्यम् । न हि मन्त्राणां शब्दविषया प्रामाण्यं, तथाऽपि नियमविधिरयं मन्त्रा एव यज्ञकर्मायां इति । अत एव बौधायनाचार्यः—‘मन्त्रैरेव स्मृतमनुष्ठितं श्रेयःसाधनम्’ इति । येषां च मन्त्रा न सन्त्येव तेषां स्मृतिस्तु विधायकेभ्य एव । न हि वैदिककर्म प्रकारान्तरेणा- नुसंधातुं शक्यम् । ततो गत्यन्तरामावाद्धिधायकेष्वेव स्मारकत्वं कल्पनीयम् । यथा ‘वसन्ताय कपिञ्जलानालभते’ इत्यादिमन्त्रेष्वगत्या विधायकताऽपि कल्प्यते मीमांस- कैरेवं विधायकेषु मन्त्रशक्तिः कल्पिता । न च तेऽपि मन्त्रा इति वाच्यम् । तूष्णीं चतुर्थमित्यादौ मन्त्रवर्जितकर्मविधानाज्ज्ञायते विधिस्मारितेषु न मन्त्रस्मारितत्वमस्तीति । अन्यथा किमपि तूष्णीकं कर्म न स्यात् । एवं पाठनलक्षणकर्मसु विधिरेव स्मारकः । स्मार्तेष्वपि तूष्णीकेषु तथैव ।

अत्र संग्रहश्लोकाः—

कर्मप्रयत्नो धात्वर्थैरनुरक्तो विधीयते ।
 धातुप्रकृतिकैर्वाच्या प्रेत्ययैस्तु विधायकैः ॥ १ ॥
 तदङ्गं देवता द्रव्यं यज्ञाविष्टं च कर्म यत् ।
 सैव श्रयशा भावनोक्ता क्रिया सैवोच्यते बुधैः ॥ २ ॥
 प्रयत्नस्याभिधा नास्ति स्वरूपेणैव कुप्रचित् ।
 अनुरञ्जकधात्वर्थभेदाद्भेदोऽवगम्यते ॥ ३ ॥
 धात्वर्थैरेक्येऽपि भेदोऽस्ति द्वाभ्यासाद्यैस्तु पञ्चभिः ।
 तत्कर्म द्विविधं प्रोक्तमर्थज्ञानमथेतरत् ॥ ४ ॥
 अर्थज्ञानं द्विधैकं तु गुणो यो देवतार्थयोः ।
 संस्कारकं तु तन्मन्त्राः संस्कारार्था इतीरिताः ॥ ५ ॥
 दृष्टसंस्कारका याज्यानुवाक्या अथ हौत्रके ।
 उच्यमाना अदृष्टस्य संस्कारस्याङ्गतां गताः ॥ ६ ॥
 अर्थज्ञानं द्वितीयं न जन्यते येन संस्कृतिः ।
 प्रधानभूतं तत्तस्य मन्त्राश्चापूर्वसाधनम् ॥ ७ ॥

जपः स्तात्र तथा शास्त्रमपूर्वार्थं प्रचक्षत ।
 तद्द्वारैव च तन्मन्त्रा दृष्टार्था अप्यपूर्वगाः ॥ ८ ॥
 प्रधानगुणभूतस्य ज्ञानरूपस्य कर्मणः ।
 उत्पादकास्तु ये मन्त्रा अकर्मकरणाः स्मृताः ॥ ९ ॥
 ज्ञानं सर्वं हि मन्त्राणा व्यापारोऽर्थात्प्रजायते ।
 विहितज्ञानजनका व्यापारान्तरवर्जिताः ॥ १० ॥
 व्यापारबद्धि करणमकर्मकरणास्ततः ।
 अर्धज्ञानात्तृथग्यत्तु कर्म नानाविधं द्विधा ॥ ११ ॥
 गुणप्रधानभेदेन पूर्ववत्तस्य लक्षणम् ।
 तन्मन्त्राः कर्मकरणा ज्ञानव्यापारवत्तथा ॥ १२ ॥
 एव सूत्रकृता संज्ञाः कृताः स्वव्यवहाराः ।
 एताभिर्व्यवहर्तव्य कर्मतन्मन्त्रयोरपि ॥ १३ ॥

ननु वेदैर्विधीयन्ते मन्त्रब्राह्मणात्मकैरिति मन्त्राणां विधायकैकवाक्यत्वेन प्रामाण्य-
 मुपक्षिप्तं तत्समर्थनीयम् । अत एवाऽऽपस्तम्बाचार्यः—‘मन्त्रब्राह्मणे यज्ञस्य प्रमाणे’
 इति । न चाङ्गत्वे दृष्टद्वारा सिद्धेऽपि त्रीहीणामिव प्रामाण्यं सिध्यति ।

उक्तं च—‘प्रयोगवचनो मन्त्रैः सह प्रामाण्यमृच्छति’ इति ।

प्रयोगवचनः प्रयोगविधिर्मन्त्रैः सह प्रामाण्यं लभत इत्यर्थः । एवं चाङ्गत्वे सिद्धे
 प्रामाण्ये किमायातमिति चेदुच्यते—

दृष्टद्वारा स्थितेऽङ्गत्वे मन्त्राणां वाक्यभावनः ।
 स्मृत्युत्पादेन वाक्यार्थो मन्त्रैर्नैव प्रमाव्यते ॥
 तथाऽपि विहिता मन्त्राः स्मृत्यैवाङ्गत्वमागताः ।
 नतूच्चारणमात्रेणेत्येवमर्थनियामकाः ॥
 पदार्थविधया तस्मात्प्रामाण्यमपि लेभिरे ।
 अङ्गत्वं विधिना ह्येषा प्रयोगविधिरूपिणो ॥
 विहिताना पदार्थत्वात्स्वसामर्थ्यान्नियन्तृता ।
 तथा च नियमज्ञानमन्यतो लभ्यमाप्यते ॥

मन्त्रा हि वाक्यरूपा अपि विहितार्थानुसंधानजननसमर्था न स्वार्थे शब्दविधया
 माणम् । तथाऽपि स्तुवेणावद्यति हस्तेनावद्यति स्वधितिनाऽवद्यतीत्यादौ विहिता अवि-
 षेणापि नियमप्रामाण्यमुत्पादयन्त एव स्तुवेणैव द्रवद्रव्यं हस्तेन कठिनं पुरोडाशादि
 शधितिना च मांसमवदेयमिति स्वसामर्थ्येनैव स्तुवादयोऽपि प्रयोगविधेः सहकारिणोऽ-

१ क. ग. च. छ. °वद्विक° । २ छ. °णाद् । वि° । ३ क. ग. च. छ. °नैवातो धर्माद° ।
 क. ग. च. °णोऽङ्ग ह° ।

ङ्गरूपत्वेनावार्यरूपा अपि प्रमाणमित्युच्यन्ते । एवं विनियोगोविहितपदार्थतयाऽर्थ-
सामर्थ्येन स्मृतिजनकत्वेनैवोङ्गं नोच्चारणमात्रेणेति नियमप्रामाण्यमुत्पादयन्तो हि प्रयोग-
विधिविहितपदार्थविधयेव प्रयोगविधिमहकारिणो भवन्त्येव प्रमाणम् । ननु पदार्था
अपि प्रमाणं भवन्तु कुत्र प्रमाणेऽन्तर्भवित्युच्यन्तीति चेत् । वाक्य एवेति ब्रूम । उक्त
चाभियुक्तैः—नन्वङ्गत्वेऽपि प्रयोजनमात्रं लभ्यते न प्रामाण्यम् । नैष दोषः । पदा-
र्थानां वाक्यार्थे प्रामाण्याभ्युपगमादित्युक्त्वा वार्तिकाचार्यवचनेनापि दृढी कुर्वन्ति
पार्थसारथिमिश्राः । उक्तं हि ‘पदार्थास्तन्मतिर्वा स्यात्’ इति । एव वार्तिकसंगति-
मुक्तवोपसंहरन्ति । तेन मन्त्रा विशिष्टमर्थं बोधयन्तः प्रधानवाक्यार्थं प्रमाणम् । तेन
मन्त्राणामपि प्रयोजनत्वात्प्रामाण्यमस्तीत्येतावत्सिद्धमिति । वार्तिके तु पदममृदायस्य
स्वार्थे प्रामाण्यमुक्तम्—

‘पदार्थास्तन्मतिर्वा स्याद्वाक्यार्थावगमोऽपि वा’ इत्युक्तम् ।

वाक्य पदान्यर्था वा विशिष्टसंसर्गं बोधयन्तः प्रमाणम् । तन्मति पदार्थज्ञानं वा
वाक्यार्थज्ञानं जनयन्तीति प्रामाण्यम् । वाक्यार्थज्ञानं वा प्रवनेकत्वान्नित्यकत्वाद्वा
प्रमाणमिति वार्तिकार्थः । शब्दमूलं ह्येषा प्रामाण्यमिति शब्द एवान्तर्भाव इति भावः ।

मन्त्राः कर्माङ्ग सन्तोऽपवर्षाभिर्भूमर्गनियामकतया प्रमाणमित्युक्तम् । तत्र ये
विहितं कर्म स्वस्थानस्थिता न जनयन्ति विवेरभावान्, नतिरिति न विहितं प्राप्नुयन्ति
तेषामङ्गत्वाभावेऽप्रामाण्यं च स्यादित्यत्र आह—

रूपविप्रतिषेधाद्धैकिकेषु ।

रूपं यत्र पठितान्तदङ्गत्वं तद्द्वारा च प्रामाण्यं मन्त्राणां रूपं, तस्य रूपस्य
विरोधो हानिनिष्प्रयोजनत्वादप्रमाणत्वाच्च वेदान्तनर्गतत्वात्प्रातिगर्हि न यत्र
तस्मान्मुख्यवेदान्तिगता अगत्या लौकिकेषु स्मार्तकर्मविशेषेण समाया इत्यन्तर्गत्य प-
रमनुवर्तनीयम् । तत्रामृद्वेदान्तगत्या सप्रयोजनता प्रामाण्यं च लभ्यते विहितकर्म-
त्वादित्यर्थः ।

उदाहरति—

* यथा गृह्णामि ते सुप्रजास्न्वाय हस्तमिमां गृह्णाम्योपधी बह-
वषां जानवेदः पितृभ्य इति ।

त्रयो मन्त्राः प्रतीकेन गृहीताः । एतेषु प्रथमतृतीययोपि तस्मिन्नेव त्वत्त्वानि
सामर्थ्यात्तद्विवाहे प्रथमस्य गोवपाहोमे च षष्ठ्यामु तृतीयस्य विनियोगः स्तेनैव कर्त्तु-
मिति ।

* येषामुक्तपुस्तकेषु यथैवादि ।

१ ख ‘गविधिवि’ । २ छ ‘वाहनो’ । ३ ख छ ‘नरन्’ । ४ ख ‘य ग न’ ।
अङ्ग । ५ ख ‘भावाऽप्रा’ । ६ ‘भावाऽप्रा’ । ७ क ग च ‘यतिव’ ।

प्यते । मध्यमस्य त्वापस्तम्बेन ' इमा खनाम्योपाधि वीरुधं षड्वर्त्तमाम् । यैया सपत्नी
बाभ्रते यया संविन्दते पतिम् ' । इति पत्न्योर्मध्ये पत्युरेकस्यामनुरागेऽन्यतर-
स्यामसति पौठाख्यवीरुध हस्ते षड्भवाऽनुरागो भवतीति तस्याः पूर्वेषु स्तनने मन्त्रा
विनियुक्तः ।

ननु स्वस्थान एव किमपि विहितं कर्म लक्ष्यन् लक्षणा सर्वत्र सुलभेति मधिष्य-
त्यङ्गत्वम् । सन्ति च तूष्णीकानि कानिचित्कर्माणि सापेक्षाणि । न वाऽभिधासमवे
लौकिककर्मसु सति लक्षणा न युक्ता । लक्षणयाऽपि स्वस्थाने निवेशो दृश्यते ।
यथा गार्हपत्यमुपनिष्ठन्त इत्युपक्रम्यैकयोपनिष्ठन्त इति निवेशनं संगमनो वसूनामिति
मन्त्रमिन्द्रप्रकाशकं गार्हपत्योपस्थाने विनियुक्ते । न चायं प्रत्यगाशीर्मन्त्रो येन गार्ह-
पत्यात्प्रत्यगाशिषमेवार्थयत इति स्यात् । किं त्विन्द्रप्रकाशक एव । गार्हपत्यस्या-
संस्कार्यत्वेऽपि गार्हपत्योपस्थानेन गार्हपत्यप्रकाशनरूपेणापूर्वं भावयेदित्यर्थावगमे
सति गार्हपत्यप्रकाशनं योगेन लक्षणया च क्रियत एव किमपि तूष्णीकं कर्म कयाऽपि
वृत्त्या प्रकाशयन् नोत्कर्षो युक्त इत्यत आह—

यथोपदिष्टं ब्राह्मणवन्तो यथारूपमितरे ।

ब्राह्मणमुपदेशलक्षणविनियोजकत्वं विहितो मन्त्रविनियोजकविधिः । तच्चेया मन्त्रा
णामन्ति ते ब्राह्मणवन्तः । तेऽभिधायामृतममाना यथोपदिष्टाः श्रुत्या यदर्थत्वेनोपदिष्टास्त-
मर्थमनूह्यन्त्येव कयाऽपि वृत्त्या यज्ञकर्मार्थाः । न हि गौणी वृत्तिरभिवया समानवला
यत एव गौणी । तस्माद्यत्राभिया प्रमाणान्तरेण बाधिता तत्र दृष्टार्थत्वव्याप्य गोण्या-
धीयते नान्यथा । उक्तं च पार्यपारथिम्ये —

‘ गौणे सदपि सामर्थ्यं न प्रमाणान्तराद्विना ।

आविर्भवति मृग्ये तु शब्दादेवाऽऽविर्गमिन् तत् ॥

तादर्थ्यं च स्वतो मृग्ये गौणेऽर्थपरता पृनः ।

प्रमाणान्तरविज्ञेया तदभावात् न मिथ्येति ’ ॥ इति ।

अयामिति बाधे तु मृग्ययेव कर्मार्था इत्याह—यथारूपमितरे । इतरे विधि-
नाऽबाधितामिधानशक्तयः । ते यथाभिधाशक्तिं यज्ञकर्मार्था ननु गोण्या योगेन
वा सर्वयज्ञकर्मार्थाः । अभिवया न समानं व्यापारान्तरमस्तीति न सर्वकर्मार्था
इत्यर्थः । कुतः सर्वकर्मार्थत्वेन प्राप्तिरिति चेत् । उच्यते—यज्ञकर्मार्था मन्त्रा
इत्युक्तं, तत्र च वाक्यप्रकरणस्थानैः सार्वकर्मार्थिनाऽवगम्यते । तत्र रूपमभिधास्यं

नियामकं न भवेत् । तदा कयाऽपि वृत्त्या वाक्याद्यवगतसर्वकर्मार्थताऽपि स्यात् । तस्माद्वाक्यादिभिर्निरर्थत्वमवगम्यते तन्मध्ये प्रधानमङ्गं वाऽभिधेयैव प्रतिपादयन्तीति वाक्यादिप्रमाणानां दुर्बलानां संकोचो भवतीति सप्रयोजनं सूत्रम् । तथा चेत्तरे बाधके-
तरप्रमाणविनियुक्ता इति पर्यवसानम् ।

ननु यत्र वाक्यादिप्रमाणं सामान्येन विधायक नास्ति तेषां लिङ्गेनापि नानाकर्मार्थता स्यात्तत्राऽऽह—

शेषस्य विनिधानम् ।

शेषोलिङ्गव्यतिरिक्तप्रमाणान्तरेण न कर्मविशेषार्थत्वेन नियमिताः । लिङ्गं च तदाऽनेककर्मानुष्ठानगामि कैर्मणि मन्त्रान्त एव रुद्धानि । तत्र न समुच्चयः प्रमाणान्तरसहकृतलिङ्गविनियुक्तैः केवललिङ्गविनियुक्तानां समानवत्त्वाभावात् । अत एव न विकल्पोऽपि । तेषां कर्मविशेषे मन्त्रसाक्षाद्ध्ये विशेषेण निधानं विनियोगः । उच्यत इति शेषः । योग्यताप्रदर्शनार्थं प्रतिज्ञामात्रसिद्धम् ।

ऋक्सामानां शेषाणां समवेतार्थप्रकाशकत्वाभावाल्लिङ्गेन विनियोगाभावमाशङ्क्याऽऽह—

पारिप्लुनार्था दशतय्यः ।

दश मण्डलानि यस्या ऋग्वेदसंहितायाः सा दशतयी तत्रत्या ऋचो दशतय्यः । तामिदं देवतागुणशंसनरूपे पारिप्लवे शस्त्रे शसितय्ये तत्पूरणार्थां देवतागुणशंसनलिङ्गेन हौत्रसमारूपया पारिप्लवसमारूपया च तदर्थः परितः प्लवमाना अन्यत्र विनियोगाभावात् । क्रमरहितर्चा शसनं हि पारिप्लवे क्रियतेऽतस्तदपि मन्त्रान्तरसापेक्षमेव । अत उभयाकाङ्क्षया यज्ञार्था इत्यर्थः ।

इदानीं साम्ना विकृतिगामित्वं पूर्वणाविनियुक्तानामाह—

उत्तरयाः पवमानयाः स्तोमाभ्यामे सामानि ।

स्तोमानां सामाधारपूतर्कसमूदायानामभ्यामे त्रिवृद्धौ सत्या न विनियुक्तानां साम्नाभ्यासः कार्यः, किन्तु यान्यन्यत्र न विनियुक्तानि तानि साक्षाद्भाषाणि तैरेव त्रिवृद्धिः कार्या । यथा त्रिवृद्धस्तोमकेषु क्रतुषु श्रूयते—‘एकविशेनातिरात्रेण प्रजाकाम याजयेत्’ इति । तत्र त्रिवृद्धस्तोमानि पञ्चदशस्तोमानि सप्तदशस्तोमान्येकविशस्तोमानि चैकविशस्तोमान्येव ? कार्याणि । तत्र सर्वस्तोत्रेष्वविनियुक्तमास्मा प्रणायगमिगे प्राप्ते पवमानयोरित्युक्तम् । अयमभिप्रायः—पवमानव्यतिरिक्तेषु स्तोत्रेषु नापूर्वसामागमः ।

[प्र० पटलः]

महादेवकृतवैष्णवस्त्रीयाख्यासमेतम् ।

तत्रर्गागम एव न्याय्यः । कुतः, त्रीणि वै यज्ञस्योदराणि गायत्री बृहत्पुष्टेति, तथाऽत एतेष्वेवाऽऽवपन्त्येतेष्वेवाह्वयन्तीति च्छन्दसामाधारभूता ऋच एवावगम्यन्ते । पञ्च-
मानेषु च्छन्दस्त्रित्वाभावान्नर्गागमः किं तु साम्नामेव । उत्तरयोरिति किमर्थम् । उच्यते-
बहिष्पवमाने सामागमप्रतिषेधात् । एव हि श्रूयते—एकं हि तत्र सामेति
ब्रूयात्स्वरसामैव गायत्रीभिस्तेनात्रापि चर्गागम एव न तत्र सामागम इत्यत
उक्तमुत्तरयोरिति । अत्रापि देवतागुणसंकीर्तनलिङ्गेनौद्गात्रसमारूपया च साका-
ङ्क्षत्वेन च विनियोग इत्यर्थः ।

एवमुक्तसामाना विनियोगमुक्त्वाऽवशिष्टानां विनियोगमाह—

तूष्णीकेषु प्राकृतेषु यजुः ।

ऋक्सामवेदयोः शेषस्य विनियोगमुक्त्वा यजुर्वेदाथर्वणवेदयोः शेषस्य विनियोगो
वाच्योऽतो यजुर्ग्रहणं यजुर्वेदाथर्वणवेदयोरुपलक्षणम् । तेन तयोर्धानि शेषभूतानि
यजुष्यचो वा तानि सर्वाणि विनियुज्यन्ते । कुत्र, तूष्णीकेषु प्रकृतिभूतदर्शपूर्णमासज्यो-
तिष्टोमाग्निहोत्रेषु । 'मासमाग्निहोत्र जुहोति' इत्यस्याग्निहोत्रमपि प्रकृतिः । प्रकृतिस-
बन्धीनि प्राकृतानि कर्माणि । तूष्णीकेषु विहितेष्वप्यविहिता मन्त्रा येषु तानि तूष्णी-
कानि मन्त्रसाकाङ्क्षाणि । विकृतिस्तु तूष्णीकाऽपि न मन्त्रसाकाङ्क्षा तस्या विनोपदेशं
मन्त्रान्तरानाकाङ्क्षणात् । तेषु प्राकृतेषु यजुर्गच्छति । यथारूपमेव सर्वे मन्त्रा न सर्वत्र
किं तु प्राकृतेष्वपि तत्तत्कर्म व्यवस्थिता एव भवन्ति । ननु यथारूपमितर इत्यनेन
गतार्थमिति चेत् । सत्यम्, एवमेषा शेषत्व श्रुत्या विनियोगाभावेन वाक्यादिसहकारा-
भावाच्चोपप्लवमानानाम् । तेन पारिप्लवे शसनियम् । यद्यपि सर्वा ऋचः सर्वाणि
यजूषि सर्वाणि सामानि पारिप्लव (वे) शंसतीति श्रुतौ सर्वमन्त्राणां विनियोगान्न
कोऽपि शेषोऽस्ति तथाऽपि लिङ्गनैरपेक्ष्येणैव तत्र विनियोगाद्यथारूपमितर इति
बाधितं स्यात्तत्परिहारार्थं यथर्कसामयोर्देवताद्रव्यगुणलिङ्गेन विशेषविनियोगः प्रदर्शित
एवं प्रकृतिगतार्थप्रकाशनलक्षणसामर्थ्येन विशेषविनियोगार्थमिदं सूत्रम् । तत्रादृष्टार्थ-
त्वमात्रेण सर्वसाधारणेषु विनियोगे सत्यपि कर्मसमवेतार्थप्रकाशकत्वलिङ्गेन दृष्टार्थत्वसं-
भवात् । ऋक्सामानामसमवेतार्थप्रकाशकत्वान्न प्राप्तिरिति स्तोत्रशस्त्रयोरदृष्टार्थत्व-

१ अ. 'हती त्रिष्टुप्चेत्यत्र होवाऽऽवपन्त्यत एवो' । २ ग. च. 'बोद्धयन्ती' । ३ क.
'द्वयन्ती' । ४ क. ग. छ. 'च्यन्ति' । यं । ५ क. ग. च. 'आः स' । ६ क. ग. च. 'पि च तं' । ७ क.
ग. च. छ. 'म्' । यद्यपि मन्त्राणां न कोऽपि विशेषोऽस्ति तथाऽपि लिङ्गनैरपेक्ष्येणैव तत्र विनियो-
गाद्यथारूपमितर इति बाधितं स्यात्तत्परिहारार्थं यथर्कसामयोरिव । ८ क. ग. च. छ. 'तौ द्व' ।
९ क. ग. च. छ. एव ।

मात्रेण कृतार्थत्वात् । तथोत्कृष्टानां शेषभूतमन्त्राणां लिङ्गेन विकृतिगामित्वं च मा भूद्विरुक्तिदोषापत्तेरप्राप्तप्रकृतिगामित्वमेवेत्यपि प्रयोजनम् । प्रत्यक्षाणां हविरनुमन्त्र-
णमन्त्राणां च प्रकृतौ विप्रतिषेधाद्विकृतौ स्पष्टेन लिङ्गेन विनियोगः । एतेषां प्रकृतौ
विरोधाभावात्प्रकृतावेवौत्सर्गिको विनियोगः सिद्धः । ते च मन्त्रा अच्छिद्रप्रपाठकादि-
पठिता अथर्वणि च विषाणे विष्मैतं ग्रन्थमित्यादयो यथायोग्य प्रकृतिगामिनो ज्ञेयाः ।

एतदपवादमाह—

वेदः कर्मनामधेयेन श्रूयमाणस्तर्दर्थः ।

अत्र प्रकरणेनासंबद्धानामपि शेषत्वेऽपि न प्रकृतिगामित्वमित्युक्तम् । सामान्यलि-
ङ्गस्य विशेषसंज्ञाया नियमात् । वेदो मन्त्रब्राह्मणात्मकः । मन्त्रा इति चानुवर्तते । वेदो
मन्त्राश्च ये कर्मनाम्ना श्रूयमाणास्ते तत्कर्मार्थाः ।

उदाहरति—

यथा वाजपेयो याज्यौ पुरोनुवाक्याश्च ।

वाजमघ्नं सुरा पेयं यस्मिन्कर्मणि तद्वाजपेयाख्यं कर्म । तस्य नामधेयेन यस्मिन्वा-
जपेयो विधीयते स प्रश्नः काण्डो वा श्रूयमाणो वेदो वाजपेय इति याज्ञिकेषु प्रसिद्धः । स
वेदो वाजपेयः । न हि वेदो वाजपेयः किं तु वाजपेयार्थो वेदो वाजपेयः । प्रतिपाद्यप्रतिपाद-
कयोरभेदविवक्षया प्रतिपाद्यकर्मनामधेयं प्रतिपादके वेदेऽपि प्रयुज्यते । अयं यजुर्वे-
दोऽपि न प्रकृत्यर्थः किं तु विकृत्यर्थः । संज्ञयोत्सर्गस्य बाधात्, लिङ्गेन प्रकृतिवि-
रोधाच्च । तथेज्यतेऽनया सा याज्या ततः पूर्वं हविर्ग्रहणायानूच्यत आहूयते देवश्च यसा
साऽनुवाक्या । 'हूयति वै पुरोनुवाक्यया प्रयच्छात याज्यया' इति श्रुतेः । तथाच
सकलयागलक्षणकर्मसंबन्धेन श्रूयमाणा योगेन सकलयागार्था ननु प्रकृतिमात्रार्थाः
सर्वयाज्यानां प्रकृतिषु विप्रतिषेधान् । एवं यत्र प्रकरणे श्रूयते मन्त्रोऽसंबद्धस्तत
उद्धृतः शेषात्तद्विनिर्गो यज्ञकर्मार्था मन्त्रा इति सकलवेदप्रामाण्यं सिद्धम् ।

एवं च मन्त्रब्राह्मणयोरित्यादिना प्रमाणस्वरूपं सप्रपञ्चं निरूप्य प्रमाणविशेष-
संबन्धोपाधिभिः प्रमेयगतान्सकलकर्मसाधारणधर्मान्व्याचष्टे—

उपांशु यजुर्वेदेन क्रियते ।

यजुर्वेदेन यद्विधीयते ज्योतिष्टोमादि कर्माऽऽध्वर्यवमिति यावत् । तद्यजुर्वेदविहित-
मुपांशु क्रियते कर्तव्यम् । करणवदशब्दममनःप्रयोगमृपाश्चिति प्रातिशाख्यम् ।
मन्त्रोत्पत्तिर्यद्यपि वेदान्तरम्या तथाऽपि विनियोगविधेः प्राबल्यं प्रयोगकाले तस्याऽऽदौ

१ ख. 'भूत म' । २ ख छ. विध्येत । ३ क. ग. च. 'माणास्त' । ४ क. ग. ड. च.
'दथाः' । अ° । ५ क. ख. ग. घ. ङ. च. 'ज्यान' ।

बुद्धिस्थत्वात्पञ्चान्मन्त्रपाठस्य यथा नैमित्तिकेऽग्निहोत्रहोमे सामवेदगतो मन्त्रोऽग्नेवे-
होत्रमिति तथाऽऽधाने रथतरमभिगायते गार्हपत्य आधीयमान इति मन्त्राणां सामवेद
उत्पन्नानामपि यजुर्वेदेन विनियोगादुपाशुत्वम् । उपाशुत्व शब्दधर्म इति यजुर्वेदविहिते
कर्मण्यसंभवादङ्गावतारन्यायेन यजुर्वेदविहितकर्माधिपु मन्त्रपुपाशुत्वं पर्यवस्यति ।
यथा सप्तदशारत्निर्वाजपेय इति सप्तदशारत्नित्वं वाजपेयाङ्गे यूपे तद्वत् ।

न्यायनापवादमाह—

अन्यत्र प्रवरसंवादाश्रावणसंमैपेभ्यः ।

एभ्योऽन्यत्रान्यकर्मस्वेव । न्यायगुलमिदं सूत्रं परसंप्रत्यायनार्थानामामन्त्रणानुज्ञादि-
वचनानामप्युपलक्षणम् । अग्निर्देवो होनेत्यादिः प्रवरः । सप्तदस्वेत्यादिः संवादः । आश्राव-
येत्याश्रावणम् । प्रत्याश्रावणस्यास्तु श्रौषडित्यस्यापि ग्रहणम् । प्रैषो यजेत्यादिः । अत्रा-
न्यत्र परप्रत्यायनार्थेभ्य इति लाघवेन वक्तव्येऽपि विविच्य प्रदर्शनं प्रवसति यजमाने प्रवर-
स्याग्ने हविर्निर्वर्ष्यामीत्यर्थोमुन्नेप्यामीत्येवमादीनामुच्चस्वरो यथा स्यात् । तथोपाशुया-
जेऽपि चाऽऽश्रावणस्य गा दोहपवित्रे रज्जुमित्यादिकस्यापरप्रत्यायनार्थस्याप्युच्चैर्यथा
स्यादिति प्रयोजनम् ।

उच्चरितराभ्याम् ।

ऋग्वेदसामवेदाभ्या यद्विधीयते तदुच्चैः क्रियते । एतदर्थवादस्तत्तत्सूत्र एव ज्ञेयः ।
अत्र निगदानां याजुर्वेदिकानामपि विनियोगविधेरऋग्वेदस्यत्वादुच्चैर्द्वमेव । ननु याजुर्वेदिके
होत्रे याजुर्वेदिक एव विनियोग इति चेत् । न । गुणविधिसामर्थ्यमृग्वेदविधेरवानुवादो
यजुर्वेदे । अत एवग्वेदविहितत्वेन होतृकर्तृकत्वाद्धौत्रमितिसमाख्या । गुणविधेरुत्पत्तिविधि-
प्रयोगादिविधीना चर्चवेदमत्वादुच्चैरेव स्वरः । एव चाऽऽध्वर्यवमपि श्रूयते तत्रग्वेदे, तदपि
गुणविधिरिव याजुर्वेदिक उत्पत्तिविधौ सतीति ज्ञेयम् । ब्रह्मत्वेऽपि स्वस्ववेदानुसारेण
स्वरो ज्ञेयो विशेषस्तु तत्तत्पत्रेष्वेव ज्ञेयः । अथर्ववेदे वेदत्वेनोपाधिना ब्रह्मत्वं विना न
किञ्चिदपि विहितमस्ति, तस्मात्तत्र विवाद एव नास्ति । ब्रह्मत्वे तूपाशुत्वमेव ।
आथर्वणा वै काम्या इष्टयस्ता उपाशु क्रियन्त इति वक्ष्यति । ततो ज्ञायत आथर्वण-
कर्मोपाश्वेति । दूरस्थस्य श्रवणयोग्यमुच्चैः ।

सर्वैरुपाशु ॥१॥ ज्योतिष्ठोमे प्रागग्नीषोमीयात् ।

सर्वैर्वेदैर्विहितं तदुपाश्वेव प्रयोक्तव्यम् । तत्रावाधिरग्नीषोमीयपशोः पूर्वभावीनि कर्माणि ।
तत ऊर्ध्वं यथोक्तमित्यर्थः । अत्रोच्चैः प्रयोग ऋग्वेदसामवेदाभ्यामेव प्रक्षोऽपोदि (हि)-

१ ख. 'मर्वेहोत्र' । ट. 'मेवेद् होत्र' । २ छ. ट. 'तित्युपो वाज' । ३ ट. 'पेये पय्यते त' ।

४ छ. 'पे पय्यते त' । ५ छ. ट. 'मीत्योम' । ६ क. च. 'स्योमे' । ७ क. ग. च. 'दय पवा' ।

८ छ. ट. 'सो यो वेदि' ।

तन्व्यस्तत्रानुवृत्त्यैव लभ्यते सर्वैरिति न वक्तव्यम् । एवं तर्हि वेदान्तरविहितस्य ब्रह्मत्व-
स्यापि नियमार्थमारम्भः सर्वैरिति । ननु तदपि सिध्यति तस्यापि ताम्यामेवोच्चैः
प्राप्तेः । एवं तर्हि ज्ञापयत्याचार्योऽग्नीषोमीयादूर्ध्वं यथोच्चैः प्रयोगो द्वाभ्यामेवमनुपां-
शुप्रयोगः कचिद्यजुर्वेदविहितस्याप्यस्तीति । ‘यान्प्राचीनमाग्रयणाङ्गहान्गृह्णीयात्ता-
नुपाशु’ इत्यनूद्य ‘यानूर्वास्तानुपबिन्दमतः’ इति स्वेनानुक्तोऽपि ग्राह्य इति ।
एवं सामान्यप्रकरणाद्विशेषविधिविहितानां मन्त्राणां प्रसङ्ग इति तत्सदेवमन्तराऽनू-
च्यमित्याद्यपि तत्र तत्र ज्ञेयमिति । यत्र विशेषं न वदति तत्र स्वशास्त्रियमेव ।
यत्रान्यथा तत्र विकल्प इति ।

एवं मन्त्रधर्मान्नियम्येदानीं यदुक्तं यज्ञकर्मार्था मन्त्रा इति, तत्र त्सर्मिमन्त्रयोरेक-
मन्त्रत्व स्पष्टमेव पादैरेकत्वज्ञानात्परिशेषाद्यनुषामपादबद्धानां क्रियापदहीनानां
वाऽध्याहारं विनाऽपि मन्त्रत्वमस्तीति स्वमतेन विशेषं दर्शयितुं सामान्येन मन्त्रविभाग-
निमित्तमाह—

यावदर्थोऽपवृज्यते स एकमन्त्रः ।

यावदित्यव्ययं तृतीयार्थं । यावता यावत्प्रमाणकपदसमुदायेनार्थः पदार्थ एकत्वमु-
द्देश्यगतं न विवक्ष्यते, जात्यभिप्रायेण वा, यावता पदसमुदायेन पदसमुदायार्थोऽपवृज्यते
निराकाङ्क्षो भवति, अपवर्गः परिसमाप्तिर्निराकाङ्क्षता स पदसमुदाय एकमन्त्रः ।
अत्राऽऽकाङ्क्षा पुरुषनिष्ठैव यद्यपि तथाऽपि साऽऽरोप्यते पदेषु वा पदार्थेषु वा ।
तत्राऽऽचार्येणार्थोऽपवृज्यत इति वदताऽऽकाङ्क्षार्थ आरोपिता । तेनेषु त्वेति द्विपदे
मन्त्रे क्रियापदस्याभावाच्चिराकाङ्क्षाणि पदानि न भवन्ति तथाऽपि योग्यपदस्याऽऽस्रा-
नादर्थोऽध्याह्रियत इति निराकाङ्क्षताऽर्थस्यैवोक्ता भवति । तस्मान्न च्छिन्नेन्नोत्पत्त्या-
हारः । न्यायविदस्तु पदाध्याहारं मन्यन्ते । अत एवोक्तं जैमिनिना ‘अर्थैकत्वादेकं
वाक्यं साकाङ्क्षं चेद्विभागे स्यात्’ इति । यद्यपि शाब्दी ह्याकाङ्क्षा शब्देनैवाऽऽ-
पूर्यत इति न्यायस्तथाऽपि तादृगर्थ एवाऽऽदावसमासाद्वाक्याद्बुद्धिस्थो भवतीति
सिद्धार्थस्मृत्या क्रियोत्पत्तिरिति न पदस्य प्रयोग इत्याचार्याभिप्रायः । अर्थो निरा-
काङ्क्षो भवति स एको मन्त्र इत्युक्ते स्योन ते सदनमित्यमुर्मर्षमपेक्ष्य तस्मिन्सीदेति
निराकाङ्क्षो भवतीति मिलित्वैको मन्त्रः स्यात्तन्नित्युच्यर्थं विवक्षितमेकत्वम् ।

ननु सर्वमन्त्रान्त इतिकरणं लिङ्गं वा यत्र विनियोजकं तत्रैव विनियोगः स्यान्ना-
न्यत्र समग्रमन्त्रप्रतिपादकनामधेयस्य प्रातिपदिकस्याभावादिनिकरणेन च यावदुच्चरित-

* निराकाङ्क्षे पदे न भवत इति पठितुं युक्तम् ।

१ ड. ज. झ. म. वताऽर्थो । २ ग. ट. ‘नत्तीत्य’ । ३ क. ख. ग. घ. छ. ‘रणो किं’ ।
४ च. ‘यस्या’ । ५ ट. ‘तिस्वीधारस्या’ ।

स्यैव स्वरूपपरत्वेन तावानेव मन्त्रः स्यात् । न च निरपेक्षैकार्थप्रतिपादकत्वलक्षणमा-
मर्थ्येन स्वस्वरूपप्रतिपादकं शब्दरूप स्वप्रतिपाद्याविनाभूत मन्त्रशेषं लक्षयेदिति
वाच्यम् । असमाप्तस्यैवेवे त्वेत्याहेतिवद्यावदुच्चरितप्रतिपादितस्यैव योग्यपदार्थस्मारक-
त्वेनैकमन्त्रत्वेऽपि न किञ्चिदनुपपन्नमित्यत आह—

आदिप्रदिष्टा मन्त्रा भवन्ति ।

आदिर्मन्त्रस्याऽऽद्यैकदेशेन प्रदिष्टाः प्रतिपादिता एकवाक्यरूपाः मन्त्रा एव भवन्ति
प्रयुक्ता दृश्यन्ते न स्वरूपमात्रम् । कुतः । शब्दोच्चारणमात्रेणावयवत्वेन ज्ञानात्सम-
ग्रोपस्थितिः शीघ्रमेव भवति यावदर्थद्वारा योग्यपदान्तरार्थोपस्थितिर्भवति । तस्मात्पूर्व-
मेव सम्प्रमन्त्रविनियोगो भवति । नेयं साप्रतिकी लक्षणाऽतोऽपि शीघ्रबोधिका । इषे
त्वेत्यत्र न मन्त्रपाठावसरे योग्यं पदान्तरं पठितं यदाकाङ्क्षानिवर्तकं तस्मात्पूर्वस्य च
न मन्त्रावयवत्वमवगतं, येन ब्राह्मणेऽवयव्युपस्थितिः स्यादिति यथोपदिष्टमिति न्यायेन
तावानेव गृहीतो मन्त्रस्तावानेवानुष्ठानयोग्यमर्थान्तरं लक्षयित्वा स्मारयतीति भावः ।
तदिदं भवतीत्यनेनोक्तमन्यत्राप्येकदेशेन नाम्ना सामानाधिकरण्येन समग्रमन्त्रप्रतिपा-
दकानां विशेषणानां प्रदर्शनादित्युक्तं भवति । तथा हि—इदं विष्णुर्भिचक्रम इति
वैष्णव्यर्चं जुहोतीत्यादावेकदेशस्य वैष्णव्येति तथैवेति सामानाधिकरण्यं दृश्यते यदि
यावदुच्चरितपरत्वं स्यान्न स्यादेव सामानाधिकरण्यमिति । स्वस्वरूपपदार्थत्वमपि प्रसि-
द्धमित्यपि भवतीत्यनेनैकोक्तम् । आद्यैकदेशस्य स्वप्रतिपाद्यार्थप्रतिपादकत्ववत्स्वरूप-
प्रतिपादनपरत्वमपि प्रसिद्धमेवेति । तथा हि पाणिनिर्नियममाह—‘स्वं रूपं शब्द-
स्याशब्दसज्ञा’ इति । तथा ‘न वेति विभाषा’ इति सूत्रे महाभाष्यकारैरप्युक्तं स्वरू-
पपदार्थत्वम् । तच्चेतिकरणेन वा प्रकारान्तरेणाभिव्यज्यते यत्रेतिकरणस्तत्र यथा ।
तथैव याज्याकाण्डे ‘स्वं नो अग्ने’ ‘स त्वं नो अग्ने’ इत्यत्रापि असमग्रमन्त्रपाठेऽ-
वयवत्वेनैवयविप्रत्यभिज्ञा । एवं पूर्वोक्त एव त्वमग्ने अयासीत्यन्ते तथैवेति ।

उत्तरास्याऽऽदिना पूर्वस्यान्तं विद्यात् ।

उत्तरमन्त्रस्योऽऽदिप्रतीकेनोपलसितः (१) पूर्वस्य मन्त्रस्याऽऽदिप्रदिष्टस्यान्तं समाप्तिं
जानीयात् । मध्येऽनेकमन्त्रत्वेन यत्र प्रतीतिर्जायते तत्र नानकमन्त्रता, किं तु स एक
एवाध्ययनविधिवत्त्वादेकवाक्यनयैवैक एव ज्ञेयः । यथोपदिष्ट ब्राह्मणवन्त इत्युक्तत्वात् ।
अत्राऽऽद्यावयवैक एवावयवी बुद्धिस्यो भवति मन्त्र । उत्तरप्रतीकनोत्तरो विनियुक्तः ।
तयोर्विनिष्कृतयोर्मध्येऽन्ये ये कचिन्मन्त्राः सन्ति तेषामानर्थक्यं स्यात् । यथा मुरूपव-
र्षवर्ण एहीतीडा माह्वयमाणा प्रतीक्षते । अत्रेमान्भद्रान्दुर्यानिनि मन्त्रलक्षणेन मन्त्रः समा-

प्यते। अनन्तरं यावदस्मास्विन्द्र इन्द्रियं दधात्विति विनियुक्तः। ततः पूर्वतनानामभ्येहि मामनुव्रतेत्याद्यन्ते केषामविनियोगादानर्थक्यमेव स्यात्। नचाऽऽदिप्रतीकेनेति करणश्रुत्य विनियुक्तस्याभ्येहीत्यादीना लिङ्गेन कथमपि विनियुक्ताना विकल्पो भवति। श्रुतेः प्रचल त्वाल्लिङ्गस्य दुर्बलस्य बाध एवेति श्रुतिलिङ्गेत्यनेन जैमिनिसूत्रेणोक्तमेव। अतो मध्य स्थानामानर्थक्ये प्राप्त आदिप्रतीकेन समुदाय एव गृह्यत आनर्थक्यभयादित्युक्तमनेन सूत्रेण। दृश्यते च सहकारिवशादादिप्रतीकमनेकेषामपि मन्त्राणाम्। यथा चतुर्भिरभिमा दत्ते चत्वारि छन्दाः सि छन्दोभिरेव देवस्य त्वा सवितुः प्रसव इत्यादिच्छन्दसाऽऽददे ऽङ्गरस्वदित्यन्तानां चतुर्णां ग्रहणम्। अतोऽत्रोत्तरप्रतीकात्पूर्वतनः समुदायो गृहीत इति गम्यते। एवं च कचिन्मन्त्रसमुदायोऽपि विनियुज्यत इति करणश्रुत्या यथोप दिष्टं ब्राह्मणवन्त इत्युक्तत्वाच्छ्रुतिवलादेकवाक्यतथैकमन्त्रत्वेन विनियोगो ज्ञेयः।

मन्त्रान्तेन कर्म संनिपातयेत्।

मन्त्रस्यान्तः समाप्तिस्तथा कर्म संनिपातयेत्। मन्त्रो हि पदार्थप्रतिपाद-
कपदसमुदायस्तस्यान्तोऽन्तिमपदनाशरूपः। नाशारम्भेण सहान्तिमपदार्थज्ञान तेन
वाक्यार्थस्मृतौ जन्यमानायामेव तथा सहैव कर्मरम्भे सति कर्मन्तेन संनिपातो
भवेत्। तथाऽऽरम्भणीयं कर्मैत्यर्थः। मन्त्रोच्चारणकर्मणो मन्त्रेण सहभावनि-
यमात्। वाक्यार्थस्मृतिलक्षणकर्मणोऽप्यनन्तरमेवोत्पत्तेरवश्यंभावात्तत्र नियमविधान
नाकर्मकरणेषु किं तु कर्मकरणेषु। ते हि वाक्यार्थस्मृति जनयन्तस्तद्वारा तद-
तिरिक्त कर्म जनयन्ति। तत्रानियमप्राप्तौ नियमो विधीयते कर्मकरणत्वनिर्वाहाय।
कथं, करणं हि यदा स्वव्यापारेण सहैव क्रियामुत्पादयेत्तदा साधकतमत्वेन प्रकृष्टो-
पकारजनकत्वेन करणं स्यान्नान्यथा। अन्यथा व्यापारात्पूर्वं विलम्बेन वा क्रियो-
त्पद्यते सा कथमनुत्पन्ने नष्टे वा व्यापारे तउजन्त्या स्यात्। अतोऽत्र करणमन्त्राणा
दृष्टद्वाराऽङ्गत्वनिर्वाहायायं नियमोऽवगम्यते। अन्यथा वाक्यार्थस्मृतिव्यतिरिक्तक्रिया
प्रति दृष्टद्वाराऽङ्गता न स्यात्। ननु पदानि वाक्यं तस्मिन्पक्षे वाक्यार्थस्मृतिलक्षण-
कर्मोत्पत्तौ पदानि स्वव्यापारेण पदार्थप्रतिपादनेन वाक्यार्थस्मृति जनयन्तीति कथं
न वाक्यार्थस्मृतिलक्षणा क्रिया वाक्यकरण(णि)का भवत्, कथं च ते मन्त्रा
अकर्मकरणाः।

उक्तं च—‘साक्षाद्यद्यपि कुर्वन्ति पदार्थप्रतिपादनम्।

वर्णास्तथाऽपि नैतस्मिन्पथवर्त्यन्ति निष्कले ॥

१ च. 'न्ते तेषां'। २ ग. च. ट 'त्'। तथाऽऽदि°। ३ क ग च ठ. अति प्रचला
लिङ्ग°। ४ क ग. च. ठ 'णोमन्त्रे'। ५ क. ख ग च ठ. हि पदार्थव्या°। ६ क. ग च ठ.
'रकज'। ख. छ. 'रकजनकज'। ७ क. ग. च. ठ. 'ज्ञान स्या'। ८ ख. छ 'म्याति नि।

वाक्यार्थमित्ये तेषां प्रवृत्तौ नान्तरीयकम् ।

पाके ज्वालेव काष्ठानां पदार्थप्रतिपादनम् ' ॥

इति, तत्कथं न वाक्यार्थस्मृतिर्मन्त्रकरणिकेति चेत् । उच्यते—न पदानां वाक्यत्वेन मन्त्रतोच्यते सूत्रकारेण । पदानां प्रत्येकं व्यापारो यत्पदार्थप्रतिपादनं, तेन च पदार्थज्ञानम् । पूर्वपूर्वपदार्थज्ञानजनितसंस्कारभेदोच्चीनमन्तिमपदार्थज्ञानं वाक्यार्थज्ञानं जनयति । तर्ह्यस्तु तादृशं पदार्थज्ञानमेव व्यापार इति चेत् । न । ज्ञानानां सहोत्पत्तेरनङ्गीकारात् । अन्तिमपदार्थज्ञाने नष्टे वाक्यार्थज्ञानं जायते । अतो न तद्व्यापारस्तेन सह वाक्यार्थज्ञानानुत्पत्तेः । यस्य व्यापारेण सह यदुत्पद्यते तस्य करणमिति सूत्रकृतमिष्टम् । यतोऽन्तिमपदार्थज्ञानादनन्तरं सर्वत्र वाक्यार्थज्ञाने सति मन्त्राणां कर्मकरणत्वाकर्मकरणत्वाम्या विभागेन व्यवहरन्ति ततो ज्ञायते वाक्यार्थज्ञानं प्रति न मन्त्रस्य करणत्वेन । अत एवोच्यते—मन्त्रान्तरे(न्ने)न । सह जातवाक्यार्थस्मृत्या भ्यतिदशापन्नयैव व्यापारेण क्रियारम्भे कृते करणता नान्यथेत्यवगम्यतेऽभिप्रायः ।

नन्वग्नये प्रणीयमानायानुवृहीत्यादौ होतृनुवचनलक्षणमन्त्रैः कथं न प्रणयनक्रियायाः सन्निपात इत्याशङ्क्याऽऽह—

क्रियमाणं होत्राण्युच्यन्ते ।

मन्त्रान्तरेणाध्वर्युप्रयुक्तेन क्रियमाणे प्रारब्धे कर्मणि अथवा सञ्क्रियमाणे द्रव्ये होत्राण्यनुवचनानि । अनुवचनविवक्षया नपुमकता । तेन शस्त्रमन्त्राणां तथा जपमन्त्राणामिवानुवचनविविहितानां होत्रत्वेऽपि न क्रियमाणेऽनुवचनमित्युक्तम् । मन्त्रोच्चारणानि क्रियन्ते । उच्यन्त इत्यस्य प्रत्ययार्था विवक्षितः । प्रकृतिः साधुत्वाय प्रयुक्तेति कृतिमात्रं विवक्षितम् । अतो मन्त्रान्तरेणाऽऽरब्ध्या क्रिया कथमेन क्रियेत । अतो विधिवत्क्रियमाणानुवादिमन्त्रलिङ्गाच्च नैते करणमन्त्रा अतोऽन्तेन न कर्ममन्तिपात इत्यभिप्रायः । अत एव प्रणीयमानायेत्यारब्ध्यापरिसमाप्तक्रियया सञ्क्रियमाणाय सिद्धाय द्रव्यायानुवृहिं प्रतिपादनं कुर्विति प्रेषितोऽनुवृत्त्यादिति होत्रे विधिः । प्रदेवं देव्येन मन्त्रा अपि सिद्धाग्निप्रकाशका एव । अतो नैते करणमन्त्रा अपि तु प्रतिपादनेनोपयोक्ष्यमाणस्य द्रव्यस्य संस्कारका एवेति मत्वोक्तं क्रियमाण इति । अत्रापि मन्त्रं प्रतिपादनमेव विधेयं न क्रियान्तरमित्यकर्मकरणा एव ।

एव यज्ञकर्मार्था मन्त्रा इत्युक्ते यत्रोत्तरस्याऽऽदिना पूर्वोऽनेके मन्त्रा गृह्यन्ते तत्र

समुच्चयोऽपि दृश्यते । तथाच नानाश्रुतिप्राप्तेषु लिङ्गेन वाऽनुज्ञातेषु किं सर्वत्र समु-
च्चयो विकल्पो वेति संदेह आह—

एकमन्त्राणि कर्माणि ।

एक एव मन्त्रोऽङ्गत्वेन करण येषा तानि । अत्र हि प्रकाशनव्यतिरिक्ता
क्रिया विवक्षिता न कर्ममात्र, प्रकाशनार्थानां चाग्निमसूत्रे समुच्चयस्यापि वक्ष्यमाण-
त्वात् । अतोऽत्र क्रियार्थप्रकाशनव्यतिरिक्तैव विवक्षिता । मन्त्रा अपि करण-
मन्त्रा एव संभवात् । तत्रैकेन मन्त्रेण क्रियोत्पत्तौ सत्यामितरेषामानर्थक्यं स्यादिति
सर्वत्र विकल्प एव । नानाश्रुतीनां परस्परनैरपेक्षेणैव विनियोगात् । लिङ्गमपि प्रति-
मन्त्रं निरपेक्षमेवाङ्गत्वमावेदयति । तस्मात्प्रत्येकमेव करणताऽनो वैगर्थ्यभयादष्टदोष-
दूषितो विकल्पोऽपि गृह्यते । यत्र तु द्वाभ्यामादत्ते पञ्चमिराहवनीयमित्यादिकरण-
मन्त्रेषु संख्याश्रुत्या समुच्चयोऽवगतः सामर्थ्यं बाधते, श्रुतेः सामर्थ्याद्वैकीयत्वात्,
तत्र यथोपदिष्टन्यायेन कथाऽपि वृत्त्यैकमन्त्रता सनिपातकरणता च सपादनीया । अत
एवाऽऽपस्तम्बाचार्यः—‘अपि च सख्यायुक्तानि’ इत्याह । सख्या प्रदर्शिता । तान्यपि
कर्माण्येकमन्त्राण्येवेत्यर्थः । अकर्मकरणेषु तु समुच्चयोऽप्यनुज्ञातोऽपि(त) संख्यावि-
धुरा यत्रानेके कर्मकरणा नाम्नो पाठान्तरमे(ए)वैकेनेतिकरणेन वा विनियुज्यन्ते तत्र
प्रत्येकमेकमन्त्रलक्षणगुणभेदाद्भेद एव कर्मणा प्राप्नोति । तत्र गुणकर्मसु द्वयैकत्वेन
प्रयोजनैकत्वात्प्रयोगभेदेन विकल्पः । प्रयानकर्मकरणमन्त्रेषु तु प्रयोजनस्यापूर्वस्य
प्रमाणान्तरेणैकत्वानवगमात्कर्मभेद एव । तत्रानेकानि कर्माण्येवैकप्रयोगे क्रियन्त इति
न मन्त्राणां समुच्चयो नापि विकल्पः । यथा मणो वामिति सर्वमन्त्रान्त इतिकरणेन
गुणकर्मकरणा मन्त्राः । प्रयानकर्मकरणान्तु कूश्माण्डैर्जुहुयादिति नाम्ना । इष्टेभ्यः
स्वाहेत्यष्ट(ष्टा)त्रिंशन्मन्त्रान्त इति सर्वप्रायश्चित्तानि जुहोतीति मन्त्रगणेन कर्म
बोधने तत्र प्रतिमन्त्रं जुहुयादिति च वक्ष्यते । इदं न्यायमूलम् । श्रुतिरपि ‘यदेकया
जुहुयाद्द्विहोमं कुर्यात्’ इति । द्विहोमस्यैकमन्त्रमाध्यत्वेन निन्दयाऽनुवादावगमाद्द्वि-
होमा एकवर्त्ताध्या इति गम्यते । एवमन्यत्रापि द्रष्टव्यम् ।

अकर्मकरणेषु सस्कारकमन्त्रेषु नानामन्त्रप्राप्तौ समुच्चयोऽस्तीत्याह—

समभ्युच्चीयेरन्ध्रौत्राणि ।

ननुसककट्टे व्याख्यातम् । समुच्चयनैकमन्त्रेण प्रयोगे संस्कार्यैकत्वेन क्रियेरन् ।
अनवचनान्तरबलात्प्रतिपाद्यार्थप्राप्त्यात्संस्कारमन्त्रा एव गृह्यन्ते । होतुः कर्तव्यानि

१ ख. ट. ‘धमितिन्दा’ । २ ट. ‘आनापा’ । ३ ‘प्रायावान्तरे एवं’ । ३ क. ग. च. ट.
अत । ४ ट. ‘पि वक्ष्यते-य’ ।

मन्त्रैरर्थप्रतिपादनरूपाण्यनुवचनान्येव गृह्यन्ते, न पुनकलिङ्गेन निर्देशात् । तेन जपश-
स्त्रमन्त्राणामपूर्वोत्पादकार्यप्रकाशनसाधनभूतानामनेकेषां प्राप्तावपि प्रतिमन्त्रमपूर्वभेदेन
कर्मवान्तरभेदान्न समुच्चयः । हौत्राणीत्यनेनान्यत्र शस्त्रजपेऽप्यपूर्वभेदाद्वेद एव
कर्मणाम् । शस्त्रकर्म यत्रैकवचनेनोच्यते तत्रावान्तरजातिभेदेऽपि समुदायापूर्वस्यै-
कस्याङ्गीकारादेकवचनमुपपन्नम् । तथा च परिशेषद्रव्यसंस्कारार्थप्रकाशनसाधन-
मन्त्राणामेवानेकप्राप्ती समुच्चयोऽनेनोक्तः । अत्रापि प्रतिमन्त्रमदृष्टार्थस्मृतिजनकत्वेऽपि
द्रव्यस्यैकत्वात्ममुच्चयः ।

यत्रानुवचनैर्द्रव्ये दृष्टः संस्कारो जन्यते तत्रान्यस्य वैयर्थ्यं मा भूदिति विकल्प
एवेत्याह—

अन्यत्र याज्यानुवाक्याभ्यः ।

हौत्राणि समभ्युच्चैरेरन्याज्यानुवाक्यानुवचनानि न समभ्युच्चैरेरन्नित्यर्थः ।
दृष्टसंस्कारार्थस्मृतिजनकत्वमुपपादितं कात्यायनेन । सर्वत्र हौत्रकाणां समुच्चये प्राप्त
आह—न याज्यानुवाक्यासु विरोधात् । देवतास्मरणार्था ह्यनुवाक्या हविःस्मरणार्था
च याज्या । अनो दृष्टार्थत्वाद्विकल्पः । तथा च ‘ हवति चानुवाक्यया प्रयच्छति
याज्यया ’ इति दर्शनाच्च । दृश्यते चायमर्थो यथा याज्यानुवाक्यासु न समुच्चयः ।
प्राजापत्यान्प्रकृत्याऽऽमनन्ति—‘ एकप्राऽनुवाक्या भवत्येका याज्यैकदेवत्या हि प्रजा-
पतयः ’ इति । देवतैकत्वमेकत्वाद्याज्यानुवाक्ययोर्हेतुं ब्रुवन्नेकत्वं दर्शयति । तथा
पितृयज्ञे पुरोनुवाक्या प्रकृत्याऽऽमनन्ति ‘ एकया वै देवान्प्रच्यावयति द्वाभ्यां पितृन् ’
इति । अनुवाक्याद्वित्वविधिविपरे वाक्य एकत्वं दर्शयतीत्येव कात्यायनीये ।

क्रियार्था मन्त्रा इति स्थिते यत्र क्रियाया आवृत्तिस्तत्र प्रतिप्रधानं मन्त्रावृत्ति-
माशङ्क्याऽऽह—

यत्रैकस्मिन्द्रव्ये विचेष्टापृथक्त्वेनार्थो निष्पद्यते सकृदेव तत्र मन्त्रं ब्रूयात् ।

यत्र यस्मिन्नेकस्मिन्नेकव्यक्तिरूपे समुदाये वैक्या विभक्त्यैकवचनद्विवचनबहुवचन-
रूपयोर्द्विष्टे विषयभूते द्रव्ये विचेष्टाया एकविविविहिताक्रियायाः पृथक्त्वेन नानात्वेना-
भ्यासेनेति यावत् । अर्थो विधेयभावनायाः प्रयोजनं निष्पद्यते समाप्यते प्रयोजनं
भवतीति यावत् । तत्र तस्मिन्द्रव्ये विषयभूत उद्देश्ये क्रियासंबन्धेन प्रकाश्यप्रकाश-
कत्वेन प्राप्ता यो मन्त्रस्त सकृदेवोच्चारयेत् । अयमभिप्रायः—एकविविविहिता क्रिया
लोक्यतेत्युच्यते यावत्प्रयोजनलाभ तस्या संस्कार्यद्रव्यस्य चैकत्वात्तत्प्रकाशको मन्त्रोऽपि

सकृदेवोच्चारितः क्रियाभ्यासावयवेन संबद्धो हि करणं सैदं न तु मध्ये क्रियावयवैः संबध्यमानोऽपि । नहि ते क्रियाभ्यासा अप्यन्याः क्रिया भवन्ति । भेदो हि शब्दान्तराभ्याससंख्यासंज्ञागुणप्रकरणैर्वक्तव्यः । स न प्रकृते क्रियाभ्यासोऽङ्गं, मन्त्रोऽप्यङ्ग क्रियायाः । न च तयोर्विनियोजकप्रमाणमस्ति । तस्मादेकस्या अङ्ग सकृदुच्चारित एवेति त्रिः प्रोक्षतीति संख्या भावनाभ्यासो विहितस्तत्र मन्त्रावृत्तिर्मा भूदित्येव कारेणोक्तम् । न चात्र संख्या कर्मभेदस्तथा भेदोऽप्यनुसृत्यक्रियापदांतिष्ठ आहुती-जुहोतीति । अत्र क्रियाभ्यासवृत्तौ कृत्वसुजन्यं त्रिरिति संख्याऽभ्यासपरा । यत्र प्रधानकर्मात्पत्तिविधिस्तत्रैव प्रायेण क्रियासमानाधिकरणा संख्या त्रिनिर्दिधातीत्यत्र प्रधानकर्मण्यभ्यास एव विधीयते । संस्कारकर्मसंख्याऽभ्यासप्रतिपादितैव । ततश्चाभ्यस्तया समानकालैकभावनयैव संख्या च मन्त्रश्च संबध्येते, तस्या वाक्यार्थत्वान्न तु तेषां परस्परसंबन्धो भवति । तदुक्तम्—‘गुणानां तु परार्थत्वादसंबन्धः समत्वा-स्त्यात्’ इति । अतः सर्वत्रावघातपेपणादिसंस्कारकर्मसु बर्हिःरादिच्छेदनादिषु प्रोक्षणादिषु दृष्टार्थेष्वपि संस्कारकर्मसु संख्यायुक्तेष्वपि सकृन्मन्त्रः प्रयोक्तव्यः ।

उदाहरति—

यथा प्रोक्षे यूपच्छेदने च ।

प्रथमोदाहरणं समुदायद्रव्यैकत्वप्रदर्शनार्थमदृष्टार्थसंस्कारेऽपि साम्यप्रदर्शनार्थं च । तत्र त्रिः प्रोक्षतीति वाचनिकाऽऽवृत्तिः क्रियायास्तथाऽप्युद्देश्यप्रयोजनैकत्वात्सकृदेव मन्त्रः । द्वितीयोदाहरणं सामर्थ्येनाभ्यासप्रदर्शनार्थं व्यक्त्यैकत्वप्रदर्शनार्थं च । पात्राणीति जात्या पात्रत्वेन समुदायस्य क्रोडीकारेणैकशब्दत्वादेकत्व नत्वेकपचना-न्तत्वेनैव व्यक्त्यैकत्वेनैव बोद्धेऽर्थैकवचनस्याविवक्षितत्वात् । यथा बर्हिःसामाद्य प्रोक्षतीति बर्हिःशब्देनैकधर्मक्रोडीकृतं द्रव्यमेकमिति । निर्वापादौ चेष्टापृथक्त्वेन मन्त्रावृत्तिश्चतुरश्वतुरो मुष्टीन्निर्वपतीति द्विरुक्त्या प्रतिदैवतं निर्वापे त्रिर्यजुषा तूर्णानि चतुर्थं पञ्चकृत्वो यजुषा मिमीते पञ्चकृत्वस्तूर्णानिमित्यत्रापि पूर्वन्यायः श्रुत्यैव बाधित इति स्वेनैवोत्तरमूत्रोदाहरणैः सूचितं ज्ञेयम् ।

पूर्वन्यायापवादमाह—

द्रव्यपृथक्त्वेऽभ्यावर्तते ।

यत्रैकस्मिन्द्रव्ये विचेष्टापृथक्त्वेनार्थो निष्पद्यत इत्यनुवर्तते । तत्रायमन्वयः—यत्रैकस्मिन्द्रव्ये द्रव्यपृथक्त्वे द्रव्यावयवभेदे सत्येव विचेष्टापृथक्त्वेनार्थो निष्पद्यते

१ छ. ट. तदङ्ग । २ ख छ. ट. 'दो याऽनुसंह्याकि' । ३ क च ट. ठ. 'दा तिस्र ।

४ ख. 'स्परं स' । ५ ख. तूर्णीमिति च । ६ छ ट. 'र्णानि चतुर्थमिति च' ।

तत्राम्यावर्तते मन्त्र इति । द्वितीयाया विपरिणामेन योजना । आवर्तते एव,
नाऽऽवृत्तिपरिसंख्येयम् ।

उदाहरति—

यथाऽऽज्यग्रहणे लवने स्तरणे च ।

अयमाशयः—पोडशान्याज्यानि भवन्तीति यद्यप्याज्यशब्देनैकं द्रव्यं तथाऽपि
पोडशानीत्यवान्तरद्रव्यभेदात् । चतुर्गृह्णामष्टावृषभृति चतुर्धृत्वायामिति च क्रियाम्यासः
श्रूयते, स तु संसृष्ट एकस्मिन्नेवाऽऽज्ये द्रव्ये, तथाऽपि संख्यया स्रुवेण ग्रहणं
नियम्यते । आज्यत्वेनैकद्रव्यत्वेऽपि स्रुवपरिमाणेन परिच्छिन्नस्योद्देश्यस्य पोडशानां
नानाद्रव्यत्वादस्त्येव मन्त्रावृत्तिः । संस्कारस्य दृष्टार्थत्वे स्रुवेण ग्रहणं नियतमाज्यस्था-
ल्यास्तद्गृहीतमेव मन्त्रमस्कृतमगृहीतं तु मन्त्रान्तरेणैव संस्कर्तुं युक्तं, तथा मन्त्रावृत्तिः ।
क्रियावृत्तिस्तु न सभवति । यथा प्रोक्षित पुनरपि प्रोक्ष्यते नैवं गृहीतमेव पुनर्गृहीतुं
शक्यत इति पुनर्गृह्यमाण द्रव्यं संस्कृताद्रव्यान्तरमेवेति मन्त्रावृत्तिः । बहिर्विषये लव-
नस्तरणोदाहरणप्रदर्शनं बहिर्लुनातीत्यादौ द्रव्यैकत्वेऽपि मुष्टिमात्रस्यावयवत्वं सैनख
मुष्टि दातीति विधानात्तत्रापि पूर्ववत् । बहिर्षा वेदिः स्तृणातीत्येकद्रव्यत्वेऽपि त्रिधातु
पञ्चधातु वेति विभागेन स्तरणविधानात्तत्रापि पूर्ववत् । एतेन यत्र बहुवचनेन पात्राणि
संसृशतीत्यादि विधीयते तत्रापि संमर्शनं संस्कृत्कर्तुं न शक्यत इति भवेदेवाऽऽवृत्तिः ।
तत्र ग्रहणसंमार्गवन्न प्रतिपात्र किंतु यावान्ति संस्कृतसंमर्शनयोग्यानि तत्र संस्कृत्यत्र
पुनरावृत्तिरिति केचिदाहुस्तन्निरस्तम् । तत्रापि केनापि प्रकारेण नानाद्रव्यताया अदर्श-
नात्संस्कृतमन्त्र इत्येव न्याय्यम् । नाप्यत्र प्रकारान्तरेण वक्ष्यमाणमपि द्रव्यपृथक्त्वाभावेऽपि
मन्त्राभ्यसकारणमास्ति । यदाह भरद्वाजः ‘ मन्त्रव्यवाये मन्त्राभ्यासो द्रव्यपृथक्त्वेऽर्थ-
पृथक्त्वे देशपृथक्त्वे च ’ इति । शुल्बावेष्टने प्रतिधातु मन्त्रावृत्तिर्मध्य आवेष्टन-
क्रियायाः संधानमन्त्रेण व्यवधानात् । द्रव्यपृथक्त्वे दर्शित एव । अर्थः प्रयोजनं,
तस्य पृथक्त्वे कृष्णाजिनादानमवहननार्थं पेषणार्थं च । देशपृथक्त्वे दक्षिणकपालयोग
उत्तरकपालयोगे च मन्त्राभ्यासः । एवं कालपृथक्त्वेऽप्युपवेपादाने सायं सानाभ्यासार्थं
प्रातः कपालार्थमङ्गारकार्यं आवृत्तिः । तत्र तत्र स्वयं मन्त्रावृत्तिर्भवे दर्शयिष्यति ।

अर्थपृथक्त्वात्कण्डूयनमन्त्रोऽभ्यावर्तते ।

अर्थः प्रयोजनमुद्देश्य निमित्तं च तस्य नानात्वाद्द्रव्यैक्येऽपि मन्त्र आवर्तते । यथा
सुपिप्पलाम्ब इति शिरः कण्डूयते विषाणे विप्येतीतराङ्गानी(णी)ति शिरसि यावन्ति
कण्डूयनान्युद्दिश्य प्रवृत्तस्तावता संस्कृतमन्त्रः । तथा चाभ्यासे निमित्तं कालव्यवायः, स

त्वर्थपृथक्त्वेनैव व्याख्येयोऽन्यथा कालक्रमेण जातानां निद्राणां प्रत्येकं निमित्तत्वे नैकस्यामपि रात्रावावृत्तिर्मन्त्रस्य प्रसज्येत । तस्मादेतावता कालेन जातानां कण्डूय-
नानां बुद्धावारूढानां तथा जनिष्यमाणानां स्वापानां नदीतरणानां जातानामम्बुवर्षाणा-
मभेद्यदर्शनानामपि निमित्तत्वेन प्राप्तानि प्रतिमन्त्रोच्चारणानि तानि सकृदेवेति । स्वापे
मन्त्रः—अग्ने त्वं सुजागृहीति । मन्त्र एकस्या स्वप्स्यतः सकृदेव । सर्वस्वापान्ते
बुद्ध्वाऽपि विश्वे देवा इति सकृदेव । अन्यन्तर आवर्तते । नदीतरे नानास्त्रोतस्कायामपि
तरणे देवीरापो अपा नपादिति सकृन्न्यन्तर आवृत्तिः । अम्बुवर्षे—उन्दीर्बलमिति
बुद्ध्या यावत्कालवर्षेषु क्रोडीकृतेषु सकृत्ततोऽन्यत्राऽऽवृत्तिः । अभेद्यदर्शने—असद्वं
मन इति पूर्ववत् । भद्रादभि श्रेय इति दीक्षितं प्रयान्तमनुमन्त्रयते । अत्र दीक्षितो
गृहे दीक्षित्वा यष्टुं पृष्णमरणं प्रयाति । तत्रैतावद्भूत्वा स्थास्यामीति संकल्पिते तावत्पर्य-
न्तं सकृन्मन्त्रः । देवादिषिकप्रयाणे पुनर्मन्त्रः ।

आवृत्तिप्रसङ्गेन साधनावृत्तौ विशेषमाह—

परार्थान्येकेन क्रियेरन् ।

पुरोडाशश्रवणार्थं प्रयुक्तेन कपालेन परार्थानि तुषोपवापादीनि तान्येकेनैव कपालेन
क्रियेरन्कर्तव्यानि । कुतः, तत्र न कपालसंस्कारार्थस्तुषोपवापः । येन तुषैः पुरोडाश-
कपालं पूरयित्वेति कपाले द्वितीयया विभक्त्या ग्रहं समार्ष्टीतिवत्संस्कार्यत्वं प्रतीयेत ।
अपि तु भूतोपयोगिना तुषामामेव प्रतिपत्तिस्तुषः संस्कारः । कुतः, शाखान्तरे पुरो-
डाशकपालेन तुषानुपवपतीति तुषा एव द्वितीयया प्रतिपाद्यत्वेनोद्देश्या उपवापः प्रति-
पत्तिस्तेषां कपालेनेति तृतीयया तस्य साधनत्वावगतोर्वैभेदगतं विशेषणं विवक्षितम् ।
एवं च तुषप्रतिपत्त्यर्थं कपालं साधनमेव न ह्युभयोः संस्कार्यत्वं युक्तम् । ततस्तु कपालमिति
द्वितीयाऽऽर्थिके कर्मणि तथा युक्तं चानीप्सितमिति विधीयते । तथा कपालस्य विधे-
यत्वेन विवक्षितैकत्वादिकेनैव सर्वतुषोपवापः सकृन्मन्त्रेण ततस्तुष्णीम् । पुरोडाशका-
लेन तुषोपवापोऽभ्यसनीयः । न हि तुषोपवापार्थं कपालानि प्रयुक्तानि । येनान्येषां
वैयर्थ्यभयेन तुषोपवापे विनियोगः सर्वेषां स्यात् । किं तु परार्थानि तानि, यतः पुरो-
डाशकपालेनेति पुरोडाशसम्बन्धित्वेन ग्रहणादनः पुरोडाशश्रवणेन तानि सर्वाणि सप्र-
योजनानीति वक्तुमुक्तं परार्थानीति । अर्थात्परार्थेनैकेनेति गम्यते ।

उदाहरति—

यया कपालेनोपवपति यजमानेन संमितौ दुम्बरी भवतीति ।

कपालेनेति व्याख्यातम् । तथा नानायजमानेषु कर्मसु द्वादशाहादिषु कर्मफलभोगार्थं

प्रवृत्तानां यजमानानां मध्य एकेन यजमानेनौदुम्बरीमाने सति शास्त्रार्थो निष्पन्नस्ततोऽन्ययजमानेन मान नापेक्ष्यते । न हि मानं यजमानसंस्कारो येन सर्वेषां प्राप्नुयादेक-
त्वाविवक्षया विधेयो यजमानः साधनत्वेनातो विवक्षितमेकत्वम् । परार्थानीति
किम् । एकेन बर्हिषा वेदिस्तरभे सिद्धेऽपि बर्हिषामपरार्थत्वादन्येषामयुजां युजां वा
वैयर्थ्यं मा भूदिति संस्कारोऽभ्यस्यते । तदेव वक्ष्यति—‘ त्रिधा तु पञ्चधा तु वा
धातौ धातौ मन्त्रमावर्तयति ’ इति । तैः सर्वैरनेकैः क्रियत इति प्रत्युदाहरणम् ।

कर्मविशेषे कर्तृनियममाह—

यजुर्वेदेनाध्वर्युः करोति ।

यजुर्वेदेन यद्विधीयते तदुत्सर्गेणाऽऽध्वर्यवमिति याज्ञिकैर्व्यपदिश्यते । अध्वर्योः
कर्माऽऽध्वर्यवमिति वृत्तोऽध्वर्युर्जनानि मया यजुर्वेदविहितं कर्तव्यमिति । अन्यथा येन
केनचिद्वृत्तिना वृत्तेन किमपि कर्तव्यमित्यनियमः स्यात् । तत्रावान्तरमंज्ञया ब्रह्मत्वं
हौत्रं चैनादृश नियम्यते । कात्यायनेन तु अध्वर्युः कर्मसु वेदयोगादित्युक्तम् । तत्रा-
ध्वर्युरित्यृत्विजः संज्ञाऽध्वर्युवेद इति वेद सज्ञाय । तेनाध्वर्युर्वृत्तो जानाति मत्संज्ञकेन
विहितं मया कर्तव्यमिति सूत्रयोजना । यजुर्वेदेन विधीयते तदध्वर्युरेव करोति सज्ञा-
साम्यादिति शेषः ।

ऋग्वेदेन होता ।

ऋग्वेदेन यद्विधीयते तद्धोता करोति । ऋग्वेदविहितस्य कर्मण उत्सर्गेण हौत्र-
मिति पूर्ववद्व्यवहारात् । अत्रापि कात्यायनोक्तप्रकारेणापि योजना । ब्रह्मत्वस्यावान्तर-
सज्ञया वेदैकदेशे ब्राह्म कर्म ।

सामवेदेनोद्गाता ।

पूर्ववद्व्याख्याब्रह्मत्वे च ।

सर्वे ब्रह्मा ।

यजुर्वेदऋग्वेदसामवेदेषु च स्वातन्त्र्येणैकदेशे सज्ञा ब्रह्मत्वमिति । त्रिभिः सज्ञाविशेषैर्ब्र-
ह्मत्वं नियम्यते । अथर्ववेदे चोत्सर्गेण विहितस्य ब्रह्मत्वमिति सज्ञाप्रसिद्धा विशेष-
ाचोभिस्तत्राध्वर्युहौत्रौद्गात्राणां शेषो ज्ञेयः । अन्यसज्ञाभिश्च शान्त्यादि ज्ञेयम् । अतो
वेश्मेपसज्ञाभिर्विहित वेदत्रये ब्रह्मत्वं नाथर्वणस्य शेष इति पूर्वमेव दर्शितम् । अत-
नानि वेदभेदेन ब्रह्मत्वानि विभक्तव्यन्ते । अथर्ववेदोक्तं तु स्वत एव । अतः सर्वे वेदैर्वे-
हेत समप्राधान्येन तद्ब्रह्मा करोति । कात्यायनीयानुसारेणाऽऽध्वर्यवाः स्व वेद ब्रह्मवेद-

१ क. ग. द. छ ट ठ वेति । २ ख छ ट. क्रियन्त । ३ ख. छ. ट. 'शे ब्रह्मक' ।
क. ग. च. ठ. वेदेन । ४ क. ग. च. ठ. 'कल्पन्ते' ।

मिति व्यवहरन्त्यत उत्सर्गेण संज्ञासामान्येनाथर्ववेदविहितं ब्रह्मा करोति । वेदत्रये तु विशेषसज्ञया विहितं करोत्येव ।

एवमुत्सर्गेण तत्तद्वेदविहितस्य कर्मण ऋत्विक्कर्तृ[क]त्वनियमे सत्यपवादमाह—

वचनलक्षणा इतरे ।

वचनं सज्ञाविशेषो विधायक वाक्यं च । तदेवान्येषामृत्विनामनृत्विजा च लक्षणं येषां ते तथा । इतरे चतुर्भ्योऽन्ये कुर्वन्तीत्यनुपङ्गो विपारिणामश्च । तेषामुत्सर्गेण वेदप्रयुक्तं कर्म नास्तीति विशेषवचनैः प्रमाणैः कुर्वन्तीत्यर्थः । तथा चतुर्णां स्वस्ववेदेषु नियमेऽपि संज्ञाविशेषैस्तेषामपि परस्परमन्यवेदविहितमपि किमपि कर्तव्यं दृश्यत इत्यनेनैव नियम्यते । अत्रोदाहरणानि, संज्ञया हौत्र यजुर्वेदस्थमपि होता करोति । वचनं पत्नी पिनाष्टि दासी वा । स्वयमग्निहोत्र जुहाति उन्नेता जुहाति नेष्टा पत्नियामुद्रात्रा संख्यापयति ।

असंभवाद्वा ।

इतर इत्यनुपङ्गः । यस्य यत्कर्म विहितं तेन तस्य कर्तुमसंभवोऽसंभावना तस्मात् ।

उदाहरति—

यथाऽश्वमेधे पशुरूपसु ।

अत्र पशुपाकरणं नानादशस्थनानापशूनामेकेनाध्वर्युणा कतुपशक्यमानं न । ह वेदेनाशक्यं विधीयते, विधीयते च, तस्मादन्य कर्तारमपि विदवानि न तु पश्चन्तरोपाकरणाद्यभावमनुजानाति वेदः कर्मवैगुण्यापत्तेः । तस्मादन्यैर्ऋत्विगादिभिः कार्यं, नात्र प्रायाश्चत्त प्रातानोधग्रहण इव । बहुवचनग्रहणात्प्रोक्षणादकमाप प्रकृतां यद्यस्य । वाहनं तत्तेन कर्तुमशक्यमन्येन कर्तव्यमिति ।

साधननियमं व्याचष्टे—

आहवनीय आहुतयो जुह्वा हूयन्ते ।

आहवनीयस्याधिकरणता श्रुतिसामान्याया, यदाहवनीये जुह्वनीति श्रुतिः, ममाख्या च हूयतेऽस्मिन्नित्याहवनीय इति । हूयतेऽनयेति जुहूरिति ममाख्याया साधनता जुह्वाः । आहुतयोऽत्र कर्माणि जुहोतिना विहितानि यस्य कस्याप्यृत्विजः । एतच्चैदमुक्तं— यत्राऽऽहुतयो हूयन्ते तत्राधिकरणमाहवनीयं, साधनं जुहूः । तथा च वेदचतुष्टयविहितकर्मणामृत्विजा ये होमा विहिता येन केनचिद्व्येण तेषामेतावानेव नियमः, ते सर्वेऽपि तैर्जुह्वाऽऽहवनीय एव कार्या इति नियम्यते । सामान्यश्रुतेर्वाधोऽपि गार्हपत्यादिश्रुत्या द्रष्टव्यः । एव जुह्वा साधनेनति नियमः । सोऽपि सामान्यैव । विशेष-

१ क. ग. ल. छ. ट. ब्राह्म । ख. ब्रह्माण । २ ख. इ. पु. विभि. । ३ क. ग. ख. छ. प्रोहणा । ४ क. ट. वेद ।

विधिनाऽस्य बाधोऽपि द्रष्टव्यः । यजुर्वेदिकेषु दर्विहोमेषु दर्शपूर्णमासनन्त्रे चानङ्ग-
भूतेष्वेव दर्विहोमान्व्याख्यास्याम इत्यत्रोक्तं ज्ञेयम् । कुतः । अत्राऽऽहुतिमात्रस्यानु-
क्तद्रव्ये विशेषस्यैव नियमात् । तथा कर्तुर्विशेषेणानभिधानात् । दर्शपूर्णमासयोर्द्र-
व्यनियमस्य सोमेऽपि च द्रव्यविशेषस्य वक्ष्यमाणत्वात् । दर्विहोमेषु तु यत्र द्रव्यं न
श्रूयते तत्रैव तूष्णीकेनाऽऽज्येनेति तथाऽध्वर्युरिति नियमसंभवात् । सोमे होमस्य नाना-
कर्तृकत्वात् । दर्शपूर्णमाससोमतन्त्रान्तर्गतौ द्रव्यकर्तृविरोधात् । तन्त्रान्तर्गता अङ्ग-
भूताः स्वतन्त्रा वा दर्विहोमशब्देन व्याख्येया इति गम्यते । तेन दर्शपूर्णमासयोरना-
देशे चोत्तरतउपचारो विहार इत्युत्तरत एव स्थित्वा जुहुयात्तथेतरधर्माणां परिसंख्या
तत्रैव व्याख्यास्यते । तथा सोमेऽपि सोमाहुतीनामपीति ज्ञेयम् । तस्मात्परिशेषाद्दर्श-
पूर्णमासनन्त्रान्तर्गतहोमसोमाहुतिविविधहोमेभ्योऽन्ये हि तद्व्यक्ता जुहोतिचोदना-
चोदिता दर्विहोमाः पारिभाषिकधर्मयुक्ता दर्विहोमान्व्याख्यास्याम इत्यत्र व्याख्यास्यन्ते
नान्य इति ज्ञेयम् ।

कर्मनियुक्तानां विहारो स्वेच्छया सचार निवारयति—

उत्तरतउपचारो विहारः ॥ २ ॥

श्रुतिरेषोत्तरतउपचारो वै यज्ञ इति । तस्मिन्तृतीयार्थे सप्तम्यर्थे वा । विहारस्य य उत्तर-
भागस्तेन तत्र वोपसमीपे चारो गमनागमने कार्ये न दक्षिणभागेनेत्यर्थः । तन्नापि
सामान्यश्रुतेर्विशेषलिङ्गादिना बाध आज्यसंस्कारवसतीवरीपरिहारौ वैक्ष्यते ।

अनियतदेशस्य कर्मणो देशनियम व्याचष्टे—

प्राङ्न्यायान्युदङ्न्यायानि वा प्रदक्षिणं यज्ञे कर्माणि करोति ।

प्राङ्मयुदक्षि च कर्माणि संनिष्ठेरन्निश्रुतेः प्रागपवर्गाणि कर्माण्युदगपवर्गाणि वा करो-
तीति नियमः । न्यायः समाप्तिः । तथा प्रदक्षिण नियम्यन्ते । कात्यायनेन चाऽऽवृत्तौ
सामन्ते च प्राङ्मयुदक्षि प्रदक्षिणमिति श्रुत्यनुसारेणोक्तम् । प्राङ्मयुदक्ष्यावृत्तौ सामन्ते
च प्रदक्षिणमिति कर्मावृत्तौ प्राङ्न्यायानीत्यादि । सामन्ते समन्ताद्विहिते कर्मणि प्रद-
क्षिणमिति नियमः । तेन न सर्वत्र प्राङ्न्यायानीति, नापि प्रदक्षिणमिति किं तु
पूर्वोक्तव्यवस्था । यज्ञग्रहणं वैतानिककर्ममात्रग्रहणार्थम् । या स्मृतिः पित्र्येषु दक्षि-
णापवर्गाण्युदक्षिण कर्माणीति सा स्मर्तेष्वेव । अत्र यज्ञग्रहणेन प्रत्यक्षदर्शितश्रुत्यनु-
सारेणाविशेषेण दैवपित्र्येषु प्राङ्न्यायान्युदङ्न्यायानि वा प्रदक्षिणमिति च नियमः ।

१ क. ग. च. छ ठ 'जुर्वेदि' । २ ट. 'शेषणा' । ३ क. ग. च. ट. 'ससाम' । ४ छ. ट. 'गतद्र' । ५ क. ग. च. ठ. 'ताङ्ग द्र' । ६ ख. ट. 'र उ' । ७ ख. ट. 'दर्शपूर्ण' । ८ ट. 'मासागत' । ९ क. ख. ग. च. छ ठ. वक्ष्यते ।

स्यते । प्रदक्षिणमनु परिष्ठावयतीति सामन्तस्वरूपापनार्थम् । शुल्बकरणेऽपि प्रदक्षिण-
मिति विधास्यते, प्रथमत एव प्रदक्षिणमेकगुणमित्यर्थः । तत्तु द्विगुणरज्जुकरणनिवार-
णार्थम् । द्विगुणा हि रज्जुगुणानामप्रदक्षिण्ये प्रदक्षिणं यज्ञकर्माणीत्यनेनैव भवेत् ।
तथा मा भूदेकगुणेत्येवं वक्तुं प्रथमं प्रदक्षिणमेवाऽऽवेष्टयेत्तथाचैकगुणं चेत्यर्थः । तेन
न पुनरुक्तं प्रदर्शितन्यायेनैव सर्वत्राऽऽवेष्टनकरणसंभवात् पृथक्सूत्रकरणम् । तथा
हि—यदा रज्जुरेकगुणा तदा मूलमधः कृत्वाऽग्रमुपरि कृत्वा वेष्टयति, तदेवं प्रदक्षिणं
भवति । द्विगुणाया तु गुणकरणं द्वौ गुणौ कृत्वा वेष्टयति । अथ वा सहैव गुणौ
संपादयन्वेष्टयतीति । तत्र प्रधानानुरोधेनाप्रदक्षिणं गुणौ कृत्वा प्रदक्षिणमावेष्टयति ।
द्वितीये पक्षे तु गुणार्थं द्रव्यं द्रव्योर्हस्तयोर्द्वेधा कृत्वा वामहस्ते दक्षिणं पुरतश्चाख्यन्व-
र्षणेन गुणौ कुर्वन्नावेष्टयेद्रज्जुमिति । त्रिगुणायां तु तृतीयगुणोऽप्यप्रदक्षिण्येनैव
भवति । स्पष्टमेतदापस्तम्बेनोक्तम्—‘यानि शुल्बानि समासं गच्छन्ति प्रसव्यं
तान्यावेष्ट्य प्रदक्षिणं समस्येदथ यानि समस्यन्ते प्रदक्षिणं तानि ’ इति । शुल्बान्यावे-
ष्टितानि सन्ति द्विगुणानीत्यर्थः ।

न यज्ञाङ्गेनाऽऽत्मानमन्यं वाऽभिपरिहरति ।

आत्मानमन्यं वाऽभिलक्षीकृत्य परिहारमर्थप्राप्तमनिष्टत्वेन तद्यज्ञाङ्गेन न परिहरति ।
ततस्तु यज्ञाङ्गेन स्फ्यादिनाऽऽत्मानमन्यं वाऽत्रानुलक्षीकृत्याऽऽगच्छच्छोष्टादि न परि-
हार्यम् । तथा शूर्पादिना धूमादिबाधाऽपि न परिहर्तव्या । नापि मक्षिकादिनिवारणम् ।
आत्मैना सह चरितो जीव एवान्यो गृह्यते । तेन यज्ञपात्रैर्यज्ञपात्राणां मक्षिकादि-
वारणे न दोषः । विस्मरणेन परिहारे कृते सर्वप्रायश्चित्तं कुर्यात् ।

कर्तृणा नियमान्तरमाह—

न विहारादुपपर्यावर्तते ।

न विहारादपच्छिद्य वर्तते इत्येकं वाक्यं, नापच्छिद्यन्ते (ते) । तदुक्तमाश्वलायनेन-
विहारादव्यावृत्तिः । द्वितीयं वाक्यं, ल्यब्लोपे पञ्चमी । विहारं प्राप्य न पर्यावर्तते,
आत्मानं परीत्य नाऽऽवर्तते । स्पष्टमुक्तं बौधायनेन—‘यदि प्राङ्दक्षिणेनासेन—
पर्यावर्तते यदि प्रत्यङ्मण्डयेन ’ इति । तथा चाऽऽत्मानं मध्ये कृत्वा न पर्यावर्तनीय-
मित्यर्थः ।

१ ट. ‘गुणिना’ । २ ख. छ. ट. ‘वेत्र वे’ । ३ ख. ‘हारार्थं प्रा’ । छ. ट. ‘हारार्थ’ ।
४ क. ख. ग. घ. छ. ‘रन्ति । तं’ । ५ ख. ट. ‘त्मस’ । ६ क. ख. ग. घ. छ. ट. ‘तन्ते’ ।
न । ७ क. ख. ग. घ. छ. ट. वर्तन्ते । ८ क. ख. ग. घ. छ. ‘तन्ते, भा’ । ९ ख. ग. घ. छ.
‘तन्ते । १५’ ।

संचारे विशेषान्तरमाह—

अन्तराणि यज्ञाङ्गानि बाह्याः कर्तारः ।

अन्तराणि यज्ञाङ्गानि केषामित्याकाङ्क्षायामग्नीनां प्राधान्यादुपस्थितिस्तेषामन्तराणि । अन्तरशब्दः परिधानवाची । ततस्तु परिधानमिव संलग्नानि समीपस्थानीत्यर्थः । बाह्या बहिर्भावा बाह्याः । केभ्य इत्यपेक्षया यज्ञाङ्गेभ्य इत्युक्तमर्थाद्यतस्तान्यन्तराणि समीपस्थानि । तेषामग्नीनां च मध्ये कर्तृभिर्न संचरणीयमित्यर्थः । कर्तृणां मध्ये यजमानान्तरः । ततः पत्न्येव बाह्या । ताम्यामध्वर्युरेव, तेभ्यो ब्रह्मैव, ततो होतैव, तत उद्गाता । एवमन्येऽपि ज्ञेयाः ।

प्राचीनावीती पित्र्याणि करोति ।

अत्र स्मृत्योपवीतं दैवे पित्र्ये प्राचीनावीतं प्राप्तमेव । तदुक्तं कात्यायनेन— ‘उपवीतिनः कुर्वन्ति स्मृतेः’ इति, ‘विपर्यस्य पित्र्येषु’ इति च । पुरुषसंस्कारत्वेन प्राप्तस्यायमनुवादः । किमर्थम्, उत्तरार्थमित्युच्यते ।

एवमुत्सर्गे स्मार्ते च प्राप्तेऽपवादमाह—

यज्ञोपवीती दर्शपूर्णमासयोरग्निहोत्रे च ।

पित्र्याणि कर्माणीत्यप्यनुवर्तते । दर्शपूर्णमासयोरग्निहोत्रे च यानि पित्र्याणि कर्माणि तानि यज्ञोपवीत्येव कुर्यात् । अयमभिप्रायः—उपवीतीति वक्तव्ये यज्ञोपवीतीति स्वाध्यायब्राह्मणप्रत्यभिज्ञानार्थम् । तत्र हि ‘यज्ञोपवीत्येवाधीयीत याजयेद्यजेत वा’ इति विहिते पुनरुपव्ययत इति विधिः प्राप्ते पुनरारम्भो नियमायेति दर्शपूर्णमासयोः पित्र्येऽपि कर्मणि यज्ञोपवीत्येव कुर्यात् । कुतः । यत एतदुपव्ययत इति नियम्यते । न च प्राचीनावीतं विनृणामिति विधिकल्पकमिति वाच्यम् । स्मृत्या प्राप्तस्य कर्मान्तरेऽत्र स्तुत्यर्थत्वेनानुवादसमवात् । निर्वीताधिकरणे व्युत्पादितमाचार्यैरेतत् । तथाऽग्निहोत्रस्याप्रत्यभिज्ञानात्कर्ममात्रे प्राप्तस्मार्तयज्ञोपवीतित्वानुवादोऽयमिति तत्राऽऽचार्यस्याभिमतं, किंतु मृताग्निहोत्रसजातीयं दैवमग्निहोत्रं यज्ञोपवीती दोहयतीति दोहधर्मेण बुद्धिस्थं तत्र यज्ञोपवीतित्वविधिरित्युपरिसमिद्धारणवदित्युपदेशः । तेन स्मृत्याऽग्निहोत्र उपवीतित्वप्राप्तावपि यज्ञोपवीतित्वविधानं पित्र्येऽपि नियमार्थमिति । तदपि यज्ञोपवीतीति यज्ञग्रहणेनाधिकेन मृताग्निहोत्रे यज्ञोपवीतिशब्दप्रत्यभिज्ञानार्थम् ।

अनियमोऽन्यत्र ।

दर्शपूर्णमासाग्निहोत्रेभ्योऽन्येषु कर्मसु पित्र्येषु यज्ञोपवीतीत्यनियमो नियमो नास्ति ।

यथा स्मृत्या प्राप्तं तथैव । श्रुत्योर्नियामिकयोः कल्पितयोरत्र प्राप्त्या दर्शपूर्णमास-
दैवाग्निहोत्रेभ्योऽन्यत्र प्राप्त्यभावादित्यर्थः ।

प्रत्येकं दर्शपूर्णमाससंलग्नकालस्योत्पत्तिवाक्ये संबन्धावगमादेकैकमेवाऽऽग्नेयादिक-
भैकैकस्मिन्कालेऽनुष्ठेयमित्याशङ्क्याऽऽह—

चोदनासंयोगात्प्रधानान्येककालानि ।

अनेकप्रधानोपकारकाङ्गविधिचिन्तेयम् । सामान्यत एकस्मिन्काले निमित्ते बोद्धेये
चोदनयाऽधिकारविधिना दर्शपूर्णमासाभ्यां यजेतेत्यनेन, तथाऽमावास्यायाममावास्यया
यजेत पौर्णमास्या पौर्णमास्येति च कालद्वये समुदायकरणात्प्रधानानि सन्ति
एकः कालोऽनुष्ठाने येषां तानि तथा भवितुमर्हन्ति । सज्ञया वा प्रकृतपरामर्शेनैत-
येष्ट्या यजत इति वा यानि क्रोडीकृत्य विधीयन्ते तानि प्रधानानि सहचोदितत्वा-
देककालानीतरेतरव्यपेक्षाभ्येव सहभावं गच्छन्ति । न हि तान्यसमृदितान्येकप्रयोज-
नानि भवन्ति । समुदायश्चैककालनिबन्धन इति नैकैकत्र दर्शं पूर्णमासे वैकैकमित्यु-
त्सर्गः ।

युगपत्कर्तव्येषु कर्मसु सत्सु—

तेषां विभवन्ति तन्मङ्गलान्यविभवन्त्यावर्तन्ते ।

तेषामेककालानां तन्मङ्गलानि सकृदनुष्ठितान्येवाङ्गानि । किमविशेषेण नेत्याह—
विभवन्ति समर्थानि, यानि युगपदनुष्ठितानि सर्वोपकारे समर्थानि तान्येव तन्मङ्ग-
लान्यानि । पूर्वमूत्रेऽपि कालोऽङ्गं तन्त्रेण न प्रत्येकं चेति चिन्ता । तथाऽपि तस्या-
विधेयत्वेन सकृदनुष्ठानायोगात्पृथक्चिन्ता । कर्मणामङ्गैरुपकारो द्वेष्टाऽदृष्टो दृष्टश्चेति ।
तत्रादृष्टार्थानां प्रयाजादीनां दृष्टार्थानामपि वेद्यादीनामस्त्येव सामर्थ्यं, याज्यापुरोनुवा-
क्यादीनामसामर्थ्यादावृत्तिः । कुतः । चोदनासंयोगादित्यनुवर्तते । चोदनयोत्पत्ति-
वाक्ये कथंभावाकाङ्क्षादिभिः सहैव योगाद्युगपदेवाङ्गैः सह संबन्धात्सर्वेऽपि यागा
यद्यपि पृथक्पृथक्कथंभावाकाङ्क्षिणस्तथाऽपि युगपदेव चाङ्गैः संबध्यन्ते सकृच्छ्रुतैरङ्गेन
पौर्वापर्येण सकृच्छ्रुतान्यङ्गान्यपि किं भाव्यमिति सहैव साकाङ्क्षाणि युगपदेव प्रधानैः
संबध्यन्ते युगपदेवान्वयं गच्छन्तीति नाऽऽवृत्त्या संबध्यन्ते । अत्र चोदनासंयोगादित्य-
स्यान्या व्याख्या-चोदना श्रुतिस्तथा संयोगात्सद्व्यययोगेन तद्गणनात्संख्यानां दर्शपूर्णमास-
प्रधानानामङ्गानां च तथा परिगणितत्वात्तन्मङ्गलमेव युक्तम् । तथाहि, श्रूयते(श्रुतौ) हि-ता
एकविंशतिराहुतयो द्वावाचारौ पञ्च प्रयाजा द्वावाज्यभागावाग्नेयः पुरोडाशस्तद्दशाग्नेयो-

मीय उपांशुयाजोऽग्नीषोमीयः पुरोडाशोऽग्निः स्विष्टकृदिडा त्रयोऽनूयाजाः सूक्तवाकः
शंयोर्वाकश्चाथ यदेवादः पत्नीसंयाजेषु संप्रगृह्णाति समिष्टयजुंश्चेत्याहुतीनामेकविंशति-
संख्या दृश्यते, सा तन्प्राप्त्याने भवति नान्यथेति ।

एकया चोदनया सह भावेऽपि कचिदपवादमाह—

नानाकालेषु पृथक् ।

नानाकाला विहिता येषां कर्मणां तानि तथा तेषु प्रत्येककालप्रधानं पृथक्पुनः पुनर-
ङ्गानि कर्तव्यानि । पौर्णमास्यां कृतानामङ्गानामबुद्धिस्थत्वादसहभावात्पौर्वापर्यविपर्ययाच्च
दर्शोऽपि सहैव पौर्वापर्येण पृथगनुष्ठेयान्यङ्गानीति भावः । यद्यपि यौगपद्यमधिकारविधिना
प्रधानाना सहभावविधिस्तथाऽपि विशेषश्रुत्या भिन्नकालानामेव साधनत्वमित्यर्थः । यथा
दर्शपूर्णमासाभ्यां स्वर्गकामो यजेतेति सहभावेऽपि पौर्णमास्यां पौर्णमास्या यजनेऽ-
भावास्यायामभावास्ययेति नानाकालता (ता) । बहुवचनेन च तथैव चातुर्मास्यैर्व्यजत इति
राजसूयेन यजेतेति विधिषु कालभेदो ज्ञेयः । तत्राङ्गानामावृत्तिरपि भवतीति पौर्णमासी-
मात्राहुतीनामेकविंशतिसंख्याविधानादित्यर्थः ।

ननु दर्शपूर्णमासादिप्रधानानामेव कालदेशकर्तृविधिरभावास्यायामभावास्ययेत्या-
दिना समे दर्शपूर्णमासाभ्या यजेतेत्येका श्रुतिः, प्राचीनप्रवणे दर्शपूर्णमासाभ्यामित्यन्या,
तथा दर्शपूर्णमासयोर्ज्ञक्रतोश्चत्वार ऋत्विज इति, अर्धायाथार्थायाग्निप्रणयनं तथा 'उत्त-
रस्या वेद्यामन्यानि हवींस्त्रि सादयति । दक्षिणायां मारुतीम्' इति प्रधानमात्रस्य
दक्षिणोत्तराग्नयोः प्रचारो विहितः । एवं चाङ्गानामन्यैः कालादिभिर्भवेत्तद्व्यमि-
त्याशङ्क्याऽऽह—

यः प्रधानस्य कालः सोऽङ्गानां स देशः स कर्ता सोऽग्निः ।

अत्र दर्शपूर्णमासादिशब्दैर्विहिताः कालादयो नाङ्गैः संबन्धने, नाङ्गानां दर्शादि-
शब्दवाच्यता, तस्मादङ्गानां कालादिभेद इति प्राप्त इदं सूत्रम् । चोदनादिभि-
प्रयोगविधिभिः साङ्गं प्रधानं युगपत्कुर्यादित्येतैः साङ्गस्य प्रयोगस्य संबन्धित्वेन
कालादिसंबन्धविधानात्प्रयोगश्च साङ्गस्येति कालादि समानम् । एवं चार्थाथार्थायाग्नि-
प्रणयनम् । तथाऽपि प्रधानाङ्गं देवतापरिग्रहे सति तदर्धमन्यन्वाधाने कृते सति ।
तदग्निप्रणयनं सकृत्तन्त्रेण साङ्गप्रधानोपकारकं भवति । विकृतिष्वन्यन्वाधानात्पूर्व-
तनेषु होमेषु पृथक्पृथगेव प्रणयनम् । पश्चादौ चान्वारम्मणीयादिभिर्धनारम्भार्थत्वेन
विधानात् पुनः प्रणयनम् । दर्शपूर्णमासचातुर्मास्यान्वारम्मणीयाया अर्धवादेनादृष्टार्थ-

स्वावगमात्तथा सारस्वतहोमयोः पृथक्प्रणयनम् । एवं च सति यौगपद्ये तन्त्रमङ्गानां सिद्धम् । कालदेशकर्त्रग्निभेदे प्रधानानां विद्यमाने पृथग्ज्ञानुष्ठानमपि सिद्धम् ।

दर्शपूर्णमासाङ्गतया पात्राण्युत्पादितानि तानि नान्यस्य प्रयोगस्याङ्गं भवितुमर्हन्ति । ततः प्रयोगान्तरार्थमन्यान्येवमन्येष्वपि प्रयोगेष्विति प्राप्त आह—

आधानप्रभृति यावज्जीवं पात्राणि धार्यन्ते ।

स्पृधादिपात्राणि आधानप्रभृति यावज्जीवं धार्यन्ते । तैरेव यावज्जीवं प्रयोगः कार्यः । न हि दर्शपूर्णमासप्रकरणे तेषामुत्पत्तिर्विधीयतेऽपि तु सर्वार्थमनारम्याधी-
तविधिभिः प्रकरणाद्बहिरेव लौकिकेन कर्मणाऽऽधानेनाग्नीनामिव । तस्माद्वारणं नियम्यते प्रयोगान्तरार्थमुत्सर्गे वा विरामे वा धार्याण्येव । कुतः । तत्र हेतुर्जीव-
शब्देनोक्तो मृत एव प्रतिपत्तिविधानात्, गृहीतस्याविधिना त्यागायोगात् । देशक-
र्त्रोस्तु परिगृहीतत्यागः शिष्टैर्नाऽऽहत इति तच्चागेऽपि न गर्हेत्याहुर्मीमांसकाः ।
नै तु प्रतिपत्तिर्धारणं न प्रयोजयेदिति वाच्यम् । यजमानशरीरसंस्कारार्थान्यपि
श्रूयन्ते । तद्यथा—पात्रे तु यजमानेन सह पात्राणि दहन्तीत्युक्त्वा यजमानस्य दक्षिणे
हस्ते जुहुमुपदधातीत्यादिनाऽऽधारस्त्वेन शरीरस्यापि संस्कार्यत्वावगमात्पात्राणां द्विती-
यया प्रतिपाद्यत्वावगमादवैगुण्याय धार्यन्ते । आधानप्रभृतीत्यनेन यानि दर्शपूर्णमास-
पशुचातुर्मास्यसोमानां पात्राण्युत्पादितानि तानि सर्वाणीत्यर्थः । यावज्जीवमिति
यावत्प्रतिपत्तिं धार्याणि । यः पूर्वं म्रियते तेनैव पात्राणां प्रतिपत्तिः । प्रव्रजति वन-
मनग्निर्वा प्रतिष्ठति तदा भार्यया धार्यन्ते पात्राणि ।

ननु सकृदेव संस्कृतानामग्नीनामिव पात्राणामङ्गत्वमस्त्वित्याशङ्क्याऽऽह—

तेषां प्रतितन्त्रं स संस्कारोऽभ्यावर्तते ।

आधानेनानारम्याधीतेनोत्पादितानामग्नीनां न प्रयोगमध्य उत्पत्तिः । पात्रसंस्कारो
हि प्रयोगमध्ये कृतः । स एकस्मिन्प्रयोगे कृतो न प्रयोगान्तरस्याङ्गं प्रयाजादिवदिति
प्रतितन्त्रं प्रतिप्रयोगं कर्तव्यः । आधानेष्टिषु कृतोऽपि पात्रसंस्कारोऽतिदेशेनैव प्राप्त-
इति नाऽऽधानवत्सकृत् । पात्राणां प्रयोगमध्ये भेदनादौ प्रायश्चित्तं कृत्वा प्रतिनिधि-
ग्राह्यो योग्योऽनुपयुक्तस्य यथाशास्त्रं प्रतिपत्तिः । प्रयोगात्पूर्वमसामर्थ्ये त्वसमर्थमेव
प्रयोगकालपर्यन्त स्थापयित्वा प्रतिनिधाय तस्य शुचौ देश आहवनीये वा प्रतिपत्तिः
कार्या । बौधायनीये ह्यसमर्थारण्योराहवनीये प्रतिपत्तिर्दर्शनात् । एतावता सूत्रसंदर्भेण
सर्ववेदसर्वकर्तृसर्वकर्मसर्वाङ्गानां(णां) सामान्येन साध्यसाधनमात्रावेदनेन प्रयोगसामा-
न्यस्वरूपं दर्शितं, विशेषस्तु जैमिनीयन्यायैरवगन्तव्य इति सूचितम् ।

१ ट. 'नीमिति सि' । २ ख. ट. तान्येकस्य । ३ ग. ट. 'धिप्र' । ४ ख. छ. ट. ननु प्र' ।
५ ख. हन्तीत्यु' । ६ ट. 'वार्ति' । ७ ख. च. ट. 'देशत एव ।

अथ प्रयोगः । प्रयोगक्रममाधिकारास्तु न सामान्यतो व्याख्येया इति तेषां प्रयोगविशेषा-
 देव स्पष्टा विशेषा भविष्यन्तीति फलप्रदर्शनपूर्वकं दर्शपूर्णमासप्रयोगं व्याचष्टे—सर्वकामा-
 वित्यादिना ननु तृतीयप्रश्ने सर्वनियतकर्मणा निःश्रेयसं फलं व्याख्यास्यमानमत्र व्याख्याय
 पश्चात्सर्वकामावित्यादिना व्याख्येयमिति चेत् । सत्यम् । यज्ञं व्याख्यास्याम इत्यारभ्य
 व्याख्या या कृता सा तु कर्मकाण्डमात्रविषयजैमिनीयन्यायोपबृंहणेन कृता, न चात्र
 जैमिनीनां कर्मणां मोक्षोपायतोक्ता, येन तदुपबृंहणं क्रमप्राप्तमत्रैव स्वेन कर्तव्यं
 स्यात्किं तर्हि किंचिद्विषेचितं नियतकर्मसाध्य फलमस्तीत्येतावदेव जैमिनीयेऽर्थात्सिद्धं
 तत्तथैव दर्शपूर्णमासयोरेव ताभ्यां यावज्जीवं यजेतेति कर्मकाण्डमात्राधिकारिण प्रत्येव
 व्याख्यास्यते । दर्शपूर्णमासावुपेक्षातत्वेनैव व्याख्येयावाधानोद्ये वाऽनृष्टानक्रमस्य
 पुरुषत्वात् । तस्मादत्रोपेक्षातमात्रेण दर्शपूर्णमासयोरवसर इति दर्शयितुं जैमिनीय-
 न्यायसिद्धमेव फलमनूयते । ततः परमाधानादिप्रयोगे व्याख्येये वादरायणमतसिद्ध
 फलं मुमुक्षुं प्रकृत्य स्वतन्त्रशास्त्रसिद्धत्वेन पृथगधिकारिप्रकरणतया प्राधान्येन प्रतिज्ञा-
 ताना नियतकर्मणा प्राधान्येनैव फलं व्याख्येयमिति दर्शयितुं तत्रैव व्याख्यास्यते ।
 पञ्च काम्यप्रयोगे फलं तत्तु प्रयोगभेदेन जैमिनीयन्यायेनैव दर्शपूर्णमासयोर्दर्शयिष्यते ।
 प्रासङ्गिकमुत्तरत्र सर्वं ज्ञेयमिति तदुत्तरत्र न व्याख्यायते । कर्मणाऽभ्युदय इत्येतत्तु
 निःश्रेयसफलसाधनोपयोगितयैव व्याख्यास्यत इति न काप्यनवसरेण व्याख्या ।

आधोनेष्टीनां विकृतिरूपत्वेन दर्शपूर्णमासविध्यन्तापेक्षायामाधानात्पूर्वं तावेवाऽऽदौ
 निरूपयंस्तद्विषयन्यायप्रदर्शनार्थं तयोरादौ फलसंबन्धं व्याचष्टे—

सर्वकामौ दर्शपूर्णमासौ ।

कस्यांचिच्छाखाया भूयते । काम्य एव फलवत्ता जैमिनीये साधिता । न चास्मच्छा-
 खाया दर्शपूर्णमासयोः फलं श्रूयते । न च तस्मिन्नसति कथमित्याकाङ्क्षात्मकं प्रकरण-
 मुदेति । तथा च तौ समानविधानावित्यादि न व्याख्यातुं युक्तमिति फलमेव बुद्ध्वा
 पुरुषः प्रवर्तते इति तदादौ वक्तुं युक्तम् ।

शाखान्तरे हि श्रूयते—‘एकस्मै वै कामायान्ये यज्ञकृतव आरभ्यन्ते, सर्वेभ्यो वै
 कामेभ्यो दर्शपूर्णमासौ’ इति । तदिदं व्याख्यानतो निर्दिष्टम् । काम्यन्ते ते कामा
 इष्टानीति यावत् । सर्वे कामा याम्या साधनाभ्यां साध्यास्तौ सर्वकामौ । परम्परापे-
 शाणामेव कारणता । दर्शपूर्णमासाभ्यां स्वर्गकामो यजेतेति प्रसिद्धं वाक्यमुपेक्षितम् ।

१ क. ग. च. ठ. ‘एकमाधि’ । २ ड. ‘चिदुचितं’ । ३ क. ग. च. छ. ठ. भजत इति ।

४ च. ‘येनानु’ ।

तत्र प्रयोगभेदोदाहरणत्वाभावः । स्वशाखायां च परमामेव काष्ठां गच्छतीत्यर्थवादेन फलकल्पनाऽपि न युक्ता श्रौते फले सति । तस्मादिदमेव फलमुदाहृत्य विचार्यते किं शाखान्तरीयमत्रोपसहर्तव्यं फलं न वा । तत्र नोपसंहारः कर्तुं युक्तः । कुतः । दर्शपूर्णमाससंज्ञया प्रत्यभिज्ञानेऽपि फलस्यैविधेयत्वाद्विहितयोरिव फलानुवादेन विधानमयुक्तमतोऽभ्यासात्कर्मभेद एवेति प्राप्तेऽभिधीयते—

तौ समानविधानौ ।

अत्रत्यदर्शपूर्णमासाभ्यां समानविधानौ तत्रत्ययोरत्रत्ययोश्चाभिन्नयोः समानमेकमेव फलविधानं ब्राह्मण ययोस्तौ तथा । अयं भावः—यथा सर्वेभ्यः कामेभ्यो दर्शपूर्णमासावित्यधिकारविधिना दर्शपूर्णमासत्वेन तत्रत्यौ विहितौ तथा तत्त्वाविशेषात्तेनैव शब्देनैतावपि विहितौ । न च संनिधिर्विशेषकः । प्रत्यभिज्ञया संनिधेरपि साम्यात् । तत्राप्येतौ यदि प्रत्यभिज्ञातौ तदा कयोरसंनिधिर्भवेत् । तथा च यथोत्पत्त्यादिविधिविहितयोस्तत्रत्ययोः फलार्थं विधानमेव मनयोरपीति संतोष्टव्यम् । अन्यथा तत्रापि विहितस्य न विधिरिति तयोरपि कर्मभेदे प्राप्ते न कस्यापि कर्मणः फलवत्ता भवेत् । ययोश्च फलवत्ता न तयोरुत्पत्त्यादिविधय इत्यतिविशीर्णं कर्म नानुष्ठेयं स्यात् । न हि निष्फलमनुष्ठेयम् । न च फलवदपि द्रव्यदेवतादिसंबन्धविधुरं दर्शपूर्णमासशब्दप्रतिपाद्यं स्यादरूपत्वेन कालसंबन्धानवगमात् । ययोश्चावगतस्तयोरफलत्वादप्राप्ते शास्त्रमर्थवदिति फलोद्देशेन पुनर्विधानं युक्तमिति । तदुक्तं जैमिनिना—‘संनिधौ त्वविभागेन फलार्थेन पुनः श्रुतिः’ इति । प्रत्यभिज्ञया संनिधापिते कर्मणि भेदामावेन तदेव फलार्थं पुनः श्रुत्या विधीयत इत्यर्थः । एतेन दर्शपूर्णमासप्रकरणं सर्ववेदसर्वशाखास्वेकमेवेत्युक्तम् । तदिदमाहुः—‘सर्वशाखाप्रत्ययमेकं कर्म’ इति । यदि यादृशं विहितं तादृशमेव चेत्पुनर्विधीयत तदा भवेदभ्यासात्कर्मभेदोऽप्राप्तेऽंशे विधानान्न सा विधिपुनः श्रुतिरिति ।

ननु प्रतिशाखं विविधगुणभेदेन शाखान्तरीयानुष्ठाने प्रायश्चित्तश्रवणाच्च कर्मभेदे प्रत्यभिज्ञा भ्रान्तेति शङ्कानिरासार्थमाह—

निर्देशाव्यवतिष्ठेते ।

समानविधानावपि गुणादिभेदेन यस्यां शाखाया निर्दिष्टौ तेषां शाखिना तावेष व्यवस्थितौ च व्यवस्थितविकल्पप्राप्तौ विहिताविति यावत् । तेन तं प्रति तथैव निर्दिष्टविशेषणैव व्यवस्थितौ ज्ञेयौ । तथा प्रयोगभेदमात्रं स्यान्न तु कर्मभेदः । यथा नीले घटे सकेतग्राही पीतेऽपि त्रयोऽयमिति प्रत्येत्येव स्वशाखीयकिञ्चिद्गुणविशिष्टयोर्दर्शपूर्णमासत्वेनावगतौ शाखान्तरेऽपि गुणान्तरविशिष्टावपि दर्शपूर्णमासावेकत्वेनैव गृह्णातीति

सर्वसाक्षिकम् । न केवलशाखाभेद एव प्रयोगभेदः किंत्वेकस्यामपि नानागोत्राणां तनून-
पान्नाराशसभेदेनोदितानुदितभेदेन चाग्निहोत्रेऽपि प्रयोगभेददर्शनात् । तस्मात्स्वशाखा-
गुणाबाधेनैव समानविधानौ, ततो न सर्वशाखाप्रत्यभिज्ञाबाध इति भावः ।

आवृत्त्या पुनरेते सूत्रे व्याख्येये अग्रिमप्रयोगनिर्वाहाय पूर्वोक्ताङ्गतन्त्रनिर्वाहाय च ।
सर्वकामतया फलवत्तयाऽवगतौ स्वशाखायामुत्पत्तिविविभिः प्रत्येकं विहितौ तदा
प्रत्येकं करणत्वेनावगतौ प्रत्येकं कथंभावाकाङ्क्षिणौ तौ समानविधानौ समानानि सर्वेषां
समुदाययोः प्रत्येकं विधानानि ब्राह्मणानि यथोक्तौ तथा । तथा चाङ्गविधानानि समा-
नानि न स्वरूपविधानानि संभवन्ति भिन्नकर्मत्वात् । तथा च सनिविममाख्ये अनादृत्य
विहिता असंनिहिताश्च पदार्था अङ्गत्वेन गृह्यन्त इत्यर्थः । किमविशेषान्नेत्याह—
निर्देशो विशेषावेदकं प्रमाणं वचनमिति यावत्तस्मादेव व्यवस्थितावित्यर्थः । तत्र
स्पष्टादिद्रव्याणां संस्कारकर्मणां च योग्यतालक्षणेन सामर्थ्येन तेषां व्यवस्था, तथा
मन्त्राणामपि, केषाचित्प्रमाणान्तरेणापि । आराद्रुपकारिणा तु सर्वत्र समानैवाङ्गता ।
वैमृषप्रभृतीनां तु वचनाद्व्यवस्थेति बोद्धव्यम् । प्रयोगे नैव स्पष्टयिष्यते । अङ्गिनोर्व्यव-
स्थाभिधानेनाङ्गानामेव व्यवस्थोक्ता । तेन कानिचिदङ्गानि प्रधानेषु साक्षाद्रुपकुर्वन्ति
कानिचिदङ्गद्वारेत्यपि व्यवस्था संगृहीतेति । तेन मन्त्राणां लिङ्गेन विनिगुक्तानां साक्षा-
त्प्रधानाङ्गत्वाभावेऽपि अन्वाधानाद्यङ्गत्वेनापि व्यवस्थितानां समानविधानावित्यनेन न
त्यागः । यानि साक्षादङ्गानि यानि च परम्परया तानि सर्वाण्यपि विधानशब्देन
संगृहीतानि ।

ताभ्यां यावज्जीवं यजते त्रिंशतं वा वर्षाणि ।

जीवनं निमित्तं प्राणधारणं तत्र कर्माङ्गं भवतीति यावज्जीववाक्येन न काम्ययोः काल-
विधिः किंतु निमित्तान्तरे तौ विधीयेते । त्रिंशदादिकालसंबन्धेनापि नान्यौ भिन्नौ तत्त्वेन
प्रत्यभिज्ञानादित्याह—ताभ्यामिति । यौ सर्वकामार्थौ ताभ्यामिति प्रत्यभिज्ञा जातिनिमित्ता
न व्यक्तिनिमित्ता । एकस्या व्यक्तौ निमित्तार्थत्वं कानार्थत्वं च न सिध्यति । उद्देश्यद्वये
प्रयोगद्वयावश्यं भावयेत् । तथा च निमित्तेनोपलक्षिते काले प्रयोगो नित्यस्तस्यैव शाखान्तरे
कालान्तरविधानं त्रिंशतमिति तत्रैवाऽऽपस्तम्बेन जीर्णो वा विरमेदिति कालान्तरं
विहितं, काम्ये त्वैहिकफलाय यावत्फलप्राप्त्यनुष्ठानं, पारलौकिकं तु सकृदभ्यासाश्रवणान् ।
तथा च नैतौ प्रकृतिविकृतिभाव भजेते द्विविधावपि यौ पुनर्द्वितीयप्रश्ने काम्यौ व्याख्या-
स्येते गुणवैकृतौ च ।

एकस्मिन्प्रयोगे सर्वान्कामान्कामयेत प्रयोगपृथक्त्वे वैकैकम् ।

यथा पशुकामोऽनेकान्पशूनेकस्मिन्प्रयोगे कामयत एवं सर्वान्कामान्कामयेतेति पूर्व-

पक्षयित्वोच्यते प्रयोगपृथक्त्वे वैकैकम् । वेति पूर्वपक्षो व्यावर्तते । कामानां प्राधान्येन प्रतिप्रधानमङ्गावृत्तिर्न्याय्या । न च पशुदृष्टान्त एकजात्या क्रोडीकृतानामेकफलत्वम् । न वात्र तथा । उद्दिश्यमानानां फलानां न स्वरूपेण फलत्वं किं तु काम्यमानत्वेन । न सर्वस्य सर्वं काम्यं तथा वेदमिदमिति बुद्ध्या ग्राह्यं तत्रैकया क्रोडीकर्तुं शक्यत इति प्रतिप्रधानमङ्गावृत्तिः । तस्माद्वाक्यभेदोऽङ्गीकार्यः । प्रजाकामो दर्शपूर्णमासाभ्यां यजेत पशुकाम इत्यादि ।

पूर्वा पौर्णमास्युत्तराऽमावास्या ।

अत्र दर्शपूर्णमासौ निर्दिष्टौ दर्शपूर्वौ सर्वत्र तथा पाठक्रमेणैवोभयोरनुष्ठाने प्राप्त इदं सूत्रम् । तत्रायमर्थः—अल्पाचनरमिति दर्शस्य पूर्वनिपातेऽपि पूर्वा पौर्णमास्येवाऽऽ-
रम्भणीयाप्रकरणे सारस्वतहोमार्थवादे 'य एनयोरनुलोमं च प्रतिलोमं च विद्यादित्यमावा-
स्याया ऊर्ध्वं तदनुलोमं पौर्णमास्यै प्रतीचीनं तत्प्रतिलोमम्' इत्युक्त्वा 'यत्पौर्णमासी पूर्वा-
मालभेत प्रतिलोममेनावालभेत' इत्यादिना पूर्णमासस्य पूर्वानुष्ठाने दोषोऽभिधीयते ।
तद्दोषपरिहाराय सारस्वतहोमयोर्विधिरिति कृत्वा पूर्वा पौर्णमासी तथैवोत्तराऽमावास्यै-
वात्र बहूनि लिङ्गान्यनुमन्त्रणसूक्तवाकदेवतायाग्यादीनीति भावः ।

ननु दर्शपूर्णमासशब्दौ कालपरौ कथं सर्वकामौ दर्शपूर्णमासावित्यादिनिर्देश इत्यत आह—

पौर्णमास्यां पौर्णमास्या यजतेऽमावास्यायाममावास्याया ।

अत्र सप्तमीनिर्दिष्टोऽधिकरणं कालस्तृतीयानिर्दिष्टौ न कालौ, तयोरधिकरणत्वेनैव साधेनत्वेऽसति करणत्वायोगात् । तस्माद्यागनामवेये ।

तथोक्तं—'विधाने वाऽनुवादे वा यागः करणमिष्यते ।

तत्समीपे तृतीयान्तं तद्वाचित्वं न मुञ्चति' ॥ इति ।

तस्मात्पौर्णमास्यमावास्याकालयोः क्रियमाणत्वात्कर्मसमुदायावपि तन्नामकौ । अनेन च फलकरणस्यैकत्वेऽपि तस्य कालभेदात्प्रयोगभेदेन कालनिमित्तकरणावयवकर्मसमुदा-
यवाचकत्वेन द्विवचनमुपपद्यतेऽग्नीषोमयोरिव दर्शपूर्णमासयोरिते वाक्ये समुदायद्व-
यानुवादेनाऽऽग्नेयाद्युत्पत्तिवाक्यविहितकालानन्यत्वेऽप्येकैकमिन्समुदाय एकैक एव

१ क. 'मिति । २ ख. ट. 'दोषमभिधीय त' । ३ ख. ट. 'तयोत्त' । ४ ट. 'ष्टी यागी न ।
५ क. ग. च. छ. ट. 'वने स' । ६ ख. छ. ट. 'यान्तस्तद्वा' । ७ क. ख. ग. च. ट. 'कालान्य'
८. 'कालजन्य' ।

कालोऽङ्गं प्रयोगयोरिति विधत्तः । अत एवोक्तम्—चोदनासंयोगादित्यादि । समु-
दाये च विद्वद्वाक्यावगतौ य एवं विद्वानमावास्या यजेते य एवं विद्वान्पौर्णमासीं यजत
इति सूत्रवाक्ये पाठानुसारेण न त्वनुष्ठानानुसारेण पठित एकैकस्मिन्समुदायो न । एक-
वचनेन न समुदितानामेव संज्ञाकरणं, किंतूत्पत्तिवाक्यावगतपरस्परसंबन्धानिरपेक्षाग्रेय-
त्वाष्टाकपालत्वादिवदेकैकस्यैव प्रत्येक संज्ञा पर्यवस्यति । तेनाग्नीषोमीयाकरणपक्षेऽपि
क्रियमाणयागयोरेवाऽऽग्नेयोपांशुयाजयोरेव संज्ञेति सिध्यति । ततस्तु काम्यदर्शपूर्णमास-
योरप्यग्रे प्रदर्श्यमानयोरुपाशुयाजाभावेऽपि क्वचिद्द्वन्द्वो भावेऽपि क्वचिद्गुणान्तरसंयोगे
संज्ञा न हीयते । तत्राप्युत्पत्तिवाक्ये कालविधानात् । तद्यथा दाक्षायणयज्ञे पूर्णमासे
संनयेनैत्रावरुण्याऽऽमिक्षयाऽमावास्याया यजेतेति शास्त्रान्तरे यत्र कौण्डपायिनाम-
यने कर्मणि मासं दर्शपूर्णमासाभ्या यजेतेति तत्र गौणी संज्ञा । अविधिस्तेषां मखः
ऋतुसमूह इति संज्ञा मुख्यास्तदभावे शब्दमात्रम् । यत्र पश्चात्संज्ञासंबन्धादन्यधर्म-
लाभस्तत्र गौणी । यथाऽग्निहोत्रसंज्ञा मुख्या यदग्नये च प्रजापतये च सायं जुहोती-
त्युत्पत्तिवाक्येऽग्रेदर्शनान्मुख्या । कौण्डपायिनामयने कर्मणि मासमाग्निहोत्रं जुहोतीति
कालविधौ नाग्निदेवता विधानमिति गौणी । काम्यदर्शपूर्णमासयोनित्यदर्शपूर्णमासयो-
रपि मुख्यैव संज्ञा, दर्शपूर्णमासाभ्या स्वर्गकामो यजेतेति कस्याचिच्छाखाया विधानं
साङ्गयोरस्ति । यत्रापि यावज्जीव दर्शपूर्णमासाभ्या यजेतेत्यत्रापि तथा कालविशिष्टा-
श्चोत्पत्तिविधय उभयत्रापि सर्वकामावित्यत्र तु फलवाक्यमनारभ्याधीतम् ।

पौर्णमास्या पौर्णमास्येत्यादि यदुक्तं तत्र कोऽयं पौर्णमासी नाम यागोऽमावास्या
नामेत्यपेक्षाया नामद्वयोपात्तान्विविचय प्रवानयागान्दर्शयति—

आग्नेयोऽष्टाकपाल उपांशुयाजश्चाग्नीषोमीयो वैष्णवः प्राजा-
पत्यो वाऽग्नीषोमीयश्चैकादशकपालः पौर्णमास्यां प्रधानानि ।

प्रधानानीति बहुवचनेन कर्मणा प्रधानभूतानां भेद उक्तः । प्रधानानीत्यनुवर्ततेऽग्नि-
मेऽपि सूत्रे । तत्रापि कर्मभेद एव । अग्नीषोमीयो यद्यपि पञ्चमप्रपाठके समान्नातोऽथ
षष्ठप्रपाठके आग्नेयस्तथाऽपि त^(१) याज्यादिहौत्रानुष्ठानकाले तु स्मारकत्वात्प्राबल्यं
तत्क्रमेण क्रम इति जैमिनीयैः साधितं ज्ञेयम् ।

नासोमयाजिना ब्राह्मणस्याशाषामायः पुराडाशा
विद्यत इत्येकेषामाग्नेयोऽष्टाकपाल ऐन्द्राग्र एका-

१ क. ख. ग. च. ठ. °ज्ञा इ° । २ क. ख. ग. च. ठ. °वे य° । ३ क. ख. ग. च. °य एका° ।
४ ट. °लेऽनुस्मा° ।

दशकपालो द्वादशकपालो वाऽमावास्याया-
मसंनयत आग्नेयः सांनाय्यं च संनयतः ।

अत्र 'आग्नेयोऽष्टाकपालोऽमावास्यायां च पौर्णमास्यां चाच्युतो भवति' इति वाक्य-
विहितस्योभयत्रोपादानम् । अत्रोत्पत्तिवाक्ये यजतिर्न श्रूयते तथाऽपि साऽस्य देव-
तेत्यधिकारेऽग्नेर्देवप्रत्ययो विधीयते । अष्टाकपाल इति त्वष्टमु कपालेषु संस्कृतः । संस्कृतं
भक्षा इति सूत्रेणाण्प्रत्यये सति तस्य लुकि सति निष्पन्नस्तयोः सामानाधिकरण्येन
द्रव्यमष्टाकपालमग्निदेवतासंबन्धीति गम्यते । यद्यप्यत्र द्वयोर्विशेष्यं नोक्तं तथाऽपि
पुरोडाशः स इति वाक्यशेषादवगम्यते 'तेऽपश्यन्पुरोडाशं कूर्मं भूतम्' इति । पुरो-
डाशशब्दश्च जातिनिमित्तको लोके पिण्डाकारे द्रव्ये सुप्रसिद्ध इति न्याय इति दर्श-
यितुं न प्रयुक्त आचार्येण । प्रकृतिद्रव्यमपि शास्त्रान्तरोक्तं ब्रीहिभिर्यजेत यवैर्धजे-
तेति निर्वापेनै(णै)व ज्ञास्यत इति । अन्यत्राग्नीषोमीयादिषु सर्वत्र न पुरोडाशशब्दो
वाक्यशेषे तथाऽपि ज्ञास्यते । पिण्डकरणादिना पुरो डा(दा)इत्यत इति व्युत्पत्तिः
साधुत्वाय न यौगिकत्वाय । तेन त्रैयम्बकपुरोडाशेषु न संस्कारा इति दर्शितम् । न
च देवताद्रव्ययोरन्यः संबन्धोऽस्ति यस्तस्यैव द्रव्यस्य दीयमानत्वं विना । तावतैव
संबन्धनिर्वाहे सति प्रक्षेपान्ततापर्यन्ततया होमकल्पने प्रमाणाभावात् । त्यागश्च
दानरूपो यागः । प्रधानभूत एव होमे कैल्प्यमाने तस्योपसर्गत्वं प्रक्षेपस्य
प्राधान्यं स्यात् । न हि द्रव्यदेवतासंबन्धः प्रक्षेपेण विना न भवतीत्यस्ति । तान्यर्थ-
श्रिकृतानुत्सृजतीत्यत्र तथा यागस्य दर्शनात् । तस्माद्यागमात्रेण संबन्धचरितार्थत्वाद्या-
गमात्र कल्पनीयम् । एतेन दानकल्पनाऽपि निरस्ता । यस्तु प्रक्षेपस्तस्य चतुरवत्तं
जुहोतीति साक्षाद्विधिरवास्ति । एवमन्यत्रापि यागकल्पना । उपाशुयाजमन्तरा
यजतीति साक्षाद्याग एव श्रूयते । यजयाजेति सूत्रेण संज्ञाया कृत्वामावः । चकारो
विलक्षणत्वमुपाशुयाजस्याऽऽह । त्रयाणामग्नीषोमीयादीना विकल्प इति । अग्नीषो-
मीय इति वृद्धाच्छ इति देवताविकारे । तथा वैष्णव इत्यौत्सर्गिकोऽण् । प्राजापत्य
इति दित्यदित्यादित्यपत्युत्तरपदाण्य इत्येता देवता मान्त्रवर्णिकयो याज्याकाण्डात् ।
शास्त्रान्तरेऽग्नीषोमावुपाशु यष्टयौ, अजामित्वायेत्यादिवाक्यात् । यागद्रव्यं तु ध्रौवमा-
ज्यम् । 'सर्वस्मै वा एतद्यज्ञाय गृह्यते । यद्ध्रुवायामाज्यम्' इति ।

तदुक्तं—'ध्रौवं साधारण द्रव्य देवता मान्त्रवर्णिकी' इति ।

उपांशुयाज इत्यन्वर्थसंज्ञा । आग्नेययागादस्याभ्यासेन भेदोऽभ्यासो विधिपुनश्रुतिर्गु-
णेन देवर्तालक्षणेन द्रव्यलक्षणेन वोत्तरस्मादपि तथैवं सर्वेष्वप्युत्तरेषु ज्ञेयम् । आग्नेयस्य

१ ट. 'स्य द्र' । २ ख. छ. ट. कल्पमा' । ३ क. ग. च. छ. ट. 'वयायाज्यद्र' । ट.
'क्यायजिद्र' । ४ क. ग. च. छ. ट. 'ताद्र' । ५ क. 'न चोत्' ।

परस्परभेदः कालभेदात् । 'अग्नीषोमीयमेकादशकपालं पूर्णमासे प्रायच्छत्' इति द्रव्य-
 देवतासंबन्धानुवादाद्यागः पूर्ववदेव कल्पितः । 'आग्नेयो वै ब्राह्मणोऽग्नीषोमीयेनेष्टा
 सौम्यो भवति' इति शास्त्रान्तरीयो विशिष्टाधिकरणो विधिर्वैकल्पिकोऽस्माकं क्षत्रि-
 यवैश्ययोस्तु नित्य एवाग्नीषोमीयः । संनयदसंनयतोर्व्यवस्थया सांनार्यैन्द्राग्रयोर्वैकल्प
 इत्यर्थः । ऐन्द्राग्रपक्षे यागद्वयममावास्यायाम् । सानार्यं चैन्द्रं दध्यमावास्यायामैन्द्रं
 पयोऽमावास्यायामिति यागद्वयं, तद्रूढ्या समुदितं सानार्यम् । निर्वचनमपि
 'यत्समनयन्तत्सानार्यस्य सानार्यत्वम्' इति । तत्तु सोमयाज्यसोमयाजिनोरपि ।
 'नासोमयाजी संनयेत्' इति, कापेयाः संनयेरन्निति च वक्ष्यमाणत्वात्तत्र यागत्रयम् ।
 तदङ्गमितरे होमाः ।

पूर्वं सर्वकामौ दर्शपूर्णमासाविति शास्त्रान्तरीयमधिकारविधिं प्रदर्श्य तस्य दर्श-
 पूर्णमासाभ्यां सर्वान्कामैन्मावयेदिति वाक्यार्थं मत्वा कथमिति भावनायामङ्गाकाङ्क्षिण्यां
 प्रत्येकोत्पन्नत्वेन सर्वाकाङ्क्षानिवृत्त्यर्थं तौ समानविधानावित्यनेन श्रुत्यादिप्रमाणै-
 रसंनिधिमनोदृत्य कथंभावाकाङ्क्षितत्वेन गृहीतैः पदार्थैः प्राकरणिकैरुपकृत्येत्युक्त्वा
 दृष्टार्थाङ्गानामसाधारण्येन प्राप्तेऽदृष्टोपकारामावेऽदृष्टकल्पनाप्रसङ्गेन प्रश्ने तृतीये
 विचारयिष्यति । निर्देशादित्यनेन च प्रकरणे व्यवस्थाभावं परिहृत्य प्रयोगभेदेऽपि न
 तयोः शब्दान्तरादिभिर्भेदोऽस्तीत्येव ताभ्यामित्यनेन पूर्वं दर्शप्रयोगभेदमुक्त्वा समु-
 दायद्वित्वोपात्तसमुदायनामभ्यामनुष्ठानक्रममुक्त्वोत्पत्तिकालोपाधिकृतनामभ्यां समुदा-
 यानुवादेन द्वित्वसंख्याममावास्यायाममावास्याया यजत इत्यादिनोपपाद्योत्पत्त्यधी-
 नस्वरूपौ ताविति द्रव्यदेवतात्मभ्यां निरूपितरूपयागाना(णां) कालद्वयसंबन्धेन
 न्यायापेक्षवाक्यप्रतिपाद्यानि स्वरूपाण्युक्त्वा परिशेषसिद्धस्वरूपेण कथंभावापेक्षितोप-
 कारकाणि साकाङ्क्षत्वेनान्वययोग्यानि दर्शयत्यनेन सूत्रेण । तेषां कालसंबन्धेन प्राप्त-
 नोम्ना समुदायद्वयेन फलाय विधीयमानानामत एव कथंभावसाकाङ्क्षिणामर्थात्तेभ्यः
 कालफलसंबन्धिभ्योऽन्येऽतो निष्फलाः पदार्था विधिविषयीकृताः परस्परयाऽपि
 भाव्यमिष्टमपेक्षमाणाः प्रधानानामङ्ग भवन्तीत्यर्थः । शेषोऽङ्गमित्यनर्थान्तरम् । इदमपे-
 क्षयोक्तं तौ समानविधानौ निर्देशाद्यत्रतिष्ठेने इति । तेषां यागानां फलवतामितरे भिन्नाः
 सनिहिताः पदार्था अफला जातिद्रव्यगुणक्रियात्मका अङ्गम् ।

‘दृष्टादृष्टोभयार्थत्वात्त्रिधाऽङ्गानि प्रचक्षते ।

दृष्टार्थं तु चतुर्धा स्याज्जातिद्रव्यगुणक्रियाः’ ॥ इति ।

१ ख. ट. 'धिकारिणो' । २ ट. 'मान्कामेय' । ३ क ग च. ट. 'नावृत्य' । ४ क. प्राप्ते-
 नासं । ग. प्राप्त न सं । च. ठ. प्राप्ताना सं । ५ ख. 'नाग्नी सं' । ६ क. ग. च. छ. ट. ठ.
 'त्यर्थो' । ७ च. छ. ट. 'हितार्थाः प' ।

फलवत्संनिधावफलं तदङ्गमिति च न्यायात् । जातिर्विद्यादिः । द्रव्यं स्फयादि । गुणो वैकङ्कतत्वादिः । क्रिया धात्वर्थरूपाः । तेषां मध्ये जात्यादीनां संस्कारकर्मणां च स्पष्टदृष्टोपकारकत्वेन श्रुत्यादिप्रमाणैश्च स्पष्टमङ्गत्वम् । प्रयाजादियागानामपि परस्परमभ्यासाद्भेदः प्रधानयागेऽप्यश्व ते भिन्ना एवाफलाः सन्तो हि फलवतामङ्गम् । दर्विहोमाश्च शब्दान्तरादेव भिन्नास्तेऽपीतर इत्यनेनैवाङ्गता गताः पुनर्ग्रहणं होमा इति यत्तेन चतुरवत्त जुहोतीत्यादिना प्राप्तास्तेषां यागादिविवेकमाशङ्क्य निरस्यति वषट्कारसाध्यत्वान्न तैर्भिन्नं दानमस्तीति यागादन्तर्गत्याशङ्का शब्दान्तरात्ता निरस्ता । यागेभ्यो यजतिचोदितेभ्यो होमा जुहेतिचोदितानि भिन्नाः प्रक्षेपमात्ररूपा इति तेषां भेदस्तूपपादित एव न विस्मरणीयो यागद्रव्यप्रतिपात्तिरूपत्वेन । एवं च दर्शपूर्णमासयोः फलप्रकरणयागस्वरूपभेदाङ्गानि निर्णीतानि ।

अथ प्रयोगो वक्तव्यः । तत्र प्रयोगाङ्गभूतदर्शपूर्णमासाख्यकालस्य दिनद्वयात्मकस्य विभागेन व्यवस्थिताङ्गतानिर्णयाय पौर्णमास्यमावारयाशब्दौ व्याख्येयौ । तत्रेदमिदानीं विचार्यते—पौर्णमास्या पौर्णमास्या यजतेऽमावास्यायाममावस्यया यजत इति कर्मणामेकैकतिथ्यात्मकः कालोऽङ्गत्वेन विहितः पूर्वैद्युरादिः गृह्णात्युत्तरेद्युर्यजतीति, 'पूर्वैद्युरिध्मावर्हः करोति । दक्षमेवाऽऽरभ्य गृहीत्वोपवसति' इति, 'यो वै देवताः पूर्वेः परिगृह्णाति स एनाः श्रोभूते यजते' इति श्रुतिभिर्विहितकालताऽवगम्यते । तत्र विरोधात्संशयः । तत्रोभयदिनात्मकत्वमेकैकस्याङ्गभूतस्य कालस्य न संभवतीति निश्चितमन्यतरदहर्माणं पूर्वमपरं वा ग्राह्यमिति सदेहे स्थिते सूत्रेण पौर्णमासीविषये तावत्पूर्वपक्षमाह—

पूर्वा पौर्णमासीमुपवसेत् ।

अन्वाधानादेरङ्गत्वात्तदेव पौर्णमासीशब्देन सामीप्येन लक्षितायां चतुर्दश्यामेव कार्यं न तु प्रधानं तथालक्षितायां प्रतिपदि कार्यमङ्गप्रधानविरोधे प्रधानं बलीय इति न्यायादिति पूर्वपक्षसूत्रार्थः । कालाध्वनोरत्यन्तसंयोग इति द्वितीयाविभक्तिरिति नाऽऽशङ्कनीयम् । उपान्वध्याङ्गत्वं इत्युपपदविभक्तिरेव । नात्राशनाभाव उपवासः, प्रातराशे दंपती अश्नीत इति विरोधात् । तस्मादयं 'देवता उपवसन्तु मे, अहं ग्राम्यानुपवसामि' इति संकल्पो दृश्यते । तथोपवासशब्देन जायापत्योरेकवारं भोजनमेवेति धर्मे वक्ष्यमाणत्वात्प्रातराशे जायापती सर्पिर्मिश्रमश्नीत इति, तदैवाद्यैकवारं भोक्ष्यामीति संकल्पः कार्य इति । अथवा व्रतेन नियमग्रहणात्तदपेक्षया

‘उपावृत्तस्तु पापेभ्यो यस्तु वासो गुणैः सह ।

उपवासः स विज्ञेयः’

इति स्मरणात्संकल्पादीनामुपवासशब्देन ग्रहणम् ।

सिद्धान्तमाह—

संपूर्णा वा ।

वेति पूर्वपक्षव्यावृत्तिरन्यतरद्वाणे काले कर्तव्यमिति यदुक्तं तन्नेति । कुतः । संपूर्णा पौर्णमासीमेवोपवसेत्, पञ्चदशीमित्यर्थः, पौर्णमास्यामेव । यागस्य मृद्ये काले प्रतिपदि विधानात् । 'पक्षान्ता उपवस्तव्याः पक्षादयो यष्टव्याः' इति स्मृत्येन । तथा संधिमभितो यजतीति श्रुतेः पूर्वप्रतिपदोः सत्रियर्गमध्य उक्तो विरुध्यते । तर्हि किमर्थमुक्तं पौर्णमास्या यजेतेति परदिने यागो गौण एवाऽऽपद्येतेति । न । उभयदिनात्मको मुख्यः कालो यतः सत्रिमभितो यजतीति चन्द्रपूरणनिमित्तोपलक्षितो पौर्णमासी दिनद्वयात्मिका यागायोक्ता । संपूर्णा पूर्वदिनात्मिका पौर्णमासीशब्दवाच्या पूर्वामुपवसेदित्याहुष्यते पूर्वसूत्रं सर्वमपि । तथा च चन्द्रपूरणवती द्वितीयाऽपि पौर्णमासी निधिसूत्रं यष्टव्यमित्यर्थादुक्तं भवति । गोभिलः—'यः परमो विप्रकर्षः सूर्याचन्द्रमसोः सा पौर्णमासी यः परमः सनिकर्षः साऽमावास्या' । क्षणमात्रमेव परमविप्रकर्षसनिकर्षशब्दवाच्यमुभयत्रापि पूर्वप्रतिपदोः स एव सप्तानं तदुभयोरपि तिथयोः सममेवेति निधिद्वयात्मकः कालः स एव क्षणश्चन्द्रस्य पूरणसंबन्धेनोपलक्षितः । तथा च श्रुतिः 'पूर्णा मासो येन क्षणेन भवति सः' इति । तथा पूर्णो मासश्चन्द्रमा यस्मिन्क्षणे स इत्यपि पूर्णमासस्य निर्वचनदर्शनात् । तथा च श्रुतिः (तौ) 'ऊर्ध्वं मधरात्रात्पौर्णमास्या चन्द्रमाः पूर्यते' इत्यादिना क्षणस्यैव परमपूर्णत्वेनोपलक्षणत्वं परमविप्रकृष्टत्वेन च तिथयोर्द्वयोरेवोक्तम् । परदिनात्मकत्वात्पूर्वमित्युक्तम् । तथाचायमर्थः—संपूर्णा दिनद्वयसाध्ययागाय संपूर्णा मुख्यमेव पौर्णमासी पूर्वा पूर्वदिनात्मिकामेवोपवासाय विहितामुपवसेत्परदिनात्मिका पौर्णमासी मुख्यैव पूरणगुणयोगिनी यागकालत्वेन साक्षाद्विहिता पौर्णमास्या यजेतेति सामर्थ्यादुक्ता । अनेन च पौर्णमासीशब्दार्थे प्रदर्शिते पूर्णमासशब्दोऽपि समानार्थत्वेन व्याख्यातो ज्ञेयः । तत्र पूर्णो मासश्चन्द्रमा यस्मिन्क्षणे तद्युक्तं तिथिद्वयं पौर्णमासी तेनोपलक्षितं तिथिद्वयं पूर्णमास इति न तद्विनोत्पत्तिः । संज्ञया रूढस्य पुंलिङ्गता । यथा यागत्रये पुलिङ्गे पौर्णमास्यमात्रास्याशब्दौ रूढ्या स्त्रीलिङ्गौ, दर्शपूर्णमासशब्दौ च तत्रैव पुंलिङ्गौ, तत्पर्यायत्वं न विरुध्यते, उभयोरेकप्रवृत्तिनिमित्तत्वात्पर्यायत्वम् । तथा च श्रौते कर्मणि सर्वत्रेष्टिपशुसोमात्मके पूरणगुणयोगादेव पौर्णमासीशब्दोदितः कालो दिनद्वयात्मकः प्रवर्तते, तथाऽमावास्याशब्दोऽपि गृणान्नरादेव पिण्डपितृयज्ञादौ स्मार्तेषु च लोकप्रसिद्ध एव । कुतः । तस्मात्पितृभ्यः पूर्वेषु क्रियत इति यागात्पूर्व एव दिवस इति दिङ्मात्रम् ।

दर्शो तु पूर्वपक्षो यद्यप्यनेन पूर्वसूत्रेणैव स्यात्तथाऽप्यन्यथा सिद्धान्तयितुं पुनः पूर्वपक्षमाह—

पूर्वाममावास्याम् ।

उपवसेदित्यनुवृत्तिः । पूर्ववद्वारव्या ।

सिद्धान्तमाह—

यदहर्वा न दृश्यते ॥ ३ ॥

इति हिरण्यकेशिसूत्रे प्रथमप्रश्ने प्रथमः पटलः ॥ १ ॥

चन्द्र इति शेषः । आपस्तम्बे तथा दृष्टत्वात् । न दृश्यत इत्यनेनामावास्या-
शब्दोऽपि दर्शशब्दोऽप्येतदर्थत्वेन व्याख्यातौ । यतो न दृश्यते सूर्यसहभावादतोऽ-
मावस्यदन्यतरस्यामिति पाणिनिस्मृत्याऽपि च सह वसतश्चन्द्रार्कवस्मिन्निति त्वमावा-
स्याशब्दस्तथा च सूर्येणैव दृश्यते नान्येनेति दर्शशब्दो व्याख्यातः । तथा च श्रुतिः—
' अमावास्याया औपवस्येऽहन्पूर्व मध्यंदिनाञ्च चन्द्रमसमादित्यो रभते ' इति ।
रभते लभते पश्यति नान्यदा विप्रकृष्टत्वात्काष्ठाभिरित्यर्थः । तथा च निर्वचनमदर्शन-
निमित्तं पुराणादौ दृश्यते तदपि सुतरां युक्तमिति सूत्रतात्पर्यम् । पर्वनिर्णयस्तु विशेष-
षानभिधानात्सामान्यकृतो ग्राह्यः । तथा हि शिष्टोदाहृताः स्मृतयः—

‘ आवर्तने यदा संधिः पर्वप्रतिपदोर्भवेत् ।

तदहर्वाग इष्येत परतश्चेत्परेऽहनि ॥

आवर्तनात्परत इत्यर्थः ।

तथा—पर्वप्रतिपदोः संविरर्वागावर्तनाद्यदि ।

तस्मिन्नहनि यष्टव्यं पूर्वेद्युः स्यादुपक्रमः ॥

उपक्रमोऽन्वाधानादि तत्समाप्य ।

पूर्वाह्णे मध्येमे वाऽपि यदि पर्व समाप्यते ।

तदोपवासः पूर्वेद्युस्तदहर्वाग इष्यते ॥

आवर्तनात्परे संधिर्यदि तस्मिन्नुपक्रमः ।

परेद्युरिष्टिरित्येवं पर्वद्वयविनिर्णयः' ॥ इति ।

तथा—‘संधिश्चेत्सगवादूर्ध्वं प्राक्पर्यावर्तनाद्भवेः ।

सा पौर्णमासी विज्ञेया सद्यस्काळविधौ तिथिः' ॥ इति ।

अयं पर्वनिर्णयो येषां शाखायां सूत्रे वा विशेषो नोक्तस्तेषाम् । नोक्तश्चास्म-
च्छारवासूत्रयोरित्ययमेव ग्राह्यः । सूत्रमप्यावृत्त्याऽत्र निर्णये योजयितुं शक्यम् ।

पूर्वां चतुर्दशीयुक्तामुपवसेत् । यदि परेष्टुरसंपूर्णेत्यग्रिमसूत्रपर्यालोचनयाऽर्थात्मि-
ध्येत् । सपूर्णा वेति, तस्याः साम्येन विहितायाः परस्परया प्रतिपदा संयुक्तमित्यर्था-
त्स्यात् । सपूर्णा द्विधाविभक्तस्य दिवसस्य प्रथमार्धव्यापित्वेन स्थितामित्यर्थः । तथा
चासपूर्णा चेत्परा तर्हि पूर्वां पौर्णमासीमित्यर्थाद्वगतम् । अत्रैवात्रान्तरभेदेन सद्य-
स्कालो ज्ञेयः । तथा पूर्वाममावास्यामत्रापि समानं यदहर्न दृश्यते इति । तत्रापि पूर्व-
युक्ता यस्मिन्दिने न दृश्यतेऽमावास्या तत्र सपूर्णममावास्यामित्याकृष्य गोज्यं पूर्ववत् ।

अत्र सग्रहः—श्रूयते कर्मणि मध्याह्नापराह्णस्या विभज्यते ।

दिने स्मर्तेषु नवधा विभक्तेऽह्नयगुर्जोऽशकाः ॥

प्रातः पर्वप्रवेशेऽपि स्यात्तद्वत् ह्युपक्रमः ।

संकल्पादिरिमामूर्जमिति मन्त्रो न लुप्यते ॥

कालात्ययेऽपि कस्याचित्तिथौ सद्योऽपि न सति ।

सद्यः परिस्तृतौ लोप उभावग्नी मनोर्भवेत् ॥

अग्निं गृह्णामि सूर्यमत्र श्व इति लुप्यते !

विकृतिष्वपि सर्वासु सद्यस्काळामु चोहनम् ॥

पौर्णमासीविकारे तु नोह प्रकृतिलोपनः ।

इमामूर्जमिति प्राप्तं सर्वं स्यात्तु यथातिथि ॥

प्रतिपद्यवशिष्टाया यागः स्यान्न विलम्बनम् ।

विकृतिष्वपि सर्वासु यदि पूर्वं यजिर्भवेत् ॥

नित्येन हविषेष्टा तु ततः स्यान्न विलम्बनम् ।

यागं आपवसथ्येऽह्नं पूर्वं पश्चात्तु नित्यतः ॥

न विशेषोऽस्ति कश्चित्तु सत्यापःशानुशामनात् ।

विकृतिष्वपि सामर्थ्यादह्नयहता वा पश्चादपि ॥

पूर्वत्रोपक्रमं कृत्वा यागं कुर्यात्तु पर्वणि ।

ततोऽपराह्णे रात्रौ वा नित्ययाग उपक्रमः ॥

पशोनित्यस्य सद्योऽपि पर्वं पश्चाद्यजिर्भवेत् ।

काम्येष्टिपशुचन्वाना नित्ययागादनन्तरम् ॥

काम्यकाण्डाख्यतप्रायश्चित्तेष्टिपशुचन्वयोः ।

काम्येष्टौ यदि सानाख्यं तदा नित्येष्ट्युपक्रमात् ॥

पूर्वं पर्वणि यद्येव सायं दोहस्ततः परा ।

काम्येष्टिपश्चान्नैवास्ति व्यहता कापि चेच्छया ॥

अन्यत्र स्थितयोः पूर्वं पश्चाद्वेति विकल्पनम् ।
 चातुर्मास्येषु सर्वेषु पूर्वद्युर्गा इष्यते ॥
 केचिदाग्रयणेष्टौ तु व्यवस्था ब्रुवते पुरा ।
 पौर्णमास्यां परा दर्शे कार्यं तु व्यवस्थिता ॥
 पूर्वपक्षे याजयेदित्येतद्वाह्यणवाक्यतः ।
 तेषां स्मार्तानि कर्माणि संभवन्त्यविशेषतः ॥
 आपूर्यमाणे कृष्णे वा पक्षे पुण्यर्क्ष एव च ।
 ये दाक्षिणात्याः स्मार्तेषु पूर्वपक्ष इति श्रुतिम् ॥
 गृह्णन्ति तेषां नाऽऽग्रयणेष्टौ कश्चिन्नियमः स्थितः ।
 अन्ये प्रकृतये पूर्वपक्षमेवं वदन्ति हि ॥
 छन्दोगानुसृतास्तेषां मतं नेष्टं विरोधतः ।
 अविशेषेण सूत्रे हि काम्ययागप्रचोदनात् ॥
 हविषेष्टैव नित्येन येन केनाविशेषतः ।

संक्षिप्य नानाविधयाऽरूपशब्दगैः सूत्रैः समर्थैरतिगूहिताशयैः ।
 न्यायाननेकांस्तु वितन्वता जडोऽप्यहं स्वसूत्रार्थविवेचकः कृतः ॥
 तस्मै नमस्तेऽस्तु हिरण्यकेशिने दुर्ग्राह्यवेदाम्बुधिपारदृश्वने ।
 स मे स्वसूत्रार्थगतिं कृपाम्बुधिर्दिशत्त्वजस्र जडता प्रणोदयन् ॥

प्रयोगवैजयन्त्यास्तु मातायाः सूत्रसंस्थितेः ।
 न्यायसूत्रस्येह कृतो निर्णयः कौस्तुभो मणिः ॥
 मध्यगो यज्ञवपुषस्तुष्टयेऽस्तु मयाऽर्पितः ।
 गृह्णाति हि किमप्येष भक्तैर्यद्यत्ततः कृतम् ॥

इति सत्याषाढहिरण्यकेशिसूत्रव्याख्यायां प्रयोगवैजयन्त्यां महादे
 वकृतायां प्रथमप्रश्ने प्रथमः पटलः* ॥ १ ॥

अथ द्वितीयः पटलः ।

प्रथमे पटले यज्ञं व्याख्यास्याम इतिरिते ।
 यज्ञे मानं कर्तृशेषधर्माद्या अधिकारिणः ॥ १ ॥

* एतदनन्तरं च, पुस्तके ' इति परिभाषाप्रकरणं समाप्तम् ' इति विद्यते ।

उक्ताः सामान्यतो दर्शे पूर्णमासे च पर्वणी ।
 निर्णीते देवतास्तत्र प्रधानहविषामपि ॥ २ ॥
 व्याख्यायाथ यजुर्वेदविहिताध्वर्यवं क्रमात् ।
 निर्देशादपरेषां तच्छ्रुत्या लिङ्गेन वाक्यतः ॥ ३ ॥
 अवान्तरसमारूपातो ब्रह्महोतृपतिष्वपि ।
 गृह्यकर्म भवेत्पत्युर्गर्भत्वजोऽनभिधानतः ॥ ४ ॥
 इष्टीना पशुबन्धस्य प्रकृती तावदादितः ।
 निरूप्येते दर्शपूर्णमासावध्वर्युर्कर्तृकौ ॥ ५ ॥
 प्रथमस्य द्वितीयादिसप्तभिः पटलैस्तथा ।
 द्वितीयस्याऽऽदिभैः षड्भिः पिण्डयज्ञश्च सप्तमे ॥ ६ ॥
 ब्रह्मत्वं तु तयोरेव चाष्टमे तु विधीयते ।
 याजमानं हविर्यज्ञे षष्ठे प्रश्ने निरूप्यते ॥ ७ ॥
 हविर्यज्ञगतं हौत्रमेकविशे वदिष्यति ।
 हौत्राध्वर्यवशेषं तु तत्रैव प्रवरं तथा ॥ ८ ॥
 सूत्रान्तरोपात्तमपि स्मृत्युक्तमपि चेर्यते ।
 अविरुद्धं प्रयोगस्य साकल्यप्रतिपत्तये ॥ ९ ॥
 व्याख्यास्याम इति ह्यादावाचार्येणैव दर्शितम् ।
 व्याख्याने बहुकर्तृत्वं तन्न विस्मर्यतामिह ॥ १० ॥
 उदयात्पूर्वमेवाऽऽदावग्निहोत्रे हुते सति ।
 दंपती तु भवेयाता वस्त्रयज्ञोपवीतिनौ ॥ ११ ॥
 आचान्तावपरेणैव गार्हपत्यं कुशेष्वपि ॥
 स्थितौ कुशधरौ स्वान्तौ(न्त)त्रिर्यतासू यथाविधि ॥ १२ ॥
 विनायकादि संपूज्य कालं चौपि विशेषतः ।
 कुर्वते दंपती आगूष्करणं तत्सहैव तौ ॥ १३ ॥
 प्रयोगे प्रथमे वक्ष्यत्यन्वारम्भणपूर्वकम् ।
 विधिं तत्रापि संकल्पो वक्ष्यते काम्यनित्ययोः ॥ १४ ॥
 कामेन संप्रवृत्तेऽपि यदा कामो निवर्तते ।
 तदा ताभ्या च यष्टव्यं न त्याज्यौ सति जीवने ॥ १५ ॥

१ ठ. ड. पर्वणि । २ क. ग. च. ठ. ड. 'तासूत्र' । ३ क. ग. च. ठ. ड. 'क्याते व' ।
 ४ ट. संस्तुत्य । ५ क. ग. च. छ. ट. ठ. ड. वाऽपि । ६ क. ग. च. छ. ठ. ड. 'त्यन्तर' । ७ क.
 ग. ठ. ड. याचने ।

निरूपितं प्रपञ्चेन परिमाणार्थनिर्णयैः ।

न विस्मर्तव्यमेवैतदित्यन्यत्रापि चोच्यते ॥ १९ ॥

त्वा वृण इत्यादिना वृतास्ते प्रतिब्रूयुस्तथा भविष्यामीति, वस्त्रयज्ञोपवीता(तिन)
आचान्ता दर्भपाणयस्तीर्थेन प्रविश्याऽऽयतप्राणा अव्यावृत्ता विहाराच्च परिभाषितधर्मैः
स्व स्वं कर्म यथान्यायं कुर्युस्तौ दपती च ॥

प्रातरग्निहोत्रं हुत्वाऽनुगमयित्वाऽऽग्निहोत्रिकमपोद्धृत्य
उदित आदित्ये गार्हपत्यादाहवनीयमुद्धृत्य ममाग्ने वर्च
इत्यन्वादधात्युत्तरया गार्हपत्यमुत्तरया दक्षिणाग्निम् ।

प्रातरग्निहोत्रमिति विशिष्ट कर्मनामधेयं रूढचैवोपःप्रभृतिसगवात्पूर्वं विहित-
स्याग्निहोत्रस्य कर्मणः । तद्धत्वा कृत्वा । प्रासानुवादोऽयं क्त्वाप्रत्ययेन दर्शपूर्ण-
मासार्थोद्धरणात्पूर्वकालत्वस्यापनाय । हुत्वोद्धृत्येति संबन्धः । प्रातरग्निहोत्रमपि प्रातः
प्रातम् । इष्ट्यर्थमुद्धरणमपि प्रातःकाले प्रातम् । ईष्टेः प्रातरुपक्रमनियमात् । तत्र
प्रातरग्निहोत्रकालः सूर्योदयात्पूर्वमप्यस्ति । तत्र सावकाशमग्निहोत्रं निरवकाशश्चेष्टि-
प्रातरुपक्रमः । अतः सूर्योदये सत्येव यः प्रातःकालस्त्रैवेष्ट्यर्थमुद्धरणम् । तदि-
दमाह—उदित आदित्ये गार्हपत्यादाहवनीयमुद्धृत्येति । यदि सायमेवोद्धरणमग्निहो-
त्रार्थं तदा प्रातर्होमस्याप्युपक्रान्तस्य समापनं कार्यम् । प्रातरपि पुनरुद्धरणपक्षे चाप्यु-
पक्रान्तस्य समापनमेव । संभवति पौर्वापर्येण समापने न च कर्मणि प्रारब्धेऽसमाप्ते
कर्मन्तरारम्भो युक्त इत्यर्थः । आग्निहोत्रिकमग्निहोत्रार्थमुद्धृतः सायमेव वा प्रात-
रपि वा स आग्निहोत्रिकः, त शान्तिं प्रापयित्वा, यदि शान्तिं सूर्योदयात्पूर्वं न गच्छे-
त्तदाऽऽयतनादपोद्धृत्य बहिः कृत्वा ततोऽन्यस्योद्धरणमित्यर्थः । आग्निहोत्रिकशब्देन
नित्यधार्थस्य न त्याग इत्युक्तम् । न हि सोऽग्निहोत्रार्थमुद्धृतो धार्थेन किंतु स सर्वा-
र्थधृतो नाऽऽग्निहोत्रिकत्वव्यपदेशं लभनेऽसाधारण्येन व्यपदेशा भवन्तीति न्यायात् ।
इष्ट्यर्थमुद्धरणे प्राप्ते पूर्वस्यापवृत्तकर्मकस्य त्यागे प्राप्तेऽपि पुनर्वचनं मतान्तरनिवृ-
त्त्यर्थम् । भारद्वाजेनोच्यते ‘ य एषोऽग्निहोत्रार्थोऽग्निस्त गृह्णीयात् ’ इति । गृह्णीया
दन्वादध्यात् । तस्यापवृत्तकर्मकस्य लौकिकत्वादाहवनीयत्वाभावात्तत्त्याग एवेत्यर्थः ।
उदित आदित्य इत्येतदप्रात विधीयते । तस्मादुद्धृत्येत्यत्रोद्धरेदिति विधिरनुमितो ज्ञेयः ।
अर्थायार्थाय गार्हपत्यादाहवनीयमुद्धरतीति वक्ष्यमाणस्यानुवादो गार्हपत्यादित्यादि ।
नित्यधार्थेऽप्यदृष्टार्थं पुनरुद्धरणं सा भूदिति । आहवनीयमिति गार्हपत्ये यदाऽऽहवनीय-

१ ग. ट. ठ. ड. वोच्यते । २ क. च. ट. ठ. त्वा । ३ ख. अतः । ४ छ. °क्षे वाऽप्यु° ।
५ क. ग. च. छ. ट. ठ. ड. °ण । न ।

प्रविष्टः स्यात्तदाऽऽहवनीयमुद्धृत्येत्युपपद्यते । नित्यधारेण त्वाहवनीयशक्तेर्गर्हपत्ये प्रवे-
 शामावात् । अन्वादधातीत्यनेनाऽऽहवनीयमित्यपि संबध्यते साकाङ्क्षत्वात् । उद्धृत्ये-
 त्यनेन गार्हपत्यादृष्टकृत्वाऽन्वादधातीत्यर्थो न किंतु हरतेर्द्विकर्मकत्वादुक्तकृप्याऽऽहवनी-
 यायतनं प्रापय्य स्थापितमाहवनीयमाहवनीयत्वोपज्ञं मत्वाऽऽदधानि कर्मार्थत्वेन स्थाप-
 यति सकल्पमात्रेण बाह्यक्रियाया अमावात् । अन्वादधातीत्यस्य स्थाने गृह्णातिप्रयोगो मर-
 द्वाजादिमूत्रेषु दृश्यते, श्रुतौ च पूर्वैद्युरग्निं गृह्णात्यपरमहर्षजतीत्यादौ । ततोऽन्वादधाति
 स्थापयत्युत्तरकर्मार्थत्वेन गृह्णाति सकल्पमात्रेण । ममाग्ने वर्च इत्यृचा तथैवोत्तरावपि ।
 सम्भावसध्ययोर्नान्वाधानं विहव्यामिः । अत्र विहव्याभिरन्वादधातीति शाब्दान्तरीयो
 विधिः । तत्र जात्याख्यायामेकस्मिन्बहुवचनमिति पाणिनिस्मृतरेकवचनविवक्षायामेकैव
 प्राप्ता । तत्र शौखान्तरे वाऽऽहवनीयादीनामन्वाधाने प्रत्येकं त्रयाणां श्रवणात्पृथग्द्रव्यत्वेन
 मन्त्रावृत्तौ प्राप्ताया तिमृणा विनियोगः । न हि व्याहृतिभिरन्वाधाने मन्त्रान्तरमस्ति । न
 चान्तिमस्याऽऽवृत्तिः । तयोरुत्तरकर्मार्हत्वाभावात् संस्कार्यत्वं, ततो न मन्त्रावृत्तिः ।
 नचाच्छिद्रैरपि नान्वाधानं प्राप्नुयाद्वक्ष्यति च । सत्यम् । मन्त्रछिद्रेण विधिरनुमीयते
 संस्कार्यत्वाभावेऽपि तयोरपूर्वमारादुपकारकमन्वाधानम् । न चान्वादधातीत्यत्र विधे-
 र्वैरूप्य स्यात् । तयोरनुमितस्य विधेः प्रत्यक्षान्यस्य स्वीकारात् वैरूप्यम् । नचान्यन्वा-
 धानमित्येकवचनप्रयोगादन्वाधानस्य संस्कारकर्मण एकत्वात्तयोरन्वाधानयोर्ग्रहणं न
 स्यादिति । तयोरारादुपकारकयोरपि संस्कारकान्वाधानाङ्गत्वात्साङ्गेऽन्वाधानं उपपन्न-
 मेकत्वम् । ननु संनिपत्योपकारकस्य कथमारादुपकारकमङ्गम् । संनिपत्योपकारकेना-
 (णा)पि नियमापूर्वं जन्यते, तत्राऽऽरादुपकारकमपकारकमित्यदोषः । यद्यप्यर्थार्थाय
 गार्हपत्यादाहवनीयोद्धरणं विहितं तथाऽपि न कर्ममात्रमत्रार्थो विवक्षितो येन कृतेऽ-
 न्वाधाने तत्त्यागेऽन्यस्योद्धरणं, यथा होतृहोमार्थमुद्धृतस्य त्यागे पुनरुद्धरणं, किं त्वपू-
 र्वमत्रार्थशब्देन विवक्षितं प्रयोजनम् । अर्थार्थकर्मणे न तु गुणकर्मणे संस्कारकाये-
 त्यर्थः । न चान्वाधानेन संनिपत्योपकारिणा होतृहोमवदपूर्वं जन्यते । तस्मादपूर्वजन-
 कस्य प्रधानस्यैव प्रयोजनत्वात्तदर्थमुद्धृतस्य संस्कारो द्वितीयाश्रुत्याऽवगम्यतेऽग्नीन्वाद-
 धातीति । अत एवाऽऽहवनीयमन्वादधानीति प्रयोगोऽग्नीन्वादायेत्यादिकश्च सूत्रकृ-
 तोऽपि । यश्च प्रधानस्याग्निः सोऽङ्गानामिति वक्ष्यतीति नाङ्गार्थं पृथगुद्धरणम् । नच
 होतृहोमार्थमुद्धृतः प्रधानार्थो भवति, अङ्गार्थमुद्धृतस्य प्रधानार्थत्वे प्रमाणाभावात्,
 प्रधानस्य तदानीमवबुद्धिस्थत्वात् । नचान्वाधानेऽपि तथा । अन्वाधानं संस्कारकर्म

१ ट. 'यमन्वाद' । २ क. च. छ. 'त्वायतमन्वाद' । ग. ठ. ड. 'त्वायतनमन्वाद' । ३ ट.
 'गो भार' । ४ ख ग. च छ ठ. ड. 'त्र द्वि वि' । ५ ड. शाखान्त' । ६ ख. 'णा प्रहणा' ।
 ७ ट. विधिनि' । ८ ट. 'क्षादन्य' । ९ क. ख. ग. च. छ. ठ. ड. 'धानेत्युप' । १० ख. 'कमि'

‘भूतभाव्युपयोगं हि द्रव्यं संस्कारमर्हति’ इतिन्यायाद्भाव्युपयोगिन एव संस्कारो नोत्तर-
कर्माथोऽग्निसंस्कारस्तस्मिन्नकृते तत्त्यागे पूर्वकर्मवैयर्थ्यमुत्तरकर्मवैगुण्यं च । होतृहोमा-
दीना तु न तथा ।

तत्र श्लोकाः—अन्वाधानात्पूर्वभाविन्यापि पश्चिष्टिकर्मणि ।

आरादुपकृतौ वाऽपि वहेस्त्यागो न हीप्यते ॥ १ ॥

तत्रान्वारम्भणीयेति संज्ञयेष्टाग्निसंस्कृतिः ।

अन्वारम्भ्यते ह्यनया कर्मैत्यर्थावधारणात् ॥ २ ॥

अग्निसंस्कारतो ह्यत्र कर्मारम्भो विनिश्चितः ।

यतो वक्ष्यति पश्चिष्ट्या वहेर्धारणमत्र तु ॥ ३ ॥

दीक्षणीया यथा ह्यारादुपकारिण्यपीप्यते ।

देवतानां वाऽपि परिग्रहार्था ह्यर्थवादतः ॥ ४ ॥

अन्वाधानं च पश्चात्तत्संस्कारान्तरमिप्यते ।

शब्दान्तरोत्कार्यभेदादतो नैतन्निवर्तते ॥ ५ ॥

दर्शपूर्णमासयोर्वाऽऽरम्भणीया न सा तथा ।

तदर्शवादतोऽस्यास्तु न दृष्टफलता मता ॥ ६ ॥

किं च सा नोत्तरस्यैव प्रयोगस्याङ्गमिप्यते ।

किंतु प्रथम आरम्भे निमित्ते च विधीयते ॥ ७ ॥

अतः पश्चिष्टिवत्सा तु नाऽऽवर्तते इति स्थितिः ।

आरम्भे तु निमित्ते सत्यसौ कार्येति संज्ञया ॥ ८ ॥

प्रयोगाङ्गं ततो नेष्टमतो नाऽऽवर्तते सदा ।

एवं सर्वं च विज्ञेया व्यवस्थोद्धरणाय हि ॥ ९ ॥

विहव्याभिरितिबहुवचनविवक्षया पक्षान्तरमाह—

सर्वाभिर्वाऽऽहवनीयम् ।

विनियुक्ताभिस्तिसृभिरित्यर्थः । अत्र पूर्ववन्नानाद्रव्यत्वेन प्रत्यग्नि तिसृणां प्राप्ति-
स्तथैव पक्षान्तरस्याऽऽपस्तम्बेनाभिधानात्तथाऽप्याहवनीय एव शास्त्रान्तरेण विहव्य-
विनियोगनियमादाहवनीय एवेत्युक्तम् । अत एव भरद्वाजो ममाग्न इति पूर्वमग्निं गृही-
यात्तूष्णीमितराविति ह्याह । न चात्रापि तूष्णीमितरयोः प्राप्तिर्बाह्यक्रियाया अमावार्त्तिक
मन्त्रेण विना कर्तव्यं स्यात् । यदपि समिदाधानं दृश्यते सूत्रान्तरे तदपि नाभ्यन्वाधान-
शब्दवाच्यं किं तु तदङ्गमदृष्टार्थमेव । नच तस्य मन्त्रः सावनं किंतु मन्त्रान्ते प्रक्षेपो
हविषः प्रक्षेप इव वषट्कारान्ते । तदभिप्रायेण तूष्णीमुक्तं भरद्वाजेन ।

ननु वक्ष्यत्याहवनीयं गार्हपत्यं दक्षिणाग्निमिति तत्तर्हि वक्ष्यमाणाच्छिद्रिकैः प्राति^१
स्विकान्वाधानामिप्रायम् । तत्र विहव्याभिरन्वादधातीत्यत्र बहुत्वस्य विधेयगतस्य विव-
क्षितत्वेऽपि कपिञ्जलाधिकरणन्यायेन त्रित्वे पर्यवसानान्न दशभिराहवनीयान्वाधानम् ।
दृष्टार्थानां मन्त्राणां बहुवचनेन त्रित्वमात्रं संगृह्यते नन्वेषामपि समुच्चयः । तदि-
दमाह—

अवशिष्टा विकल्पार्थाः ।

चतुर्थीप्रभृत्यूनां त्रिषु वाऽऽहवनीय एव वा विकल्पः । दशम्या विनियोगायाष्टमी नवमी
वाऽनुवर्तनीये ।

व्याहृतीभिरन्वादधातीत्येकेषाम् ।

विहव्याव्याख्या विशेषानभिधामात् ।

अग्निं गृह्णामि सुरथं यो मयोभ्यं उग्रन्तमारोहति सूर्यमहे ।
आदित्यं ज्योतिषां ज्योतिरुत्तमं श्वो यज्ञाय रमतां देवता-
भ्यः । वसूष्मद्रानादित्यानिन्द्रेण सह देवताः । ताः पूर्वः परि-
गृह्णामि स्व आयतने मनीषया । इमामूर्जं पञ्चदशी ये प्रविष्टा-
स्तान्देवान्परिगृह्णामि पूर्वः । अग्निर्हव्यवाडिह तानावहतु पौर्ण-
मासं हविरिदमेषां मयीति पौर्णमास्यामामावास्यं हविरिद-
मेषां मयीत्यमावास्यायामिति तिसृभिराहवनीयमन्तराऽग्नी पञ्च-
षो देवसं सदमागमन् । तान्पूर्वः परिगृह्णामि स्व आयतने मनी-
षयेत्यन्तराऽग्नी तिष्ठञ्जपतीह प्रजा विश्वरूपा रमन्तामाग्निं गृहप-
तिमभिसंवसानाः । ताः पूर्वः परिगृह्णामि स्व आयतने मनी-
षया । इह पञ्चषो विश्वरूपा रमन्तामाग्निं गृहपतिमभिसंवसानाः ।
तान्पूर्वः परिगृह्णामि स्व आयतने मनीषयेति द्वाभ्यां गार्हपत्य-
मघं पितृणामग्निरवाहव्या पितृभ्य आ । तं पूर्वः परिगृह्णाम्यविषं
नः पितुं करदिति दक्षिणाग्निमजस्रं त्वां सभाषाला विजय-
भागं समिन्धताम् । अग्ने दीदाय मे सभ्यविजित्यै शरदः
शतमिति सभ्यमक्षमावसथीयमभिहराणि शरदः शतम् । आव-
सथे भिषं मन्त्रमर्हिर्बुध्नियो नियच्छत्वित्यावसध्यम् ।

पाठेन प्रदर्शनेनापि त्रिभिर्द्वाभ्यामिति संख्या विकल्पनिरासार्था । भिन्नद्वारत्वात्स-
मुच्चय इत्यर्थः । अन्वः दधातीत्यनुवर्तते ।

इति वैताभिः ।

इत्येताच्छिद्रिकमन्वाधानमेताभिर्विहव्याभिः सह वा कर्तव्यम् । सर्वाभिरिति पक्षे भवत्येव सह । एकैकयाऽन्वाधानपक्षेऽपि वैकयाऽऽहवर्तीयऽन्वाधानं कृत्वाऽत्रैव तिसृभिराच्छिद्रिकभिरेवमपरयोरित्येकः पक्षः । द्वितीयस्तु प्रथममेवोक्तप्रकारेण त्रयाणां विहव्याभिः कृत्वा पश्चात्पुनः पृथगेवोक्तमाच्छिद्रिकैर्मन्त्रैस्तत्तयैव कार्यमित्यर्थः । सम्भावसंध्ययोः केवलमाच्छिद्रिकाम्ब्यामन्वाधानं तद्व्याख्यातमेव । नन्वग्न्यन्वाधानमेकमेव देवतापरिग्रहद्वारा दृष्टार्थमिति सर्वसूत्रकारसंमतम् । तदिदं वाजमनेयिन आहुः—‘कस्य देवा गृहानागच्छन्ति कस्य न यः पूर्वद्युर्ममाग्न इत्यग्नीन्गृह्णाति’ इति । वाक्येनार्थवादरूपेण विहव्यान्वाधानमेव वक्ष्यमाणदेवतापरिग्रहद्वारा दृष्टार्थमित्याहुः । तत्रापि ज्ञापकमप्याहुः—दीक्षणीयाया अनन्तराम्बिष्टिपु यदन्वाधानं निर्वर्तयति कात्यायनस्तदेवतापरिग्रहार्थेऽन्वाधाने सत्युपपद्यते । तत्र दीक्षणीयया देवतापरिग्रहस्य जातत्वादित्यभिप्रायं वर्णयन्ति । यतः ‘आग्नावैष्णवेमेकादशकपालं निर्वपेद्दीक्षिष्यमाणोऽग्निरवरार्धौ विष्णुः परार्धस्तावन्तरेण सर्वाश्चैता देवताश्च सर्वं च यज्ञमारभ्य दीक्षते’ इति । प्रधानार्थाया अपि दीक्षणीयाया अर्थवादवलेनाङ्गप्रधानदेवतापरिग्रहोऽपि प्रयोजनान्तरमङ्गीक्रियते । अतो दीक्षणीययाऽर्थवादेन सर्वाश्चेति श्रुत्याऽङ्गप्रधानदेवतापरिग्रहः साध्यते । अतो दीक्षणीयानन्तरेष्टिपु चाग्न्यन्वाधानं प्रतिपिष्यत इति वर्णयन्ति । आपस्तम्बादिभिरप्येवमेवाङ्गीकृतम् । तेषां त्वग्न्यन्वाधानस्य देवतापरिग्रहार्थत्वे लिङ्गमातिथ्येष्ट्यादिष्वग्न्यन्वाधानप्रतिषेध एव । तेषामप्यर्थवादेन कस्य वा ह देवा यज्ञमागच्छन्तीत्याद्युपक्रम्याग्निं गृह्णाति स्वं एवाऽऽयतने देवतापरिगृह्णातीत्युपसंहारादग्निग्रहणरूपेणाग्न्यन्वाधानेन देवतापरिग्रहलक्षणं कार्यं साध्यते । दीक्षणीयया वाऽग्निः सर्वा देवता विष्णुर्यज्ञो देवताश्चैव यज्ञं चाऽऽरभत इति । तत्राग्न्यन्वारम्भेणाग्न्यन्वाधानसिद्धिः । तथा देवता एवोभयतः परिगृह्य यजमानोऽवस्त्व इति । तथाऽग्नेरङ्गप्रधानार्थस्याऽऽरम्भेण तत्कार्यमङ्गप्रधानदेवतापरिग्रहो देवता एवोभयतः परिगृह्येत्यर्थवादेनैव सिध्यतीति नाऽऽतिथ्यादिष्वग्न्यन्वाधानमिति । एवं च दृष्टार्थत्वे विहव्यान्वाधानस्य सिद्धिः आच्छिद्रिकैरन्वाधानं व्यर्थमेव । नापि तत्र विधिः रस्ति । मन्त्रलिङ्गं तु याजमानजपेनाप्युपपन्नमिति चेत् ।

अत्रोच्यते—विहव्यान्वाधानमिदं न दृष्टार्थं हि दृश्यते ।

अर्थवादेन चेदेवं तेषामेवास्मि शाश्विनाम् ॥

येषां तु विधिरेवास्ति देवतानां परिग्रहे ।

न तैः कल्प्योऽर्थवादेन देवतानां परिग्रहः ॥

शाखान्तरे विहव्याभिरेवान्वाधानमिष्यते ।
 यथा वा अनुवाकेन मन्त्रहीन विधीयते ॥
 अन्वाधानं द्वितीय चेदग्नीना देवरूपिणाम् ।
 तेषा ग्रहणतः सर्वदेवताना परिग्रहः ॥
 उपपादित एवात्र सापेक्षो मन्त्रमार्धने ।
 मन्त्रा आच्छिद्रिकाः स्पष्टलिङ्गा आलिङ्ग्य तं विधिम् ॥
 सप्रयोजनतां यातास्तैर्द्वितीयमिदं भवेत् ।
 दृष्टार्थमेवान्वाधानं तस्याङ्गं प्रथमं भवेत् ॥
 ततस्तदपि दृष्टार्थमिति सूत्रकृतो मतम् ॥

अत्र सूत्रकारेण विहव्यान्वाधानमभिधाय तत् आच्छिद्रिकैरन्वाधानं विहितम् । न च तदेकं भवेत् । श्रुतिप्राप्तविहव्यावरुद्धेऽन्वाधाने लिङ्गप्राप्तानामाच्छिद्रिकाणां न समुच्चयो नापि विकल्पोऽतुल्यबलत्वात् । अत इदं कर्मान्तरमेवाभिमतं सूत्रकारस्य । अत एवान्वाधानयोः क्रमसहभावपक्षावृत्ताविति वैताभिरिति । तदिदं भिन्नं कर्म विहितं द्वितीयमन्वाधानम् । यथा वै समृतसोमा इत्यनुवाकस्य सार्थवादस्य विधित्वसमवे शाखान्तरीयविहव्यावरुद्धं कर्मणोऽग्न्यन्वाधानस्यार्थवादोऽनुवाकः कथं भवेत् । एकवाक्यताया अश्रवणात् । देवतापरिग्रहलिङ्गेन शाखान्तर्गार्थवादमाहृयेन च व्यवहितैकवाक्यताकल्पनात् । वरमन्त्रत्येनैवापूर्वेण विधिना सप्रयोजनबलमपादनेनैकवाक्यता । एव चाऽऽच्छिद्रिकाणामाध्वर्यवमज्ञाया अत्राद्येनैव विनियोगमिद्धिः । यथा वै समृतसोमा इत्यस्य याजमानत्वेऽपि नाप्यत्यन्तं याजमानमज्ञात्वापेनाऽऽच्छिद्रिकमन्त्रप्रापणम् । अध्वर्युणा कृते यजमानेन कृतं भवति । यजमानेन चाऽऽच्छिद्रिकाणां जपमात्रं कृतेऽपि तेषामाध्वर्यवमज्ञात्वा एव । तस्माद्यो वै श्रद्धामित्यनुवाकस्य याजमानत्वेऽपि मन्त्रविध्यन्तरवशादध्वर्योरेव कर्मैव द्वितीयमप्यग्न्यन्वाधानम् । ननु विहव्याभिरेव तस्य जातत्वादाच्छिद्रिकैर्देवतापरिग्रहमात्रं कार्यं न पुनराहवनीयादीनामन्वाधानं पूर्वेण समानत्वाद्देवतापरिग्रहस्य लाभाच्च । न । उद्धृताहवनीयो हि प्रत्यक्षाग्निशरीरस्तैसमभिव्याहृतौ तदन्यावपि प्रत्यक्षाग्निशरीरावेवान्वाहिताः पुनश्च तैः शब्दैर्देवताशरीरा अग्नयो विवक्षिता इति गम्यते पौनरुक्त्यपरिहाराय । मन्त्रलिङ्गादपि देवताशरीरा एवान्वाधीयन्ते । देवतारूपाग्निग्रहणादेव देवतापरिग्रहोऽपि ब्राह्मणेन दर्शितः । तथा हि— 'यौ वै देवताः पूर्वं परिगृह्णाति स एनाः श्रोभूते यजते' इत्युपक्रम्य कथमिव देवतापरिग्रहः कार्य इत्यपेक्षितं देवतारूपाग्निग्रहणेनैवेति वक्तुं देवतारूपाग्नेः सर्वदेवता-

मयत्वं श्रुतिमिद्ध वक्तुं तद्देवतारूपाग्नेराहवनीयादिदेवताशरीरत्रयभेदेन देवता-
 शरीरत्रयमयत्वं दर्शयति—एतद्वै देवानामायतनमित्यादिना । मयि तनूः सन्निवद्ध-
 मिति देवतारूपेणाग्निना देवतानां सन्निधानं कारितमतोऽग्निः सर्वा देवता इति तत्र तत्र
 श्रूयते । अग्निः सर्वदेवतामयस्तामां सर्वदाऽशेन तत्राऽऽश्रितत्वात् । तदिदमत्र विवि-
 च्योच्यते—एतद्वै देवानामायतनमित्यादिना । अविकरणत्रयगता देवता हि साजात्येन
 धर्मेण शरीरत्रयेण त्रेवा तिष्ठन्ति देवा मनुष्याः पितर इति । ते ह्यत्र श्रोभूने पृज्यन्ते ।
 ततस्तेषां पूर्वेषु परिग्रहः कर्तव्यः । कथं हि त्रैराशेन दर्शपूर्णमासयोः पूजति चेत् ।
 उच्यते—होता हि वदति—‘ईडामहै देवा ईडेन्यान्नमस्याम नमस्यान्यजाम यज्ञियान् ’
 इति । तस्य ब्राह्मण ‘मनुष्या वा ईडेन्या ’ इत्यादि । ये देवा भागधेयेनाग्नित्रयेऽपी-
 ज्यास्ते तु बहुभिर्हविर्भागिभिराहवनीय इज्यै सहैवाऽऽहवनीय एव तिष्ठन्ति हविर्ग्रहणायैव
 तत्र तत्र गच्छन्ति । गार्हपत्ये तु मनुष्या ईडेन्या ब्रह्मणः प्रथममृष्टिः प्रजापशुरूपा
 मनुष्यशब्दाच्चास्तिष्ठन्ति । अग्निर्गृहपतिस्तेषामुत्पादयति श्रूयते—‘एतस्माद्वै भियु-
 नात्प्रजापतिर्भियुनेन प्राजायत’ इति । दक्षिणाग्निस्तु पिण्डपितृयज्ञपित्र्येष्ट्यादौ कव्यवा-
 हन इति तस्मिन्नपि पितरस्तिष्ठन्ति । आजानमिद्धा ब्रह्ममृष्टिः । एव स्थिताः स्वम्बपृजा
 गृह्णन्तीति तेषामवस्थानार्थं तन्मयानामग्नीनामेव ग्रहणमित्याह—‘अग्नि गृह्णाति
 स्व एवाऽऽयतने देवताः । परिगृह्णाति ताः श्रोभूने यजने ’ इति । तत्तद्वाशिमयस्याग्ने-
 स्त्रेवा विभक्तम्यैव ग्रहणेन देवतापरिग्रहं कुर्यादिति वाक्यार्थः । तस्मादत्र विहव्याभि-
 र्व्याहृतिभिर्वा प्रत्यक्षाग्नीनामन्वाधानं द्वारासाकाङ्क्षासदृष्टप्रयोजनार्थमाच्छिद्रिकैः कृतदे-
 वतामयाग्निग्रहणस्याङ्ग म्यात् । तेन च प्रत्यक्षाग्निग्रहणे सति तत्र देवतामयानां देवतारू-
 पाणामाहवयादीनां ग्रहणं युक्तम् । ‘श्रो यद्यमाणे देवता वसन्ति’ इति श्रुतेः । प्रत्यक्षाग्नीनां
 देवतारूपाग्निनिवासाविकरणात् दृश्यते । तस्मादङ्गत्वेनाऽऽश्रयभूतानां प्रत्यक्षाणामपि
 ग्रहणम् । न ह्यगृहीत आश्रये तत्राग्निदेवतानां ग्रहणं युक्तम् । तस्मादङ्गं प्रत्यक्षाग्नि-
 ग्रहणं प्रथमं, तेषु देवतारूपाग्निग्रहणं द्वितीयम् । एवमिष्ट मन्त्रकारस्य देवतारूपाग्नेः
 परिग्रहणेन देवतापरिग्रहो भवति न तु प्रत्यक्षाग्निवारणार्थेन विहव्यान्वायानेनेति । अत्र
 लिङ्गम्—यद्य दीक्षणीयया प्रवानार्थमारादुत्कारिण्या यजमानमन्त्रकारिण्याऽप्यथवा-
 दबलेन याज्यालिङ्गेन च सोमदेवतापरिग्रहोऽपि कार्य इति सूचयति । कथं, यतो वदयति
 सवनीये पशौ सवनीयेषु पुरोडाशेषु च नाग्न्यन्वाधानं विद्यत इति । तत्तु दीक्षणी-
 यया सोमदेवतापरिग्रहं सति तत्कालपातिनीनां सवनीयपशुमवनीयपुरोडाशदेवतानां
 प्रमङ्गेन परिग्रहे सत्यवोपपद्यते । तथा हि—‘आग्नावैष्णवमेकादशरूपाः निवपेत् ’
 इत्युक्तम्याऽऽह ‘अग्निरवमो देवतानां विष्णुः परमो यदाग्नावैष्णवमेकादशरूपाः
 निवपति देवता एवोपयतः परिगृह्य यजमानोऽवरुन्वे ’ इति । देवताया अग्निर्विष्णोश्च
 परिग्रहेण प्रवानदेवतापरिग्रह एवोक्तो दीक्षणीयायाः प्रधानार्थत्वात्प्रवानदेवतापरिग्रह

एव सिद्धः । तथा याज्यानुवाक्ये प्रधानदेवतापरिग्रहमेव वदतः, अग्निश्च विष्णो तप इति विधेर्देवैर्गुक्तौ यजमानाय दीक्षा धत्तमिति । दीक्षा च प्रधानार्थातो देवाः प्रधानार्था एव दीक्षासंपादकाः । तथाऽग्निर्मुख प्रथमो देवतानामत्रापि प्रधानार्थया दीक्षणीययाऽग्निविष्णुयागद्वारेण प्रधानदेवतापरिग्रह एव युक्तो न तु साङ्गप्रधानार्थानां परिग्रहः । यतो वदिष्यति । आतिथ्यादिषु पुनर्देवतापरिग्रहार्थमन्वाधाने चोदकप्राप्तेऽपि चाऽऽतिथ्यादिष्वग्न्यन्वाधानमिति परैः प्रतिषिद्धं पुनर्विहितम् । ननु चात्राप्यग्निः सर्वा देवतेति देवतारूपाग्नेरारम्भेण साङ्गप्रधानार्थेन साङ्गप्रधानदेवतापरिग्रहमिद्वौ कथमग्न्यन्वाधानं विहितमिति चेत् । सत्यम् । देवतारूपाग्नेरारम्भेण देवतारम्भमात्रं सिध्यति न त्वन्वाधानं, तस्य शब्दान्तरेण कर्मान्तरत्वात् । अत एवाङ्गभूतेषु पशुषु चान्वारम्भणीया प्रतिषेधति । सवनीयमात्रे चान्वाधानप्रतिषेधादातिथ्यादिष्वग्नीषोमीयानुबन्धयोश्चानुजानाति । अत एव निरुद्धेऽपि धारयत्याहवनीयमित्यन्वारम्भणीयान्तरमुक्त्वाऽग्नीनन्वादावतीत्याह । ततो ज्ञायत आरम्भे सिद्धेऽपि नान्वाधानं सिध्यतीति । द्वयोरप्यन्वाधानयोरङ्गाङ्गिभावे च लिङ्गं यदयं पृथगन्वाधानद्वयमभिधायाऽऽह—इति वैनाभिरिति । अत्र देवतापरिग्रहरूपान्वाधानस्य प्रथम्यभ्यासात्तदङ्गं विहव्यान्वाधानं संयुक्तान्येकापवर्गाणीति न्यायात्तत्तदङ्गभूतं विहव्यान्वाधानं प्रधानेनैकैकेन सह कार्यमित्यर्थोऽवगम्यते । अङ्गत्वेऽपि यस्या(चाऽऽ)न्तरय(त)रेकं समाप्यान्यत्कार्यमिति । तत्रायमभिप्रायः—विहव्यान्वाधानमङ्गमपि सर्वमेकं । पदार्थोऽग्नीनन्वादावतीति समष्ट्यर्थव्यत्वेनैकत्वात् । आहवनीयादिषु क्रियमाणं न प्रत्येकं पदार्थोऽपि तु पदार्थावयवः सः । तस्मात्कृतस्नमेकैकमपवर्जन्यतीत्यभिधानात्सर्वमेकं कृत्वा पर कार्यमेतावता नाङ्गाङ्गिभावविरोध इति सर्वं समञ्जसम् ।

अथ शाखाहरणम् ।

पलाशशाखा × शमीशाखां वाऽऽहरति ।

प्रथमाऽस्मच्छावोक्ताऽन्या शाखान्तरीया । पशशवृक्षस्य शमीवृक्षस्य या(वा) शाखासामान्यमात्रमाग्निविशेषविधिप्रपञ्चार्थं प्रतिज्ञातं शाखाद्वयेऽपि समान एवाऽऽहरणान्तो विधिरिति दर्शयितुम् । यद्यप्यत्राऽऽहरणेन शाखा संकुर्वादिति संस्कारविधिः, शाखामित्येकवचनमविवक्षितं, तथाऽपि तथा वत्सानपाकरोतीति साधनत्वमेकस्या एव दृष्टमिति सैकैव । ईह त्वाहरण वत्सापाकरणेन शाखापवित्रकरणेन च प्रयुक्तं, जाते वत्सापाकरणे यदि शाखा नष्टाऽन्याऽऽनेतव्यैव पवित्रार्थम् । एवं

१ ख. 'ना यतो । २ क. ग. च छ ट ठ ड 'पि वाऽऽति' । ३ क. ग. घ. छ. ट. ठ. ड. 'तामार' । ४ क. ग. घ. छ. ट. ठ. ड. 'द्वयेनै' । ५ ख. छ. ट. 'इदमाह' ।

शाखापवित्रे नष्टे पुनस्तदर्थं शाखाहरणमिति न्यायवित्समयः । उपवेशे नष्टे न पुन-
रानयनं येन केनचिद्याज्ञिकेन काष्ठेनोपवेशं कुर्यादिति ।

आदौ शाखागुणान्नित्याग्याचष्टे—

प्राचीमुदीचीं प्रागुदीचीं वाऽहीनां बहुपर्णामशुष्काग्राम् ।

वृक्षाप्रामाग उत्पन्नां प्राचीं प्राग्दिग्मागवृद्धाग्रां तथोदीचीमत्रापि । अत्र प्राचीं
बोदीचीं वा प्राचीमुदीचीं वेति तयोर्विकल्पः । कुतः । मन्त्रे हीमां प्राचीमुदीचीमिति
विशिष्टा दृश्यते । तदुक्तं कात्यायनेन—प्रागुदीचीमन्यतरा वेति । अहीनामत्यक्ता
केनचित्पूर्वमाहरणार्थं परिगृह्य त्यक्ता हीना तादृशी न भवति । ओहाकत्याग इत्यस्य
घातो रूपं निष्ठान्तम् । अथवा न विद्यते हीन त्यागो यस्याः सा, पूर्व एवार्थः ।
बहूनि पर्णानि पत्राणि यस्या सा तथा । न शुष्कमग्र यस्याः सा । सूत्रान्तरे ब्राह्मणे
च बहुशाखामित्यपि विद्यते तत्काम्यमित्यत्र नोक्तं मन्त्रेणानभिधानात् ।

गुणद्वयस्तुत्यर्थमगुणाया निन्दार्थवादमुदाहरति—

यं कामयेतापशुः स्यादित्यपर्णां तस्मै शुष्काग्राम् ।

यं यजमानमपशुर्भूयादिति कामयेत तस्मै यजमानाय निर्गुणामाहेरदध्वर्युरिति
वाक्यार्थस्तत्र परिक्रयलब्धेनार्त्विजा कथं यजमानायानिष्ट कामयेतव्य, प्रतिषेधाच्च ।
तस्मादर्थवादोऽयमपशुकरत्वात् तादृशीमानयेदित्यर्थः । एतद्याजमाने प्रपञ्च्यते ।

काम्यं कल्पं व्याचष्टे—

यं कामयेत पशुमान्स्यादिति बहुपर्णां तस्मै बहुशाखामशुष्काग्राम् ।

अयमपि कामो यजमानस्येत्यपि वक्ष्यते । बहुशाखत्वं काम्यमन्यद्वयं नित्यानु-
वादो विरोधाभावात्समुच्चयार्था बह्वयः शाखा यस्या साऽवान्तरभेदयुक्त्यर्थः ।

विशेषविधिं व्याचष्टे—

इषे त्वेति शाखामाच्छिनत्यूर्जे त्वेति संनमयत्यनुमाष्टि वा ।

तावन्तौ मन्त्रौ । छिनद्मोति नाध्याहारः शब्दस्यापि त्वर्थ एव लक्षणीय इति
परिभाषायामुपपादित न विस्मरणीयम् । शस्त्रेण हस्तेन वृक्षाट्पृथक्करोतीत्यर्थः ।
उदकस्पर्शेन स्मार्तम् । संनमनमवान्तरशाखासमीकरणम् । अनुमार्जनमनुष्ठोमं सम-
र्शनं विकल्पेन ।

इमां प्राचीमुदीचीमिषमूर्जमभिसंस्कृताम् । बहुप-

र्णामशुष्काग्राम् । इरामि पशुपामहमित्याहरात् ।

गृहीत्वा विहारामिमुखो गच्छतीत्यर्थः । प्राच्यादिगुणत्रयैविशिष्टचमेकस्या न
संभवतीति जातिपदार्थपक्षे जातेः स्तुतिरित्यविकृतो मन्त्रः । व्यक्तिपदार्थपक्षे

प्रागुदीच्यामविकृतोऽन्योस्तु प्राचीमुदीचीमित्यसंबद्धपदस्यान्यतरस्य त्यागः । सर्वमन्त्रत्यागस्त्वनुचितः । विकृतिष्वपि तथा । यदि न लभ्यते दिक्त्रये तदाऽन्य-
दिक्स्थाऽपि ग्राह्या । तस्या व्यक्तिपक्षे न मन्त्रलोपो विकृतिष्वपि नोह इति वक्ष्यते ।
अत्रामावास्यायां यजमानयोर्भोजन तथा व्रतोपायनमपि । परेद्युरपि पर्वद्वयेऽपि
व्रतोपायनकालं विधास्यति प्रणीतामु प्रणीयमानास्वासन्नेषु हविष्पु चैतौ साधारणौ
कालाविति ।

वायवः स्थेति तया षड्वत्सानपाकरोति ॥ ४ ॥

मातृभ्यः पृथक्करोति गृहेऽवस्थापनार्थं, पाने सति दोषे प्रायश्चित्ताभिधानात् ।
तथा च 'आसंगवं मात्रा सह चरति' इति श्रुतेः । अत एव वैखानसः—अध्वर्युः सगव
इषे त्वेति शाखा छिनत्तीति । संगवात्पूर्वं न वत्सापाकरणं, तावत्सहचार इत्यर्था-
दुक्तम् । वत्सानिति पुंलिङ्गमविवक्षितमुद्देश्यगतत्वात् । 'ग्राम्यपशुमंषेऽप्यत्ररुणेषु
स्त्री' इति सूत्रेण स्त्रीपुंवत्सानामेकशेषेऽपि तरुणेषु पुमाञ्छिष्यते । वायवः स्थोपा-
यवः स्थेति मन्त्र उत्तरस्याऽऽदिना पूर्वस्यान्तमिति परिमापितत्वात् । वत्सानिति
संसृष्टद्रव्यत्वे षडिति द्रव्यावान्तरभेदात् । प्रतिवत्सं मन्त्रावृत्तिर्द्रव्यगृह्यत्वेऽभ्यावर्त^१त
इति परिभाषितत्वाद्द्वत्सशब्देन बहुवचनान्तेन सर्वोपादानेऽपि संस्कार्यद्रव्यप्राधान्या-
द्युपपत्कर्तुमशक्यत्वाच्च । बहुवचनं षड्वत्सापेक्षमुपरिषु रक्षोहणवत् । योक्ष्यमाणानां
प्रस्वार्थमपाकृतानामेव संस्कारो द्वितीयानिर्देशात् । शाखासाधनं तस्याः शाखाया
अपाकरणद्वारा दोहसंस्कारकत्वात् । प्रस्तरेण सह प्रतिपत्तिः । षड्वराध्यानित्याप-
स्तम्बः । तदपि षट्मंख्यया न विरुध्यते न्यूननिवृत्तिमात्रपरत्वात्सख्यायास्तत्रापि
तिस्रो दोहायित्वा विमृष्टवागुत्तरा यावत्यः सन्ति तावतीर्दोहयति । सर्वासा वत्सापाक-
रणम् । अत्रोक्तानामभावे बौवायनेनोक्त 'ताश्चेत्तिस्र एव स्युः प्रथमा चोत्तमां
चतुर्गृहीयादथ चेद्वे एव स्यातामुभे एव त्रिस्त्रिंशिगृहीयादथ चेदेकैव स्यात्तामेव
षट्कृत्वोविगृहीयात्' इति । विगृहीयाद्विगृह्य विगृह्य दोहयेदित्यर्थः । एवं
बौवायने नोक्तम् । तत्रैकस्मिन्नपि वत्से बहुवचनेनापाकरणं नोहः प्रकृतौ प्रतिषेधात् ।
षट्कृत्वो मन्त्रावृत्तिरूपावसर्जनप्रभृतिर्दोहद्रव्यस्य द्रव्यगृह्यत्वेऽभ्यावर्त^२त इति
भवत्येव मन्त्रावृत्तिः । वत्से तु प्रधानानुरोधेन मन्त्रावृत्तिः । द्वयोस्त्रिसृणामपि दोहे
मातृविग्रहणानुसारेण ज्ञेयाऽऽवृत्तिः संस्काराणां वत्से । उपलक्षणमेतद्वैवायनीयं
वचनं चतसृणां पञ्चानां वा । किं च विगृह्य दोहसमर्थैव दोह्या प्रथमोत्तमा मध्यमा

१ ख. छ. 'क्षे म' । २ क. ग. ब. छ. ट. ठ. ड. 'व्यान्त' । ३ क. ख. ट. 'र्त इ' ।
४ क. ख. च. ट. ठ. 'र्त इ' ।

वेत्यपि ज्ञेयम् । तिमृणा तूष्णीं दोहे तु साङ्गस्य दोहशब्दत्वाद्वत्सापाकरणव्य-
तिरिक्तमपि तूष्णीमेव ।

दर्भैर्वा सदर्भयेत्येकेषाम् ।

दर्भैस्तदाहृतैः परिभोजनीयैर्वा । न तस्यां शाखाहरणविधिरविधानान्मन्त्रलिङ्ग-
विरोधाच्च । न चान्यस्मिन्द्रव्ये तेनार्थेन सयुज्यमाने धर्मावेश इति वक्ष्यमाणन्याय-
प्राप्तिः । तस्य विकृतिविषयत्वेनातिदेशार्थत्वाच्च च प्रकृतावृहोऽस्ति । अपाकरणं तु
मन्त्रेणैव वत्ससंस्कारत्वात् । अत्र पक्षे शाखाहरणं पवित्रार्थमस्त्येव । तत्र पशुपामह-
मिति लिङ्गं यजमानस्य पशून्पाहीत्यदृष्टार्थेनोपपन्नम् । पुंस्त्व वत्सगतमविवक्षितमु-
द्देश्यगतत्वात् । वत्सामु मिश्रेण्वपि विधिः समान एव । तयैव सदर्भया शाखया
वेत्यर्थः ।

अपाकृतानामेकं शाखयोपस्पृशति ।

एकं वत्समपाकृतानां मध्ये । दर्भैरपाकरणे तैरेव सदर्भया तयैव सानिध्यात्,
आपस्तम्बे तथा दर्शनाच्चेति केचित् । तत्र । तथेति लावनेन वक्तव्ये गुरुनिर्देशेना-
प्रस्तुतत्वमुक्तं, तेन येन केनापि वत्सापाकरणे स्पर्शनं वत्सस्य शाखयैवेति नियमः ।
पश्वसंबन्धे पशुपामिति लिङ्गविरोधः स्यात् ।

देवो व इति गोचरमभि मातुः प्रस्थापयति ।

शाखयैवानुवृत्तेः । स्पष्टमाहाऽऽपस्तम्बः शाखयेति । गावश्चरन्त्यस्मिन्देसो स
गोचरस्तृणयुक्तो देशस्तमभिमुखाः प्रेरयति । रुद्रस्य हेनिः परि वो वृणक्तिवति मन्त्रान्तः ।
सकृन्मन्त्र इत्युक्तमेव ।

इन्द्रं निगमेपूपलक्षयेदिन्द्रयाजिनो महेन्द्रं महेन्द्रयाजिनः ।

इन्द्रमहेन्द्रयोर्देवतयोर्भेदो न्यायशास्त्रे इन्द्रमहेन्द्राधिकरणे स्थितः । अस्मच्छाखाया
सान्नाय्ये कर्मणि महेन्द्रदेवताप्रकाशका मन्त्रा न दृश्यन्ते । दृश्यन्ते(ते) च—‘महान्वा अय-
मभूद्यो वृत्रमवधीदिति तन्महेन्द्रस्य महेन्द्रत्वम्’ इत्यर्थवादे देवत्वैक्यम् । अतो महेन्द्रपद-
वन्तो मन्त्रा न सन्तीतीन्द्रपदेनोपलक्षण मन्त्रेषु कार्यमित्याशङ्कानिवृत्त्यर्थं लावनेन
लक्षणेनैव शास्त्रान्तरीयान्मन्त्रान्महेन्द्रपदवतो दर्शयत्यनेन च सूत्रेण । सर्वशाखाप्रत्यय-
भेकं कर्मेत्युक्तमेव । न चेन्द्रपदवन्तो मन्त्रा महेन्द्रयागे ब्राह्मणेन विहिता येन लक्षण-
याऽपि प्रवर्तेरन् । तदिदमाह—इन्द्रं देवता(ता) निगमेपु निगदरूपेषु मन्त्रेषु देवताया
हविःसंबन्धो येषु मन्त्रेषु निगम्यते स्पष्टो ज्ञायते ते निगमा नामान्तरेण मन्त्रविशेषा
उच्यन्ते न सर्वेऽपि मन्त्रा इति निर्वचनकृद्भिर्नैवण्ट्यैरुक्तं तेषु मन्त्रेषूपलक्षयेत्तत्तदेतैः

प्रतिपादयेत्पठेदिति यावत् । इन्द्रो देवता यस्यासाविन्द्रयाजी यजमानस्तस्यैव देवतां प्रकृत्य । तथा महेन्द्रं देवतां महेन्द्रयाजिन उपलक्षयेद्यत्ययेन भिन्नयोर्देवनयोः प्रतिपादने सामर्थ्याभावात् । एतदुक्तं यवति—यथेन्द्रपदवन्तो मन्त्रा अस्मच्छाखायां पठ्यन्त एवं महेन्द्रपदवन्तोऽप्यन्यस्यां शाखायां, ततस्त्वस्मच्छाखिभिर्गदा महेन्द्र इज्यते तदा महेन्द्रपदवन्त एव मन्त्रा ग्राह्या न तु स्वशाखीया इन्द्रयाजिनोऽर्थे पठितास्तेऽपीति भावः । निगमेष्वित्यधिकरणबलान्मन्त्रेष्विन्द्रमिन्द्रपदमुपलक्षयेदिति सामर्थ्यादिन्द्रयाजिनोऽर्थे पठेदित्यर्थो वा । इन्द्रस्य देवताया उपलक्षणं कुर्वत्युपलक्षयेदित्यर्थान् । न चार्थस्यार्थ एवोपलक्षणं न पदमिति वाच्यम् । पदमपि यन्नाममात्रं तत्स्वरूपेणैव व्यावर्तकम् ।

तथोक्तं—‘ शब्देन देवतायागे समवैति न रूपतः ।

तस्मान्महेन्द्रशब्दोक्त्या महेन्द्रो देवतेष्यते ’ ॥ इति ।

यद्यपि स्यादस्मन्मते रूपेण समवायस्तथाऽपि देवतात्वं तत्तच्छब्दविशिष्टाया एव । शाब्दिका अपि—‘ न सोऽस्ति प्रत्ययो लोके यः शब्दानुगमादहेते ।

अनुविद्धमिव ज्ञानं सर्वं शब्देन गृह्यते ’ ॥

इति निर्विकल्पक निराकृन्त आहुः ॥

प्रस्थितानामेकांशां शाखयोपस्पृशति ।

तृष्णीमेव । प्रस्थितानां प्रस्थानामिमुखीभूतानाम् । शाखाग्रहण नियमार्थमित्युक्तमेवात्राऽऽपस्तम्बेनापि नियमार्थं कृतमेव शाखाग्रहणमस्मत्सूत्रकारेण पूर्वत्रापि विंशेः । एकामिति नियमाददृष्टार्थमेवाऽऽरादुपकारकम् । अन्यथा सर्वाणामापयेत् । अथ वा संस्पृष्टद्रव्यत्वेनैकत्वाददृष्टद्रव्यसंस्कारार्थमेकस्या एवोपस्पर्शनं सर्वासां संस्कारो भवतीति ।

शुद्धा अरः सुमपाणे पिबन्तीः शनमिन्द्राय शरदो दुहानाः ।

रुद्रस्य हेतिः परि वो वृणक्तिवति प्रस्थिता अनुमन्त्रयते ।

ता अनुलक्षीकृत्य मन्त्रयते मन्त्रेण प्रतिपादयेददृष्टार्थं, संस्कारः प्रत्यगाशीष्टामावाज्यपो यजमानस्य । शन महेन्द्रायेति महेन्द्रयाजिनो द्रष्टव्यम् । अत्र महेन्द्रेऽसमवेतार्थप्रकाशमिन्द्रपदमाहुस्तत्र पूर्वसूत्रविरोधान् । भारद्वाजः साक्षादमुमेव प्रकृत्याऽऽह—महेन्द्रायेति चेति । पाठद्वययुक्तमन्त्रमंग्रहः—

शुद्धा अप उपवेपोऽस्येता अप च कामधुम् ।

बहू दग्धि च सोमेनेन्द्रस्य भाग द्विषण्मताः ॥

ध्रुवा अस्मिन्निति यजमानस्य गृहानभि पर्यावर्तते ।

बह्वीरित्यन्तः । पर्यावर्तते प्रदक्षिणमावर्तते यजमानालयमभिर्लक्ष्य कृत्य गृहान्गन्तु-
मित्यर्थः ।

यजमानस्य पशून्वाहीत्यग्निष्ठेऽनस्यग्न्यगारे वा पुरस्ता-
त्पतीचीं शाखामुपगूहति पश्चात्पाचीमित्येकेषाम् ।

अग्निसमीपस्थमग्निष्ठम् । अनः शकटं, तत्राग्निशालायां वा पुरस्ताद्भागेऽन्यतरस्य
प्रत्यगग्रां शाखां पश्चाद्भागे वा पूर्वामुपगूढा न पतति तथा सवृता कुर्यात् । एवमिषे
त्वेति मन्त्राणां तृतीयस्यामिति ब्राह्मणस्य पाठेनाऽऽच्छिद्रिकैः शाखान्तरमन्त्रैर्ब्राह्मणे-
श्चोपबृह्य शाखाहरणविधिव्याख्यातो गूहतीत्यन्तः । अत्रामावास्याया वेदिकरणं वक्तव्य-
मपि शाखान्वरीयत्वेन विकल्प एवेति दर्शयितुं नोक्तम् । तथा वेदकरणानन्तरमपि
प्राप्त न दर्शयति किंत्वाप्यलेपनिनयनान्त एव व्याख्यास्यते विकल्पोऽपि तत्रैवेति ।

इति वत्सापाकरणविधिः ॥

अथ पाठानुक्रमेण पर्वद्वयसाधारणं मन्त्रब्राह्मणानुपारेण बर्हिंराहरणविधिं व्याचष्टे-

देवस्य त्वेत्यश्वपर्शुमसिदं वाऽऽदत्ते ।

उत्तरेण गार्हपत्यं निहितयोरन्यतरादानमापस्तम्बमतात् । आदद इत्यन्तः । अश्वस्य
पार्श्वे स्थितमस्थि वङ्किनामकमश्वपर्शुः स्त्रीलिङ्गोऽश्वपार्श्वी बर्हिंरच्छेतीति दृश्यते । साऽयं
सोपस्कृता छेदनयोग्या कार्या । तस्यामस्मच्छाखीयो विधिर्मन्त्रस्य । असिदो वक्रायुध-
विशेषः । तत्र शाखान्तरीयोऽयमेव मन्त्रः । छेत्तु गच्छतः शस्त्रादानं दृष्टः सस्कारः ।

यज्ञस्य घोषदसीति गार्हपत्यमुपतिष्ठते ।

उप समीप गत्वा गार्हपत्यस्योपस्थानं मन्त्रकरणमुपश्लोकनेन प्रकाशनं कुर्यादिति
गार्हपत्यस्यासमवेतत्वेनैव प्रकाश्यत्वादावादुपकारकं कर्मेदम् । प्रकृते समवेतत्वेऽपि वा
सूर्याद्यसमवेतार्थप्रकाशकत्वेनोपस्थानस्य विधेर्वैरूप्यमिया सर्वत्रोपस्थानं विशिष्टो जप
एव । अथवा यथासंभवं वैरूप्येण प्रधानगुणकर्मणोरैका संज्ञाऽऽवारादिबद्धात्वर्थोऽ-
प्येको जुहोतिवद्भविष्यति । सर्वथा दृष्टार्थं न भवति । याजमानेऽयमर्थः स्पष्टो
भविष्यति ।

प्रत्युष्टमित्याहवनीये गार्हपत्ये वा निष्ठपति ।

अरातय इत्यन्तः । निरातिशयेन तपति तापयतीत्यर्थः । आपस्तम्बो नाश्वपर्शुमि-
त्याह दाहप्रसङ्गात् ।

प्रेयमगानुर्वन्तरिक्षं प्रेहीत्यन्यतरेण प्राचीनमुदीचीनं
वाऽभिप्रव्रज्य यतः कुतश्चिदर्धमयं बहिराहरति ।

सद इत्यन्तः प्रथमस्य । द्वितीयः शाखान्तरीयः । यत्र निष्ठमिति ततोऽग्रेः सकाशात्प्राचीन क्रियाविशेषणं किञ्चिद्गत्वा तथोदीचीनमिति शाखान्तरीयम् । द्वौ त्रींश्चतुरः प्रक्रमानिति बौधायनः । अभिप्रव्रज्याभिमुख गत्वा यस्या दिशि बहिरस्ति ता दिशं गत्वाऽऽहरतीत्यर्थः । प्रथमे पुरस्तादिति मन्त्रलिङ्गात्तद्वाह्यणाञ्च प्राचीनगमने प्रथमः । प्रेयमितिलिङ्गादश्वपश्चां सह गमन एव । विषणापेक्षया स्त्रीत्वमित्यसिद्धेन सह गमनेऽपि प्राचीनो मन्त्र इति केचित् । तत्र । एवं कल्पनायां प्रमाणाभावात् । तदिदं दर्शयितुमन्यतरेणेत्यधिकः प्रयत्नः । अन्यतरेण विधिना स्वशास्त्रीयेनैव वा परशास्त्रीयेनैव वा । परशास्त्रीयाः पदार्था उर्वन्तरिक्षमिति मन्त्रोऽसिद्ध उदीचीन गमन न ते व्यत्यय गच्छन्ति संनियोगशिष्टत्वादिति भावः । नोचेद्वेति ब्रूयाल्लाघवेनातो व्यवस्थित त्रितयं त्रितयमिति ज्ञापयति । दिङ्मनियमस्तु ब्राह्मणानुसारेणादृष्टार्थः । प्रव्रज्येत्यस्योपमर्जनत्वेनाऽऽहरतीत्यनेन मन्त्रसम्बन्धविधानमिति न वाच्यम् । आहरण वक्ष्यमाणमनूद्यते न विधीयते, गमनं तु रूपया निर्दिष्टमप्यपूर्वत्वाद्भिद्येय, तदेवोपममन्त्रप्रकाशयमिति तत्रैव मन्त्रविधिः कल्पनीयः । आहरतीति प्रतिज्ञा क्रियत आहरणस्यातः पर वक्ष्यमाणमङ्गमिति दर्शयितुम् । सूत्रान्तरे समुच्चोऽनयोर्मन्त्रयोर्दृष्टस्तन्निवारणमप्यन्यतरग्रहणेनेत्यपि प्रयोजनम् । यतः कुतश्चिदिनि ब्राह्मणमेवानुकृतं ' अथो यदेतदुक्त्वा यतः कुतश्चाऽऽहरति । तत्प्राच्या एव दिशो भवति ' इति । दर्धमयम् । दर्धो दशप्रकाराः सप्तप्रकारा वा । कुशादिमध्ये पूर्वः पूर्वो ग्राह्यः । दर्धरूपा दर्धमयं तदेव बर्हिः । तत्रैव बर्हिःशब्दो मूल्यसृणजातिवाची चामुख्य इति ज्ञापयितुं पूर्व दर्धमयमित्युक्तं, दर्धमयमेव बर्हिर्नान्यदित्यर्थः । बर्हिरेव सत्पश्चाद्विधिना नयति । जातिवाचित्वं बर्हिराज्याधिकरणे स्थितम् । बर्हिरित्येकवचनमविवक्षितमुद्देश्यगतत्वात् । तथाऽप्येकजातीयमेवेत्यस्ति विवक्षा ।

विष्णोस्तूपोऽसीत्यभिप्रेतानामेकं स्तम्बमुत्सृजती-

न्द्रस्य परिपूतमसीत्यन्यं परिपौति देवानामिति वा ।

वर्षवृद्धमसीत्यन्तोऽन्यस्य । अभिप्रेता ग्रहणयोग्यत्वेन, स्थलविशेषनिष्ठस्तम्बा दर्भास्तोषा मध्य एक स्तम्बं छेद्येभ्यो बहिलक्षयित्वाऽन्यमवशिष्टं स्तम्बजानं परिगृह्णाति । छेदनीयत्वेन बुद्ध्या परिग्रहः । स्तम्बत्यागेन सर्वेषामपादानभूतानां दर्भाणां सम्कार इति त्याज्य स्तम्बमुपादेयं तद्वत् विशेषण च विवक्ष्यते । तथाऽप्येकमिति संख्योपादानं न प्रतिमुष्टि स्तम्बत्याग इति प्रदर्शनार्थम् । अन्यमित्येकवचनमविवक्षितमुद्देश्यगतत्वात् । स्तम्बशब्दः पुलिङ्गोऽग्निवान्नै दर्भस्तम्ब इति दर्शनात् ।

त* सर्वं दाति ।

तं परिषृतं, सर्वग्रहणमसर्वेण पर्याप्तावपि परिषृतावशिष्टस्योपघातो मा मूदेवमर्थम् ।
स्तम्बजातं सर्वं दाति वक्ष्यमाणविधिना तन्मध्ये किमपि न त्यजति ।

विधिना त्यागपक्षमाह—

अपि वा पशूनां त्वा भागमुत्सृजामीति

परिषृतस्यैकां द्वे वा दर्भनाड्यावुत्सृजति ।

नाड्यौ शलाके । अत्रापि संख्योपादानं पूर्ववद्व्याख्येयम् । अयमपि परिषृतानां
संस्कारस्वस्मादेकत्वमविवक्षितम् । परिषृतस्येति ज्ञात्वा वाऽन्य परिषृतीति च ।

इतः पर सर्वच्छेदननाड्युत्सर्गपक्षयोः साधारण विधिमाह—

इदं देवानामिति परिषृतमभिमृशतीदं पशू-

नामित्युत्सृष्टमवसृष्टो गवां भाग इति वा ।

अनुत्सृष्टोत्सृष्टनाडिक परिषृतमविशेषेण । मन्त्र इदमिति नपुंसक बर्हिर्मात्रविव-
क्षया । तत एव परिषृतमुत्सृष्टमिति च नपुंसकम् । अथोत्सृष्टाया नाड्याममगतं स्यान्ना-
ड्योरपि । अभिमृशतीत्युभयत्र सवन्धः । एते संस्कारा अट्टार्था एते मन्त्राः
संस्कारार्थाः ।

दृष्टानाह—

देवस्य त्वा सवितुः प्रसवेऽश्विनोर्बाहुभ्यां पूष्णो

हस्ताभ्यां वहिर्देवसदनमारभ इति विशाखेप्त्वभिपद्यते ।

विगताः शाखा येभ्यः पर्वसंविभ्यस्तानि विशाखानि परूप्युच्यन्ते ‘यत्पुरुषि दिनम् ।
तद्देवानाम्’ इति श्रुतेस्तेषु च्छेत्तुमभिपद्यते मुष्टिनाऽऽरभते गृह्णातीति यावत् । बहु-
वचनं सर्वेषु मुष्टिमात्रतृणेष्वित्येव वक्तुम् ।

देवेभ्यस्त्वोर्ध्ववर्हिभ्य इत्यूर्ध्वमुन्माष्टि ।

गृहीतम्यानादूर्ध्वं दक्षिणहस्तेनोन्माष्टि दक्षिणेनैव वाऽऽरभते तेनैवोन्माष्ट्यग्रपर्यन्त,
बर्हिरिति शेषः ।

दववाहेमा त्वाऽन्वञ्जा नियोगित्यमिदं निदधानि

माथो मोपरि परुस्त ऋध्याममिति वा ॥ ५ ॥

पूर्वस्य राध्याममित्यन्तः । पूर्वं गृहीतममिदं निदधानि पर्वसंज्ञा नाश्वन्तादुपमूलस्य
पिच्छपत्वात्त्रोपर्युपरि लवस्य मानुपत्वात् । गृहीतं देवैर्देव दक्षिणं पूर्वं व्यवस्थितौ प्रेय-
मगादित्यादिकौ मन्त्रावुक्तौ । तथाऽत्र शाखान्तरीयो मन्त्र शाखान्तरीयेऽसिद् एवेति
मा भूदित्यमिदमित्युक्त शाखान्तरेऽमिदेऽप्यय मन्त्रोऽश्वपश्वौ शाखान्तरे परुस्त इति,

तस्मादुभयमुभयत्रेति ज्ञापितम् । असिदमपीति न तु पशुमेवेत्यर्थः । केचिदसिदमेवेति नियमार्थत्वं वदन्त आहुर्मन्त्रे पुंस्त्वेन निर्देशादिति हेतुं तदभिप्रायं न विद्मः । कथं मन्त्रे पुंस्त्वेनाऽऽयुधनिर्देशः । किंचाश्वपशुरेवाम्मच्छाखाया देववर्हिरिति मन्त्रोऽपि तत्कथमुभयोरसंबन्धो द्वयोरेवाम्मच्छाखीयत्वान् ।

या जाता ओषधयो देवेभ्यस्त्रियुगं पुरा । तासां
पर्व राध्यासं परिस्तरमाहरन्नित्यभिमन्त्र्य ।

वर्हिरिति शेषः । अभिमुखः प्रकाशयेदित्यर्थः सस्कारोऽदृष्टार्थो वर्हिषः ।

आच्छेत्ता ते मा रिषमित्याच्छिन्नन्ति ।

शस्त्रमार्कर्षन्वर्हिश्छिन्नन्ति शस्त्रगोरुभयोरपि वक्तृत्वाद्वान्तरधारत्वाच्च ।

संसर्गिद्व्यव्याणामेकद्रव्यत्वं वर्हिषामेव तथाऽपि मृष्टेस्तदवयवत्व वक्तु परिमाणमाह—
सनखं मुष्टिं दाति ।

मुष्टिर्नखप्रधानः पुंलिङ्गो मुष्टिशब्दो वर्हिष इति शेषः । वर्हिर्मुष्टिं सनखमङ्गुष्ठा-
ङ्गुलिसन्धेन मण्डलीकरणेऽवान्तरावकाशो मुष्टिस्तत्तिर्यङ्मान वर्हिर्मुष्टिस्तावत्पर्याप्तं
छेदनीयमाच्छेत्तेति सकृदुच्चारितेन मन्त्रेणैकमेव तत्समृष्टं द्रव्यम्यावयवमनतोऽधिके
मुष्टिना ग्रहीतुमशक्ये पुनर्मन्त्रोऽवयवद्रव्यत्वेन पृथग्द्रव्ये विचेष्टा पृथक्त्वेनार्थनिष्पत्ते-
र्यामहस्तेन गृहीतं न तन्मुष्टिनैव मितम् ।

प्रथमवर्हिर्मुष्टेर्विशेषसंज्ञामाह—

स प्रस्तरः ।

स वर्हिर्मुष्टिः प्रस्तरसंज्ञकः । संस्कारनिमित्तः शब्दः ।

मुष्टिपरिमाणे सर्वेषां वर्हिषामविशेषेण प्राप्ते प्रस्तरे वैकल्पिकैः परिमाणैर्बाधमाह—

स्रग्दण्डमात्रमुर्वस्थिकुलिममात्रं वा ।

तिर्यक्प्रमाणानीत्यापन्नम्बः । स्रग्दण्डो नवाङ्गुलपरिणाह उक्त एव । उरुणोऽस्थि
प्रसिद्धं, कुलिमर्गोपच्य, मात्रशब्दस्य प्रत्येक संबन्धः ।

एवं प्रस्तरे परिमाणविशेषानभिधायेतरवर्हिषामुक्तमेव प्रमाणं न प्रस्तरगतेन परि-
माणेन बाध्यत इत्याह—

एतेनैव कल्पेनेतरान्दाति ।

एतेनेति परामृष्टो विशेषः प्रस्तरपरिमाणादन्यो वर्हिर्मुष्टिमात्रविषयस्तस्य द्रव्यपृ-
थक्त्वेन प्रतिमुष्टि प्राप्तावपि प्रस्तरविधानेन व्यवधानादनुसहितः स एव पुनरेवमितरा-

नित्येतावता सिद्धे गुरुनिर्देशेन सर्वेषु मुष्टिषूत्सर्गतः पदार्थानुसमयः प्राप्नुयात्स मा भूत्काण्डानुसमयो यथा स्यादित्युक्तम् । एतेनैकस्मिन्मुष्टौ कृतेन कल्पेन समर्थेन काण्डानुसमययुक्तो हि समर्थः संयुक्तान्येकापवर्गाणीति वक्ष्यमाणत्वात् । अतस्तेन विधिविशेषेण दातीतरान्वर्हिर्मुष्टीन्प्रत्येकं छिनत्तीत्यर्थः ।

तत्र प्रतिमुष्टि त्वावर्तनीयं परिच्छिनत्ति—

यदन्यत्परिषवणादुत्सर्जनाच्च ।

द्वयस्य सर्वार्थत्वं स्पष्टमिति न तस्याऽऽवृत्तिप्राप्तिरिति मत्वा यदन्यत्परिषवणा-
दिति परिवर्जनीयमुक्तं, सर्वेषां परिग्रहो जातः परिषवणारूपो विभुत्वात्संकरूपस्य
परिषवणस्य नाड्युत्सर्गो वैकल्पिकः । सोऽपि सर्वस्य परिषूतस्येत्युक्तमेव । अतो द्वयं
विहायान्यद्देवस्य त्वेत्यादि समानमित्यर्थः । परिषवणोत्सर्गशब्दाभ्यां परिषृताभिमर्श-
नोत्सृष्टाभिमर्शने च परिसंख्याते । उभयोः संस्कारप्रतिपत्तिरूपयोः सर्वार्थत्वेन जातत्वात् ।

सर्वं यथार्थं लुत्वा ।

उत्तरविधानार्थमनुवादमात्रं, दिव्येति वक्तव्येऽप्यान्विच्छिनत्ति दाति लुनानि लुनोति ।
एते प्रयोगाः समानार्थाः क्वचिच्छाखायां कश्चिदिति दर्शयितुमाच्छिनत्तीति प्रयुज्य
गुणविध्वर्थं दातीत्युक्त्वा लुत्वेति प्रत्ययेनानुवदति यथार्थं वेदेर्देवानुमारेण मुष्टीना
संख्या बर्हिर्देवानुमारेण च । देवस्य त्वेत्यादिना मन्त्रज्ञानेनाभिप्रतिपद्यत इत्यादि
कर्मजातं प्रतिमुष्ट्यावर्तत इति न्यायः स्मारितः ।

देवबर्हिः शतवल्शं विरोहेत्यालवानभिमृशति ।

उलपाः स्तम्भशेषा आत्रश्चनानि भूमौ येऽवशिष्टाश्छेदकालेऽपादानभूता इति यावत्त-
त्प्रतिपत्तिरियं सकृदेव प्रभत्नावृत्तावपि न मन्त्रावृत्तिर्यत्रैकस्मिन्द्रव्य इति न्यायात् ।

सहस्रवल्शा वि वयं रुहेमेत्यात्मानं प्रत्यभिमृशति ।

आत्मानं हृदयदेशं तत्रैव पुमान्हस्तं दत्त्वाऽहमस्मीत्यात्मानं दर्शयति हस्तेन
स्पृशति आत्मानं प्रतिसंघायामीति न मनोमात्रेण पश्यन्नपि तु चक्षुषाऽपीत्यर्थः ।
अपामुपस्पर्शनं स्मार्तम् ।

अयुजो युजो वा मुष्टीन्निधनानि वा लुनोति ।

नेदं मुष्टीनां निधनानां च विकल्पार्थं मुष्टीनामेव नित्यं छेदनीयत्वेन विधानात् ।
निधनानि मुष्टिराशयो धान्यादिलवने प्रसिद्धास्तेषामेव संमरणं नित्यं विधास्यते । अतो
द्वयं नित्यमयुक्तत्वं युक्तत्वं च विकल्पमानमन्यतरन्मुष्टिषु वा स्यान्निधनेषु वेति विकल्पार्थः ।

मुष्टीनामयुक्तव्युक्त्वे स्वविवक्षिते । तैः कृतानि निधनानि समानि विषमाणि वाऽथवा
मुष्टय एव समा विषमा वैति । न चात्र कोट्यन्तरासंभवादवाच्यमिति वाच्यम् ।
युग्मविधानेऽपि द्वयोस्त्रयाणां च निषेधः फलति बहुवचनेन विधानात् । एवमयुग्म-
विधाने बहुवचनेनैकस्य द्वयोश्च प्रतिषेधः । तथा च ब्राह्मणद्वयानुरोधेनैवमुक्तम् ।
फलं तु चतुःप्रभृति समत्वं विधेयं त्रिप्रभृति विषमत्वं वेति । अत्र परिभोजनीनामका-
न्दर्माञ्शुष्कानशुष्काश्च परिस्तरणार्थं लुनन्ति याज्ञिकाः । तथैव वैखानसेनोक्तम् ॥

अदित्यै रास्नाऽसीति प्रदक्षिणं शुल्बमावेष्टयति ।

आवेष्टयतीत्यनेन सामन्ते सिद्धे प्रदक्षिणमित्यवाच्यं वाच्यं द्विगुणत्वनिरासार्थ-
मन्यथा सर्वं गुणं वेष्टयित्वा प्रदक्षिणं स्यात् । शुल्बं बन्धनार्था रज्जुस्तथा मा
भूदिति किं तु प्रथमत एव प्रदक्षिणमेकसरामेवाऽऽवेष्टयतीत्यर्थः ।

अयुपिता योनिरिति प्रतिनिदधाति त्रिधातु

पञ्चधातु वा धातौ धातौ मन्त्रमावर्तयति ।

मन्त्रेण प्रतिनिधानं प्रतिसंवा न मुख्यन्तरस्य पूर्वमेकमुष्टिमात्रमावेष्टितं तस्य
संधानेन द्वितीयमुष्टिं प्रतिसदधातीत्यर्थः । कथं, त्रिधातु त्रयो धातवोऽवयवाः
संधानार्था यस्मिञ्छ्रुत्वे, तथा धातवो यावन्तः प्रक्षिप्यन्ते प्रतिप्रक्षेपं मन्त्रावृत्तिः ।
कुतः, धातूनां संख्या पृथग्द्रव्यत्वात् । यावान्सहितस्नावानेव संस्कृतोऽन्यस्य
संघीयमानस्य संस्कारार्थं मन्त्रेण । तत्र पूर्वमूत्रे शुल्बमावेष्टयतीत्यावेष्टनम-
भिहितं, तत्तु दर्भमुष्टिर्नैवेत्यर्थोऽस्तिद्वयम् । तस्मिन् संधानार्थे मन्त्र उक्तस्तत्र संख्योक्ता
धातूनां सा संख्या प्रथमधातुना सहेति गम्यते । तदुक्तं कात्यायनेन—‘अयुग्धातूनि
पूनानि’ इति । पूनानि बन्धनानि, तेन रज्ज्वा एव तथात्वमुक्तम् । प्रतिसंधानक्रि-
याविशेषणत्वे तु धातूनां भवत्येव पूर्वेण सह ग्रहणं, न हि प्रतिसंधानमेकस्य भवति ।
तथा च त्रिधातुशुल्बे द्विःसंधाने चतुरावृत्तिरिति ज्ञेयम् । नन्वत्र मन्त्रावृत्तिर्न वाच्या
द्रव्यपृथक्त्वेऽभ्यावर्तत इति प्राप्तत्वात् । सत्यं, नेयमावृत्तिर्मन्त्रस्य संधानार्थोच्यतेऽपि
तर्ह्यवेष्टनार्था । तत्र शुल्बस्यैकत्वे च सकृत्प्राप्ताविदमुक्तं यद्वयैकत्वेऽपि मध्ये मध्य
आवेष्टनक्रियायाः संधानार्थं मन्त्रेण व्यवधानात् । यथा कालेदशकृते भेदे द्रव्यभेदोऽभि-
धास्यत एवं मन्त्रकृते व्यवधेयेऽपि द्रव्यभेदान्मन्त्रावृत्तिरिति । तदेव भरद्वाजवचनेन
द्रव्यपृथक्त्वेऽभ्यावर्तत इत्यत्र सूत्रे व्याख्यातं न विस्मरणीयम् ।

पृथिव्याः संपृचः पाहीति प्रागग्रमुदगग्रं वा शुल्बं निदधाति ।

विततं पृथिव्या स्थापयति । स्पष्टमन्यत् ।

अपरिमितानां परिमिताः संनह्ये सुकृतायकम् । एनो मा
निगां कतमच्चनाहं पुनरुत्थाय बहुला भवन्वित्यभिप-
स्य सुसंभृता त्वासंभारमीति शुल्वे निधनानि संभरति ।

अभिमन्त्र्य निधनानि मन्त्रलिङ्गात्तेषामेव प्रतीतेः । संभरति निदधाति । संभरामी-
त्यन्तः । अभिमन्त्रणं तच्च विभुत्वात्संभरणे तु प्रतिनिधानं मन्त्रो न हि तानि सकृत्संभर्तुं
शक्यन्ते, न च मेलनीयानीति विधिरस्ति । तथाचाऽऽह वैखानसः—‘यथालून संभरति’
इति । लवनक्रमेणैव संभरणविधानात् । तथाच प्रस्तरस्योत्तमे निधाने संभरणमुपपद्यते
सुसंभृता त्वेति प्रकृतनिधनैकत्ववचनाच्च न संभरणं सकृत् ।

अलुभितो योनिरित्युत्तमे निधने प्रस्तरमादधाति ।

स्पष्टम् ।

इन्द्राण्यै संनहनमिति संनह्यति पूषा

त इति प्रदक्षिणं ग्रन्थिमावेष्टय ।

ग्रन्थात्त्विति मन्त्रान्तः । संनह्यति शुल्वेन संगृह्णाति शुल्वान्तावुपर्यानीय विपर्यस्य
वितनोतीति यावत् । ग्रन्थिमावेष्टयतीत्येतावता प्रादक्षिण्य सिध्यति परिभाषयैवेति
प्रदक्षिणमित्यवाच्यं वाच्यं प्रकारान्तरग्रन्थिनिरासार्यमुपरिगुणावेष्टनमात्रेण ग्रन्थिर्यथा
स्याल्लोकसिद्धप्रकारान्तरग्रन्थिर्मा भूदिति ।

स त इति पुरस्तात्प्रत्यञ्चमुपकर्षति पश्चाद्वा प्राञ्चम् ।

मा स्थादित्यन्तः । ग्रन्थिमित्यावर्तते । बर्हिषि दिशोरमावाद्बर्हिषो वेष्टनस्य
पूर्वभागेन (ण) ग्रन्थिमधस्ताद्वेष्टनस्यैव प्रत्यञ्चं प्रतीचीनं कर्षति निर्गमयति, ग्रन्थिमात्र
न तु शुल्वप्रान्तावपि, ग्रन्थिरेव मध्ये द्विगुणीकृतोऽपकर्षणीय इत्यर्थः । विपरीत
वाऽपकर्षति ।

आपस्त्वामश्विनौ त्वामृषयः सप्त मामृजुः । बर्हिः

सूर्यस्य रश्मिभिरुपसां केतुमारभ इत्यारभते ।

बर्हिरिति शेषः प्रकृतत्वात् । आरभत आहरणार्यमारम्भ हस्ताभ्यां गृहीत्व
करोतीत्यर्थः ।

इन्द्रस्य त्वा बाहुभ्यामुद्यच्छ इत्युद्यच्छते ।

ऊर्ध्वमुद्यौति बर्हिरेव । उद्यच्छत इत्यात्मनेपदं छान्दमम् ।

बृहस्पतेरिति शीर्षन्नधिनिधाय हरति ।

हरामीत्यन्तः । शीर्षन्निति सुषा सुलुगिति सप्तम्या लुक्तस्यासिद्धत्वात् न लोपः । शिरसि निधाय यजमानस्य विहार प्रति नयति मन्त्रेण शिरसि निधानं विधीयते न तु हरण तस्य प्राप्ताभ्याद्विधिप्रत्ययश्रवणाच्च । मन्त्रसंबन्धप्राप्तावपि तत्र मन्त्रान्तरस्यानन्तरमेव विधास्यमानत्वात्तावमपि तत्रैव मन्त्रानर्थक्यप्रतिहतत्वादुपसर्जनेनापि संबन्धनीयः । तथा चाप्राप्तविधिः शीर्षन्नधि निदधातीति । हरतीत्येतदग्रिमप्रतिज्ञाऽविनिधानहरणयो-
रविनाभावार्थः, तेन यत्र देशान्तराद्धर्हिष आहरणमस्ति तत्रैवाविनिधानम् । यत्र सिद्धा एव दर्भा यथोपपन्नसंस्कारैर्वर्हिगृह्यते तत्र न । न ह्येतद्धर्ममात्रं किन्तु दृष्टार्थं नियम्यते ।

यौ गमनौ तौ प्रत्यायनौ ।

गम्यते याम्या मन्त्राभ्यां तौ गमनौ, पूर्वं गमनार्थत्वेन प्रेयमगादुर्वन्नरिक्ष प्रेहीति मन्त्रावृक्तौ तावेवात्र प्रत्यायनौ प्रत्ययने प्रत्यागम्यते याम्या तौ प्रत्यायनौ । अम्मच्छा-
खाया गमनप्रक्रमे प्रेयमगादिति पठितस्तत्स्थान एव शाखान्तर उर्वन्नरिक्षं प्रेहीति पठितः । शाखान्तरे पुनः प्रत्यायनस्थाने द्वावपि पठितौ स्वशाखाया यत्रोर्वन्नरिक्ष-
मन्विहीत्ययमभ्यागान्ते पठितस्तेष्मादयमपि तौ च गमनार्थत्वेन ज्ञेयौ । अन्यथा स्वशा-
खामन्त्रस्यान्विहीत्यस्य त्यागः स्यात् ।

अदित्याः सद आसीदेति परिधिदेशेऽन्नर्वेद्यनधः सादयति ।

मध्यमपरिधिदेशे वेदेर्मध्ये तृणादिना प्रदेश व्यवधाय तत्र बर्हिरासादयति ।

देवंगममसीत्यासन्नमभिमन्त्रयते ।

तत्रैवाऽऽसादितं बर्हिरभिमन्त्रयते ।

अदित्यास्त्वा पृष्ठे सादयामीति गार्हपत्यदेश उपरि निदधाति ॥ ६ ॥

गार्हपत्यस्थोपरिष्ठात्कटादौ यथा न निपतति तथा स्थापयति परिभोजनीयानपि बर्हिषा सहाऽऽनीय स्थापयति । अत्रानृग्रह बर्हिराहण आह बौधायनः—‘आहूतं यजुषा करोति’ इति । कात्यायनस्तु निखानलूनच्छिन्नावहतपिष्टदुग्धेषु यजुष्क्रिया-
संभवादिनि ।

इति बर्हिराहरणविधिः ।

पाठाशं खादिरं वैकविंशतिदारुभिर्मन्त्रं मन्त्रयति ।

संज्ञासंख्याप्रदर्शनार्थमेतत् । पटाशस्य विकारम् पाठाशं, खदिरस्य विकारम् वा, एकविंशतिदारुणि काष्ठानि यस्मिन्नभावेकविंशतिदारुणम् । इन्ममिति व्युत्पन्नोऽय

शब्द इध्यतेऽग्निरनेनेति ननु (तु) संस्कृतवाचीत्युक्तं दारूप्यतष्टकाष्ठानि संनक्षति वक्ष्यमाणप्रकारेण ।

काष्ठानां विनियोगमाह—

पञ्चदश सामिधेयर्थानि ।

सामिधेयनुवचनकाले समिन्धनार्थत्वेन प्रक्षेप्यमाणानि सामिधेयः प्रयोजनं येषां तानि सामिधेनीम्य इति वा सामिधेयर्थानि सामिधेनीप्रयुक्तानीति यावत् । सामिधेनीभिः प्रकाश्यमानोऽर्थः समिद्धिः समिध्यमानोऽग्निस्तस्य विशिष्टस्य विशेषणान्यपि सामिधेनीभिरर्थ्यन्तेऽभिधीयन्तेऽतस्तान्युपकारकत्वात्तदर्थानीत्युक्तम् । न ह्यसत्यर्थे शब्दः प्रवर्तते ।

त्रयः परिधयोऽनियतवृक्षाः सत्वकाः ।

अग्नेः परितो धीयन्ते तानि दारूणि परिधयः, अनियतवृक्षा नानाजातीयो वृक्ष उपादानं येषां ते । अत एवाऽऽहाऽऽपस्तम्बः—‘त्रयः परिधयः पलाशकाम्परी-खदिरोदुम्बरबिल्वरौहीतकविकङ्कतानां ये वा याज्ञिका वृक्षाः’ इति । समिधां सत्वत्वं स्मृतिसिद्धम् । परिधीनां तु शम्याकारत्वं स्वेन विधास्यते स्मार्ते, आकारस्तु तक्षणेन विना न भवति तच्छङ्कानिवृत्त्यर्थं सत्वका इत्युक्तम् ।

तत्रैव वैशेषिक सार्थवादं वाचद्वयमाह—

आर्द्रा भवन्ति ते हि सरसा इति विज्ञायते

शुष्का भवन्ति मेध्यत्वायेति विज्ञायते ।

विज्ञायत इति शाखान्नरीयसाक्षाच्छ्रुतिरित्यर्थः । ते हि सरसा इति मेध्य-स्वायेति चार्थद्वयप्रदर्शनं कर्माङ्गज्ञानार्थम् । उक्तं च बौधायनेनार्थवादैरभ्युदयायेति । अर्थवादाज्ञाने यजुर्भेषप्रायश्चित्तं भुवः स्वाहेति दक्षिणाग्नौ । एवं यत्र यत्रार्थवादानुदाहरति तत्र दृष्टं प्रयोजनं येषु लभ्यते तत्र तथा । यत्र न लभ्यते तत्र कर्माङ्ग-ज्ञानार्थमेव ग्रहणम् । त्रय आर्द्रा एव वा कर्तव्याः शुष्का एव वा ।

स्थविष्ठो मध्यमोऽणीयान्द्राप्तीयान्द्र-

क्षिणाध्योऽणिष्ठो हसिष्ठ उत्तरार्धः ।

अत्र हि स्मृतिकारैः कनिष्ठिकास्थूलाः समिधोऽनामिकास्थूला इधमसमिध इतराङ्गुलिस्थूलाः परिधयः समिधामपि प्रादेशमात्रत्वं स्मृत्य(त)म् । द्विप्रादेश इधमस्त्रिप्रादेशाः परिधयो बाहुमात्रा इति भारद्वाजः । द्विचत्वारिंशदङ्गुला इत्यर्थः । एतानि प्रमाणानि मध्यम एव । इधमसमिधामपि प्रादेशमात्रत्वं स्मृत्यन्तरे । कात्यायनोऽयैस्त्वायतनमानते-

धमसमिधामुक्ता । स्थविष्ठत्वं स्थूत्रत्वमृत्तरापेक्षया च मध्यमे किञ्चिदणुत्वं पूर्वापेक्षया दक्षिणार्ध्य एव तथैव द्राघीयस्त्वं दीर्घत्वं दक्षिणार्ध्य एव । अणिष्ठो हसिष्ठ उत्तरार्ध्यः । मध्यमापेक्षया ह्रस्वत्वं तदपेक्षयैवाणुत्वं च । अर्धशब्दो भागवाची । दक्षिणभागे भवो दक्षिणार्ध्यः । एव मुत्तरार्ध्योऽपि ।

द्वे आधारसमिधौ ।

आधारप्रदेशे आधीयमानत्वात्तथा ।

अनूयाजसमिदेकविंशीति ।

अनूयाजार्थं समिदनूयाजसमिन् । सर्वासा समिधा भूम्नाऽग्नीन्धनत्वेन तदपेक्षयेध्म इति संज्ञा ।

समूलानाममूलानां वा दर्भाणामयुग्धातु

शुल्वं कृत्वा प्रागग्रमुदग्रं वा निदधाति ।

शुल्वशब्दो जातिनिमित्तो न संस्कारनिमित्त इति ज्ञापयति यदाहायुग्मात्त्विति । संस्कारवत्त्वे(च) तु प्राप्तमेव शुल्वत्वेन । तथा पूर्वोक्तमन्त्रनिवृत्तिः । समूलानाममूलानामिति विधानमन्यत्र ज्ञापयति नियम पूर्वस्मिञ्शुल्वेऽमूला एव कर्तव्याश्छेदनस्य प्रकृतत्वात् । पित्र्ये समूला एव । ' यत्समूलम् । तत्पितृणाम् । ' इति श्रुतेः । अत्रानियमः । अत्रैव वा नियमः समूलानामेवामूलानामेव वा ।

यत्कृष्णो रूपं कृत्वा प्राविशस्त्वं वनस्पतीन् । ततस्त्वा-

मेकविंशतिधा संभरामि सुसंभृता । त्रीन्परिधी-

स्तिस्रः समिधो यज्ञायुगनुसंचरान् । उपवेपं मेक्षणं

धृष्टिं संभरामि सुसंभृतेति शुल्व इध्मं संभरति ।

प्रागग्रमुदग्रं वा निदधाति शुल्वानुमारेण व्यवस्थया । अत्र यज्ञायुरनुसंचरानिति पुलिङ्गः शब्दः समिधा परिवीना च वाचकः*स्तथाऽपि पुमान्निब्रियेति सूत्रेणैकशेषे पुलिङ्गताविधानात् । तथा च यत्र न परिवयम्नत्र खील्लिङ्गेनोहः । ननुपवेपं मेक्षणं धृष्टिमिति पुनरपि पुलिङ्गताप्राप्तिरिति चेत् । न । तिस्रः समिध इति खीत्वेनापि प्रतिपादनात् । अत्र भाष्यकृन्मनं पूर्वं द्वे आधारसमिधावनूयाजसमिदेकविंशीत्युक्तं तस्मादातिथ्यायामनूयाजसमिदभावाद्वाष्टिशब्दस्योपपत्तुः चाऽऽयाराण्युयाजसमिधामभावाद्वाष्टिमेक्षणशब्दयोर्निवृत्तिरिति । केचिदुपवेपादिशब्दा न कर्मसमवेतार्थप्रकाशका अपि तु संश्रियभाणस्येध्मस्य स्तुतिस्तत्पक्षे तु न त्यागः । प्रकृतौ काम्यत्वेन काष्ठवृद्धा-

* तथाऽप्यालधिस्म

१ क, ख ग छ ट, ठ, ड, 'शी अ' ।

वपि नोहो मन्त्रलोप एव तूष्णीं संभरणं न काम्यो गुणो मन्त्रं गृह्णात्यप्रकरणत्वात् ।
अत एव वक्ष्यति तूष्णीकं सनहनमिति । विकृतौ यथार्थमूहः—ततस्त्वां त्रयोविंशति-
धेति । आतिथ्यायां द्वे समिधविति । उपसत्सु त्वेकां समिधमिति । अस्मिन्पक्ष
उपवेषादिशब्दानामनिवृत्तिरसमवेतार्थत्वात् । अयं पक्षः साधीयान् । उपवेषादिश-
ब्दानामाघारानूयाजसमित्सु प्रवृत्तिनिमित्ताभावात् ।

कृष्णोऽस्याखरेष्ठो देव पुरश्चर सध्यासं त्वेति संनहति ।

पूर्ववत् ।

पूषा त इति प्रदक्षिणं ग्रन्थिमावेष्ट्य तेनैव कल्पेन यथा वहिषि ।

ग्रन्थात्त्वित्यन्तः । तेनैव कल्पेन सत इत्यादि अपकर्षणान्तं, नायमतिदेशः शाखा-
न्तरीयस्योपदेशस्य लक्षणेन कथनम् ।

विप्रतिपाद्य वा ।

अथवा विप्रतिपत्त्या विलक्षणग्रन्थिप्रतिपादनेन यथाकथंचिदेव ग्रन्थ्यपकर्षणं कार्यं
न तत्पुरस्तात्प्रत्यञ्चमित्यादिविशेषेण ।

तेनैव मन्त्रेण ।

सत इत्यनेन मन्त्रेण यथाकथंचिद्ग्रन्थ्यपकर्षणपक्षेऽपीत्यर्थः ।

वहिषा सह निदधाति ।

सर्वं तूष्णीमेव ।

वेदोऽसि येन त्वं देव वेददेवेभ्यो वेदोऽभवस्तेन

मह्यं वेदो भूया इति दर्भाणां वेदं करोति ।

मध्य इध्मेन व्यवधानात्पुनर्दर्भाणामित्युक्तं, वेदशब्दोऽयं संस्कारवाची, य एवं
क्रियते स वेदशब्दवाच्य इत्यर्थः ।

कर्तव्यताप्रकारमाह—

वत्सस्रं मृतकार्यं पङ्क्तिकार्यं त्रिवृतं वा ।

वत्सस्य जान्विव वत्सजुः । जानुशब्दस्य जुरादेशः । दर्भमुष्टिं गृहीत्वा ह्यप्रदक्षि-
णमावेश्य किञ्चित्प्रदक्षिणमावेष्ट्येन द्विगुणं कृत्वा द्विगुणप्रदेशानन्तरमेव शूलेन
बध्नाति । यथा मूशग्रे विविच्य निष्ठतः । वत्सो ह्युपविष्टस्तस्य जानुनि संनमनेनोरु-
जङ्घयोर्जानुपमीषे च संनिकर्षः परतोऽसिनिकर्षस्तथा कार्यं इति भावः । मृतकार्यं
यत्र राशीभूते तृणपुञ्जविशेषेऽवस्तादुपरिष्ठाच्च वद्रे मध्ये धान्यं निवीयते तद्वन्मृत-
सदृशमित्यर्थः । पङ्क्तिकार्यं विस्तीर्णं गुम्फितमुपवेशनाद्यर्थं तत्पङ्क्तिस्तद्वत्कार्यं, तद्वन्नि-
वृतं त्रिरावर्तनेन सपादितस्त्रिवृतो वेणीसदृश इत्यर्थः ।

काम्यान्कल्पानाह—

वत्सङ्गं पशुकामस्य भूतकार्यमन्नाद्यकामस्य पङ्क्तिर्कार्यं प्रजा-
कामस्य त्रिवृतं ब्रह्मवर्चमकामस्य त्रिवृच्छिरसं ब्रुवते ।

यजमानगताः कामास्त्रिवृच्छिरसं ब्रुवत इत्येतद्विना पूर्वं चतुष्टयं नित्यं काम्यं चेदं
काम्यमेव । त्रिवृच्छिरसं त्रिवृच्छिरो यस्यासौ त्रिवृच्छिरास्त त्रिगुणशिरसमिति
यावत्, ब्रुवते यजमानाय काम्यप्रायपाठाद्यक्तवाक्यकामाय ।

तृष्णात्प्रादेशे परिवासयति ।

शुल्बेन बद्ध्वा तत ऊर्ध्वं प्रादेशमात्रे समाप्ते छिनत्ति । स वेद इत्यर्थः ।

इधमप्रवश्नानि वेदपरिवासनानि च सह निदधाति ॥ ७ ॥

इति हिरण्यकेशिसूत्रे प्रथमप्रश्ने द्वितीयः पटलः ॥ २ ॥

इधमस्य प्रवश्नानि छेदनकाळे पृथग्जातानि मूलाप्रादीनि वेदस्य छेदनकाळे
पृथक्कृतानि तृणानि तानि प्रज्ञातानि सहैव निदधाति शेषकार्याय ।

इति सत्याषाढहिरण्यकेशिसूत्रव्याख्यायां प्रयोगवैजयन्त्यां
महादेवकृतायां प्रथमप्रश्ने द्वितीयः पटलः ॥ २ ॥

अथ तृतीयः पटलः ।

इध्माबर्हिशाहरणानन्तरं संहितान्नाम्नपाठक्रमप्राप्तं शाखापवित्रकरणपूर्वकं सायंदोहं
व्याचष्टे—

अन्तर्वेदि शाखायाः पलाशानि

प्रशाल्य सर्वाणि मूलतः परिवास्य ।

अन्तर्वेदि वेद्या अन्तरन्तर्वेदि, तत्र करिष्यमाणवेदिदेशे कृताणां तु मध्ये वेद्या-
मुपगूढा शाखामानीय तस्या विद्यमानानि पलाशानि पर्णानि प्रशाल्य च्छित्त्वा, पला-
शान्यसर्वाणीत्ययमकारः प्रतिषेधार्थः, न सर्वाणीत्यर्थः । सर्वस्या अपि कियन्ति
च्छित्त्वा छेदनेन शाखासंस्कारो वेदिदेशे पातनेन पर्णप्रतिपत्तिः । मूलतः परिवास्येति
मूलतो मूलभागमेव परिवास्य छेदनेन पृथक्कृत्वा । अयमपि शाखासंस्कारः ।

उपवेषोऽसि यज्ञाय त्वां परिवेषमधारयन् । इन्द्राय हविः

कृण्वन्तः शिवः शग्मो भवासि न इति तमुपवेषं करोति ।

तं छिन्नं शाखाया मूलभाग मन्त्रेणोपवेषं करोति कल्पयति न तु मन्त्रेण च्छित्त्वा
यत्र न शाखाहरणं तत्रोपवेषकार्यं याज्ञिकेन केनापि काष्ठेन कार्यं, मन्त्र च केचिदि-

च्छन्ति । न चेन्द्रपदविरोधस्तस्यै पदस्यासमवेतार्थप्रकाशकत्वात् । तस्मान्न महेन्द्रपद-
वान्मन्त्रोऽपि मृग्योऽत्र । तत्र । मन्त्रत्वसानाय्यमन्त्रपाठसंदशमध्यपठितत्वेन सानाय्य-
प्रयुक्तशाखानुनिष्पादिन्येव मूलभागे न तु काष्ठान्तरकृते सूत्रकृताऽपि तमुपवेपं करो-
तीति पदेन प्रासङ्गिकत्वमुक्तम् । ग्रहणेन संकल्पेन वा मन्त्रजेन सस्करोति भाव्युप-
योगाय न शाखाहरणप्रयुक्तमन्त्रः । तदभावे च नास्ति । तथाऽपि काष्ठमात्रं तु
युज्यत एवाङ्गारानिर्हरणार्थम् । तदाह भारद्वाजः—चोद्यमाने कर्मणि द्रव्यमुत्पादयेद्य-
था पौर्णमास्यामुपवेप इति । भाष्यकृत्पूर्वं परिवासितस्य पुनः परिवासनायोगान्मन्त्रेण
करणमुपादानमात्रमित्याह ।

तस्यां त्रिवृद्धर्ममयं पवित्रमविदलं करोति ।

सामान्यप्रतिज्ञेयम् । तस्यामग्रभागेन(ण) विद्यमानायां शाखायां त्रिवृत्त्रिभिर्दर्मैः
कृतं दर्भमयं पवित्रं पयःपवनयोग्यमविदलमविलग्नान्यसंश्लिष्टानि दलानि यस्य तत्तथा ।
अत्र त्रिवृदादिगुणयुक्तं पवित्रमादौ पृथगेव तूष्णीं करोतीति वाक्यार्थः । तस्यां मूले
मूलमुपसृजतीत्यन्वयः । अत एवाऽऽपस्तम्बः—‘त्रिवृद्धर्ममयं पवित्रं कृत्वा वसूना पवि-
त्रमसीति शाखायां शिथिलमवसृजति’ इति । अथ वा तस्यामविदलं करोतीति
संबन्धः । अविदलमविलग्नदलं शिथिलमिति यावत् ।

त्रिवृत्पलाशे दर्भ इयान्प्रादेशसंमितः । यज्ञे पवित्रं पोतुनमं पयो हव्यं
करोतु म इति मूले मूलमुपसृजत्यग्रेऽग्रं न ग्रन्थिं करोति ।

उपसृजति श्लेषयतीत्यर्थः । कथं, शाखाया मूले पवित्रस्य मूलं तथैवाग्रेऽग्रं न ग्रन्थिं
करोतीति । पवित्रावयवेन ग्रन्थिं करोति संश्लिष्टं मूलाग्रयोर्यथा तिष्ठति तथा प्रकारा-
न्तरेण कर्तव्यमेवेति प्राप्ते दर्भान्तरेण बन्धनमप्यनुज्ञायत एव । मन्त्रलिङ्गाद्दर्भाणां
प्रादेशमात्रत्वेऽवगते मूले मूलमित्यादिना लिङ्गेन शाखाऽपि प्रादेशमात्रैवावशेषणीये-
त्यवगम्यते । तेन तावतीमवशेषयित्वाऽवशिष्टस्य मूलभागस्योपवेपार्थ इ(त्वमि) ।
त्यवगम्यते ।

एवं पलाशशाखाया लिङ्गेन प्रथमं मन्त्रमभिधायोभयोरपि शाखयोः पवित्रकरणे
शाखान्तरीयं मन्त्रमाह—

वसूनां पवित्रमसि शतधारमिति वा ।

गतम् । अनन्तरमपराह्णे पिण्डपितृयज्ञः । अथ सायंदोहः ।

सायं हुतेऽग्निहोत्रे ।

इदमर्थमुद्धृत एवाग्निहोत्रं नानुगमनादिविधिरिति दर्शयितुं हुतेऽग्निहोत्र इत्यु-

क्तम् । हुत एव दोहारम्भोऽन्यथा मा भूदिति । हुते यजमानेनेति दर्शयितुं स्वाप्रत्ययो न प्रयुक्तो हृत्वेति ।

द्वंद्वं सांनार्यपात्राणि प्रक्षाल्य न्यश्चि प्रयुनक्ति ।

स्थापयति द्वंद्वं द्वे द्वे संभरति सह, सायंदोहपात्राणीति वक्तव्ये सांनार्यपात्रा-
णीति सामान्यनिर्देश उभयत्र पात्रेषु समानधर्मता यथा स्यात् । प्रक्षाल्याद्विन्यश्चि
अधोबिलानि बिलवन्त्युत्तरेण गार्हपत्य दर्भान्संस्तुर्येति सूत्रान्तरे दर्शनात्तत्रैव कार्य-
माप्तादनम् ।

तान्येव दर्शयति—

अग्निहोत्रहवणीमुखापुपवेपं शाखापवित्रमभिधानी

निदाने दोहनमयस्पात्रं दारुपात्रं वा पिधानार्थम् ।

अष्टावत्र पात्राणि पिधानार्थपात्रयोरन्यतरस्यैकस्यैव ग्रहणात् । एकैकविभक्तिनि-
दिष्टमेकैकं निदाने द्वे अपि एकविभक्तिनिर्देशादेकम् । अग्निहोत्रहवणीमिति व्युत्पन्नः ।
उपवेपं शाखापवित्रमिति शब्दसंस्कारनिमित्तौ । व्युत्पन्नो दोहनमिति । उखाभिधा-
न्यादिशब्दास्तु जातिनिमित्ता एव । उखा मृन्मयं पात्रमभिधानी गोबन्धनार्था रज्जु-
निदाने पश्चिमपादयोरधस्तादुपरिष्ठाच्च बन्धन्यौ रज्ज्वावधत्वा धेनुविषाणयोर्वत्सस्य
ष बन्धन्यौ । दोहनं दुहनेऽनेनेति यस्मिन्वा तद्दोहनपात्रमायसदारुमयपात्रयोरपिधा-
नार्थयोर्वैकल्पः । एतानि यथावत्प्रयुनक्ति ।

समावप्रच्छिन्नाग्रौ दर्भौ प्रादेशमात्रौ पवित्रे करोति ।

सामान्यप्रतिज्ञयम् । समौ वर्णरूपाभ्यां प्रादेशमात्राविति परिमाणस्य विधानात् ।
एतादृशौ यौ दर्भौ तौ पवित्रे पवनयोग्यौ संस्कारैः करोति । पवित्रशब्दो यद्यपि विशे-
ष्यलिङ्गोऽप्यस्ति तथाऽपि पवनसाधने नपुंसक एव दृश्यते द्विवचनतूद्धूतावयवत्वात् ।
आचारप्राप्तग्रन्थिकरणं श्रौते कर्मणि दुर्लभमेवाविधानात् । अच्छिद्रेणेति लिङ्गं च द्वयो-
र्व्यवार्थं निवारयति । तेनाऽऽर्द्रौ कृत्वा श्लिष्टौ कार्यौ ।

कथं करोतीत्यपेक्षित आह—

पवित्रे स्थो वैष्णवी वायुर्वा मनसा पुनात्विति

तृणं काष्ठं वाऽन्तर्धाय छिनत्ति ।

दर्भावेप्रे प्रादेशमात्रमवशेषयित्वा (प्य) तत्र तृण काष्ठं वा व्यवधाय तदुपरि
छिनत्ति दर्भापि च्छिन्नौ यथा स्यातामिति । छेदन एव मन्त्रः । अप उपस्पृश्य ।

तत्तु नखव्यतिरेकेणान्येनोपायेन न तु नखैरित्याह—

न नखेनेमौ प्राणापानौ यज्ञस्या-

ज्ञानि सर्वशः । आप्याययन्तौ संच-
रतां पवित्रे हव्यशोधन इत्यभिमन्त्र्य ।

तौ दमौ पवित्रत्वेन क्रियमाणौ ।

विष्णोर्मनसा पूते स्थ इत्यद्भिरुन्माष्टि ।

अनुलोममूर्ध्वं च । अद्भिरिति विधानं सर्वत्रोन्मार्जनेमवादकैरनुमार्जनादिकं तु केवलेन हस्तेन ।

गां दोहपवित्रे रज्जुः सर्वा पात्राणि शुन्धतेति संप्रेष्यति ।

गामिति जात्यभिप्रायं, रज्जुमित्यपि । प्रेषस्य कर्ताऽत्र नोक्तो नापि प्रेषानन्तरं प्रेषानुसारि किञ्चित्कर्म विहितं गवादिशोधनरूपम् । न च शुन्धध्वमिति प्रोक्षणार्थोऽयं प्रेष इति वाच्यम् । पात्राणीति प्रोक्षणविधानात् । शुन्धध्वमिति सकर्मके कर्तारो बहवोऽत्र प्रकृता न सन्ति, तस्माददृष्टार्थोऽयं प्रेष आत्मानं प्रति यद्यपि सभवतीत्यग्रे प्रतिपादयिष्यते तथाऽपि प्रकृते प्रेषानुरूपः कोऽप्यर्थो नास्तीत्यदृष्टार्थमुच्चैर्जपमात्रमिति सूत्रान्तरेऽत एव वदतीत्युक्तम् ।

अग्निहोत्रहवण्यां पवित्रान्तर्हितायामप आनीय ।

पवित्राभ्यामन्तर्हिता अन्तर्विलमध्ये स्यापिताभ्या पिहिता अन्तर्धानप्रदेश एव । अप आनीयापः प्रक्षिप्य ।

देवो व इति पच्छो गायत्र्योदगग्राभ्यां पवित्राभ्यां त्रिरुत्पुनाति ।

देवो वः सवितोत्पुनात्विति प्रथमम् । अच्छिद्रेण पवित्रेणेति द्वितीयम् । वसोः सूर्यस्य रश्मिभिरिति तृतीयम् । पच्छ इति विधानात्रयो मन्त्रा इत्येका व्याख्यामाहुः केचित् । तन्न । गायत्र्येति तृतीयया सर्वस्या एव ऋचः साधनताऽवगम्यते न पादाना, गायत्र्या पच्छ इत्यनभिधानात् । द्वितीयतृतीयपादयोस्तु क्रियापदाभावाच्च । अतः पच्छः पठितया गायत्र्यैवोत्पुनाति सकृन्मन्त्रेण द्विस्तूष्णीमिति युक्तम् । त्रिरुत्पुनातीति संख्याऽभ्यावृत्तौ विहितया न कर्मभेदः । संस्कारकर्मणि हि नोत्पत्तिविधिः । उत्पत्तिविधिर्हि संख्यासहकृतो भेदकः । तस्मादेकस्यैव कर्मणोऽभ्यासोऽभ्यासस्य गुणभूतस्य च न मन्त्रोऽङ्गं किं तु प्रधानभावनायास्तस्या एकत्वान्मन्त्रे गायत्र्येति पुनरेकमन्त्रत्वावगतेः प्रत्येक मन्त्रेषु वाक्यपरिसमाप्त्यभावात् । अतस्त्रिपदया गायत्र्या प्रथममुत्पवनं तूष्णीं द्वे । अनवानं मन्त्रोच्चारणं मा भूदित्येतदर्थं पच्छ इत्युक्तम् । उत्पवनमुदगग्राभ्या पवित्राभ्यामूर्ध्वपवनं शोधनमपाम् । याज्ञिका हस्तद्वयेन पवित्रे गृहीत्वोत्पुनन्ति तन्मूलमन्वेष्टव्यम् ।

आपो देवीरित्यनुपन्नयते ॥ ८ ॥

प्रोक्षिताः स्थेति मन्त्रान्तः । अयं मन्त्र उभयदोहयोः ।

आपो देवीः शुद्धाः स्थेमा पात्राणि शुन्धत । उपा-
तङ्क्याय देवानां पर्णवल्कमुत शुन्धतेति वा ।

अत्र तूपातङ्क्याय देवानां पर्णवल्कमिति लिङ्गात्सायंदोह एव ।

शुन्धध्वमिति त्रिः सर्वाभिरुत्तानानि पात्राणि प्रोक्षति
शुन्धन्तां विश्वकर्माणि देवयज्यायै दैव्याय कर्मणे शुन्धध्वं
यद्गोऽशुद्धाः पराजगमुस्तद् एतेन शुन्धतामिति वा ।

यज्याया इत्यन्तः । सर्वाभिरिति शेष नावशेषयेत् ।

एता आचरन्ति मधुमहुहानाः प्रजावतीर्यशसो
विश्वरूपाः । बह्वीर्भवन्तीरुपजायमाना इह व
इन्द्रो रमयतु गाव इति गा आयतीः प्रतीक्षते ।

मन्त्रान्तेनेक्षणं प्रतीप गत्वाऽऽयतीरग्निशालासमीपमागच्छन्तीः ।

धृष्टिरसीत्युपवेशमादाय ।

ब्रह्म यच्छेति मन्त्रान्तः ।

निरूढं जन्यं भयं सह तेन यं द्विष्मः सुभूताय
श्रयध्वमिति तेन गार्हपत्यादुदीचोऽङ्गारान्निरूढ ।

गार्हपत्याद्गार्हपत्यायतनात्तेन गृहीतोपवेशेणोदीच उदीचीं दिशं प्रति निरू(रु)-
ह्वाऽऽयतनात्पृथक्त्वा ।

मातरिश्वन इति तेषु कुम्भीमधिश्रयति ।

दृहस्व मा ह्वारिति मन्त्रान्तः । उखाशब्देन प्रयुनक्तीत्युक्तम् । अत्र तु कुम्भीम-
धिश्रयतीत्याह तज्ज्ञापयति जातिनिमित्तौ पर्यायशब्दावेताविति ।

वैकल्पिकं मन्त्रान्तरमाह—

अप्रस्रंसाय यज्ञस्योखे उपदधाम्यहम् । पशुभिः

संनीतं बिभृतामिन्द्राय शृतं दधीति वा ।

अप्रोखे इति द्विवचनं प्रातर्दोहोखापेक्षम् । अत एव संनीतमिति शृतं दधीति
च दधिपयसोः संस्तवः । तद्यद्यप्येकैकस्मिन्दोहे न सम्भवति तथाऽपि व्यक्तिविशे-
षोपस्थित्या जातिमात्रं स्तूयते । महेन्द्रपदवानपि ज्ञेयो मन्त्रः ।

भृगूणामङ्गिरसां तपसा तप्यस्वेत्यङ्गारैः परीन्धे ।

इन्धे दीपयति पारितः ।

उपसृष्टां मे प्रब्रूतादिति संश्लेष्यति ।

उपसृष्टां वत्सेन संगताम् । गोदुहं प्रत्येव प्रैषः ।

वसूनां पवित्रमसि सहस्रधारमिति कु-
म्भ्यां प्रागग्रं शाखापवित्रमादधाति ।

स्पष्टमेतत् ।

अन्वारभ्य वाचं यच्छति धारयन्नास्ते ।

कुम्भीमन्वारभ्य पवित्रं धारयन्नास्त इत्युभयेन संबध्यते । तथा चान्वारम्भं कृत्वा
मध्ये न त्यजति वाचं यच्छति यावद्विसर्गविधानं शाखापवित्रं धारयन्निति संबन्धः ।

अदित्यै रास्त्राऽसीत्यभिधानीमादत्ते ॥ ९ ॥

अभिधीयतेऽनया साऽभिधानी तां रज्जुमादत्ते गोधुक् । अध्वर्योः कुम्भ्यन्वार-
म्मादादानादिकर्मणां विरोधादसंभवादन्वयः कर्तेत्युक्तमेव । तूष्णीं निदाने । द्रव्य-
पृथक्त्वेन मन्त्रावृत्तिः प्राप्ता वचनेन निवार्यते । ताभिः कृत्यमपि तूष्णीम् ।

वैकल्पिकं मन्त्रान्तरमाह—

त्रयस्त्रिंशोऽसि तन्तूनां पवित्रेण सहाऽऽगहि ।

शिवेयं रज्जुरभिधान्याग्निपुष्पसेवतामिति वा ।

आदानं पूर्वमत्र उक्तं तस्यायं मन्त्रो विकल्पतेऽभिधान्यामेव मन्त्रलिङ्गात् ।

पूषाऽसीति वत्समुपसृजति ।

गोधुगेव गोसमीपं नीत्वा विमृजति मुञ्चतीति यावत् । पुंस्त्वमविवक्षितमुपसर्जनेन
संस्कार्यत्वात् । वत्सेन च दोहार्थं प्रस्रवः साध्यः ।

धावन्तं वाऽनुमन्त्रयते ।

अध्वर्योरशक्यत्वात्स एव कर्ता मनसा लक्षीकृत्य पठेत् । उपसृष्टां मे प्रब्रूतादिति
संप्रैषवलाद्दोषा होपसृष्टेति ततोऽध्वर्युः ।

विहारं गां चोपसृष्टामन्तरेण मा संचारिष्टेति संश्ले-

ष्यति न दुह्यमानामन्तरेण यन्ति विहारं गां च ।

अन्तरेण मध्य उपसृष्टा वत्सेन संगतामुपसृष्टामित्यनेनोपसर्जनसंस्कारेणोपलक्षितां
दुह्यमाना गा विहारं चान्तरेण न यान्तीत्युक्तं सर्वेऽपि ।

व्यवाये प्रायश्चित्तमाह—

यदि व्यवेयात्सानार्यं मा विलोपीति ब्रूयात् ।

व्यवेयाद्यः कश्चन तदा सानार्यं मा विलोपीत्यध्वर्युर्ब्रूयादिदमेव प्रायश्चित्तम् ।

अयक्ष्मा वः प्रजया सःसृजामि राय-
स्पोषेण बहुला भवन्तीरित्युपसृष्टाम् ।

गोदुहोपसृष्टेत्युक्ते तामनुमन्त्रयत इत्यग्रिममाकृष्यते व्यवहितं वा पूर्वम् ।

ऊर्जं पयः पिन्वमाना घृतं च जीवो
जीवन्तीरूप वः सदेयमित्युपसन्नाम् ।

दोग्धा दोहार्थमुपविश्यानुमन्त्रयते, उप वः सदेयमिति लिङ्गात् । न वा विधाना-
भावात् । स्वयमेव प्रयोजकत्वेन कर्त्रा यत्पुरुषेण प्रयोज्येन कृतं स्वयमेव तत् ।
तदाऽध्वर्युरुपसृष्टामुपसन्नामनुमन्त्रयते ।

द्यौश्चेमं यज्ञं पृथिवी च संदुहानां धाना सोमेन सह वा
तेन वायुः । यजमानाय द्रविणं दधात्विति दुह्यमाना-
मुत्सं दुहन्ति कलशं चतुर्विलमिडां देवीं मधुमतीं
सुवर्चिदम् । तदिन्द्राग्नी जिन्वतः सूनृतावत्तद्य-
जमानममुतत्वे दधात्विति धाराघोषमनुमन्त्रयते ।

घोषं शब्दम् ।

दोग्धा हरति ।

दुग्धमिति शेषः । कुम्भीं प्रति नयति दोग्धेत्यत्राऽऽनिधानात्पूर्वमशक्यमध्वर्यो-
र्दोग्धा करोत्यन्यदध्वर्युरेवेति ज्ञापितम् ।

तं पृच्छति कामधुसः प्र णो ब्रह्मीन्द्राय हविरिन्द्रियम् ।

तं गोदुहं का गामधुस इति पृच्छति । महेन्द्रपदवानपि मन्त्रो ज्ञेयः ।

गोधुक्प्रत्याह—

अमूं यस्यां देवानां मनुष्याणां
पयो हितमित्यसाविति गोधुगाचष्टे ।

अध्वर्युं प्रति किममूमिति नाम गृह्णातीति ब्राह्मणं द्वितीयान्तं नाम गृह्णाति
गृह्णामित्यादि ।

सा विश्वायुरिति प्रत्युच्य ।

अध्वर्युः प्रतिषचन दत्त्वा ।

देवस्त्वा सविता पुनातु वसोः पवित्रेण
शतधारेण सुषुवेति कुम्भ्यामानयति ।

दुग्धमिति शेषः । सपवित्रायां कुम्भ्याम् ।

यदन्यत्संप्रैषात्तेनोत्तरे दोहयति ।

संप्रैषव्यतिरिक्तेन दोहनविधिना द्वे गावौ दोहयति । उपमृष्टा मे प्रब्रूतादिति यत्रै-
कस्मिन्द्रव्य इत्यादिन्यायस्य विलक्षणता क्रियाव्यवधानेन द्रव्यपृथक्त्वेन बाधमाशङ्क्य
विनातीयक्रियाभ्यः पूर्वमेव कृतस्य प्रैषस्याविवक्षितोद्देश्यविशेषणत्वेनैव विभक्त्यर्थ-
स्वात्पुनःप्रैषाप्राप्तिरिति भावः । पूषाऽसि न विहारमिति संप्रैषस्यापि न प्राप्तिः पूर्ववत् ।
अयक्ष्मा वः । ऊर्जं पयः० । यौश्वेमं० । उत्स दुहन्ति० । कामधुक्षः० । अमूं य० । सा
वि० । देवस्त्वा० । एतैर्मन्त्रैर्द्वे दोहयति ।

तत्र विशेषमाह—

सा विश्वव्यचा इति द्वितीया५ सा विश्वकर्मेति तृतीयाम् ।

अध्वर्युप्रतिवचने विशेषो गोदूहा द्वितीयान्तनामग्रहणेऽपि यथा नाम यदि न
तादृकसकेतस्तदा यमुना सरस्वतीमिति क्रमेण दोग्धा वर्णत्रयान्यतमो वा सच्छूद्रो
वाऽग्निहोत्रमेव न दुह्याच्छूद्र इति विशेषप्रतिषेधाच्छूद्रोऽप्यधिक्रियते तस्य मन्त्रोच्चा-
रणमपि स्थपतिवत् ।

तिस्रो दोहयित्वा बहु दुग्धीन्द्राय देवेभ्यो हव्यमाप्यायतां पुनर्व-

त्सेभ्यो मनुष्येभ्यः पुनर्दोहाय कल्पतामिति त्रिः संप्रेष्यति ।

अत्र संप्रैषार्थस्य कर्तुमशक्यत्वान्न दृष्टार्थोऽयं प्रैषः । यतः कल्पतामिति पुनर्दोह-
सामर्थ्यमाशास्यते । अतो मन्त्रमेवोच्चारयेदित्यर्थः । अथ वा बहु दुग्धीत्येतावान्संप्रैष
इतरदनुवादमात्रं स्तुतिरिति गोदूहं प्रति प्रैषः ।

विसृष्ट्वागनन्वारभ्य ॥ १० ॥ उत्तरा दोहयति तूष्णीं वा ।

दोहनपक्षे पूर्ववदेव मन्त्राः । वात्नियमान्वारम्भत्यागमात्रमाधिक, पुनरपि सा विश्वा-
युरित्यादि *पुनरावर्तनीयं षडविकाम्बपि, तथैव त्रिगृह्य दोहेऽपि । अत्र दोहस्य तूष्णीं-
पक्षे मन्त्रवर्जं सर्वं गृह्यते षण्णां गवां दोहनं नित्यमुत्तरा दोहयति सर्वासु दुग्धास्वित्यत्र
संख्याया अदर्शनाच्छास्त्रान्तरेण गवाधिक्यमुक्तं तदप्यनुज्ञातम् । षण्णा मध्ये कति-
पयानामभावे विगृह्य दोहनं व्याख्यातमेव । नामानि तु श्वेना पीतामित्यादिगृणैर्ज्ञेयानि ।
सर्वाभावे लौकिके पयसि तदभावे दधि वा सर्वमन्त्राञ्जपतीत्ययमर्थो बीधायनभरद्वा-

* पुनःशब्दोऽधिक इति प्रतिभाति ।

जादिभिरुक्त आपदि ज्ञेयः । यजुष्करणं सूत्रकारस्यानभिमतमपि लोकगर्हापरिहारार्थमपि कर्तव्यम् ।

सर्वासु दुग्धासु दूतः स्तोक इति विप्रुपोऽनुपञ्चयते ।

द्यावापृथिवीभ्यामिति मन्त्रान्तः । विप्रुषः स्कन्ना दोहविन्दवो यदि सन्ति ।

द्यौश्चेमं यज्ञमिति सांनाय्यम् ।

अनुमन्त्रयत इत्यनुपज्जते ।

दोहनं संशालय संपृच्यध्वमिति कुम्भ्यामानयति ।

दोहनं दोहनपात्रमद्भिः प्रक्षाल्यान्तरे वाऽऽलोड्य सातय इति मन्त्रान्तेन तत्प्रक्षालनोदकमधिश्रितसानाय्यकुम्भ्यामानयति । दोहनमिति द्वितीयानिर्देशात्संशालनेन तस्य प्रतिपत्तिर्निनयनेन संशालनस्य प्रतिपत्तिरिति गम्यते । प्रक्षालननाशे पुनः प्रक्षालनं कुम्भ्यामानयतीति नास्ति विद्यमानस्य कुम्भ्यामधिकरणे प्रतिपत्तिमात्रविधानात् त्वानयनविधिप्रयुक्तं तत् ।

श्रपयित्वा तूष्णीकेन सर्पिषाऽभिधार्य ।

सम्यक्पक्त्वा तूष्णीकेन मन्त्रवर्जिनेन विधिना संस्कृतं तूष्णीकं तेन स्मार्तावृता संस्कृतेनेति गम्यते । अन्यथा पदं व्यर्थं स्यात्तूष्णीमि(केने)ति । सर्पिषेति जातिवचनो लौकिकं घृतमाह । अतस्तेन कुम्भीगतसानाय्यमभिधार्याभिधारयेत् । अपूर्वत्वाद्विधिः ।

दृ२६ गा दृ२६ गोपतिं मा वो यज्ञपती रिषदिति

प्राचीनमुदीचीनं प्रागुदग्वा कर्षन्निवोद्वासयति ।

प्रागुदगीशान्ययं त्रिप्रकारो विकल्पः । नपुंसकनिर्देशात्कुम्भ्या सह सांनाय्यमित्यवगम्यते । कर्षन्निव वत्सं कुर्वन्निवोद्वासयति अङ्गारस्य उत्कृष्योक्तदिग्भागं प्रति निर्गमयति । आर्थिकं स्थापयतीति मन्त्रान्तेनोत्कर्षमाणस्य सनिपातः—

पूर्वेद्युर्दुग्धं दधि हविरातञ्चनमेकस्या द्वयोस्तिष्ठणां

वैकाहे ऋहे ऋहे वा सततमभिवृद्धमौषवसथान्नमिति ।

औषवसथ्यात्पूर्वेद्युश्चतुर्दश्या दुग्धं लौकिकं गोपयो दधि कृत्वा हविरातञ्चनं सायंदोहातञ्चनमश्वत्वेन दधित्वलक्षणविकारजनकमौषवसथ्यो यष्टव्यानां देवतानां योऽग्निसमिपे वासः स उप वसथस्तत्संबन्ध्यहरोषवसथमन्वाधानदिनमिति यावत् । तस्मात्पूर्वेद्युर्दुग्धमातञ्चनार्थं दधि संपादितं भवति । तत्रैकस्ये(स्या इ)त्यादिविकल्पे नैकः पक्षो द्यह इत्यादि द्वितीय एतयोः कालभेदाद्विरोधादेव विकल्पो वाशब्दयोरन्यत्रान्वयात् । द्वितीये पक्षे तु संततमभिदोहोऽत्रापि पूर्वेद्युरित्यनुवृत्तिः । यद्येकस्या गोस्तदधि तदा चतुर्दश्यां प्रातर्दुग्ध्वा तस्मिन्नेव दोह आतञ्चनेन दधिकृते

सायमभिदोग्धि । तथा त्रयोदश्यां द्वादश्यां वा प्रातर्दुग्ध्वा दधिकृते तत्रैव सायं प्रातः
संततमभिदोग्धि, तथाऽपि चतुर्दश्या त्रयोदश्या द्वादश्यां वा प्रातर्दुग्धे दधि पुनर्द्वै
संततमभिदोग्धि । एवं तिसृणामपि । एवंरूपेण द्वितीयः पक्ष आपस्तम्बे दृष्टः ।

सोमेन त्वाऽऽतनच्मीति तेन शीतं बुध्नं कृत्वाऽऽ-

तनक्तीन्द्रस्य त्वा भाग ५ सोमेनाऽऽतनच्मीति वा ।

इन्द्राय दधीति मन्त्रान्तः । पूर्वस्योभयत्र महेन्द्रपदं महेन्द्रयाजिनस्तेन पूर्वकृतेन
दध्नाऽऽतनक्ति दधित्वलक्षणं विकारं प्रापयति । शीतं बुध्नं कृत्वा कुम्भ्या यावदध-
स्तात्कुम्भी न शीता तावदातञ्चने कृते पयो विकृति गच्छेन्न दधि मवेत्तदर्थं शीतमि-
त्युक्तम् ।

आतञ्चनदध्यभावे वैकल्पिकानि पञ्च द्रव्याण्यह—

तण्डुलैः पर्णवलकैः कलैर्बदरैः पूतीकैर्वा ।

मन्त्रस्तु पूर्वोक्त एव । पर्णवलकैः पर्णत्वगवयवैः कलैर्ग्राम्यैर्बदरैर्बदरैरारण्यैः पूतीकैः
सोमप्रत्याम्नायोषधिलवणैः ।

यज्ञस्य संततिरासि यज्ञस्य त्वा संततिमनुसं-

तनोमीत्यग्निहोत्रोच्छेषणमानयति तूष्णीं वा ।

अग्निहोत्रोच्छेषणमाग्निहोत्रे हुते यमुच्छिष्यते स्थालीगतमिति केचित्स्रुगतामिति
न्याय्यं वाजसनेयिश्रुतेश्च तत्तस्या कुम्भ्यामानयति प्रापयति मन्त्रेण तूष्णीं वा ।
अग्निहोत्रोच्छेषणमभ्यातनक्तीति विद्यमानस्योच्छेषणस्य प्रतिपत्तिः संस्कारो दोहस्य ।
तेन नोच्छेषणनाशे बोधायनोक्तमिव पुनरग्निहोत्रम् । उच्छेषणाभावेऽनुग्रहमाहाऽऽप-
स्तम्बः—‘ उच्छेषणाभावे तण्डुलैरातञ्च्यातण्डुल्यभाव ओषधीभिः ’ इति ।
एताभ्यां तूष्णीमेव । सौम्ये पयसि प्रतिनिविनैवाऽऽनञ्चनं भवति । अत एव
ज्ञायते न पुनरग्निहोत्रं होतव्यमुच्छेषणनाश इति । यवाग्नाऽग्निहोत्रहोमोऽमावास्याया
रात्रौ स्वयं यजमानस्य संनयनो नैमित्तिको नोच्छेषणप्रयुक्त उच्छेषण चानुनिष्पादि
वाजिनवत्तस्येयं प्रतिपत्तिरग्निहोत्रोच्छेषणमभ्यातनक्तीति द्वितीयानिर्देशात्संस्कारोऽयं
दोहस्यापि आनयतेद्विकर्मकत्वान्मन्त्रलिङ्गाद्यज्ञस्य सतत्या इति ब्राह्मणाच्च यज्ञेनाग्नि-
होत्रिणाऽस्य यज्ञस्य सातत्यसंस्तुतेः । न ह्यग्निहोत्रोच्छेषणप्रतिपत्तिर्दर्शपूर्णमास-
ब्राह्मणप्रतिपाद्या भवति । ततस्तु संस्कारलोपो मा भूदिति प्रतिनिधिराश्रित आपस्त-
म्बाचार्येण । नोक्तस्त्वम्मासाचार्येण प्रतिनिधिर्न्यायेन लौकिकी यवागूस्तत्प्रकृतितण्डुल
अन्यास्तत्सदृशा ओषधयो वा प्राप्तवन्त्येवेति ।

आपो हविःषु जागृत यथा देवेषु जाग्रथ । एवम-
स्मिन्यज्ञे यजमानाय जागृतेत्यपिधानार्थे पात्रेऽपि आन-
यत्यदस्तमासे विष्णवे त्वा यज्ञायापिदधाम्यहम् ।
अद्भिररिक्तेन पात्रेण याः पूताः परिशेरन् इत्यपिदधाति ।

अयस्पात्रेण दारुपात्रेण वेति श्रुतेरायसे दारुमये वा ।

तयोरभावे विशेषमाह—

यदि मृन्मयः स्यात्तृणं काष्ठं वाऽनुप्रविध्येत् ।

पात्रे मृन्मये प्रक्षिपेत् ।

इमौ पर्णं च दर्भं च देवानां हव्यशोधनौ । प्रानर्चपाय गोपाय
विष्णो हव्यं रक्षसीत्युन्मुच्य शाखापवित्रं प्रज्ञातं निदधानि ।

पलाशशाखापवित्र एवायं मन्त्रो न शमीशाखापवित्रे लिङ्गविरोधान् । तत्र
तूष्णीमेव निधान पूर्वत्रापि निधानमेव मन्त्रेण न तून्मोचनम् ।

विष्णो हव्यं रक्षस्वेति सांनाय्यं गार्ह-

पत्यदेश उपरि निदधाति ॥ ११ ॥

इति हिरण्यकेशिसूत्रे प्रथमप्रश्ने तृतीयः पटलः ॥ ३ ॥

शिक्ष्यादौ स्थापयति । अत्र सानाय्येऽनुग्रहं बौधायनः—दुग्धमलममानस्य
वत्सापाकरणप्रभृतिमन्त्रान्साधयेदिति बौधायन आसेचनप्रभृतीनि शालीकिरिति ।
गवामभावे दोहाशक्तौ वा दुग्धमेव ग्राह्य, तत्रैव प्रागुक्तसंस्काराः कार्याः ।
आचार्यस्य तू दुग्धे दोहनमन्त्रप्रयोगम्यानिष्टत्वाद्वाभावे सति शालीकिमतमिष्ट-
माचार्यस्याऽऽसेचनगोदोहनप्रक्षालननित्यन तत्प्रभृति मन्त्रैः कार्यम् । दैत्रि प्रवि-
निविभूते तु नैव यजुष्क्रिया बौधायनपक्षादन्यत्र पक्ष आचार्यपक्षे च नेति ज्ञेयम् ।

इति सत्याषाढ हिरण्यकेशिसूत्रव्याख्यायां प्रयोगवैजयन्त्यां

महादेवकृतायां प्रथमप्रश्ने तृतीयः पटलः ॥ ३ ॥

अथ चतुर्थः पटलः ।

अन्याः शाखाप्राहृत्य तेनैव कल्पेन तथा दर्भैर्वा

प्रातर्दोहाय वत्सानपाकरोति यथा सायंदोहाय ।

तेनैव कल्पेन पलाशशाखा शमीशाखा वाऽऽहरतीत्याद्युक्तेनाऽऽहरणेन संवदं

वत्सानपाकरोत्येतद्यथा सायं दोहायेत्यनेन संबध्यते । दोहायेति वदता दोहात्पूर्वतनः सर्वोऽपि विधिः समान इत्युक्तम् । तन्मध्ये देवो व इति प्रस्थापनमेकस्या उपस्पर्शनं प्रस्थितानुमन्त्रणं चार्थलुप्तानि न विद्यन्ते । अन्यत्सर्वं क्रियत उपगूहनान्तं, तस्या अपि शाखायाः प्रस्तरेण सह प्रतिपत्तिः । यदा तु दूर्भैर्वत्सापाकरणमिति पक्षस्तत्र न पुनः शाखाहरणं प्रयोजनाभावात् । शाखापवित्रस्य च पूर्वस्यैव मन्त्रलिङ्गाद्विधानात्स्थिति-रुत्तरदोहार्थम् । अत्राऽऽरण्याशनपरिस्तरणं यद्यपि विधेयमास्मिन्समये तथाऽपि सायंदोहस्य प्रातर्दोहस्य च समानं विधानमौपदेशिकमेवेति दर्शयितुं न व्यवधानेनैकप्रकरणतया प्रदर्श्यते । तथोभौ सायंप्रातर्दोहौ सानाग्यमतोऽप्यव्यवधानेन व्याख्येयौ ।

तत्रापि क्रमविशेषं वक्तुमाह—

उपधाय कपालानि प्रातर्दोहं दोहयति
तस्य सायंदोहेन कल्पो व्याख्यातः ।

स्पष्टमेतत् ।

विशेषमाह—

अप्रसृतसाय यज्ञस्योखे उपदधाम्यहम् । पशुभिः
संतीतं बिभृतामिन्द्राय शृतमिति मन्त्रान्तं संनमति ।

एवं पाठेन पठतीत्यर्थः ।

विशेषान्तरमाह—

उदगग्रं शाखापवित्रमादधाति ।

सायं दोहे प्रागुदगग्रमत्रोदगग्रमिति विशेषः । सक्षालननिनयनान्तं समानं, तूष्णि-केनेत्येतज्जास्ति स्थालीगतेनाभिधारणस्याभिधास्यमानत्वात् ।

विशेषान्तरमाह—

नाऽऽतनक्ति ।

अर्थलुप्तस्यानुवादोऽयमग्निमपदार्थनिवृत्त्यर्थम् । तेनाग्निहोत्रोच्छेषानयनमपिधानं शाखापवित्रनिधानं सानाग्यनिधानं च निवर्तन्ते । एवमुभौ दोहावुक्तौ दर्शमश्वं प्रकृत्य संनयतः सानाग्यमिति ।

इदानीं संनयदसंनयतोर्विभागमाह—

नासोमयाजी संनयेद्यो खल्वाहुः कापेयाः संनेयमेवासोमयाजिनेति ।

नासोमयाजी संनयेदित्यस्मच्छाखास्यमथो खल्वाहुरिति शाखान्तरस्थमथो खल्वु कल्पान्तरं कापेयशाखिन आहुः, तर्त्तिकं, संनेयमेवेत्यादि । तथा च विहितप्रतिभि-द्वत्वादसोमयाजिनोऽपि विकल्पः ।

असोमयाजिनः सानाद्ये देवतामाह—

ऐन्द्र* सांनाद्य* सोमेनेष्ट्वा महेन्द्रं यजेत ।

व्यवस्थिते देवते सोमेनेष्ट्वैवानन्तरे दर्शे महेन्द्रं यजेत । सोमात्पूर्वमिन्द्रमेवानन्तरं पूर्व-
कृतसांनाद्योऽकृतसांनाद्यो वा महेन्द्रमेव यजेत ।

इदानीं स्वशाखीयं सोमयाजिनः पक्षान्तरमाह—

अपि वा संवत्सरं द्वौ वेन्द्रमिष्ट्वाऽग्नये व्रतपत-
येऽष्टाकपालं निरूप्य कामं महेन्द्रं यजेत ।

पूर्वं कृतसांनाद्यो वाऽकृतसांनाद्यो वा सोमेनेष्ट्वाऽपि सवत्सरं द्वा वा संवत्सरा-
विन्द्रमेव सानाद्येनेष्ट्वाऽग्नये व्रतपतयेऽष्टाकपात्रामिष्टि कृत्वा ततो महेन्द्रं यजेत
काममिति सत्यामिच्छायामग्नय इत्यादीष्टिस्ततो महेन्द्रयागः । असत्या तु नेष्टिर्न
महेन्द्रयागोऽपि त्विन्द्रयाग एवेति सूचितम् । कथं, निरू(रु)प्येति ल्यपाऽधिकार-
संपादकत्वात् (त्व) वदता पौर्वापर्यमेव दर्शितं, तेन नेयं नैमित्तिकेष्टिः सवत्सरेऽतीते
विधीयतेऽपि तु महेन्द्रोपेक्षायामेव विधीयत इति व्याख्यानलाभात् ।

कल्पान्तरमाह—

और्वो गौतमो भारद्वाजः शुश्रुवान्ग्रामणी
राजन्य इति सर्वत्र कामं महेन्द्रं यजेरन् ।

इति एत इत्यर्थे वार्षे वा । और्वदयस्त्रयस्तद्गोत्राः शाखान्तरोपात्ता अन्ये स्वशा-
खाया मत्तश्रीशब्देनोपात्ताश्च 'त्रयो वै गतश्रियः शुश्रुवान्' इत्यादिना । शुश्रुवा-
न्सर्ववेदास्त्रीन् । ब्राह्मणे 'यमृषयस्त्रयिविदा विदुः । ऋचः सामानि यजूंश्चि । सा
हि श्रीरमृता सताम्' इति श्रुतेः । गता प्राप्ता श्रीर्येन स गतश्रीः । शुश्रुवान् ।
'शुश्रुवांसो वै कवयः कविः क्रान्तदर्शनः' इति निर्वचनमपि । ग्रामणीर्महत्तमो
वैश्यानां परमसमृद्धौ श्रीशब्दः स्पष्ट एव । राजन्योऽभिषिक्तस्य राज्ञः पुत्रः । सोऽपि
महदैश्वर्ययोगाद्गतश्रीः । एते षडपि । सर्वत्रेति सोमात्पूर्वमपि पश्चाच्चेन्द्रमेव महेन्द्रमेव
वा सानाद्येन स्वेच्छयैव यजन्त्वित्यर्थः । अत्र याजमान आरण्याशनम् ।

एवं प्रासङ्गिकं समाप्य सायदोहानन्तरं कर्तव्यमाह—

परिस्तृणीत परिभृताभि परिहितोऽग्निर्यजमानं भुनक्तु ।

अपांरस ओषधीनां सुवर्णो निष्का इमे यजमान-

स्य सन्तु कामदुष्ठा अमुत्रामुष्मिष्ठोक्त इति संप्रेष्यति ।

अनियतकर्तृकं परिस्तरणं परिस्तृणीतेत्यादिवहुवचनेनोक्तम् । तत आग्नीध्रोऽन्यो
वाँस्त्वक्परिस्तृणाति । दृष्टे संभवत्यदृष्टकल्पना नेति माष्यकृत् । तदिदं व्याख्यानं

नानुमन्यन्तेऽन्ये प्रेष्यस्य कर्मकर्तुरनिर्देशादध्वर्युसमाख्या च केन बाध्यताम् । न च प्रैषसामर्थ्येन बाध इति वाच्यं, प्रेषस्याऽऽत्मानं प्रत्यपि दर्शनात्स्वयमग्निहोत्र-होमे चोद्धरेत्युन्नयेत्यात्मविषयत्वदर्शनात् । न च प्रैषवैयर्थ्यम् । स्मृतिर्हि यथाऽन्यस्य निगदेन जन्यते तथा स्वस्यापि जन्यमाना दृष्ट एव संस्कारो भवेत् । तथोक्त कात्यायनेन 'यथा प्रेषितमन्यः करोति पराधिकारात्तया स्वयं वा करोत्य-विरोधात्' इति । भारद्वाजेनापि—'आग्नीध्र एतानि कर्माणि कुर्यादित्येकमध्वर्युरित्य-परम्' इति । सन्ति प्रैषवचनानि च प्रैष्यस्याभावेऽपीति सूचितमेव भगवता परि-भाषायाम् । * यत्प्रैषस्य परप्रत्यायनार्थस्य यजुर्वेदविहितस्यापि सामर्थ्यादुच्चैरुच्चारणे प्राप्तेऽपि यदयमन्यत्र प्रवरसंवादाश्रावणप्रैषेभ्य उपाशुत्व यजुर्वेदविहित इत्याह । तेन ज्ञापयत्यात्मानं प्रति प्रैषेऽप्युच्चैरुच्चारण विधानसामर्थ्येन निर्देशादन्य इति । परि-भाषाकरणाच्चानिर्दिष्टकर्तृके यजुर्वेदिकेऽध्वर्युरेव कर्तेति सूत्रकृतो मतम् ।

परिस्तरणप्रकारमाह—

दर्भैरग्नीन्परिस्तृणाति ।

परिमोजनीयैर्दर्भैरुपादेयविशेषणविवक्षया बहुत्व विवक्षितं, तेनैकैकस्मिन्भागे चत्वारो दर्भा आचाराच्यायेन तु बहुत्वं त्रित्वे पर्यवस्यति ।

क्रममाह—

आहवनीयं परिस्तीर्य गार्हपत्यमथ दक्षिणाग्निं गार्ह-
पत्यं वा परिस्तीर्य दक्षिणाग्निमथाऽऽहवनीयम् ।

पूर्वो मुख्यक्रमो द्वितीय आधानक्रमो विशेषाद्विकल्पः । यदपि श्रूयते 'उपस्तीर्यः पूर्यश्चाग्निरपरश्चेत्याहुः' इति तत्रापि पूर्व इति पूर्वभागे पूर्वमाहित इति व्याख्यान-संभवात् । सम्भावसथ्ययोस्तु क्रमेणात्रैवेति ज्ञेयम् ।

परिस्तरणसन्निवेशविशेषमाह—

उदगग्राः पश्चात्पुरस्ताच्च भवन्ति ।

पश्चाच्चेति मध्ये चकारः पश्चात्पुरस्तादित्येकपदभ्रमनिवारणार्थम् । दक्षिणत उत्तरतश्च प्रागग्रा इत्यर्थसिद्धम् । नात्रोत्तराधरमावोऽविधानात् । अत्र भारद्वाजेनोक्त 'दक्षिणः पक्ष उपरिष्टाद्भवत्यधस्तादुत्तरः' इति । सूत्रकृता स्मार्ते नियमविधानादनियमः श्रौत इति गम्यते ।

* यत्पदमधिकम्

ननु पूर्वैद्युरमावास्यायां वेदिकरणमिति वक्ष्यति, प्रकृते दर्शतश्च दर्शयता कथं नोक्तमित्याशङ्क्याऽऽह—

एतत्कृतोपवसत्यमावास्यायाम् ।

सत्यं तत्रोच्यते शाखान्तरीयं तदनेन विकल्पते । कृतः, अस्मच्छाखायामेतदेव कृतोपवसतीति यत उक्तम् । आयमाशयः—न चायमध्वर्योरुपवासविधिर्व्रतस्य याजमानधर्मत्वात्तस्मादुपरतेऽध्वर्योरुप वा समीपे निवासो वा विधीयते । स च पूर्वोक्तपाठक्रमेण परिस्तरणान्ते प्राप्नोति तत्रैतदित्यनूद्यते, तदनर्थकं सदेतदेवेति साधारणमन्यशाखाविधिपरिसंख्यार्थमिति गम्यते । न च पाठेन श्रुतेरपरिसंख्येति वाच्यम् । वाशब्दमप्रयुज्जानेनैतादृश्याः श्रुतेरेवानुवादो दर्शितः । सा श्रुतिरेतत्कृतोपवसत्यमावास्यायामिति । सा च ततोऽपि श्रुत्यन्तरात्प्राप्तममावास्याया वेदिकरणं तत्प्रतिपेक्षति, न तत्र वाशब्दापेक्षा, विहितप्रतिपिद्धत्वादम्भच्छाखाया विकल्पो भवतीति नात्र वाशब्दो नापि वेदिकरणममयेऽपीति श्रुतिमिरेव विकल्पो दर्शितः । पूर्वैद्युर्वेदिकरणमपि बर्हिषः पूर्वं वेदादनन्तरमित्यपि वक्ष्यते । माप्यकारेणैक एव प्रयोगो बर्हिष आहरणात्पूर्वतनः प्रदर्शितः प्रायस्यात् । न चान्तर्वेद्यनयः सादयति तथाचान्तर्वेदि शाखाया इत्यनुवादबलाद्वेदिकरणं पूर्वैद्युरेवामावास्यायामिति वाच्यम् । प्रथमानुवादेन पौर्णमास्यामपि प्राप्नोतीति नाथ मूलयोऽनुवादोऽपि तु वेदिशब्देन वेदिदेशग्रहणम् । यथा विध्यपराधेऽग्निहोत्रेऽन्तःपरिधिं निनयेदिति देशलक्षणा तथैवात्रापि ततो न काचिदनुपपत्तिः ।

ननु पौर्णमास्यामपि मन्त्रब्राह्मणानुसारेण सान्नाय्यप्रयुक्तं विहायान्यदस्येव समानं तत्कथममावास्यायामित्युक्तं व्यावर्त्याभावादिस्त्याशङ्क्य शाखान्तरविधिवशात्तु न समानं पौर्णमास्यामित्याह—

पौर्णमास्यां तु ।

तिथिर्वा मन्त्रब्राह्मणोक्तपदार्थक्रमनिवृत्तिः क्रियते ।

कथं तत्राऽऽह—

पूर्वैद्युरन्यन्वाधानमपिपरिस्तरणं च ।

एतावदेव पूर्वैद्युरित्यर्थः ।

पदार्थान्तरं तु कुत्र, तत्राऽऽह—

श्वो भूत इध्माबर्हिर्वेदं च करोति ।

श्व इत्यव्ययमागास्यनन्तरदिनाधिकरणत्वप्रतिपादकमुत्तरत्राठ्यवहितेऽङ्गीत्यर्थः । भूते प्राप्ते भूप्राप्ताविति स्मरणात् । इध्मादि करोति शाखान्तरीयविधिवशादित्यर्थः ।

ननुमन्त्रब्राह्मणपाठप्राप्तः पदार्थक्रमः शाखान्तरीयश्रुत्या यद्यपि बाध्यते तथाऽपि पूर्वैद्युरिध्माबर्हिः करोति । यज्ञमेवाऽऽरभ्य गृहीत्वोपवसतीतिश्रुत्या विहितस्य कथं

बाधनं, न च तत्सानाग्यसमभिव्याहारात्संनयत एवेति वाच्यं, तथा सत्यसंनयतो दर्शोऽपि न स्यात्तथाचामावास्यायामित्यविशेषोपसंहारोऽपि न स्यात्तौ च समानविधानाविति परिभाषितत्वाच्च । किञ्च 'बर्हिषा पूर्णमासे व्रतमुपैति वत्सैरमावास्याया-मेतद्धेतयोरायतनमुपसर्तीयः पूर्वश्च' इत्येतत्क्रमसादेशयानुगृहीतलिङ्गेन सानाग्यसंनिधेः शैथिल्यान्निरङ्कुशा श्रुतिः पूर्वद्युरिति प्रवृत्ता कथं बाध्येतेति तत्राऽऽह—

सद्यो वा ।

करोतीत्यनुवर्तते । श्रुत्योः समानबलत्वाद्विकल्प इत्यर्थः । समानेऽङ्घ्रि सद्य इध्माबार्ह-वेद चान्वाधानदिने यथाऽस्मच्छाखायां विहितं तथा कार्यं न श्वो भूत एवेत्याशयः । ननु सद्यस्कालपौर्णमास्यामपि पूर्वद्युर्वा सर्वं प्राप्नुयादिति तत्राऽऽह—

सर्वं क्रियते* ॥ १२ ॥ सद्यस्काला-

यामुपरिष्ठाद्वेदकर्मणोऽग्नीन्परिस्तृणाति ।

सद्यस्कालत्वेनोपवमथयजनीयदिनयोः समानमेकमेव दिनमित्येवंरूपेण प्रवृत्तिनिमित्तेन प्रवृत्तया सद्यस्कालसज्ञया सर्वं सद्य एव । सर्वमिति पूर्वद्युः परेद्युः शास्त्रान्तरव-शात्प्राप्तमेकस्यामेव सद्यस्कालाया विधौ करोति न तिथिद्वय इति भावः । भारद्वाजे-नोक्तं 'सद्यस्काला पौर्णमासीम्' इति, तदपि चेदनुमयेयं तर्हि पूर्वमूत्र एवं व्याख्या—सद्यो वेत्येतावत्सूत्रं पूर्वद्यु श्वो भूने चोक्त समानेऽङ्घ्रि पूर्वेणाह्वा परेण वा करोति । पूर्वेण यदा तदा पूर्वोक्त एव द्वितीयोऽन्यन्वा गानभिध्मावर्हैराह्मण वेदकरण परिस्तरणमुपवासः श्वो भूने कर्मणे वामित्यादि यथापाठमेव पक्षो वैकल्पिकः । परेणाह्वा समानेऽङ्घ्रि यदा तदा सद्यस्काला पौर्णमासीमिति भारद्वाजोक्तः पक्षस्तृतीयः । यजनीय एव दिनेऽन्वाधानभिध्मावर्हैवेद परिस्तरण च करोतीत्यर्थः । सूत्रान्तरेऽयं पक्षः पूर्वतनाम्ना पक्षाम्ना समविकल्पतया पौर्णमासीमात्रनिष्ठतया व्याकृतो व्यवस्थयोक्तः । सर्वं करोति सद्यस्कालायामिति पक्षः सद्यस्कालायामेति व्याख्यानः । अत्र माप्यकृता सद्यो वेति द्वितीयपक्षस्य पूर्वपक्षतया कृतस्य निराकरणेन सद्यो वेति व्याख्यानं, तेनैक एव पक्षः स्थापितस्तद्व्याख्यानं सूत्रकृता प्रयत्नाधिकप्रस्य मार्थक्यामपादकत्वाद्दुपेक्ष्यम् । सूत्रान्तरेषु चैतथैव विनया नानापक्षस्वीकारात् । सद्यस्कात्रे मायमग्निहोत्रानन्तरं प्राप्त परिस्तरणं तत्तत्कालाद्यमेऽपि पदार्थक्रमेणैव कार्यं न्यायवद्वेतेति दर्शयितुं सद्यस्काला-यामुपरिष्ठाद्वेदकर्मणोऽग्नीन्परिस्तृणातीति दर्शितं, कालाभावेऽपि क्रमपदार्थयोरुभयो-र्लोपो मा भूदिति । अत्र सद्यस्कात्रपौर्णमास्यामयमपगे विशेषः ।

संग्रहः—श्वःपद लुप्यते मन्त्र उभावग्नी च सर्वशः ।

नोहोऽस्ति प्रकृतौ नापि विकृतौ तद्विकारतः ॥

इति पूर्वेष्वविधिः समाप्तः ।

अथ श्वो भूते विधिः ।

पातरग्निहोत्रं हृत्वोदित आदित्ये पौर्णमास्या-

स्तत्रं प्रक्रमयति प्रागुदयादमावास्यायाः ।

अत्राविशेषात्पातरग्निहोत्रं हृत्वोदित इति श्रवणात्पूर्वद्वयेऽपि पूर्वमुदयाद्धोमनियमः । तन्त्रोपक्रमे तु व्यवस्थेति समञ्जस मूत्रम् । उदित आदित्ये प्रातरग्निहोत्रं हृत्वा पौर्णमास्यास्तन्त्रमित्येतत् व्याख्यानमसमञ्जसम् । प्रक्रमयतीति स्वोधि णिच्, परिकर्मिणः प्रक्रमार्थं प्रेरयतीत्यर्थो वा ।

कर्मणे वापिति पाणी प्रक्षाल्य ।

शक्यमित्यन्तः । अद्भिः प्रक्षालनमदृष्टमस्कारः कर्मणि शक्तत्वलक्षणो मन्त्रलिङ्गाद्वाक्यशेषाच्च । अत एव नोलपराजिस्तरणमात्रात्पूर्वभावित्वेन तावन्मात्राङ्गमपि तु सर्व-यज्ञार्थत्वेनाङ्गमिति न्यायसिद्धम् ।

यज्ञस्य संततिरसि यज्ञस्य त्वा संतत्यै स्तृणामि

संतत्यै त्वा यज्ञस्येति गार्हपत्यात्संततामुलपराजी-

स्तृणात्याहवनीयात्तूष्णीं दक्षिणां तूष्णीमुत्तराम् ।

गार्हपत्यायतनादारभ्याऽऽहवनीयायतनमा मर्यादीकृत्य विच्छेदवर्जिता शुष्कदर्भ-पङ्क्तिं तनोति । तूष्णीमिति प्रत्येकश्रुतिपाठस्य शाखान्तरीयस्य प्रदर्शनार्थम् । किं प्रयोजनं पाठप्रदर्शनस्य, तूष्णीमिति श्रुत्या न्यायप्राप्तमन्त्रावृत्तिनिवारणं यथा स्यादिति । तथा हि राज्या भूतभाव्युपयोगाभावात् द्वितीयया संस्कार्यत्वं बोध्यते, गार्हपत्याहवनीययोरपि पञ्चमीनिर्दिष्टयोर्न संस्कार्यत्वं मन्त्रान्तयोरप्रतीतिश्च यज्ञस्य संतानकरणमात्रं प्रतीयते यज्ञस्याविच्छेदायेति वाक्यशेषाच्च । तस्मादारादुपकारकं प्रधानकर्म । तथा चास्मच्छाखाया यद्यप्याहवनीयात्संतनोतीत्येतावतैकं कर्म विधीयते तथाऽपि शाखान्तरे गुणभेदेन द्वे अन्ये दक्षिणोत्तरे राजी विधीयेते । तथा च त्रीण्येतानि प्रधानकर्माण्येवेति । यत्रैकस्मिन्निति न्यायेन मन्त्राभ्यासनिवारणं न संभवति, ततस्तु प्रतिप्रधानमङ्गावृत्तिरिति मन्त्रावृत्तौ प्राप्ताया तूष्णीमिति पाठप्रदर्शनमावृत्तिनिवारणार्थमिति सिद्धम् ।

दक्षिणेनाऽऽहवनीयं ब्रह्मयजमानयोः सद्ने करोति ।

आहवनीयस्यादूरे दक्षिणभागे यज्ञिकैस्तृणैरुपवेशनार्थमासने करोति । ब्रह्ममदनात्तृणं निरस्येति दर्शनात्तृणमप्ये आसने । तत्रारत्निपरिमाणाहवनीयायतनस्य दक्षिणत आञ्जस्येनोभयोरुपवेश्युपशक्यत्वात्साक्षाद्भवानयोश्चाग्निमे मूत्रे पूर्वं ब्रह्मणेऽपरं

यजमानायेति निवारितत्वादुभयोर्मुख्यदक्षिणावस्थितित्यागायोगादन्यतरस्य प्राप्तावपि प्रथमस्य ब्रह्मण एव मुख्यं यजमानस्य तदनुरोधेन किञ्चिन्निर्गतिकोणेऽपि च न दुष्यति । तथा च ‘दक्षिणतआयतनो वै ब्रह्मा’ इति तथा ‘दक्षिणतः शय एतद्वै यजमानस्याऽऽ-यतनम्’ इति च समानश्रुत्योरपि दक्षिणं वेद्यं संश्रितो यजमान इति श्रुत्यन्तराद्वि-रोधपरिहारोऽपि दृश्यते ।

पूर्वं ब्रह्मणेऽपरं यजमानाय ।

चतुर्थ्यौ तादर्थ्ये । अत्र ब्रह्मयजमानयोः सद्ने पूर्वापरे करोतीति व्याख्या-तमेतत् ।

उत्तरेण गार्हपत्यं दर्भान्संस्तीर्य द्वंद्वं
पात्राणि प्रक्षाल्य न्यश्चि प्रयुनक्ति ।

प्रागग्रानुदगग्रान्वा परिभोजनीयेभ्यो दर्भानां स्तीर्य तेषु पात्राणि प्रयुनक्ति स्थाप-यति । उत्तरेणेत्यदूर उत्तरेण प्रयुनक्तीति बोधयत्र संबन्धः । द्वंद्वमित्यपि प्रयुनक्ती-त्यनेनैव संबध्यते । तथा पात्राणि न्यश्चीत्यपि प्रक्षाल्येत्यपि प्रधानेनैव संबध्यते । पश्चात्परस्परसंबन्धः सामर्थ्यात् । ततस्तु पात्राण्यद्विः प्रक्षाल्य न्यश्चि बिलवन्त्येवावाङ्मु-खानि द्वंद्वं सर्वाणि प्रयुनक्तीत्यन्वयः । द्वंद्वं द्वे द्वे संभरतीति श्रुतेः ।

तान्येवाऽऽह—स्फयमित्यादीडापात्रमित्यन्तम् । ततश्चकारः श्रूयमाणो द्वाभ्या द्वाभ्यामेकेन वा संबध्यते श्रौतस्य चकारस्य प्रत्येकं श्रूयमाणस्य व्याख्यानाय । श्रूयते हि—स्फयश्च कपालानि चेति । अत्रैकधिया क्रोडीकृतयोर्द्विगोः पदयोरर्थो द्वे पात्रे विवक्षिते । तद्वत् द्वित्वं द्वंद्वमित्येतेनोक्तं, तद्यत्कौ कचित्कचिज्ज्ञानौ पर्यवस्यति ततस्त्वेकप्रातिपदिकार्थ एकोऽर्थोऽनेन द्वंद्वपूर्तिः कार्या ।

तद्यथा—

स्फयं कपालानि ।

सर्वाणि कपालान्येकं पात्रम् । स्फयोऽस्याकृतिरित्यापस्तम्बः । असिः खड्गः । अहोमार्थत्वाद्धारणवृत्तस्य । आपस्तम्बस्तु स्फयः शम्याः प्राशित्रमिति खादिराणीत्याह । स्फयः शम्या च बाहुमात्राविति भारद्वाजः । द्वात्रिंशदङ्गुलेति बौधायनः । षट्त्रिंशङ्गु-लेत्यन्ये । कपालानि नूतनस्य भिन्नस्य मृन्मयस्य पात्रस्य शकलानि पुरोडाशाधिश्रयण-योग्यानि । रौहिणकपालेषु चाऽऽकृतिविधानात्तथा मृन्मयानि कृत्वा रेखाभिर्विभागं किञ्चित्कृत्वा पक्त्वा भङ्क्त्वा कार्याणि वा, न तु पृथगेकैकस्मिन्कृते पक्के कपालशब्दे युक्तः । उत्तानेषु कपालेष्वधिश्रयतीति दर्शनात् । सोऽवयववाची । रौहिणेषु तु

विधानादेकैकं कर्तुं शक्यम् । तत्र कपालशब्दो गौणो भविष्यति कपालधर्मप्राप्त्यर्थम् ।
द्वितीयान्तता प्रयुनक्तीत्यनेन सबन्धार्थम् ।

अग्निहोत्रहवणी* शूर्पम् ।

अग्निहोत्रं हूयतेऽनया साऽग्निहोत्रहवणी स्त्रुलक्षणलक्षिता । सा वैकङ्कती होमा-
र्थत्वात् । यान्यनादिष्टवृक्षाणि विकङ्कतस्य तानीति वक्ष्यति । शूर्पं लोकप्रसिद्धं,
तद्वैणवं नलमयं वेति भरद्वाजः । वर्षवृद्धमसीति शूर्पे मन्त्रदर्शनाद्वर्षवृद्धा इषीका
इति लिङ्गादैषीकमिति केचित् । इषीका इषीकासदृशतृणानि ।

कृष्णाजिन* शम्भ्याम् ।

कृष्णमृगत्वकसम्प्रोषमस्तु । शम्भ्या स्फयेन व्याख्याता । आकारस्तु यथार्थः । शम्भ्या
तु युगबिले प्रविष्टं काष्ठम् ।

उलूखलं मुसलम् ।

तत्प्रमाणमर्थसिद्धमेव । वरणस्यैवैते ।

दृषदमुपलाम् ।

लोकप्रसिद्धे पेषाणार्थौ प्रावाणौ कृत्रिमौ जातिवचनौ ।

खादिर* स्त्रुवं पालार्शीं जुहुमाश्वत्थीमुपभृतं वैकङ्कतीं ध्रुवाम् ।

षष्ठ्यकारो वै गायत्रिया इत्यनुवाके तथोक्तत्वात् ।

शास्त्रान्तरीयं मानमाह—

अरन्निमात्र्यो बाहुमात्र्यो वा मुखवत्यो हंसमुख-
प्रसेचना अग्राग्रा भवन्ति त्वक्तोबिला वाय-
सपुच्छथ इत्येषा* हस्त्योष्ठ्य इत्येषाम् ।

इदमग्निहोत्रहवण्याः स्त्रुवस्य च मानं तयोर्मानान्तरानभिधानात् । अरन्निमात्र्य
इत्यादि यद्यपि स्त्रीलिङ्गनिर्देशस्तथाऽपि स्त्रुचः संमार्ष्टि स्त्रुवमग्र इत्यादिभूम्ना स्त्रुवस्यापि
ग्रहणात् । तथा च मानमात्रमेव स्त्रुवेण संबध्यते । आकारविशेषः स्त्रुचा चतसृणामेव ।
स्त्रुवस्याऽऽकारस्तु स्त्रुगाकारेण विरुध्यते । यतोऽस्यावदानार्थत्वेनैव संस्तवः । ‘ यस्य
खादिरः स्त्रुवो भवति छन्दसामेव रसेनावद्यति ’ इति वाक्यशेषात् । असप्रमाणबिल-
त्वेनाङ्कुष्ठपर्वमात्रबिलत्वेन च शास्त्रान्तरे विधानाच्च । अग्राग्रत्वं त्वक्तोबिलत्वं चावि-
रोधादत्रापि संबध्यते । अरन्निस्तु चतुर्विंशत्यङ्गुलः । बाहुरङ्गुल्यग्रमारभ्य जङ्घासंस्थि-
ष्टास्थिपर्यन्तो द्विचत्वारिंशदङ्गुल इति केचित् । षट्त्रिंशदङ्गुलो बौधायनभारद्वाज-
योर्मते । स्त्रुचां प्रादेशमात्रत्वमपि बौधायनेनोक्तम् । मुखवत्यो मुख बिलभागादूर्ध्वभागो
न तु स्त्रुवबद्धिमात्रे समाप्तिरित्यर्थः । हंसस्य मुखमिव प्रसेचनं यासां ताः प्रसिच्यतेऽनेन

प्रसेचनमित्युच्यते । हंसस्य मुख चञ्चुपुटस्याधःप्रणालिका तत्सदृशप्रणालिकमित्यर्थः ।
 स्त्रुगते द्रव्यं प्रणालया गच्छदग्नौ पतति येन प्रदेशेन विभागं गच्छति तत्प्रसेचनं
 काष्ठाग्रमग्निमोऽवधिस्तदेवाग्रं यासा ताः । भवन्तीत्यनेन नानाश्रुतिसामर्थ्यसिद्धतोक्ता ।
 त्वक्सारं वै वृक्षा इति श्रुतेः, त्वक्तः सप्तम्यर्थे तसिल्, त्वग्भागे विलमाज्यादिद्रव्यसं-
 ग्रहार्थं स्वातं यासा तास्तथा । द्वेषा पाटितस्य काष्ठस्यान्तर्भागे विलं न कार्यं किं तु
 त्वग्भागे समीकृत्य तत्रैव विलम् । अपाटितस्य तु मध्यभागादधिकभागे विलं न्यूनभागे
 बुध्न त्वक्समीपे यथा विलं भवति तथा कार्यमित्यर्थः । वायसस्य पुच्छमिव पुच्छं
 यासामिति दण्डमूले स्थूलाः परिणाहे नतास्तत ऊर्ध्वं पात्रपर्यन्तं सूक्ष्म किंचिदित्यर्थः ।
 अत्रैकेषामिति विशेषदर्शनार्थं न विकल्पार्थम् । हसमुखो वायमपुच्छश्च इत्येतयोर्गु-
 णयोरविरोधात् । हस्तिन ओष्ठ इवौष्ठा यासामिति विरुद्धधर्मोपसहारेण विकल्पप्रति-
 पादनार्थमेकेषामिति वचनम् । हसमुख इत्यनेन हस्त्योष्ठश्च इत्यस्य विकल्पः । यथा-
 शोभं कार्या इति बौधायनः । भरद्वाजः—अङ्गुष्ठपूर्वमात्रविलः स्तुवो भवत्यर्धप्रादेश-
 मात्रविलाः स्तुच इति । अञ्जल्याकृति पात्रं स्तुचामिति शास्त्रान्तरम् ।

आज्यस्थालीं कुटुम् ।

आज्यनिर्वापार्था स्थाली मृन्मयी । कुटुः पाषाणः कुटनसावनम् ।

पात्री मेक्षणम् ।

पिष्टसंवपनार्था मृन्मयेव । मेक्षणं पिष्टस्य मेलनार्थं दर्वीसदृशं वारणम् ।

वेदं प्राशिन्नहरणम् ।

वेदो व्याख्यातः । ब्रह्मणेऽवदानं प्राशिन्नं येन ह्रियते तत्पात्रं प्राशिन्नहरणं,
 गोकर्णाकृतिचमसाकृतीति भरद्वाजः । आदर्शाकृतीति कात्यायनः ।

प्रणीनाप्रणयनमिडापात्रं च ।

प्रणीता आपः प्रणीयन्ते येन स चमसो वारणः । तथेडावदानाधानार्थमपि चमसो
 द्रोणीकंसमृन्मये कास्ये पात्रे (?) प्रणयनार्थम् । चकारो द्वाभ्यां सवन्धनीयः ।

एकामन्वाहार्यस्थालीम् ।

एकामित्यर्थसिद्धम् । मानुषे पात्रे च न द्वद्वसंपत्तिः । अन्वाहार्यो त्वृत्विग्भ्यः
 परिक्रयणार्थं दीयतेऽतो मानुषम् । सह सर्वाणि मानुषाणीति श्रुतेरन्येषामभावाच्चार्था-
 देकस्यैव प्रयोगस्तस्माच्च पूर्वेण देवेन सहैकत्वकरणेन द्वद्वमपत्तिर्न कार्येत्यर्थः ।
 एतेनान्यत्र विकृतिष्वपि पदार्थद्वयमप्येकीकृत्य यथाकथंचिद्देवेषु द्वंद्वमपत्तिः
 कार्येति ज्ञापितम् ।

एतं स्वशाखानुसारेण सूत्रा व्यवस्थितोपादानवृक्षत्वं व्याख्यायेदानीं शाखान्तरा-
नुसारेण वैकङ्कतैकवृक्षोपादानत्वं व्याचष्टे—

तेषां यान्बनादिष्टवृक्षाणि विकङ्कतस्य तानि ।

अत्र बाशब्दाभावेऽपि विकल्पो ज्ञेयो विरुद्धगुणविधायिकयोः श्रुत्योरेकत्रोपसंहा-
रायोगात् । तृणं द्वितीया शाखान्तरीया विरुद्धगुणविधायिकामस्मान्नृते दशोऽविरो-
धिना^(१) प्रदर्शयन्नर्थतो व्याख्यातवाननेन सूत्रेण । तेषां नानावृक्षजानां पात्राणामस्म-
च्छाखोक्तानां मध्ये यान्यवैकङ्कतानि शाखान्तरे च वैकङ्कतोपादानत्वेन निर्दिष्टवृक्षा-
णि अस्मच्छाखायावत्त (या च त) त्वेनानिर्दिष्टवृक्षाणि तान्यपि विकङ्कतस्यैव । अग्नि-
होत्रहवणीध्रुवयोः शाखान्तरवदस्मच्छाखायामपि वैकङ्कत एवाऽऽदिष्टः । तत्राविकल्पः ।
इतरेषां तु वैकङ्कतवृक्षजत्वेन विकल्प इत्यर्थः । तत्राप्यहोमार्थानि वरणम्येते वक्ष्यन्ते ।
तत्रात्राप्येव वारणना विधीयते नियतैव । परिशेषाद्धोमार्थानामेव वैकङ्कतत्वेन
विकल्पः ।

अहोमार्थानि तु वारणस्य ।

शम्यादीनि सर्वाण्यपि । इदमनेन वाक्यद्वयं व्याख्यातं यदाधानं पठ्यते शाखा-
न्तरे । तस्माद्धारणो वै यज्ञार्थचरः स्यान्नत्वेनेन जुहुयाद्वैकङ्कतो वै यज्ञार्थचरः
स्याज्जुहुयादेवैतेनेति जैमिनीयैरुदाहृतम् । यज्ञार्थचरो यज्ञपात्राणि । तत्राऽऽयाने-
ष्टीनां स्वप्रायान्येनाङ्गत्वं यज्ञत्वेन, तत्रेदं पात्रविज्ञानमिति पूर्वपक्षः । मिद्वान्तो यदा-
हवनीये जुहुति तेन सोऽस्याभीष्ट इत्यादिना । अग्निभस्कारत्वावगमादिष्टयोऽप्यग्नि-
भस्कारत्वेनाऽऽयानरूपा एवेति तामामयजत्वमनो वाक्यमुत्कृष्यते प्रकरणात्तेनानारभ्य
विविधावगमिति । दर्शपूर्णमासयोरग्निष्टोमे वेदं गच्छति प्रकृतौ । तत्रापि यानि होमा-
र्थानि विकङ्कतस्य तानीत्येको वाक्यार्थः । द्वितीयस्तु यान्यहोमार्थानि तानि वरण-
स्येति । एवमत्र भरद्वाजेनाप्युक्तम् ।

सूत्रा लक्षणं याजिह्वा उपदिशन्ति—

आयाम पञ्चया कृत्वा चतुर्षां वाऽग्नौ द्वयोः ।

उपान्त्य. पात्रमित्युक्तो हविराश्रयभावतः ॥ १ ॥

उपान्त्यभागे विस्तार. स्वदैव्येण समो भवेत् ।

सोऽञ्जल्यकृतिरुद्दिष्टो बिलमत्र च तर्नुष्ठम् ॥ २ ॥

पडङ्कुलं बाहुमात्र्या तदर्धे च निरुत्तम् ।

अरतिमाने हस्तस्य तलमानं बिलं स्मृतम् ॥ ३ ॥

१ स छ द. 'मस्मृ' । २ च ह नि वार' । ३ छ ट. 'वार' । ४ क. ग. च. 'वर'.
५. 'पवर' । ५ क. ग. च छ. ट. 'वारो' । ६ उ. 'वेद' ।

विस्तारार्धेन निम्नं स्यादन्त्यभागेऽथ निर्णयः ।
 भागेऽन्तिमे भवेद्ग्रीवा दैर्घ्यार्धेन च विस्तृता ॥ ४ ॥
 तस्या मुखं हंसमुखं हस्त्योष्ठमुखमेव वा ।
 बिलात्प्रणालिका तावत्पर्यन्तार्थानुरूपतः ॥ ५ ॥
 कर्णौ ससुषिरौ ग्रीवापार्श्वयोश्चोदितौ तथा ।
 बिलस्य बुध्ने पद्मं स्यादथ दण्डस्य लक्षणम् ॥ ६ ॥
 अबिशिष्टास्त्रयो द्वौ वा भागौ दण्ड इतीर्यते ।
 तस्य मूले भवेत्स्थूलः परिणाहो नवाङ्गुलः ॥ ७ ॥
 अन्ते पञ्चाङ्गुलः श्लक्ष्णो यन्त्रतो वर्तुलो भवेत् ।
 दण्ड एवं स्रुचां काकपुच्छत्वं समुदीरितम् ॥ ८ ॥
 यथाशोभं स्रुचः कार्या इति बौधायनोऽब्रवीत् ।
 शास्त्रान्तरात्तु विज्ञेय विशेषान्तरमत्र यत् ॥ ९ ॥
 प्रादेशमात्रताऽपि स्याद्बौधायनमनादि तत् ।
 दण्डो भागद्वयेन स्यात्पात्रं भागद्वयेन च ॥ १० ॥
 ऊर्ध्वमेकेन भागेन ग्रीवा चेति यथार्थतः ।
 स्रुचः सह स्रुवेण स्युरुक्तवृक्षा अथापि वा ॥ ११ ॥
 वैकङ्कत्यो वारणानि पात्राण्यन्यानि सर्वतः ।

आपस्तम्बेनाप्युक्तम्—‘ एतेषां वृक्षाणामेकस्य स्रुचः कारयेत् ’ इति । एतेषां
 खदिरपलाशाश्चस्थविकङ्कतानामन्यतमेन वृक्षेण स्रुचः कारयेदित्यर्थः ।

अत्र प्रातर्दोहपात्राणि प्रयुनक्ति ।

अत्रापि द्वंद्वमित्यादि पूर्ववत् । तत्र विशेषः सायंदोहपात्रेभ्य उपवेष्टे शाखापवित्र-
 मभिधानीं निदाने दोहनमिति षडेव । अग्निहोत्रहवण्याः सर्वार्थत्वेन प्रयुक्तत्वात् ।
 पिधानं तु नास्ति प्रातर्दोहे । अत्रास्मिन्काले ।

इतः पूर्वं संनयत एव प्रयोगो मन्त्रब्राह्मणानुसारेण प्रदर्शितः । तत्र न्यूनं शाखा-
 न्तरेण पूरणीयं पूर्वद्युर्भेदिकरणं, तदग्रे सिंहावलोकनन्यायेन वक्ष्यति वेदिकरणसमये,
 तद्वदिहापि सामर्थ्यसिद्धौ विशेषौ व्याचष्टे—

अत्रासंनयतः पवित्रे करोति ।

सायंदोहाभावात्तदर्थमकृते अत्र काले करोतीत्यर्थः । इदं संनयनममावास्याया
 दाक्षायणयज्ञिनः पौर्णमास्यामपि । दर्शेऽपि च ‘ दाक्षायणयज्ञेन सुवर्गकामो यजेत पूर्ण-
 मासे संनयेन्मैत्रावरुण्डाऽमिक्षयाऽमावास्याया यजेत ’ इति वक्ष्यति च । ततस्तु पर्वद्वये

प्रयोगौ सप्तानाद्याविति *न पौर्णमासोमतिकस्य दर्शप्रयोग एव कथं सूत्रकारेण प्रदर्शित इति शङ्काऽपि निरस्ता । पर्वविशेषप्रयुक्तौ विशेषौ त्वेतत्कृत्योपवसतीत्यादिनोक्तौ ।

संनयतः पवित्रे पूर्वकृते एवेत्यर्थात्मिद्धेऽपि सायंदोहकाले कृतयोरपि पवित्रयोः प्रकरणेन सर्वार्थिता गम्यत इत्याह—

पूर्वेद्युःकृते संनयतो धार्येते ।

पूर्वेद्युःकृते धार्येते । अघारणे तु प्रायश्चित्तमित्यर्थः ।

दक्षाय त्वेति प्रणीताप्रणयनं चमसर्मादाय ॥ १३ ॥

चमसग्रहणात्कास्य मृन्मय च तृणीमेव । तथैवाऽऽपस्तम्बेनाप्युक्तम् । कुत एतदिति चेत् । कास्यद्रव्यं हि न कत्वर्थमतो न प्रकरणेन गृहीतं ततस्तु प्रकरणगृहीतो मन्त्रो न कास्यमपेक्षते । नापि कास्य तेनान्वति तस्याप्राकरगिकत्वात् । तथा च विकृतौ न पुरुषार्थम्यातिदेशः ।

वानस्पत्योऽसि देवेभ्यः शुन्धस्व देवेभ्यः

शुम्भस्व देवेभ्यः शुन्धस्वेति त्रिः प्रक्षालयति ।

जलैरित्यर्थात् । अत्र प्रत्येक क्रियादर्शनादसीतिक्रियायाः प्रक्षालनप्रकाशकत्वाद्वा नसात्योऽसि देवेभ्यः शुन्धस्वेत्येको मन्त्रमनयाऽन्यौ द्वौ । त्रयाणां कर्मकरणानां समुच्चयावेदक प्रमाणं नास्तीति बलदेकमन्त्रता न कल्प्या । चेष्टाष्टयत्वेन चार्थो निष्पद्यते त्रिः प्रक्षालयतीति साभ्यासविधानात् । मन्त्रविकल्पाद्यादोषदुष्टत्वादभ्यासाङ्गता मन्त्राणामवगम्यते । तेन त्रीण्यपि प्रक्षालनानि समन्त्राणीति सिध्यतीति भाष्यकारः तदन्ये नानुमन्यन्ते । कुत, देवेभ्य इत्यादित्रयमुच्चार्यैतिकरणेन शाखान्तरीयब्राह्मणस्यैवानुवादो न च लिङ्गप्राप्तानामप्यष्टलिङ्गत्वत् । तस्माद्यथोपादिष्ट ब्राह्मणवन्न इति भवत्येव समुच्चय इति सर्व एक एव मन्त्रस्त समुच्चार्य प्रथमं प्रक्षालनं ततो द्विस्तृणीमिति पक्षमेव साधयावभूत् । [यत्र] सूत्रकारस्येष्ट मन्त्रनानात्वं तत्र हि करोत्येव प्रयत्नाधिक्यम् । यथा शुक्र त्वा शुक्रायामित्येतैर्हामिति बहुवचनान्तमेतच्छब्दं प्रयुक्ते । वैश्वानसेन सकृत्प्रक्षालने मन्त्रो विनियुक्तः सर्वोऽपीति ज्ञायते ब्राह्मणमेव विनियोजकमिति ।

तथा च प्रकृतौ पुरुषार्थत्वेन प्रणयने पात्रद्वयं विधत्ते—

* नेत्यस्य प्रदर्शित इति व्यवहितेन सवन्धः ।

१ क ख. ग. च. छ. 'मादते ॥ १३ ॥ २ ख. छ. ट. 'स्याप्रकरणे वा' । ३ छ. ट. 'यनपा' ।

क० सेन ब्रह्मवर्चसकामस्य प्रणयेन्मृन्मयेनान्नाद्यकामस्य ।

ब्रह्मवर्चस वेदवेदाङ्गार्थज्ञानानुष्ठानाभ्या यो यजमानो वर्चः शोभामात्मनः काम-
यते तस्याध्वर्युः कस्ये(से)न पात्रेणापः प्रणयेन्मृन्मयेन पात्रेणान्नाद्यमन्नमत्तीत्यन्नादः
प्रकृष्टान्नस्यान्नादस्य भावोऽन्नाद्यं तत्कामस्य यजमानस्येति पूर्ववत् । चमसेनापः प्रण-
येदिति शास्त्रान्तरीयं दर्शपूर्णमासप्रकरणे पठितम् । तद्वाक्यमङ्गत्वमावेदयति प्रणयनं
प्रति चमसस्य । अप इति द्वितीयया संस्कार्यत्वमवगम्यते प्रणयनेनापः संस्क्रुर्यादिति ।
संस्कृतानां च विनियोगः प्रणीताभिर्हवीषि संयौतीति । न्यायदर्शन उदाहृत्य दृष्टार्थत्व-
मेव स्थापितम् । प्रणीतानामादाय पिष्टेप्वानयतीति सूत्रकारेणाप्युक्तम् । यदा न सय-
वनप्रयुक्ता मृत्स्तदा न प्रतिनिधि विदध्यात् । यदि प्रणीता न विद्यरन्याः काश्चि-
दापो यजुपोत्पूय ताभिः संयौतीति । ततो ज्ञायते दृष्टार्थत्वमविप्रतिपन्नं सूत्रकृतमिति ।
तथा यत्राऽऽज्यपयसी चरौ श्रपणार्थं श्रूयेत तत्र ते प्रणयतीत्येवं वक्ष्यति । तस्मात्पिष्टे-
प्वानयतीति सूत्रेऽर्थ एव निर्दिष्टो वाक्यं तु प्रणीताभिर्हवीषि संयौतीति न्यायशास्त्रे
दर्शितमेव । अन्यथा क. प्रसङ्गश्चरौ प्रणीतानाम् । तस्माद्धविःसयवनार्थाः प्रणीताः ।
अदृष्टार्थता चावगम्यते, यत उपनयनादिषु प्रणीताप्रणयन विधत्ते । आह च भर-
द्वाजः सर्वसंस्थामु प्रणीता इति । एव च प्रणयनस्यादृष्टार्थत्वे दर्शपूर्णमासप्रकरण-
पठितानां सर्वेषां यागानां प्रकरणैर्गृहीतस्य प्रणयनस्य सर्वाङ्गता सिध्यति । दृष्टा-
र्थत्वमात्रे तु पुरोडाशमात्राङ्गता स्यादुपाशुयागसंज्ञायागमाङ्गता प्रकरणैर्गता
बाध्येत । तस्मात्तौ समानविधानाविनि सूत्रकारवचनाच्चादृष्टार्थं, तथा सर्वयागाङ्गता
युक्ता । तथा प्रणीतान्ब्राह्मणेष्ु च प्रणयनमनुतिः समस्तदर्शपूर्णमासयागफलार्थत्वेन
दृष्टा चादृष्टार्थत्वं एव युक्ता भवति । एव वा दृष्टार्थप्रणयने विनियुक्तानामप्यपि
सगोमे(ग)पृथक्त्वन्यायेन हविःसयवनार्थत्वेनैकदेशस्य दृष्टार्थत्वेनाविनियुक्तस्यापि
शास्त्रान्तरबन्धदृष्टार्थत्वेऽपि न कश्चिद्दोषः । न चाप. प्रणयतीति द्वितीयानि-
र्देशादपि प्रणयनमस्कार इति वाच्यम् । प्रणयनव्यतिरेकेणान्यस्य कर्मणः सर्वयागा-
र्थत्वेनादृष्टार्थस्यासम्भवात् । न च हविःसयवनोपयोक्ष्यमाणस्य संस्कार इति
वाच्यम् । प्रकरणैः सर्वयागार्थत्वमवगं बाध्येतेत्युक्तमेव । तस्मात्सकृद्ब्रूहोतीतिव-
द्वितीया व्याख्येया । ततः प्रणयनमुपाशुयाजसंज्ञायागमाङ्गमपीति तद्विकृतपि केव-
लाज्ययागपञ्चामिक्षादिष्वपीति । प्रणयनं कार्यमेवादृष्टार्थमिति सिध्यति । ननु यदि
पशौ प्रणयन स्यात्तदा पवित्रे कृत्वा यजमान वाच यच्छेति सप्रेष्यति, वाग्यतः
पात्राणि समृशति, प्रोक्षितेषु वाच विसृजत इति क्रमनियमो बाध्येतेति चेत् । न । नेद
क्रमनियमार्थं पशौ सूत्र वक्ष्यति, किं तु पशावप्राप्तपवित्रविधानार्थं तथैवाप्राप्तवा-

ग्विसर्गकालविधानार्थं च । पशुं प्रातर्दोहविकारं वक्ष्यति । प्रातर्दोहे च सायंदोह-
 कृतपवित्रं गृह्यते । पशौ तदसंभवात्क कार्यमिति जिज्ञासिते पवित्रकार्ये चोदकप्राप्त
 उपस्थितं तदैव कार्यमिति दर्शितम् । ब्रह्मणि स्वस्थानमवस्थिते पवित्रं कृत्वा ब्रह्मन्त्रपः
 प्रणेप्यामि यजमान वाच यच्छेति संप्रेष्यतीति वक्तव्येऽपि यथा चोदकप्राप्तं कर्मणे
 वामित्यादिनोक्तमेवं ब्रह्मन्नित्यादिनोक्तं प्राप्तत्वादेव यथाकालम् । अतोऽप्राप्तं पवित्र-
 करणमेवोक्तम् । वाचं यच्छत्या हविष्कृत इति याजमाने हविष्कृता वाचं विमृजत
 इति चाध्वर्यवे वाग्विसर्गकालस्य पशावसमवाद्वाङ्नियमविधानमपि निर्वर्तते । कुतः,
 नियमस्य समाप्यसंभवाद्यावत्कर्मसमाप्ति वाङ्नियमः प्राप्नुयात्तच्च नेष्टम् । तस्माद्या-
 वद्धविष्कृदाह्वानात्पशौ पूर्वतनवाङ्नियमव्याप्तकर्मसंभवस्तावदेव नियमोऽथ त्याग
 इति न्याय्यं न तु प्रकृत्युक्तविसर्गकालाभावान्नियमाङ्गीकाराभाव इति युक्तमिति
 वक्तुं यजमान वाचमित्यादिना नियमस्ताद्विसर्गश्च प्रदर्शिनो यजमानस्य । तस्याध्व-
 योरपि प्रणयन्वाचं यच्छति हविष्कृता विमृजत इति विसर्गसंभवेऽपि यजमानवदेव
 विसर्गकालसंभव इति साक्ष्यदेव दर्शितमाध्वर्यवं यथा याजमानम् । कथं, पवित्रे
 कृत्वा संप्रेष्यति संमृशति प्रोक्षिते विमृजत इत्यध्वर्योरेव कर्म प्रदर्शितम् । यजमान
 वाचं यच्छेति संप्रेषकालाद्यजमानस्य प्रदर्शितमर्थात् । यदि प्रणयन्वाचं यच्छतीति
 चोदकप्राप्त नाङ्गीकृतं स्यात्तदा कः प्रसङ्गो विमर्गकालविधानस्य । न च वाग्यतः
 पात्राणीत्यनुवादबलात्प्राप्तस्य विसर्गकालविवानमिति वाच्यम् । वाग्यत इति विधेर-
 भावादतिदेशाभावाच्च कथं प्राप्तिः स्यात् । तस्मात्प्रणयन्वाचं यच्छतीति चोदकप्रा-
 त्स्य वाङ्नियमस्य व्याप्यं पदार्थं पूर्वोक्तन्यायेन दर्शयन्विसर्गकालमेव दर्शित-
 वानिति प्रणयनानुज्ञालिङ्गमेवेदं न प्रणयनपरिसरुष्यार्थं पवित्रे कृत्वेत्यादि वचनमिति
 सिद्धम् । न च सति पशौ प्रणीताप्रणयने पशुपुरोडाशे प्रणीतापात्रासादनमयुक्त-
 मिति वाच्यम् । पशौ प्रणयनस्यादृष्टार्थत्वमात्रप्रयुक्तस्य न प्रसङ्गेन पुरोडाशे
 दृष्टद्वाराऽप्युपकारकता भवेत् । तस्मात्पुरोडाशार्थमन्यदृष्टप्रयोजनमेव प्रणयन कार्यम् ।
 अदृष्टद्वारा प्रसङ्गेनोपकारे सत्यपि दृष्टप्रयोजनस्य प्रसङ्गेन सिद्ध्यभावात् । न च
 प्रसङ्गेनादृष्टद्वारोपकारिणीनामपामेकदेशेन दृष्टद्वारोपकारकत्वमपि प्रसङ्गेनैव स्यादिति
 वाच्यम् । प्रणयनमदृष्टद्वारा प्रसङ्गेनोपकरोति तत्साधनत्वेनैव विनियुक्तानामपि कर्मा-
 न्तराणां साधनत्वं न प्रसङ्गसिद्धमिति युक्तम् । यथा पश्चर्यसमवत्तवान्याः प्रयोगेऽपि
 तस्यास्तदर्थत्वेनाविनियुक्ताया न पुरोडाशेऽर्थत्वं प्रसङ्गेन सिध्यति । तत्तथोपकारान्तरेण
 प्रसङ्गादुपकारकं च रूपान्तरेण प्रसङ्गादेवोपकारकमिति प्रणयनान्तरमेव विहितम् ।
 यदपि कात्यायनापस्तम्बादिभिर्निरूढपशौ प्रणीताविधानं तत्तेषां शास्त्रान्तरेणाग्नी-
 षोमीये प्रणयनं प्रतिषेधति । तन्मतेन तद्विकृतौ निरूढेऽपि प्रतिषेधे प्राप्ते पुनःप्रणयन-
 प्रतिप्रसवार्थं प्रणयनविधानमिति ।

तत्प्रणयनप्रकारं व्याचष्टे—

अपरेणोत्तरेण वा गार्हपत्यमुपविश्य को वो गृह्णाति
स वो गृह्णातु कस्मै वो गृह्णामि तस्मै वो गृह्णामि
पोषाय व इति पवित्रान्तर्हिते पात्रेऽप आनय-
त्यनया वो गृह्णामीति पृथिवीं मनसा ध्यायन् ।

अपरेणोत्तरेणेति वायव्या पात्रेऽप आनयतीति काम्यपात्रयोरपि मन्त्रेण ग्रहणं
यथा स्यात् । तत्रापि प्रणयनस्य कत्वर्थत्वात् । कथमानयतीत्यनया वो गृह्णामीति
पृथिवी मनसा ध्यायन्नप आनयतीत्यन्वयः । अनयेति तृतीयान्तेन पृथिवीं स्मरन्गृ-
ह्णामीति पूर्वमन्त्रलिङ्गानुवादो न त्विदं मन्त्रान्तरं, पृथिवीध्यानं प्रति ध्यायन्निति शतृप्र-
त्ययेन ध्यानानयनयोरैककालत्वे मन्त्रद्वयोच्चारणानुपपत्तेः । तस्माद्गृह्णामि पोषाय
व इति मन्त्रेऽनया पृथिव्या वो गृह्णामीति तदर्थं पृथिवी मनसा ध्यायन्गृह्णाति ।
मनसा प्रणयतीतिश्रुतेर्न मन्त्रस्योच्चारणम् । आनयनेन पात्रपूरणम् ।

तद्विशिनष्टि—

उपविलं पूरयित्वा ।

विलं पात्रमध्यपुष्करं तत्र पूरणीयमद्विर्यथा न प्रणयनसमये स्कन्देत् ।

उत्पूयाभिमन्त्रयते ।

अप इत्यनुपज्यते । पवित्रेणेति यौगिकसज्जया पृथतेऽनेनेति पवित्र संस्कारक्रिया-
निमित्तः शब्दस्तेनोर्ध्वं शोषयित्वाऽभिमन्त्रयते । अभिमन्त्रयेन मन्त्रेण प्रकाशनमर्थस्य ।
संस्कारौ चादृष्टार्थौ ।

तत्रेति कर्तव्यतामाह—

यथा प्रोक्षणीः ।

त्रिरुत्पुनाति येन च मन्त्रेण येन चाभिमन्त्रयते तथा तेन तेन मन्त्रेणोत्पूयाभि-
मन्त्रयते ।

अभिमन्त्रणे वैकल्पिक मन्त्रान्तरमाह—

याः पुरस्तात्प्रस्रवन्त्युपरिष्ठात्सर्वतश्च याः । ताभी
रश्मिपवित्राभिः श्रद्धां यज्ञमारभ इति वा ब्रह्म-
न्त्रपः प्रणेष्यामि यजमान वाचं यच्छेति संप्रेष्यति ।

मन्त्रेणोपयोरुपदेशार्थं प्रेष्यतीति ब्रूयादित्यर्थलक्षणया सामर्थ्याद्ब्रह्मयजमानौ प्रति ।
तत्र ब्रह्माण प्रत्यामन्त्रयते यजमानं प्रति प्रेष्यति । स्वयं कर्म कर्तुं यत्रानुज्ञा

पृच्छयते तत्राऽऽमन्त्रणशब्दः । यत्र तेन किञ्चित्कारयति तत्र प्रेषशब्दः प्रयुज्यते ।
ब्रह्मयजमानयोः स्मृतिजननलक्षणः संस्कारो दृष्टार्थः प्रसङ्गवाग्यमजनकत्वात् ।
तदेवाऽऽह—

सर्वेष्वामन्त्रणेषु प्रसव उक्ते करोति ।

सर्वेष्विति वचनं प्रस्तुतमामन्त्रण ब्रह्माण प्रत्येवेति तन्मात्र मा भूदिति प्रदर्शनार्थम् ।
यत्र यत्र योऽयमामन्त्रितस्तेन तेन प्रसवेऽनुज्ञानार्थं वचन्युक्त एव करोतीति नियमार्थं
व्याप्यर्थं च ब्रह्मणा यजमानेन वा प्रसव उक्ते यत्कर्मानुज्ञातं तत्तत्करोतीत्यर्थः ।

प्रणयन्वाचं यच्छति ।

प्रणीताप्रणयनकाले वाचं यच्छति प्रणयनमन्त्रोच्चारणे न वाङ्मनियनमङ्गः ।
अन्यं वाग्व्यापारं न च कुर्यात् ।

तां हविष्कृता विसृजते ।

तां वाचमध्वर्युर्यजमानस्य तु याजमाने वक्ष्यते । वाङ्मनियमो वदनाभावपरिपा-
लनम् । विसर्गस्तु पालनप्रयत्नत्यागः । ततः परं नियमो नास्तीत्यर्थो न तु किञ्चिद्व-
क्तव्यमेवेति । हविष्कृता हविष्कृत्यापारेण त्रिष्फलीकरणारम्भेन(णे)ति तत्रैव वक्ष्यते,
तेनोपलक्षिते काले ।

को वः प्रणयति स वः प्रणयत्वपो देवीः प्रणयामि यज्ञं सः
सादयन्तु नः । इरं मदन्तीर्धृतपृष्ठा उदाकुः सहस्रपोषं यजमाने
न्यञ्चतीरिति स्फ्येनोपयम्य समं प्राणैर्धारयमाणो विपिश्वन्हरति ।

स्फ्येनोपयमनं संवरणं नृष्णी प्रणीतापात्रस्य । मन्त्रस्य त्वपो हरतीत्यनया विधी-
यमानया प्रधानक्रियैव नोपयमनेनान्वयस्त्वाप्रत्ययनिर्दिष्टनाङ्गभूतेन । प्रणयनलिङ्गाच्च
मन्त्रस्य । एवमन्यत्रापि ज्ञेयम् ।

हरणे वैकल्पिक मन्त्रान्तरमाह—

देवा गातुविदो गातुं यज्ञाय विन्दन्त । मनसस्प-
तिना देवेन वाताद्यज्ञः प्रयुज्यतामिति वा ।

स्वशान्तामन्त्रस्याऽऽच्छिद्रिकस्य स्पष्टलिङ्गत्वाभावेऽपि वाताद्वा अव्यय्यज्ञं प्रयुङ्क्त
इति ब्राह्मणेन विनियोगात् । प्रणीयमानासु मृश्च कश्चेति मन्त्र यजमानो जपति ।

ब्रह्मपूनाः स्थ को वो युनक्ति स वो युनक्तु
विश्वेभ्यः कामेभ्यो देवयज्याया इत्युत्तरेणाऽऽ-
हवनीयं दर्भेषु सादयित्वा दर्भैरपि दधाति ।

अत्र मन्त्रो दर्भेषु सादन एव नापिधाने, अस्पैव मन्त्रस्य साद्यमानासु जपे विनि-
योगात् । मन्त्रलिङ्गाच्च योगे स्थापन एव । उत्तरेणाऽऽहवनीयमदूर आहवनीयस्योत्तर-

देशे स्तीर्णेषु दर्भेषु दर्भैरपिधानमाच्छादन पात्रविलस्य । उत्तरतउपचारो विहार इति परिभाषितत्वादुत्तरंैव प्रणयनम् । केचित्प्रायौगिकास्तु दक्षिणेन कुर्वन्ति तन्मूलं चिन्त्यम् ।

ता नेङ्गयन्त्या सःस्थानात् ।

न चालयति प्रणीता एव, आ सस्थानात्संस्थानसमीपे क्रियमाणात्प्रणीताविमोका-
त्पूर्वमित्यर्थः ।

संविशन्तां दैवीर्विशः पात्राणि देवयज्याया इति
सपवित्रेण पाणिना पात्राणि संस्पृशति ॥ १४ ॥

इति हिरण्यकेशिसूत्रे प्रथमप्रश्ने चतुर्थः पटलः ॥ ४ ॥

स्पर्शादीनि । अङ्गुष्ठेन पवित्रं प्रागग्रमुदगग्रं वा हस्ततले नियम्य तेन हस्तेन संस्पृ-
शति । यथा लोके बालादिलालनार्थं सम्यक्स्पृशति तथा पाणिना संस्पृशति पात्रा-
णीति द्रव्यैकत्वात्सकृन्मन्त्रः सर्वेषा स्पर्शनम् ।

संग्रहः—स्वशाखाया न पुर्वेद्युर्दर्शो वेदिकृतिस्तथा ।

पौर्णमास्यां न वहिष आहृतिः परशाखाया ।

स्वशाखाया तु पूर्वद्युः सद्यम्काले व्यवस्थिति ।

दर्भममृतनिरगुणकर्मपात्रेषु होमिषु ।

वैकङ्कतत्वं पक्षे स्यात्प्रणीताना द्विरूपता ।

काम्ये पात्रे न मन्त्रोऽस्ति नित्ये ह्यस्त्यङ्गता मनोः ।

इति सत्यापाढहिरण्यकेशिसूत्रव्याख्यायां प्रयोगवैजयन्त्यां
महादेवकृतायां प्रथमप्रश्ने चतुर्थः पटलः ॥ ४ ॥

अथ पञ्चमः पटलः ।

दक्षाय वानस्पत्याऽसीत्यग्निहोत्र-

हवणीमादत्ते वेषाय त्वेति शूर्पम् ।

निर्वापार्थमादान एवाग्निहोत्रहवण्या मन्त्रो न पशौ प्रोक्षणार्थम् । आदत्त इत्युभ-
यत्र संबध्यते । ग्रहीतुं शक्यत्वादक्षिणेनैव हस्तेन । द्वयोरत्यागो यावन्निर्वापसमापि ।

प्रत्युष्टमित्याहवनीये गार्हपत्ये वा निष्ठपति ।

अरातय इति मन्त्रान्तः । गतार्थम् ।

यजमान हविर्निर्वपस्यामीत्यामन्नयते ।

अनुज्ञार्थं यजमानं पृच्छति ।

प्रवसति ।

यजमाने ।

अग्रे हविर्निर्वपस्यामीत्यनुब्रूयात् ।

अदृष्टार्थमेतत् । प्रतिवर्त्तेन दातुं भावाद्ब्रूयादित्युक्तम् । आत्मसंस्कारत्वेन दृष्टार्थता वक्तुं शक्या । याजमानमो निर्वपेति । नात्र वाङ्मनियमलोपो विविमामर्थ्यात् । प्रणव उक्ते करोतीति पूर्वमेव परिभाषित, हविर्ब्राह्मणो यवा वा, ब्रीहिभिर्मन्त्रेण यवैर्मन्त्रेणेत्युक्ते । वाशब्दाभावेऽपि न समुच्चयः परस्परनैरेपेक्षेऽसाधनत्वावगमात्समुच्चयस्य । द्रव्यान्तरत्वाच्च ब्रीहिभिर्नापि यवैरेष्ट भवतीति विविद्वयत्वावभियाऽष्टदोषदुष्टोऽपि विकल्प एव युक्तः । विकृतावपि विजानीयेऽपि हविषि नोहः सर्वेषां हविष्ठात् ।

उर्वन्तरिक्षमन्वेमीति गच्छति ।

यत्र हवि शकटे तिष्ठति तदभिमुखो गच्छति ।

अपरेणाऽऽहवनीयमपरेण वा गार्हपत्यं नद्धयुगं सपरि-

णत्क शकटमवस्थितं ब्रीहिमद्यवमद्रा प्रागीपमुदगीपं वा ।

भवतीति शेषः । आहवनीये गार्हपत्ये वा हवीषि श्रप्यन्त इति वक्ष्यति तदनुमा-
रेण व्यवस्थितो विकल्पो गार्हपत्ये वेति । कृत, अपरेण वाऽऽहवनीयमित्यपरशब्दे
विद्यमानेऽप्यपरेण वेति पूनर्ग्रहणात् । नद्ध युग यस्येति तथा, ईषाम्ना वन्यनप्रकारेण
बद्ध युग यस्य, सपरिणत्क परिणद्धान्यावस्थित्यर्थं शकटेऽपि समन्ततो बद्ध कटादि
तेन युक्त सपरिणत्क शकटमन, जानिवाची शब्दो न संस्कारवाची तेन सिद्धमेष
लौकिक ग्राह्यम् । अवस्थितमपरेणेत्यन्वयः । ब्रीहिमद्यवमद्वेति विकल्पो ब्रीहिभिरीष्टा
ब्रीहिभिरेव यजेताऽऽग्रयणाद्यवरीष्टा यवैरेव यजेतेति शास्त्रव्यवस्थया । अनारव्या-
मयणस्य त्विच्छाविकल्पा । ब्रीहयो यस्मिन्मन्त्रे शकटे तत्तथा ब्रीहिमदिति मादृषवा-
याश्चेति न संस्कारस्य वकारोऽयवादिभ्य इति यवादिगणपरिसंख्यानात् । प्राची ईषे
यस्य तत्तथा । तयोदगीपमित्यपि । ईषे शकटयुगयोः सवानकाष्ठे विशेषकृते ।

धूरसीति तस्य दक्षिणां धुरमालभ्य ।

अपूर्वत्वाद्विधिः । धूर्यत्र बध्यते बलीवर्दस्तद्युगस्थानम् । आलम्भः स्पर्शः । धूर्वाम
इति मन्त्रान्तः ।

त्वं देवानामिति सव्यामीषामालभ्य जपति ।

नायमालभ्य मन्त्र आलम्भानन्तरं जपे । देवदूतमिति मन्त्रान्तः । जपत्वाञ्चानुः-
स्वर्थम् ।

विष्णुस्त्वाऽक्र०स्तेति सव्ये चक्रे दक्षिणं पादंमादधाति ।

स्थापयति शकटमारोहं दृष्टार्थत्वात्तेन स्पर्शनमात्रं पादेन कृत्वा पादं नापसारयेत् ।

अह्मरुतामित्यारोहति ।

शकटमुत्तरपादेनाऽऽरोहति । मा ह्यगिति मन्त्रान्तः ।

मित्रस्य त्वेति परिणहं प्रेक्षते ।

मा त्वा हि०सिपमित्यन्तः

उरु वातायेति परिणहो द्वारमपच्छादयति ।

यत्र हविर्निहितं परिणहि पात्रे तद्वाग्मुद्वाटयति । तावानेव मन्त्रः ।

मित्रस्य त्वेति पुरोडाश्यान्परिणहं च प्रेक्षते ।

पुरोडाश्यान्पुरोडाशार्हान् । प्रत्येक मन्त्रो द्रव्यपृथक्त्वात् । हविर्मात्रविवक्षयैकव-
चनं मन्त्रगतम् । मन्त्रान्तः पूर्ववत् ।

ऊर्जं धन्स्वेति पुरोडाश्यानभिमृशति ।

पुरोडाशसाधनमात्रविवक्षया मन्त्र एकवचनमेवं सर्वत्र गतार्थम् ।

पयो मायि धेद्दीत्यात्मानं प्रत्यभिमृशति ।

आत्मानं हृदयदशस्य प्रत्यक्तयाऽनुमंवायाहमस्मीति हृदयदेशेऽभिमृशति । स्मार्तं
उदकस्पर्शः ।

अपहत० रक्ष इति ततस्तृणं लोष्टं वा निरस्याप उपस्पृश्य ।

निरमने मन्त्रः । श्रौतमुपस्पर्शनम् । तयोरभावे तु कात्यायनः—अविद्यमानेऽभि-
मृशत् । अनेन मन्त्रेण । ‘यद्यु नाम्येव मृशत्’ इति श्रुतेः ।

दशहोतारं व्याख्याय ।

वाक्यशः पठित्वा ज्ञानुःस्वर्थेण जपरूपत्वात् । चित्तमाज्यमित्यादि सामाध्वर्युरि-
त्यन्तो दशहोता दशहोतृनामको मन्त्रो होतृविनियोगे प्रवृत्तिनिमित्तं ज्ञेयम् ।

शूर्पे पवित्रे निषाय ।

तूष्णीमेव ।

यच्छन्तां पञ्च गोपीयाय वो नारातय इति मुष्टिं पूरयित्वा ।

पुरोडाश्यानेकेन मुष्टिना पूर्णं गृहीत्वा ।

क्षुच्योप्य ।

षामहस्तेन गृहीतायामथवा शूर्पे हवर्नी निषायेति वैश्वानमोक्तेस्तस्यामग्निहोत्रह-
वण्यां मुष्टिमोप्य रेचयित्वा गृहीत मुष्टिं तूष्णीमेव मन्त्रस्य संनिधिना लिङ्गेन च पूर्णं
प्रत्येव विधेः ।

देवस्य त्वेति पवित्रान्तर्हिते चतुरो
मुष्टीन्निर्वपति त्रिर्यजुषा तूष्णीं चतुर्थम् ।

पवित्रान्तर्हिते शूर्पे यत्र पवित्रे तत्रैवाग्नये जुष्टं निर्वपामीत्यन्तेन निर्वपति मुष्टिमात्र-
मेव तस्यैव स्मृत्यावापात्र चतुर्णामावाप उक्तोऽस्मि । निर्वपन्तु स्तुचैवान्यथा तस्या-
मावापोऽदृष्टार्थः स्यादग्निहोत्रहवण्या चतुरो मुष्टीन्निर्वपन्त्यापस्तम्बोक्तेश्च । चतुर्णां
मेकवार निर्वपः समवति स्तुचे ग्रहीतुमपामर्श्यात् । यद्यपि चतुर इति द्रव्यगता
संख्या तथाऽपि त्रिर्यजुषा तूष्णीं चतुर्थमिति क्रियाम्यामस्यैव विधानात् । न च चतु-
र्मुष्टिपरिमितस्यैको निर्वपस्तादृशाना त्रिर्यजुषा तूष्णीं चतुर्थमित्यभ्यास इति वाच्यम् ।
चतुरश्चतुर इति वीक्षाया अश्रवणात्मवस्यैव निर्वपस्य चतुर्मुष्टिमात्रपरिमितत्वं चतुर
इत्येतेनावगम्यते । मुष्टीनि नि मुष्टित्वेनोद्देश्यत्वात्प्रतिमुष्टि द्रव्यपृथक्त्वादभ्यावृत्त्या निर्व-
पतीति गम्यते । तथा च चतुर्मुष्ट्यात्मक एक पदार्थमन्याऽपि स्तुवेण गृहीतमाज्यं
मन्त्रेण संस्कृत पुनर्गृह्यमाणमपस्कृतमेवेति । यथा द्रव्यैकत्वेऽप्यवयवस्य स्तुवमात्रत्वेन
परिच्छिन्नत्वान्मन्त्रावृत्तिरेवमत्र पदार्थैकत्वेऽपि मुष्टिमानेनावान्तरद्रव्यभेदाद्द्रव्यपृथक्त्वेऽ-
भ्यावर्तेत इति न्यायात्प्रत्येक चतुर्षु मुष्टिषु निवापमन्त्रावृत्तिर्निर्वाह्य च मुष्टिपूर्णमा-
वापश्च दृष्टार्थं तदपि सयुक्तान्येकापवगीणीत्येकस्य मुष्टे पूर्णमावापो निर्वपश्च तथैवा-
न्येषामपि तथैव मन्त्रोऽपि प्रतिमुष्ट्यावर्तेत । तथा चायमर्थो भवति देवस्य त्वेति स्तुचोवा-
श्चतुरो मुष्टीन्प्रत्येकं मन्त्रेण निर्वपति । आवापन्तु सामर्थ्यमिद्ध एकैकस्यैव मुष्टेर्मन्त्रा-
वृत्त्या द्रव्यपृथक्त्वादेव पूरणमपि तथैव । एव विशिष्टविधिनोत्सर्गनश्चतुर्ष्वपि यच्छन्ता-
मित्यादिमन्त्रेण प्राप्तपववाद्वाक्यं ब्राह्मण दर्शयति त्रिरित्यादि । त्रिर्यजुषेति प्राप्तस्यानु-
वाद्स्तूष्णीमिति विधानार्थः । यच्छन्तामिति देवस्य त्वेति च यजुर्द्वय यजुःशब्देनान्य-
तेऽनुवादगतमेकत्वं न विवर्दयते । अथवाऽस्मच्छात्रायायामनुव प्रथमं यजुर्नानुवदेदस्म-
द्ब्राह्मण तथाऽपि साङ्गस्यैव निर्वपत्वात्मर्षोऽपि चतुर्थमुष्टिनिर्वपस्तूष्णीमेव विधीयते ।
तथा च यच्छन्तामित्यस्यापि निवृत्तिश्चतुर्थे । अत्र मुष्टिं पूरयित्वेति मुष्टिना पूर्णं

गृहीत्वेत्यर्थः । तेनाध्वर्योरेव मुष्टिनेति संज्ञानुग्रहो भवेत् । यदि मुष्टिमितमिति तदा याजमानमपि स्यात्तदाऽऽध्वर्यवसज्ञा बाध्येत । निर्देशाद्धाध्यतामिति चेत् । न । ओप्येति समानकर्तृकत्वं चतुरो मूष्टीनित्यनेनासबद्धं स्यात् । तस्मान्मुष्टिना गृहीतं धान्यमेव मुष्टिः पूर्णग्रहणेन मानमर्थसिद्ध न तु तत्र विधिस्तदेव लक्षणया मुष्टिशब्देन व्यवहृतमिति ।

निरूप्यान्वावपति ।

निरूप्येति किमर्थं पाठादेव सिद्धिः । तर्हि त्रिगुणं तूष्णीं चतुर्थमित्यस्यानुवृत्त्यर्थं, तेन निरूप्यैवान्वावपति । अग्निहोत्रहवण्या निर्वपतीत्येतावता सबद्धाया निवृत्तत्वाद्ध स्तेनान्वावाप । तथा नैकैकमुष्टिनिर्वासान्तेऽपि नान्वावापस्तस्यावयवानङ्गत्वादित्यपि सिध्यति त्रिगुणं तूष्णीं चतुर्थं निरूप्यान्वावपतीति सबद्धादन्यथाऽनुलक्षणीकृत्येति किं मुष्टिमात्रनिर्वाप सर्वं वेति न ज्ञायत इति प्रयोजनम् । स्पष्टमुक्तमापस्तम्भेन—चतुरो मूष्टीन्निरूप्य निरुत्तेष्वन्योप्येति । एवं नैकैकस्यै देवताया एकैकं मुष्टिं निरूप्य पुनर्द्वितीयं द्वितीयमित्यपि नेत्युक्तम् । पदार्थो हि चतुर्मुष्ट्यात्मको निर्वापोऽस्यावयवा एव मुष्टय आश्रिताश्च पदार्थानुममयवायेन कृत्यक्रमेणैकमित्यनेन कण्डानुममयो ह्यत्रेत्यर्थः ।

तौ समानविधानाविनि परिभाषितत्वादन्येषामप्ययमेव विन्यस्त इत्याह—

एतेनैव कलेन यथादेवतपुत्तरं पुण्डाशं निर्वपति ।

नायमनिदेशोऽपि तु प्रकरणादेतेनैव कलेन विविना यच्छन्तामित्यादिनेत्यर्थः । उत्तरं यद्यन्ति पुण्डाशग्रहणमुपाशृष्यान्तेदेवताया आज्यनिर्वापो मा भूदिति । अग्नये जुष्टं निर्वपाम्यग्नीषोमाभ्यामिति हि पठ्यते नोपाशृष्येतेति भावः । अग्नीषोमीयपते पौर्णमास्या देवस्य त्वेत्यादिकमनुद्व्याग्नीषोमाभ्यां जुष्टं निर्वपामीति निरुत्तेष्वेव निर्वापः । दर्शं त्वाग्नेयानन्तरमिन्द्राग्न्या जुष्टं निर्वपामीति शास्त्रान्तरीयो मन्त्रो ब्राह्मणेऽनुमहितो द्रष्टव्यः । तूष्णीं चतुर्थम् । अर्धगमितमेवावकरो म एवमेवानुपूर्वं हवींश्च निर्वपतीति बहुवचनात्पुण्डाशग्रथं मम्यत । न चायमहेन भिन्यत्यर्थो न प्रकृतानुहो विद्यत इत्युहप्रतिषेधात् । पर्वद्वयाभिप्रायेण ब्राह्मणम् । एवमन्येषां मन्त्रेषु ज्ञेयम् ।

विना शकटं शास्त्रान्तरीयं कथयान्तरमाह—

पात्र्यां वा निर्वपति दक्षिणतः

सप्त्यमुपकृष्य सर्वाञ्जशकटमन्त्रानुसूया * ।

पात्र्या मृगमया शकटस्याने कृताया न शरीर्याने तस्या सर्वाञ्जशकटमन्त्रानुपनीत्यभिधानात् हि शरीर्यान् कृताया शकटमन्त्रप्राप्तिरस्ति । वाचनिकं प्रतिनिधिर्मन्त्रान-

* अत्रापस्तम्भेनैव संज्ञितस्यानन्तरमिति ।

पश्च स्वेन यजुष्करणानङ्गीकारात् । तस्या पात्र्यां निर्वपतीत्याधारता हविर्मात्राधार-
त्वान्न तु क्रियाश्रययोः कर्तृकर्मणोराधारो भवति पात्रो । अथ वा सामीप्ये समीप-
पात्रीसमीपे स्थित्वा निर्वपतीति शूर्प एव पूर्ववच्चातुःस्वर्येण जपः शाकटभन्त्राणामिव
करणमन्त्रत्वासंभवात् । देवस्य त्वेत्यादयस्तु यथापूर्वमेव । पात्र्या अथस्तादृक्षिणभागे
स्फ्यमाकृष्य स्थापयित्वा । वैखानसेनोक्तम् ‘अपरेण गार्हपत्य स्फ्यं निधाय तस्मि-
न्यात्रीम्’ इति ।

प्रकृतमनुसंधत्ते—

इदं देवानामिति निरुप्तानभिमृशतीदमु

नः सहेति यतोऽधि निर्वपति ।

येभ्यः सकाशात्निर्वपः कृतस्तान्परिणहि पात्र्या वाऽवशिष्टान् । यतोऽपीत्यपिशब्दा-
त्पूर्वेषामत्यागस्तेन द्वितीयमन्त्रेण निरुप्तानवशिष्टाश्च सहैव ।

तदेव द्रव्यज्ञाह—

स्फाल्यै त्वेति निरुप्तानेव ।

नारात्या इति मन्त्रान्तः । एवकारस्तु शिष्टनिषेधार्थः ।

इदमहं निर्वरुणस्य पाशादिति पुरोडा-

श्यानादाय परिणह उपनिःसर्पति ।

शूर्पेण सहेति ज्ञेयम् । नृशीमादाय मन्त्रेण परिणहः सकाशादुप समीप एव
निर्मित्य तिष्ठति पात्र्याः सकाशाद्वा । अत्र प्रक्रमे नास्मच्छाखाया मन्त्रोऽस्तीति शाखा-
न्तरीयत्वात्सर्वोऽपि पठितः ।

सुवरभिविख्येपमिति ॥ १५ ॥ सर्वं यज्ञमनुवीक्षते ।

यज्ञविह्वानग्नीन्हविः पुरुषान्पात्राणि चान्यानि यज्ञसाधनानि अनु प्रत्येकं लक्षयित्वा
विविच्येत्यर्थः । सकृदेव मन्त्रो यज्ञमित्येकत्वेन न द्रव्यपृथक्त्वम् ।

वैश्वानरं ज्योतिरित्याहवनीयं परेक्षते ।

तत्रैव तिष्ठन्निनि परेत्यस्यार्थः । दक्षिणार्थं परेसेतेति दर्शनात् ।

दृग्दन्तां दुर्या इति प्रत्यवरोहति ।

शकटादित्यर्थः । पात्र्या जपः । द्यावापृथिव्योरित्यन्तः ।

स्वाहा द्यावापृथिवीभ्यामिति स्कन्धान-

नुमन्त्रयत उर्वन्तरिक्षमन्विहीति गच्छति ।

अन्विहीति मन्त्रान्तः । यत्र श्रपयति हविस्तस्याग्नेः समीपं गच्छति ।

अदित्यास्त्वोपस्थे सादयामीत्यपरेणाऽऽह-
वनीयमपरेण वा गार्हपत्यमुपसादयति ।

हविःशूर्पमन्यतरस्याग्नेः समीपे स्थापयति ।

व्यवस्थामाह—

यतरस्मिन्नग्नौ श्रपयति ।

तस्य समीप एव सादयतीत्यर्थः । अनेन पूर्वमुक्तो गार्हपत्याहवनीययोर्विकल्प ऐच्छिक इत्युक्तम् । यत्र श्रपण तत्समीप उपसादनमित्यत्रैव व्यवस्थितविकल्पविधानात् ।

अग्ने हव्यं रक्षस्वेति यथादेवतं परिददाति ।

तस्यास्तस्या देवताया वशे परिरक्षणार्थं तेन तेन मन्त्रेण ददाति । अग्ने हव्यं रक्षस्वेत्याग्नेयमग्नीषोमौ हव्यं रक्षेथा, दर्शं तु इन्द्राग्नी हव्यं रक्षेथामिति शाखान्तरीयो मन्त्रौ लक्षणेन प्रदर्शितौ ।

सशूकायां स्तुचि प्रोक्षणीः सस्कृत्य यथा पुरस्तात् ।

सशूकत्वं न विधीयते किं तु शूकप्रक्षालन निवार्यते । शूका ब्रीह्यादिद्रव्यस्याग्नि-होत्रहवण्यां लग्नाः सूक्ष्मशिखावयवाः । एतेन ब्रीहयोऽपि ज्ञेया ये सशूकास्त एव ब्रीहयोऽन्याः शाखयो ब्रीहिसदृशाः । अत एव सशूकत्वमाभ्येन ब्रीह्यभावे नीवारा एव प्रतिनिधीयन्ते न शाखयोऽशूकत्वात् । यवास्तु सशूका एव सशूकानमेव ब्रीहित्व न्याय-विद्धिरप्युक्तमेव । प्रोक्ष्यते याभिस्ताः प्रोक्ष्यः सत्यस्ताः सस्कृत्येति निर्देशात्संस्कारा-त्पूर्वमपि प्रोक्षणीत्वमस्तीति न संस्कारवचनः । तेन प्रोक्षणीरासादयेत्यादौ तथाऽऽज्यं प्रोक्षणमित्यादावपि विना संस्कार प्रोक्षणीत्वं सिद्धम् ।

ब्रह्मन्प्रोक्षिष्यामीत्यामन्त्रयते ।

गतार्थम् ।

देवस्य त्वा सवितुः प्रसवेऽभिनोर्बाहुभ्यां
पूष्णो हस्ताभ्यामग्नये वो जुष्टं प्रोक्षाम्यमुष्मा
अमुष्मा इति यथादेवतं त्रिः प्रोक्षति ।

तन्त्रेणैव विभागाभावात् । अग्नीषोमाभ्यामिति यथापाठं मन्त्रान्तः । न चानुषङ्गोऽग्नीषोमाभ्या वो जुष्टं प्रोक्षामीनि, वाक्यान्तरे ह्यनुषङ्गस्तन्त्रेण प्रोक्षणे न वाक्यान्तर-प्रयोगः । कल्पान्तरं स्पष्टमुक्तमेतत् । यथाऽग्नये वो जुष्टं प्रोक्षाम्यग्नीषोमाभ्याममुष्मा अमुष्मा इति च तथा दर्शेऽग्नये वो जुष्टं प्रोक्षामीन्द्राग्निभ्यामिति मन्त्रान्तर पूर्ववज्ज्ञेयम् ।

नाग्निमभिप्रोक्षेत् ।

अग्निमभि प्रोक्षणं न कार्यं हविः प्रोक्षन्नग्नौ यथा बिन्दवो न पतन्ति तथा कार्यम-
न्यथोपघातात्प्रायश्चित्तं स्यादित्यर्थः ।

पात्राणि प्रोक्षति यथा पुरस्तात् ।

उत्तानानि कृत्वा शुन्धध्वमित्यनेन त्रिः प्रोक्षतीति पूर्वं यथोक्तं तथेत्यर्थः ।

वातस्य ध्राजिरसीति कृष्णाजिनमादत्ते देवस्य त्वेति वा ।

द्वितीयस्याऽऽद इत्यन्तः । आसादितं कृष्णाजिनम् ।

अवधूतः रक्ष इत्यूर्ध्वग्रीवं वहिर्विशसनमुत्करे त्रिरवधूनोति ।

अरातय इत्यन्तः । ग्रीवाभागमूर्ध्वं कृत्वा विशसनं मांसलग्नो देशो विशसनं विशा-
स्यते मासात्पृथक्क्रियते छिद्यते यत्तत् । कृत्यव्युद्यो बहुलमिति प्रत्ययः । स माग
आत्मानं प्रति न कार्य इत्यर्थः । अवकृष्यावकृष्य धूनेति कम्पयति निर्झाटयतीत्यर्थः ।
उत्करो यत्र करिष्यते तत्र व्याख्यास्यतोऽ(तेऽ)पि कचित्समारयिष्यते च ।

अदित्यास्त्वगसीत्यपरेणोत्करं प्रती-

चीनग्रीवमुत्तरलोमाऽऽस्तृणाति ।

उत्करस्य पश्चाद्भागे यथा तथा प्रतीचीनग्रीवमुपरिलोमाजिनमास्तृणाति प्रसार-
यतीत्यर्थः ।

प्रति त्वा पृथिवी वेत्त्विति पुरस्तात्प्रतीचीं भसदमुपसमस्यति ।

भसदं गुरुप्रदेशे त्वचः पुरस्तादिति ब्राह्मणानुकरणमात्रं भसदमित्यनेन गतार्थत्वात् ।
तां भसदं प्रतीचीमधस्तादुपसमस्येत्संयान मासभागेन सह मांसभागस्य कुर्यात् । न
च पुरस्तादुपरिष्ठात्प्रतीचीं भसदमिति सवन्धु योग्यम् । उपसमस्यतीत्यनुपपन्न स्यात्सं-
यान मासदेश एवान्यथा द्विगुणी कुर्यादित्येव ब्रूयात् । ब्राह्मणे प्रति त्वा पृथिवी
वेत्त्वित्याह प्रतिष्ठित्या इति प्रतिष्ठितत्वमनेन कर्तव्यमुपरि समसने कथं सा तिष्ठेदप्रतिष्ठा
स्यादतः पूर्वव्यास्यैव ।

अधिषवणमसीत्यनुत्सृजन्कृष्णाजिनमुलूखलमधिवर्तयति ।

कृष्णाजिनमन्वारब्धमेव कृष्णाजिनमधि उपरि उलूखलं वर्तमानं यथा भवति तथा
करोति वर्तयति । त्वमेवेत्त्विति मन्त्रान्तः ।

अग्नेस्तनूरमीत्यनुत्सृजन्तुलूखले हवि-

रावपति त्रिर्यजुषा तूष्णीं चतुर्थम् ।

गृह्णामीत्यन्तः । उलूखलमननुत्सृजन्नित्यर्थात् । हविरावपति विष्टे निक्षिपति ।

शूर्पाद्धस्तेन त्रिरित्यादि स्पष्टम् । अग्नेरिति न देवतावाची किं तु प्रकृताग्निवाची वाऽऽहवनीयवाची वा ब्राह्मणे 'अग्नेर्वा एषा तनूर्यदोषधयः' इत्यग्निपोषकत्वेन संस्तवाद्देवतीतये त्वा गृह्णामीति शेषस्यैव देवताभिरेवैतत्समर्पयतीति देवतार्थत्वप्रतिपादकत्वात् । तेन नाम्नीपोमयोस्तनूरिति मन्त्रान्तरं कल्प्यम् । अत एव यथादेवतमिति नोक्तम् ।

अद्विरसि वानस्पत्य इति ॥ १६ ॥ मुसलमादत्ते ।

मुशमि शमिष्वेति मन्त्रान्तः ।

शाखान्तरीयं मन्त्रान्तरमाह—

उर्ध्वसूरासि वानस्पत इति वाऽवरक्षो

दिवः सपत्नं वध्याममिति त्रिरवर्हन्त्यप-

हता यातुधाना अपहतोऽघशस्स इति वा ।

सकृन्मन्त्रोऽवघातस्त्रिः । ननु यथार्थमवघातो विधीयते तत्रित्वमयुक्तमनो मन्त्रस्य त्रिरुच्चारणविधिरिति चेत् । सत्यम् । तथाऽपि हविष्कृदेहीति प्रैषकालप्रदर्शनाय त्रिरवहत्य पश्चादवघ्नन्हविष्कृतमाहुयतीति संवन्धार्थं, तेन सकृदवहत्यानन्तरं हविष्कृदाह्वानं मा भूदिति ।

हविष्कृदेहीति त्रिरवघ्नन्हविष्कृतमाहुयति ।

त्रिम्योऽवघातेभ्य उपरिष्ठादवघ्नन्त्रिराहुयतीति त्रिष्फलीकर्तारं हविष्कृतं त्रिराहुयतीति संवन्धः । हविष्कृतमित्येकवचनं हविःसंस्कारित्वोवाध्यभिप्राय, ते तु नाना । तथा च ब्राह्मणम् 'य एव देवानां हविष्कृतः । तान्हुयति' इति । बौधायनमन्वेतव्याचष्टे हविष्कृदेहीति पर्जन्य एवैष उक्तो भवत्यथाप्युदाहरन्ति हविःसंस्कारिणमेवैतदाहेति । देवहविष्कारित्वेन पर्जन्यप्राप्तावापि तदाह्वानमदृष्टाय स्यात्सति दृष्टस्य संभवे तदन्याय्यमिति । अथाप्युदाहरन्ति याज्ञिका एव वदन्ति यः प्रकृते हविःसंस्कारी तं प्रत्येवै(वे) हीति प्रैषवचनम् । कुतः, एतद्वचनं पर्जन्योपमया संस्कारमेवाऽऽहेत्यर्थमुक्तवान् । तथा च प्रकृते त्रिष्फली कर्तृवा इति प्रैषोत्तरकालमवहनने पत्नी फलीकरणे चान्यो वा दासी पुनराग्नीध्रश्चावहनने कर्तारस्तानेकवचनेनाऽऽहुयति । अवघ्नन्नवघातं कुर्वन् ।

अनवघ्नन्वा ।

अवघातात्पूर्वमेवाऽऽहुय पश्चादवरक्षइत्यन्यतरेणावघातस्त्रिरिति नास्ति कर्मान्तराभावात्तण्डुलप्रादुर्भावपर्यन्तम् । तदुक्तं भरद्वाजेन 'मुसलमादाय हविष्कृतमाहुयति हविष्कृ-

हीति ततो षदन्यवहन्त्यवरसो दिव इति ' [इति] । तदववातात्पूर्वमेवाऽऽह्वानमुक्तं । तोऽस्मिन्पक्षे त्रिरिति नास्ति किं तु अवरसो दिव इत्यवहन्त्येतावदेवार्थात्सिध्यति । अथ वा विरम्येति व्याख्याऽपि । अनवघ्नत्वा हविष्कृतमाह्वयतीत्युपक्रान्तत्वादवहनस्य मध्ये विरामविधानमिति । त्रिरवहत्यानवघ्नन्नवघातमकुर्वन्निराह्वयतीत्यन्वयः ।

आद्रवेति राजन्यस्याऽऽगहीति वैश्यस्य ।

वर्णविशिष्टयोर्यजमानयोः शाखान्तरीयौ विकल्पितौ, वर्णत्रयस्य रथकारनिपाद-
श्रेष्ठ पूर्वोक्तः स्वशाखीयो नियतः । ब्राह्मणस्येति विशेषस्य सूत्रब्राह्मणयोरनभिधानात् ।
प्रापस्तम्बोऽप्याह—प्रथमं वा सर्वेषामिति । निपादरथकारयोरप्याधानादग्निहोत्र-
र्ह्यपूर्णमासौ च नियम्येते इति वक्ष्यमाणत्वात् ।

प्रादुर्भूतेषु तण्डुलेष्वैः समाजहीति संभेद्यति ।

उच्चैः समाहनत्वा इति ब्राह्मणोक्तो विकल्पेन तस्याधीतस्याऽऽनर्थक्यं मा भूदिति
सर्वत्र ब्राह्मणोक्तानामभिनियोगे द्रष्टव्यम् ।

अद्रिरसि श्लोककृदित्याग्नीध्रोऽऽमानमादत्ते ।

कुरुशब्देनाऽऽमर्दिनेऽप्यऽमानमिति वचनमद्रिरपीति द्विद्वेनावयवस्याश्नाभि-
यानेन शम्पाया शाखान्तरप्राप्ताया म प्रो मा भूदितिज्ञानायम् ।

कुरुहरमि मरुजिह्व इति वा कुरुदोऽपि मरुजिह्व इति वा ।

पूर्णिमं विकल्पोऽऽगम्येवात्रापि स्पष्टविद्वान् ।

इषमावदोर्जमावदेति नेन दृषदुपले समाहन्ति ।

जेष्मेत्यन्त एक एव मन्त्र उत्तरादिना । तथैव बोवायनेनापि पठित एक एव । नाना-
मन्त्रना यत्राभिप्रेता तत्र कर्मात्येव प्रयत्नान्तरमित्युक्तमेवेति । दृषदुपले इति दृषदौ
समाहन्तीति च द्वितीया निर्देशादृषदुपलयोः संस्कारः । तदुक्तं भरद्वाजेन—‘ द्रव्याभावे
कर्मनिवृत्तिर्यथा चरौ समाहननमाप्यलपान्नियनं च ’ इति । अर्थवचनं तेनेति चेत् ।
उच्यते—कुरुशब्दग्रहणमदृष्टार्थं मा भूदिति दृषदुपलयोः परस्परं च समाहननं मा भूदिति
च । प्रायणे हि पात्राणामेव परस्परं शब्दोत्पत्त्या आनुव्यपगमव उक्तः । तथा च
पात्राणां म ये दृषदुपले अपि तयोर्दृषदौ च समाहन्तीति साधनान्तरं न श्रयते तदर्थं
तेषां शाखान्तरवशादित्यर्थः । नेन द्विद्वेपदि सकुरुशब्दाभिव्यक्तं भिद्वौ पृथग्दृषदुपले
इति द्वितीया निर्देशनं मन्त्रार्थत्वं तयोरेवेत्युक्तम् । ब्राह्मणमपि तयोरेव शब्दस्मावक-
मिति व्याख्यानं द्वितीयाश्रुतिवशात् ।

द्विद्वेपदि सकुरुपलायाम् ।

प्राहन्तीत्यनुवर्तते । द्विद्वेपदि सकुरुपलायमिति वक्तव्ये सप्तम्या निर्देश उत्तरार्थः ।

त्रिः संचारयन्नवकृत्वः संपादयति ।

दृषदुपलयोरत्र सप्तम्या निर्देशेनात्र कर्मान्तरमध्याहर्तव्यमित्युक्तं भवति । तद्यत्र समाहन्तीत्यन्तो वाक्यार्थ एव कर्म । तथा च द्विदृषदि सकृदुपलायां समाहन्तीत्येत-
च्चिरभ्यस्यन्नववारं संपादयति । समाहन्तीत्येतावदेवाभ्यासेन संचारयन्नवकृत्वः संपाद-
यतीति । संचारयन्निति प्रागपवर्गमुदगपवर्गं वा संचारः क्रियायाः प्रदेशोत्तरे प्रदेशा-
न्तरे करणेन भवति । तत्र दृषदि प्रथमं मन्त्रेण द्वितीयं तूष्णीमेकद्रव्यत्वादुपलायां
सकृन्मन्त्रेणैव द्रव्यपृथक्त्वात् । एवं त्रिरिति षट्कृत्वो मन्त्रो नवकृत्वः समाहननम् ।

शम्यया वा तूष्णीं शम्यामादत्ते ।

शम्यया समाहन्ति वेषमावेदितमन्त्रेणैव । अत्र मन्त्रलिङ्गविरोधादप्राप्ते मन्त्रे तूष्णीं
ग्रहणं कल्पान्तरे देवस्य त्वेत्यनेनाऽऽदानमुक्तं तन्मा भूदिति । तदाहाऽऽपस्तम्बः—
'सावित्रेण वा शम्यामादाय ' इति ।

वर्षवृद्धमसीति पुरस्तादुत्तरतो वा शूर्पमुपोहति ।

उलूखलमुप समीपमूहत्यानयति पुरोभाग उत्तरभागे वोलूखलमुखस्यैव संमुखम् ।

वर्षवृद्धाः स्थेति पुरोडाश्यानभिमृशति ।

गतार्थम् ।

प्रति त्वा वर्षवृद्धं वेचित्युद्वपति ।

उर्ध्वमानीय शूर्पं वपति पुरोडाश्याञ्छूर्पं प्रक्षिपति हस्तेन ।

परापूतं रक्ष इत्युत्करे त्रिनिष्पुनाति ।

उत्करप्रदेशस्योपरि शूर्पं धृत्वेत्यर्थः । शूर्पेण त्रिभिर्जाटिनेन पुनाति शोधयति तुषां-
स्तण्डुलेभ्यो निर्गमयति शूर्प एव । सकृन्मन्त्रः । अरातय इत्यन्तः ।

पराधमाता अमित्रा इति शूर्पात्तुषान्प्रध्वंसयति ।

शूर्पेण तेनोत्करे पातयति तुषान्निःसारणानामभ्यासो यावत्तुषनिर्गमनम् ।

पुरोडाशकपालं तुषैः पूरयित्वा रक्षसां भागोऽसीत्यु-

त्तरापरमवान्तरदेशमधस्तात्कृष्णाजिनस्योपवपति ।

उत्तरापरमवान्तरदेशं कृष्णाजिनस्यैवाधस्ताद्भागमुपलक्ष्य तुषान्निक्षिपति कपालेनैव
यावन्तो गृह्यन्ते तावत् एवोत्कराद्धस्तेन गृहीत्वा कपालं तैः पूरयित्वा पूरितास्तुषानि-
त्यर्थात् । हस्तेनेति बह्वृचब्राह्मण चर्चार्थम् । अत्र मीमांसकैरुदाहृतं वाक्यं पुरोडाशक-
पालेन तुषानुपवपतीति । अत्राविशेषेण सर्वतुषप्रतिपत्तिरुक्ता । तदनुसारेण चत्पूरयित्वा
पूरयित्वेत्यभ्यासो यावत्तुषसमाप्तिं सकृन्मन्त्र इति ज्ञेयम् ।

नान्वीक्षते ।

उपवापसमये परं च यावत्कृष्णाग्निं निर्गमयति ।

अववाढ २ रक्ष इत्यववाधते ।

हस्तेनावष्टभ्योस्ततुषदेशं बाधते मावनैव रक्षसां बाधां भाषयेदित्यर्थः ।

अप उपस्पृश्य ।

श्रीतमुदकस्पर्शनम् ।

अभ्युक्ष्य कपालं निदधाति ।

अद्भिरभ्युक्ष्य यथास्थानं स्थापयति ।

वायुर्व इति विविनक्ति ।

विविनक्तु मन्त्रान्तः । विवेचयति अनवहानान्ब्रोहींस्तण्डुलांश्च ।

देवो व इति पाठ्यां तण्डुलान्प्रस्कन्दयति ॥ १७ ॥

प्रक्षिपतीति पाठ्यां सवपनार्थायाम् । प्रतिगृह्णात्वित्यन्तः । अत्र सामर्थ्यादिनवह-
तान्ब्रोहीनप्यवहस्य तूष्णी रूपा(तुपा)न्निर्ममय[ति] । तण्डुलान्पाठ्यां स्कन्दयित्वा
ततः प्रैषः ।

त्रिफली कर्त्तवा इति संप्रेष्यत्यत्र वाचं विमृजते ।

नात्र त्रिरववाताभ्यासो विधीयते किं तु यथार्थोऽववातममुदाय एकं फलीकरण-
मेव त्रिस्त्रीणि फलीकरणानि । तेषां त्रयाणां प्रत्येकं पृथक्पृथक्कृतीति(रो) हविष्कृदे-
हीत्यनेन सस्कृत्वमात्रविवक्षयैकत्वेनैवाऽऽह्ना अपि । कर्त्तवा इत्यववाय कुरुने-
त्यस्मिन्त्रये व्याख्येयम् । ततो ह्यष्टार्थमाह्वानं स्यात् । फलं विशरणं विसर्गत(स्त)ण्डु-
लानां कोशलक्षणत्वगपसारणं त(य)त्फलं तत्कर्त्तवा इति प्रैषार्थः । अभूततद्भावे चिर्दीर्घः ।
त्रिफलीकरणं त्रिवारं तण्डुलानामेव कणिकाकोशेभ्यः पृथक्करणेन शुद्धताकरणम् ।
अत्रैव वाचं विमृजते यदुक्तं हविष्कृता वाचं विमृजत इति तस्यार्थोऽत्र वाचं विमृ-
जत इति न तु हविष्कृताह्वानात्पूर्वम् । कात्यायनेनोक्तमनन्तरं वाऽनन्तरमेव वेत्तान-
सादिभिरप्युक्तं तथा मा भूदिति वक्तुमत्रेत्युक्तम् । अयमाशयः—हविष्कृतेति हवि-
ष्कृदेहीति तस्य न शब्दपदार्थको निर्देशोऽपि त्वर्थपदार्थकस्तत्र शब्दे लक्षणीयस्तेन
च स्वोच्चारणमुच्चारणेन च कालस्तत्र वाग्विषयविधानमतो वरं हविष्कृताऽर्थेन हविः
संस्कारं कुर्वता कर्तुं प्रवृत्तेन त्रिफलीकरणेन हविर्भवति तत्कर्त्तव्यं हविष्कृदित्युच्यते ।
तत्र क्रियाऽप्युपाधित्वेन वाच्या तया च कालक्षणेति न लक्षणापरम्परेति । ततस्तु
सास्मिन्सति वाग्विसर्गो युक्त इति ।

यजमानस्य पत्न्यवहन्ति यो वा कश्चन
तद्दास्यपत्नी स्यात्साऽपि कतिपयकृत्वोऽ-
वहत्यान्यस्मै प्रयच्छेत्सोऽत ऊर्ध्वमवहन्ति ।

अत्र द्वौ प्रेष्यौ दर्शयत्युत्तरमूत्र एकं, पूर्वयोस्तावत्फलीकरणप्रकारं व्यक्तिनिय-
ममेनेनाऽऽह । तत्र पत्नी यो वा कश्चन तद्दासीति त्रयं विकल्पेनैकः कर्ता । अन्यस्मा
इत्यनेनोक्त आग्नीध्रो द्वितीयः । यजमानपत्न्या एव प्रकृतत्वाद्यजमानग्रहणं यजमानस्य
पत्न्यवहननाय वक्ष्यमाणा दास्यपि प्रकृतस्य यजमानस्यैवेति प्रदर्शनार्थम् । विकल्पार्था-
ऽपिशब्दः । दासी प्रसिद्धा । कीदृशी, या पत्नी न भवति या तु वर्णत्रयोत्पन्ना स्मार्ता-
ग्निसाक्षिकं पत्नीत्वेनाङ्गीकृता पश्चाद्दास्य प्राप्ता तादृशी न भवति पत्नीत्वयोग्या वा
न भवति शूद्रजात्युत्पन्नेति यावत् । पत्युर्नो यज्ञसंयोग इति पाणिनिस्मरणान्न शूद्र-
जाया यज्ञसंयोगोऽस्ति । तस्मात्पत्नीत्वानर्हा शूद्रप्रजैव । तेषां प्रथमावहनेन विकल्पेन
प्राप्तानां कतिपयकृत्वोऽवहननं नियम्यते नानिरामिति द्वितीयावहनेन पूर्णभावो मा
भूदिति तेषां मध्येऽन्यतरेण समुच्चितेनाग्नीध्राऽवहननं द्वितीयं तत्तु यावत्मुफलीकृता
भवन्ति तावत्कार्यमिति वक्तुं सोऽत ऊर्ध्वमवहन्तीत्युक्तम् । आध्वर्यवपज्ञाया अत्य-
न्नावाध्वर्यमन्यशब्देनाग्नीध्रो ग्रहणं तस्याप्यध्वर्यशब्देन सोमे व्यवहारस्य वक्ष्यमाण-
त्वात् । एव फलीकरणद्वये जाने तृतीयं फलीकरणमाह त्रिफली कर्त्तव्य इति । सप्रे-
ष्याऽत्र हविष्कृदेहीत्यनेन पत्नी । मैव प्रेष्या तस्या एव पत्नी त्रिफली करोतीति विद्या
स्यमानत्वात् । कर्त्तव्यं कुरु फलीकरणं तद्वृत्तेभ्यः कणानां वियोगकरणम् ।

देवेभ्यः शुन्धध्वं देवेभ्यः शुम्भध्वं देवेभ्यः शुध्य

ध्वमिति पत्नी त्रिफली करोति मुफलीकृतान् ।

एवमवहननलक्षणफलीकरणद्वयेन मुफलीकृतान्मण्डूकान् । पत्नीफलीकरणमिदं,
तत्र प्रैषार्थे सिद्धे पुनस्त्रिरिति त्रैमात्रार्थं वचनं, मन्त्रस्य सकलस्यापि त्रिः कृत्वा
फलीकरणं साध्यं, तन्मन्त्रेण मकृत्, द्विस्तूर्णां, तदवधानत्रयं चैकमेव फलीकरणं,
पूर्वाभ्या सह त्रीणि फलीकरणानीति निर्णयः । पत्न्यामनाडम्भुकाया तु स्वयमन्त्र-
स्तृतीयमवहननं समन्त्रं करोति ।

निदधानि फलीकरणान् ।

विविक्तोक्तान्फलीकरणान् । कृत्यल्यूटो बहुव्रीहिनि कर्मणि ल्युट्प्रत्ययः । ‘अति-
रिक्ता. फलीकरणाः’ इति ब्राह्मणम् । अनिरिक्तामण्डूकेभ्यः पृथक्कृतास्तान्निदधानि
पात्रान्तरे स्थापयति प्रज्ञानानित्यर्थः ।

प्रक्षाल्य तण्डुलान् ।

शूर्पस्थांस्तण्डुलानुदकेन गतमलान्कृत्वेत्यर्थः ।

त्रिष्फलीक्रियमाणानां यो न्यङ्को अव-
शिष्यते । रक्षसां भागधेयमापस्तम्बप्रवहता-
दितः स्वाहेत्यन्तर्वेदि प्रक्षालनं निनयति ।

प्रक्षाल्यन्तेऽनेनोदकेन तन्निनयति प्रक्षिपति वेदिप्रदेशे शूर्पं प्रक्षालितानामुदकं
पात्रान्तरे गृहीत्वा तन्निनयति । रक्षोभ्य इदम् । उभयोरुदकस्पर्शनं स्मृतिसिद्धमत्र
न श्रौतं, तस्य तुषेण्वेव विधानादपि उपपद्यते मेध्यत्वायेति ब्राह्मणेन ।

व्याख्यातः कृष्णाजिनकलः ।

अवहननार्थमुक्तः कृष्णाजिनस्याऽऽदानादिविधिस्तेनाऽऽस्तरणान्नं पुनरपि कुर्यादि-
त्यर्थः । कालदेशादृशकत्वाभावेऽपि प्रयोजनवृथक्त्वादावृत्तिरिति भावः ।

दिवः स्कम्भनिरसीति कृष्णाजिन
उदीचीनकुम्भां शम्यां निदधाति ।

कृष्णाजिनमनुत्तमन्त्रेवादित्यास्तवेत्स्वित्यन्तः । तत्र कृष्णाजिनस्य मध्य उदीचीनं
कुम्भमूर्ध्वभागो यस्याः सा, युगविले शम्या यदा प्रवेशयते तत्र यदूर्ध्वं स्थूलमग्रं स्थाप्यते
यथा विलादयो न पतति स स्थूलभागं (गः) कुम्भमुदगग्रा शम्या निधायेत्यर्थः ।

धिषणाऽसि पर्वत्येति तस्यां दृषदमधिवर्तयति ।

तस्या शम्याया प्रतिष्ठापयति । प्रति त्वा दिवः स्कम्भनिर्वेत्स्विति मन्त्रान्तः ।

पश्चार्धेनाभिनिदधाति ।

दृषदः पश्चिमेनार्धभागेन शम्यां छादयति ।

धिषणाऽसि पर्वतेयीति दृषद्युपलाम् ।

अधिवर्तयतीत्यनुवर्तते । पर्वतिर्वेत्स्वित्यन्तः ।

अश्विनः स्थ मधुमन्त इति तण्डुलानवेक्षते ।

अवनत ईक्षते शूर्पस्थितान् ।

देवस्य त्वेति दृषादि तण्डुलानभिवपति ।

अधिवपामीति मन्त्रान्तः ।

त्रिर्यजुषा तूष्णीं चतुर्थम् ।

गतार्थम् ।

माणाय स्वाऽपानाय त्वा व्यानाय त्वेति पिनष्टि ।

सर्वमन्त्रपाठो विकल्पनिराकरणार्थः । सकृन्मन्त्रस्ततो यथार्थं पिनष्टि ।...

अपि वा प्राणाय त्वेति प्राचीं प्रोह्यपानाय त्वेति

प्रतीचीं व्यानाय त्वेति मध्यदेशे व्यवधारयति ।

प्राचीमुपलमीषजयति । तथैव प्रतीचीं मध्यदेशे दृषदः स्थितां करोति तृतीयेन मन्त्रेण ।

दीधामन्विति प्राचीमन्ततः ।

धामित्यन्तः । मध्यदेशात्प्राचीमुपलं प्रोहतीति योग्यत्वाद्विप्रकृष्टमप्यनुकृष्यते ।

यथासुखमत ऊर्ध्वं संततं पिनष्टि ।

पूर्वोक्तनियमामावेनैवातः परं मध्ये त्वविरमन् ।

देवो व इति कृष्णाजिने पिष्टानि प्रस्कन्दयति ।

पातयति दृषदः सकाशादुपलयेवेति षक्तुं प्रस्कन्दयतीत्युक्तम् । गृह्णात्वाति मन्त्रान्तः ।

अदब्धेन वश्चक्षुषाऽवेक्ष इत्यवेक्षते ।

अवनम्येक्षते पिष्टानि कृष्णाजिनस्थानि यानि प्रस्कन्दितानि ।

अव्यवकिरन्ती पिष्पाणूनि कुरुतादिति संमेप्यति ।

असंवपन्तीत्यनेन विकल्पते मन्त्रः ।

प्रेष्यामाह—

पत्नी पिनष्टि दासी वा ।

उक्तार्थम् ।

सैतत्सर्वं करोति ।

यत्प्रेषणोक्तं विशिष्टमव्यवकिरन्तीत्यादि तद्दृष्टार्थं प्रेषितम् । पिष्टानि दृषदः सकाशात्कृष्णाजिनाद्वा न व्यवकिरन्ती बहिर्भावमनापादयन्ती तथा पिष्टानि सूक्ष्माणि कुर्वन्ति यदुक्तं तत्सर्वं कुर्यात् । अनालम्भुकत्वादिना तयोरभावे प्रेषाभावेऽप्यग्नीदेव वा कुर्यादेवेति नियम्यते । अध्वर्योस्तस्मिन्काले कपालोपधाने व्यावृत्तत्वात् । प्रेषाभावो लिङ्गविरोधात्प्रकृतावनूहाच्च ।

अत्र मदन्तीरधिश्नयति ॥ १८ ॥

इति हिरण्यकेशिसूत्रे प्रथमप्रश्ने पञ्चमः पटलः ॥ ५ ॥

मदन्तीरपोऽधिश्नयति गार्हपत्य इति वैरवानसोक्तेर्गार्हपत्ये मदन्तीरपः । संस्कार-निमित्तोऽयं शब्दः । तथाऽधिश्नयणेन संस्कारे सत्यनन्तरं भविष्यत्संज्ञया व्यवहरति ।

प्रणीताभिः संयौतीति वचनमापस्तम्बे दृष्टमिति ताभ्य आनीय मदन्तीरधिश्रयतीति यदुच्यते सोऽर्थोऽस्मत्सूत्र एव स्फुटो भविष्यति । अत्र काले कल्पान्तरे तु कपालोपधानानन्तरमधिश्रयणं दृष्टं तन्मा भूदित्यत्रेत्युक्तम् । अत्राग्नावधिश्रयणं यत्र हविः-श्रयणं तत्रैवेत्येके ।

इति सत्याषाढहिरण्यकेशिसूत्रव्याख्यायां प्रयोगवैजयन्त्यां महादेव-
कृतायां प्रथमप्रश्ने पञ्चमः पटलः ॥ ५ ॥

अथ षष्ठः पटलः ।

आहवनीये गार्हपत्ये वा हवींषि श्रप्यन्ते पश्चादग्नेः ।

तत्रेच्छया विकल्पः । तत्र वक्ष्यमाणं कपालोपधानं कार्यम् । श्रप्यन्ते हवींषीति बहुवचने श्रुत्यनुसारेण पर्वद्वयपुरोडाशापेक्षे । सांनार्यं तु गार्हपत्य एव वचनात् । अग्नेरायतनस्य पाश्चात्येऽर्धभागे श्रप्यन्त इति पूर्वोक्तान्वयः ।

यथोक्तमुपवेशमादत्ते ।

धृष्टिरसीति पूर्वमुक्तं तत्स्मारयति यथेति । कालवृथक्त्वेन क्रियाम्यासमन्त्रावृ-
त्तिरे(त्ती ए)कद्रव्येऽपि दर्शितवान् ।

संनयतः प्रातरेव विकल्पेनाऽऽदाने मन्त्रान्तरमाह—

अभिहतं रक्षो रक्षसः पार्णि दहाहिरसि
बुध्निय इति वा तेन प्रत्यञ्चावङ्गारौ निर्वर्तयति ।

तेनोपवेशेणाग्नेः सकाशादायतन एव द्वावङ्गारौ पृथक्करोति । अर्थसिद्धे तेनेति नैवाङ्गारकृत्य न तु सव्याङ्गुल्या कात्यायनोक्तया ।

अपाग्न इत्यन्यतरमुत्तरापरमवान्तरदेशं निरस्याप उपस्पृश्य ।

क्रव्यादं सेधेत्यन्तः । दक्षिणमङ्गारमिति वैखानसः । आयतनाद्बहिर्वायव्यदिशि वेरस्य श्रौतमुपस्पर्शनम् ।

आ देवयजं वहेत्यवशिष्टमवस्थाप्य ।

यत्र प्रदेशे कपालमुपधास्यति तत्रैव स्थापयित्वा । मन्त्रे बहुपदग्रहणेन मन्त्र-
माप्तिर्दर्शिता । निर्दग्धमिति शाखान्तरीयस्य च ध्रुवमसीत्यनन्तरमपठितस्य विनियोग
ति भ्रमः स्यात्तत आ देवयजमित्यस्य पाठानुसारेणारातय इत्यन्तः स्याद्भुवमसीत्यु-
रादिना स मा भूदिति अर्थक्रमेण पाठक्रमविच्छेदादित्यर्थः ।

ध्रुवमसीति तस्मिन्कपालमुपदधाति ।

अवस्थापितेऽङ्गार एकं कपाल स्थापयति । पर्यूहेति मन्त्रान्तः ।

निर्दग्धमिति तस्मिन्नङ्गारमधिवर्तयति ।

उपाहिते कपालेऽन्यम् ।

धर्वमसीति तस्मात्पूर्वम् ।

अत्रैवमित्यनभिधानादुपदधातीत्येवाऽऽकृष्यते न पूर्वस्य धमन्तरमपि । अयमाशयः—
एकमग्ने कपालमुपदधातीति श्रुतेस्तस्मिन्कपालमुपदधातीत्यत्र सूत्र एकवचनं कपालमित्यु-
द्देश्यगतमपि विवक्षितं, तेन तस्मिन्नेकस्मिन्नेव प्रथममेकमेव कपालमुपदधातीति, तथा
तस्मिन्नङ्गारमधिवर्तयतीत्यत्रापि तस्मिन्नित्येकवचनं विवक्षितं, तस्मिन्नेकस्मिन्नेव तस्मा-
त्प्रथमात्पूर्वं द्वितीयमुपदधाति ।

धरुणमसीति तस्मात्पूर्वम् ।

द्वितीयात् ।

अष्टाकपालस्य द्वे मध्यमादक्षिणे त्रीण्युत्तराणि ।

स्पष्टम् ।

तयोर्धर्मासीति दक्षिणपूर्वं मरुताः शर्ध इति दक्षिणापरम् ।

तयोर्दक्षिणयोर्दक्षिणपूर्वमाग्नेयदिग्भागे दक्षिणापरं निर्ऋतिदिग्भागे ।

यन्नमस्याशा दृ॒ह रायिं दृ॒ह पोषं दृ॒ह

सजातानस्मै यजमानस्य पर्यूहेत्युत्तरापरम् ।

वायव्ये ।

विश्वाभ्यस्त्वाऽऽशाभ्योऽच्छिद्रं सजा-

तवनस्याया उपदधामीत्युत्तरपूर्वम् ।

ईशान्ये । इदं द्वयमुत्तरेषा त्रयाणा व्यवस्थार्थम् ।

मध्यमस्य तृतीयस्याऽऽह—

चिदसीत्यवशिष्टमुत्तरतः ।

मध्यमात् । एतानि कपालान्यष्टावाग्नेयस्य पुरोडाशस्याङ्गतया विहितानि । तथा-
चेयं संख्याऽप्यग्नेयार्था कपालानि च न तु कपालार्था गुणानां तु परार्थत्वादसंबन्ध
इति न्यायात् । तेन विकृतौ यत्राऽऽग्नेयविकारा एकादशद्वादशकपालास्तत्राऽऽग्ने-
योपधानवर्षेणैवोपधानं न तु संख्यासाम्येनाग्नीषोमीयैकादशकपालवद्वैन्द्राग्नद्वादश-
कपालवद्वा ।

एकादशकपालस्य यथाऽष्टाकपालस्यैवं त्रीण्युपदधाति ।

अष्टाकपालयोगादुत्तरत एव । तदग्रे स्पष्टयिष्यति । उपवेपादानं सर्वार्थमेव कृतम् । पूर्वं मन्त्रेण द्रव्यपृथक्त्वार्थपृथक्त्वयोरमावात्सर्वकपालोपधानार्थत्वस्य बुद्धिस्थत्वान्मध्ये त्यक्तस्य पुनरादाने प्राप्ते मन्त्रस्थानावृत्तिः । अङ्गारनिर्वर्तनाद्यावर्तते तस्योत्तरकपालयोगेऽनुपकारकत्वात् । एकादशकपाले द्वादशकपाले वैवमिति पूर्वातिदेशात्प्रथमस्य प्रथमत्वेन प्रथमधर्मप्राप्तेः । नचाङ्गारनिरसनमदृष्टार्थं तन्त्रमिति वाच्यम् । द्वावङ्गारौ हि निव(र्व)-र्तनेन संहतौ संस्कृतौ तथोरेकस्य त्यागो वियोगकरणेन भवति । यस्माद्विद्युक्तः सोऽस्य संस्कारं जनयति । ततस्तस्य त्यागः प्रतिपत्तिर्द्वितीयानिर्देशात् । दृष्टे समवत्यदृष्टकल्पना न न्यायेत्यावर्तते । तथैव ब्राह्मणे दृश्यते—‘अपाग्नेऽग्निमामादं जहि निष्कव्याद् संधाऽऽ देवयजं बहेत्याह । य एवाऽऽमात्कव्यात् । तमपहत्य । मेध्येऽग्नौ कपालमुपदधाति । निर्दग्धश्च रक्षो निर्दग्गा अरातय इत्याह । रक्षाश्चैव निर्दहति’ इति । स्थितस्याङ्गारस्य मेध्यत्वं संस्कारोऽन्याङ्गारनिरसनेन श्रूयते । तथा तस्य संस्कारस्य प्रतिपत्त्याऽङ्गेन रक्षोनिर्दहनमेव जातमिति यथाऽष्टाकपालस्येत्यनेन दर्शितम् । अत्रैवमित्यन्तमेकवाक्यं त्रीण्युपदधातीत्यपर, तत्र यानीति पदमध्याहर्तव्यं तेषामित्यग्निमसूत्रे दर्शनात् । एवं चैवमित्यतिदेशस्त्रीणीत्यनेन न सचक्ष्यते किंत्वेकादशकपालस्येत्यनेनैव । अत्र पूर्वतनमुपदधातीत्यनुवर्तनीयम् ।

तत्र विशेषमाह—

तेषां त्रिषिष्टं मध्यमं द्वे मध्यमात्पूर्वं ।

त्रिषु यन्मध्यमं तद्वर्षिष्ट किंचिद्विस्तीर्णं तस्मान्मध्यमात्पूर्वमष्टाकपाल एकमेवात्र तु द्वयम् ।

अत्रान्तिमे मन्त्रमाह—

तयोश्चिदसीति पूर्वम् ।

उपदधातीत्यनुकर्षः ।

यथोक्तमवान्तरदेशेषु ।

आग्नेयनैऋतवायव्येशानदिग्भागेषु पूर्ववत् ।

चितः स्थेत्वा त्रिषष्टान्युत्तरतः ।

पर्यहेत्यन्तः । उत्तरतो मध्यमात्प्राङ्न्यायम् । अत्र मन्त्रे बहुवचनेऽपि नैकैकैव मन्त्रेण त्रयाणामुपधानम् । एकादशकपालस्येत्यवान्तरमख्यया द्रव्यपृथक्त्वान्मन्त्रावृत्तिः । बहुवचनामन्तरेतरसापेक्षमुखे उपदधातीति द्विवचनान् ।

१ क ख. ग छ ट ट. ड 'निवर्त' । २ क. ख. ग च. छ. ट. ठ ड. 'स्थेति' सर्वाण्यव
३ क. ग. च छ. ट ट. ड. 'शिष्टमत' ।

ऐन्द्राग्रस्थोपधानमाह—

द्वादशकपालस्य यथैकादशकपालस्यैवम् ।

द्वादशमपि कपालं चितः स्वेत्यनेनेव ।

भृगूणामङ्गिरसां तपसा तप्यध्वमि-
ति वेदेन कपालेष्वङ्गारानध्यूहति ।

सर्वमन्त्रपाठो मन्त्रसमाप्त्यर्थस्तेन यानि वर्म इति मन्त्रः पृथगेवोत्कृष्यते पाठात् । कपालविमोचने विनियोक्ष्यमाणत्वात् । अन्यथाऽनेन सह पूर्वं एक एव मन्त्रः स्यात् । बहुवचनं तप्यध्वमिति व्यक्तं दर्शयितुं, तेन सर्वाण्यपि कपालान्यनेकयोगयुक्तानि सक्तु-
देव मन्त्रेण संस्क्रुर्यादित्युक्तम् । अङ्गारग्रहणं समर्थेन केनचित्पात्रेण गृहीत्वा तान्ने-
देन कपालेषु यथाऽवितिष्ठन्ति तथोहति प्रसारयतीति यावत् । अविदहन्वेदम् । तेनेनः
परं योगप्रयुक्ता प्रतियोगं मन्त्रावृत्तिः कार्येतः पूर्वं तु नाऽऽवृत्तिः कपालत्वोपाधिना
द्रव्यपृथक्त्वाभावादिति । आचार्येणापि तथैवाभिप्रेत्य कपालेष्वध्यूहतित्यन्तं कपालशब्द-
प्रयोगेण व्यवहृतं दक्षिणस्मात्कपालयोगादपोह्योत्तरस्मादपोहतीति योगशब्दयुक्त
व्यवहृतमतः परं दृश्यतेऽनेन तेषामितरेतरसंयोगविशिष्टानामेव देशभेदेन पृथग्द्रव्यत्वा-
द्द्रव्यपृथक्त्वेऽभ्यावर्तत इति न्यायात्प्रतियोगं मन्त्रावृत्तिरिति सूत्रकारमतं तदपि ब्राह्म-
णानुसारेण । श्रीण्यग्रे कपालान्युपदधातीत्यादिनोपक्रम्याष्टाकपालपर्यन्तमुक्त्वा पुनरष्टौ
नव दशैकादश द्वादशेति संख्ययैव विशतिः पूरिता । तत्रावान्तरभेदाप्रतीतेरुपसहारेऽपि
देवतानामेवैनानि तपसा तपतीति बहुवचनेनैनानोत्यनेन चावान्तरभेदाभावो(व) दर्श-
यितुं बदिप्यत्यन्तरभेदैवमनुपूर्वं कर्माणि करातीति । ननु कुत इय व्यवस्थेति चेत् ।
उच्यते—यावत्पुरोडाशयोर्द्रव्यं संसृष्ट तावत्पुरोडाशद्रव्ययोर्द्रव्यपृथक्त्वाभावात्तदङ्गभूते-
ष्वपि कपालेषु योगयुक्त कार्यं नो विभागेन नास्ति पिण्डविभागे प्रतिपिण्डम्यैवाङ्गत्वा-
त्तत्प्रयुक्ता मन्त्रावृत्तिरित्याचार्याभिप्रायः । अत्र प्रातर्दोहः । उपहितेषु कपालेषु प्रात-
र्दोहमित्युक्तत्वाद्याख्यातस्तत्रैव ।

पार्त्रीं निष्टप्योपवातायाम् ।

निष्टपनं चिन्तनाग्रे प्रसिद्ध्या श्रवणाग्रेनेव निष्टपनेनोपवातायामुपनप्तायाम् ।
सम्यक्तप्ता कृत्वेति व्याचक्षते तच्चिन्त्यम् । उपवातशब्दस्य शीतलीकरणे रूढत्वात् ।
अत्र प्रायोगिकाः पार्त्रीं गार्हपत्येऽधिश्चित्य तस्या समोप्य मर्जयन्ति । तदन्याय्य विधा-
नाभावाद्भर्जनेन पाकस्य । अन्तर्वैद्यपरेण वा गार्हपत्यमवास्थितायामिति कात्यायनोक्ते-
श्चास्माकं व्यवस्थया श्रवणाग्रेस्तथा संभवात् ।

देवस्य त्वेति तिरःपवित्रं कृष्णाजिनात्पिष्टानि संवपति ।

संवपामीत्यन्तेन न देवतानिर्देशो यथादेवतमित्यविधानात् । पवित्र तिर्यग्वधाय तस्या पिष्टानि कृष्णाजिनादेव निक्षिपति ।

त्रिर्यजुषा तूष्णीं चतुर्थम् ।

देवस्य त्वेति मन्त्रोऽविवपामीत्यन्तः संहिताया पठितः । स एवानुपक्तोऽत्र संवपामीत्येतच्छेषत्वेन ब्राह्मणेन व्याख्यातः सानुषङ्गस्य संहितापठितत्वं मत्वाऽत्र प्रतीकेनोपात्त उभयत्रापि देवतानिर्देशाभावेनैव पाठोऽतो यथादेवतमिति नोक्तम् । आपस्तम्बेन तु शास्त्रान्तरीयमेव दृष्ट्वा यथादेवतमित्युक्त तन्नेष्टमस्माकम् । यद्यपि ब्राह्मणे यथादेवतमिति दृश्यते सा स्तुतिर्न विधिः । किं तु (कुतः) प्रथमस्याग्नेर्मन्त्रब्राह्मणयोरनिर्देशात् । यथाऽग्नये जुष्टमित्यत्र निर्देशस्तन्निर्देशे स एवमेवानुपूर्वमिति विधिः ।

संवपन्वाचं यच्छत्यभिवासयन्विमृजते ।

भस्मना पुरोडाशमभिवासयन् । अत्र भस्मनाऽध्यहृतीति वक्ष्यति तथाऽपि सहिता-ब्राह्मणयोर्वेदेनाभिवासयतीति प्रयोगादभिवामयन्नित्युक्तम् ।

हयोस्त्वा वाराभ्यामुत्पुनामीत्युदगप्रा-
भ्यां पवित्राभ्यां पिष्टानि त्रिरुत्पुनाति ।

सकृन्मन्त्रः ।

देवो व इति वा ।

इदं पच्छ इत्याद्युक्तप्रकारेण ।

स्तुवेण प्रणीतानामादाय वेदेनोप-
यम्य समाप इति पिष्टेष्वानयति ।

अत्र प्रणीताभिर्विहीतः अपि सग्यौतीति भरद्वाजेनोक्त्वाऽप आनयतीत्याद्युक्तमतो हवि-
ष्पाकः प्रणीताभिरिति गम्यते । मीमांसका अपि प्रणीताना दृष्टार्थत्वं वक्तुमिदमेव वाक्यं श्रुतिमृदाहरान्ति । प्रणीतानामिति प्रणीताना सवन्धिनीरप इति सवन्वपष्टयाऽप इति कर्मार्थप्राप्त यथाविहित धर्ममात्रमेतत् । मृज्यध्वमिति भन्त्रान्तः ।

यदि प्रणीता न त्रिचरेण्या एव काश्चापो
यजुषोत्पूय ताभिः संनयेदित्यापदर्शवादः ।

यजुषा देवो व इति आपदर्शवादः । प्रणीताभिर्विकल्पे प्राप्त आपदि प्रणीताम्बप्रणी-
तामु ययोपपन्नसहिते प्रधानमात्रेऽनुष्ठीयमानेऽपि तत्रापद्यर्थस्य वादोऽर्थस्य प्राप्तिवि-
धिर्न प्रणीताभिर्विकल्प इत्यर्थः ।

अद्वयः पग्निप्रजाताः स्थेति तप्ता आनयति ।

पिष्टेषु तप्ता मदन्तीरित्यर्थः, आनयति ।

समद्भिः पृच्यध्वमिति प्रदक्षिणमनुपरिष्ठावयति ।

प्रदक्षिणमिति च पारिभाषिकमेवोक्तम् । समन्तत्वव्याख्यानाय परितः समन्तात्परितो बहिरेव स्यात्तदर्थमनुव्याप्येत्युक्तम् । समन्तात्प्रावयति यथा पिष्टान्याप्लवन्ति तथा-
करोति मन्त्रलिङ्गादद्भिः पृच्यध्वमिति विपरिणतं तप्ता इति पदं तृतीयान्तं तप्ताभिः
सामर्थ्येन पिष्टानि कर्माणि । तदुक्तं मरद्वाजेन—तप्ताभिः पिष्टानीति । सूत्रे संनयेदि-
त्येतत्कर्मतया सप्तम्यन्तस्य द्वितीयान्ततया विपरिणामात्तप्ताः पिष्टान्यानयतीति द्विकर्म-
कत्वेन सवन्वात्प्रकृते तान्येव ।

जनयत्यै त्वा संयौमीति संयौति जनयतीति त्वेति वा ।

संयौति मिश्री करोति पिष्टान्यपश्च मेक्षणेनाऽऽलोडयति, यथा पिष्टानां पाको मवे-
त्प्रणीताभिर्हवींषि संयौतीति श्रुतेः । अत एव मदन्तीरधिश्चयति प्रणीता एव, प्रणी-
ताना श्रवणार्थत्वं यत्र पयःश्रवणार्थं श्रूयत इति सूत्रे स्फुटी करिष्यतेऽतोऽत्र प्रणीय
तप्ता मदन्तीरानयति ।

मखस्य शिरोऽसीति पिण्डं करोति ।

स्पष्टम् ।

यथाभागं व्यावतेथामिति विभजति ॥ १९ ॥

पिण्डमित्यनुकर्षः । द्वेधा करोति ।

विभागे मन्त्रान्तरमाह—

देवो वा२ सविता विभजतु भगो वा२ सविता
विभजतु पूषा वा२ सविता विभजतु वायुर्वा२
सविता विभजतु जनयत्यै त्वा विभजामीति वा ।

अत्र न्यायमते पञ्चैते मन्त्रास्तत्प्रेष्टमाचार्यस्येति गम्यतेऽन्त एवेतिकरणान् । एक-
स्मिन्पुरोडाशेऽर्थलुप्तो विभागः ।

समौ पिण्डौ कृत्वेदमग्नय इत्याग्नेयमाभि-
मृशतीदममुष्मा इति यथादेवतमुत्तरम् ।

समप्रमाणौ पिण्डौ कृत्वाऽऽदौ समावेव च्छित्वा पश्चात्तथैव मागौ पिण्डरूपौ
कृत्वेति त्वाप्रत्ययेनेदमुक्तं यत्र विभागस्तत्रैवाभिमृशति केवलविभागाभावात्त्राभिमर्शनेन
निर्देशो व्यावर्त्याभावात् । जनयत्यै त्वा संयौमीति बहुपाठेन मन्त्रसमाप्तिरुक्ता । तेना-
ग्नये त्वाऽग्नीषोमाभ्यामिति न पूर्वमन्त्रशेषोऽपि तु मन्त्रान्तर, तदिदमग्नय इत्यनेन
समानार्थं विकल्पते । उक्तं बौधायनेन—अग्नये त्वाऽग्नीषोमाभ्यामिति । तत्रापि
समानो मन्त्रो दर्शितोऽमुष्मा अमुष्मा इति । तेन दर्शेऽग्नये त्वेन्द्राग्निभ्यामिति
ज्ञेयम् ।

इदमह* सेनाया अभीत्वयै मुखमपोहामीति वेदेन दाक्षि-
णस्मात्कपालयोगादङ्गारानपोह्योत्तरस्मादपाहेति ।

कपालानां युक्तानामेकार्थसमवायिनां समुदायो योगस्तस्मादक्षिणस्मादादावपो-
ह्योत्तरस्मात्पृथङ्मन्त्रेणापोहेति निःसारयति । एतावत्पर्यन्तं तन्त्रेण कपालमात्रत्वो-
पाधौ संस्कारानुक्त्वा मस्मापोहनप्रभृति दक्षिणोत्तरयोगत्वोपाधिना यत्कार्यं पृथङ्निर्दिष्टं
तत्रेदं मन्त्रलिङ्गमपि कारणं यन्मन्त्रे सेना नानाव्यक्तिसमुदाय एकप्रयोजनको दृष्टस्त-
तस्तु मन्त्रवर्णेनैव समुदायस्य प्रकाश्यत्वादक्षिणोत्तरविभागौ विना तदसिद्धेरर्थाद्विभा-
गोऽपि जात इति मत्वा तेनेदमुक्त दक्षिणस्मादित्यादि ।

एवमनुपूर्वाण्येषां कर्माणि क्रियन्ते ।

यथा दक्षिणस्मात्कपालयोगादपोह्योत्तरस्मात्कपालयोगादपोहतीति देशभेदाद्व्यभेदे
समन्त्रकर्मवृत्त्याऽऽनुपूर्वीक्रम उक्त एवं दक्षिणोत्तरदेशभेदभिन्नानां हविषामपि
समन्त्रकर्मवृत्त्या क्रमेण कर्माणि क्रियन्ते न तु स्वेच्छया । वर्तमानतानिर्देशेन नेह
विधिरपि तु न्यायप्राप्तमेवेत्युक्तम् । एषा पर्वद्वयसंबन्धिना प्रकृतानां पुरोडाशानामेवेति
माति तथाऽपि सांन्यायेऽप्यासादनप्रभृति दक्षिणोत्तरभावापन्नयोः शृतदन्त्रोः पृथग्द्रव्य-
त्वप्रयुक्तमेव कार्यं मा भेरिति व्यवदानं यदवदानानीति, तथाऽन्यान्यप्यग्निमाणि
कार्याणि तयोरप्यावृत्त्या दक्षिणोत्तरक्रमेण च स्युरन्यथा तन्त्रसंभव उत्पत्तिक्रमो वा
केन निवारितौ स्याताम् । तस्मात्सर्वहविषा ग्रहणम् ।

एवं पदार्थानां क्रमेणैव संस्कार्यत्वमुक्तमिदानीं तेषु प्रवृत्तानां सजातीयविजातीय-
कर्मणामपि किं सर्वाण्येकत्र पदार्थे समाप्यान्यत्र पदार्थे समापनीयानि किंवा सर्व-
पदार्थेषु एकमेकमेव समाप्यैवं सदेह उभयत्वयोर्व्यवस्थां दर्शयितुमुत्सर्गतस्तावत्पदार्थ-
क्रमेणैकैककर्मण एव क्रममाह —

समानजातीयैर्नैकैकमनुसमेति कृत्स्नमेकैकमपवर्जयति ।

एकविधिविहितमेकप्रकारं कर्मैका कर्मव्यक्तिः समानार्थसंबन्धिनी क्रियमाणप्रकार-
त्वात्समानजातीया व्यक्तिर्ननु सैव व्यक्तिर्नहि पूर्वपदार्थे कृता नष्टोत्तरत्र संबद्धा
कर्तुं शक्या, तस्माद्व्यक्तिभेदे जातिरवश्यं वाच्या, तस्यामभिव्यञ्जकं तु तत्तद्विधिविहि-
तत्वमात्रं, तेन संस्कार्येषु पदार्थेषु मध्य एकमेकमेव पदार्थमनुक्रमेण सजातीयैर्नैकैकैव
कर्मणाऽनुसमेत्यनन्तरं तथैव विजातीयेनापीति । समेति सबध्नाति । सोऽयं पदार्थानु-
समय इति व्यपदिश्यते क्रमविशेषः । प्रथमप्रवृत्त कर्म सकृच्छ्रुतसर्वपदार्थोद्देशेन
तस्यासमाप्तौ वाक्यार्थासमाप्तेन वाक्यानन्तरविहितस्य विजातीयस्य प्राप्तिः । यद्यपि

बोद्धेय एतत्त्वं श्रूयेत तथाऽपि न विवक्षितमित्येकस्मिन्वाक्य एव सर्वपदार्थ-
संस्काराकरणे वाक्यार्थो न समाप्तः स्यात् । विजातीये मध्ये कृते तु वाक्यं पुनः
पुनरावर्तनीयं स्यादिति भावः । तत्र पदार्थसमुदायापन्ने पदार्थे पुनस्तथैव संदेहः
किं समुदायगतामेकैका व्यक्तिं संस्कृत्य तथैव द्वितीयामेवं क्रमोऽथ वा समुदायरूपं
समाप्य पुनरन्यं तथैवेति । तत्राऽऽह—कृत्स्नमेकैकमपवर्जयति । अत्र सजातीयेनानु-
समय उक्ते निर्वापे प्रथमस्यैकं मुष्टिं निरूप्य द्वितीयहविष एकं तथैव द्वितीयमिति
तथा कपालोपधानेऽपि प्राप्तमिदमुच्यते कृत्स्न पदार्थमेकैकमेवापवर्जयति समापयति
कुतः, पदार्थासमाप्तौ पदार्थोद्देशेन विधीयमानं कर्म न समाप्तं चतुरो मुष्टीर्निर्वपतीति
कपालान्यष्टावुपधातीति तत्रैको मुष्टिरिकं वा कपालं न पदार्थः पदार्थावयवः स
तादर्थ्येन विधीयते । एकेन धर्मेणावच्छिन्नो योऽङ्गता गत उद्देश्यता वा स
एक इत्युच्यते न तु व्यक्त्यैक्येनैकैकत्वं, तथा चतुर्मुष्टिपरिमित एवाङ्ग निर्वापो
निर्वपतिना परिच्छिन्न इत्येक एव पदार्थस्तस्मिन्नव्याप्तेन तत्पदार्थोद्देशेन प्रवृत्ता
क्रिया समाप्तेति न बहिरङ्गं पदार्थान्तरं गच्छति, तथैकस्मिन्योग आग्नेयोऽष्टाकपाल
इति नानापदार्थात्मके सर्वमेकं पदार्थं समापयतीत्यर्थः । सजातीयविजातीयकर्मणामे-
कपदार्थे करणं ततस्तथैव द्वितीयपदार्थे करणं काण्डानुसृतंतिः काण्डानुसमयो न च
तथाऽयम् ।

एतदपवादेन काण्डानुसमयमाह—

संयुक्तानि त्वेकापवर्गाणि यथाऽवदानप्रदाने ।

संयुक्तानि नियतपौर्वापर्याणि सजातीयविजातीयानि तानि कर्माण्येकस्मिन्नेव पदार्थे
समाप्तिर्योग्यानि । अत्र पदार्थानुसमये सति पौर्वापर्यविदेकप्रमाणत्रयः स्यादन्ते
कृच्छ्रैर्न (त्स्न) स्यापि प्रमाणानुरोधेनाऽऽवृत्तिलक्षणो वाक्यभेदोऽङ्गीकृत इति भावः ।
कुतः, यतोऽवदानप्रदाने संयुक्ते । तत्र केचिच्चतुरवत्तं जुहोतीति संयुक्तत्वप्रापकमाहुः ।
तत्रावदानप्रदानयोः संयुक्तत्वेनोदाहरणत्वं न त्ववदानहोमयोरिति । कात्यायनस्तु
ग्रहणसादनावदानेषु तु वचनान् । तत्पूर्वव्याख्याने च ग्रहणं सादानन्तमवदानं च
प्रदानान्तमिति शास्त्रान्तरीयवचनादिनि व्याख्यानम् । वचनं च न सार्वत्रिकमस्ति
सामर्थ्येनापि संयुक्तत्वदर्शनाद्वचनादित्यव्यापक मत्वाऽयं हेतुर्नोक्त आचार्येण किंतु
तुशब्देन पूर्वन्यायासमव एवोक्तः । तत्र च हेतुः संयुक्तानीति, केनापि प्रमाणेन
संयुक्तानि तानि सर्वाण्यप्येकापवर्गाणि प्रकृते तु वचनेन संयुक्तताऽन्यत्र यथासंभवे-
न ह्यङ्गत्वा द्विरवदानं ह्यवदानं न संभवेत्, किंतु सर्वपरोडाशस्याऽऽग्नेयोऽष्टाकपाठ

इति योगेन देवतासंनवश्रवणात् । श्रुतस्य वेद्यां स्थितस्य च वषट्कारेण प्रदानसं-
वादित्येवमवचनेनैवात्र काण्डानुममय इति व्याख्येयं सूचिवत्सूत्रकारेण यथाऽवदानप्र-
दाने इति संयुक्तत्वे सामर्थ्यं सिद्धत्वमदर्शयताऽग्निमे चोदाहरणे प्रधानसन्निकर्ष इत्या-
दिना दर्शनाच्च ।

अर्थसिद्धसंयुक्तत्वं उदाहरणमाह—

उद्वपनं निष्पवनं च सर्वत्र प्रधानसंनिपाते क्रियन्ते ।

चकारेणावहननप्रस्कन्दनादि गृह्ये नदपेक्षया क्रियन्त इति बहुवचनात्सर्वत्र विकृतौ
सर्वेषु नानाबीजेषु प्रधानसन्निकर्षे प्रधानानां संस्कार्याणां बीजानां प्रत्येकं सन्निकर्षे
काण्डानुममय इति यावत् । तस्मिन्सत्येवोद्वपनादीनि क्रियन्त इत्यर्थः । संस्कार्याणां
बीजानामवघातादिना संस्कारो दृष्टतण्डुलीभावप्रयोजनकस्तत्रावघातमात्रे सति प्रयोज-
नासिद्धेस्तदादि पूर्वपूर्वमुत्तरोत्तरस्य करण स तण्डुलीभावप्रयोजन साधयेन्नियतकाण्डानु-
समय एवात्र न तु सजातीयमेकमवहननं सर्वबीजेषु, तत उद्वपनाद्यैकैकं तथैवेति भावः ।
एव च पदार्थानुसमय औत्सर्गिकस्तद्वाधकोऽन्य इति सिद्धम् ।

मखस्य शिरोऽसीति दक्षिणं पिण्डमादाय घर्मोऽ-

सि बिश्वायुरिति दक्षिणे कपालयोगेऽधिश्रयति ।

दक्षिणे कपालयोगे स्थापयितुं योग्यं दक्षिणमित्युक्तत्वात् । आग्नेयमिति नोक्तं
देशभेदाप्रत्यायकत्वात् । तस्माद्देशभेदप्रत्यायिकया च माविन्या संज्ञया व्यवहृतं, तेन
विभक्त्यपि कर्माणि देशभेदेन द्रव्यपृथक्त्वात्ममन्त्राण्यवर्तन्त इति पूर्वोक्त एवमेतेषा-
मित्यादिन्याये हेतुरुक्तः । तथा च पिण्डपुरोडाशशब्दाभ्यां क्रोडीकारेण कर्मविधानेऽ-
पि द्रव्यपृथक्त्वमस्त्येव यथाऽऽज्यत्वादिना क्रोडीकृतेऽवयवपृथक्त्वम् ।

अधिश्रयणे वैकल्पिक मन्त्रान्तरमाह—

घर्मघर्मं श्रयस्वेति वा ।

अनेन वाऽधिश्रयति—

उक्तं विध्यन्तं हविरन्तरेऽतिदिशति—

एवमुत्तरम् ।

पिण्डमित्यनुकर्षः । शेषं पूर्ववत्समन्त्रम् ।

अनुङ्गमनपूपाकृतिमश्वशफमात्रं कूर्मस्येव प्रतिकृतिं करोति ।

पिण्डमित्यनुकृष्यते । कमठस्येवप्रतिकृतिं प्रतिमा करोति । तत्रापि कश्चिद्वैकूर्मस्तुङ्गः
कश्चिद्वपूपाकृतिरपूवनिस्सत्तदुभयविलक्षणो नात्युच्चो नातिनीच इत्यर्थः । वैखानसो
मोक्षमननिचमित्याह । अश्वशफमात्रमिति तु पारितो मानम् ।

१ क. ख. ग. च. निरुप्यं किं । २ क. ख. ग. च. छ. ट. ठ. ण. 'मधिश्र' । १ क. ग. च.
छ. ट. ठ. ड. 'र्थः । नो' ।

शफः पादखुरः ।

एवं मानकरणेनार्थात्प्रथनमुक्तं शाखान्तरे तत्रैव मन्त्रमाह—

उरु प्रथस्वेति प्रथयति ।

पिण्डमेव विस्तारयति पूर्वरूपे । प्रथतामित्यन्तः ।

सर्वाणि कपालान्याभिप्रथयति ।

प्रथयतीति पूर्वानुवादः । अश्वशफमात्रकरणेनैव । अत्र न च मुष्टिपरिमितेन सावा-
पेन धान्येन पुरोडाशः क्रियते । अत्राश्वशफमात्रता त्वन्वावापपूर्त्या संपादनीया ।
कपालयोगोऽपि तावानेव यथा तथा कार्यं किञ्चिदाकारं, तेन प्रथनमेवातुङ्गादिरूपेण
कार्यं न पृथक्कर्मन्तरम् । अत एवाऽऽस्तम्बेन व्यत्ययेन सूत्रद्वयं पठितम् ।

पात्र्यामप आनीय त्वचं गृहीष्वेति प्रद-

क्षिणमनतिक्षारयँलेपेनानुपरिमाँष्ट ।

संयवनपात्र्यामप आनीयेतिगुणप्रधानविभक्त्योरविवक्षा तस्ते पयसि दध्यानयतीति-
वत् । नो चेदपामसंस्कार्याणामानयनमदृष्टार्थमेव स्यात् । तस्मादद्भिः पात्रीमार्द्रां कुर्याद्वे-
पादानार्थमित्यर्थः सिध्यति । तमार्द्रं लेपं गृहीत्वैत्यप्यत्रार्थाज्ज्ञेयमन्यथा लेपेनेत्यपि न
संमतं स्यात् । तेन लेपेन लिम्पनेन पिण्डं सिद्धी करोति । प्रदक्षिणमिति समन्तना-
वक्तुम् । अतिक्षरणमङ्गानां लेपकरणेन यथा न भवति तथाऽनुपरिमाँष्ट्येवमर्थमनति-
क्षारयन्नित्युक्तम् । प्रतिपिण्डं समन्त्रं पुनर्लेपग्रहणेनैव । अत्र पात्रीप्रक्षालनं विधेयमव-
शिष्टलेपप्रतिपत्त्यर्थं प्रक्षालनं पात्र्याः संस्कारार्थमुत्तरत्रोपयुक्ताया लिप्ताङ्गुलीप्रक्षालन-
मपि तथैव कार्यमुपयप्रयोजनार्थं तयोर्लेपक्षालनयोरग्रे प्रतिपत्तिदर्शनात् । तत्राङ्गुलिप्र-
क्षालनं कृत्वा निनयनमदृष्टार्थमेव स्यात् । तस्मात्पात्रीनिर्णेजनसमभिव्याहारादपि
दृष्टार्थतैव ।

अन्तरित् रक्ष इत्युलमुकेन त्रिः पर्यग्नौ करोति ।

अरातय इत्यन्तः । प्रत्येकं पिण्डे मन्त्रावृत्तिः पूर्वोक्तन्यायेन । अग्निं परितोऽग्निभ्रां-
म्यते यस्यां क्रियाया तत्तथा । उलमुकेन ज्वलना काष्ठेन परितः पिण्डस्याग्निज्वाला
त्रिभ्रामयेदित्यर्थः । संस्कारोऽप्यदृष्टार्थः । सर्वाणि हवींषीत्यापस्तम्बवैखानसोक्तिवत्प्र-
यत्नाधिक्याभावात्पिण्डमित्यनुवृत्तेश्च नास्मत्सूत्रकारास्मच्छाखाभिमतम् । ‘घर्मो वा
एषोऽशान्तः । अर्धमासेऽर्धमासे प्रवृज्यते । यत्पुरोडाशः’ इत्युपक्रम्याभ्यस्यार्थवादैः
स्तुत्वा पुरोडाशमेवोपसंहरतीति ब्राह्मणविरोधाच्च शाखान्तरीयं नेष्टम् ।

मन्त्रान्तरमाह—

परिवाजपतिरिति वा ।

पाठाभावादपि प्रतीकोपादानेनर्चो ग्रहणम् ।

देवस्त्वा सविता श्रपयत्विति दर्भैरभिज्वलयति ।

अधिनाक इत्यन्तः । ज्वलद्भिर्दर्भैरभि उपरि ज्वलयति ज्वालां करोति तत्पाकार्थम् । पूर्ववदेव रक्षसामपवातायेत्येव वाक्यशेषाद्धर्ममात्रं प्रतीयते तथाऽपि श्रपयत्विति मन्त्रलिङ्गाच्छ्रपयतीति वाक्यशेषाच्च दृष्टार्थता । तेन यथा श्रपण स्यात्तथाऽभिज्वलयति ।

अभिस्ते तनुवं माऽति धागित्युल्लुङ्गैः प्ररितपति ।

रक्षस्वेत्यन्तः । अनेकैरुल्लुङ्गैः प्ररितपति प्ररितापयति । अन्तर्भूतणिजर्थः सकर्मको वा । मन्त्रः प्रतिपिण्डम् । प्रत्यभितोऽसलग्रैस्तदभिमुखैरिति यावत् । माऽति धागग्ने हव्यं रक्षस्वेति मन्त्रलिङ्गाच्च ।

सं ब्रह्मणा पृच्यस्वेति वेदेन साङ्गारं भस्माभ्यूहति ।

पात्रेण गृहीत्वा वेदेन भस्मामिष्याप्य पिण्ड ऊहति प्रसारयति । प्रतिनापो यथा न दहेत्तथा भस्मना साङ्गारेणाऽऽच्छादयतीत्यर्थः । एवं च दृष्टार्थता ।

ब्रह्म गृहीष्वेति वा ।

पूर्वेण विकल्पः ।

अविदहन्तः श्रपयतेति संप्रेष्यत्यत्र वाचं विसृजते ।

ब्राह्मणेऽविदहन्तः श्रपयतेति वाचं विसृजत इति दर्शनादयं वाग्विसर्गः प्रतिकरणमित्यामिति, तत्र संभवति । नियमाभावो हि विसर्गस्तस्याभावस्वरूपस्य विधातुमशक्यत्वान्मन्त्रलिङ्गविरोधाच्च । तस्मादत्र क्रिया काचनाध्याहर्तव्या, मन्त्रलिङ्गाच्च प्रैषार्थताऽवगम्यते । न च प्रेष्याः प्रतीयन्ते, नाप्यन्येषामनन्तर किञ्चित्पुरोडाशपाकानुगुणं कर्म विधीयते, नापि स्वस्य, तस्मादुच्चैरुच्चारणमात्रं प्रेष्यतीत्यनेनोच्यते । तस्माद्वा दोहपवित्रे रज्जुः सर्वा पात्राणि शुन्धतेति संप्रेष्यतीतिवददृष्टार्थम् । आपस्तम्बेनाऽऽग्नीध्रो हवीषि सुशृतानि करोतीत्यभिधानात् प्रति प्रैषस्तन्मतेन संभाव्यते नात्र तथा बहुवचनानुपपत्तेश्च । वरमदृष्टार्थताऽत एव वैत्तानसो यथाब्राह्मणमेव विधत्ते तदपि प्रायेणाप्येतदध्वरुक्त्वा वाचं विसृजत इत्यर्थोऽवगम्यते । ब्राह्मणमपि सार्थवादं न दृष्ट फलं किञ्चिदाह यज्ञमेव हवीरप्यभिष्याहृत्य प्रतनुने पुरोरुचमविदाहाय शृत्यै करोतीति । तस्माददृष्टार्थमेवोच्चारणं नियमनिवृत्तिप्राप्ताविदमुच्चैर्वेदेदिति । तत एवाभिवासयन्वाचं विसृजत इति यदुक्तं तदपि न विरुध्यते । तेनाभिवापनानन्तरमेवाविदहन्ते(न्त इ)त्युच्चारणमङ्गारान्संबुध्याप्रेषदर्शनात्साङ्गारमस्माभ्यूहनं प्रत्येवाङ्गमिति पूर्वमभिवासनशब्देन साङ्गमेव ग्रहणमतो न व्यवधायकमिति सर्वं दर्शयितुमत्रेत्युक्तम् । योऽयमभिवासनोत्तरकाल विसर्ग उक्तः स एवास्मिन्काष्ठे पर्यवसन्न इत्यर्थः । तत्र माप्यकारेणोक्तमविस्मरणायात्रेत्युक्तमिति तत्सूत्रकाराचातुरीसपादकत्वादुपेक्ष्यम् ।

अङ्गुलिप्रक्षालनं पात्रीनिर्णेजनं चोल्मुकेनाभिप्रतप्य ।

पात्री निर्णिज्यतेऽनेनेति तथाऽङ्गुलीप्रक्षालनं पृथक्पृथक्पात्रयोः स्थापिते पृथक्पृथक् प्रताप्योल्मुकेन ज्वलता पात्रीनिर्णेजनमपि प्रक्षाल्य पात्रीं पात्रान्तर एव स्थितं भवति । प्रताप्य पृथक्त्वेति बौधायनोक्तेः पृथग्विभक्तिनिर्देशाच्चकाराच्च पृथक्प्रताप्य संसृज्येत्यर्थः । उल्मुकं तु श्रपणीयाग्नेरेव ।

अपरेणाऽऽहवनीयमपरेण वा गार्हपत्यं

स्फयेनोदीचीस्तिस्रो रेखाः कृत्वैकताय स्वा-

हेति पश्चात्पश्चादसंस्पन्द्यस्त्रिनिनयति ।

श्रपणार्थत्वेन सत्येव विकल्पेऽपरेणामिमित्येव वाक्ये गौरवं व्यवस्थार्थं यत्रापरेणाऽऽहवनीयं बहिस्तीर्णं तत्रापरेण गार्हपत्यं पशुपुरोडाशादौ नान्यत्रेति । उदीचीरुदगायतास्तिस्रो रेखाः प्रागपवर्गरेखाणामदृष्टार्थता मा भूदिति कृत्वोति त्वाप्रत्ययेनोत्तराङ्गतोक्ता ताभिः संस्कृत एव स्थले निनयति सूत्रान्तरे स्पष्टमेवोक्तम् । एकस्यामेकवारमेवं त्रिर्भवति । कथं तत्राऽऽह पश्चात्पश्चादिति वीप्सया तिसृषु रेखासु त्रिनिनयनाभ्यासोऽर्थात्पश्चात्पश्चात्पश्चात्पश्चिमेन पश्चिमेन पूर्वं पूर्वं न मेलयन् । अत्र पश्चात्स्पन्दनं न प्रतिषिध्यते किं तु पाश्चात्यनिनयनेन पूर्वस्य मेलनं प्रतिषिध्यते । एव च प्राक्संस्पन्दोक्ता भवति, छेपस्य सर्वस्य प्रतिपत्तिः सकृन्मन्त्रेण द्विस्तृष्णीं च त्रित्वं तावदेव चरितार्थत्वात् । अस्पन्दयन्निति पश्चात्पश्चात्त्रिनिनयनातः प्रागपवर्गताऽऽपस्तम्बोक्ता सिद्धा भवति । अस्पन्दयन्नमित्यन्परस्परं निनयन्म् । सनिनयनादस्पन्दयन्नित्येवमुक्तम् । कात्यायनोऽप्ये प्रत्यगमस्पन्दमानमिति, तद्वाग्याय च कर्कोपाध्यायेन प्रत्यगिति प्रविवचनान्न प्रागुदगाऽस्पन्दमानमिति समुपमर्गनिर्देशादमंगच्छन्नं स्पन्दनमात्रप्रतिषेध इति । वैश्वानसेनापि पश्चादममृष्टं निनयतीत्युक्तम् । मन्त्रः सर्वोऽप्येक एवेनिकरणेनेकेनैव निर्देशात्प्रयत्नान्तराभावाच्चाऽऽपस्तम्बेन पृथक्प्रयत्नकरणान्तरात्तस्यैव तथेष्टं सत्याषाढस्य न । मन्त्रो हि निनयनाङ्गं नाम्यामाह्नमतः सकृदेव । न च यावन्निनीतं तावदेव संस्कृतं मन्त्रेणान्यनिनयनार्थं भवितव्यमेव मन्त्रेणेति द्रव्यपृथक्त्वेऽभ्यावर्तनं इति त्रीण्यपि निनयनानि सकृन्मन्त्रमाध्यान्येवेति वाच्यम् । मुष्टिमानेनेव बहिःप. सुवपृष्णेनेवाऽऽज्यस्यात्र पृथगर्थतासपादकाभावादेकमेव द्रव्यमुपलक्षणम् । अथ देवताभेदात्त्वाहाकारभेदाच्च यत्र मन्त्रगणेन कर्म चोद्यते प्रनिमन्त्रं तत्र नृह्यादिनि कर्मभेद इति चेत् । प्रतिपत्तिकर्मत्वात्त दर्विहोमवर्गः । नाप्येतासा हविर्भास्त्वं ते देवा आप्येष्वमृजोति श्रुतेस्तासा न देवतात्वं क्तिवविकरणमात्रं, निनयतिवानोरप्यदानार्थत्वान्मन्त्रं म्माहा-

कारः प्रसेपमात्रार्थो न तु दानार्थोऽपि । अत्र माप्यकारेण पश्चात्पश्चादिति पश्चादपवर्गत्वेन व्याख्यातम् । अपवर्गवाची प्रतीचीनशब्दो न प्रयुक्तः पश्चाच्छब्दस्तु कथमभ्यस्तोऽपवर्गं ब्रूयादपवर्गो हि त्रयाणामेकस्तत्र षोडशा ह्यसत्रद्वैव । नच पश्चात्पश्चाद्भाग इति व्याख्येति प्रथमेनासवन्वात्किमपेक्षया प्रथमः पश्चाद्भवेत् । प्राचीनापवर्गताऽऽपस्तम्बादिभिः साक्षादेवोक्ता, सूत्रान्तराण्येतत्समानार्थानि महुक्तप्रकारेणैव व्याख्यातानि, कथं माप्यकारेण व्याख्यातं परिभाषाभावेन तद्विचार्यम् । मन्त्रः सर्वोऽपि बीधायनेनैक एवाङ्गीकृतो देवताश्चोक्ताः कात्यायनेनापि देवतार्थत्वे तु शेषनाशे येन केनाप्युदकेन कार्यं नितयन देवतानिर्देशश्च प्रतिपत्तिमात्रत्वे तु न प्रतिनिविर्नितयनलोप एवेति हेयम् ।

निनीय वाऽभितपति ।

द्वयमेकत्र कृत्वा निनीय पश्चाद्भूमिगतपुल्लमुकेनाभितपति । एकतादिदेवतास्तु बीधायेन व्याख्यातास्तासां नानात्वेऽपि ते देवा आप्येष्वमृजनेति बहुवचनेनैकशेषादुत्पन्नेन परस्परसापेक्षाणामेव देवतात्वं, तथा नैक एव मन्त्रन्तत्रापि पिता पितामहः प्रपितामह इत्येते त्रय इति पक्षेऽपि न प्राचीनावीतं तद्दर्शितमेव परिभाषायाम् ।

अथ वेदिकरणम् ।

अपरेणाऽऽहवनीयं यजमानमार्त्रो वेदिं करोति ।

आहवनीयस्य पश्चिमरेखामारभ्य पश्चिमभागे वेदिं करोति । वेदिरिति संस्कारवचनः शब्दस्तेन वक्ष्यमाणमस्कारैः स्थल यजमानमात्रं संस्क्रुयत्सा वेदिर्भवेतीत्यर्थः । अरन्तिचतुष्टयं षण्णवत्यङ्गुलीनि यावत् । शुल्वाक्तप्रकारेण ।

यावदर्थो तिरश्चीम् ॥ २० ॥

करोतीत्यनुकर्षः । यावानर्थं प्रयोजनं यथा(या) सा यावदर्थो, तिरश्ची तिर्यग्भिः स्त्रीणां यावता विस्तारेण हविषा सादनपर्याप्तं स्थलमपेक्षितं तावान्विस्तारः कार्यः । दैव्यं तु यजमानपरिमाणमेव । इदं तस्मा इति याजमानम् । करणमन्त्रोऽयमनाशीर्मन्त्रत्वात्तेन न जपधर्मो मन्त्रान्तेन कर्ममंनिपात एव ।

वेदेन वेदिं विविदुः पृथिवी सा पथ्ये पृथिवी पार्थिवानि । गर्भं विभर्ति भुवनेष्वन्तस्ततो यज्ञो जायते विश्वदा निरिति पुरस्तात्स्तम्बयजुषो वेदेन वेदिं त्रिः संमाष्टि ।

मन्त्रेणैकवारं सर्वा समृज्य पुनस्तृष्णीं द्वितीयतृतीययोः पर्याययोः सर्वामेव यावता स्थलेन वेदिर्भवेत्तावत् स्थल समाष्टीत्युक्तं वेदेरद्याप्यजातत्वात् । पुरस्तात्स्तम्ब

यजुष इति ब्राह्मणानुकरणं विकल्पनिरासार्थं, दृश्यते हि विकल्पः सूत्रान्तरे पुरस्तादुपरिष्ठाद्वेति । स्तम्बयजुः पुरस्तात्स्तम्बयजुष इति दर्शनात्स्तम्बस्य यजुषा हरणं स्तम्बयजुः । अथवा स्तम्बस्य दर्भावयवस्य ह्रियमाणस्येय संज्ञा । न चात्रावयवशो व्युत्पत्तिरपेक्षिता रूढत्वादश्ववालशब्दवत् । तत्र पुरस्तात्स्तम्बयजुष इति लक्षणया हरणं लक्ष्यं, यथा बर्हिषा पूर्णमासे व्रतमुपैतीति बर्हिराहरणं लक्ष्यते । चतु शिखण्डेति याजमानम् ।

पूर्वार्धाद्वेदेर्वितृतीयदेशेस्तम्बयजुर्हरति ।

स्तम्बेन यजुषा च संयुक्तः पांसुस्तथोक्तस्त हरति । स्थानविविधयम् । तत्स्थानमाह—पूर्वार्धादित्यादिना । करिष्यमाणा या वेदिर्यावद्बृहीतं शौल्वमानेन स्थलं तन्मध्ये पूर्वार्धादष्टाचत्वारिंशदङ्गुलपरिमिताद्वेदेर्वितृतीयदेशात्पूर्वार्धेऽपि वेदेर्विगतस्तृतीयो देशो भग्नः पौरस्त्यो द्वात्रिंशदङ्गुलानि यस्मात्स तथा । वेदेरित्येतत्पदं साकाङ्क्षमपि वितृतीयपदं नित्यमकाङ्क्षत्वात्समस्यते देशपदेन वेदिपदमुभय(?)पूर्वं पश्चाच्च सवध्यतेऽतो वेदेस्त्यक्तपौरस्त्यत्यक्तात्समीपे पूर्वार्धवेदितृतीयभागात्पूर्वार्धान्तु पाश्चात्यत्यक्त-तृतीयभागात्पश्चार्धात्तत्तु प्रोक्षण्यासादनस्थानं वक्ष्यते । द्वात्रिंशदङ्गुलपरिमितास्तम्ब-यजुर्हरेदित्यर्थः । नेद स्तम्बयजुर्हरणं प्रयानकर्म किन्तु गृणकर्म ब्राह्मणे वेदिसंस्कारत्वा-वगमात् । वेद्याः सकाशात्सतृणपामुहरणेन तस्याः क्रूरतापगमेन दृष्टः संस्कारो जायते । स्तम्बयजुर्हरणेन वेदि संस्क्रुयादिति वाक्यार्थो भवति ।

देवस्य त्वेति स्फ्यमादाय ।

आदद इति मन्त्रशेषस्य सहिताया पठितस्य पूर्वतनेनाविवपनशेषेणेहानुपक्तेन सह ब्राह्मणव्याख्यातपठितस्य विनियोगोऽयमिति ज्ञापयितुं प्रतीकोपादान एव पूर्वं सव-पामीत्यादावपि ज्ञेयम् ।

इन्द्रस्य बाहुरैसीत्यभिमन्त्रयते ।

स्पष्टम् ।

सदस्रभृष्टिः शततेजा इति तस्य दर्भेणाग्रं सश्रयति ।

तिग्मतेजा इत्यन्तः । स्फ्यम्याग्रप्रदेशं सम्यक्प्रकारेण श्रयति तनू करोति तीक्ष्णी करोतीति यावत् । धर्ममात्रमिदं न तु दर्भेण तीक्ष्णी भवति । तेन परितोऽग्र-भागमूर्ध्वमुन्मार्ष्टीत्येतावदेवोक्तं मन्त्रब्राह्मणानुसारेण ।

पृथिव्यै वर्मासीति प्रागग्रमुदगग्रं वा दर्भं निदधाति ।

पूर्वप्रकृतमेव बौवायने दृष्टत्वात् । वितृतीयभागे पूर्वार्धे वेदेरित्यर्थः ।

पृथिवि देवयजनीति तस्मिन्स्फयेन प्रहरति ।

तस्मिन्दर्भे यथा छिन्नो भवति स्फयाग्रेणैव तस्यैव संस्कृतत्वात् । मा हिःसिष-
मिति मन्त्रान्तः । यो मा हृदेति याजमानम् ।

अपहतोऽरुः पृथिव्या इति स्फयेन सत्तृणा-
न्याःसूनपादत्तेऽपारुं वध्यासमिति वा ।

अपहतोऽरुः पृथिव्या इत्येतावानेव मन्त्रः । तृणं छेदस्तेन सह खातस्य पासुं मृदं
स्फयेन स्वीकृत्य न हस्तेन, हस्तेन साहाय्यमात्रं कर्म शक्येऽर्थे केवलेन स्फयेन ।

व्रजं गच्छ गोस्थानमिति हरति ।

स्फयेनैव वेदेर्बहिरुत्करमिति शेषः ।

वर्षतु ते द्यौरिति वेदिं प्रैत्यवेक्षते
वर्षतु ते पर्जन्य इति यजमानम् ।

प्रतीक्षत इति पूर्वानुकर्षः ।

नमो दिवे नमः पृथिव्या इत्युत्तरन
उत्तानौ हस्तौ कृत्वाऽऽग्नीध्र उपविशति ।

उत्करमभिप्रहीतुमुत्तानौ करो संहतप्रसारिताङ्गुलिकाविति यावत् ।

प्रक्रमे वेदेर्बधानेति तस्मा उपनिवपति ।

मामौगिति मन्त्रान्तः । उपनिवपत्यध्वर्युः । आग्नीध्रस्यानन्तरं पुनर्ग्रहणादस्मा इति
निर्देशादनधिकारः । किमुपनिवपति प्रकृतमुपात्त स्फयेन सत्तृणं पासुमित्यनुकृष्यते
सामर्थ्यात् । कुत्रेत्यपेक्षायामुक्तं प्रक्रमे वेदेः । वेदेरिति पञ्चमी, तस्या उत्तरत इत्या-
कृष्यते पूर्वतन कियत्यध्वनि प्रक्रमे पदद्वयेऽनीत इत्यर्थः । किमुक्तं भवति । एत-
दुक्तं वेदेः पूर्वार्धाद्वितीयदेशास्तस्म्यजराहरणं कृतं तत उत्तरतो वेदेर्बहिर्द्विपदम-
तिक्रम्यावस्थिते स्थले निवपतीति । अयमेवार्थो विस्पष्टीकृत्य आपस्तम्बेन—‘बधानं देव
सवितरित्युत्तरतः पुरस्ताद्वितीयदेश उदग्निपदे परिमिते वा वेदेर्निवपति’ इति ।
वेदेरुत्तरतः पुरस्ताद्भागे विवृतीयदेशे वेदे. सकाशाद्विपदे तत्समीपस्थल उदङ्मुखो
भूत्वा निवपतीत्यन्वयेन व्याख्यातृभिर्दर्शितोऽर्थः । तस्मा आग्नीध्राय मन्त्रार्थमुपादिशन् ।

१ के. ख. घ. च. °तृण पासुमुसा° । २ क. ख. ग. च. छ. ट. ठ. °त्र कार्यम् (मू.)
शे । ३ क. ख. ग. च. ट. प्रतीक्षे । ४ क. ख. ग. च. करो । ५ ट. °पदपे° ।

कस्मादेवमिति चेत् । उच्यते—वधानं देव सवितरिति मध्यमपुरुषेणोपदिश्यमानस्य कर्ता संबोध्यमानमा (आ ?) ग्रीष्मो यतोऽववाढो दुरस्युरिति प्रतिवक्ता कर्तारमात्मानमावे-
दयति । तस्मादववाधनमस्मा उपदिशन्नुत्करे निवपति । नो चेत्तस्मा इत्यनर्थकं
स्यादुपेति च ।

स उत्करो भवति ।

तत्स्थलमुत्करशब्दवाच्यं यत्र निवपति । उत्किरत्यस्मिन्सतृणं पांसुमित्युत्कर
इत्यवयवानुसंधानक्रियानिमित्तत्वेऽपि रूढ एवायं शब्द इति दर्शयितुं स इत्युक्तं स
एवेत्यर्थः । अयमुत्करप्रदेशः सिद्धो भवति ।

अववाढो दुरस्युरित्याग्नीध्र उत्करमभिगृह्णात्यञ्जलिना ।

उत्करप्रदेशमभिगृह्णाति च्छादयति तमतो मामौगिति मन्त्रलिङ्गात् । व्याख्यातं च
ब्राह्मणेन—इत्याहानिष्कृत्या इति । यथोत्करे निहितो भ्रातृव्यो न मुच्यते तथा न्युञ्ज-
नाञ्जलिना गृह्णातीति सिद्धोऽर्थः । अत्र माष्यकृतोक्तमाग्नीध्रस्याञ्जलौ निवपतीति तत्तु
सूत्रान्तरामिप्रायेण वैखानसीये तथोक्तेः । परं तु तादृगर्थस्यास्मत्सूत्रादप्रतीतेः सूत्रासंगत-
त्वादापस्तम्बेनापि कृतव्याख्यासमानार्थतया स्फुटतरमभिधानादुपेक्ष्यमिति मन्यन्तेऽन्ये ।
आपस्तम्बे हि निवपनपर्यन्त पूर्वमाग्नीध्रस्याधिकार एव न दर्शितः ‘न्युत्तमाग्नीध्रोऽञ्ज-
लिनाऽभिगृह्णाति’ इति । अस्मदाचार्यस्य तथैवेष्टम् । यत्पुनः पूर्वमेवोक्तानौ करौ
कृत्वाऽऽग्नीध्र उपविशतीति तत्र नाञ्जलिकरणमुक्तमपि भ्रातृव्यस्याञ्जलिना करिष्यमा-
णेनाववाधनाय । सनद्धेन स्थातव्यमञ्जलिकरणे यथा विलम्बो न भवेत्तथा सन्नद्धे सति
भ्रातृव्यस्तम्बयजुषा न्युत्तमात्र एवानिष्कृतयेऽभिगृह्यत इति मन्त्रब्राह्मणार्थोऽभिप्रेत
इति दर्शितम् । यः कश्चिदतर्कितो दुष्ट निरोद्धमिच्छति स आयतनहस्त एवाऽऽदौ
तिष्ठन्पश्चात्समीपस्थं गृह्णातीति प्रसिद्धिरनुगृहीता च भवति ।

परिगृह्णाऽऽस्ते ।

अञ्जलिना त्यक्त्वाङ्गुष्ठसंधानेन हि परितो ग्रहण नान्यथेति ।

एवं द्वितीयं हरत्येवं तृतीयम् ।

अत्र प्रहरनीत्यनेन वेदिसंस्कारेण प्रवानभूतेनाऽऽदानादि पूर्वमङ्ग प्रति परिगृह्णाऽऽस्त
इत्यन्तमतिदिष्टमेवैवमेवमिति पुनः परस्परमन्त्रे वैलक्षण्यकथनार्थं, तेन नात्र प्रथम एव
पर्याय (ये) मन्त्रोऽपि तु त्रिष्वपि त्रिर्यजुषति श्रुतेः ।

विशेषमाह—

मा वः शिवा ओषधयो मृलः हिंसिषमिति द्वितीयं प्रहरति ।

अत्र पृथिवि देवयजनीत्यस्य स्थानेऽयं मन्त्रः । पृथिव्यै वर्यामीनि तन्त्रं विभृत्वात् ।

अपहतोऽरुः पृथिव्यै देवयजन्या इति द्वितीयमपादत्ते ।

ब्रजं गच्छेत्यादित्रयं पूर्ववत् । न पुनराग्नीध्रस्योपवेशनमुत्तानहस्तकरणं तयोः परि-
ग्रहे व्यावृत्तत्वात् । बधानेति पूर्ववत् ।

अथाऽऽग्नीध्रः—

अववाढा देवयजन्या यातुधाना इति द्वितीयमभिगृह्णाति ।

द्वितीयमिति क्रियाविशेषणं पूर्ववदञ्जलिना पुनः परिगृह्णाऽऽस्त इति तु समानं
चतुर्थपर्यन्तम् ।

अध्वर्युः—

द्रप्मस्ते दिवं मा स्कानिति तृतीयं प्रहरति ।

स्पष्टम् ।

अपहतोऽरुः पृथिव्या अदेवयजन इति तृतीयमपादत्ते ।

ब्रजं गच्छेति वर्षतु त इति द्वयं बधानेति पूर्ववत् ।

आग्नीध्रः—

अववाढोऽघशंस इति तृतीयमभिगृह्णाति ।

उक्तम् ।

अध्वर्युः—

तूष्णीं चतुर्थम् ।

अपादानहरणावेक्षणद्वयनिवपनानि तूष्णीमेव ।

मात्र प्रहरणमित्याह—

सर्वं दर्भं हरति ।

अवशिष्टं सर्वम् ।

आग्नीध्रः—

अररुस्ते दिव मा स्कानिति चतुर्थमभिगृह्णाति ।

नात्र परिग्रहः । आस्त इति निवर्तते । अग्रेऽभिग्रहणाभावात् ।

स्फयेन वेदि परिगृह्णाति ।

अध्वर्योरधिकारः । अग्रे करिष्यमाणस्य प्रतिज्ञामात्रं परिग्रहशब्दार्थप्रदर्शनार्थम् ।
अग्रिमेण कर्मणा वेदिदेशः परिगृहीतः । परितो गृहीतः परिच्छिन्नो दर्शपूर्णमासाङ्ग-
त्वेन कृत इति यावत् ।

वसवस्त्वा परिगृह्णन्तिवति दक्षिणतः प्राचीं लेखां लिखति ।

स्फयेनेति पूर्ववत् । दक्षिणतो दक्षिणपार्श्वे सनामानुमोरेण प्राचीं दक्षिणा श्रोणिमा-

रभ्य दक्षिणांसपर्यन्तं प्राक्समार्तिं रेखां करोति । प्राचीमित्यर्थसिद्धेऽपि वचनं पूर्वं परिगृह्णातीत्युक्तं ततः सामन्तप्रतीत्या प्रदक्षिणमित्यापतति पारिभाषिक तन्निवृत्त्यर्थम् । गायत्रेण छन्दसेति मन्त्रान्तः ।

रुद्रास्त्वेति पश्चादुदीचीम् ।

रेखां लिखतीति पूर्ववत् । त्रैष्टुभेन छन्दसेत्यन्तः । सर्वत्र मन्त्रानुसारेणोदीचीमिति स्पष्टार्थकथनं संधानकरणे दक्षिणापवर्गशङ्कानिरासार्थम् ।

आदित्यास्त्वेत्युत्तरतः प्राचीम् ।

पूर्ववज्ज्ञेयम् । रुद्रास्त्वेति क्रियमाणे याजमानं बृहस्पते परिगृह्णाणेति ।

प्राञ्चौ वेद्यं सावुन्नयत्यभित आहवनीयं प्रतीची

श्रोणी अभिगार्हपत्यं मध्ये संनता भवति ॥२१॥

एतत्सर्वं शुल्बे द्रष्टव्यं व्याख्यानम् । वेदिं परिगृह्णातीति प्राप्ते सामन्तेऽपि प्राञ्चौ वेद्यं सावुन्नयत्यभित आहवनीयमिति वाक्येऽतिस्पष्टा प्रागपवर्गतांऽसयोरुक्ता, तदर्थं प्राचीं रेखां लिखति तथा प्राञ्चौ वेद्यमौ भवत इत्यर्थः । तथैव प्रतीची श्रोणी इत्यस्यापि संपादनाय पश्चादुदीचीमित्युक्तमिति भावः । अत्रासयोरुन्नयनदर्शनान्मध्यादे-
वोन्नयनं कार्यमिति दक्षिणोत्तरपरिग्रहयोर्मध्यादारम्भ इति माप्यकृन्मतम् । तत्परितो-
ग्रहणविरोधि कथं युक्तम् । मध्ये संनतां संकीर्णाम् ।

इमां नराः कुण्ठ वेदिमेत्य वसुमतीं रुद्रवतीमा-

दित्यवतीं वर्ष्मन्दिवा नाभा पृथिव्या यथाऽयं

यजमानो न रिष्यादेत देवेभ्यो जुष्टाम-

दित्या उपस्थ इमां देवा अनुपन्त सर्वे-

रायस्योषा वजमान विशन्तिवति संप्रेष्यति ।

अत्र प्रेष्यतीति वदति न च प्रेष्यं निर्दिशति तथाऽप्युक्तप्रकारेण कात्यायनमार-
द्वाजोक्तिभ्यामाश्रयिष्ये वाऽऽत्मप्रेषो वेति वक्तुं शक्य तथाऽपि किमत्र प्रेषितेन
कार्यम् । इमां नराः कुण्ठ वेदिमेत्येतत्तावदेव शक्यार्थे प्रतीयतेऽन्यत्सर्वं स्तुति-
मात्रं न नरैः कर्तुं शक्यमिति प्रैषकार्यानुपपत्तिरित्यदृष्टार्थे प्रैषधर्मेण मन्त्रजपमात्रं
कर्तव्यमित्येव युक्तम् । गा दोहपवित्रे इतिवत् । तथैवाऽऽहवौधायनः—‘ जपतीमां
नराः ’ इत्यादि ।

अपहतोऽररुः पृथिव्या आ देवयजं वहेति

स्फयेनोत्तमां त्वचमुद्धृत्योत्करे निवपति ।

वेदेरुपरि त्वचं मृदम् ।

देवस्य सवितुः सप्त इति खनति देवस्य
सवितुः सप्ते कर्म कृण्वन्तो मानुषा मा वः
शिवा ओषधयो मूलं हिंसिषामिति वा ।

वेधस इति पूर्वस्यान्तः । प्रागपवर्गः स्फुरेनैव ।

अङ्गुलां त्र्यङ्गुलां चतुरङ्गुलां सीतामात्रीं रथ-
वर्त्ममात्रीं यावत्पार्ष्णिजैः श्वेतं तावती वा ।

खननपरिमाणं निम्नताया अङ्गुलादि । सीता सीरस्य खनिः, रथस्य षक्रखनिर्वैर्त्म ।
यावत्पार्ष्णिजैः पष्ठत्रये चतुर्थी । पादस्य पश्चाद्भागः पार्ष्णिजस्तस्या यावान्भागः श्वेतस्त-
लसमीपे श्वेतं गुणवचनत्वाच्चपुमकतया(ता)तावती वा । खनेदिति सर्वत्र संबध्यते ।

नैता मात्रा अतिखनति ।

अङ्गुलादिपरिमाणं मात्रा मानानि एता मात्रा अनिक्रम्य न खनेत्, अधिकं न
खनेदित्यर्थः । ननु कृतोऽधिकताप्राप्तिः सत्सु विधिष्विति चेत् । सत्यं, न्यूनताया
अप्यनुज्ञानार्थमिदमुच्यतेऽत एव ज्ञापकात्, एताभ्यो मात्राभ्यो न्यूनता वरं भवतु
समता वा परं त्वधिकता मा भूदित्यर्थः ।

दक्षिणतो वर्षीयसी पुरीषवती प्राचीमुदीचीं प्रवणां करोति ।

ब्राह्मणानुकरणमेतदर्थेवास्मरणाय । तत्र प्रतीचीन दक्षिणामेध्यमिति दिग्भूयप्रव-
णतानिन्दाप्रदर्शनार्थं तेन प्रयोजनं वक्ष्यते । दक्षिणभागे किञ्चिदुन्नतां, वृद्धस्य वर्षीत्या-
देशः, पुरीषवतीमुत्कीर्णा मृत्पुरीषं तद्वती, खनेन मृद्यथोपर्यागच्छेत्तथा खनेन्ननु
स्यलस्य वेद्यमात्रेण खनेत् । प्राचीमुदीचीमीशानभागस्तेन प्रवणा निम्ना, प्रागुदकप्रवणा-
मिति वक्तव्ये गुरुनिर्देशेन प्रत्येकमप्यन्वयो यथा स्यात्तेन प्राची प्रवणाणुदीची प्रवणा
प्राचीमुदीचीं प्रवणामिति त्रिकल्पत्रयं, तृतीयस्य सभवार्यं वाशब्दो नोक्तो विरोधा-
द्विकल्पः स्वयमेव भविष्यतीति दर्शयितुम् । अत एवाऽऽपस्तम्बः—‘प्राक्प्रवणा प्रागु-
दकप्रवणा वा ’ इति ।

यन्मलमतिशेते स्फुरेन तच्छिनति ।

मूलमोषधीनामतिरिच्यते तत्स्फुरेन च्छिन्नति ।

यत्पुरीषमतिरिच्यत उत्करं तद्गमयति ।

प्रवणताकरणे समीकरणे च यत्पुरीषमतिरिक्तं तन्न प्रदेशान्तरं नयेदपि तु तद्व-
हिरुत्कर एव त्याज्यमित्यर्थः ।

आहार्यपुरीषां पशुकामस्य ।

पशून्कामयते यो यजमानस्तस्य दर्शपूर्णमासयोः सकृदाहार्यपुरीषा वेदिमध्वर्युः
कुर्यात् । अन्यतो मृदमानोय वेदिमध्ये निनयेत्साऽऽहार्यपुरीषा ।

तत्प्रकारमाह—

यत्प्राक्खननात्तत्कृत्वा मन्त्रेण पुरीषं खात्वा हरति ।

स्थलान्तरे देवस्य सविदुः सप्त इति खात्वा तत्पुरीषमखाताया वेद्यामाहरेदित्यर्थः ।
यन्मानेन पशुकामो वेदिमाहार्यपुरीषां करिष्य इति कृते संकल्पे खननेन पुरीषमाह-
स्याऽऽहार्यपुरीषा कुर्यात् ।

अत्र षौर्णमास्यां वेदिं करोति ।

सिद्धे सत्यारम्भो नियमायेति न्यायात्षौर्णमास्यामत्रैव वेदिं करोत्यमात्रास्यायां स्वप्न
पूर्वेद्युर्वेति फलति । एतज्ज्ञापयितुमेष पूर्वं नोक्तं वेदकरणानन्तरं बहिराहरणात्पूर्वं वा
तत्राभिधानेन तत्रैवामावास्यायां वेदिः स्यान्नात्रापि तदर्थमेवोक्तं तत्रैतत्कृत्वोपपत्त-
स्यमावास्यायामितिकर्तव्यत्वेनोक्तमेव कृत्वेति तत्र वेदिकरणस्यानभिधानात्तत्कार्यमिति
तत्रैव विवृतं ज्ञेयम् । तावदेव कृत्वेत्यस्मिन्पक्षे सत्येवेदमारभ्यते यं(!)विकल्पद्वयम् ।

पूर्वेद्युरमावास्यायाम् ।

करोतीत्यनुवर्तते । तत्र वेदं कृत्वा वेदिं करोतीति श्रुतेर्वेदेन विना वेदेः कर्तुमशक्य-
त्वाद्यथास्थानस्थितं वेदमपेक्ष्यानन्तरमेव करोति स्थानविशेषोऽन एव नोक्तोऽस्मिन्पक्षे
सामर्थ्यादेव तत्सिद्धेरिति भावः ।

पक्षान्तरमाह—

पुरस्ताद्धर्षिष आहरणात् ।

अत्र पक्षे वेदं स्थानादपकृष्य सामर्थ्येन पूर्वं कृत्वा पश्चाद्वेदिं ततो बहिरिध्मन्
तोऽन्तर्वेदीत्यादिशाखापवित्रकरणादि पूर्ववत् । पक्षद्वयभेदकवाशब्दाभावेऽपि प्रमाणमु-
पन्यस्त न विस्मरणीयम् ।

पूर्वेद्युर्वेदिकरण उत्तरपरिग्राहे ब्रह्मण आमन्त्रणानुज्ञापक्षे कथं वेदिः स्यादत आह—

यत्प्राभुत्तरस्मात्परिग्राहात्तत्पूर्वेद्युः

करोति सह वोत्तरेण परिग्राहेण ।

अन्यदुत्तरपरिग्राहप्रमृत्याप्यलेपनिनयनानन्तरं विकृतिविशेषे मध्यमकाले पूर्वघनब्रह्मके
कर्मण्यामिक्षादौ सह वेत्ययं पक्षः । अथ वा विनैवाऽऽमन्त्रणानुज्ञाभ्यामुत्तरपरिग्राहः ।

प्रकृतमाह—

ब्रह्मभुत्तरं परिग्राहं परिग्रहीष्यामीत्यामन्त्र्य परिगृह्णाति ।

प्रणव उक्तं करोतीत्युक्तमेव ।

विपरीतमेके समामनन्ति मन्त्रैः पूर्वं परिग्राहं यजुर्भिरुत्तरम् ।

यैर्मन्त्रैर्वसवस्त्वेत्यादिभिः पूर्वपरिग्राहोऽस्मन्ञ्जाग्रायामुक्तस्तरुत्तरपरिग्राहं समाम-
नन्ति यजुर्भिर्ऋतमसीत्यादिभिरुत्तरपरिग्राहो षड्यतेऽन्धैः शाग्विभिर्मन्त्रैः पूर्वपरिग्राहं

इति विपरीतम् । यद्यप्युभये मन्त्रान्तयाऽपि यजुःशब्देनोत्तरेषा व्यवहारो ब्राह्मणेऽस्मिन्
यथायजुरिति, तेनैव शब्देनोक्तेषु यजुष्य कृते मन्त्रशब्दः सामान्यवाच्यपि
द्विपादबद्धत्वेन त्वृक्परतया वसवस्त्वेत्यादिषु प्रयुक्तो विशेषारः । अत्राऽऽहुरग्रे विकृ-
तिषु यत्रानग्रावेव पूर्वपरिग्राहो गृह्ये तत्र तच्छारव्येन क्रमो ग्राह्य इति ।
अन्यथा वसवस्त्वेत्यादिमन्त्रविनियोजकब्राह्मणवाक्यशेषो विरुध्येत । तथाहि-तेऽग्नेना
प्राञ्चोऽजयन्वमुभिर्दक्षिणा रुद्रैः प्रत्यञ्च आदित्यैरुद्रञ्च इति दिक्क्रमे मन्त्रमन्त्रार्थमयम-
र्थवादः, पुरस्तादग्निर्नैव जय इत्युक्तं तदग्निवति विहारे पशुवरुणप्रतापौ विरुध्येतात
उक्तं विपरीतमिति, यजुषा ब्राह्मणद्विक्तयोः पूर्वपरिग्राहेऽविरोधेन शास्त्रान्तरीयक्रमो ग्राह्य
इत्यर्थः । अनेन मननत्राणवर्धत्वेन मन्त्रशब्दप्रयोजनमप्युक्तं ते वसवस्त्वेति दक्षिणतः
पर्यगृह्णन्निति मन्त्रेव भ्रातृवोऽप्यग्राणस्य ब्राह्मणेऽभिव्यानाते मन्त्रा उत्तरपरिग्रहायां
अन्यशास्त्रिनामिति । तदिदमपमन्त्रम् । पूर्वपरिग्रहो हि पृथिव्या भ्रातृव्येभ्यः
प्राप्तये जातो मन्त्रैस्त्वया अप्राप्तौ यजुर्भिः परिच्छेदनमात्रार्थमेत्र कार्यं कर्तुमशक्यमेवेति
पुनर्विगोचनत्वस्य इति नान्यथादेन विरोधः स्यादनीयः । तस्मत्प्रकृतिषु समविकल्पा
एवमिति युक्तं तथा विकृतिष्वपि ।

कृतममीति दक्षिणतः कृतमदनम

सीति पश्चादन्तरीरमीन्युत्तरतः ।

पर्यगृह्णतीत्या (त्यनु) वर्तते । अयं स्वशास्त्राक्रमः । परिग्राहशब्दो गौणिक्यो
सन् ।

था अमि स्वभा अमीति स्फयेन प्रतीची- संमार्ष्टि ।

चामीत्यन्तः । वेदिमिति शेषः । प्रत्यगपवर्गा अमी करोति । अतः भूमिर्भूतेति
सात्त्विकम् ।

पुग क्रस्येत्यभिपन्नञ्च ।

वेदिमिति शेषः । यजन्त इति मन्त्रान्तः ।

पश्चार्थे वेदेतिवृत्तीपदेशे स्फयं तिर्यक्- स्तब्धवा

भोक्षणीगमादयेऽभावाद्द्विरूपमादयं स्तुतं च स्तुतञ्च

संसृष्टदि पत्नी- मन्त्राऽऽज्येनोदेर्जातं संस्पृश्यति ।

पश्चात् । पूर्वार्थेन- सास्त्रान्तम् । त्रितीयभागोऽपि न्यूनः पश्चात्त्य एव पश्चार्थेन
कार्ये पश्चार्थेन- सास्त्रान्तम् । प्रथमे तृतीयभागानन्तरमेव स्फयं मध्यम भागे वा
स्थितमृगस्य तन्मन्त्रं स्फयं स्फयं मध्यम भागे मध्यम भागे मध्यम भागे मध्यम भागे
संपादनादिकं मन्त्रमन्त्रश्रुतेन कार्यम् । मन्त्रेऽपि न- नान्तम् । पश्चात्त्य वचनमस्ति

येन वचनलक्षणा इतर इति प्राप्तयात् । न हि निर्देशोऽस्ति लिङ्गेन ब्राह्मणेन वा यथाऽग्नीदग्नीन्विहरेति यथा वाऽऽग्नीध्रं संप्रेष्यतीति । नापि संभव प्राप्तकाल- तथाऽऽत्मान प्रत्येष प्रैषेण सम्कारजनकत्वसम्भवात् । आत्मान प्रत्येव प्रैषदर्शन लिङ्गानि चोपपादितानि न विस्मर्तव्यानि ।

नाऽऽचायस्यष्टमन्यन कार्यमित्यन्यमूत्रतः ।

दृष्ट्वा प्राथैगिका आहुरग्नीत्कर्मेति कौशलात् ॥

उपेक्ष्यमेतत्पूर्वोक्तन्याये. सूत्रान्तरैस्तथा ।

विरोवादेवमन्यत्र ज्ञेयः प्रैषस्य निर्णयः ॥

इध्माबहिरितीध्मस्य प्रथमनिर्देशोऽजाद्यदन्तत्वेन क्रमनियमार्यो दक्षिणमिध्ममुत्तर बार्हिरिति क्रमविधानात् । अनेकपत्निकस्यापि पत्नी सनह्यत्यधिकृतम् । न हि प्रकृतावूहोऽस्तीति वक्ष्यत्याचार्यः । मन्त्रस्य सर्वपकृत्यर्थत्वेनाविशेषेण प्राप्तस्य पत्नीपदेन जात्याऽपि नानापत्नीप्रत्यायनसम्भवान्न बावोऽपि प्रातिपदिकमविरुद्धमेक- वचनमुद्देश्यगतमविवक्षितं च ।

तत्र प्रोक्षण्यासादनप्रकारमाह—

अग्निहोत्रहवण्या पवित्रान्तर्दितायामप आनी-

योदञ् स्फ्यमपकृष्यान्तर्वेदि धारयन्स्फ्यस्य

वर्त्मन्पनिनीयतेमधः स्थेति स्फ्यपदे मादयति ।

यत्राग्निहोत्रहवण्या तत्प्रत्यत्रेव तस्या पानेत्र अन्तर्वायाप आनीय तत्र गमनाय स्फ्य मन्त्रवस्थाने विहायाप आनीयोदगपवर्गे नियञ्चमेव स्फ्यमपकृष्य वर्त्म कृर्वन्नित्रोत्तरतः किञ्चिदपनीय तं वामहस्तेन धारयन्नन्तर्वेद्या दक्षिणेनाग्निहोत्रहवर्गमादाय तद्वत्ता अप. किञ्चित्पर्वकृते स्फ्यवर्त्मनि निनीय स्वावयित्वाऽयमृष्टा उपनिनीयेत्या पस्तश्चोक्ते. स्फ्येनाममृष्टा निनीय प्रेषावमरे निर्गन्स्फ्यमन्यनमन्यान् स्फ्यस्य पद तत्राऽऽमादयति मन्त्रेण ।

यं द्विष्यात्तं ध्यायेत् ।

य यजमानो द्वेष्टि तमध्वर्यु-ययित्तस्य स्वरूपेण तच्छब्देन वा मनसा ध्याते कुर्यादारादुपकारकमिदम् । यद्यपि यं द्विष्यात् ध्यायेदिति ब्राह्मण श्रुतिर्नैवमपर्ययतीति वाक्यशेषमनयाऽपि सा (मोऽ)यवाद एव नत्वाभिन्नारिकत्वमाहस्येव तस्यार्थ- वादस्यापाठन दर्शितम् । यथा कामपदार्थां फटपदमर्थवाद एवमभिचरन्नि- पदार्थावेऽपि वैरिप्रतिकृत्यर्थप्रत्यायरूपदमप्यर्थवाद एव न त् वैरिनिष्ठप्रयोजन-

६५० पटलः] महादेवकृतवैजयन्तीव्याख्यासमेतम् ।

१५५

त्वायेति सर्वत्र ज्ञेयम् । शत्रोरभावे पाप्मैव शत्रुः प्रतिकूळत्वात्पाप्मानमेव भ्रातृव्यम-
पहन्तीति लिङ्गाच्च ।

शतभृष्टिरसि वानस्पत्यो द्विषतो

वध इत्युत्करे स्फयमुद्रस्यति ।

उत्करप्रदेशे स्फय त्यजति किञ्चिद्हरन् एवोर्ध्वं मुञ्चति यथा मुक्त उत्करे पतति
तथोदस्यति ।

पुरस्तात्प्रत्यञ्च स्थविमन् उपोहति ।

स्फयमुत्करे निरस्तमादायोत्करस्य पूर्वदिग्मुत्कराभिमुखं स्पृष्टप्रदेशान्मुष्टिप्रदेशे धृत्वा
कर्षति

नानवनिज्य हस्तौ पात्राणि परा-

दृष्यान् वेदि परिमृशत्यास्तरणान् ।

हस्तावप्रक्षाल्य पात्राणि न मस्पृशेन्न च वेदिमास्तरणात्प्रक्षाल्यापि हस्तौ स्तरणा-
त्पूर्वं वेदि न स्पृशेदिति सामर्थ्यात् । अन्यथा स्तरणात्पूर्वमेव प्रक्षालन विधायानेकानि
कर्माणि विहितानि वेदिस्तरणमिति कः प्रसङ्गोऽप्रक्षालितहस्तस्य स्तरणात्पूर्वं
वेदिमस्पर्शः ।

हस्ताववनेनित्ते स्फयं प्रक्षालयति नाग्रं परिमृशति ।

पूर्वं धातुद्वयमेकार्थं तथाऽपि भिन्नगौ श्रृच्यनुकरणार्थो स्फयप्रक्षालनसमये नाग्र-
मागं हस्तेन स्पृशति प्रक्षालनप्रतिषेधो नाग्रस्य किन्तु स्पर्शनमात्रप्रतिषेधः । अन्यथाऽ-
ग्रजं स्फय प्रक्षालयतीत्येव लाघवेन ब्रूयात् । अनेनेतरमागप्रक्षालन नोदकधारामा-
त्रेण कार्यमपि तु हस्तेनापि मलापकर्षणमपि कार्यमित्यर्थः ।

उत्तरेण प्रणीता इध्मावहिरुपसादयति

दक्षिणमिध्ममुत्तरं बर्हिः ॥ २२ ॥

इति हिरण्यकेशिसूत्रे प्रथमपञ्चे षष्ठः पटलः ॥ ६ ॥

प्रथममिध्मावहिरिति समस्तग्रहण सहोभे आनीय दक्षिणोत्तरभावेन हस्तद्वय-
नोऽऽसादयति सहैवेति गम्यते ।

इति सत्यापाढाहिरण्यकेशिसूत्रव्याख्यायां प्रयोगवैजयन्त्यां महादेव-

कृताया प्रथमपञ्चे षष्ठः पटलः ॥ ६ ॥

अथ सप्तम पटल ।

वेदप्रान्तैः सुवः सुचश्च सह संमाष्टि ।

वेदस्य परिवासिता अग्रभागाः प्रान्तास्तैर्बौधायनोक्तपक्षानङ्गीकार उक्तस्तत्रैकै-
कपदार्थस्य संमार्गप्रोक्षणनिष्ठपनादिना काण्डानुममय उक्तः । स्वयं तु पदार्थानुममये
दर्शयितुं सहेत्याह । प्राशिन्नसहभावोऽपि प्रत्युक्तः । न ह्येता सह संमार्गः सम्-
वति प्रातिस्विकनियतधर्मत्वात् । वक्ष्यमाणस्य प्रतिज्ञेयं, संमार्गस्य प्रकरणे यावदुक्तं
तावत्तदङ्गमिति ज्ञापनेन यत्र संमार्गस्तत्रैते धर्मा इति नियम उक्तः ।

प्रतिविभज्याप्रतिविभज्य वा ।

वेदप्रान्तानिति द्वितीयान्तत्वेन परिणतमनुवर्तनीयम् । यावन्नि पात्राणि समार्जनी-
यानि तावतो विभागान्कृत्वा तेनैकैकेन समार्ग एकैकस्य सहाग्नौ प्रहरणमन्ते सर्वेषां
पशुबन्धेऽयमेव पक्षः प्रहरणं त्वनेकश इति विशेषः । अविभज्य वेति समुदितैः
संमार्ग इत्यर्थः ।

उत्तानास्तिरश्चीर्वाऽपि वा द्वे उत्ताने उपभृते तिरश्चीम् ।

सुचामेवायं धर्मः समार्गसमय उत्तानाग्निस्रः पार्श्ववित्रा वा जुहृध्रुवे उत्ताने । अपि
वेति समुदायो वार्ये ।

अनिशिताः स्थ सप्तनक्षयणीरित्यभिमन्त्र्य ।

सुवादिचतुष्टयं, सुचा भूयस्त्वात्स्त्रीलिङ्गेन मन्त्रनिर्देशः । सकृन्मन्त्रः ।

घृताचीरेताग्निर्वो हवति देवयज्याया इत्यादाय ।

चतुष्टयं तन्त्रेण संभवाद्धस्तद्वयेन । बौधायनवैखानसोक्ता दक्षिणेन सुव जुहृपशुतौ
सव्येन ध्रुवामान व्यवस्था न विरुध्यते

प्रत्युष्टमित्याहवनीये गार्हपत्ये वा निष्ठपति ।

निष्ठपामीत्यन्तः । तन्त्रेण न्यञ्चीन्युञ्जान्नपति, सकर्मकस्य रूप किञ्चित्ता. करो-
तीत्यर्थः ।

गोष्ठं मा निर्मृक्षमिति सुवमग्रैरन्तरतोऽभ्या-

कारः सर्वतो विलमभि संमाष्टि मूर्त्तैर्दण्डम् ।

संमाज्मीति मन्त्रान्तः । सुवं संमाष्टीत्यन्वयः । अग्रैरन्तरतः परिवासनदर्माणां
त्रेयाऽवयवा अग्रमध्यमूलानि । सुवे तु मध्यवर्जं विनियोगः । अन्तरत. सप्तम्यर्थे
तमित् । विलावकाश उत्कीर्णेऽग्रे । कथमभ्याकारम् । आभीक्ष्ये णमृत् । पुनःपुन-
रित्यर्थः । पुनरग्रैः, कुत्र, सर्वतो विलमभि । सर्वतो विलस्य बहिर्भागेषु विलमभिमुखं

पाश्र्वभागे संमार्गमेकैकमारभ्य विलावकाश एव समाप्तिः कार्येति भावः । विलावकाश-
मेव पुनः पुनरन्यत्र सकृदेव संमार्ष्टि । यदीष्ट सर्वत्रापि पौनःपुन्यं भवेत्तदा स्रुवमभ्या-
कारमिति पठेदनिशेषेण स्रुवमंवन्यार्थम् । तस्मादन्तरत इत्येव संवन्योऽभ्याकारमित्ये-
तस्य । एवं च दृष्टार्थताऽभ्यासस्य स्यादन्तरतो रजोनिर्माणेन पौनःपुन्येनैव नान्यथा
भवति तत्र न संरूपानियमोऽपि विवक्षितः । अदृष्टार्थत्वे तु त्रित्वविवक्षा स्यात्तदा
त्रिरित्येव ब्रूयाल्लाघवादतो दृष्टयोजनोऽभ्यासोऽवकाशसंमार्ग इति स्थितमन्यत्र सकृ-
देव । दृष्टार्थत्वाच्च सर्वावयवव्याप्यार्थमभ्यासः कार्य एव नत्वेकत्रेति च सिद्धम् ।
मूलैर्दण्डं स्रुवस्य दण्ड परिवासनमूत्रैः प्रागपवर्गं मूलमारभ्य कण्ठपर्यन्तं सकृत्संमार्ष्टि
विलस्य तु मध्ये बहिश्च पूर्वमेव जातत्वात् । अत्र स्रुवमेकमेव द्रव्यं प्रकृत्य विहिते संमार्गे
प्रथमतः सकृदेव मन्त्रो यत्रैकस्मिन्द्रव्ये विचेष्टापृथक्त्वेनार्थो निष्पद्यते सकृदेव[तत्र]
मन्त्रं ब्रूयादिति परिभाषितत्वात् । न च तदपवादो द्रव्यपृथक्त्वेऽभ्यासवर्तन इति प्रव-
र्तते, स्रुवस्य संसर्गिद्रव्यत्वाभावात् । संसर्गिद्रव्यं हि बर्हिराज्यादि जात्या कोडीकारे-
णैकद्रव्यत्वाद्याख्यातं तत्रैवात्राविष्मरणाप विवृत पुनः । सुचामपि मूलमारभ्यैव
दण्डस्य पात्रपर्यन्तं प्रागपवर्गं संमार्गः कार्यः सर्वसूत्रेषु प्रकारान्तरस्यादृष्टचरत्वात् ।
यदपि केचन व्याख्यातारो ब्राह्मणे लिङ्गप्रदर्शनेन दण्डमवस्तात्प्रत्यगपवर्गमुपरिष्ठात्प्राग-
पवर्गं संमार्ष्टीति व्याचक्षते तदन्ये नात्यन्तमनुमन्यन्ते, प्राङ्ग्यायोदङ्ग्यायोर्बाधकस्य
प्रमाणस्याभावात् । यदपि ब्राह्मण तस्मादरत्नौ प्राञ्च्युपरिष्ठाहोमानि प्रत्यञ्चयवस्ता-
दिति लिङ्गमुपपादयन्ति तदपि न, यतोऽयं जुहूसंमार्गे पात्रस्योपरिष्ठादधस्ताच्च संमार्गो
क्रमेण प्राचीमभ्याकारमिति तथाऽवस्तात्प्रतीचीमिति प्रागपवर्गप्रत्यगपवर्गौ विहिता-
विति तयोस्तथात्वोपपादनायार्थवादो न तु स्रुवदण्डेषु प्रत्यगपवर्गप्रागपवर्गताप्रति-
पादनायार्थवादस्तत्प्रकारस्याविधानात्, अन्यार्थादर्थवादान्यत्र विधिकलने प्रमाणा-
भावाद्यायविरोधाच्चेत्यास्ता तावत् । अरत्न्युपमानेन दण्डे प्राप्तिरित्यपि न । बाहुमा-
त्रीषु स्रुधु त्वरत्नेः पात्रस्थानत्वात् । अरत्निमात्रत्वेऽपि पात्रमरत्नेरुत्तरार्धमात्रमिति
सम्भवत्येव । प्राग्ग्रेमप्रत्यग्ग्रेमारत्निसाम्यं पात्रस्यापीत्यलमतिप्रयासेन । माप्येऽप्येवं
प्रागपवर्गता न बाधितैव ।

वाचं प्राणमिति जुहं प्राचीमग्रैरन्तरतोऽभ्या-

कारं प्रतीची मध्येर्बाह्यतो मूलैर्दण्डम् ।

अत्र मन्त्रवाक्ये क्रियापदाभावादिषे त्वादिमन्त्रवाक्यिया लक्षणीयाऽथवाऽनुषङ्गो
वा कार्यः । तत्रानुषङ्गस्य श्रौतत्वात्स एव युक्तः । तत्र पूर्वतनस्यायोग्यत्वादाग्रिम
एवानुकुप्यते स्त्रीलिङ्गकर्मकः । स च मा निर्मृक्षं वाजिनी त्वा सपत्नसाही संमा-
र्ज्मीति । चक्षुः श्रोत्रमित्यत्राप्ययमेव ज्ञेयः । संमार्ष्टीति पूर्वस्मादनुवृत्तेन जुहूमित्यन्वयः ।

अन्तरतः प्राचीमभ्याकारमग्रेः प्रागपवर्गा बिलमारभ्याग्रपर्यन्तं व्याख्यातमन्यत् ।
प्रतीचीं बाह्यतो मध्यैः पात्रमेव बाह्यतस्तस्यैवान्तरत इति प्रकृतत्वात् । समार्गदर्भ-
मध्यभागैः प्रतीचीमग्रादारभ्य पात्रदण्डसधिपर्यन्तं मूलैर्दण्डमिति प्राग्वत्प्रागपवर्गमेव ।

चक्षुः श्रोत्रमित्युपभृतं प्रतीचीमग्रैरन्तरतोऽ-
भ्याकारं प्राचीं मध्यैर्बाह्यतो मूलैर्दण्डम् ।

अग्रादारभ्य प्रतीचीं संधिमारभ्याग्रपर्यन्तं प्राचीं व्याख्यातमन्यत् ।

प्रजां योनिमिति ध्रुवां यथा स्तुवम् ।

समार्गाग्रैर्बिलान्तरतोऽग्रैरेव बहिरपि दण्डसंधिमारभ्य पृष्ठतोऽग्रपर्यन्तमानीय प्रणा-
ख्याऽऽनीय बिल एवापवर्गः । एवं दक्षिणपार्श्वोत्तरपार्श्वयोरपि बिल एवापवर्गः, मूलैर्दण्डं
पूर्ववत् । नात्र दर्भमध्यविनियोगः । एव च बिले सर्वत्राभ्यासो नियतोऽन्यत्र धर्ममात्र
सकृन्मन्त्रः प्रतिपात्रमिति संक्षेपः ।

न संमृष्टां चासंमृष्टां च सःसृजति ।

अत्र सृद्धमात्रे संमृष्टासंमृष्टसंसर्गप्रतिषेधेऽपि सर्वपात्रविषयत्वेनाऽऽपस्तम्बेनोक्तेन
संमृष्टान्यसमृष्टैरिति विधानात्तथाऽम्माकमपि ज्ञेयम् । संसर्गे पुनर्निष्ठपन समार्ग इति
कल्पान्तरेषु सर्वप्रायश्चित्तं स्वसूत्रे ।

निष्ठपति यथा पुरस्तात् ।

निष्ठपनस्याऽऽदानपूर्वकत्वाद्दृताचीरेतेत्यादाय प्रत्युष्टमिति निष्ठपति ।

अन्नाद्यं प्रजां पुष्टि मा निर्मृक्षं वाजि त्वा सपत्नसाह२ संपा-
र्ज्यमिति प्राशिन्नहरण२ सर्वतो बिलमभि संपार्ष्टि मूलैर्दण्डम् ।

तूष्णीके आदाननिष्ठपने मन्त्रलिङ्गस्य बहुवचनस्य विरोधात् । यत्र यत्र पात्रम-
मार्गस्तत्र तत्र पूर्वपश्चिमाङ्गानीति दर्शित मन्त्रमात्रसाध्यमभिमन्त्रण निर्वर्ततेऽभिवर्जं
लिङ्गविरोधात् । अग्रैरन्तरतोऽभ्याकारमिति पूर्ववदनुक्तत्वान्नास्त्येव । यदि तथा
स्यात्तदा स्तुववदिति लाघवेन वदेत् । तस्मादग्रैः पृष्ठत आनीय बिलेऽपवर्गः, पार्श्वयो-
रपि ध्रुवावदेवान्तरतोऽभ्याकारमितिवर्जम् । मूलैर्दण्डं पूर्ववत् । अत्राऽऽपस्तम्बोक्तो
विशेषो ग्राह्योऽस्मत्सूत्रेऽनभिधानात्प्रोक्ष्याग्नेतोत्कर दर्भेषु सादयति जवनेन वेति ।
बौधायनेनाप्यग्नेतोत्कर तृणेषु सादयित्वेत्युक्तं, मृत्तः प्राशिन्नहरणं निष्ठप्योत्तरतो
वेदिश्रोण्यां निदधातीति वैखानसेनोक्तं, ततस्तु प्रोक्षणं कृताकृतं काप्यासादनं
त्ववश्यंभावि ।

दिवः शिल्पमवततं पृथिव्याः ककुभिः श्रितम् ।
तेन वयं सहस्रवल्शेन सपत्नं नाशयामसि स्वादेति
समार्गान्भ्युक्ष्यामावाद्धानि यतरस्मिन्संमार्ष्टु ।

मृकृष्ममार्जनानीत्येव विशेषोपादानं कृतं तथाऽपि विभक्तानि मृवप्राशिन्नसमान-
नान्येकीकृत्याऽऽदधाति । विभागाभावे तु तच्छब्दोपलक्षितानि सर्वाण्यपि अभ्युक्ष्या-
द्विर्यत्राग्नौ समार्गस्तत्राऽऽदधाति । यतरस्मिन्निति सामीप्यमसौ नव्यग्नौ पात्रमं-
मार्गोऽस्ति । तूष्णीमभ्युक्ष्य मन्त्रेणाऽऽदधाति प्रधानार्थत्वान्मन्त्रस्य । प्राजापत्य-
यचेति ब्राह्मणेन विधानात्प्राजापत्यो वै वेद इत्यर्थवादाच्च प्रजापतय इदमिति याज-
मानमिति, तन्न, प्रजापतेर्मन्त्रलिङ्गादप्रतीतेर्नात्र देवतानिर्देशः प्रतिपत्तिवर्मत्वाच्च । अत्र
चोवायन.—अयैता पत्नीमन्तरेण वेष्टृत्करमभि प्रपाद्येति प्रविष्टा पत्नी । आपम्नम्ब-
अपरेण गार्हपत्यमृ-वेष्टुमित्यादि । चोवायनो जवनेन दक्षिणेन गार्हपत्यमुपवेष्टयेति ।
तस्मात्कर्मविरोधि ग्रह्यम् ।

आशामाना सौमनममिति मौञ्जेन योरुणान्यतरतः-
पाशेन पत्नीं संनक्षत्यर्ध्वजुरासीना तिष्ठन्ती वा ।

मुकृतायकमिति मन्त्रान्तः । मुत्रतृणैर्निर्मितं मौञ्जं, योजयते नव्ये येन रज्जुविशं-
पेण मृष्टेऽग्रे वा कृतपाशेन पत्नीं मनक्ष्यते बध्यते, ऊर्ध्वं जानुनी यस्याः सोपावृष्टति
विशिष्ट एकः पत्नी द्वितीयस्तु भिन्नाऽन्वविष्टैव । अत्र पत्नीति प्रथमा कर्तारं तदा
सनक्ष्यत इत्यात्मनेपदं कर्तव्यं, कर्मत्वात्प्राहार्यमात्मानमिति, तदा पत्नी सनक्ष्यन्तीति
परमपदं पत्नीमिति द्वितीयविभक्तिश्च विरुध्यते । अयं सनक्ष्यत इति कर्मणि प्रत्यय
स्तदाऽऽशामानेत्यादिममानाविकरण उत्तमपुरुषो विरुध्यत । आप्तव्यं त्वत्पृहीतं, लिङ्ग
तु 'आशामाना सौमनममित्याह । मन्त्रार्थमन्तना केवली कृत्वा । आशिषा समर्पयति ।'
इति ब्राह्मणं, मन्त्रार्थमन्तना कृतपादनमन्त्रेणैवेति गमयति ब्राह्मणे । तदर्थमुत्तमपुरुषा-
नुगण्याय मन्त्रप्रयोगः पत्न्या कृत्विक्रान्तिविहाय प्रयोक्तृकर्तृत्वमृत्विज इति ।
तदेव न्यायेन मित्यतीति मत्ताऽनेन ब्राह्मणानुकरणेन सूत्रं रचितमाचार्येण । आपम्न-
म्बस्तु वाचयतीत्येकेषामित्युक्तवान् । भाष्यकृता तु मन्त्रपाठः पत्न्या उक्तं मनहनम्
त्वजा तदाऽपि समर्पयतीति न समञ्जसम् । अन्यः कर्ताऽन्येन करणमन्त्रोच्चारण
मित्यपि न समञ्जसम् । तस्मादापम्नम्बोक्तस्यामन्तरीयो विशेषविशिरेव यथा
वाचयतीति । कृत्वित्वमन्त्रेण वाचनद्वारा सनक्ष्यति मन्त्रेण वाचनेन करणमेव न स्मृतिस्तथा
सनहन साक्षादनेनत्वजा सनक्ष्य मुकृता इति पत्न्युक्तेर्नास्तीत्यनहनसत्त्वप्रतिपादः

नात् । पत्नीमपि तेनैव प्रयत्नेन वाचयति, तेन न सूत्रब्राह्मणे विरुध्येते अपि तूपम्कृते
इत्यल पक्षान्तरैः ।

न वासोऽभि संनह्येत् ।

वस्त्रमभिलक्षीकृत्योपरि न संनह्येत् । स्त्रीसनहन यद्यपि परिहितवस्त्रस्योपरि न
प्राप्नोत्येव तथाऽपि शास्त्रान्तरीयविशेषविधिना प्राप्तप्रतिषेधाद्विकल्प । आपस्तम्बेन तु
विकल्प एव दर्शितः । संनह्येदिति परस्मैपद प्रयोजककर्तृभावेऽसम् ।

पृषा ते ग्रन्थि ग्रथ्नात्वित्पुत्तरतो नाभे-
निष्टर्क्यं ग्रन्थि कृत्वा स ते मा
स्थादिति दक्षिणतो नाभेः परिकर्षति ।

पूषेति नाभेरुत्तरभागे ग्रन्थि कृत्वा, निष्टर्क्यमिति व्याख्यात शिवाग्रान्त्यकरणव
त्तत्र विस्मरणायम् । त ग्रन्थि स त इति नाभेर्दक्षिणभागे परिकर्षणेनाऽऽनयति ।
पत्नीसंस्कारत्वाद्देहाहिताग्निपत्नीः प्रत्यावर्तते सनहनमेकत्वस्याविवक्षितत्वात्प्रतिप्र-
धानमावर्तते ।

अग्रे गृहपत उप मा ह्यस्वेति

॥२३॥तिष्ठन्ती गार्हपत्यमुरतिष्ठते ।

यदाऽऽमीना सनद्धा तद्देवतायोपतिष्ठन् । न चोपतिष्ठत इत्यत्र एनोन्यान भिन्नमिति
वाच्यम् । उपान्मन्त्रकरण इत्यात्मनेपदविधानात्त्रयोपत्थान भानुप्रत्यययोग्यं कि
तु मन्त्रकरणमञ्जलिकरणपूर्वकं विनयेनाऽऽशीर्याश्वा । तदुक्तमाहिताग्नेराशीर्येदग्निमुप-
तिष्ठत इति । तस्मादुपस्थानादन्यदुत्थान विद्यते । यद्योत्तरगमाहुतिमुपेत्याय कवापि-
र्येङ्ङित्वाऽऽहवनीयमुपतिष्ठत इत्यस्त्यामीनाया अप्युपस्थितिः । इदमारादुपकारक
कर्मापि प्रतिपत्त्यावर्तते । परार्थेन्येकेन क्रियेगन्निति न प्रवर्तते तस्य न्यायस्य परार्थ-
कर्मविषयत्वात् । अथ सकृत्कृतमपर्वमुत्पादयेदिति न प्रतिपत्त्यावृत्तिरिति तथाऽप्युप-
स्थानं कामनाप्रार्थन तद्भोक्तृमस्कारत्वेन प्रतिपत्त्याशीर्मन्त्रा आवर्तन्त इत्यपि सिद्धम् ।

देवानां पत्नीरूप मा ह्यग्नेरमित्यपरेण गार्हपत्यं दवपत्नीः ।

उपतिष्ठत इत्यनुवृत्तिः । गार्हपत्यस्यापरदशमवस्थिता देवपत्नीरित्यनुपदेवायोपति-
ष्ठत इत्यर्थः । देवपत्नीता तत्स्थानमिति ब्राह्मणे दर्शनात् । इदमपि प्रतिपत्तिः ।

पत्नि पत्न्येष ते लोको नमस्ते अस्तु

मा मा हिंसीरिति तमेव देशं प्रेक्षते ।

गार्हपत्यापरदेशमेव प्रेक्षते न तु पूर्वं, मन्त्रशेषोऽयं कल्पान्त्यगोक्तवदिदमपि प्रधा-
नकर्म, द्वितीयाविर्भाक्तम् अयमाणा तयायुक्त चान्निष्पितमिति सूत्रेण विहिता, तत्र
संस्कार्यत्वं वाचयति स्तु क्रिययाऽऽमुपतिष्ठतमत्वाभावात् । एतमुपस्थानाद्देवा मय

द्वितीयामात्रेण न संस्कारकर्मत्वावगतिः । देशप्रेक्षणेनाऽऽत्मनेऽनिष्टपरिहारमर्थयतेऽनः
प्रतिपत्तिः ।

इन्द्राणीवाविधवा भूयासमदितिरिव सुपुत्रा ।

अस्थूरि त्वा गार्हपत्योपनिषदे सुप्रजास्त्वायेति

दक्षिणतःपश्चाद्गार्हपत्यस्योदीक्ष्युपविशति ।

गार्हपत्यस्य दक्षिणपश्चाद्भागयोरन्तराले नैर्ऋत्या दिशि उदङ्मुख्युपविशति ।
यथाप्रदेश मुख्यपत्न्युपवेशनम् । समीप इतरासा तामेव दिशमवच्छ्रज्य व्यवधानेनाऽऽ-
त्मसंस्कारोऽयमार्शमिच्छत्वात् ।

एव० संनद्धाऽऽविमोक्षादन्वास्ते ।

एवंप्रकारेण संनद्धैवाऽऽस्ते संनहनविमोक्षपर्यन्त विमोक्षमभिधायतेत्यर्थः ।

सुप्रजमस्त्वा वयमित्यासीना जपति ।

अदाभ्यमिति मन्त्रान्तः ।

मम पुत्राः शशुहणोऽथो मे दुहिता विराट् ।

उताहमस्मि संजया पत्युर्मे श्लोक उत्तम इति च ।

जपतीति मन्त्र-यते । अकारः समुच्चयार्थः । आस्त इत्यनेनैवोपविष्टा जपतीति भिद्वेऽपि
यदासीनेत्याह तज्ज्ञायते मन्त्रेणोपविष्टानुव्रता भूत्वाऽऽस्त इति नोपवेशननियमोऽयं
किं त्वनुव्रतामवननियमेन सततवृत्तिमात्रमास्त इत्यम्यार्थ इति तेन निरुद्धोक्त्यायापि
विहारे यथासुखं निष्ठतीत्यपि लभ्यते । उपवेशनं जपाङ्गमाश्रयं कार्यं जपात्पूर्वमात्म-
संस्कारो जपमत्त्वाशमिन्त्राच्चाग्रेण जप आरादुपकारक इत्यावर्त्तने त्रयोऽपि प्रतिपत्तिः ।
एते मन्त्रा आचानात्पूर्वं पितुः पत्युर्वा मकाशादनीत्य प्रयोऽयाः ।

पूषा ते श्विलं विष्यन्त्विति सर्पिर्भानस्य गर्ग-

रस्य श्विलं विष्यति पूषाऽसीनि वा ।

पत्न्यधिकारो निवृत्तः । स्त्रीलिङ्गपदमभिधायहारणं निर्देशादन्य इति न्यायेन
भाषितोऽध्वर्युकृतृत्वात्मगर्गस्नादृक्पदाभावादनुव्रते पुनः । सर्पिर्वीर्यनेऽवस्थाप्यते यस्मिन्म
सर्पिर्वानिस्तत्पार्श्वं गगिरशब्दवाच्यं विशिष्यते तस्य मुखं पूर्वमेव वस्त्रादिना पिनाय
विहारं प्रयानीय स्थापयति । तदैव वा पिबानेन संस्कारः सर्पिः कार्योऽन्ययोद्धृ-
तलक्षणसंस्कारामभवत्प्रसङ्गात् । चित् पात्रमुखं विष्यत्युद्धाटयतीति यावत् ।

अन्यस्मिन्पात्रे निषिच्य यावन्निर्वप्यन्भवति ।

अत्र समामान्तर्गतोऽपि सर्पिः शब्द उन्कृष्यानुवर्तनीयोऽप्याहारस्य लाक्षणिकत्वेन
गमन्यत्वात् । गगिरादन्यत्र पात्रे सर्पिर्निषिच्य यागपयोमण्डलनिर्दिष्टं प्रभूतमिति

निर्वापे वक्ष्यमाणत्वात् । आज्यस्थाल्या यागाय पर्याप्तं प्रभूतं निर्वापेण ग्रहीष्यन्भवति
तावदादावेव पात्रे तूष्णीं गृह्णातीत्यर्थः ।

इदं विष्णुर्विचक्रम इति दक्षिणाग्नावधिश्रित्य ।

स्पष्टम् ।

अदितिरस्यनाच्छिन्नपवित्रेत्याज्यस्थालीमादाय महीनां
पयोऽसीति तस्यां पवित्रान्तर्हितायां प्रभूतमाज्यं निर्वपति ।

आसादनस्थानादादाय स्वीकृत्य तस्या गृहीताया पात्रेन तूष्णीमन्तर्यायानन्तर
तस्यामाज्यं प्रभूतं निर्वपति निर्वापेण कर्मणा यागार्थं स्वी करोति । पूर्वं सर्पिःशब्देन
प्रस्तुतेष्व्राज्यशब्दप्रयोगो जानिशब्दस्वरूपापनार्थः । तेन यदमर्षतत्त्वर्षिर्भवदित्यादि-
शब्दनिर्वचनं न यौगिकत्वरूपापनार्थमपि तु स्मृतिरित्युक्तं भवति । प्रभूतमधिकम् ।
महीनामित्यस्यान्तं संहिताया निर्वापमिति । ब्राह्मणे देवयजाया इत्यधिकं पठितमनो
मन्त्रद्वयं विकल्पेन ज्ञेयम् । पाठद्वयश्रवणमभिज्ञविच्छेदः । समानार्थत्वात्प्रकरण
स्थानान्ताभिर्विना ब्राह्मणं संहितामन्त्रस्य विनियोगः । न च समानवचनाभावादिति
कल्पः । आनयेत्येतेन समानवचना ज्ञेया । अथवा ब्राह्मणान्तरे तावत् एव विनियो-
गात्ममानवचना । महीना पयोऽसीति सव-यमानमाज्यं गव्यमेवेति गम्यते । महीनि-
शब्दो गवीरिति । यथा गोः कर्णे जपे महि विश्रुत्येतानि ते अग्निमे नामानीति मन्त्रं ।
तत्प्रतिनिवित्वेन माहिपमानमन्यसा गृध्रेन वशा नोह इति वक्ष्यते ।

इमे त्वेति दक्षिणार्थं गार्हपत्यस्याङ्गारेष्वधिश्रयति ।

औज्यमित्यनवृत्तिः । तस्य दक्षिणेऽर्धेऽङ्गारेषु न भस्ममिति न उवाचासु । अपि
उपरि स्थापनं विज्ञापनार्थम् ।

ऊर्जं त्वेन्युपादाय वेदेनोपयस्य पत्न्या उपहरति ।

वेदेनाऽऽज्यस्याग्नीमृषयस्य वेदमहकृतेन हस्तेन वृत्वा तेन सहैवाऽऽज्यस्याग्नी
पत्न्या हस्तयोनिदधानि । मन्त्रेणोपादानं त्वेति द्वितीयान्तेन कर्मपात्रप्रकाशनान्तरे
तस्योपप्रकाशकत्वादङ्गमेनोपादानकर्मणा सव-यमे मन्त्रो न प्राधानकर्मणोपहरणेना
योग्यत्वान्न । वेदेनोपयमनमुपहरणाद्ग पत्न्यामनविकारिण्यामुपहरणामावालोपयमनम् ।

महीना पयोऽसीति तन्मा निमील्यानुच्छ्रमन्त्यवेक्षते ।

मुप्रजाम्वायेति मन्त्रान्त । मन्त्रेणावक्षणा तद्विद्वत्वादन्त्यत्तूष्णीं तदुपहृतमेव मा
यस्या उपहृतं मेव तथा चान्यस्य पुनरुपहरति साऽपि तथैव । नन तदिति द्विती-

१६ ज ज न ट विव्रयान । २ क ग च म । ३ न य पा मा नि म प्रा न्त । ४ य ड
मिति मन्त्रान्त । ५ क ग च उ ज य ज ट ट ड ड स्थाप । ६ य प्रायननस्य ।
७ य ड ज न ट त्वत्तया । ८ न पात्र । ९ य ट अ ट मी खान ।

यानिर्दिष्टमाज्यं संस्कार्य परार्थान्येकेनैव क्रियेरन्निति कथमन्याऽप्यवेक्षत इति चेत् ।
 उच्यते—द्वितीयेप्सितानीप्सितयोः समाना न निर्णयहेतुः । भूतभाव्युपयोगस्तु
 यथाऽऽज्य एव पत्न्यामपि । तस्मादत्र लिङ्गः पत्न्या एवावेक्षणलक्षणः संस्कार
 इति । तथा हि मन्त्रे तावत्सुप्रजास्त्वायेति फट्स्तुतेः पत्नीसंस्कारस्तथा मिथुनत्वा-
 येति च वाक्यशेषात् । अमेध्य वा एतत्करोति यत्पत्न्यवेक्षते गार्हपत्येऽधिश्रयति
 मेध्यत्वायेति वाक्यशेषे कथं निन्दा स्याद्यद्याज्यवेक्षणमाज्यसंस्कारस्मत्पत्नी-
 संस्कारत्वात्सर्वाभिरवेक्षणम् । बौवायनेनाप्युक्तमयैता आज्यमवेक्षयतीति । चक्षुषी
 निमीलयेति पत्नीसंस्कार एव निमील्य पूनरुन्मीलयावेक्षतेऽन्यथा विरोधः स्यात् । वैवा-
 नसेन स्पष्टमुक्तं निमील्य वीक्ष्यानुच्छ्रमन्त्यवेक्षते । वीक्षयेति चक्षुरुन्मीलनमविवक्षितम् ।
 पत्नीसंस्कारत्वेन प्रतिपत्न्यावर्तते । अयं संस्कारः कर्तुर्नापि तु भोक्तृत्वेनैतादृशः
 संस्कारा अपि प्रधानम्याऽऽरादुपकारका एव पर्यवस्यन्ति दीक्षणीयावत् । अत एव
 महापितृयज्ञेऽपि पत्नी गृहेष्वापीनैवाऽऽज्यमवेक्षत इत्येव वदिष्यति । नान्वास्ते न
 सयाजयन्तीति कर्तृत्वप्रतिषेधात् । आरादुपकारकत्वाच्च वरुणप्रवासेषु कृत्स्न तन्त्रमु-
 भयत्र विहारद्वयेऽप्याज्यमवेक्षते ।

तेजोऽसीति गार्हपत्येऽधिश्रयति ।

अत्र केचिदाहुः—यदाऽनालम्भकत्वारिना पत्नी नावेक्षते तदा न गार्हपत्येऽधिश्रयणं,
 यतः पत्न्याऽवेक्षितममेध्य भवतीति मे-यत्वाय गार्हपत्येऽधिश्रयणमुक्तमिति ।

तेजसे त्वेत्युपादाय तेजोऽनु प्रेक्षीति हरति ।

आहवनीयेऽधिश्रयणार्थं हरति । उपादाय गार्हपत्यात् । अत्र भाष्यकारेणोक्त
 दक्षिणेन ब्रह्मयजमानौ नीत्वा हरतीति । तत्रायमभिप्रायः—आज्येनोदेहीति प्रैषदर्श-
 नादाज्यनिर्वपणान्न कर्मैकं सपिनिर्वचनादि । तत्रोत्तरत उपचारो विहार इति चेदुत्त-
 रतो हरेत्तदाऽऽहवनीयादानीयाऽऽमादने प्रत्यगपवर्गता स्यात्सा मा भूदिति तथोक्तं
 तथा प्रादक्षिण्यं प्रागपवर्गता च परिभाषाभिद्वे अविवक्षितं स्यात्ताम् ।

अग्निस्ते तेजो मा विनैदित्याहवनीयेऽधिश्रयत्यग्निस्ते तेजो मा
 विनैद्यज्ञे यज्ञं स सादयामि यज्ञे यज्ञः प्रतिष्ठित इति वा ।

स्पष्टार्थम् ।

अग्नेर्जिह्वाऽसीत्युत्तरेण प्रोक्षणीः स्फ्यस्य वर्त्मसादयति ।

भवेति मन्त्रान्तः । आहवनीयाद्ययेन प्रत्येत्य सादयति, वर्त्मन्निति वर्त्मनीत्यर्थे सुपा
 सुलुगिति लुक्, प्रोक्षणीपात्रस्योत्तरतः ।

आज्यमसीत्याज्यमवेक्षते ।

अध्वर्युरेव । याजमानसूत्राद्यजमानोऽपि । भक्षीवेति मन्त्रान्तः ।

उपरिष्ठादोत्पवनात् ।

अवेक्षत इत्यनुवर्तते । उत्पूय पश्चाद्वा । अत्र ब्राह्मणे निमील्यावेक्षेतेति सार्थ-
वादमुक्तं, तथैवाऽऽपस्तम्बादिभिरप्युक्तम् । आचार्येण तु पत्न्यवेक्षत इति व्याख्यात
तदत्रापि भविष्यतीति नोक्तं, तत्र तु शाखान्तरीयत्वाद्याख्यानां, तेन यत्र यत्राऽऽज्य-
मवेक्षत इति तत्रैतौ धर्मौ निमील्यानुच्छ्रवन्निति शाखान्तरीयौ ज्ञेयौ । तेन याज-
मानेऽपि सिद्धिः । अयमाज्यसंस्कारो द्वितीयया भाव्युपयोगादर्थवादाच्च । अर्थवादो
(दे) हि ' ईश्वरो वा एषोऽन्धो भवितोः । यदाज्यमवेक्षते ' इति निन्दित्वा ' निमी-
ल्यावेक्षते । दाधाराऽऽत्मन्चक्षुः । ' इति विहिताज्यसंस्कारार्थं चक्षुषो व्यापारेण
व्ययो मवेक्षतो व्ययप्रतिसमाधानं निमीलनेनोक्तम् । न हि यत्र संस्कारस्तत्र वैगुण्य
कुर्यादत एवात्राऽऽज्यावेक्षणेन पत्नीसंस्कारे जन्ये विषयभूतमाज्यममेध्यमभूद्यतोऽन्यस्य
मेध्यता संपादितवत् । अतः प्रवसति यजमानेऽध्वर्युणा पुनराज्यावेक्षणं कार्यमेव ।

शुक्रमसि ज्योतिरसि तेजोऽसीत्युदगग्राभ्यां
पवित्राभ्यां पुनराहारमाज्यं त्रिरुत्पुनाति ।

सकलमन्त्रपाठस्तु समुच्चयार्थो ब्राह्मणे तथैव समुच्चयपाठप्रदर्शनात्तदनुसारिपाठेन
मतान्तरमपि निरस्तम् । यदाहाऽऽपस्तम्बः—शुक्रमसीति प्रथमं ज्योतिरसीति द्वितीयं
तेजोऽसीति तृतीयमिति, तत्रेष्टम् । समुच्चयपक्षस्तु स्पष्टं वैखानसेनोक्तं । शुक्रमसीति
त्रिभिरित्युक्तं न च प्रत्येकमित्युक्तम् । अत्र हि त्रिरुत्पवनं समन्त्रमेवेष्टं त्रिर्यजुषेति
ब्राह्मणे विधानात् । ननु स्वेनानुक्ते यत्रैकस्मिन्द्रव्ये विवेष्टाष्टयत्वेनार्थो निष्पद्यते
सकृदेव तत्र मन्त्रं ब्रूयादिति प्राप्नुयादिति चेत् । न । तस्य न्यायस्यानन्तरिताभ्यास-
विषयत्वात् । अत्र तु पुनराहारेण विजातीयेनान्तरितत्वात्पूर्वपाठितमन्त्रेण जनितायाः
स्मृतौर्विच्छेदात्पुनः पुनर्मन्त्रेण भाव्यमिति न्यायेन पूर्वन्यायवाच्यो भविष्यति । ब्राह्मण
तु तस्यैव न्यायस्यानुवाद इति तदपि नोक्तम् । ब्राह्मणे समुच्चयस्तु ' शुक्रमसि
ज्योतिरसि तेजोऽसीत्याह । रूपमेवास्यैतन्महिमानं व्याचष्टे । त्रिर्यजुषा । त्रय
इमे लोकाः । एषा लोकानामाप्यै । त्रिः । व्यावृद्धि यज्ञः । अपो मेध्यत्वाय । '
इति । समुच्चयपाठोऽस्येति यजुषेत्येकवचने च समुच्चयं प्रतिपादयन्ति त्रिर्यजुषो-
नुवादोऽप्यर्थवादान्वयायार्थवादेन चादृष्टसंस्कारत्वावगतिः प्रयोजनमन्यथाऽऽज्य-
गतमलापकर्षणमात्रेण दृष्टे समवत्यदृष्टकल्पना न न्यायेति प्राप्तयात्तन्मा भूदेपा

लोकानामाप्यै मेध्यत्वायेति द्वाभ्यां प्रयोजनस्य दर्शितत्वाददृष्टमंस्कारताऽनुवाद-
प्रयोजनमिति सर्वमवदानं, माप्यमप्येवं योज्यम् । एतैः समुदितैर्मन्त्रैः प्रतिमन्त्र
त्रयात्मकमिति पुनराहृत्याऽऽहृत्योत्पुनाति । एवमत्र क्रमः—आज्यस्थाल्या पवित्रे
पश्चाद्भागमारभ्य प्राग्भागं नीत्वा पुनः पश्चाद्भागमानीय ततो मन्त्रेणोत्पुनाति । पुनर्द्वि-
रेवमेव । न च प्रत्यगपवर्गत्वमन्याय्यमिति वाच्यम् । श्रुत्यैव प्रत्यगपवर्गता विहितोत्स-
र्गस्य बाधिका भवेत् । ब्राह्मणे 'पुनराहारम् । एवमिव हि प्राणापानौ संचरतः' इति
पवित्रयोः प्राणापानरूपयोः संचार उक्तः । प्राणो हि प्रागपवर्गं संचरति तस्य
मुखनासिकनिरोधेन निरोधो यतोऽपानः प्रत्यगपवर्गं तस्य निरोधोऽपानद्वारलिङ्ग-
निरोधो यतो दृश्यते तस्मात्प्राणापानगतिभ्यां क्रमिकाम्या पुनराहारे प्रत्यगपवर्गता न
निर्वर्तेति । पुनराहारमिति णमुल्प्रत्ययान्तम् । पुनराहारोऽङ्गमुत्पवनस्य मन्त्रोऽपि
तेन न पुनराहारे मन्त्रसंबन्धः । तूष्णीमेव कृत्वा मन्त्रेणोत्पवनम् । उभयोत्पवन-
संबन्धि याजमानमद्भिराज्यमित्यादि ।

देवो व इति त्रिः प्रोक्षणीः ॥ २४ ॥

उत्पुनानीति संबध्यते । पच्छो गायत्रियेति ब्राह्मणे स्पष्टमुक्तं ज्ञेयम् । पुनराहार-
मिति नानुवर्तने त्रिरित्यनुवर्तयितुं शक्ये पुनस्त्रिरित्यभिधानात्त्रिरेव न पुनराहार-
मित्यर्थः ।

आपो रेफतपिप्रीतमध्वासमद्वक्तानिष-
दस्थायामन्नहृणीयमाना इति वा ।

प्रोक्षण्युत्पवने वैकल्पिकः ।

अन्तर्वेद्याज्यानि गृह्णाति ।

सुच वेदिमध्ये धारयित्वा गृह्णातीत्यर्थः । धर्मान्वक्तुं प्रतिज्ञामात्रम् ।

स्रुवेणानिष्कासिना ।

गृह्णातीत्यनूवृत्तिः । निष्कासः शेषोऽस्तीति निष्कासी तथा न भवति तेन पूर्वनि-
ष्कासरहितेनेत्यर्थः ।

वेदेनोपयम्य ।

सुचमिति शेषः । वामेन सवेदा सुचं धारयन्दक्षिणेन स्रुवमित्यर्थमाप्तम् । बौधाय-
नेन तथोक्तं 'वेदे प्रतिष्ठाप्य गृह्णीते' इति ।

चतुः पञ्च वा जुहां गृह्णात्यष्टौ दश
वोपभृति यथा जुहामिव ध्रुवायाम् ।

व्यवस्थया पक्षद्वयमेव सर्वाणि चतुर्गृहीतान्येव पञ्चगृहीतान्येव वा । षोडशान्या-

ज्यानि विशानि वा । षोडशानीति स्वयं वदति स्वब्राह्मणानुसारेण । दशगृहीतमुप-
भृति पञ्चगृहीतमितरयोरित्येके समामनन्तीत्यापस्तम्बः ।

भूयो जुह्वामलिपिष्ठमुपभृति भूयिष्ठं ध्रुवायाम् ।

गृह्णातीत्यनुवर्तते । भूयो भूयिष्ठमिति समानार्थमतिशयेन बह्वित्यर्थः । अतिशयेना-
ल्पमलिपिष्ठम् । अलिपिष्ठमुपभृतीत्येतावताऽन्ययोर्बहु सिध्यत्येतेतरयोर्वा भूयिष्ठमित्यपीष्ट-
सिद्धौ गुरुनिर्देशस्तारतम्यस्यात्यन्तातिशयार्थम् ।

उपविलः स्थाल्या जुह्वं धारयमाणो मध्यदेश उपभृति

भूमौ प्रतिष्ठितायां ध्रुवायाः षोडशान्याज्यानि गृह्णाति ।

आज्यस्थाल्या विलेन सममुपविल जुहू धारयमाणो गृह्णाति । जुह्वामिति विपारि-
णामेन पूरणीयम् । स्थाल्या मध्यदेशे धारयमाण इति सवन्ध उपभृतिमिति विपारि-
णामः । भूमौ प्रतिष्ठितायामत्र न विपरिणामापेक्षा । काम्यौ पक्षौ वक्तुमुक्त षोडशा-
नीति, नो चेद्विशपक्षेऽपि हाप्तेन काम्यसप्तदशत्वस्य तन्मा भृदिति षोडशपक्षे काम्यै-
कविशत्व विशपक्षेऽपि नित्याच्चाधेनैकविशत्वस्य काम्यस्य सप्तदशत्वार्थादुक्तः ।

*सप्तदशानि पशुकामः कुर्वीतैकात्रैः शानि प्रतिष्ठाकामः ।

आज्यग्रहणकाले पशुकामः सप्तदशान्याज्यानि करिष्ये तथा प्रतिष्ठाकाम एक-
विंशानि करिष्ये इति कुर्वीति धातुप्रत्ययानुसारेण सकल्पे यजमानेन कृतेऽध्वर्यु-
गृह्णाति ।

एवं परिभाष्य प्रयोगक्रममाह—

शुक्रं त्वा शुक्रायामित्येनैर्जुह्वं गृह्णाति पञ्चानां

त्वा वातानामिति चोत्तरैरुपभृति ध्रुवाया च ।

शुक्रं त्वेति त्रिषु मध्ये धाम्ने धाम्ने इत्यनुपङ्गः, सहितायामाध्वर्यवपठिताम्ब्र्य,
याजमाने त्रयोदश, तेषां लिङ्गेनाऽऽध्वर्यवे विनियोगः समानः । याजमाने प्रथम-
स्याऽऽवृत्तिः । याजमाने षोडशपक्षे मन्त्रविभागोऽयम् । द्रव्यपृथक्त्वेऽभ्यावर्तेन इत्य-
त्राऽऽज्यान्मुदाहृतानि, सर्वाणि ग्रहणानि समन्त्राण्येवेति स्थिते जुह्वा ग्रहणे शुक्रं त्वेति
मन्त्र इतिकरणेनाऽऽदिप्रदिष्टः सर्वोऽपि यदैक एव तदा तस्य त्रिरावृत्तिः प्रसज्येत ।
तदर्थमुक्तमेतैरिति बहुत्वम् । ननु तथाऽप्येकशेषादेकत्वमेवेति चेन्न । एतैरिति व्यर्थं
स्यात् । आचार्यः पुनरेकमन्त्राणि कर्माणीति परिभाष्य कथं ब्रूयादेतैरिति बहुत्वचन,
यत्र मन्त्रसमुदायो मन्त्रो विवक्षितस्तत्र मन्त्रैकत्वमेव साधितं तदधिकप्रयत्नाद्बहुवचन-
विरोधाच्च गानामन्त्रता । अत एव पूर्वमुपयग्य हेत्वभाव एकमन्त्रतैव व्याख्याता ।
कचित्तस्यैवाम्यासोऽपि । तत्र तत्र यथाकथंचिद्भाष्यमप्यनुगुणिकृतं कचित्परिहृतं

च । पञ्चानां त्वा वातानामित्यस्मादुत्तरैः पञ्चानां त्वर्तूनामित्यादिभिरुपभृत्यष्टभिर्ध्रुवायां
चतुर्भिरेविकस्तस्यामेव सप्तदशत्वे ज्ञेयः कामाय त्वेति काम्ये लिङ्गात् । आपस्त-
म्बेनापि पशुकामस्य पञ्चगृहीतं ध्रुवायामित्युक्तम् ।

इदानीं विशेषविशयो पक्षयोर्मन्त्रविभागमाह—

यद्यल्पायाऽसौ मन्त्राः स्युस्तेषामर्थैरुपभृति गृह्णी-
यादर्धैस्तिरस्योर्ध्वदि भ्रमाऽसौऽवशिष्टा विकल्पाः ।

विशेषे तथैवैकविशेषु बाऽल्पायासौ मन्त्रास्तेषां चतुर्धा विभक्तानां मध्यमभागद्वय-
मर्धास्तेरुपभृति ग्रहणमाद्यन्तमगद्वयमर्धास्तैः प्रथमभागस्यैर्जृह्णा चतुर्थभागस्यैर्ध्रुवाया
प्रथमप्रथमावृत्त्या सख्यापूरणम् । तथा च षोडशाज्यपक्षे यस्या ये विनियुक्तास्ते
तथैव ग्राह्या इत्यर्थः । वक्ष्यमाणमन्त्रत्रिभिः सख्यापूरणमिति वदिष्यति । तथा च
विशनिर्मन्त्राः । षोडशाज्यपक्षे कय विनियोग इत्यत आह—अवशिष्टाश्चत्वारो
विकल्पेन पूर्वैः सह ग्राह्या इति भावः ।

शुकमासि ज्योतिरमि धामासि प्रियं देवाना-
मनाश्रुष्टं देवयजनं देववीतये त्वा गृह्णामीति
वा संख्याः प्रग्यति धामामीति वा सर्वासु ।

शुकममीत्यादयस्त्रयो मन्त्राः । प्रियं देवानामित्याद्यनुपद्वः । त्रयाणां गृह्णामीत्यन्तः ।
षोडशपक्षे विकल्पाः अपरत्र संख्यापूरणाय । धामामीत्यादिगृह्णामीत्यन्ता वैक एव
संख्यापूरणार्थः । तदयमर्थः—शुक त्वेति त्रि पञ्चानामित्येकेन च जृह्णा चतुर्गृहीते शुक-
ममिः प्रियं० गृह्णामीति पञ्चानां त्वर्तूनां० पञ्चानां त्वा दिशा० पञ्चानां त्वा पञ्चजना-
नां० चरोस्त्विति चतुर्गृहीते ज्योतिरमि० प्रियं० गृह्णामीति पञ्चमम् । ब्रह्मगम्त्वा
तेजस० सत्रस्य० विश त्वा० सुवीर्याय त्वा गृह्णामीति पुनरुपभृत्येव चतुर्गृहीते वामा-
मि० प्रियं० मीति पञ्चमम् । उपभृति द्वे चतुर्गृहीते गृह्येते इति न्यायवित्तिद्वान्त-
र्द्वे चतुर्गृहीतस्य पञ्चगृहीते क्रियमाणे संख्यापूरणं नत्वष्टगृहीतस्य । यत्त्वष्टौ दश वेति
वचनं तत्फलो ग्रहणमात्राद् न तु होमाद्, चतुरवत् जुहातीति प्रवानमन्त्यानुरोधा-
येति सापितं तेरेव तेन त्रिविभागतः । तथा अत्राया मुप्रजान्स्त्राय० रायम्योपा०
ब्रह्म० भूर० गृह्णामीति चतुर्गृहीते नि यपु विशेपु धामामीत्यन्तेन पञ्चम काम्येकविशेषु
कामाय त्वेति पञ्चम धामामीत्यादिना पठम् । धामामीति वेतिपक्षे पूर्वोविकल्पार्थत्वं
धामामीति गृह्णामीत्यन्तेन चतुर्णां चतुर्गृहीतानां पञ्चम पञ्चममनेनैव गृह्णात । एकावशेषु
विश कामाय त्वेत्यादिना धामामीत्येकविशमिति सर्वव्यवस्था ज्ञेया । इयं च व्यव-
स्थाऽर्थरूपभृतीनामूत्रानुरोधात्मर्थास्मित्येवत्सृज्यपदाच्च सर्वासु स्तुषु संख्यापूरणमन्यथा
कथं स्यात् । याजमानं तु पञ्चानां त्वा वातानामिति चतुर्गवर्तनीयः सप्तदशेषः (शम)

कामाय त्वेति विंशेपु धामावृत्तिश्चरोस्त्वेति द्विः सुवीर्यायेति द्विः, भूरस्माकमिति द्विः, एकविंशेपु कामाय त्वेत्यस्यैव द्विरावृत्तिर्न भूरस्माकमित्येतस्येति ज्ञेयम् ।

अन्यत्रोत्तरादाज्यानि सादयित्वाऽपोद्धृत्याऽऽ-

ज्यस्थालीं प्रोक्षणीरभिमन्त्र्य ब्रह्माणमामन्त्र्य ।

वेदितः सकाशादाज्यस्थालीं सवेदामपोद्धृत्यान्यत्र स्थापयित्वा प्रोक्षणीरापो देवीरे-
त्यभिमन्त्र्य ब्रह्मन्प्रोक्षिष्यामीति ब्रह्माणमामन्त्र्य प्रसूते सति ।

कृष्णोऽसीति विषायेध्मं त्रिः प्रोक्षति ।

अग्नये त्वा स्वाहेत्यन्तः । विमुच्येधम मन्त्रेण प्रोक्षति ।

वेदिरसीति वेदम् ।

प्रोक्षति त्रिरिति च ।

वर्हिरसीति वर्हिः ।

स्वाहेत्युभयोरन्तः पूर्ववत् ।

त्रिरैकैकम् ।

पूर्वानुवृत्तौ सत्या त्रिरैकमित्युत्तरत्रानुवृत्तिर्मा भूदिति पुनर्वचनम् ।

अन्तर्वेदि पुरोग्रन्थि वर्हिरासाद्य दिवे त्वेत्यग्राणि

प्रोक्षत्यन्तरिक्षाय त्वेति मध्यानि पृथिञ्यै त्वेति मूल्यानि ।

पुरोभागे पूर्वदिग्ग्रन्थिर्यस्य तद्वर्हिः सन्नद्धमेव वेद्या मध्य ऊर्वाग्रमासाद्य तस्याग्र-
मध्यमूल्यानि क्रमेण सकृत्सकृत्तावद्विरेव मन्त्रे प्रोक्षति ।

सूच्यग्राण्युपपाय्य मूलान्युपपाययति ।

बाहेप इत्यथात् । अग्निहोत्रहवण्या सूचि पृथावशिष्टादकायामग्रभागान्मूलभा-
गाश्च क्रमेण तृष्णीमुप समीपं नीत्वादक पिबन्निवेत्येव संपादयति । मृदाग्रमस्कारोऽयं
द्वितीयानिर्देशात् । पाययतीति वचनात्सोदकाया, तत्तु पृथेशपमृदकशेष मूत्रेषूपमिष्वतीति
कात्यायनः । तत्राशेऽन्येनोदकेन ।

पोषाय व इति सहस्रुचा पुरस्तान्प्रत्यञ्चं ग्रन्थि प्रत्युक्षति ।

सृचाऽग्निहोत्रहवण्या सोदकया सह वर्तते इति सहस्रुग्वस्त्वमेव हस्तेन पुरस्तात्पूर्व-
भागे ग्रन्थेरेव विद्यमानेन प्रत्यगपवर्गं ग्रन्थि प्रत्युक्षति समीपस्थेन हस्तेनोक्षति प्रोक्ष-
तीत्यर्थः । ग्रन्थि प्रत्युपरिष्ठान्सूच्यग्रावहिनेन हस्तेनोदकमङ्गुल्यग्रे स्थापयतीति
फलितोऽर्थः

स्वधा पितृभ्य इति श्रोत्रोक्त्यवशेषं निन-
यति दक्षिणस्याः श्रोणेः संततमोत्तरस्याः ।

गच्छतेति मन्त्रान्तः । दक्षिणस्या वेदिश्रोणेः सकाशमागम्योत्तरस्याः श्रोणे प ११
प्रोक्षणीनामवशिष्टमुदकं पातयति । पितृभ्यो बर्हिषञ्च इदमिति याजमान, स्मार्त उभयो-
रुदकस्पर्श । अवशेषमित्यनेनावशिष्टे ऋक्त्रे निनयनलोप इति न्यायविदः । तत्रोदकम-
न्यत्प्रतिनिधित्वेन गृहीत्वा देवताभ्यो निनयेदिति सूत्रकृता मतम् ।

पूषा ते ग्रन्थि विप्यत्विति बर्हिषो ग्रन्थि विप्यति ।

विप्यति मुञ्चति ।

विष्णोस्मूषोऽसीति पुरस्तात्प्रस्तरं गृह्णाति ।

प्रस्तारं पुरस्ताद्भागे बर्हिषः सकाशात्त्रिगम्यन्प्रस्तरं गृह्णाति हस्तेन । एतादेवाऽऽप-
स्तम्बेन स्पष्टमुक्तमाहवनीय प्रतिकर्षयेवेति ।

नावाञ्चं निरायच्छति ।

अवाञ्च पश्चादपवर्गं न बर्हिषः सकाशात्त्रिगमयति ।

नोर्ध्वपुन्योति ।

ऊर्ध्वं नोपयच्छति ।

म विधुनोति ।

हस्तेन सह न विधुनोति ।

न विक्रमयति ।

कम्पनं हस्ते स्थित एव प्रस्तरंम्यत्तन्न करानि ।

कर्पन्निरापयच्छति ।

बर्हिषः सकाशाच्छत्रैरेव वेद्या कर्पन्निरेव-पृष्ठाकरोति ।

यजमाने प्राणापाना द्यामीति प्रस्तरे पवित्रे अपिपृच्छ ।

स्थापयित्वा ।

प्राणापानाभ्यां त्वा सतनुं करोमीति ब्रह्मणे प्रपच्छति ।

अग्नेणाऽऽहवनीयं प्रपच्छति ।

ब्रह्मा यजमानाय ॥ २९ ॥

इति हिरण्यकेशिसूत्रे प्रथमप्रश्ने सप्तमः पटलः ॥ ७ ॥

प्रयच्छतीत्यनुवृत्तिः । यजमानो धारयन्नास्व इति याजमाने वक्ष्यति ।
इति सत्यापाढहिरण्यकेशिसूत्रव्याख्यायां प्रयोगवैजयन्त्यां महादेव-
कृतायां प्रथमप्रश्ने सप्तमः पटलः ॥ ७ ॥

अथाष्टमः पटलः ।

बर्हिषा वेदिं स्तृणाति ।

वेदेर्हविराधारत्वेन श्रवणाद्धर्हिपस्तत्संस्कारार्थत्वेनोपादानान्मन्त्रस्य बर्हिरर्थत्वेन पर्यवसानाच्चेतः पर यदुच्यतेऽङ्गजात तेनानुष्ठितेनार्थाद्वेदेः स्तरणमेव भवति, तत्तूष्णी-
मेवेति वक्तुमिदं सूत्रम् । बर्हिःशब्दो यद्यपि न संस्कारवचनस्तथाऽपि संस्कृतस्या-
न्यत्राविनियोगाद्भवसदनमारभ इत्यादिलिङ्गाच्च प्रकृतमेव बर्हिर्नापूर्वम् । तेन वेदि-
माच्छादयति ।

कथमित्यपेक्षिते पूर्वाङ्गान्या (ण्या) ह-

तृणैरन्तर्ध्यायाक्षण्या शुल्बं स्तृणाति ।

तृणैर्देभैरन्तर्हिता कृत्वा तस्या शुल्बं बर्हिःमनहन तस्यैव द्वितीयया प्रतिपाद्यत्वा-
न्नापूर्व कृत्वा स्तृणान् । वननात् । वेदोदात्तपात्राऽऽक्षण्या । नञ्ज्ञानादाश मूलमाशान्यऽ-
ग्रम् । अनुवृत्तस्य स्तृणातेराच्छादनार्थत्वाच्छ्रुतमित्यनेनासंभन्वमाशङ्क्य पुनः स्तृणा-
तीति धात्वन्तरमेव प्रयुक्तम् ।

दक्षिणं वेद्यन्तमित्येकेषाम् ।

तृणैरन्तर्ध्याय तत्र प्रागग्रमुदग्रं वा शुल्बं स्तृणातीत्यन्वयः ।

देवबर्हिरुर्णाभ्रदसं न्वा स्तृणातीत्यर्थेर्ध्वान्वाच्छाद-

यन्वदुलमननिदृशं प्रागपर्वं वा त्रिधातु पञ्चधातु वा ।

स्तृणातीत्यनुवर्तते । बर्हिरिति विपरिणामेन प्रहारेण च विशेष्यं ज्ञेयं मन्त्रे
देवबर्हिरितिदर्शनाच्च । बर्हिः स्तृणानि प्रज्या वा इति ब्राह्मणे च स्पष्ट द्वितीयान्तबर्हिः-
शब्दस्य दृष्टत्वाच्च । त्रयो वातसो विभामा अग्र्यवा यमिन्बर्हिषि तत्तथा । तथा पञ्च-
धातु बर्हिनियनरूपेण सनद्वे, नियनानि त्रि । भृति विपमाणि चतुष्प्रभृति समानि वा
तद्वत् बर्हिर्यदा स्तृणानि तानि यदि त्रीणि पञ्च वा स्युस्तदा तान्येव धातवो यदा
चत्वारि स्युस्तदा चतुर्थं त्रिष्वेव भेद्यमित्वा त्रिधातु करोमि । यदा पट्प्रभृति निधनानि

स्युस्तदाऽधिकानि त्रिषु पञ्चमू वा भेलयित्वा त्रिधातु पञ्चधातु वा करोति । तत्रैकै-
कमेव धातु बर्हिः स्तृणाति । वेदे प्रत्यग्भागमारभ्य प्राग्भागपर्यन्त विपरीत वोभयत्रापि
पुरोऽवस्थितानि मृत्नानि पश्चादवस्थितैरग्रैर्धातूनामाच्छादयन्स्तृणातीत्यन्वयः । नानि-
दृशमनातदृश दृष्ट यथा भवाते तथा स्तृणाति । तदेव पुनर्विशेषित बहुलमिति निवि-
डार स्तृणाति सर्वथा यथा वेदिर्न दृश्यते । प्रागपवर्गमित्यनेनोदगपवर्गमात्र व्यावर्तितं
प्रत्यगपवर्गता तु पूर्वमप्राप्ता विकल्पेन विधीयते ।

धातौ धातौ मन्त्रप्रावर्तयति ।

बर्हिषा वेदिं स्तृणातीत्यधिकाराद्वेदेरेकत्वादानावृत्तौ प्राप्तायाभिदमाह । तत्र बर्हिषः
स्तीर्यमाणत्वेऽपि न तस्यैव सूत्रेण संस्कार इत्युक्तम् । तथा बर्हिषः संस्पृष्टद्रव्य-
स्यैकत्वेन द्रव्यपृथक्त्वेनाप्राप्तावपि निधनोपाधिना द्रव्यपृथक्त्वं मा भूदपि तर्हि
धातूपाधिनैवेति नियमार्थमुक्त धातूपाधिना स्तीर्यमाणत्वादिति भावः । तथाचोर्णाग्र-
दसमिति मन्त्रेण बर्हिरेव विस्तीर्णं करोति बर्हिः स्तृणातीति श्रुतेः । एवञ्चार्थाद्वर्हिषा
स्तीर्यमाणेनापि वेदिराच्छादिता भवति तत्र न मन्त्रः । तदेवोक्तं बर्हिषा वेदिं स्तृणा-
तीति श्रुत्यन्तरेण । स्तृणात्योरर्थद्वयं याजमाने विस्पष्टयिष्यते । ऊर्णामृद्वित्यादिमन्त्रैर्लिङ्ग-
विनियुक्तैरनुमन्त्रयते बर्हिः स्तीर्यमाण वेदि स्तीर्यमाणा स्तीर्णमिति निर्देशेन । न ह्यसति
तयोरर्थभेदे बर्हिः स्तीर्यमाणमिति संभवति तेन बर्हिस्तृणातीत्ययं वितननार्थ इति
दर्शयति । तथा वेदिं स्तीर्यमाणा, स्तीर्णमिति तु बर्हिषा स्तृणातीत्ययमाच्छादयती-
त्येवमर्थ इति दर्शयतीति निश्चिनुमः । ऊर्णामृद्वित्यादि याजमानम् ।

अन्याजार्थे उल्मुके उद्(दु)ह्याऽऽहवनीयं कल्प-

यित्वा प्रत्यादाय प्रस्तरं परिधीन्परिदधाति ।

धारयन्प्रस्तरमिति वाक्यात् । त्वाप्रत्ययेन च परिधानाङ्गता । उल्मुके ज्वलन्ती
पूर्वस्या दिश्यायतन एवानूयाजार्थमिति संकल्प्य पृथक्कुर्यादित्यर्थः । प्राची उल्मुके
इति वाजसनेयकविधानात् ।

काष्ठैराहवनीयं कल्पयित्वा समृद्धं कृत्वा यजमानहस्तात्प्रस्तरं प्रत्यादाय तं
धारयन्नेव परिदधातीति यदुक्तं तदाह—

गन्धर्वोऽसीत्यपरेणाऽऽहवनीयं बर्हिष्युदग्रं मध्यममि-
न्द्रस्य बाहुरसीति दक्षिणार्ध्यं सःस्पृष्टं मध्यमेनाभ्यग्रं
मित्रावरुणौ त्वेत्युत्तरार्ध्यं सःस्पृष्टं मध्यमनाग्रम् ।

ईडित इति सर्वत्र मन्त्रान्तः । आहवनीयायतनसमीपे पश्चात्स्तीर्ण एव बर्हिषि पारे-
दधातीति पूर्वानुवृत्तिः । अभ्यग्रमाहवनीयायतनादधिकाग्रमपि आहवनीयमभिभूतम् ।

मध्यग्रं मध्यमेन परिधिना संस्पर्शमात्रं कार्यं नोत्तराध्वरभावनियमः । उत्तरार्ध(र्ध्य)स्य तु परिधेरवाग्रत्वमेव मत, न्यूनत्वेन स्थितमाहवनीयायतनादग्र यस्य सोऽवाग्रस्त तथा परिदधाति सूत्र मध्यमपरिधिसंस्पृष्ट पश्चादेवाधिकमायतनात्कृत्वाऽग्र तु यथाऽऽयतनादवमं भवेत्तथा विधेयं स्पष्टमन्यत् । भ्रुवोऽसीत्यादि याजमानम् ।

सूर्यस्त्वा पुरस्तात्पात्विज्याहवनीय*मभिमृश्य ।

अभिशास्त्या इति मन्त्रान्नः । अयं परिधिसहचरितो विधिर्वाक्यशेषाच्च परिध्यभावामु विकृतिषु नास्ति बौवायनेनोक्त सूर्येण पुरस्तात्परिदधातीति ।

ऊर्ध्वे आधारसामिश्रादधाति वीतिहोत्रं त्वा

कव इति दक्षिणां तूष्णीमुत्तरा*समिदस्यागुपे त्वेति वा ।

अध्वर इत्यन्तः । उत्तरस्यामागुपे त्वेति तूष्णीमिति विकल्पः । तथैवाऽऽपस्तम्बेऽपि ऊर्ध्वे ऊर्ध्वोग्रे आयतन एवाऽऽधारसमिधावाधारयोराधारभूते समिधौ यथाऽऽधारयोः कियमाणयोस्तयोः परस्परौ भवेदक्षिणोत्तरभावान् तयोरेव परस्परापेक्षया । अत्राऽऽधारयोर्विकल्पेन नानाप्रकारता तदनुसारेण यत्र कुत्रापि दक्षिणोत्तरभावो न स्थाप्यते समिधौ ।

समावनन्तर्गर्भो दर्भो बर्हिषो विधृमी करोति ।

बर्हिष इति पञ्चमी बर्हिषः सकाशाद्विधृतिनामके(कौ) दर्भो करोति समौ पूर्वमेव न च्छेदनेन, न विद्यतेऽन्तर्गर्भो गर्भमूना सूचिर्ययोस्तौ । मध्यमाद्बर्हिष इति बौवायनो जैमिनिन्यायश्च ।

विशो यत्रे स्थ इति मध्ये वेदेर्वर्हिष्युदीचीनाग्रे निदधाति ।

मध्ये वेदेरित्युक्तं साक्षाद्वेदिमवन्ध इतिप्रतीतिनिवारणार्थं बर्हिषोत्युक्तम् । स्पष्टमन्यत् । विच्छिन्नकोति याजमानम् ।

वसूना*रुद्राणामिति तयोः प्रस्तर*सादयति ।

सदमि सीदेति मन्त्रान्नः । तयोर्विधृत्योरय प्रस्तर इत्यादि याजमानं सुवान्तेऽपि ज्ञेयम् ।

जुह्वसीति प्रस्तरे जुह्व*समं मूर्धैर्दण्डम् ।

असीत्यनुषङ्गो भ्रुवाऽमत्यम्माद्दर्शितो ब्राह्मणे, तथैव सूत्रेऽपि दर्शितः । प्रिये सदमि सीदेति मन्त्रान्तः । प्रस्तरस्य मूर्धैः समो यथा जुह्वा दण्डो भवति तथा सादयत्यर्थः ।

+ सूत्रपुस्तकेषु ' अभिमन्त्र्य ' इति पाठः ।

उपमृदमीत्युतरामुपभृतमधस्नाद्विभृत्योः प्रतिकृष्टतराम् ।

पूर्ववदनुपद्ध । प्रतीचीन कृष्ट जुहृमृद्वान्मूलमतिशयेन यस्याः सा तादृशी साद-
यति । स्पष्टमन्यत् ।

ध्रुवाऽसीन्युतरां ध्रुवामुपरिष्ठाद्विभृत्योः
प्रतिकृष्टतरामसंस्पृष्टां सादयति ।

उपभृता ससर्गरहितम् । स्पष्टम् ।

ऋषभोऽसि शाकरो वषट्कारस्य त्वा मात्रायां
सादयामीति दक्षिणेन जुह्वं स्रुवं सादयति
ध्रुवां वोत्तरेणर्षभोऽसि शाकरो घृताचीनां स्रुतः
प्रियेण नाम्ना प्रिये सदसि सीदेति वा ॥ २६ ॥

गतार्थम् । यथावकाश स्यादमीमपि सादयति ।

एता असदन्नित्यभिपन्नयते ।

स्रुचा प्रकृतत्वान्मन्त्रे स्त्रीलिङ्गत्वाच्च स्रुचामभिपन्नं स्रुववर्जानां कर्मकरणो मन्त्रः
स्रुववर्जं स्रुच इत्यापस्तम्बेन स्पष्टमुक्तम् ।

विष्णुनि स्थ वैष्णवानि धामानि प्राजापत्यानीत्याज्यानि ।

अभिपन्नयत इति पूर्वस्मात् ।

उत्तरविध्यर्थं परिभाषामारचयति—

स्रुवण गार्हपत्यदक्षिणाग्न्योराज्याथानाज्य-
स्याल्पाः करोति जुह्वा ध्रुवाया आहवनीये ।

करोतीति शेषः । गार्हपत्यदक्षिणाग्न्योराज्याथानाज्येन यान्याज्येन प्रयोजनामि त आज्या-
थानाज्यस्थाल्या एताऽऽज्येन तथा स्रुवेण य आज्यार्थास्तैरपि चाऽऽज्यस्थालीगते-
नैव करोतीति नियम्यते । आहवनीये जुह्वेति परिभाषितस्य विशिष्टम्यानुवादः । य
आज्यार्थास्तान्ध्रुवाया एव सकाशाद्ब्रौवमिति नियम्यते । अयमाशयः—सर्वस्मै वा
एतयज्ञाय गृह्यते यद्ध्रुवायामाज्यमिति वाक्यशेषादुत्सर्गे सति नान्तर्वेदिगृहीतस्य
प्रतीचीन हरतीति श्रुतिरापस्तम्बेन दर्शिता । तनस्तु दक्षिणाग्निगार्हपत्ययोर्ध्रौवस्य
नेतुमशक्यत्वात्स्थाल्या इत्युक्तमिति स्रुवेणेति भिन्नो नियमः । तेन द्वयोरग्न्योर्होमा
रुदा क्रियमाणा अपि स्थाल्या एव स्रुवेण हविष्प्रत्यभिधारणप्रस्तरवार्हः समञ्जनप्राशि-
त्रयजमानभागोऽपवाज्जनाज्येडापवर्णहोमसवन्त्याज्यमाज्यस्थाल्या एव । तत्र जुह्वाऽऽ-
हवनीय आहुतयो हूयन्त इति परिभाषात एव सिद्धं, तत्सर्वार्थमुक्तं तन्त्रेण कचि-

द्रव्यस्याऽऽहुतयः । अत्र दर्शपूर्णमासप्रकरणे तु तदर्थं ध्रौवमाज्यं नियम्यतेऽर्थशब्देन चोपस्तरणादिकमपि ध्रुवाया नियम्यते । कात्यायनादयस्तूपस्तरणाभिधारणे आज्यस्याख्य एवेति वक्ष्यति(दन्ति) तन्नेष्टमाचार्यस्येत्युक्तम् । कुतः, यत उपस्तरणाभिधारणे जुह्वाऽऽहवनीय एव प्रयोजनभावं भजेते अवदानाहुतेः पूर्वं पश्चाच्चेति वक्ष्यति । प्रथमाधारे तु यद्यप्यनेन न प्राप्तिस्तथाऽपि वचनेन भविष्यति । एवमन्यदपि ज्ञेयम् । नैमित्तिकप्रायश्चित्तं तु गार्हपत्यदक्षिणाग्न्योर्जुह्वैव समारूपा येषां मृतेणेति वचनं तेषामेव तथेति ज्ञेयम् । अत्र बौधायनः—प्रत्यादत्ते दक्षिणेनाऽऽज्यस्थालीं सस्रुवा सव्येन पार्त्वा वेदमिति

इदमहं सेनाया अभीत्वयै मुखमपोहामीति वेदेन
दक्षिणस्मात्पुरोडाशादङ्गारानपोह्योत्तरस्मादपोहति ।

ख्यपा क्रम उक्तः सानाय्यनिवृत्त्यर्थस्तेनाभिमन्त्रणोपस्तरणयोरपि ।

सूर्य ज्योतिर्विभाहि महत इन्द्रियायेत्यभिमन्त्रयते स्योनं ते
सदनं करोमि घृतस्य धारया सुशेवं कल्पयामीति पात्र्या-
मुपस्तीर्याऽऽप्यायतां घृतयोनिरग्निर्हव्याऽनुमन्यताम् ।
खमङ्क्ष्व त्वचमङ्क्ष्व सुरूपं त्वा वसुविदं पशूनां तेजसाऽ-
ग्नये जुष्टमभिधारयामीत्याग्नेयमभिधारयति तूष्णीमुत्तरम् ।

पात्र्यामिति सप्तम्याऽधिकरणत्वमात्रमुक्तं न सस्कार्यत्व, तेन स्योनं त इत्येक-
वचनेनैकस्यैव पुरोडाशस्यार्थं उपस्तरणमुपस्तीर्येति ख्यपा प्रतिपुरोडाशम् । अग्नये
जुष्टमिति लिङ्गादाग्नेयमित्युक्तम् । प्रकृतावृहामावादभिधारणस्य सर्वहविरगत्वेन
श्रूयमाणत्वाच्च तूष्णीमुत्तरमिति निर्देशात्पुरोडाशमेव । अत्र मन्त्रेण दक्षिणं तूष्णीमूत्त-
रमिति वक्तव्येऽपि लिङ्गप्रदर्शनार्थमाग्नेयमित्युक्तम् । अनेन दक्षिणोत्तरदेशभेदः
स्मारितः ।

द्वितीयं सानाय्य चेत्तत्राऽऽह—

यस्त आत्मा पशुषु प्रविष्टो देवानां त्रिष्टामनु
यो वितस्थे । आत्मन्वान्सोम घृतवान्हि भृत्वा
देवान्गच्छ सुवविन्द यजमानाय मद्यामिति शृतम् ।

प्रातर्दोहम् । सानाय्यधर्मपूक्तत्वात्प्राप्तिर्मन्त्रस्य । अभिवारयतीत्यनुवर्तते ।

आर्द्रः प्रथच्छुर्भुवनस्य गोपाः शृत उन्मत्ताति जनिता
मतीनामिति पुरोडाशमुद्रासयत्यभिन्दन्नपर्यावर्तयन् ।

मध्ये शृतमिति व्यवधानेऽनुवृत्त्यसंभवात्पुरोडाशमित्युक्तम् । कपालयोगादुत्कृष्टा
न्यत्र स्थापयति कस्मिंश्चित्पात्रे, दक्षिणेन हस्तेन भस्मपरिमाणेन पुरोडाशस्य क्रियते

यदा तदा तत्र स्थापनं न संभवति तस्मादादत्त इति नोक्तं, वामेन विना विधानं
मुतरा न संभवति । यथा न भिद्यते यथा च न पर्यावर्तते तथा संपादयन्नुद्गासयति ।

वेदेन भस्म परिमृज्य ।

पुरोडाशलम् भस्म परिमृज्य परितोऽपगमय ।

तस्मिन्सीदामृते प्रणितिष्ठ ब्रीहीणां मेघ सुद-

नस्यमान इत्युपस्तीर्णिं पात्र्यां निदधाति ।

प्रकृतत्वात्पुरोडाशमेव । पात्र्यामुपस्तीर्णिं घृतेऽदृष्टार्थत्वनिवारणाद्योपस्तीर्णि इत्युक्तं,
सदन घृतमेव स्योन ते सदन करोमीति मन्त्रलिङ्गात्तस्मिन्मीदेत्यस्त्रीलिङ्गनिर्देशाच्च न
पात्र्या अधिकरणता । अत एव न पात्रीमस्कारार्थमुपस्तरणं किं तु पात्र्यां यदुपस्तीर्णिमात्रं
तत्र निदधाति स्थापयति । उद्गामनप्रभृतिकाण्डानुममयेन कार्यं तथैव द्वितीये ग्रहणं
सादनान्नमिति कात्यायनेनोक्तं वचनादिति च । यवमयः पुरोडाशश्च ब्रीहीणामिति
लिङ्गविरोधान्न मन्त्रमृत्पणीमेव निवान तथा वैश्वानसेन स्पष्टमुक्तम् । ब्रीहिमिति निविशय-
मयेऽस्त्येव मन्त्रः । एवं विकृतिष्वपि ज्ञेयम् । यदि द्वितीयं शृणु तदा नोपस्तरणं
द्वितीयमभिधाय दृष्टव्यमुद्गासयति । मायदोहेन सहैव व्याख्यातम् ।

इरा भूतिः पृथिव्यै रसो मोत्क्रमीदित्येकै-

कशः कपालान्यभिधाय संख्यायोद्गासयति ।

काण्डानुममयार्थमैकैकश इत्युक्तम् । संख्यायोद्गामयतीति श्रुतौ पौर्वपर्यमुक्तं
त्वाप्रत्ययार्थेन ल्यपा । तत्रैव शास्त्रान्तरीयमुपमहत् ल्यपैवाभिधायैति । एकमभिधाय
तदेव संख्यायोद्गामयतीत्येवमन्यत् । त्वाश्रुतिकृतः काण्डानुममयो दर्शितः । अन्यथै-
कैकश इत्यनर्थकं बहुवचनोत्तेनैकप्रानिपदिकैकैकद्रव्यता प्रतीयते । तथाऽपि कपालानां
संख्यायोद्गामयतीति संख्यानेनोद्गामनमुक्तं संख्यापयतीत्येतस्य ल्यपोद्गाढन साधनमा-
षोपशानात् । उद्गामनमन्त्रविशानार्थं संख्यायेत्युक्तं संख्याशब्देन मन्त्रेण स तु वैश्वान-
सेनोक्त एक द्वे त्रिगीत्यादिभिर्गिति । नतस्तु प्रत्येकं भव संख्यामन्त्रो भिन्नस्तेनोद्गामनं
चकन च संख्याय मन्त्राणि पश्चाद्गामन भवति, ल्यपोऽनर्थकत्वमापद्येव तथैकैकश इति
संख्यायोद्गामयतीत्यनेनापि सङ्गच्छते न त्वेकमित्यदृष्टार्थं गणन ल्यपा संख्यायैकैकश
उद्गामयतीति भावनतया दृष्टार्थत्वमा(त्वा)पादनान् । यद्यपि कपालानित्येकद्रव्यत्वेन
सकृन्मन्त्रा भवेत्तथाऽपि वचनादभिवारणमपि ल्यपोद्गामनाङ्गमेवेत्युक्त्यैकैकश इत्यनेन
यदुद्गाम्यते कपाल तदेवाभिधायि सयुक्तत्वं प्रदर्शितम् । तथा च प्रथमस्योद्गामनेन
द्वितीयमभिवारण व्यवहियमिति कृत्वा पुनर्द्वितीयस्याभिवारणं मन्त्रेणैव कार्यमिति

दशितम् । तथाचाभिवारणमुद्रासनं च प्रतिकपाल काण्डानुसमयेन । अत्र केचिद्व्याख्या-
तारो वदन्ति—एकं द्वे त्रीणीति संख्या न प्रत्येककपालनिष्ठेति प्रथम द्वितीय तृतीय-
मित्यादिप्रकारेण संख्योच्चारणमिति । तत्र ! प्रथमापेक्षया द्वितीये द्वित्वेऽपि ययैक-
मिमे विष्णुस्त्वाऽन्वेत्वित्यादिभिर्द्वितीयादिष्वपि प्राधान्यमेवमत्रापि ।

देवस्त्वा सविता मध्वाऽनक्तित्वति पुरोडाशमनक्ति ।

पुरोडाशग्रहणं सानाद्यनिवृत्त्यर्थमेकवचन मन्त्रावृत्त्यर्थम् । अनक्ति स्मि गी करोति ।
तथा चेदमञ्जनमलंकारशब्देनानुवदिष्यति ।

कथमनक्तीत्यत्रैव विशिनष्टि—

स्वक्तमकूर्मपृषन्नमपरिवर्गमणिकापमुपरि

ष्टादभ्यज्य स्रुवेण हस्तेनाधस्तादुपानक्ति ।

पुरोडाशमित्यनुकृष्यते । स्रुवेणेति सामर्थ्यमिच्छेत् । हस्तेनेत्यस्योपरिष्ठादभ्य-
ज्येत्यनेन सन्नन्वनिराकरणार्थं पुनरुक्तं स्रुवेणेत्यर्थः । उपरिष्ठादिनि अवन्नाह्वय-
सलमागमात्रं विना सर्वमभ्यज्य स्ववदाज्येन स्रुवेण स्रष्टु कृत्वा स्वक्त मुष्ण बहपुनेना-
क्तम् । अभ्यज्येत्येतत्प्रत्येकं संबध्यते । तत्र प्रकृत्यर्थोऽनुवादेऽणिकापमित्यन्तरभ्य-
जनस्य सिद्धत्वात्प्रकृत्यनुग्रहार्थं पाकं यचनीतिवत् । तेन कृत्वेत्यमृत्त्यमाहाभ्यज्येति
पदं स्वक्तं कृत्वेत्ययमर्थः मपत्रोऽप्राप्तत्वाद्विविग्नमेयः । एवमनुक्ते स्वक्तादिपदानि
प्राप्तानुवादीयेव स्युः । न च पूर्वमनक्तीत्यन्तर्वैतत्सर्वं प्राप्नोति । तस्मिन् प्राप्त्वा
त्स्वक्तादिक्रिया भावनालक्षणेन प्रयत्नेन यथा संबध्येत तथा कृतं विविमात्रानुमान-
पवाद्भविष्यति । न चाभ्यज्येत्येव हस्तेन भावन्तरावमुद्रा स्वक्तादिपदैः क्रियाप-
सर्जनद्रव्यवचनैरन्वेतुमर्हति । तस्मादभ्यज्येति यावत् । पूर्वानुवादीनि सिद्धम् । अथवा
त्स्वक्तमिति क्रियाविशेषणं सदनक्तीत्यनेन संबन्धनीयं, तेन सम्पगञ्जनं घृतादयः
कृत्वा पश्चात्स्रुवेण स्रष्टुं तत्राकूर्मपृषन्नमित्यादि । पुनः पुरोडाशं कथं
पुनः कृत्वेत्यपेक्षायामकूर्मपृषन्नमित्यादि पदत्रयं संबध्यते, न विद्यन्तं कूर्मस्यैव पृषन्तो
विन्दवो यस्मिन् यथा कूर्मं विन्दवः सन्ति तथा स्रुवेण स्रज्जनं क्रियमाणे प्रदेशे घृता-
विन्दवो यथा न भवन्ति तादृशमक्तं कृत्वाऽपरिवर्गं परिवर्गस्यैव प्रदेशे प्रदेशे
तथा न समस्तमित्यर्थः । अथवाऽपरित्यजन्नं परित्यजन्नित्यर्थः । मभ्य स्रुत्वा पुरोडा-
शस्य वियोगो न कार्यो यावदभ्यजनमपमाति । तथाऽणिकारूपं न विद्यते निष्कारो
निकर्षणं वर्षगं स्रुवेण यत्र, णमुद्राऽपि स एवायो नैवेत्तं छान्दसम् । एवप्रकारम्

म्यञ्जनमुपरिष्ठास्त्रुषेण कृत्वा पश्चात्त्रुषेण हस्त आज्यमानीयेति वैखानसवचनाद्वस्त
 आज्य गृहीत्वाऽधस्ताद्भाग उपछिम्पति । अनक्तीत्युच्यमान आज्यपतनमात्रं स्यात्तत्र
 संभवत्यनुत्ताने पुरोडाशे, तस्मात्पुरोडाशस्याधस्तात्समीपं हस्तं नीत्वेति वक्तुमुपेत्युक्त-
 मपर्यावर्तयन्नित्यर्थः । यदाग्नेयोऽष्टाकपाल इत्यस्य क्षनिवौ श्रुतमुपरिष्ठादभ्यज्याधस्ता-
 दुपानक्तीत्येतच्छाखान्तरेणोपचृष्टौ तौ समानविधानावित्यनेन पुरोडाशान्तरेऽपि प्राप्त-
 मिति पुरोडाशमित्युक्तमनुवर्तितं पुरोडाशब्राह्मणत्वात्सानाम्ये न प्राप्तिरिति दर्शयि-
 तुम् । अतः पर पुरोडाशाद्यासादनमेवोच्यते । तत्तु न ज्ञायते पात्र्या नीत्वा सादन-
 मथवा हविरेव गृहीत्वा नीत्वा सादनीयमिति, तदर्थमुक्तं बौधायनवैखानसाम्यां
 पात्र्या२ सर्वाणि हवीरपि समृह्यति, तदस्माकमप्यविरुद्धम् ।

प्रियेण नाम्ना प्रिय२ तद् आसीदतामित्यपरेण सूचः

पुरोडाशावासादयति दक्षिणमाग्नेयमुत्तरमितरम् ।

सूचा पश्चाद्भागे बर्हिष्येषाऽऽसादयति । मन्त्रस्य लोटप्रथमपुरुषद्विवचनान्ते-
 नाऽऽसीदतामिति क्रियापदेन युक्तत्वात्सकृदेव मन्त्रः संहवाऽऽसादनं हस्तद्वयेन ।
 गृहीत्वा दक्षिणोत्तरमागयोरिति प्राप्तोति । तत्र । अनुपूर्वमेवा कर्माणीति परिमापितत्वात् ।
 किञ्च लाघवेन दक्षिणोत्तरौ पुरोडाशावासादयतीति वक्तव्ये गुरुपदेशेन दक्षिण-
 माग्नेयमामाद्य पश्चादिनरमुत्तरमासादयतीति द्रव्यपृथक्त्वेऽभ्यावर्तत इत्यावृत्तिर्म-
 न्नस्य दर्शिता देशभेदस्फुटीकरणेन । द्विवचनं तु परस्परापेक्षमुपधानमन्त्रवत् ।
 तथैकस्मिन्पुरोडाशे न मन्त्रस्मृष्णीमेषाऽऽसादनं न प्रकृतावूहो विकृतावपि केवलैक-
 पुरोडाशाया न मन्त्रो नाप्यृहश्च । दक्षिणमुत्तरं चेत्येतावता सिद्धेऽप्याग्नेयमितरमिति
 च गुरुनिर्देशो देवनोपलक्षणेन यत्राऽऽग्नेयविकारा अनेके तत्रापीतरस्याग्नीषोमीय-
 विकारस्यैन्द्राग्रस्य चाभावात्त मन्त्रः । तथा च भौग्नीषोमीयाणामैन्द्राग्राना वा केवलाना
 नानादैवतपुरोडाशसंयुक्तत्वाभावेऽपि मन्त्र इति सूत्रकृतोऽभिमतं, ततस्तु नाना-
 दैवतविकारपुरोडाशसु विकृतिषु बहुवचनेनोहो भवति सीदन्त्विति । उत्तरविकारे
 त्वेकस्मिन्द्वयोर्वा यथार्थमहः । यदपि पात्र्या सहाऽऽसादनं कुर्वन्ति तत्तु विधानामावा-
 द्यायविरोधाह्लिङ्गविरोधाच्चोपेक्ष्यम् । तथा हि पुरोडाशावासादयतीति साक्षादा-
 सादनकर्मता पुरोडाशयोरेव श्रूयते तत्र लक्षणाश्रयणे प्रमाणाभावादक्षिणोत्तर-
 विधानं तु पृथगपरिभाष्य पात्र्या पूर्वं निहितयोस्तया सहाऽऽसादनं कथं स्यात्,
 स्त्रीणीया वेदेरेव हविराधारत्वस्य न्यायसमयसिद्धत्वात् । न च पात्री प्रत्याधारत्वे
 हविराधारत्वं समवति । सानाटपादीनामगत्या व्यवधानेऽपि ये[न]नाव्यवधानं तेन
 व्यवहितेऽपि भवतीति न दोषः । देवमदनमारम इति तथोर्णामृदुप्रथमान२ स्योनं

१ रा दर्शितम् । २ रा ग छ ट ड. मानामो । ३ क. ग. च. ट ड. ति दो ।

देवेभ्यो जुष्टं सद्नाय बर्हिर्हित्यपि लिङ्गं बर्हिष एव सदनत्वं ब्रवीति । मृदुत्वं च कुत्रोपयुज्येत पात्री प्रत्याधारत्वे । न च स्योन ते सदनमिति पात्र्यामुपस्मर्माणस्यापि सदनतेति वाच्यम् । निधानमात्रं प्रत्येव सा सदनता संवपनार्थमुत्पन्नायाः पात्र्याः प्रसङ्गेन । बर्हिषस्तु हविराधारत्वेनैवोत्पत्तेः साक्षादाश्रयतेत्यलमिति प्रसङ्गेन ।

मध्ये वदेः सान्नाय्यकुम्भ्यौ सधाय व्यूहात्

दक्षिणस्यां श्रोण्यां शृतमुत्तरस्यां दधि ।

वेद्या द्वे कुम्भ्यौ परस्परं स्पर्शयित्वा पश्चादेकैका क्रमेण व्यूहति पृथक्पृथक्स्थापयति, तदेवाऽऽमादनं शब्दान्तरेणोक्तम् । तथैवोक्तं स्पष्टमापस्तम्बेन । अन्यथा ह्यासज्जानीति याजमानेऽनुवादो न युक्तः स्यात् । यजोऽसीत्यादि याजमानम् ।

अयं वेदः पृथिवीमन्वविन्दद्गृहा सती गहने
गह्वरेषु । स विन्दतु यजमानाय लोकमच्छिद्रं यज्ञं
भृगिर्मा करोत्वित्यग्रेण ध्रुवा वेदं निधाय ।

ध्रुवामग्रेत्येतेनवन्यतरस्यामद्वेरेऽपञ्चम्या इत्यद्वेरेऽग्रात्पुरत एनपा द्वितीयेति द्वितीया । स्पष्टमन्यत् ।

वेद्यन्तान्परिस्तीर्य ।

वेद्या अवयवान्प्रान्ते विद्यमानान्परितः परिभोजनीयदर्भैराच्छाद्य प्रदक्षिणमुद-
गपवर्गम् ।

होतृपदनं कल्पयति कल्पयति ॥ २७ ॥

इति हिरण्यकेशिसूत्रे प्रथमप्रश्नेऽष्टमः पटलः ॥ ८ ॥

इति हिरण्यकेशिसूत्रे प्रथमः प्रश्नः ॥ १ ॥

होता निषीदत्यग्निमन्त्रेणोत्पदनं दर्भमयमामनं तत्कल्पयति समर्थमामनयोग्यं करा-
ति । होतृभ्यान् वेद्या उत्तरश्रोणिरुत्तरयो होतृपत्यय तत्र प्रागग्रमदग्र वा करोती-
त्यर्थः । द्विरुक्तिं प्रक्षपमाप्ययी याज्ञिकप्रमिद्वया च प्रक्षपट्टत्यवहारमिद्वययी ।
होतरेहेत्यामन्त्रितो होनेति बाह्वृच्ये दर्शनाद्विमानमेन होतरेहाति होतागमामन्त्रयत
इति मन्त्रितव्याच्च कायं स च यदि पृच्छत—अवयो देवता आचरव तामामानुष्यं
मुच्चैरुपाशुता चेति । तस्येदं प्रतिवचनम्—पौर्णमास्यामग्निर्गर्भापोमो, अग्नीपोमा च
देवता । अग्निर्वाणिर्गर्भापोमो च देवता इति वा । अग्निं प्रजापतिर्गर्भापोमो च देवता
इति वा । उपाशं प्रयमावर्गपोमावुपाशं विष्णुं प्रजापतिर्गर्भापोमो च देवता

ब्राह्मणस्य तृतीयस्य हविषो लोप । तदनुरूपमानुष्यमच्चैरुपाशुत्व च । अमावास्याया-
माग्निरिन्द्रश्च देवते अग्निर्महन्द्रश्चति वा । अग्निरिन्द्राग्नी च देवते त्य(अ)मेनयत इति ।

इति सत्यापाठहिरण्यकेशिसमवस्य व्याख्यायां प्रयोगवैजयन्त्यां

महादेवकृताया प्रथमप्रश्नेऽष्टमः पटलः ॥ ८ ॥

सत्यापाठेयसमवस्य व्याख्यायां प्रथमोऽध्यायः ।

प्रश्नः समाप्तो गृह्यार्थः परिभाषासमाप्तिवतः ॥ १ ॥

इति हिरण्यकेशिसमवस्य व्याख्यायां प्रथमः प्रश्नः ॥ १ ॥

अथ द्वितीयप्रश्नः प्रथमः पटलः ।

अग्नये समिधमानायानुव्रहीति मंप्रेष्यति

समिधमानायानुव्रहीति वाऽग्नये देवे-

भ्यः समिधमानाय होतारनुव्रहीति वा ।

त्रितयान्यतमेन प्रैषमन्त्रेण होतारः मंप्रेष्यति । नात्राऽऽममस्कारार्थः प्रैषोऽनुवच-
नस्य होतृकृतृत्वात् । होतारि प्रविश्य स्थिते वेदोच्चारणाय संप्रैषकालः । एका समिध-
मादाय संप्रैष इति सूचान्तरे दर्शितमिति भाष्यकृतोक्तम् । उक्तं च कात्यायनेनेध्मा-
त्ममिषमादाय मंप्रेष्यतीति । सर्वथा तथैव युक्तमेतदन्यथा समिधमानायेति वर्तमानत्वा-
व्यपदेशः कथं स्यात् । अत्र चित्ति स्मृत्यादि याजमानम् ।

आसीनः प्रणवे प्रणवे समिधमादधाति ।

अत्राऽऽसीनग्रहणादन्यत्तानि यमो दर्शपूर्णमासकर्मभित्ति भिद्वम् । होत्रा समिधवेदी-
नामन्ते प्रणवे उच्चार्यमाण एवेतेषां समिधमादधाति । आहवनीयाग्नाविति सामर्थ्या-
दर्शये समिधमानायति प्रैषोऽग्नेराहवनीयस्य ग्रहणं मुख्यत्वाच्च परिविश्वमिधमन्वव-
हन्त्येति सर्वाणीन्महाष्टानि सम्प्रशीयतीति विद्वाच्च ।

एव चैकादशमु समिधम् निहितामु —

समिद्धो अग्न आहुतेत्यस्यामुत्तमायां वाऽनू-

याजममिधमवशिष्य सर्वमिधमादधाति ।

अत्रैका समिधमनूयाजार्थं प्रज्ञाता निवाय समिद्धो अग्न इत्यस्यामनूच्यमानाया-
मृच्येव न प्रणवे सर्वमवशिष्टम् । अत एवोक्तमापस्तम्बेन सर्वमिधमशेषमादधातीति ।
सर्वमिधम समिच्चतुष्टयम् । अथोत्तमायामवशिष्टं पूर्ववत्समिच्चतुष्टयम् । इति द्वौ पक्षौ ।

तृतीयं पक्षमाह—

प्रतिसामिधेनीर्वा ।

द्वादश्यां पञ्चदश्यां वा न सर्वमिष्टमादधाति किं तु तथा प्रणवचतुष्टयेऽप्येकै-
कामेवाऽऽदधातीति वक्तुमुक्तं सामिधेनीं सामिधेनीं प्रति पूर्ववदेवोक्तं प्रणवे प्रणव
इत्यभिप्रायेण काष्ठवृद्धिं वक्ष्यति तत्राप्ययमेव प्रकारः । अग्नये समिध्यमानायेति
संस्कारोऽतो न च समिध्यनं देवतार्थं तेन नोद्देशत्यागौ देवताभ्युपदानाप्रतीतिश्च स्वाहा-
कारवषट्कारयोरभावात् । समिद्धो अग्निराहुत इति देवा इति च याजमानम् ।

वेदेनाऽऽहवनीयं त्रिरुपवाजयति ।

उपवाजयति संधूनीति । धर्ममात्रमेतत्तत्त्वज्ञेः प्रज्वालनं त्रिधूनेन भवति ।
तस्माद्वभृथेऽपि भवति । एतदोढासु देवतासु कार्यं विकृतावनुवादित्योढासु देवता-
स्त्विति । ततो ज्ञायतेऽत्र काष्ठे प्रकृतावपि प्राप्तमिति । अवभृथे चोदकेऽपि वक्ष्यत्यतो
ज्ञायते धर्ममात्रमदृष्टार्थमिति ।

स्रुवेण ध्रुवाया आज्यमादाय वेदेनोपयम्यो-
त्तरं परिधिसंधिमन्ववहृत्य स्रुवं प्रजापतये
मनवे स्वाहेति मनसा ध्यायन् दक्षिणाप्राञ्चमृजुं
दीर्घं संततं ज्योतिष्मत्याधारयति तिर्यञ्चं
वा सर्वाणीधमकाष्ठानि सम्स्पर्शयति ।

आसीन इत्यनुवर्तनीयम् । आसीनोऽन्यमाधारमिति श्रुतेः । आहवनीये जुह्वेति परि-
मापितत्वात्तदर्थं स्रुवेणेत्युक्तम् । ध्रुवाया इति । स्रुवेण होम आज्यम्याख्या इति परि-
भाषया प्राप्तौ तु ध्रुवाया इत्युक्तम् । आदाय गृहीत्वा वेदेनोपयम्योपभृत्स्थानीयेन ।
उत्तरं वायव्यकोणभ्यं परिध्याः सविदेशेनऽऽयतने प्रवेश्य स्रुवमेव न वेद ततो मनसा
भन्त्रमृच्चारयन्तदर्थं ध्यायन्नाधारयति धारामायतने मुञ्चति । कथं, दक्षिणाप्राञ्च
दक्षिणाप्राच्योरन्तरालमाग्नेयीं प्रति ममात्तमृजुमकुट्टिं दीर्घं न केषलं ममित्प्रदेशेऽनन्त-
रमपि धारा मुञ्चेदित्यर्थः । सततमविच्छिन्नं ज्योतिष्मति ज्वालायुक्तेऽग्नौ । तिर्यञ्चं वा ।
किञ्चिदायतने प्रवेद्योत्तरदिगारभ्यं तिर्यगायतने दक्षिणा दिशं प्रत्यञ्चति समाप्नोति
तादृशमाधारमिति नामवेद्यं पुष्टिद्वयं विशेष्यमनुमेयं, स्रुवेणाऽऽधारमाधारयतीति
ब्राह्मणे दर्शनात् । सर्वाणि काष्ठानि सम्स्पर्शयत्याधारमिति शेषः ।

स्रुवेणाऽऽज्यस्थाल्या आज्यमादायाऽऽप्या-

यतां ध्रुवा घृतेनेति ध्रुवामाप्याययति ।

पूर्वं गृहीतेनाऽऽज्येन न्यूनां जातां पुनः समी करोत्याप्यायतामिति मन्त्रेण निक्षिप्तेनाऽऽज्येन स्रुवगतेन ।

सर्वत्रैवम् ।

यत्र यत्र ध्रुवाया आज्यं गृह्यते तत्र तत्र प्रतिग्रहणं समन्त्रमनन्तरमेवाऽऽप्यायन-
मेवमेव कार्यं यावन्नाऽऽप्यायितं तावदन्यत्र ग्राह्यमित्यर्थः ।

अग्नीत्परिधींश्चाग्निं च त्रिस्त्रिः समृद्धीति संप्रेष्यति ।

अग्निमग्नीत्रिस्त्रिः समृद्धीति ब्राह्मणोक्तेन विकल्पः । अग्निशब्देन समीपलक्षणया परिधयो गृह्यन्ते । अनहलक्षणया चाग्निरपि गृह्यन्ते । वीप्साऽग्निमात्रे युक्ता । ततो ब्राह्मणशेषे परिधीन्समाप्तीति दर्शनाच्छास्त्रान्तरीयवदेवार्थो व्याख्येयः ।

इध्मसंनहनानि स्फुष उपसंगृह्याऽऽग्नीध्रः प्रदक्षिणमनु-

परिक्रामन्परिधीन्समाप्टुं मध्यममुदञ्चं प्राञ्चावितरौ ।

इध्मस्य संनहनानि बन्धनशुल्कानि बहुवचन तस्य धातवोऽनेके तानुद्धृत्यैकत्र कृत्वा स्फुषेन सह धृत्वा मिलितैः समार्गं कार्यं इत्यर्थः । प्रदक्षिणमनुपरिक्रामन्नित्युत्तरतः स्थितं प्राङ्मुख एव, मध्यममुदञ्चमिति प्राचीनत्वव्यावृत्त्यर्थं, समृज्य ततोऽग्नेणाऽऽ-
हवनीयं गत्वा दक्षिणत उदङ्मुखो दक्षिणार्धं समृज्यापरेणाऽऽगत्योत्तरार्धं समृज्य
यथेन प्रत्येति ।

अग्ने वाजजिद्वाजं त्वा सरिष्यन्तं वाजं जेष्यन्तं वाजजितं

वाजजित्यर्थं समाज्जर्ष्यग्निमन्नादमन्नाद्यायेति त्रिरग्निम् ।

संप्रेषे वीप्सयैव परिधिविषयोऽभ्यामः सिध्यतीति परिध्यर्थे सूत्रकृता नोक्तः ।
अग्निमित्यनेन वीप्सासवन्वायोग्यतामाशङ्क्य स्वब्राह्मणे यथोऽऽद्यारे शब्देन लक्षि-
तममुदितपदार्थानां त्रिस्त्रिरिति वीप्सा सवध्यत एवमत्र शास्त्रान्तरीयेऽपि परिध्य-
ग्निममुदाये वीप्सासवन्वो व्याख्यातुं शक्यन् इत्यभिप्रायेणाग्निसमार्ग एव त्रिरित्यु-
क्तम् । मन्त्रेण मरुत्पत्नी द्वि परिधीन्पूणीमेव त्रिस्त्रिरिति ।

उत्तरविध्यर्थं परिभाषामारचयति—

सर्वास्वाहुतिपृषभृता जुहमुर्षदधाति मुखतोऽ-

भिहृत्योपभृति जुहमवदधाति होष्यस्तेनैव

१ य. अतो । २ स. 'याऽग्नि' । ३ क. ग. च छ ट ठ भृज्जु । घ ज झ ञ
'भृति' जु । ४ क. ग. ङ. च. छ ज. झ ञ ट ठ ड. 'पधारयति' । ५ क. ग. च. ट. 'हृमपधा' ।
छ. ट. 'हृमपद' ।

प्रत्यवहरति न सः शिञ्जयति नाभिं प्रति
सुचौ धारयते ॥ १ ॥ समं प्राणैस्त्रियंकेषाम् ।

सर्वाम् दार्शोर्गमासिकदर्विहोमतदन्याम् आहुतिषु कर्तव्यासु गृहीतां जुहमुष-
भृता साग्नमतयोदधाति संवृणोति तेनोष समीपे सवरगार्यं श्रियत इत्युपभृदित्य-
र्थोऽपि दर्शितः । तत्र विशेषमाह—मुखतो न पार्श्वत उभृतोऽग्रभागेन (ण) जुहमुष-
भृदभिमुखी नीत्वापमृत्यधिकरणेऽवदधाति स्यापयति यावदाहुतिप्रदेशपायोद्गृह्यत
आपतनोपरि नयनात्पूर्वमिति यावत् । ततो होप्यन्होमार्गमायतनोपरि नेप्यस्तेनैव
मुखभागेनैव प्रत्यवहरति होमायमायतनप्रदेशं प्रत्यवहरति नयान् न तु मुखभागाद्-
न्येन प्रदेशेनोपभृतो जुह् विश्लिष्यतीत्यर्थः । शिञ्जति शब्दं करोति शिञ्जयति
शब्दं कारयति तयो न । परस्परवर्षणेन शब्दं नीत्वाऽप्येदित्यर्थः । यावदुभयोर्मिलनं
तावन्नाभिंसंमिने जुह्वभृतौ धारयते प्राणं श्रमेवा समिनेऽवयोरव ।

अपरेणाऽऽहवनीयं दक्षिणेन दक्षिणाऽनिक्रामति सव्येनो-

दङ्ङापि वा सव्येन दक्षिणाऽनिक्रामति दक्षिणेनोदङ् ।

होमार्थं दक्षिणाऽनिक्रमणे प्राप्ते येन पादेन दक्षिणाऽति प्रक्रामति तदन्येनोदङ्-
ङित्येतावत्कलन आहवनीयस्य पश्चाद्देशऽनिक्रम एतन्नियम्यते ।

एवं परिमाप्याऽऽचारं प्रकृतमाह—

आधारमाचारयिष्यन्भुवनममीत्यग्रेण जुह्वभृतौ देवेभ्यः

प्राचीनमञ्जलिं कर्गोति मप्रथा नमो देवेभ्य इति वा ।

नम इति पूर्वम्यान्तः । देवेभ्य इति मन्त्रम्याग्निप्रकाशकत्वाल्लक्षणया देवपरता
व्याख्येयेत्यर्थः । अग्रे सर्वदेवात्मत्वाल्लक्षणा यथापदिष्टमिति परिमापितत्वात् ।
स्पष्टम् ।

स्वधा पितृभ्य इति दक्षिणा ।

अञ्जलिमिति पूर्वतनम् । अयमुपस्पर्शनं स्मार्तम् । आधारमाचारयिष्यन्निति वच-
नादञ्जलिद्वयकरणमाचारम्याहुमुक्तम् । आधार इति कर्मनाम द्वयोरप्याचारणयो-
न्यायविद्धिः साधितम् । उभयत्वावागमावात्ताञ्जलिकरणम् ।

जुह्वहीति जुह्वमादत्त उपभृद्देही-युग्मभृतम् ।

आदत्त इति पूर्ववत् । देवयज्याया इति मन्त्रयोगन्तः ।

सुयमे मेऽयं वृताधी भयास्त- स्वावृतौ
सूपावृताविन्युपभृति जुहूमवदधाति ।

पूर्वोक्ते जुह्वग्रावयने पारिभाषिके मन्त्रमात्रविवरत्रोच्यते ।

अग्राविष्ण इत्यनवक्रिन्दन्प्रस्तरं दक्षिणाऽनिक्रामति ।

अत्याक्रमणसमये पदभ्यां प्रस्तरं नावक्रिन्दयेत्त मदीयेत्स्पर्शमात्रे न दोषः ।

विष्णोः स्थानमसीत्यवनिष्ठे ।

आहवनीयाभिमन्त्रो दक्षिणतोऽवस्थान मन्त्रेण कुर्यात् । वीर्याणीति मन्त्रान्तः ।

यत्तन्द्रास्तृण्वीर्यमरुगोत्तत्तिष्ठन्वीर्यं क्रियासमिति वा ।

विकल्पः पूर्वण ।

अन्तर्वेदि दक्षिणं पादमवघ्नन्मध्यं कृत्वा ।

अन्तर्वेद्या दक्षिणं पादं कृत्वा स्थापयित्वा *तमवजिघ्रति स्पृशति सव्यो वामः
पादः, दक्षिणं पादं समवस्थाप्य दक्षिणस्य पाणिं सव्यस्य प्रपदेन स्पृष्ट्वेति यावत् ।
तयोवाक्तं वेगवानभेन ।

दक्षिणं पश्चिमं विमन्ववह्यं शुचम् ।

जुहूमत्र पूर्ववत्तन्वेदय द्वौ परिमिमयी । तथोरुत्तरदक्षिणभावादक्षिणमायतनवैश्वत-
मागम्यम् ।

समारभ्येत्याचारयति ।

मन्त्रेण सहभावविधाननिराकरणभवेन क्रियते ।

उच्छृणो अग्न इति वा ।

स्वहान्तः पूर्वो मन्त्रः । उत्तरम्तु सुवीर्यमित्यन्तः । अत्र होमत्वेनानुवादात्स्वाहा-
कारान्तताऽपि, पूर्ववारे प्रजापतिर्देवता मनोऽपीति याजमानम् । द्वितीय इन्द्रो
देवता प्रथममन्त्रस्य वेगवानम एन्द्रमाचारमित्याह । द्वितीयस्याग्निरनुमन्त्रणं वागसीति
पूर्ववारे मानमोऽयं तु वाचिक इति वास्त्वुतिरेन्द्रो वै वागिति न देवतास्त्वुतिः ।

प्राञ्चमुदञ्चमृजुं दीर्घं संततं ज्योतिष्मत्याचारयति ।

प्राञ्चमुदञ्चमोशान्यमिमुगम् । ऋजूमित्यादिपुनर्वचनं पूर्ववदित्येतावता सिद्धे
क्रियते तज्ज्ञापयत्याचार्योऽनं मनान्तरं आपारो नेष्टो होम एवेष्टः स पक्षो मा भूत्कि-
त्वाचारमसानाप्यृजुं गदिगुणमिशिष्टं कुर्यादिति । तथोक्तमापस्तम्बेन—‘अपि वा

* सर्वभूतानां भूतानां प्रजापतिर्विदोऽपि तु आहन्तीत्येषां प्रतिनिधिः ।

१ क ग च छ ट थ र । २ क ग व छ ट थ 'नुसादिष्वपि तस्मात्स्वा' । ३ क.
ग च छ ट, ट, स मा ।

नाऽऽधारयेत्पूर्वार्धे मध्ये पश्चार्धे वा जुहुयात्' इति । तथा यजमानेनान्वारम्भोऽपि धर्मः प्रत्याख्यातः । ननु कथं ब्राह्मणे दृष्ट्वा सूत्रान्तरे व्याख्यातः प्रत्याख्यात इति चेत् । उच्यते—आधारमाधार्यमाणमनु समारम्भैतस्मिन्काले देवाः सुवर्गे लोकमायन्ता-
क्षादेव यजमानः सुवर्गे लोकमेतीति ब्राह्मणे मन्त्रगतस्य समारम्भेत्यस्य पदस्यायं व्याख्यायाऽर्थवादो न तु यजमानेनान्वारम्भः कार्य इत्यर्थो भवति । तस्मादत्राऽऽचार्य-
स्यान्वारम्भविधिर्नेष्ट इति भाष्यकारेण प्रपञ्चितम् ।

तिर्यश्च वा ।

एतदपि पूर्ववद्व्याख्येयं, दक्षिणमारम्भोत्तरपर्यन्तं कुर्यादित्यर्थः ।

सर्वाणीधमकाष्ठानि सस्पर्शयति ।

गतार्थम् ।

हुत्वाऽनुप्राणिति ।

अत्र हुत्वेत्यनुवादेऽपि नायं दर्पिहोमः संस्कारकर्मत्वात्प्रधानकर्म हि दर्पिहोम इति स्थापयिष्यते, तथाऽपि स्वाहाकारेण दानरूपताऽप्यस्ति, तेनादृष्टार्थत्वं होमोऽयं भवन्संस्कारोऽपीत्यर्थः । यज्जुह्वा प्रयज्ञेभ्यस्तदिति प्रयज्ञार्थत्वेनावगतस्य चाऽऽधारकरणेऽपादानभूतस्य संस्कारः प्रयज्ञार्थ इति न्यायः । प्रयमावारः प्रवानः कर्मैव ज्ञेयम् । तस्माद्यत्र प्रयज्ञा न सन्ति नास्ति तत्र द्वितीयावार इति सिद्धम् । अनुप्राणिति होमावसरे श्वासमनुरुध्य हुत्वा मुञ्चेदित्यर्थः ।

ऊर्ध्वमावारयेत्स्वर्गकामस्य न्यश्च वृष्टिकामस्य ।

कामविशिष्टस्य यजमानस्योर्ध्वमावारयेत्प्रारम्भे स्रुच जुहू निम्नत्वेन धृत्वा समाप्ति-
पर्यन्तमुच्चोच्चतरत्वेनेति स्वर्गकामस्योर्ध्वत्वमुक्तम् । वृष्टिकामस्य न्यश्चमादावू र्वं समाप्ता-
वधस्तान्नयनेन द्रष्टव्यम् । अविशेषादुभयत्राऽऽधारयोः ।

द्वेषस्य न्यश्चं विच्छिनत्ति वा ।

निन्दार्थवादोऽयं प्रतिषेधार्थो विना काम कदाचिदपि न्यश्च नाऽऽधारयेद्विच्छेदं सर्वदा न कुर्यादित्यर्थः ।

यं कामयेत प्रमायुकः स्यादिति जिह्वं तस्याऽऽधारयेत् ।

अयमपि निन्दार्थवादः पूर्ववत्प्रतिषेधार्थः ।

बृहद्भा इति स्रुचमुद्गृह्णाति ।

जृहमुद्गृह्णाति धारासमाप्त्यनन्तरमुच्चा नयति ।

१ च. 'था यजमानेऽन्वा' । २ क. ग. च. उ ट ठ. 'र्ध्वम्' । ३ क. ग. ग. ड. च. छ. ज. झ. ञ. ट. ठ. ड. 'नि न्वा छ' ।

पाहि माऽग्न इत्यसंस्पर्शयन्नुचावत्याकामति ।

जुहूपभृतोः परस्परमससर्गं संपादयन्नुत्तरतोऽतिक्रामति । सुचरिते भजेति
पञ्चान्तः ।

समक्तप्रगिना घृतं समक्तं हविषा हविः ।

समन्तरिक्षमर्चिषेति जुहा ध्रुवां त्रिः समनक्ति ।

जुहृगताज्येन तथैव ध्रुवा समनक्ति सकृन्मन्त्रेण द्विसृष्णीम् । अत्र कर्मत्वेन ध्रुवा-
यास्तदाज्यस्य संस्कृतिः ।

मखस्य शिरोऽसीति वा ।

विकल्पः पूर्वमन्त्रेण । ज्योतिरङ्गामित्यन्तः ।

उन्नीतं राय इति स्रुवेण ध्रुवाया आज्यमादाय

सुवीराय स्वाहेति जुहं प्रत्यभिवारयति ।

ध्रुवगतेनाऽऽज्येन जुहमस्कार ।

यज्ञेन यज्ञः संतन इति जुहा ध्रुवाम् ।

प्रत्यभिवारयतीति पूर्वानुवृत्तिः । अत्र मन्त्रात् । ममज्जनं विन्दुमात्रप्रसेवेण,
प्रत्यभिवारणं तु किञ्चिद्द्वाराकरणेनेति भेदेनोपादानं धात्वाः ।

सादयित्वा सुचौ ।

यथास्थानम् ।

प्रवरं प्रवृणीते ।

प्रतिज्ञामात्रमधिकार्यम् । प्रवरं नामर्पिनाद्या वशनिष्ठं नामान्य तत्कीर्तनं प्रवरणम् ।
वेदिकीर्तयता तावदाह—

इधममं नहनानि स्फप उपसंगृण वेदेन तृण-

मन्यन्तमन्वयुः प्रवरायावतिष्ठते ॥ २ ॥

इधममं नहनानि शुल्बमुद्राय कृतानि तृणानि तर्पितं स्फपे श्लेषयित्वा वेदेस्तृण च
श्लेषयित्वा । तत्कीदृशम्—अज्येन वेदेनो मध्यमन्मादागतं विलिष्टं तादृशं न
पशति नदन्त्यन्तं तस्य बहिष एतं तृण मूलदेशेन वेद्या तृणमेव स्फपे श्लेषयित्वेति
भावः । अन्वयुग्रहणं विशिष्टान्तरम्भक्तृत्वार्थम् । अन्वयुरेव नाऽऽसीत् उपसंगृहा-
णीत्यर्थः । अथ वा होतुरप्यग्रे वक्ष्यते तत्र नेने इति । प्रवराय प्रवरं वक्तुमव-
निष्ठेऽऽग्निनो भवेनाऽऽस्त इत्यर्थः । वेदिमयीऽऽग्निोत्तरत उत्तर इति भारद्वाजवैशा-
ख्या । तेनोत्तरम्योत्तरदेशं वेदेवी म्यितो रक्षिणाग्नौ वित्यपि गम्यते । प्रा मुखप्रत्य-

इमं स्वभावेनावस्थितयोरध्वर्याग्नीध्रयोर्होतुः सहान्वारम्भणं होत्रोक्तं विरुध्येत । दक्षिणा-
मुखौ भूत्वा स्फुर्यन्ध्वींश्च संनहनैस्तृणेन च श्लेषयित्वा पसंगृह्येति उपसंगृह्यन्वति-
ष्ठेऽध्वर्युर्दक्षिणामुखः ।

प्रवरणाङ्गं जपमाह—

क इदमध्वर्युर्भविष्यति स इदमध्वर्युर्भविष्यति यज्ञो यज्ञस्य
विष्णोः स्थाने तिष्ठामि वागात्विज्यं करोतु मन आर्त्विज्यं
करोतु वाचं प्रपद्ये भूर्भुवः सुवरित्यध्वर्युर्जपति ।

स्पष्टम् ।

तान्याग्नीध्रोऽन्वारभ्य पञ्चादवतिष्ठते ।

तानीति स्वयेध्वमनहनोदितृणानि । नपुंसकमनपुमकेनेति नपुमकत्वम् । पश्चाद-
ध्वर्योः । 'पश्चादवस्यायाऽऽन्वेत्' । जपेति जपः ।

क इदमग्नीध्रविष्पति स इदमग्नीध्रविष्पतीति मन्त्रं मन्त्रमिति ।

नायमूहो मन्त्रेऽपि तु जातेन समानो मन्त्रेऽग्नीत्पदान्-वर्धुपदस्थाने पठित इति
दर्शितम् ।

उभयोः प्रवरणाङ्गे मन्त्राणि ।

ब्रह्मण्यमिष्यतीति ।

ब्रह्मण्यमिष्यतीति । प्रवरः । अथ कथं । अथ प्रवरणं । प्रवरक्रिया तस्यै वा
प्रवरणक्रिया कर्तुमात्राविवक्षितमिति ज्ञातं कर्तुं यितुं प्रेरयिष्यामीति तदर्थं ब्रावणेनेति
यावत् ।

ब्रह्मणा चोच्चोमाश्रावयेति प्रवराणां मन्त्रः—

आश्रावयेति । वाऽऽश्रावयति ।

आश्रावयेति पदच्छेदः परस्परमोहात्म्यः । द्वयोरन्यन्तरेणवानुमोदयितुं प्रेरयति,
आग्नीध्रमिष्यतीति ।

नोऽऽत्मसंस्कारमात्रं तदेवाऽऽह—

अस्तु श्रौपटिन्याग्नीध्रः प्रत्याश्रावयति ।

प्रतिमोदनं श्रावयतीत्यर्थः । कथं, श्रापटनुमतिरस्त्विति । अत्र पाणिनिस्मृत्या

१ य विष्वाऽन्वेत् । २ क ग । ३ प्रवरणक्रिया । ४ क ग च इ इ इ
मादितु । ५ य द ज ज ज उ 'प्रयोमाश्रावय' । ६ य 'ति । श्रयाणामन्यतमेनानु ।
७ क च उ नात्र य ।

प्लुतः । 'ब्रूहिप्रेष्यश्रौपड्वौपडावहानामादेः' । प्लुत इत्यनुवर्तते । आदेर्वर्णस्य ब्रू प्रे श्री यौ आ इत्येवरूपस्य प्लुतो भवति । तथा 'अशीत्प्रेषणे परस्य च' इति, आश्रावयेति चाशीत्प्रेषणं तत्राऽऽदेर्वर्णस्य परस्य च वर्णस्य प्लुतिः । तेनाऽऽकारस्य प्लुतिः, श्रा, इत्यस्य चेति ज्ञेयम् । अशीद्ग्रहणाद्व्यवस्था प्रसवे क्रियमाण ओमाश्रावयेत्यत्र प्लुतिर्न भवेत् ।

एवमाश्रुतमन्त्राश्रुते भवतः ।

सर्वत्रेति शेषः । यत्र यत्राऽऽश्रावणप्रत्याश्रावणे दर्शपूर्णमासयोरुच्येते तत्र सर्व-
त्रैव प्रकृते प्रवरप्रकरण उक्ते अपि ये सर्वदर्शपूर्णमासार्थत्वेन याजमान उक्ते ते एव
प्रवरार्थमुक्ते अपि सर्वार्थे ज्ञेये इति भावः ।

विशेषमाह—

उत्करे दक्षिणामुष्मिन्पुनर्वातिः स्पर्शश्चर-
यन्प्रत्याश्रावयन्मन्त्रेण श्रावणेन नररात् ।

प्रवरविषयादन्येष्वश्रावणेषु अन्तर्गतानि तेषु उत्कर इत्यादिविशेषणविशिष्ट
अशीत् प्रत्याश्रावयतीति भावः । अत्र मन्त्रादिना स्पर्शस्य ग्रहणम् ।
अत्र एवोक्तमापन्नमन्त्रेण—स्पर्शश्चरयन्पुनर्वातिः इति तद्वर्णानि परिध्यग्निसमा-
नीयार्थयोक्तानि ।

प्रकृतमाह—

प्रत्याश्राविते प्रवरप्लुणीते ।

गतम् ।

कथं तत्राऽऽह—

अग्निर्देवो होता देवान् तन्वातिः सवित्रोऽनुवृत्तवद्वरतवदमुवदमु-

वर्दिता यथा यजमानस्याऽऽवेयं सद्यः परं ज्ञीवनन्तरान् ।

प्रवृणीत इत्यनुवर्तते । अत्र प्रवोऽनुवर्दिनि कीर्तयता प्रवरिणमृषीणां नामधेयानि
वर्तते । त्रीणि परिच्छिद्य ग्राह्याण्युद्धानि । ब्राह्मणस्य च वसतिरिति वक्ष्यते, तेन
वर्तुण्यरेण मह त्रीनेव वृणीतेऽनन्तरान्तराहितान् ।

तत्र विश्वासाय श्रुति प्रमाणयति—

इत ऊर्ध्वान्मन्त्रकृतोऽध्वर्युर्वृणीते ययर्षि मन्त्रकृतो वृणीत इति विज्ञायते ।

यजमानस्य प्रवरगणे ये मन्त्रकृत ऋषयः श्रयन्ते तानूर्ध्वानितः प्रथमोत्पन्नप्रवरि-
णमपिमारम्येत्यर्थः । तथाहि कौशिके यजमाने मनुष्वद्धरतवदित्युक्त्वा कुशिकवद-

घमर्षणवद्विध्यामित्रवदिति वदेत् । ततो ब्रह्मण्वदा च वक्षदित्यादि । अध्वर्युग्रहणमग्नी-
त्रिवृत्यर्थम् ।

होतृप्रवरे प्रमङ्गादाह—

अमुतोऽर्वाञ्चो होनेति विज्ञायते ।

अमुनस्तृतीयार्वाञ्चः, अर्वागञ्चन्तीत्यर्वाञ्चस्तानर्वाञ्चो विपरीतान्पश्चादुत्पन्नप्रभृती-
न्पूर्वपूर्वान् ।

पुरोहितस्य प्रवरेण राजा प्रवृणीते ।

राज्ञोऽध्वर्युर्होता वा स्वस्याऽऽर्पेयाभावात् ।

तत्रापि श्रुति प्रमाणयति—

पुरोहितस्याऽऽर्पेयेणाऽऽवेदयेदिति राज्ञो विज्ञायते निपा-

दरथकाराश्च यमृषिमनुब्रुवते तेन तेषां प्रवरं प्रवृणीते ।

तेषामप्याधानमग्निहोत्र दर्शपूर्णमासां च बध्यत्याचार्यः, तदर्थमिदमुक्तम् । तेषां
पुरोहिताऽपि नास्ति यमृषिमनुब्रुव । वशोत्पादकत्वेन ।

तथा ब्राह्मणानां राजार्पितानां राज्ञां वा ब्राह्मणार्पितानाम्
अर्पकप्रवरेणेत्यर्थः ।

द्विगोत्रस्य त्रींस्त्रीनेकैकस्माद्गोत्रादुपलक्षयेत् ।

उपलक्षयेदुच्चारयेत् ।

+ तयोऽसंमज्ञानबन्धोः पुरोहितप्रवरेणाऽऽचार्यप्रवरेण वा ।

न ज्ञायन्ते बन्धवो वदया यस्य तस्येत्यर्थः ।

कृन्मन्त्रेकेषां प्रवरं प्रतिपिच्य मनुवदित्येव विदधाति ।

एकेषां शाखिना ब्राह्मण सर्वं प्रवरं प्रतिपिच्यविश्लेषेण मनुवदित्येव वृथादिति
विदधानि । वदयति प्रवरा-यां मानव्यो हि प्रजा इति ।

ब्रह्मण्वदा च वक्षद्ब्राह्मणा अस्य यज्ञस्य प्राविनार इति प्रवरशेषः ।

पूर्वोक्ते सर्वत्राय शेषो ज्ञेयः ।

अमाविति होतुरुपाञ्चु नाम गृह्णाति ।

प्रवर उच्चैस्त्वविकारात्प्रथमैकवचनान्न होतुर्नाम गृह्णाति ।

मानुष इत्युच्चैः ।

स्पष्टम् ।

सीदति होना ।

+ य न ज्ञा न ट पुन्रुक्तेषु अयागप्रज्ञातेति पाठः ।

१ रा 'वाङ्गा' । २ रा, घ ट, च स ज ट, 'त्यनद्वि' ।

एतत्तु पर्वकृतान्वारम्भविमोकार्थमुक्तं त्रिमुक्तेऽध्वर्या ।

वेद्यां तृणमपिमृजति ॥ ३ ॥

अध्वर्युर्वेद्यां तृणमारम्भणार्थं स्फेपेन सह धृतं ययाम्यतमेव करोति ।

इति सत्यापाढहिरण्यकेशिसत्रव्याख्यायां प्रयोगवैजयन्त्यां महादेव-
कृताया द्वितीयप्रश्ने प्रथमः पटलः ॥ १ ॥

अथ द्वितीयः पटलः ।

आज्यभागयोगावापे स्विष्टकृति पन्नीसंयाजेषु

च याज्यापुगानुवाक्ये याज्येव प्रयाजान्याजेषु ।

चत्वारः प्रत्येकं संबध्यन्ते । याज्या[पुगे]नुवाक्ये इति प्रतियोगं द्वयमित्यभिप्रा-
येण । आवापो नामाऽऽवृत्त्या क्रियमाणानि प्रयानानि तन्त्रवर्जितान्यावापः
प्रत्येकमोप्यमानत्वात्तत्रप्रतिफलत्वेनाऽऽवापशब्दप्रयोगात्तन्त्रावापाविति । किमर्थमिदं,
यामाना संप्रैपविशेषव्यवस्थार्यम् । आप्यकृता व्युत्पन्नो व्याख्यानः प्रयानयागवा-
च्येव । स्पष्टमित्यग्नौ । याज्यैव प्रयाजान्याजेषु पुगेनुवाक्यापरिसंख्यार्यमेवेति ।

उभयीन्वाश्रुतप्रत्याश्रुते याज्यासंप्रैपश्च ।

उभयीषु याज्यापुगेनुवाक्यायुक्तासु केवलासु चाऽऽश्रावणप्रत्याश्रावणे याज्या-
संप्रैपश्चेत्येतत्परिभाष्यन्ते ।

अनपव्याह्रन्तः प्रचरन्ति ।

अवदन्तो यथा भवन्ति ते तथा ।

एतदेव प्रपञ्चयति—

सोऽध्वर्युर्नापव्याहरेत्पुराऽऽश्रावणादाश्रावितेऽग्नीन्नापव्याहरे-
त्पुरा प्रत्याश्रावणात्प्रत्याश्रावितेऽध्वर्युर्नापव्याहरेत्पुरा यजेति
वचनाद्यजेत्युक्तं होता नापव्याहरेत्पुरा वषट्कारात् ।

स प्रथमः । एषु स्थानेषु यदि वदेयुस्तदा पुनराश्रावणादि कुर्याद्व्याहरींश्च जपेयुरिति
प्रायश्चित्तमापन्नम्वाक्यं ज्ञेयम् ।

उत्तरतः पुगेनुवाक्यामवदास्पन्नवद्यन्नवत्ते वा संप्रेष्यति ।

उत्तरतो वेदेः स्थितोऽवदानं करिष्यन्तारम्भात्पूर्वमारम्भेण सह वा संप्रेष्यति
अवत्तेऽवदाने गृह्णीते वा साभिवारणे तस्याप्यवत्तत्वेन परिगणनात् । पुगेनुवाक्या
वक्तुमित्यर्थः ।

कथं संप्रेष्यति तत्राऽऽह—

अमुष्मा अनुब्रूहीति यथादेवतम् ।

अमुष्मा इति चतुर्थ्यन्तेन देवतानाम्ना संप्रेष्यति यथादेवतं या यत्र देवता तस्या नाम्ना ।

दक्षिणतो याज्यामत्याक्रम्याऽऽश्राव्य प्रत्या-
श्रावितेऽमुं यजेति यथादेवतं संप्रेष्यति ।

अत्याक्रम्य दक्षिणतः स्थित आश्राव्याऽऽग्नीमेण प्रत्याश्राविते सति यथादेवतममुं यजेति याज्या संप्रेष्यतीत्यन्वयः । अमुमिति द्वितीयान्तं देवतानाम् गृहीत्वाऽग्निमिति ततो यजेति संप्रेष्यति ।

वपट्कारे ववट्कृते वा जुहोति याज्या-
पुरोनुवाक्यावतीषु चतुर्वत्तं पञ्चावत्तं वा ।

वपट्कृते सह वपट्कारेण वेति ध्रुवैर्वपट्कारे प्रदानार्थं क्रियमाणे तेन महत्वात्सा वपट्कारे कृते वाऽऽहुतिं जुहोति प्रसिपति जृह्वाऽऽहवनीय इत्यर्थः । अत्र जुहोति-ना दानं न विधीयते वपट्कारेण प्रदीयमानस्य प्रत्तस्य[वा] पुनर्दानयोगात् । प्रोष-मात्रं होमभक्तिर्जुहोतेवेत्यादि । अत्र प्रयाजानुयाजेषु प्रत्येकं विभागाभावाद्द्वयमात्रेण चतु-र्गृहीतं पञ्चगृहीतं च न भवतीति तदर्थमिदं सूत्रं सामान्येन कृतमग्निं तु विशेष-पृथगेन कृत(त) [मिति] विशेषः ।

पञ्चावत्तं जमदग्नीनां चतुर्वत्तमितरेषां भोत्राणाम् ।

जुहोतीति पूर्वमुच्चारणमिति । याज्यापुगेनुवाक्यावतीषु क्रियन्त्याऽऽहुतिमिति शेषो योग्यत्वात् । आहुतयो होमक्रियाम्निव आहुतिर्जुहोत्याहुतिरितिमात्रं वेति दर्शनात् । पुरोनुवाक्यायुक्तवपट्कारोन्नतयाज्यया क्रियमाणत्वात् याज्यापुगेनुवाक्यावत्य आहुतयो भवन्ति । ताम् क्रियमाणाम् सतीषु यद्वपट्कारोपलक्षितं जुहोति तच्चतुर्वत्तं पञ्चावत्तं वा जुहोतीत्यन्वयः । पूर्वं चतुर्वत्तं वाऽवत्तं संपादितमेव जुहोति नान्येनेति गम्यते । येद्याहुतयो होतव्यानि द्रव्याणि, जृह्वाऽऽहवनीय आहुतयो हयन्त इति दर्शनात् । ताम् च पूर्वं च याज्यानुवाक्यावत्त्वं ज्ञेयम् । ताम् प्रमत्ताम् सतीषु यज्जुहोति तच्च त्वत्तं पञ्चावत्तं वा कृत्वा जुहोति । पूर्वमेव तथाऽवत्तं सज्जुहोतीति नियम्यते । अथ वाऽऽहुतिषु होतव्येषु (व्यासु) द्रव्यरूपाम् किंविशिष्टाम् याज्यापुगेनुवाक्यावतीषु

१ स वा । २ क ग च ट 'कारोऽयं याज्योपलक्षिष्ठा किं' । ३ छ ट, 'राऽत्र याज्यो-पलक्षिका किं' । ४ च, 'पञ्चावत्' । ५ स, 'यदाऽऽह' । ६ स, 'गु पूर्वयाज्यापुगे' । ७ च द्रव्येप

3223

THE KUPPUSWAMI

रद्वि०पटलः]

महादेवकृतवैजयन्तीव्याख्यासमेतम् ।

MAD 1954

ताभ्यां दीयमानत्वेन तद्वतीषु देवतातीलक्षणयागेषु याज्यापुरोनुवाक्यावतीषु पूर्वं याज्या-
पुरोनुवाक्यावतीषु ताभ्यां दीयमानावित्यर्थः । आज्यभागयोरित्यादिना यागेषु च
याज्यादेवताविधानात् । तामु प्रसक्तामु देवत्य(त)योश्चतुरवत्तं पञ्चावत्तं सदेव जुहोति
दीयमानं चतुरवत्तं पञ्चावत्तं वा कृतैव पश्चाज्जुहोतीत्यर्थः । अवदानानि(नां) देवतार्थत्वे
लिङ्गं वक्ष्यति हि अङ्गुष्ठपूर्वमात्राणि देवतान्यवदानानि । देवतायै यागे च सवद्भानि
देवतायास्तानि देवतान्यवदानान्यवदीयमानान्यङ्गुष्ठपूर्वमात्राणीति विवक्षितत्वात् । न
नैवमवदानमात्रार्थत्वं यागस्येति । आज्यभागाम्भ्यां प्रचार उक्तस्तथा हवीरप्यभिघार-
यतीत्यनुवृत्तौ यदनुपूर्वाणि प्रदीयन्त इत्यभिघारमयमानत्वाद्धविषामेव प्रदेयत्वं इन्द्र-
स्यापि प्रतिहविः प्रत्यभिघारयतीत्यत्र । यागो हि सकृदपुरोडाशमानाद्यमाद्य
उत्पत्तिरिति तथा श्रवणान् । यागश्च देवते देगेनोत्पादितस्य सकलस्यापि
द्रव्यस्य शुच्यवदानमेको भागोऽन्यश्च वेद्याभ्यन्ते याज्यानुवाक्याभ्यां वषट्कारा-
न्ताभ्यां भागद्वयमपि दीयते, तत्रैकस्य भागस्यावदानत्वं स्यैव होमेन प्रतिपत्तिस्तस्यैव
चतुरवत्तं पञ्चावत्तं वाऽन्यस्य वेद्यामवस्थितस्य भागस्य स्विष्टकृदादिना प्रतिपत्तिः
यान्ते चतुरवत्तं पञ्चावत्तं चेति तद्वत्त्वस्यापि तमित्येता जमदग्नीनां च यजमानानाम-
र्थतुहोतीत्यर्थः । इदं चोक्तं वक्ष्यमाणं च वमिजान् पुरोडाशाज्यमानाद्यहवित्रय
साधारणमेव । जामदग्न्यो जामदग्न्यो जमदग्नय इति बहुत्वे प्रत्ययस्य लुक् । गोत्र-
गोत्रिगोरभेदाद्गोत्राणामित्युक्तम् ।

अज्यजामदग्न्यो जामदग्न्यमानान्य पञ्चावत्तं कुर्वीत ।

अजामदग्न्योऽपि जामदग्न्यं पृष्ट्वा जामदग्न्यं पञ्चावत्तं करिष्यामीति पश्चात्पञ्चावत्तं
कुर्यादित्यर्थः ।

अङ्गुष्ठपूर्वमात्राणि देवतान्यवदानानि भवन्ति ।

अङ्गुष्ठपूर्वमात्रं हस्तस्याङ्गुष्ठस्य मध्यमोर्ध्वं काण्डं पर्वतद्वयमात्राणि पूर्वमात्राणि
यावन्ति देवतान्याज्यमानान्ययोरपि तावता परिमाणम् ।

उत्तराण्युत्तराणि स्थवीयाऽपि ।

सामान्यविधिरयं श्रौतः ।

तं व्याचष्टे —

देवतेभ्यः सौविष्टकृतानि सौविष्टकृतेभ्यः

ऐडाणि तथा चातुर्धाकरिणिकानि ।

देवतेभ्योऽवदानेभ्यः स्थवीयामीति पूर्वेणापि सवन्व । एवमुत्तरत्रापि स्विष्टकृ-

त्सवन्धीनि तथा । अत्र न द्याम्यामिति सूत्रेणैजागमाद्भासिद्धिः । ऐडानि चातुर्धाकर-
णिकानि समान्येव ।

माससंहिताभ्यामङ्गुलीभ्यामङ्गुष्ठेन च पुरोडाश-

स्यावद्यति स्तुवेणाऽऽज्यसानाद्ययोर्भक्षणेन चरूणाम् ।

अवद्यतीत्यनुवर्तते । चरौ हस्तावदाने चोदकप्राप्ते भक्षणेनेति तत्सामर्थ्यादित्युक्तम् ।
श्रुतिर्हि स्तुवेणावद्यति हस्तेनावद्यति भक्षणेनावद्यति स्ववित्तिनाऽवद्यतीत्यविशिष्टा सा
नियमिता सामर्थ्येन हस्तेनेत्येतस्य शास्त्रान्तरवशान्माससंहिताभ्यामङ्गुलीभ्यामङ्गुष्ठेन
चेति विशेषपर्यवसानेन विविर्दिशितः । अत्र सामर्थ्यस्य व्यवस्थापकत्वेन वपायाः
सानाद्यविकारत्वेऽपि हस्तेनैवावदानमोषवित्तिकारचरुयवाग्भोर्भक्षणेन स्तुवेण वेति दर्शि-
तम् । माससंहिते संलभ्ये सर्वाङ्गुलीना तथात्वादुभयतो मासेन लभ्ये इत्यर्थमिदं
मन्थमे द्वे । अत्र एव वैखानसेनानामिकामध्यमाभ्यामित्युक्तम् ।

मध्यात्पुरोडाशस्यावदाय पूर्वार्धादवद्यति पश्चार्धात्तृतीयं पञ्चावत्तिनः ।

अत्र स्थाननियममात्रं पुरोडाशविषयं वदयमाणवर्मा आज्यमानाद्ययोस्तु मन्थादि-
विभागेऽपि तदभावः । प्रथममवदानं पुरोडाशस्योपरि मन्थप्रदेशादवदाय स्तुतिं स्यात्-
यित्वा तत्र पूर्वार्धात्पुरोडाशस्य पूर्वो योऽर्धो भागोऽर्धो पूर्वार्धेऽस्मिन्मास्यत्र कुचविद्व-
द्यति पूर्वार्धाद्यभिचारेण तदपि स्रज्यवयागं जामदग्न्यस्य तदनुमनस्य वा पञ्चावत्तिन-
स्तृतीयमवदानं पश्चात्पूर्वाववद्व्याख्या । अत्र विशेषमाहाऽऽपस्तम्ब — ‘मन्थादङ्गु-
ष्ठपर्वमात्रमवदानं निरश्चीनमवद्यति पूर्वार्धाद्वितीयमनुचीनम् ’ इति । वैखानसेनोक्तं तत्र
श्चार्वात्तृतीयमिति, द्वितीयवत्तृतीयम् । दक्षिणप्रदेशे हस्ते नीत्वाऽङ्गुल्यङ्गुष्ठप्राण्युद-
मुखानि तेः कृत्वा दक्षिणोत्तरं दर्शयेण कृतमवदानं निरश्चीनं पूर्वभिमुग्राङ्गुल्यङ्गुष्ठवत्तम-
नुचीनम् । अमंभिन्दन्निति विशेषान्तरमुक्तमापस्तम्बेन । मंभेदो मन्थे द्वयोर्मयीदार्य
इति कात्यायनमनिम्नत्रेष्टमित्यमभेदः मंभेद एव उक्तः । मंभेदपात्प्राप्तमवदानप्रदेशादवदानं
योरयोर्भक्षिष्टप्रदेशे परमवदानं कुर्यादित्यर्थः । अस्मदाचार्येण तु यत्रामभिन्दन्नय-
तीत्युच्यते तत्रैव नियमोऽन्यत्र न नियम इति न्योक्तम् ।

तृतीयं पश्चार्धादित्युक्तं तस्याववादमाह —

आनुजावरस्य जघन्यमवदानं प्रथमम् ।

प्राप्ते प्रायस्यमात्रं नियमोऽन्यथाऽवदानमात्रस्य प्राप्तत्वाद्भिगिष्टनियममात्रात् ।
न्यत्रप्रथमत्येवगुणयो परम्परामवद्वयोविधाने वाच्यमेदः स्यात्तस्मात्प्राप्तमवदानं
जघन्यमनन्तरं कृतं प्रथमपित्तया जघन्यं पूर्वकृतात्पश्चात्कृतत्वाच्च तत्र प्रायस्य निय-
म्यते । आनुजावरशब्दस्तु प्रजापतिरिन्द्रमश्विनोऽनुजावरमित्यादाः समानानां ये

दृश्यते । तत्रानुमन्ता समानाना स आनुजावर इति व्युत्पादयन्ति केचित् । अथवाऽनु-
साम्येन जाता अनुजा एव आनुजास्तेषा वग्मयथा पश्चाद्गामिनो गम्या इति यावत्तेषां
श्रेष्ठः स आनुजावर इति नानार्थवादानुपारेण कल्प्यम् । केचिदयं काम्यः कल्प-
इत्याहुरर्थवादेभ्यो यो राजन्य आनुजावर स्यादित्यादौ तथा दर्शनादिति तत्राऽऽचार्य-
स्येष्ट, अथन्यमित्यनूद्य प्रथमस्य विधीयते, यदि कामार्थमपूर्वं विधानं तदा जवनान्तरयम-
मवदानमिति विशिष्टं विधीयते । न चोत्तरमृत्रमेतदर्थं भवत्यन एव वैजानमेन नियम-
विधानं कृतमवदायेत्यादि, कामपद एवमिति । तस्मात्प्रकृत्याऽऽनुजावरस्य यजमानस्य
विशेषविधिर्नित्य एव ।

अवदाय पूर्वाधेः सुचो निदध्यान्मथमं जदन्यं पश्चार्धे ।

प्रथममवदानं यन्मध्यादवत्तं तन्नुत । पूर्वो विद्यम्य पूर्वस्मिन्नर्धभाग एव निदध्या-
ज्जवन्यमनन्तरमवत्तं तद्विधीयं तृतीयं च वा तत्पश्चार्धं सूत्रं दन्तुमयत्र भवेन्न । तदुक्तं
स्येष्टं वैजानमेन—पूर्वाधेः सुचो निदाय प्रथमं पश्चार्धे जवन्यमिति । तेनाऽऽनुजा-
वरपक्ष एव नांक्तो येन जवन्यपदेनाऽऽनुजावरविषयताज्ञा स्यात् । आनुजावरस्यापि
तथैवावत्तं प्रथमं पूर्वो न्यस्य जवन्यं पश्चादवत्तत्वात्तत्पश्चार्धं इत्यपि समवात् । ननु
कथमानुजावरस्य पञ्चावत्तिनो द्वितीयं गीयावदानक्रमः । उच्यते—पश्चाद्विद्यदा
प्रथमं द्वितीयं तु पूर्वार्धात्तृतीयं मध्यादिभिः । अथ एवाऽऽनुजावरस्य चतुर्गवत्तिन-
उक्तमापस्तम्बेनाऽऽनुजावरस्य पूर्वमित्ययमवदानमवदाय पूर्वाधेः सुचो निदध्यान्म-
ध्यादपरमवदाय पश्चार्धे सूत्रं दन्तुमिति । एव काम्यसूत्रे तथा व्याख्यातुं शक्यं
पञ्चावत्तिनो जवन्यं पदवदानं द्वितीयमित्यर्थः, तन्प्रथमं चतुर्गवत्तिनं आनुजावरस्य
तथैव पञ्चावत्तिनं आनुजावरस्य यत्र जवन्यं यस्मात्प्रमादन्तरं कृतं तत्तस्मात्तस्मात्पूर्वं
पूर्वं कर्तव्यं, तेन मध्यमवदानं त्रयोऽवदानं जवन्यं तत्तस्मात्पूर्वम् ।

पूर्वपूर्वाभ्यवश्येऽज्येष्टस्य ऊर्ध्वेष्टनेयस्य ॥ ४ ॥ पूर्वेष्टाकामस्य वा ।

पूर्वं पूर्वागम्य पूर्वं प्रथमं यथावदानात्ता तानि पूर्वपूर्वाणि ज्येष्ठस्य प्रथमोत्पन्न-
स्य तस्यैव ऊर्ध्वेष्टनेयस्य ज्येष्ठा मायो तस्या पुत्रस्य तादृशस्य यजमानस्य पञ्चावत्तिन-
श्वेत्पूर्वभागात्प्रथमं द्वितीयं मध्यात्तृतीयं तु पश्चार्धं चतुर्गवत्तिनम् । ज्येष्ठस्य ऊर्ध्वेष्टनेयस्य
तृतीयं नास्ति । तृतीयोपेक्षया च द्वितीयं मध्यमं भवेद्येन प्रथमं मध्यात्तृतीयोपेक्षया च
प्रथमं च कर्तुं शक्यमिति निश्चयविरहितम् । परमेवापेक्षोऽपि तद्वानस्य काम्यम् ।

अपरपूर्वार्धे कनिष्ठस्य कार्त्तिकेष्टनेयस्याऽऽनुजावरस्य वा ।

अपर पश्चिमभागस्थं तत्पूर्वं प्रथमं येषामिति । पूर्ववेदेवान्यत्सर्वम् । आनुजावरस्य विकल्पः । पूर्णरूपेनात्र चतुरवत्तिनो नास्ति पूर्वीर्धातृनीयमिति पूर्ववेदेव व्यवस्था ।

पुरोडाशसामान्ययोरुपस्तरणाभिधारणे आज्ये-

नोपस्तीर्य हविषोऽवदायाऽऽज्येनाभिधारयेत् ।

अत्र याज्यानुवाक्यावतीषु चतुरवत्तमित्युक्तमवदाने तु द्वे उक्ते तत्र कथं चतुर-
वत्तं तथा पञ्चावत्तमपि तद्दर्शयत्यनेन । पुरोडाशसामान्यग्रहणादाज्यस्य चतुरवदानेन
चतुरवत्तं भवति । तयोश्चतुरवत्तमूपस्तरणाभिधारणाम्यामेव कर्तव्यम् । श्रूयते हि
वाजमनेयके ' स आज्यस्योपस्तीर्य द्विहविषोऽवदायाधोपरिष्ठादाज्यस्याभिधारयति ।
सैषाऽऽज्येन मिश्राऽऽहुतिर्हूयते ' इति । सूत्रे हविर्मात्रस्य यद्यप्यवदानमात्रमुक्तं तथाऽपि
पुरोडाशसामान्ययोरित्युक्तत्वादाज्यहविषो यागस्य याज्यापुरोनुवाक्यावतीषु नोप-
स्तरणाभिधारणे । तत्राऽऽज्येनैव चतुरवत्तं पञ्चावत्तं वा भेषाद्य जुहोतीत्यर्थादेव
सिद्धम् । आज्यं चात्र नृवाया एवाऽऽहवनीयार्थज्यत्वात् । न च श्रुतेणऽऽज्यस्याह्या एव
प्रदेशद्रव्यमस्कारत्वेनोपस्तीर्यत्वादिति वाच्यम् । प्रदेशद्रव्यतोऽपि पुरोडाशाहुतिं जुहो-
त्याज्यं हुत्वाऽवदानं जुहोत्याज्येनान्ततोऽन्वयस्मात्प्रतीयताहवनीयगामित्वमप्युक्तम् ।

श्रुच्युपस्तीर्य मा भेषी संविश्या मा त्वा द्विः

सिपं मा ते तेजोऽपक्रमीत् । भस्वमुद्धरे मनुषि

श्चावदानानि ते प्रत्यवदास्यामि नमस्ते अस्तु

मा मा द्विःसीरित्यवदास्यामि नमस्ते अस्तु

श्रुच्युपस्तीर्येयविकरणं विधीयते, उपस्तीर्येयनुवादः । हविर्वदाम्प्रहविर्भिमृश
तीत्युभयत्र भवन्तः । करणमन्त्राऽयं वदति अत्रापि हविर्गतिं भिष्टकृतिं प्रत्यभिमर्शनं
मा भूदिति ।

अवदायाभिघार्य यदवदानानि तेऽवयन्विष्टो

माकार्षामन्मनः । आज्येन प्रत्यन्ज्येनत्तत्त

आप्यायतां पुनरिति हविः प्रत्याभिघारयति ।

अत्र पूर्वनिवादः क्रमार्थः । प्रत्यभिघारणमाप्यायनमाज्यस्याज्या आज्येनानाहवनी-
याज्याभित्वात्पुगेडाशसामान्ययोवेदिस्वयमेव हविषो मस्कारं क्रियते न त्वाहवनीय-
गामित्वेनोत्तराहुत्यर्थम् । ननु नेदं हविस्तत्र उपेऽयं व्यपदानस्य यागार्थत्वेन गृहीत-

१. २. ३. ४. ५. ६. ७. ८. ९. १०. ११. १२. १३. १४. १५. १६. १७. १८. १९. २०. २१. २२. २३. २४. २५. २६. २७. २८. २९. ३०. ३१. ३२. ३३. ३४. ३५. ३६. ३७. ३८. ३९. ४०. ४१. ४२. ४३. ४४. ४५. ४६. ४७. ४८. ४९. ५०. ५१. ५२. ५३. ५४. ५५. ५६. ५७. ५८. ५९. ६०. ६१. ६२. ६३. ६४. ६५. ६६. ६७. ६८. ६९. ७०. ७१. ७२. ७३. ७४. ७५. ७६. ७७. ७८. ७९. ८०. ८१. ८२. ८३. ८४. ८५. ८६. ८७. ८८. ८९. ९०. ९१. ९२. ९३. ९४. ९५. ९६. ९७. ९८. ९९. १००.

त्वात् । एवं तर्हि ज्ञापयत्याचार्यो न व्यवदानमात्रेण यागोऽपि तू सकलपुरोडाशेनैव
 तन्मनु याज्यया स्मृगते वेदिगते च द्रव्ये वपस्कारेण दत्ते पश्चात्सर्वोऽपि शेष एवेति
 तस्मात्प्रत्यभिमर्शनं प्रत्यभिधारणं च न स्विष्टकृतीति । ननु श्रुत्ये वाजसनेयके तस्मा-
 द्यस्य कस्य च हविषोऽवद्यति पुनरेव तदभिधारयति स्विष्टकृत् एव तदाप्याययतीति
 स्विष्टकृदर्थत्वश्रवणाद्धेतुदाहवनीयाज्यार्थत्वमिति चेत् । न । सा प्रत्यभिधारणस्तुतिः
 पुनरेव तदभिधारयतीत्यस्य विवेकीविदीयमान वेदिम्यमपि तेन सम्कृतं नाऽऽहवनीय-
 गामि तद्वि व्ययित कथं स्विष्टकृतेऽवदेयमतः प्रत्यभिधारणेन व्ययितस्याऽऽप्यायने
 सति स्विष्टकृदवदानयोग्यतामपादनेन स्तुतिः प्रत्यभिधारणविवेकेव । व्याख्यातमेतन्मी-
 मासापारद्वयमिर्वाणिकाचार्यं सर्वस्य पुरोडाशस्य यागाङ्गत्वं न व्यवदानमात्रम्येति ।
 स्मृच्युपसनीर्यति क्त्वाप्रत्ययेन मा भेरित्यभिमर्शनस्योत्तरकाष्ठोक्ता, तेनोपाशुयान
 उपस्तरणाभावाद्द्रव्यस्य नाभिमर्शनम् ।

अवदायावदाय प्रस्तरवर्द्धिः समनक्तीति विज्ञायते ।

अवदाय चतुरवत्तं तर्ग्यैव पदार्थत्वात्तदममासौ नान्यारम्भः । वीष्मा तु सर्व-
 हविषा मकृदन्ते मा भूत्प्रतिचतुरवत्तं यथा स्यादिति नाज्येन स्मृवेण [इति] वैखानसः ।
 भर्ममाश्रमेनिति वक्तुं विज्ञायत इत्युक्तम् ।

अपिदवदिवाप्रक्ष्णन्पुरोडाशाहुर्नि जुहोत्याज्यं

हुत्वाऽवदानं जुहोत्याज्येनान्ततोऽन्ववस्त्रावयति ।

पुरोडाशाहुर्नि जुहोति नान् । अपिदवदिवेपत्विहिता कुर्वन्मूचः । पुष्करेण तामेवाप्रक्ष्णन्-
 विशीर्यंस्त्वयैव विशेषमाहाऽऽज्यं हुत्वोपस्तग्नाभिधारणाज्यमादावाहुतिस्थाने मुखेन
 स्त्रावयित्वा तदुपयवदानस्य पार्थेनात्तरेण हुत्वाऽपिदवदित्यस्य सामर्थ्यात्पार्थ्वेनेति
 गम्यते, मुखेनेतरा इति विशेषविशेषः पुरोडाशाहुनीः पार्थ्वेनैव हुत्वाऽन्ततोऽनन्तरमेव
 हुतावदानमवशिष्टेनाऽऽज्येन मृगेनैवावस्त्रावयति श्रोतद्वत्फलं करोति । उक्तं भाग-
 वते—श्रोतद्वत्पुत्रांस्तमद्वत्पुत्रमुत्प्रेतेति । आज्यमानाज्ययोर्हविषोर्यागे नैवत्संभवति
 आज्यं हुत्वाऽवदानं जुहोतीति । तस्य पृथग्भावाच्चतुरवत्तं पश्चावत्तं वा जुहोतीत्येता
 वागैव सामान्यविधिः ।

मुखेनेतराः स्त्रावयति ।

इतरा आहुतीराज्यमानाज्ययो, दाहिमाहुतिग्रहणार्थं स्त्रावणयोग्या यथाभावाद्वाहु-
 तिगमि मुखेन माम पार्थिवेयाहुः । अत एवाऽऽपस्तम्बेनाक्ते सर्वाणि द्रव्याणि सुद्धि-
 म्नेन(ण) जुहोतीति । तदिरमिता इति बहुवचनेन सूचितम् ।

पूर्वा पूर्वा संहितामावापाहुतिं जुहोति ।

पूर्वा पूर्वा पूर्वभागे पूर्वभागे प्राक्तेस्थमित्यर्थः । संहिता परस्परसंश्लिष्टामुत्तरामावा-
पाहुतिमावापाहुतिं प्रधानाहुतिम् ।

क्षुच्यमाधारमनुजुहोति ।

द्वितीयावाररेखामनुत्सीकृत्य जुहोति । अग्नीषोमावन्तरा देवता इति ब्राह्मणं
स्पष्टत्वाज्ज्ञायत इत्युपेक्षितमापस्तम्बेन तु तथैवोक्तम् । तथाऽऽनरमभेदेन देवाङ्गुलीः
प्रतिपादयतीति प्रवेशयतीत्याद्युक्तम् । तदस्माकमविरुद्धम् । एवं च यदा तिर्यञ्चावा-
पारौ तदाऽऽज्यमागयोर्मध्ये कार्यौ प्रधानाहुत्यनुग्रहायेत्यपि ज्ञेयम् ।

एवं परिभाष्य प्रकृतमाह—

प्रवरं प्रवृत्य घृतवतीमध्वर्यो क्षुचमास्यस्वेष्टु-
च्यमाने जुह्वभृतावाशाय सकृदतिष्ठान्तः पञ्च
प्रयाजान्यजत्यभिक्रामं समानत्र वा तिष्ठन् ।

यजति जुहोति तथैवाऽऽपस्तम्बादिभिरभिधानात् । एवं तर्हि यजनीत्येव समिधो
यजनीत्याद्युपपत्तिवाक्येषु दृश्यते, नचात्र होत्रसज्ञाऽस्ति, तत्राऽऽध्वर्यवे एव
यजतीति दर्शनादाश्रावणयजेतिप्रैपकृतृत्वाद्योदकेऽध्वर्यवेव यजनीति प्रयुज्यते
यागकर्तुं प्रेरकत्वेन तद्वाराऽध्वर्युरेव यजति । सर्वत्र चाऽऽध्वर्यवे यजुर्वेदे यजतयो
बहुत्रा श्रूयन्ते । तत्र ते माङ्गकर्मणो विवायकास्तत्र ब्रह्मणा स्वसंज्ञया ब्रह्मत्वं यथा
क्रियत एव होत्रा च होत्र क्रियते । याज्यापुरोनुशाक्त्यानां होत्रसमाख्यानादन्-
शिष्टान्यह्वानि ततोऽध्वर्युर्गवे करोतीति सोऽपि जहल्लक्षणया यजनीत्युच्यते । यदा
विशेषकर्मविवानं तदा तत्तद्वानुभिर्गवे विवानमध्वर्योस्ताहं श्रुतौ चाभिक्राम जुहोतीति
विद्यमानं किमर्थं यजतिप्रयोगो लक्षणया कृत इति चेत् । न । पञ्चेति सम्प्रया-
भेदोऽनु(१)दितः स तु यजत्यभ्यासकृतः, स तु न होमेषु किं तु यागेष्वेव ।
प्रयाजानिति नामभेदमपि यागानामेवोत्पत्तिविधौ यागाश्च प्रत्येकं समिधो यजनी-
त्यादिसज्ञास्तन्निमित्तभूता याज्या प्रतिपाद्या देवता अपि यागेष्वेव न होमेष्विति
दर्शितम् । जुहोतीत्युक्ते सर्वमिदमवच्छेदमेव स्यात् । किंचाभिक्रामं जुहोतीत्यप्यं
दर्शपूर्णमासप्रकरणे श्रमणां दर्शपूर्णमासप्रकरणगतमग्निहोमैः सम्बध्यमान-
कथं प्रयाजमात्रतया स होचमर्हति, न ह्यभिक्रामं प्रयाजाजुहोतीति वाक्यमस्त्येव
शङ्कानिरासायै यजतिप्रयोगः । पुनं पञ्चाच्च यजतियुक्तप्रयाजावाक्यसद्भावात्सं-
देशपतितो होमोऽवान्तरप्रकरणेन प्रयाजशेषतया गृहीत इति पञ्च प्रयाजान्यजत्यभि-

क्रामं समानत्र वा तिष्ठन्निति यजिना गृहीतं पश्चादाध्वर्यवसमारुपानादध्वर्युकर्तृके-
 प्वङ्गेषु होमेष्ववान्तरवाक्यवलादङ्गावनारग्न्यायेन च होमेष्वेवावनरतीति दर्शितम् ।
 तथा च कुतोऽभिक्रम्याभिक्रम्य जुहोतीति केन वा समानस्थाने स्थित्वा जुहोतीति
 शाम्बान्तरीयेऽप्याकाङ्क्षा पूरिता यानि प्रयाजाङ्गान्यध्वर्युकर्तृकाणि तेषां स्थाना-
 दिनि तेन च समानत्रेति च तत्राऽऽश्रावण यजेति प्रैषस्तयोः स्थानादभिक्राममिति
 णमुल्, अभिक्रम्याभिक्रम्येति, तथा तेन स्थानेन समानस्थाने तिष्ठन्निति चाध्वर्युकर्तृ-
 क्ता सिध्यति, तथैवार्थो निषेध्यत्वेन विधेयत्वेन च सोमे दर्शितः शब्दार्थः । यतो
 मन्थेनानभिक्रम्य होप्यामीति तत्तिष्ठन्नाश्रावयेदिति तस्मात्समानत्र तिष्ठता होतव्यं
 प्रतिष्ठित्या इति, तथा यदभिक्रम्य जुहुयात्प्रतिष्ठाया इयादिति च निषेध्यत्वेन चोक्तं,
 तेन समानार्थतयाऽत्रापि तदेव व्याख्यानम् । ननु न विवान्तरमस्ति यत्परिसंख्य-
 याऽभिक्रमणानभिक्रमणे विधीयते अन्यतरस्य नित्यप्राप्तत्वात् । उच्यते—पञ्चस्वप्य-
 न्यतरत्रियम्यने तथाचार्यवद्भवति पञ्चाप्यभिक्रम्याभिक्रम्याथ वा समानत्र तिष्ठन्नेव
 पञ्चापीत्ययमेवार्थः । पक्षेति सत्यया दर्शितोऽन्यथा बह्वचनेनैव सर्वघर्मसिद्धिः ।
 तथा च सवपदकारेषु होमेषु सर्वत्रान्यत्र विना सोम न निषमोऽभिक्रमणानभिक्रम-
 णयोरित्यप्यर्थात्सिध्यति । प्रवरं प्रवृत्त्येवमनिहितम्मरणार्थमुक्तम् । आश्वेवाभिक्रान्तो
 न तु पुरोनुषाक्यार्पणो व्यववायकोऽस्ति । पुनः प्रत्याक्रमणमपि तत एव नास्तीति
 वक्तुं सकृदित्युक्तम् ।

द्वेष्यस्यावकामन् (म) ।

यजनीत्यन्वयः । निन्दाविवादोऽयं निषेधार्थः । न हि यजमानोऽध्वर्योर्भवति
 द्वेषोऽवकम्याऽऽश्रावणस्यानात्पश्चादूत्वा न जुहोतीत्यर्थः । पृथिवी होतेति याज-
 मानम् ।

समिधो यजेति प्रथमं प्रयाज* संप्रेष्यति यज यजेत्युतरान् ।

प्रथमं प्रयाजमिति सप्तम्यर्थे द्वितीया । अत एव कात्यायनः—समिधो यजेति पञ्च
 प्रयाजान्समिद्धतम इति । समिद्धतमः प्रथमः प्रयाजः । तथा श्रुतिः—समिधहो(द्धो)-
 मेन समृद्ध आहुत इति । समिद्धतमत्वं प्रथमस्य तथा च संप्रैषः पञ्चानामप्यर्थ इत्युक्तं
 स्यात् । परद्वाजेन प्रथम इति चोक्तम् । तन्त्रेणार्थं पञ्चानां प्रैषः समिच्छन्देन लिङ्ग-
 समवायेन प्राणभूत इतिवत् । अत्र वचनात्प्रामध्येनैव प्रैषः । अन्यत्र यजनीया देवता-
 मुद्दिश्यैव प्रैषो यथाऽग्निं यज सोम यजेति । अतस्तु विकृतौ समिच्छन्देन याज्याया
 पशो देवताश्रवणाभावेऽपि प्राकृतनामधेयेन विकृतौ प्रवृत्तेन समिद्धस्य प्रेष्येत्युपपद्यते ।
 प्रयाजग्रहणं न कर्तव्यमधिकरणादेव प्राप्ते । कर्तव्यं प्रत्येकं संज्ञा यथा स्यात् । हो-

तारमित्यर्थात् । यज यजेत्येवं वीप्सा सर्वापेक्षया प्रतिप्रयाजं यजेति संप्रेष्यति । नन्वत्र समिध इति कर्मनामवेयं समिधो यजतीत्युत्पत्तिविधौ श्रुतं न संप्रैषेण संबध्यतेऽतो देवता एता देवता हि यष्टव्यत्वेन प्रतिपाद्याः प्रैषे तथैवान्यत्र दर्शनात् । यदि देवता एता याज्यावगतास्तदा यदुच्यते—ऋतवो वै प्रयाजा ऋतून्वै प्रीणातीत्यादिदेवताप्रतिपादनं तत्तदा विरुध्यते । ऋतुदेवत्याः प्रयाजा भवन्तीति बौधायनोक्तमपि विरुध्येत । तथा निरुक्तकारेणापि यदुक्तमाग्नेया वै प्रयाजा आग्नेया अनुयाजा इति ब्राह्मणमित्यादिना नानाब्राह्मणैर्नानादेवतात्वमाशङ्क्योक्तमाग्नेया इति तु स्थितिरितरद्भक्तिमात्रमिति निर्णयितं तदपि विरुध्यते । अत्रोच्यते—समिच्छब्देन कर्माभिधानमेव, उत्तरानिति समिधव्याहारात् । न ह्युत्तरशब्देन देवतोपस्थितिर्भवति । विशेषण ह्युत्तरशब्दः । तस्य सापेक्षस्य विशेष्य नोपलभ्यतेऽतोऽनुवृत्तं प्रयाजमित्येव संबध्यते परिणतं प्रयाजानिति । अत्राप्युत्तरेषु प्रयाजेष्वित्यर्थः । समिध इत्येतद्वितीयान्तं यजेत्यनेन संबध्यते समिधो यजति दर्शपूर्णमासौ यजत इतिवत् । देवतानिर्णयस्तु—अत्र तद्धितेन चतुर्थ्या वा देवताप्रतीतिस्तु नास्त्येव, मन्त्रवर्णादेव देवतानिर्णयः । तत्र याज्या एवान्नरङ्गा बहिरङ्गं याजमान वसन्तमृतूना प्रीणामीत्यादि । नामापि देवतानिमित्तं समिदादि याज्यादेवता एवानुमरति । तत्रापि समिदादिशब्दवाच्या एव देवताः मीमांसका अपि ह्यस्यासाधिकरणादौ मन्त्रवर्णासिद्धदेवतानुवादि नामधेयमित्याहुर्नवमस्य द्वितीयपादेऽपि । याज्यासु सर्वत्राग्निरपि श्रूयते समिधो अग्न आज्यस्य व्यन्तिवत्यादौ तथाऽपि न नाम्ना नापि व्यन्तिवत्यनेन चाग्निशब्दः सवध्यते । सामानाधिकरण्येन समिदादिशब्दाः श्रूयन्ते । उत्पत्तिवाक्ये च समिदादिशब्दा एव देवतानिमित्तानि नामधेयानि श्रूयन्ते । नाग्निशब्दोऽप्यग्निदेवतानिमित्तं नामधेय प्रैषेऽपि समिच्छब्द एव । ततस्तु समिदादिशब्दैरेवोद्देश इति सूत्रकृतोऽभिप्रायः । कुतः, यतो याज्यासु व्यन्तिवति बहुवचनप्रथमपुरुषौ नाग्निशब्दान्वयिनाविति । हेऽग्ने ते तनुवः समिध इत्यन्वयः । निरुक्तमप्याग्नेयत्वं वदन्न शब्दमन्यथयति किंतु समिदादिशब्दप्रतिपाद्या देवताऽग्निरित्येव, तदप्युक्तं तेनैव प्रयाजान्मे अनुयाजाश्चेत्यनयर्चाऽग्निना भागा अर्पितास्ते भागास्तव प्रयाजा इत्यनयर्चा तस्मै ते प्रयाजानुयाजा मागत्वेन देवैर्दत्ता इति प्रयाजानुयाजदेवता अग्निरूपेण ध्येया इति प्रतिपादितम् । तत्रैवोक्तं किमर्थमिदमुच्यत इत्याशङ्क्य यस्यै देवतायै हविर्गृहीत स्यात्ता मनसा ध्यायेद्वपट्कारिष्यन्निति परिहारेण सप्रयोजनतोक्ता । अत्राऽऽशङ्काभिप्रायः—याज्याभिर्देवता प्रतिपादिना सा येन शब्देन यत्र प्राप्ता सा तेन शब्देनैव देवतात्वं लभते न शब्दान्तरेण । ततस्तु नानाब्राह्मणोदाहरणैरनेकदेवतत्वप्रातिस्तत्राकारणमाग्नेया वै प्रयाजा आग्नेया अनुयाजा इति निर्णयोऽपि निरर्थकोऽनुष्ठानशब्दयोर्भेदाभावादिनि । उत्तराभिप्रायस्तु शब्दाभे-

देऽपि याज्यामु देवताध्यान श्रुतिप्राप्तं कृत्वा का देवता तैस्त्रैः शब्दैः प्रतिपाद्येति यावन्न ज्ञायते तावन्न ध्यानं कर्तुं शक्यमित्यस्ति देवतानिर्णयप्रयोजनमिति । ततस्तु बौधायन-
मतेऽपि समिदादिशब्दवाच्या ऋतव इत्येव निर्णयो न तु वसन्तादिशब्दैरुद्देशः कार्यं
इति । ननु पञ्चमप्रयाजे तु सनिपत्योपकारकं यक्ष्यमाणदेवतासंस्कारकत्वं, तत्र स्वाहा-
कारो नामधेयं तत्र कथं देवतानिमित्तता नामधेयस्याग्नेर्वा कथं ते शब्दाः प्रतिपादका
इति च । उच्यते—स्वाहाकारो मन्त्ररूपस्वाहेत्ययंशब्दः । तस्य निरुक्तं स्वाहेति
सुष्ठु आहेति वा स्वा वागाहेति वा स्व प्राहेति वा स्वाहुतं हविर्जुहोतीति वेति ।
व्यारूपात् च तद्भाष्ये तात्पर्यं सुष्ठु आहेत्येवमादि । तत्स्वाहाकारस्य जन्मेति ब्राह्मणम् ।
स्वाहा क्रियते याम्यस्ताः स्वाहाकारा देवता अग्नि स्वाहा सोमं स्वाहेत्याद्या द्वितीया-
निदिष्टा एता एव देवता आज्यपा अनः स्वाहाकारशब्देन देवतासामान्यवाचिना पञ्च-
मप्रयाजोऽपि स्वाहाकारः । अत्र लिङ्ग स्वाहाकृतीभ्यः प्रेप्येति पशौ । ततस्तु विकृ-
तिषु याज्याशब्दैरेव त्यागो ध्यानमाप्नीमुक्ते निरुक्त एव दर्शितं तत्तथैव प्रत्येक ज्ञेयम् ।
वसन्तादिशब्दैर्देवत्वलक्षकैर्यथा प्रकृतानुमन्त्रणमेवं तैरेव शब्दैर्लक्षकैरेव विकृतिष्वप्यनु-
मन्त्रणमिति नोहः । अनुयाजेषु तु याज्याग्नौर्देवत्वार्हिरादिशब्दैरेवोद्देशोऽनुमन्त्रणं च
बर्हिषोऽहमित्यादि कर्मसमवेतार्थप्रकाशकैरेव प्रकृतौ दर्शनात्तथैवोहेन याज्यादेवता
अनुमन्त्रणे प्रतिपाद्या इति निर्णयः । येऽग्निशब्देनोद्दिशन्ति तेषां मते क्रियमाण ऊहोऽ-
नुयाजेष्वनुमन्त्रणे त्वप्रामाणिक एव भवेत् । कृत । न बर्हिषोऽहं देवयज्ययेत्यनुम-
न्त्रणं समवेतार्थप्रतिपादकमपि वयाऽयं लक्षणया तर्हि प्रयार्जरेव समः समाविरित्यल-
मितिप्रसङ्गेन विदार्कुर्वन् न्यायविदः ।

समिधः पुरस्ताद्यजति तनूनपातं दक्षिणत इडः

पश्चार्धमौपभृतस्य जुह्वामानीय बर्हिरुत्तरतो

यजति स्वाहाकारं मध्येऽपरेण वाऽऽधारसंभेदं

पूर्वं पूर्वं सहितं समानत्र वा सर्वान् ।

समिध्यागे पुरस्ताज्जुहोति मध्यात्पूरस्तादित्यादि ज्ञेयम् । अपरेण वाऽऽधारसंभे-
दमिति पूर्वं पूर्वं सहितं पश्चार्धं पूर्वं पूर्वंमिति पश्चिमेन पश्चिमेन सहितं प्राचो यजती-
त्युक्तः सनिवेशविकल्पः । तथैवाक्तं वैखानसेनापरेणाऽऽधारसंभेदं प्राचो वेति ।
आधारयोर्थे च प्रदेशे सधानं तत्र मध्यदेशस्तमपरेण तस्य पश्चात्संभेदस्य समीपे
समानत्रैकस्मिन्नेव स्थाने तत्रैव सनिवेशविकल्पः । प्रतिदिशं सततं प्राचीन
समानत्र वेति त्रयः पक्षास्तत्र सर्वेष्वपि पक्षेषु अर्धमौपभृतस्य जुह्वामानीय बर्हिर्य-
जतीति । आनीय बर्हिरिति बर्हिरेवाऽऽनीतेन यजतीत्युक्तं तेन जुह्वगतेनाऽऽद्यास्त्रय-

श्वतुर्थः पञ्चमश्चोपभृताज्येन । तथा च ब्राह्मणं(णे) समानयत उपभृतस्तेजो वा आज्यं प्रजा बर्हिः प्रजास्वेव तेजो दधातीति बर्हिरर्थत्वेनैव समानीतस्य सस्तवात् । इदं वचनं कालमात्रविधानमिति केचिदाहुस्तन्निरस्त ब्राह्मणेन प्रदर्शनेन । अनेनेवाभिप्रायेण माप्यकृताऽपि व्याख्यातम् । प्रयोजनं तु अपवर्हिषः प्रयानान्यत्र यजति तत्र प्रथमं चतुर्गृहीतं नास्त्युपभृति ब्रह्मणस्त्वेत्यादिचतुर्गृहीतमेकमेव तथा पशावपि प्रथममन्त्रैरेवोपभृति गृहीयात् ।

प्रत्याक्रम्य प्रयाजशेषेण हवींष्यभिधारयति ।

सति शेषे । तस्मिन्नसति नाभिधारणं तस्य शेषप्रतिपत्तिरूपत्वात् । ननु हवींष्यभिधारयतीति द्वितीयाश्रवणाद्विषा संस्कार्यत्वाच्छेषं कृत्वा हविरभिधारणं कार्यं तन्नाशे प्रतिनिधिनाऽऽज्यान्तरेणाभिधारणमिति चेत् । न । साधितमेतदयागविद्विर्यच्चन्द्रपप्रतिपत्तिरियमिति । तदेवाऽऽचार्येणापि शेषशब्देन सिद्धवदनृत्वादेन दर्शितं यदयं प्रयाजशेष कुर्यादिति न ब्रूते । तेन पश्चाद्दी यावद्भूयोत्पत्तिः प्रयाजशेषे न पात्रान्तरे स्थापनीयमिति प्रयोजनं च तैरेव साधितं, तस्मादेव केवलप्रतिपत्तिरूपत्वात्पुत्रकाराणामपि मते प्रतिनिधिर्नास्ति । द्वितीया तथायुक्तं चानीप्सितमिति भविष्यति ।

यदनुपूर्वाणि प्रदीयन्ते ।

यदनुपूर्वमेवा तानि तथा यत्क्रमविशिष्टानि दीयन्ते । अत्र परार्थान्येकेन क्रियेरिति प्रयाजशेषप्रतिपत्तिरेकस्मिन्नेव भवेद्धविषि कपालेनैकेनैव तृपप्रतिपत्तिग्न्याशङ्क्योक्तं यदनुपूर्वाणीति । प्रयाजशेषेण हवींष्यभिधारयतीति बहुवचनं ध्रुयत उपादेयानि च हवींषि हविषु शेष प्रतिपादयेदिति । तस्माद्बहुवचनं विवक्षितमिति । एतावदत्र हविःशब्देनाङ्गप्रधानहवींषि षषट्कारप्रदानानि गृह्यन्ते । तेनात्पत्त्यमानहविषोऽपि प्रविपत्तिः कात्रान्तरेऽपि कार्येति न भिष्यति, प्रतिपत्तिकाले सिद्धमेव कार्यं न तु प्रतिपत्तिर्द्रव्यग्याङ्गभूतस्योत्पत्त्यमानस्य समयपयेन निप्रकर्षं सहते, सिद्धैरेवाङ्गप्रधानहविर्भिः सिद्धत्वात् ।

तदानुपूर्वमेवाऽऽह—

ध्रुवामभिधार्याऽऽग्नेयमभिधारयन्पुत्रभृतपन्ततः ।

अङ्गप्रधानग्रहणे प्रधानमेव गृह्यत इति न्यायादङ्गहविषा ग्रहणं न स्यादित्याशङ्क्योक्तं ध्रुवामित्यादि । हविषा यामाङ्गत्वात्पूर्वेषामङ्गत्वमविशिष्टम् । तानि च नात्रोद्देश्यानि किं तु विधेयानीति यावत् । विकृतिप्वनाज्यमागामु न ध्रुवामिधारणम् । ध्रुवामाग्नेयमग्नीषोमीयम् । ध्रुवामाग्नेयमैन्द्राग्रं शूत्रं दधि चेति मध्ये यथासमं ज्ञायानि ।

उपाध्यायार्थत्वेऽपि ध्रौवस्य न पुनरभिवारणम् । प्रत्येकं ग्रहणात्पूर्वं तस्यैकत्वादसं-
स्कार्यत्वाच्च । नाऽऽवृत्तिः प्रतिपत्तेः । अन्तत इति यावन्ति मन्त्रे संभवन्ति तावता
कृत्वेति दर्शितम् ।

आज्यभागाभ्यामाज्यहविर्भ्यां प्रचरति ।

आज्यभागाविति द्वयोः कर्मणोर्नामभेदम्, आज्य भागो भागभेद ययोस्ती, तथाऽपि
रूढिः, सरस्वत्यान्यभागेति योग एवेति ज्ञेयम् । आज्यद्रव्योत्पत्तिविधिं स्रग्भ्यै वा
एतच्चज्ञाय गृह्यते यद्धुतायामाज्यमिति दर्शयितुमुक्तमाज्यहविर्भ्यामिति, आज्य
हविर्भयोस्ती तथा (ताभ्यां), प्रचरति अनुतिष्ठते(ति) । यजनीति वक्तव्ये साङ्गे यज्यर्थे
प्रचरति. प्रयुक्तः । अत्र चतुरश्रत्वं पञ्चाशत्त्वं वा विहितमाज्यं, याज्यापुरोनुवाक्यावती-
ष्विति वचनालोपस्तरणाभिधारणे पञ्चाशदशमानाज्ययोरिति तयोर्विवक्षानात् । ततस्तु
सूच्युपसर्गि मा भवित्वभिर्मृदय तथाऽनदायाभिर्वायु हविः प्रत्यभिवारयतीत्यन्त पुरा-
दाशसानाज्ययोरेव ।

तां प्रवाहुज्योतिष्मन्त्युत्तरार्धेऽग्नये जुहोति दक्षिणार्धे सोमाय ।

प्रवाहुक्त्वमपौ मज्जाये । उत्तरो भाग आयतनस्योत्तरार्धस्तथैव दक्षिणार्ध इत्यपि
ज्ञेयम् । उत्तरार्धपूर्वार्धे दक्षिणार्धपूर्वार्धे इति बौधायनापस्तम्बाभ्यामुक्तम् । गृह्ये
स्वयमपि तथैव वदयति । अत्रिस्तु पूर्वार्धे जुहोतीत्युपक्रम्योत्तरार्धेऽग्नये जुहोति
दक्षिणार्धे सोमायेति स्पष्टं आस्ति । तथाऽपि निर्यञ्चावाचारौ यदा तदाऽऽधारस्य
सूच्यस्य प्रधानाहुनी. प्रत्यधिकरणताऽऽधारौ च मध्ये तयोः प्रान्ते दक्षिणार्धपूर्वार्ध-
मात्र एवाऽऽन्यभागहोमे सति वदयमाण तावन्तरेणेति युज्यते । तस्मादाचारानुरागेनै-
वाऽऽज्यभागयोः स्थान नियममिति वक्तुं दक्षिणार्धपूर्वार्ध इत्याद्युक्तम् ।

तावन्तरेणेतरा जुहोति ॥ ५ ॥

ज्योतिष्मनीत्यनुक्त्यर्थः । इतरा आहुतीरिति शेषः । आज्यभागाम्भावितरास्ताः
प्रयानानुयाजाहुतिभ्यस्तामा नियतस्थानत्वादत्र दर्शितमाहुतयो नियम्यन्ते । अत्र
विशेषश्रुतिगार्थवर्णिका—‘यदा लेलायते ह्यग्निं समिक्षे हव्यवाहने । तदाऽऽज्यभागाव-
न्तेरणाऽऽहुती प्रतिपादयेत्’ इति । तथैवाऽऽपस्तम्बेनाप्युक्तम् ।

आज्यभागौ प्रति सूत्रावादत्तं न निदधात्या स्वित्कृतः ।

प्रति लक्ष्मीकृत्य पूर्वकाले पूर्वं पूनवतीम तयोः सूत्रमाभ्यन्तेत्यत्र गृहीतयोनिवादे-
नुक्तेऽपि पुनरादत्त इति वचनेनानुवादो मन्त्रे निधानप्रतिषेधार्थः । पूर्वं गृहीतयोरर्थप्राप्ते
निधानेऽपि न दोष इदानीं गृहीतयोर्मध्ये निधाने प्रायश्चित्तमर्थे त्वाचमनादौ प्राप्तेऽ-

१ च ट रिय पु । २ घ ड ज श न ड ‘मनी जुहोति’ । ३ क ख ग च छ.
४ णि न नि । ५ घ ड ज श न ड प्रजति । ६ घ ट ज श म. ७ प्रज्ञा ।

न्यस्य हस्ते दत्त्वा गन्तव्यमेतत्स्विष्टकृतः समाप्तिपर्यन्तं ज्ञेयम् । पारद्वाजेन प्रयाजे, म्योऽनन्तरं सादनमुक्तमाज्यभागौ प्रत्यादानं [च] तत्रेष्टमाचार्यस्य मध्ये सादन-
स्यादृष्टार्थत्वापत्तेर्न्यायविरोधादित्याहुस्तत्र, जुहूषभृतावादाय प्रयाजान्यजतीति स्वया
प्रयाजाङ्गतोक्ता । तत आज्यभागौ प्रति स्मृत्वावादत्त इति वचनादाज्यभागार्थं पुनरादा-
नमर्थसिद्धम् । पूर्वं निधानमेवेष्टमाचार्यस्य ।

प्रचर्याऽऽग्नेयेन पुरोडाशेनाऽऽज्यहविषोपाऽऽशुयाजेन प्रचरति ।

चतुरवत्तेन पञ्चावत्तेन वा ध्रौवाग्नयेन प्रचर्येतित्येषा पूर्वकालत्वमात्रमुक्तमाग्नेय-
पुरोडाशस्य । तत्र क्रमः—आज्यमागावारस्य दक्षिणेन जुहू सव्येनोपभृतमादायामग्नेऽ-
नुब्रूहीति संप्रेष्य ध्रुवायाः स्मृवेणावदायाऽऽप्याय्य स्थालीगतेनैव प्रस्तरवर्हिरङ्क्त्वा स्मृवेण
प्रत्याक्रम्याऽऽश्राव्य प्रत्याश्रावितेऽग्निं यजेति संप्रेष्य सह वषट्कारेण वषट्कृते वाऽऽवा-
राद्धहिरुत्तरार्धपूर्वार्धे तिरश्चोराचारयोऽन्तरे जुहोति । यथेन प्रत्येय सोमायानुब्रूहीति
प्रेष्य चतुरवदायानि क्रम्याऽऽश्रावणादि सोमं यजेत्यादि पूर्ववदक्षिणार्धपूर्वार्धे
जुहोत्याचाराद्धहिराचारयोस्तिरश्चोर्दक्षिणे वा । अग्निः सोमश्च देवते अग्नीषोमयोरह
देवयज्यया चतुष्पान्मूयासमिति याजमानम् । अग्निर्होतेति च । यथेन प्रत्येत्य स्मृच्यु-
पस्तीर्याऽऽप्याय्य मा भेरिति पुरोडाशमाग्नेयमभिमृश्यामग्नेऽनुब्रूहि द्विस्त्रिर्वा व्यवस्थित-
मवदाय स्मृचि पथमं पूर्वार्धं द्वितीयमवदानं पश्चार्धं त्रैवायाभिचार्य यदवदानानीति
प्रत्यभिचार्य प्रस्तरमाप्याय्य वर्हिरङ्क्त्वाऽऽत्याक्रम्याऽऽश्राव्य प्रत्याश्रावितेऽग्निं
यजेति संप्रेष्याऽऽज्यमाहुतिदेशे स्मृडमुत्वेन(ण) स्मृच्ययित्वा वषट्कारेण सह वषट्कृते वा
जुहोति । अग्नेणाऽऽवारमभेदं जुहू प्रवेश्य तत्पूर्वं स्मृच्याचाररेखाया स्मृकपार्श्वेन स्मृकपृष्-
रेणापिदयदिवाविशीर्गयन्नवदानं हुत्वाऽवशिष्टेनाऽऽज्येनाग्निस्थमवदानं स्मृडमुत्वेन(ण)
श्चोतयति । अग्निर्देवताऽग्नेरहमिति याजमानम् । यथेन प्रत्येत्याऽऽज्यहविष्केणापाशु-
याजनानकेन यागेन प्रचरति, नात्र मा भे प्रजापतयेऽनुब्रूहीति यथादेवतम् । चतु-
ष्पञ्च वाऽवदायाऽऽप्याय्य प्रस्तर वर्हिरङ्क्त्वाऽऽत्याक्रम्याऽऽश्रावणादि प्रजापतिं यजे-
त्यादि वषट्कारे वषट्कृते वा समेदेन प्रवेश्य चाऽऽग्नेयेन सहात (ता) पूर्वभाग ईशान्य
उदभागे वा स्मृच्याचाररेखाया जुहूमत्वेन जुहोति । नात्राऽऽज्यं हुत्वाऽऽज्येनान्त-
तोऽन्ववस्त्रावयतीति । नापिदयदिवेत्यादि । प्रजापतिरग्नीषोमौ विष्णुर्वा देवता ।
दविवरसीति सर्वत्र याजमानम् ।

तस्योर्च्चैराश्रुतप्रत्याश्रुते याज्यापुरोनुवाक्यामग्नेषो वषट्कारश्च ।

उपाशुयाज इति सज्ञया सर्वत्रोपाशुत्वप्राप्तौ सामर्थ्येन सज्ञावाचातस्योर्च्चैरित्या
श्रुतमाश्रावणादीनां परप्रत्यायनार्थत्वादित्यर्थः ।

तर्हि कुत्र संज्ञयोपाशुत्वं तत्राऽऽह—

उपांशु देवतादेशनम् ।

प्रजापतये प्रजापति ये यजामहे प्रजापतिमित्युपाशु । परप्रत्यायनार्थानामपि शास्त्रेण नियम उपाशुत्वस्य । याज्यापुगेनुवाक्ययोरपि देवतादेशनरूपत्वेनोपाशुना । अथवा तयोरुपाशुत्वस्यावाधात्संज्ञयैवोपाशुत्व यामस्य साक्षादुत्पादकत्वेन दृष्टार्थ-
तयाऽङ्गत्वात्तयोः ।

यथेत प्रत्येत्य—

यथादेवतमुत्तरेण पुरोडाशेन प्रचरति ॥

यद्यस्ति तर्हि प्रचरति पुरोडाशेनासोमयाजिनोऽस्ति पक्षेऽग्नीषोमीयः पौर्णमास्या संनयतो नास्त्यैन्द्राग्नीऽमावास्यायाम् । अग्नीषोमीये सति स्रुच्युपस्तीर्याऽऽप्याय मा भेरवदाय प्रथममवदानं स्रुचि पूर्वार्धे द्वितीयादि पश्चार्धे पुष्करे निधायाभिघार्याऽऽप्याय प्रस्तरबर्हिरङ्कत्वाऽत्याक्रम्याऽऽश्रावणादि अग्नीषोमाभ्यामनुब्रूहि वषट्कारेण वषट्कृते वोपाशुयाजाहुतिस्थानेन संलग्नमपिदधदिवाप्रक्षणञ्जुहोति प्राग्भाग ईशान्य उदग्भागे वा । अग्नीषोमी देवता, अग्नीषोमयोरिति याजमानम् । अमावास्याया नास्त्युपाशुयाज आग्नेयानन्तरमसंनयत ऐन्द्राग्ना । आग्नेयेन प्रचर्य यथेत प्रत्येत्य स्रुच्युपस्तीर्याऽऽप्याय मा भेः । इन्द्राग्निभ्यामनुब्रूहि प्रथममवदानं स्रुचि पूर्वार्धे द्वितीयादि पश्चार्धे निधायाभिघार्याऽऽप्याय प्रस्तरबर्हिरङ्कत्वाऽत्याक्रम्याऽऽश्रावणादि श्रावयित्वा वषट्कारेण वषट्कृते वाऽऽग्नेयेन संलग्ना पूर्वभाग ईशान्य उदग्भागे वाऽपिदधदिवाप्रक्षणञ्जुहोति । इन्द्राग्नी देवता । इन्द्राग्नियोरिति याजमानम् ।

संनयतस्तु—

समवदाय सानाट्याभ्यां प्रचरति द्विः

शृतस्यावयति द्विर्दक्षस्त्रिः पञ्चावत्तिनः ।

समवदाय शृतदध्नोरेकत्रावदानं समवदानं द्विवचनेन प्रत्येक प्रधानत्वेऽपि सह प्रचार इत्युक्तम् । पुनर्द्विस्त्रिरिति वचनेनावदानयोरैवाऽऽवृत्तिरुपस्तरणाभिधारणे तु तन्त्रेणेति ज्ञापितम् । पुनर्विधानात्तावदेव प्रयोगः पुरोडाशसानाट्ययोरुपस्तरणेत्यादि-विधानात्स्रुच्युपस्तीर्याऽऽप्याय ऐन्द्राय महेन्द्राय वाऽनुब्रूहीति मा भेरित्यावर्तते प्रदेश-भेदात् । द्विस्त्रिर्वाऽवदायाभिघार्याऽऽप्याय प्रस्तरबर्हिरङ्कत्वा यदवदानानि द्विरेत-दन्त पदार्थानुसमयेनैवोत्तरत्र तन्त्रमत्याक्रम्याऽऽश्रावणादि । इन्द्रं महेन्द्रं वेति यथाधि-कारं प्रेष्य संभेदेन स्रुचि प्रवेश्य नापिदधदिवेत्यादिनाऽपि पूर्वमपरं चाऽऽज्यावस्त्रावणं केवलं सुद्धमुखेनोपाशुयाजस्थाने जुहोति सानाट्याहुतिम् । इन्द्रो महेन्द्रो वा देवता । इन्द्रस्येति महेन्द्रस्येति वा याजमानम् ।

यथेतं प्रत्येत्य—

समवदाय स्विष्टकृता प्रचरति ।

एकत्रावदानं समवदानं स्विष्टकृतसंज्ञको यागः प्रधानहविःप्रतिपत्तिरूपतया दृष्टार्थत्वेन देवतोद्देशेन दानरूपत्वाददृष्टार्थत्वेन च द्यात्मकः । पुरोडाशसानाभ्ययाग-
त्वादुपरतरणादि । न मा भेरिति हविःशेषत्वात् ।

यदनुपूर्वाणि प्रदीयन्ते सर्वेभ्य उत्तरार्धेभ्यः सकृत्सकृदवद्यति ।

यद्यथाऽनु पूर्वं पूर्वमनतिक्रम्य विद्यन्ते तानि तथा, यथाऽनुपूर्वाणि प्रदीयन्ते प्रधान-
देवताभ्यस्तथाऽनुपूर्वेभ्यः सर्वेभ्यो हविःशेषेभ्यः सकृत्सकृदुत्तरार्धेभ्योऽवद्यति, प्रदी-
यन्ते प्रत्तानीत्यर्थः । सकृदवदायाङ्गुष्ठपूर्वाधिकं यथायोग्यं हस्तेन स्रुवेण च ।

द्विः पञ्चाबत्तिनः ।

पूर्वधर्मनिवृत्त्यर्थं सकृद्विरित्युक्तम् ।

द्विरभिधारयति न हविःशेषान्प्रत्यभिधारयति ।

पूर्वं सकृत्प्राप्ताभिधारणे विशेषविधिः प्रत्यभिधारणाभावे न्यायेन प्रदर्शितम्
न्यायं प्रदर्शयितुं प्रतिषेधो हविःशेषग्रहणेन दर्शितः । नेद हविः किं तु वषट्कारद-
त्तस्य शेषोऽतो न हविरभिधारणप्राप्तिरिति तात्पर्यम् । वषट्कारेण प्रदानं स्विष्टकृत्य-
प्यस्तीति हविद्विमाशङ्क्योक्तं नेति, प्रत्तम्यैव विधिवलादानेऽपि शेषप्रतिपत्तिरेव ।
स्विष्टकृदिति चोक्तं नात्र ध्रौवस्य स्विष्टकृदर्धमवदानं, यान्यनूपूर्वं प्रदीयन्ते
तेषामिति नियमाद्भौवस्याद्यापि न हविःशेषत्वम् । तस्य सर्वयागार्थत्वेन यावद्गृहीतं
तावदेव तदर्थं न तु निर्वापममये वा ध्रुवायां ग्रहणसमये वा पृथक्पृथग्देवतानिर्दे-
शोऽस्ति । येनोत्पत्तिविवादेककार्थत्वम्यात् । सम्पाद्यावद्गृहीतं तवदेव वषट्कारेण
दत्तं न तु ध्रुवागतमपि यथा वेदिगतमपि पुरोडाशसानाभ्यहविर्वषट्कारेण दीयते ।
कुतः—ध्रौवस्य सर्वयागार्थत्वादेकस्मिन्यागे दातुमशक्यत्वात् । न्यायविद्भिश्च साधितं
नोपाशुयान्यस्य स्विष्टकृदवदानमिति ।

उत्तरार्धपूर्वार्धेऽसंमक्तामितराभिराहुतिभिर्जुहोति ।

पूर्वमुत्तरार्धदक्षिणार्धशब्दाभ्यामाज्यभागहोमस्थानमुक्तं, तत्रैतस्य स्थानं मा
भूदिति वक्तुमुत्तरार्धपूर्वार्ध इत्युक्तम् । तेन तावन्तरेणेतरा जुहोतीत्युक्तत्वात्किञ्चिदुत्तर
आग्नेय आज्यभागस्तस्मात्किञ्चिदक्षिणतोऽमंस्पृष्टामाधारप्रधानाहुतिभिः स्विष्टकृदाहुति
जुहोतीत्युक्तम् । संनयतो दर्शे पुरोडाशस्यावदानं प्रथमं ततो मुख्यत्वेन स्रुवार्धेन
होमं प्राप्ते शृतदध्नोर्द्धत्वेन भूयस्त्व मृग्यत्वाद्दलीय इति स्रुवोर्वने(णै)व होमः । अग्रे
स्विष्टकृतं इदं न ममाग्नेः स्विष्टकृतोऽहमिति याजमानम् । ननु कथमग्निः स्विष्टकृदेव

देवता यथा पञ्चमे प्रयाजे यक्ष्यमाणदेवतासंस्कारेऽपि ता एव देवता एवमिष्टदेवतासं-
स्कारेऽपि स्विष्टकृति ता अपि न कुतो देवता इति चेत् । न । पञ्चमे प्रयाजे मन्त्र-
वर्णाद्देवताविधिः, अत्र तु तस्मा एतद्भागधेय प्रायच्छन्न्यदग्नये स्विष्टकृतेऽवद्यन्तीत्या-
दिनोत्पत्तिविधानादग्निः स्विष्टकृद्देवता मन्त्रेण देवतासंस्कारो द्रव्यप्रतिपत्तिर्विषट्कारेण
प्रदानमग्नये स्विष्टकृत एवेति त्रिरूपता स्यात् ।

येदाहुः—‘मन्त्रेण देवसंस्कारः प्रक्षेपाद्व्यसंस्कृतिः ।

या(त्या)गादपूर्वमुत्पन्न प्रधानापूर्वगामि तत्’ ॥ इति ।

प्रत्याक्रम्य सूचमद्भिः प्रयित्वा वैश्वानरे हविरिदं
जुहोमि साहस्रमुत्स५ शतधारमेतम् । तस्मिन्नेव पितरं
पितामहं प्रपितामह५ स्वर्गे लोकेविभरत्पिन्वमान
इति मध्यमं परिधिं प्रदक्षिणमनु परिषिञ्चति ॥६॥

जुहुपूरणं संस्कार इति माष्यकृत् । धर्ममात्रमित्यन्ये । पित्रे पितामहाय प्रपितामहा-
येदम् । स्मार्त उदकस्पर्शः पित्र्यत्वात् । प्रक्षालनप्रतिपत्तिर्धर्ममात्रं वा परिध्यमावेऽपि
कर्तव्य परिधिमनु परिधिदेशमनु, कर्मप्रवचनीययोगे द्वितीया । ततस्तु न परिधेः
संस्कारः । अत एवोक्तमापस्तम्बेनान्तःपरिधिं निनयतीति, वीधायनेन संक्षालनमन्तः-
परिधीति ॥ १ ॥

इति सत्यापाठहिरण्यकेशिसूत्रव्याख्यायां महादेवकृतायां प्रयोगवै-
जयन्त्यां द्वितीयप्रश्ने द्वितीयः पटलः ॥ २ ॥

अथ द्वितीयप्रश्ने तृतीयः पटलः ।

सादयित्वा सूचावाग्नेयं प्राञ्चं विरुज्याङ्कुष्ठेनोपमध्य-
मया चाङ्कुल्याऽज्यायो यवमात्रादाव्याधात्कृत्यतामि-
दम् । मा रूरुपाम यज्ञस्य शुद्ध५ स्विष्टमिदं हविरि-
त्यनुमृश्य यवमात्रं पिप्पलमात्रं वा प्राशित्रमवद्यति ।

अवसरप्राप्तमनुवदति—सादयित्वेति । आग्नेय पुरोडाश विरुज्य यत्रावदास्यति
तत्र प्रदेशे किञ्चिदपसार्य, कथं, प्राञ्चं, पुंलिङ्गनिर्देशाद्यद्यपि न क्रियाविशेषणं किं
तु पुरोडाशविशेषण तथाऽपि फलतः क्रियाविशेषणम् । अपसारणं प्राचीनं कार्य-
मित्यर्थः । अङ्कुष्ठेनानामिकया च विरुग्णे प्रदेशेऽनुमृश्यान्तरङ्कुष्ठाङ्कुल्यौ गमयित्वादरे
मन्त्रेणावद्यति । मध्यादित्यापस्तम्बः । यवो धान्यं तत्प्रमाणं पिप्पलं फलं तदश्वत्थस्यै-

वेति केचिद्व्याचक्षते, तत्र यवमात्रादिति मन्त्रलिङ्गविरोधात्तृष्णीमेवावदानमिति च । भारद्वाजवचनात्तु ब्रीहिप्रमाणं पिप्पलमात्रमित्यन्ये व्याचक्षते, तत्रास्त्येव मन्त्रः । प्राशिन्नमिति नामावदानस्य ।

अविरुज्योत्तरस्मात् ।

उत्तरस्माद्विष इति केचिदाहुरतः सानाज्यादपि प्राशिन्नमिच्छन्ति । उक्तं च भरद्वाजेनैवमुत्तरेषामिति । उत्तरशब्दोऽप्युत्तरकालं दीयमानहनिर्वाचकस्तेनाऽऽमिक्षायाः पशोरपि च प्राशिन्नमिच्छन्ति नाऽऽज्यात्सर्वाण्यपि शेषकार्याणि न धौवादिति न्याय-निर्णय इत्युक्तमेव । अन्ये तूत्तरदेशस्थित हविस्तत्तु पुरोडाश एवेति व्याचक्षते । किं च, आग्नेयशब्देन देवतानिमित्तेन प्रत्यभिज्ञानाद्देवताशब्देनैवोत्तरस्मादिनि प्रत्यभिज्ञा युक्ता, न च सानाज्ये देवताशब्देन व्यवहारोऽस्त्यतोऽग्नीषोमीय ऐन्द्रग्नौ वा गृह्यते । वैखान-सेनोत्तरस्मात्पुरोडाशदित्येवोक्तम् । पशौ च प्राशिन्नपात्रप्रयोगाभावात्पशुपुरोडाशे दर्शनादपि न सानाज्ये प्राशिन्नम् । द्वितीयस्यावदाने पृथग्द्रव्यत्वान्मन्त्रवृत्तिरङ्गुलि-नियमः प्रमाणं चास्ति, विरुज्येति नास्त्यन्मृश्येत्येत्येव ।

प्राशिन्नहरणमुपस्तीर्यावदायाभिघारयति ।

हियनेऽननति हरण पात्रमुक्तमेवोपस्तायंत्ययमक. क्रमा दाशतः ।

*उपस्तृणीयादभि च घारयेदित्येकेषाम् ।

चकारो विकल्पार्थः । उपस्तृणीयाद्वाऽभिघारयेद्वेति परिसंख्याऽन्यतरस्य । तदुक्तमापस्तम्बेनापस्तीय नामभिघारयत्येतद्वा त्रिपरीतमिति । स्थाल्या एवाऽऽज्यमुत्तरणाया-माहवनीयाज्यार्थान्यत्वात् । एवमिडादाववदानेऽपि द्रष्टव्यम् ।

आग्नेयात्प्राशिन्नमवघृतीत्येकेषाम् ।

आग्नेयादेव नान्यस्मादिनि परिसंख्या ।

तन्निधाय ।

प्राशिन्नहरणं निवाय । कुत्रेत्यपेक्षायामुक्तं (+भाष्यकृता—अग्नेणाऽऽहवनीयं ब्रह्म-यजमानावाहवनीयं चान्तरेण नीत्वाऽपरेणाऽऽहवनीयं निदधात्येवं च सति व्यवायो न स्यादिति सूत्रान्तरस्यम् । तदिदं) यजमानेनेडान्वारम्भणार्थमागम्यते तदाऽवत्तम्य प्राशि-न्नस्य सूत्रमभीषेऽवस्थाने व्यवायो ब्रह्मप्राशिन्नयोर्जमानेन स्यादिति व्यवयनिवार-णार्थमुक्तं बौधायनेन जवनेन प्रणीताः स्थापयित्वेति ।

इडापात्रमुपस्तीर्येडा समवयति चतुरवत्तां पञ्चा-

वत्तां वा स्विष्टकृताऽऽनुपूर्व्यं व्याख्यातम् ।

* सत्रपुस्तक्य अपि बोधेति पाठः । + धनुश्चिह्नान्तरात् स पुस्तक्य एवोपलब्धम् ।

१ प. ड. झ. न. 'त्र उप' । २ स. घ. ङ. च. छ. ट. पर्यायः ।

स्थालीगताज्येनेडापात्रमुपस्तीर्य, इडा देवता तदर्थमवदानमपीडा ना(ता)भेकत्राव-
द्यति । याज्यानुवाक्यावतीषु चतुरवत्त पञ्चावत्तमित्यभिधानावेडायां प्राप्तिरिति तस्या-
मपूर्वविधान चतुरवत्ता पञ्चावत्तामिति, व्यवस्थितो विकल्पः स्विष्टकृतेति, तद्यथा स्विष्ट-
कृतसर्वेभ्योऽपि हविःशेषेभ्योऽवदानानुपूर्व्याऽवत्तमेवमिडावदानमपि हविःशेषप्रतिपत्ति-
रूपत्वात्तथैव सर्वप्रदानद्रव्येभ्योऽवद्यति । इडा सर्वाऽप्येक द्रव्यमिडाभित्तिपविवानात्म-
र्वेभ्योऽपि हविर्भ्यः प्रथममेकं समवदान, तत्र सकृन्मन्त्र इडाद्रव्यस्य मनुनेतिमन्त्रलि-
ङ्गादेकत्वप्रतीतिः । एव च द्वितीयमपि सर्वेभ्य एक तत्र पुनः सकृन्मन्त्रो यजमानमा-
गावदानेन कर्मणा व्यवधानादेवमस्यापि द्वितीयावदानस्य पृथग्द्रव्यत्वयो न (?) मन्त्रवत्ता ।
ततोऽभिधारणं चतुरवत्ताया पञ्चावत्ताया तृष्णा तृतीयमव्यवधानान्मन्त्राभावः ।

तामिडामिमा कथमवद्यति तत्र मन्त्रमाह—

मनुना दृष्टां घृतपदी मित्रावरुणसमीरिराम् । दक्षि-

णार्वाहसंभिन्दन्नयाम्पेकतोमुखामिति दक्षि-

णार्धात्पुरोडाशस्य पूर्वमिडावदानमवद्यति ।

ततः सर्वहविरिडावदानमन्त्र । मन्त्रे दृष्टामित्यादिविशेषेणानीडायामेव 'सर्व-यन्ने ।
अत्रावद्यतातो पुनवचन समुपमगत्यागनकनडावदानेन सर्वन्या दासगार्वादित्यादिविश-
पणैर्यथा स्यात् । वन्मुमत्या मन्त्रेणोनैव सर्वयन्ते । इडामवदाने तस्यैव प्राथम्यात् ।
सकृदव मन्त्रावधानामडाया यत्तत्प्रथमावदान एव पथवस्यात् । ननु तर्हिद मन्त्रावानया-
गनेकमेकस्त्व) वाक्यमिति । न । तदा द्वितीये पुनस्तत्पुरोडाशप्रभृतिप्रक्रियमाणेऽवदाने
मन्त्रो न स्यात्पूर्वेण विशिष्टेनैव संवन्वाद्धितीयोद्ग्ये स)मवदाने संभेदमवद्यतीति
विधीयमान एकमिच्छन्नतिदेशाच्च । ' । मन्त्रगतसर्वविशेषणानि (?) प्रथमावदाने
नपुमकत्वेन निर्दिष्टे वा सर्वे (?) दित्युक्तम् । वैखानसेन स्पष्टमुक्तम्—' इडापात्र-
मुपस्तीर्य मनुना दृष्टामिति चतुरवत्ता पञ्चावत्ता वा सर्वेभ्यो हविर्भ्यः स्विष्टकृद्वत्प्रभृता-
मिडा समवद्यति दक्षिणार्धात्पुरोडाशस्य पूर्वमवदान संभेदाद्वितीयमेव सर्वस्य हविषः '
इति । आपम्नश्चेनापि तथैवाकम् । सर्वाय एव मन्त्रः । एव ' सर्वेषां हविषामिडा
समवद्यति ' इति भरद्वाज । य (त)नन्तु दक्षिणार्धात्पुरोडाशस्य पूर्वमिति भिन्नमेव
वाक्य युक्तमित्यभ्युपगन्तव्यम् । पूर्वं प्रथमम् । पूर्वग्रहण दक्षिणार्धाद्वितीयं मा
भृदिनि । तस्य संभेदस्याननियमात्प्रथमस्य दक्षिणार्धादेवदानेनेडाद्रव्यस्यैकत्वादक्षि-
णार्धादिनि युक्तम् ।

पूर्वार्धादणुमिव दीर्घं यजमानभागम् ।

समवद्यतीत्यनुकर्षः । पुरोडाशस्येत्यपि । पूर्वार्धादीषदणु तनु(नुं) दीर्घं च यजमानस्ये भाग चतुरवत्तादिधर्मरहितमेव, पुरोडाशयोस्तु सहैवावद्यति, सूत्रान्तरोक्त माप्ये व्याख्यात तन्नास्मत्सूत्रे दृश्यते । नहि पारिभाषिक सर्वत्रावदान चतुरवत्त पञ्चावत्त वा प्राप्नोति, येनोपस्तरणाभिधारणे प्राप्तुः, पुरोडाशस्येत्यनु[कर्ष]सामर्थ्यात् ।

तैमाज्येन संतर्प्य ध्रुवाया उपोष्य ।

स्याङ्गीगतेनाऽऽज्येन तृत कृत्वा । सकर्मको धातुस्तृप इति प्रयुक्तोऽन्यथा संतर्प्ये- (तृप्ये) ति स्यात् । ध्रुवायाः समीप *ऊह्य गमयित्वा । ध्रुवाया अग्रेण निधायेति वैखानसः । अग्रेण ध्रुवामिति बौधायनः । बर्हिषि कस्मिंश्चित्पात्र इत्यर्थः ।

संभेदमवद्यति ।

द्वितीयमिति शेषः । संभेदो व्यववायकोऽवदानानां प्रदेशस्तमेवावद्यति । दक्षिणार्वा- त्पूर्वमैडावदानं पूर्वार्धाद्यजमानभागस्तयोर्मध्ये योऽयं संभेदोऽवकाशस्तमेव प्रदेशमव- द्यति । असमिन्दन्निति मन्त्रविशेषणमुपपन्नं भवति । इतरावदानैः सश्रेष्ठेणावदीय- मानत्वान् ।

पश्चार्धावुनीयं पञ्चावत्तायाः ।

पश्चा[र्धा]दिति, भागे दक्षिणार्ध एवेडाया इति शेषः । पञ्चावत्ताया इति । माप्यकृता पुरोडाशयोः सह यजमानभागमवद्यतीत्युक्तं, तत्तु पुरोडाशस्यैकस्यैकस्या- वदानसमाप्तौ द्वितीयस्यापि प्रथमावदानेनैकैकं त्रैवि व्याख्येयम् ।

अभिघार्य होत्र इडामादधाति ।

स्याख्या आज्येन बहुतरेण्डामभिघार्य होतुर्हस्ते प्रयच्छति । सुरुपवर्षवर्ण इत्यादि यानमानम् ।

पार्ची वा प्रोहति ।

प्रदाने विकल्पः । प्राचीमिडा वेद्या प्रोहति प्रवाह्य गीत्यर्थः ।

यदा होत्रे प्रप्ता तत्र पक्षे—

अनुत्सृजन्नेव होतेडयाऽध्वर्युं परिगृह्णाति यदि होत्रे प्रप्ता भवति ।

यदि होत्रे प्रप्तेडा तदा तामत्यजन्नेव होता प्रप्तेडयाऽध्वर्युं परितो गृह्णाति, यातुप

* ऊह्येति स्थान ऊहयित्वेति युक्तम् ।

होत्रेऽङ्गुलिपर्वज्जनार्थमध्वर्युमावर्तमानः परितो गृह्णाति बहिरिडा धृत्वा गन्तुमवकाशं प्रयच्छतीत्यर्थः ।

पक्षद्वयेऽपि विविमाह —

अग्रेण होतां दक्षिणाऽतिक्रम्य पश्चात्प्रा-
डासीनो होतुर्ङ्गुलिपर्वणी अनक्ति ।

सुवेणाऽऽज्यमादाय होतुरग्रेऽंशेन दक्षिणां गत्वा प्रदक्षिणां कृत्वा प्रदक्षिणमावृत्य पश्चात्प्राङ्मुखं आसीन एव होतुर्ङ्गुलिपर्वणीं तर्जन्याः प्रायश्चादस्या एव पर्वणीं ह तेन सुवेणानक्ति । सुवेणानक्तीत्यापस्तम्बः । प्रदेशिन्यङ्गुत्रावनक्ति पर्वणोरिति वैखानसः । होतृमस्कारोऽञ्जनम् ।

क्रममाह —

पूर्वमग्रेऽथापरम् ।

पूर्वं मूलपर्वणि प्रथममङ्कत्वाऽपरमवस्त्रनं मृदपर्व । पर्वशब्देनात्र संघो उच्येते । काण्डात्काण्डादिति पर्वपरपर्वीय काण्डशब्दो हि सविवाच्यपि । तयोरेव द्वित्वमङ्गु-
ष्ठपर्वमात्रमत्र महितमिति विशेषो यात्रादिद(दुत्तम)मङ्गुलिकाण्डमित्यपि दर्शनात् ।

अङ्कत्वा —

तत्सोऽवग्रायाप उपस्पृशति ।

स होता, तदङ्कमाज्यम् । श्रौत उदकस्पर्शः । होत्रविधानं याजुर्वेदिकत्वात् ।

यथेतं प्रत्येत्य पुरस्तात्प्रत्यङ्गडासीनो दक्षिणे
होतुः पाणाविडाया अवान्तरेऽडामवयति ।

पूर्वं न प्रप्ता चेदिडा तदा प्रत्येत्य होतुर्हस्ते प्रयच्छति । ततो होतुः पुरस्तात्प्रत्य-
ङ्गमय आसीनो होतुर्हस्ते दक्षिणं दद्यात् सहाशात् । स्पष्टमन्यत् ।

प्रकारमाह —

लेपादुपस्पृशति ।

होतुः पाणाविडापात्रगतेनाऽऽज्योपेतं तुयेण गृहीतेनोपस्पृशति ।

स्वयं होता मध्यतो द्विगदत्तेऽध्वर्युर्वाऽन्यतरन् ।

ततो होनेडापात्रात्स्वयमेव द्विगदत्तेऽयवाऽध्वर्युरेकमवदायापर होताऽऽदत्ते विप-
रीत वा । इडापात्रमन्यात् ।

लेपेनाभिपारयति ।

स्पष्टम् ।

उपहृत्य होताः ।

होतृधर्मविधिर्याजुषत्वेन हौत्रे वक्ष्यमाणे युज्यते, बाहृच्ये तु तदुक्त एव । इडा
देवतामुपाह्वानेनाभिमुखी करोतीत्यर्थः । अत्रेड एहीत्यादि याजमानम् ।

इडामुपह्वयमानामध्वर्युराग्नीध्रः ॥ ७ ॥ यजमानश्चान्वारभन्ते ।

इडामिति पूर्वमुभयत्र संबध्यते । पात्रं हस्तेन स्पृष्ट्वाऽऽसते यावदुपहवममासि ।
यजमानोऽपरेणाऽऽहवनीयमृत्तरत आगत्य प्रदक्षिणमावृत्यान्वारभते । पारिगणना
ब्रह्मणो व्यावृत्त्यर्था, सूत्रान्तरे तस्याप्यन्वारम्भविधानात् ।

दैव्या अध्वर्यव उपहूता इत्युच्यमान उपहूतः पशुमानसानीति जपति ।

अध्वर्युर्जपति तदधिकारात् । याजमाने यजमानस्य वक्ष्यति जपम् ।

उपहूतायामग्रेणाऽऽहवनीयं ब्रह्मणे प्राशित्रं परिहरति ।

पात्रेण सहाध्वर्युः प्राशित्रं प्राशिन्नावदानं पात्रेण नयति । पूर्वं परिहरणं यदुक्तं
भाष्यकारेणाव्यवायाय तत्सूत्रान्तराभिप्रायेण व्याख्येयम् । उपहूतायामिति साक्षा-
दत्र कालविधानात् ।

तस्मिन्प्राशिते ।

ब्रह्मणा प्राशिन्नाख्येऽवदाने देवस्य त्वेत्यादिविधिना प्राशिते सति ।

इडाऽसि स्योनाऽसि स्योनकृन्सा नो रायस्पोषे सुष-
जास्त्वेधाः । मुखस्य त्वा द्युम्नाय सुरभ्यास्यन्वाय न्वाऽ-
श्रामीत्युपहूतामृत्विजः प्राश्नन्ति यजमानपञ्चमाः ।

उपहूताभिडा सर्वेऽपि चत्वारो यजमान, पञ्चमो येषां ते तथा । ब्रह्माऽप्यपर-
णेत्य प्राश्नाति ।

वाग्यता भवत्यामार्जनात् ।

भक्षणप्रभृति सर्वे ।

मनो ज्योतिर्जुषनामित्यन्तर्बर्हि पवित्रवति मार्जयन्ते ।

मादयन्तामिति मन्त्रान्तः । वेदेरन्तर्मन्त्रेऽन्तर्बर्हि तत्र स्थित्वा पवित्रमपिमृष्टं विद्यते
यस्मिन्प्रस्तरे स पवित्रवाप्तत्र मनीषे स्थित्वेत्यर्थः । तत्तमपीपता बहिरपि स्थितस्य समवति
तदर्थमन्तर्बर्हिन्युक्तम् । मार्जेन मन्त्रान्ते शिर्षमि प्रोक्षणमाद्वि । ततो ययच्छ विमर्गः ।
ब्रह्मा ययेनमागत्य मार्जयित्वा स्वमदन आस्ते ।

आगेयं चतुर्धा विरुज्य बर्हिपदं करोति ।

आगेयं पुणेडाशं नाग्नीषोमीयं नैन्द्राशं वा न सामाद्यम् । चतुर्धा चतुर्भागं
सर्वमपि विरुज्य भित्त्वा बर्हिषि मीदनीति तथा । बर्हिःशब्दस्य पकारलोपश्चात्तदसः ।

चतुर्धा कृत्वा बर्हिषि स्थापयन्त्य(त्यन्तिमं भागं स्यूजम् । तत्र याजमानं ब्रध्म पिन्व-
स्वेत्यादि ।

तस्मिन्नादिश्यमान इदं यजमानस्येति यजमानभागमादिशति ।

तस्मिन्निति चतुर्धा कृत्वा आग्नेये यजमानेनेदं ब्रह्मण इत्यादिनाऽऽदिश्यमानेऽध्व-
र्युयजमानभागं पूर्वमवदाय ध्रुवासमीपे स्थितमादिशत्ययं यजमानस्येति । तस्मिन्ना-
दिश्यमान इति वचनं यदि काललक्षणार्थं तदा यत्राऽऽग्नेयो वा तद्विकारो वा नास्ति
विकृतौ तत्रापि चतुर्धाकरणभावेऽपि केवलस्य यजमानभागस्यैव व्यादेशनमदृष्टार्थं,
यदा व्यादिश्यमानानामनेकत्वात्कालस्येति ज्ञातुमशक्यत्वाद्यादेशनं तदा तु केवले
यजमानभागे विकृतौ नास्त्येवाऽऽदेशनमिति दृष्टार्थत्व, तस्मिन्समवति नास्त्यदृष्टक-
ल्पनेति भाष्यकृन्मतं तत्र पूर्वमेवाध्वर्युणा यजमानभागत्वेनावत्तत्त्वात्कथं सवेह इत्य-
दृष्टार्थतैव न्यायेति व्युत्पादयन्त्यन्ये ।

अदिष्टस्य स्थविष्ठमग्नीध्रे षडवत्तं संपादयति ।

यजमानेनान्तिमो भागः स्यूज एवाऽऽदेशनीयोऽग्नीध्रे तमेव षडवत्तं संपादयति ।

तदाह—

उपस्तीर्यावदायाभिघारयत्येवं पुनरवद्यति ।

कार्त्तिकश्चिच्चतुर्धाकरणिके पात्रे स्यात्पात्रेणोपस्तीर्याऽऽग्नीध्रभागं सकृदवदाया-
भिवार्य पुनरुपस्तरणपूर्वकमभिवारणान्तं द्वितीयं भागं सर्वमवद्यतीत्येव षडवत्तं संपद्यत
इत्यर्थः ।

दिवो भागोऽस्यग्नेराग्नीध्रमस्यग्नेः शाभिन्नमस्यग्नेस्त्वाऽऽस्येन

प्राश्नामि नमस्ते अस्तु मा मा हिंसीरित्याग्नीध्रः प्राश्नाति ।

स्वभागम् ।

वेदेन ब्रह्मयजमानभागौ परिहरति ।

पात्रसहितौ भागौ पृथग्वा पात्राभ्यामादायेत्यादि 'वैश्वानमः' । परिः परितो हरति
प्रापयति हरतेद्विकर्मकत्वात् । ब्रह्मयजमानयोः समीपे स्थापयेदित्यर्थः ।

अन्येन पात्रेण होत्रेऽन्येनाध्वर्यवे ।

यैः पात्रैर्ब्रह्मयजमानाग्नीध्रेभ्यः परिहृतं तेभ्योऽन्याभ्याम् । अध्वर्युरेवाध्वर्यवे परि-
हरति ।

पृथिन्यै भागोऽसीति होता प्राश्नात्यन्तरिक्षस्य

भागेऽसीत्यध्वर्युर्दिवो भागोऽसीति ब्रह्मा ।

स्पष्टम् ।

महानारिमितोऽन्वाहार्यो दक्षिणाग्रावोदनः
पक्वस्तमभिघार्यानभिघार्य वाऽन्तर्वेद्यारादयति ।

दक्षिणाग्नेः सकाशादुत्तरं आसादयति । महान्भूयान्सर्वविस्पर्षाप्यविकः । अप-
रिमितं प्रसृत्यादिभिस्तण्डुलान्परिगणितान्स्यात्वा नाऽऽदध्यात् । अन्वाहार्यनामको
दक्षिणाग्नौ पक्वः पूर्वमेवाविश्रितः पक्व । स्पष्टमन्यत् । नात्र तस्य भक्षणं तस्य परि-
क्रयत्वेन दत्तस्य प्रतिपत्तिर्न यज्ञाङ्गम् । अत्र ब्रह्मत्वे याजमाने ब्रह्मन्नित्यादि ।

दक्षिणसद्व्य उपहर्तवा इति संप्रेष्यति ।

दक्षिणे सीदन्तीति तेभ्य ऋत्विग्भ्य उपहरेति यजमान संप्रेष्यति तस्यैवोपहरण-
लक्षणदानकर्तृत्वात् ।

दक्षिणत एतेति यजमानेनोच्यमाने यथासंप्रैष कुर्वन्ति ।

दक्षिणत एतेत्यृत्विजः संप्रेष्यति । यजमानेनोच्यमान ऋत्विज प्रैषार्यं दक्षिणत
आगमनमग्नेणाऽऽहवनीयं कुर्युः । यजमानो दक्षिणतः श्रित्येभ्य ऋत्विग्भ्यो ब्राह्मणा
अयं व ओदन इत्यादनं व्युवृतं निर्दिशति । आग्नेधो दक्षिणा प्रतिग्रहीष्यन्नित्या-
दिना देवस्य त्वेत्यादि प्रतिगृह्णामि राजा त्वा व० ब्रह्मण ओदन० स प्रतिगृह्णा-
त्विनि प्रतिगृह्णामि । अयं त्वेव ब्रह्मा होता स्वमन्त्रानुमारेण । अथा वयुरेतामेवाऽऽवृ-
त्तमिति दर्शनाच्चतुर्वीकरणप्रदानकमोऽत्र द्रष्टव्यः ।

अन्वाहार्यं प्रतिगृह्य प्रत्यायन्ति ।

अन्वाहार्यस्य स्वं भागं दक्षिणा प्रतिग्रहीष्यन्नित्यादिश्रित्तिः । क इदं कस्मा इति
प्रत्येकं प्रतिग्रहमन्त्रेण प्रतिगृह्य प्रत्यायन्ति पुनरुत्तरं आगच्छन्ति । ब्रह्मा येन-
मुत्तरं आगत्य दक्षिणतां गत्वा विविता प्रतिगृह्य त्वेत्यं गत्वा मामन उपविशति ।

हविःशेषानुद्राम्य ।

वेद्या वह्निरुत्तरं कृत्वा ययामस्य शेषं न्वहवचनं पर्वहवहवि शेषाभिधायम् ।
अकृत उद्गामेन कर्मोत्तगराम्भे त्वं स आप इत्याहवनीये जुहोमिति मन्त्राभिरात् ।

अनयाजार्यं उल्मुके अपिमृज्य ।

अग्ने मेदयित्वोऽहं उल्मुकः ।

ब्रह्मन्प्रम्याम्यामः समिधमाधायानीन्परिधी-

न्वाग्निं च गृह्णाकृन्मंमृतिं संप्रेष्यति ।

ब्राह्मणपाठेन विकृत्योऽग्निमग्नीन्महृत्महृदित्यनेन गतार्यम् ।

पपा ते अग्ने समित्तया नर्थस्व चाऽऽ च

प्यायस्य । ययता च ते यज्ञपतिग च

प्यायता० स्वाहेत्याक्षीधः समिधमावा-
यास्पयेरिधमसंनहेनेपरिक्रामन्परिधीन्सं-
मार्ष्टि मध्यममुदञ्चं प्राञ्चावितरौ ।

आयतन आवान न दर्विहोमोऽपर्वोऽय स्वाहान्तमन्त्राभावादग्नेः मंस्कारोऽयमनुया-
जाङ्ग । प्रदक्षिणमपरिक्रामन्नेव म्रियत इत्यर्थः । गतार्थमन्यत् । एषा ते अग्न इति
याजमानम् ।

अग्ने वाज्रजिह्वाजं त्वा मग्नुवा० नमिति मन्त्र० संनमति ।

पठति । द्यायेति मन्त्रान्तः । अग्निममार्गे पूर्वं विनियुक्तो मन्त्रोऽत्राग्निममार्गे सप्त-
वा० नमिति पाठेनेत्यर्थः ।

यो भूतानामधिपती रुद्रस्तन्निचगे युवा । पञ्चनस्पाकं मा हि० स्मीरे-

तदस्तु हुत तव स्वाहेति मंमार्गानभ्यक्ष्याऽऽहवनीये' प्रहरति ।

आहवनीयग्रहणं पूर्वममार्गाणामित्येता मार्गपत्ये प्रहरणं मा भृदिनि, उत्करादा-
वपि मन्त्रो मा भृदिनि च प्रयोजनम् । स्वाहान्तमन्त्रादानरूपता प्रतिपत्तिश्चोपयुक्त-
त्वात् । भूतानामधिपती रुद्रो देवता । वेदिवर्हिरिति याजमान विशिष्ट न रौद्रमिति
केचित्तत्रोदकोपस्पर्शनं नेति ते वदन्ति ।

प्रतिपत्त्यन्तरमाह—

उत्करे आद्यायां वलजायां वोदम्येत् ।

उत्कर प्रसिद्धः । आद्यायामग्निसाद्यायाम् । तस्यामेव आद्याद्यौ वेति केचित् । वलजा
धान्यानां राशिलिङ्ग । माध्यम्येण न आद्याऽत्र प्रतिपन्नं गृह, वलजा तत्र पृष्ठव-
शस्योपरि बहानि काष्ठानि तेषां (निन्ये)क, तेषां काष्ठानां वलजनरञ्जुलस्यामित्यन्ये
[इत्युक्तम्] ।

परोमोष्ठं वा हरेन्परोमव्यति वा ॥ ८ ॥

इति हिरण्यकेशिमृत्रे द्वितीयप्रश्ने तृतीयः पटलः ॥ ३ ॥

परोमोष्ठात्प्रदेशः परोमोष्ठल्लवः, परोमव्युत्तवा देशश्चल वेत्यर्थः ॥

इति हिरण्यकेशिमृत्रव्याख्याया महादेवकृताया प्रयोग-

वैजयन्त्या द्वितीयप्रश्ने तृतीयः पटलः ॥ ३ ॥

अथ द्वितीयपत्रस्य पटलः ।

महाहविर्गिति याजमाने—

अथ ह ज झ ञ ट वऽपरा । अत उ ट नि यानि का । ३ घ, ज, स, ञ.
४. ५. ६. ७. ८. ९. १०. ११. १२. १३. १४. १५. १६. १७. १८. १९. २०. २१. २२. २३. २४. २५. २६. २७. २८. २९. ३०. ३१. ३२. ३३. ३४. ३५. ३६. ३७. ३८. ३९. ४०. ४१. ४२. ४३. ४४. ४५. ४६. ४७. ४८. ४९. ५०. ५१. ५२. ५३. ५४. ५५. ५६. ५७. ५८. ५९. ६०. ६१. ६२. ६३. ६४. ६५. ६६. ६७. ६८. ६९. ७०. ७१. ७२. ७३. ७४. ७५. ७६. ७७. ७८. ७९. ८०. ८१. ८२. ८३. ८४. ८५. ८६. ८७. ८८. ८९. ९०. ९१. ९२. ९३. ९४. ९५. ९६. ९७. ९८. ९९. १००.

यदुपभृत्याज्यं तज्जुह्वामानीय तेन
सकृदतिक्रान्तस्त्रीननूयाजान्यजति ।

व्याख्यातम् ।

देवान्यजेति प्रथमनूयाजः संप्रेष्यति यज यजेत्युत्तरौ ।

अनूयाजसंप्रैषे प्राप्ते देवान्यजेति बहुवचनेन प्रथमेऽनूयाजे होतार संप्रेष्यतीत्यर्थः ।
काललक्षणेयं सर्वानूयाजार्थमत्रैव संप्रैषप्रदर्शनार्थम् । कथं, देवानिति त्रयाणां समान-
देवताविशेषणेन निर्देशात्पुनः प्रैषः केवल एतद्व्योः ।

अग्रेणाऽऽधारसंभेदं पश्चात्पश्चात्समिधि जुहोति ।

अनूयाजसमिध्येव प्रथमं प्राग्भागे जुहोति । ततः पश्चाद्वितीयम् । अङ्गिरसो मेति
याजमानम् । ततः पश्चात्समिध्येव तृतीयं त्रयोऽप्याधारसमेदात्प्राग्भागे एव ।

तत्र विशेषमाह—

प्राश्नमुत्तमं दीर्घं संततं तेनेतरावनुमंभिनत्ति ।

इतरौ द्वितीयप्रथमौ तेन तृतीयेन तृतीयस्य होमधारयाऽनुमभिनत्ति मध्येऽनुमक्षे-
षयेदित्यर्थः ।

स्पष्टमन्यत् ।

प्रत्याक्रम्य यथायतनं श्रुचौ सादयित्वा ।

स्पष्टार्थम् ।

वाजवतीभ्यां व्यूहति ।

वाजवतीभ्यामृग्भ्या व्यूहनपर्यन्तं करोतीत्यर्थः ।

तदेवाऽऽह—

वाजस्य मा प्रसवेनेति दक्षिणेनोत्तानेन सपस्तरां
जुहमुदगृह्णात्यथा सपन्ना- इन्द्रो म इति नीचा सव्ये-
नोपभृतं निगृह्णात्युद्राभं चोति जुहमुदगृह्णाति निग्राभं
चेत्युपभृतं निगृह्णाति ब्रह्म देवा अवीवृधन्निनि दक्षिणेनो-
त्तानेन प्राचीं जुहू प्रोहत्यथा सपत्नानिन्द्राग्नी म इति
नीचा सव्येनोपभृतं प्रनीचीं बहिर्वेदि निरस्यति ।

प्रथमेऽर्धर्चे मन्त्रौ ततस्त्रयस्मावन एव मन्त्रा अथा सपत्नानित्यर्धमन्त्र । दक्षिणेन
हस्तेनोत्तानेनोपरितोऽनाघस्ताज्जुह्वप्रस्तरयोः कृतेन प्रस्तर आसादिता जुहू प्रस्तरण
सहोर्ध्वमुन्नयति । नीचा हस्तेन वामेनोपभृतमुपरिष्ठाद्धम कृत्वा गृहीत्वा ता निगृ-
ह्णाति बर्हिषा श्लेषयति किञ्चिद्दृष्टमिव, पुनरपि तथैव क्रमेणोद्ग्राभ च निग्राभ चेत्ये-
ताभ्याम् । प्राचीं जुहू प्राचीं दिशं प्राणि प्राग्ग्रा प्रोह्यनिवाहयति वेद्यामेव ।
बहिर्वेद्युपभृतमेव निरस्यति त्यजति ।

उपभृति मन्त्रान्नरमाह—

देवस्तु सविता प्रतिनुदतु योऽस्मान्द्वेष्टियं च वयं द्विष्म इति वा ।
एताभ्यामेव याजमानम् ।

अभ्युक्ष्योपभृतमाहृत्य जुह्वा परिधीननक्ति ।

आहृत्य दक्षिणेनैवाऽऽज्यलेपवत्या जुह्वा ।

वसुभ्यस्त्वेति मध्यमं रुद्रेभ्यस्त्वेति दक्षिणाध्यमादित्ये.

भ्यस्त्वेत्युत्तरार्थं वसुरसि वसुवनिरसि वसुधेयांऽसीति वा ।

एकेनेतिकरणेन विनियोगेऽपि पूर्वेषां मन्त्राणां क्रमेण त्रयाणामेते वैकल्पिका मन्त्रा । स्पष्टमन्यत् । वसून्देवानित्यादि याजमानम् । रुद्रेभ्य इत्यत्रोभयोरुदकस्पर्शनं रौद्रत्वाविशेषान्नान्येषु रुद्रशब्दपर्यायकर्मणु विधानामावादिति वदन्ति । तत्र । रुद्रेदेवते कर्मण्येवैवम् । अयं तु परिधिसम्कार एवेत्यतो नोदकस्पर्श इति ज्ञेयम् ।

अन्यत्र प्रस्तराज्जुह्वं सादयित्वा संजानार्थां द्यावा-

पृथिवी मित्रावरुणौ त्वा वृष्ट्याऽवनामिति विधृतीभ्यां

प्रस्तरं समुल्लिप्य वह्निषि विधृती अपिसृज्य ।

विधृतीभ्या सह प्रस्तरं समुल्लिप्योद्वर्त्त * लिप्य समुत्थाय विधृती अवगाय ।

स्रुक्षु प्रस्तरमनक्त्यक्तं रिहाणा इति जुह्वाप्रश्राणि वियन्तु

वयं इत्युपभृति मध्यानि प्रजा योनिमिति ध्रुवायां मूलानि ।

मा निर्मृक्षमिति तृतीयस्यान्त ।

एवं पुनरनक्ति ।

अनक्तीति पूर्वेषां संवत्सरे ।

तृतीये ध्रुवायामादितो मत्तान्युपभृति मध्यानि जुह्वामन्तनोऽश्राणि ।

विपरीत तृतीयपक्ष इत्येव वक्तव्यं गुरुनिर्देशेन यावन्निर्दिष्टं तावदेव विपरीत मन्त्रान्तु ये यत्रोक्तान्ते तथैव प्रथमवदिति दशितम् । अग्रमध्यमूलानि प्रस्तरस्य । समङ्कामिति याजमानम् ।

दिव्यङ्क्ष्वान्तरिक्षेऽङ्क्ष्व पृथिव्यामङ्क्ष्वेति वा ।

अक्तं रिहाणा एतेषामन्ते वैकल्पिकाः ।

आयुषे त्वेत्यक्तस्य तृणमपादाय प्रज्ञातं निधाय ।

अक्तस्य प्रस्तरस्यैका दर्भनाडा मन्त्रेणाऽऽदाय तूष्णीं प्रज्ञातं निदधाति । प्रज्ञातमिति यत्नेनोत्तरकार्याय स्थापयतीत्यर्थः ।

प्रस्तरं शाखां चाऽऽदाय ।

दर्शे सनयतो विषये शाखाभित्युक्तं न तु काचिदपूर्वा शाखा विधीयते प्रस्तरण सह प्रतिपत्त्यर्थं शोहशाराया एव प्रत्यभिज्ञानात् । शाखापवित्रं न तस्य पवित्रस्यान्या प्रतिपत्तिरस्ति ।

उत्तरं परिधिसंधिमन्ववहृत्य ।

प्रवेशयित्वा प्रस्तरं यद्यस्ति शाखा तथा सहेत्यर्थः ।

ततः कृत्यमाह—

आश्राव्य प्रत्याश्राविते ॥ ९ ॥

नात्र दक्षिणातिक्रमो याज्यामन्व तथा विधानात् । उपावश्यैवाऽऽश्राव्य आमाम इति वैमानभोक्तेरुत्तरस्थेनैवाग्नीवा प्रत्याश्राविते, तस्य प्रत्याश्रावणं प्रवरादन्यत्रोत्तर एवेत्युक्तम् ।

इषिता दैव्या होतारो भद्रवान्वाय प्रेषितो मानुषः मूक्तवाकाय
मूक्ता ब्रह्मीति संप्रेष्यति मूक्तवाकः होता प्रतिपद्यते ।

प्रतिपद्यते प्रारभते । तत्र मन्वेऽन्वर्थो होतृकर्मणा मन्वन्वयार्थं होतेत्युक्तम् । अपिप्रेडिति याजमानम् ।

आप्यायन्तामाप ओषधय इत्यध्वर्युः प्रस्तरं शाखां चानु प्रहरति ।

अनुलक्षाकृत्य मूक्तवाकम् । मत्या शाखाया ता च । अन्वर्गुग्रहणं होतेत्यनुवृत्तिर्मा भूदिनिप्रदर्शनार्थम् । मेरयेति मन्त्रान् । अत्र जैमिनिमतं मूक्तवाकं आद्य भागादिभिरिष्टदेवता समवेता यथापाठमिति, तथा मूक्तवाकेन प्रस्तरं प्रहरतीति तृतीया कारकविभक्तिः प्रस्तरप्रहरणं प्रत्यङ्गत्वमविदम्यति । दृष्टद्वाराऽङ्गत्वे मन्त्राणां मेव स्थिते मूक्तवाकेन प्रस्तरप्रहरणं प्रकाश्यमेकवाक्यत्वाय च देवताप्रस्तरप्रहरणसंस्त्वोऽपि प्रकाश्यः । स तु विना होमं याग ता न भवति । प्रकृते तयोश्च श्रवणात्प्रहरतिरेव याग लक्षयेत्स्वार्थव्यागेनैव निर्वपतिरिव । ततस्तु प्रहरणमुपयुक्तप्रस्तरस्य प्रतिपत्तिरनुमिनयागम्य चाङ्गयागं मूक्तवाकमायनकः । अत्र दृष्टव्यागानिर्वाहाय प्रहरतिरपि निर्वपतिव्यागस्याङ्गं, प्रस्तरस्य मन्त्रेदयस्य द्रव्यस्याज्ञाववस्थापनं निर्वपमिवाऽऽह । तत्र प्रहरणे प्रतिपत्तिरुद्देशे महभावः शाखायाः सह शाखया प्रस्तरं प्रहरतीति प्रहरणं प्रतिपत्तिर्योपयुक्तस्य प्रस्तरस्योपयुक्तायाः शाखाया अपीति तां सनयतोऽपि शाखाग्रहणमिति तृतीयचतुर्थपञ्चाग्यायेषु प्रमेयं निष्पन्नं तात्पर्येण प्रदर्शितम् । तत्र न स्वाहाकार इति वदव्यापस्य । तमप्रमक्तप्रतिपेयमाशङ्क्य व्याख्यातारो भूषणं बभूवुः । यजैमिनिर्भातं प्राप्तिमाशङ्क्योक्तवानिति, तदिति मन्दम् । जैमिनिमतमेवानेनोपबृंहितम् । कथं, मूक्तवाकेन निष्पन्नस्य यागस्य शेषभूतेयं न प्रतिपत्तिः । येन मन्त्रेण स्वाहाकारान्तेन प्रहरणं स्यात्, किन्तु पूर्वभाष्येन यागी-

यस्य द्रव्यस्य निर्वापवदिति, तेन न स्वाहाकारः । ततस्तु जातवेदो वपयेत्यत्र स्वाहा-
कारः सिद्धस्तन्मतेन । अस्मदाचार्यमते तु दर्विहोमेष्वेव स्वाहाकारो नान्यत्रेति ।
मन्त्रवर्णस्तु यागद्रव्यत्वेन दिवं गच्छेत् वृष्टिं प्रेरय तत् आपवय आप्यायन्तामिति
स्मृतिः । भगवता हिरण्यकेशिना त्वाशङ्कसाऽपि न कृता म परिहारः । स्फुर्यं
प्रहरतीतिवत्प्रहृतेरुक्तप्रकारेण स्वार्थमात्रपरत्वात् प्रस्वरप्रहरणं होमोऽतोऽ-
स्वाहाकार एव मन्त्र इति सिद्धम् । यद्यपि जैमिनिमतमाश्रित्य माध्यकृतोक्त
स्वाहाकारान्तो मन्त्र इति तत्रापि चिन्त्यम् । कथं जैमिनिमतेऽप्येतस्मिन्मन्त्रे स्वाहाकारः
प्रहरणार्थं सूक्तवाकं न हि देवताभ्यो दानरूपो यागो भवति, न तु पूर्वकृता प्रस्वर-
प्रतिपत्तिरपि यागोऽन्यथा शाखाप्रहरणमपि यागः स्यात्तैवेव मन्त्रेण स्वाहाकाराग्नेन
कृतत्वात् न च शाखायागमन्त्रो जैमिनिरष्ट आशङ्क्य माशात्प्रतिपिद्धत्वात् । अतो
माध्यकारेण किमवलम्ब्याक्त स्वाहाकारान्तो मन्त्र इति नाम्बहुद्विगोचरः ।
तस्मात्सक्तवाकं दृष्टदेवतास्मारकं दृष्टानामाज्यभागादिदेवतानां स्विष्टकृदन्तानां
संस्कारजनको दृष्टार्थो यागायत्वेन दृष्टार्थ इति सिद्धम् । अंयुवाकान्तु केवढमदृष्टार्थं
एव कर्मममेवताभिप्रकाशत्वाभावादागदुपकारकमोत्रशस्त्रवदिति ।

प्रहरणे मन्त्रान्तरमाह—

अक्तं देवानां रिदन्तु रिदाव्यन्तु वयांसि
वशा पृश्निर्भन्वा दिवं गच्छेति वा ।

तत्र प्रहरणे विशेषमाह—

नात्यग्रमनुदग्रमप्रतिशृणन्नग्रमजिह्वमिव हस्तं धारयन् ।

अजिह्वमिवेपहतु हस्तं धारयन्मुनेप्रहरतीति संस्वरं पूर्वर्णैव । नात्यग्रमग्निमिति-
कान्तमग्रं यस्य प्रस्वरस्य न भवति स नात्यग्रस्त तदृशं प्रहरेत् । तथाऽनुदग्रमन्तर्वा-
ग्रमनुदग्निमग्रं च प्राञ्चं प्रहरतीति फलति । तथाऽप्रतिशृणन्नग्रं न प्रतिशृणन् ।
शृणोति । अग्रमग्रमागमद्गोरेषु न प्रतिशृणन्नं भर्जयन् । तथा चापरीव प्रहरतीत्युक्तम् ।
वेदान्तमेतत् तु—‘उ हिमुद्यौति कर्षन्निव न्यञ्चमन्तवः पर्यावर्तयति’ इत्युक्तम् ।

कर्षन्निव न्यञ्चमन्तवः पर्यावर्तयति ।

ऊर्ध्वमुद्यस्य ततो न्यञ्चमोऽर आनीयावगेत्तरावयवभावेनान्तत आयतने पर्या-
वर्तयति घटीयन्त्रवदभ्रामयतीत्यर्थः । एषा अग्निरिति याजमानम् । अग्निरिदमित्यादि
एग्निरिदमित्यादि एग्निरिदमित्यादि देवतानिर्देशोऽग्नय इदमित्यादि
यागदेवता इत्युक्तमेव ।

आशास्तेऽयं यजमानोऽसावित्युच्यमा-
नेऽपिसृज्य प्रस्तरमग्नीध्रमयेति संप्रेष्यति ।

आशास्त इति होत्रोच्यमाने संप्रेष्यत्यग्नीध्रम् ।

त्रिरञ्जलिनाऽऽग्नीध्रः प्रस्तरमूर्ध्वं समुद्यौति ।

त्रिरुत्क्षिपत्यञ्जलिना प्रस्तरमायतन एव । रोहितेनेत्यादि याजमानम् । ततो
विसृजत्याग्नीध्रः प्रस्तरमायतने ।

अनुप्रहरेति संप्रेष्यति स्वगातनुभ्यः स्वाहात
प्रस्तरस्य तृणमपात्तमाग्नीध्रोऽनुप्रहरति ।

अपात्तमपाकृत्य प्रज्ञानं स्थापितम् । स्वगातनुभ्य इदं दिवः खील इति याजमा-
नम् । प्रस्तरं लक्ष्मीकृत्य प्रहरत्यनुप्रहरति ।

एतदेतदिति त्रिरङ्गुल्याऽन्ववदिशति ।

तत्तृणं प्रहृत तर्जन्याऽन्वयुराग्नीध्रमनुलक्षीकृत्यान्ववदिशति कथयति । सकृन्मन्त्र
इति न्याय्यम् ।

आयुष्पा अग्नेऽभ्यायुर्म पाहीति यथा-
रूपं प्राणायननानि समृशति ।

प्राणा इन्द्रियाणि तेषामायननानि म्यानानि । आयुष्पा इति नामाग्नेः सकृन्मन्त्रः ।
संमृशति चक्षुष्पा इत्यनेन सकृच्चक्षुषी । इदमेव यथारूपं यथालिङ्गमित्युक्तम् ।

ध्रुवाऽग्नीर्तामामभिमृशति ।

इमा पृथ्वीम् । अन्तर्वेदीत्यापस्तम्बः ।

मवदस्वेत्याग्नीध्रः संप्रेष्यति ।

मया सह संवाद कुरु इति संप्रेष्यत्यन्वयुम् ।

अगाग्नेर्ग्रीदिन्यन्वयुगाह ।

आग्नीध्र प्रत्याह । अगानगच्छत्किं प्रन्तरोऽग्निम् ।

एवमन्वयुणा पृष्टे—

अगान्नित्याग्नीध्रः ।

आह । गतं प्रन्तरोऽग्निमित्यर्थः ।

श्रावयेत्यन्वयुः श्रावयित्वाग्नीध्रः ।

स्पष्टम् ।

मध्यम परिधिमन्वारभ्य स्वगादैव्या होतृभ्यः

स्वस्तिर्मानुषेभ्यः शंयोर्ब्रह्मीति संप्रेष्यति ।

होतारमित्यर्थः ।

शंयुवाकः होता प्रतिपद्यते ।

आरभते । विष्णोः शयोरिति याजमानम् । स्पष्टम् ।

अध्वर्युः परिधीननुप्रहरति ।

कथं तत्राऽऽह—

यं परिधिमिति मध्यमम् ।

चेतयाता इति मन्त्रान्नो न स्वाहाकारः ।

यज्ञस्य पाथ उपसमिनामितीतगौ ।

दक्षिणोत्तरी । द्विवचनमिति मन्त्रे दृश्यतेऽनो युगपदेवानुप्रहरति ।

तयोर्विशेषमाह—

अवाञ्मपुर्तरस्याग्रमङ्गारेपृषोहति

अवाञ्चमिति विशेषणमग्रशब्दः पुच्छिङ्गं मन्यमानेनोक्तम् । मध्यमस्याधस्तादुत्तर-
स्याग्रमङ्गारेपृषोहति प्रवेशयति दक्षिणाध्य(णस्याग्र)पुर्तरीत्यर्थात् । तथोक्तं
वैखानसेन—‘दक्षिणोत्तरी परिधी युगपत्पाणिभ्यां प्रहरन्ननुत्तरस्याग्रं मध्यमस्यावोऽङ्गा-
रेपृषोहति दक्षिणस्याग्रमुपरि’ इति । त्रिंशे मृश्चामीति याजमानम् ।

यजमानं प्रथतेति सर्वाननुपञ्चयते

परिवीनिनि शेषः । अत्रापि दृष्टं समवत्यदृष्टकल्पना न न्याय्या । शंयुवाकः
स्यापि शंयोर्वाक इत्याहुतीनामकृतिशतौ गणना । विष्णोः शंयोरहं देवयज्ययेति
तथा शंयुमेव बार्हस्पत्यं भागंयंयनं समर्थयतीति तथा जोषं भ्रामीति तथा यज्ञस्य
पाथ इति च लिङ्गैर्याग्यरूपा ज्ञेया । सूत्रमपि सूक्तवाक्यद्वयं गोज्यम् । विष्णुरूपः
शंयुर्देवेति केचिदाहुः । तत्र । सूक्तवाकेन प्रस्तरं प्रहरतीतिवच्छयुवाके विनियोगा-
भावात्तं परिविप्रहरणे यागता । लिङ्गास्मावकत्वेन न ध्रुतिकल्पकत्वम् । तस्माच्छ-
युवाकस्योत्कर्षेऽपि यथास्थानमत्रैव परिविप्रहरणं कार्यम् ।

जुहां विले उपभृतोऽग्रमवधाय म५-

स्नानभागाः स्येति स्तुचौ प्रस्तावयति ।

विद्यमानलेपानग्नौ पातयतीत्यर्थः । तदाह वैखानसः—‘स्तुचोराज्यशेषमग्नौ म५-

स्त्रावयति ' इति । मादयध्वमिति मन्त्रान्तः । अत्र द्रव्यदेवतासंबन्धः प्रतीयते । स च दानेन विना नान्यः सम्भवतीति दानार्थे यजतिर्वा जुहोतिर्वा प्रयोक्तव्य इति प्राप्ते सस्त्रावशब्देन प्रसेपावगतेर्जुहोतिरनुमेयः । तथा च ब्राह्मणे— ' सस्त्रावभागाः स्थेत्याह । वसवो वै रुद्रा आदित्याः सस्त्रावभागाः ' इत्यादिना द्रव्यदेवतासंबन्धस्य विधानाच्च जुहोत्यनुमानम् । अत एवाहाऽऽपस्नम्बः— ' सस्त्रावेणाभि जुहोति' इति । बोधायनोऽपि तथैवोक्त्वा स्वाहाकारान्तं मन्त्रं च पठति । तस्माच्छेषप्रतिपत्तिरूपत्वेऽपि देवतामुद्दिश्य दानरूपे होमे गुणभावाद्द्रव्यस्यास्ति दर्विहोमतेति स्वाहाकारेण होतव्यम् । इष्टो यज्ञ इति याजमानम् ।

उक्ते शंयुवाके हविःशेषान्प्राश्नन्ति ।

पुरोडाशमानाद्यना हविषा विनियुक्तादवशिष्टान्मस्यन्ति । पुरुषार्थत्वात्मर्गेऽपि ननु तुषोपवापवत्पराथान्येके न क्रियेरन्निनि न्याय प्रवर्तते । यजमानस्यापि शेषमक्षणमस्त्येव संस्कारत्वान्नापि सूत्रान्तर इवात्रातिव्याप्तिरित्युक्तम् ।

आज्यलेपान्प्रक्षाल्य ॥ १० ॥

सूक्तवृत्तगतानाज्यलेपान्प्रक्षाल्य, लेपो हि प्रयोजनार्थं गृहीतस्य पात्रे किञ्चित्स्रः शेषः । स ध्रुवाया न सम्भवतीति न तस्या क्षालनम् ।

इति सत्याषाढद्विगण्यकशिमन्त्रव्याख्याया महादेवकृताया प्रयोगवैजयन्त्या द्वितीयप्रश्ने चतुर्थः पटलः ॥ ४ ॥

अथ । हतायप्रन्त पञ्चमः पटलः ।

जुहवभृतावचर्युगदत्ते वेदः होता मस्युवामाज्यस्थाली-

माग्नीध्रः प्रत्यश्चो यन्ति पत्नीः संयाजयितुम्यन्तः ।

पत्नीरिति नामवेयकदेशेन विद्वत्समवायेन वा पत्नीमयाजा एव गृहीता न देवपत्नीमात्रम् । चत्वारः पत्नीमयाजा इति नामवेयं स्पष्टमेव चतुर्णां वाचकम् । अनियमनिवारणार्थमचर्युगित्याद्युक्तम् । वेदोऽस्मीति याजमानम् । प्रत्यश्चो यन्ति प्रदक्षिणमावृत्य पत्नीः संयाजयितुमित्यर्थः ।

एव प्रतिजामाह—

दक्षिणेन गार्हपत्यमचर्युगतिक्राम्युत्तरेणेतर्गं ।

अग्रेण गार्हपत्यं गत्वा प्रदक्षिणमावृत्याचर्युत्तरेणेतर्गं भागेन गार्हपत्यमनीत्यश्वात्क्रामनीत्यर्थः । उत्तरेणेतर्गं हे त्र शीर्षा ।

अग्नेर्वामपन्नः हस्य मदमि मादया-
मीति कस्तम्भ्याः सृचौ मादयति ।

शकटस्य कस्तम्भी यत्र युगनेषु बध्यते स प्रदेशो मध्यं युगस्य । कस्य शकटस्य
स्तम्भी स्तम्भ्यतेऽनया सा तेन प्रदेशेन शकटमुत्तम्यते धुरीभ्याम् । 'यदि पात्र्या
निर्वपत्यतेनैव स्फये विमुच्य' इति वेत्त्वानमः । अतमिति मन्त्रान्तः ।

धुरि धुर्यौ पातमिति धुरोः प्रोहति
प्रोहणमेकं पूर्वः सामामनन्ति ।

सृचौ युगस्य धुरोर्वैद्यैर्दस्कन्वोपरि निवीयमानयोर्युगप्रवेशयोर्धुरोरुपरि प्रोहति
प्राग्ग्रे प्रवाहयतीत्यर्थः । तदिदं प्रोहणं कस्तम्भ्यामादनात्पूर्वमेकं शाविनः पठन्ति
ततो विकल्पः पौर्वीपर्यै । पात्र्यामापस्तम्भेनानुग्रह उक्तः—'यदि पात्र्या निर्वेदाभ्या
यजुर्भ्यां स्फये सृचौ मा येत्' इति । अग्नेर्वामिति धुरि धुर्यौ पातमिति द्वाभ्यामपि
सादनमेव न प्रोहणं भिन्नमस्तीत्यर्थः ।

शकटस्य स्फयो वाचनिकः प्रतिनिविस्तेन न स्फये धुरि धुर्यौ पातमिति द्विवि-
शेषान्मन्त्रशेषः, प्रतिनिवी नोहो नापि शब्दविपर्यय इति न्यायसिद्धमित्याह—

स्फये वा निर्वपति स्फये विमुच्य ।

मन्त्रद्वयेनेत्ययमयो गम्यते । स एवाऽऽपस्तम्भेनोक्तो दर्शितः ।

विमुक्ताभ्यामपरेण गार्हपत्यमुपाविश्य
ध्वानेनैव स्रग्भ्यां पत्नीः संयाजयन्ति ।

विमुक्ताभ्यां स्रग्भ्यामिति संवन्धः । ननु विमुक्तयोरेव प्रकृतत्वात्तथा प्रथमं जुहू-
पशुतावध्वर्युगदत्त इत्युक्तत्वाच्च किमयं विमुक्ताभ्यामित्युक्तमिति चेत् । उच्यते—सूत्रा-
न्तरं स्रग्भ्यां सह प्रत्यञ्चो यन्ति पत्नी संयाजयिष्यन्त इत्युक्त्वा तयोरेवाग्नेर्वामित्या-
दिभिस्फार्यमुक्त्वा पुनरपि स्रग्भ्यां यन्तीत्युक्तम् । स्फये सृचौ सादयेत्स्त्राभ्यां स्रग्भ्यां
वा पत्नी संयाजयन्तीत्युक्तं तत्रापूर्वं सृचावित्थेव तथाऽपूर्वमेव सृचाविति व्याख्यात,
पूर्वयो सादनमाचार्यमानयनमित्यपि तत्र व्यख्यातम् । तथा वेत्त्वानमेनाप्युक्तम्—
'अपरेण गार्हपत्यमुपाविश्य गोपार्श्वैर्वा स्रग्भ्यां पत्नीः संयाजयन्ति' इति । तत्राप्य-
पूर्वाभ्यामित्येव तत्त्वस्य नेष्टमिति विमुक्ताभ्यामित्युक्तम् । स्रग्भ्यामिति च विशेष्यत्वेन
पुनर्निर्देशः स्रग्भ्याम्या वा मा भूदिति आपस्तम्भोक्तमिव । उपविश्येति तिष्ठद्धोम-
निवृत्त्यर्थमभ्वर्योराग्नीध्रस्य चाऽऽश्रावणमत्करे तिष्ठतो मा भूयथा वेत्त्वानसमतेन दर्शि-

णेऽध्वर्युरुक्तर आग्निधो मध्ये होतेत्युक्तम् । अयाणामपि पश्चाद्गार्हपत्यस्योपवेशनेन याजनं वक्तुमुपविश्य याजयन्तीति च बहुवचनं प्रयुक्तम् । पत्नीरिति पत्नीसयाजानामिति नामधेयानुसारणं पत्नीशब्देन सर्वा देवता गृह्यन्ते देवपत्नीसहभावात् । अत एव केवलग्रहणाय देवानां पत्नीरिति वदिष्यति । ध्वानेन स्वरेण त्रयो धेयाज्यानुवाक्ये होतुरमुष्मै ब्रूहीत्याद्यध्वर्योरस्तु श्रौषडित्यग्निधस्य ध्वानेनैव गम्यन्ते । तत्र होतुरुच्चैःस्वर एव ऋग्वेदविहितत्वात् । अन्ययारुपाशु यजुर्वेदविहितत्वात् । तयोः पुनरन्यत्राऽऽश्रुतप्रत्याश्रुतेभ्य इति प्रतिप्रसवात्पुनरुच्चैरेव प्राप्तिस्तन्निवारणमनेन क्रियते । यद्यपि सामर्थ्यात्परप्रत्यायनार्थानां ब्रूहीत्यादिवपडन्तानां नोपाशृता संभाव्यते तथाऽपि ध्वानेनापि परप्रत्यायनं भवेदिति तत्रापि ध्वान एव । ध्वानो हि स्वरव्यञ्जनयोः पृथगनुपलब्धिवैध्वान इति लक्षितत्वात् । एवकारेण परप्रत्यायनार्थानामपीत्युक्तम् । अथवा बहुवचनेनैव तदुक्तमेवकारेण सूत्रान्तरोक्तेनोपाशृच्चैस्वरेण विकल्पो मा भूदिति । वैखानस उपशाशुच्चैर्वेत्याह । ध्वानेनोपाशु वेत्यापस्तम्बः । अत्राऽऽज्यमेव द्रव्यमनादेश आज्यमिति बोधायनोक्तम् । महीना पयोऽमीति निर्वपामि देवयज्याया इति मन्त्रलिङ्गात्सर्वार्थत्वेन निर्वापाच्च । यद्यपि सर्वस्मै वा एतद्यज्ञाय गृह्यते यद्धुवायामाज्यमित्यपि श्रूयते तथाऽपि वेद्या गृहीतं न पश्चाज्ययन्तीति प्रतिषेधाभिप्रायेणाक्तं गार्हपत्य आज्याग्निम्याख्या आज्येनेति । तानि सर्वाणि चतुर्गृहीतान्येव यागार्थत्वात् । याज्यापुरोनुवाक्यावतीषु चतुरवत्त पञ्चावत्त जमदग्नीनामिति परिभाषितत्वादेवैव । यागधर्मा अपि पत्नीमयाजेषु च याज्यापुरोनुवाक्ये इत्युक्तम् । तथाऽऽश्रुतप्रत्याश्रुते याज्यामैप्रपश्चेति तथा पुरोनुवाक्यामवदाम्यन्नवत्ते वा संप्रेष्यत्यमुष्मा अनुब्रूहीति तत्सर्वमनुमधेयमिति नृष्णामत्र याजयन्तीत्युक्तम् ।

वेदं चोपभृत्य पन्न्यामन्वाग्वायामुत्तरार्धं सोमं

यजति दक्षिणार्धं त्वष्टारं तावन्नरेणेतरा यजति ।

यजतीत्येतदनुयाजेषु व्याख्यातम् । वेदं चेत्युपभृता समुच्चयार्थश्चकारः । स्पष्टमन्यत् ।

परिश्रितेऽपरिश्रितं वा देवानां पत्नीरियजति ।

सूत्रान्तरोक्तनियमव्यूहमायानियम उक्तः । परिश्रितमावृतं व्यवहितमाहवनायात्तैयवाऽऽपस्तम्बोक्तेः । अन्यथा त्वपरिश्रितम् । देवानां पत्नीरिति सोपपदेन सर्वपत्नीसयाजदेवानिवृत्तिः । न तु लिङ्गममवायेन सर्वाणामपि नामवयम् । पत्नीमयाजा इति

१ क ग च छ ट ठ गम्यते । २ ख ट 'गृह्य' । ३ ख, ट, 'व्यध्वनिर्वा' ।
४ घ, ङ, ज, झ, ञ, द, 'ते दे' ।

सर्वयागाणां नामवेयं पत्नीभिः सममिज्यन्ते ते पत्नीसंयाजा इति । तस्मिन्सति पुनर्ग्रहणाद्योपलक्षणम् । न चायं नामैकदेशा देवानामित्यधिकत्वात् । देवानां पत्नीरिति पुनर्ग्रहणादेकैव तच्छब्दवाच्या बहुवचनप्रतिपाद्या ।

अपरिश्रिते राकां पुत्रकामो यजेत मिनी-

चाली पशुकामः कुहं पुष्टिकामः ।

अपरिश्रित इति सर्वत्र । एतत्कामो यक्ष इति संकल्पिते यजमानेनेत्युक्तम् । अध्वर्युर्यजति प्रकृतौ काम्याः ।

पुरस्ताद्देवानां पत्नीभ्यो राका-

मिनीवाल्यावेके समामनन्ति ।

नित्यत्वेनैवास्मिन्पते ते विकृतावपि भवतः । सोमायानुवृहि, आश्रावय, अस्तु श्रौषट् । साम यज, वषट्कारेण सह वषट्कृते वोक्तस्थाने जुहोति, सोमाय सोमस्या-
हमिति याजमानम् । एवं त्वष्ट्रादिषु ज्ञेयं याजमानं च । यदा देवानां पत्नीरग्नि-
गृहपतिं चाव्यवधानेन तदा देवानां पत्नीरग्निगृहपतिरिति याजमानम् ।

अग्निं गृहपतिमिष्ट्वा संपत्नीं पत्या सुकृतेन गच्छता
यज्ञस्य युक्तां धुर्यावभूताम् । संजानानां विजहताम-
रातीर्दिवि ज्योतिरजग्मामभेतामिति स्तुवेण गार्ह-
पत्ये सपत्नीयं जुहोति पत्न्यां समन्वारब्धायाम् ।

जुहोतिना चोदितत्वात्स्वाहान्तो मन्त्रः । समन्वारब्धाय यजतीति पूर्वमुक्तं तद्यागे-
ष्वेव तदर्थं पुनर्होमे विधानम् । स्रग्भ्यामित्यधिकारस्तु यागार्थ एव । समाख्यया
जुष्टप्राप्ता स्तुवेणेत्युक्तम् । गार्हपत्यग्रहणमाहवनीयस्य समाख्याप्राप्तस्य निवृत्त्यर्थम् ।
तेन निष्ठेष्टोमत्वमपि जहाऽऽहवनीय इति संभवायि निवृत्तम् । संपत्नीयनामकं होमम् ।
नामान्तरत्वाच्चतुर्भ्योऽधिकत्वादयागत्वाच्च पत्नीसंयाजयतिरिक्तत्वं, नापि तदङ्ग-
प्रमाणाभावात्पृथग्गार्हपत्याग्निविधानाच्च । परागान्येकेनेति पत्न्यन्वारम्भस्याध्वर्यु-
संस्कारत्वादकयाऽन्वारम्भो बह्वपत्नीकस्य । अनालम्मुत्त्वादिनाऽसंनिहितायामन्ये-
नान्वारम्भो भवत्येव यजमानेनाशीना वा, पत्नीसंस्काराणामेव लोपस्य परिभाषितत्वात् ।
अत एव न सपत्नीयस्य लोपः । ज्योतिर्देवता ।

होतुरङ्गुलिपर्वणी अनकल्पपरमडयन्वाऽथ पूर्वमितरथा वा ।

१ य ह ज झ अ ङ 'ते वा रा' । २ स ष ट ज झ घ ङ 'ता' स्वाहेति । ३
ष ङ ज झ भ ङ पत्न्याम् ? । ४ क. ग च छ ट ठ सम'एयाऽपि वि'त्ता । सं ।
५ ग च छ ट, नग'त्त' ।

द्वितीयमङ्कत्वा ततः प्रथमं निपरीतमितरथा ।

तत्सोऽवघ्राय ।

स होता ।

अप उपस्पृशति ।

श्रौतमुपस्पर्शनम् ।

दक्षिणे होतुः पाणौ चतुर आज्यविन्दूनिडामवयति ।

वामे त्विडावदानं, दक्षिणेनान्वारम्भो मा भूदिति दक्षिण इत्युक्तम् ।

पडग्रीधः ।

दक्षिणे पाणावित्येवेडापडविन्दूनिवयति ।

उपह्वयेते होता ।

इडाद्वयमपि लक्षयित्वा सेडौ हस्तावेकत्र कुरुतः । होनेत्यन्वयगधिकृतो मा भूदिति ।

इडामुपह्वयमानामन्वयुगग्रीधः ॥ ११ ॥ पत्नी चान्वारभन्ते ।

स्पष्टम् ।

उपह्वयेयं यजमानेन्युच्यमान उप-

ह्वता पशुमत्यमानानि जपति ।

लिङ्गात्पत्न्येव । अयं पाठो याजुषहोत्रानुसारेण वाटवृत्त्ये उपह्वनेऽयं यजमान इत्येव, तदा यजमान एव जपति पूर्ववत् । दत्त्या अन्वयेव इत्युच्यमानं पूर्ववदन्वये रूपह्वतः पशुमानमानानि जपति । द्विविधेऽपि होत्रे जपत्येव परिगणनया यजमानस्यान्वारम्भस्यावृत्तिः । तेनान्वारम्भमावाद्यजमानस्य जपोऽपि नाम्नीचामाह्वयमाणमित्यपि चाऽऽह्वयमाणत्वाभावात् । इडाऽम्भानित्येव याजमान परस्य परिमस्यार्थं च ।

उपह्वतां प्राश्नाति होता ।

वैखानसेनोक्तमृत्विजः प्राश्नन्तीति तदन्वयोऽपी भूदिति होनेत्युक्तम् । तूष्णीमेव ।

उपह्वतो अग्निः पिताप मां अग्निः पिता ह्वयतामग्निग्रीध-
धादायुषे वर्चमे जीवात्वे पुण्यायेत्याग्नीध्रः प्राश्नान्युप-
ह्वता पृथिवी मानोप मां माना पृथिवी ह्वयतामग्नि-
राग्नीधादायुषे वर्चमे जीवान्त्वे पुण्यायेति वा ।

द्वाराग्नीध्रस्य वैरुक्षिकौ ।

प्राश्य तृष्णीं मार्जयते ।

आग्नीध्र इत्यनुवृत्तेः । होतुर्होत्र एव विविर्जयः ।

इडान्तं शयवन् वा ।

गार्हपत्यमभीषे क्रियमाण पत्नीमंयाजपत्नीयहोमेडाभ्यन्तं तदिदं परामृश्यते । तदिडान्तमुक्तमेव तदनुय शयवन् वेति विरुद्धम् । इडान्तमंय कर्म मतिष्ठते । इडाभ्यन्तमिडान्तमित्यर्थः ।

शयवन्ने विशेषमाह—

शयवन्ने वेदात्तृगेपपादाय तस्य जृह्वामग्रम्-

ज्जयान्मृजे मय्यमुपभृत्याज्यम्यालयां मृलम् ।

अभ्ययादित्यर्थः ।

तस्य कल्पो यः प्रस्तवस्य ।

तस्य तृणस्य कल्पो यः प्रस्तवस्य प्रस्तवतृणस्यैव । केषांचिदयमभिप्रायः— यदा शयवन् तस्मिन्पक्षे कर्तव्यमिति प्रस्तवप्रहरणं सूक्तवाक्येन मान्यं ततो न तस्योत्कर्षोऽपि त्वावृत्तिरेव प्रयानयोः प्रस्तववेदनप्रहरणयोः कालभेदात् । न च प्रस्तवप्रहरणमप्याकृत्यते तस्य स्वनक्षत्रस्य तृणप्रहरणं प्रत्यनङ्गत्वादङ्गत्वाच्च सूक्तवाक्याऽऽवृत्तिरेव न्याय्या । न च शयुवाक्यं होता प्रतिपत्ते यं परिधिमिति विज्ञानाच्छयुवाक्यस्यापि पागप्रहरणं प्रत्यङ्गत्वादवृत्तिरिति वाच्यम् । सूक्तवाक्याज्या प्रस्तव आहतिरिति श्रुतिवशाज्जेमितिना मानमात्रं सूक्तवाक्यैव साधितम् । न च शयुवाक्यपरिधिप्रहरणयोः सा यज्ञानमात्रं श्रुतिरिति । शयुमेव वाहेस्पत्यं भागयेयं समायतीत्याद्यर्थवादा न मायका अन्यथेत्यात् । यदपि शंयोर्वाक्यं इति श्रुतिगहित्वमाहर्कशिखादुत्तिष्ठे तदपि नोक्तमाहुतित्वेन प्रमाणमपि न दर्शयिष्यामि चेक एव शंयुवाक्यं इति तन्त्रणादानीत्युच्यते प्रमाणं यथेडाहुतित्वेन परिगणिताऽपि नाऽऽहति । तत्र शयुवाक्ये न दृष्टार्थं किन्तु स आराहुपकारक एव । तस्माच्चोत्कर्ष एव न्याय्यः । परिधिप्रहरणं मयावत्स्व स्वम्याने तत्रैव केवलं सूक्तवाक्यशयुवाक्यैर्परिधिमिति विवेको ज्ञेयः इति । तदिदं नाम्मत्सुवाख्यं, सुवार्थस्तु शयुवाक्यं प्रेषितेन शयुवाक्येन तन्त्रणमक्तप्रस्तवतृणवत्प्राप्त्यतीते तावद्गार्हपत्ये । तदुक्तं कात्यायनेन—शयवन्ने वेदतृणमादाय प्रस्तववेदनकीृत्युक्त्वाऽग्नीदाहानृपहरेति प्रास्य तृणादि पूर्ववच्छंयवन्ने म्युक्त्वा प्रगृह्णातीति । एवमस्माकमपि प्रस्तवस्य येन

विधिना यैर्मन्त्रैरञ्जनमेव तृणस्यापि । तथा प्रस्तरस्य संबन्धि यत्तृण तद्वदेव प्रहरणेन प्रतिपत्तिरिति कात्यायनेन दर्शितम् । तथाऽऽश्वलायनेनापि शयोरेवात्र विकल्प उक्तः ।

प्रकृतमाह—

दक्षिणाग्राविधमप्रत्रश्चनान्यभ्याधा-
य पिष्टलेपफलीकरणहोमौ जुहोति ।

अप्रदक्षिणमावृत्य स्तुभ्यवायनिवारणाय दक्षिणाग्नेः पश्चादासीन इध्मस्य संमरणावसरे यानि मूलाग्राण्यवशिष्टानि प्रज्ञातानि निहितानि[तानि] दक्षिणाग्नौ प्रक्षिप्य पिष्टलेपफलीकरणनामकौ होमौ जुहोति । अन्वर्थेय सज्ञा यदि ते सन्ति ।

चतुर्गृहीताज्ये फलीकरणानोप्याग्नेऽदब्धायो इति जुहोति ।

अवैदिक इतिकरणे परतः सति यो इत्योकारस्य विकल्पेन प्रकृतिभावोऽग्नेऽदब्धायो इत्यत्र । स्वाहेत्यन्तः । ब्राह्मणमप्येवमेवाऽऽह । तच्छेषम्—अतिरिक्तानि वा इध्ममवृश्चनानि, अतिरिक्ताः फलीकरणाः, अतिरिक्तमाज्योच्छेषमिति । त्रयस्यातिरिक्तत्वेनार्थवादो होमप्रशमा सज्ञा तु फलीकरणहोम इति । वावाय-नादिभिरप्येवमेवाक्तम् । वैश्वानमस्तु नात्र मज्ञया विद्यतेऽपि तु फलीकरणानोप्य जुहोतीत्येतावदेवाऽऽह । तथाऽपि फलीकरणमाचार एवाय चतुर्गृहीत न होमद्रव्य तत्रावधानेन संस्कारो भवति फलीकरणानामतिरिक्त एवातिरिक्त दधानीति फलीकरणहोमस्यैव शेषत्वात् । इध्ममवृश्चनानामभ्याधानं पूर्वभावितया मस्तु न तथा चानौषधे यागे न फलीकरणहोमस्तेषामभावात् । न चान्यानृपादाय होम इति वक्तुं शक्यम् । अतिरिक्तत्वेन सन्तवाद्विद्यमानानामेव प्रतिपत्तिः । तेषामभावेऽप्यभ्याधानमिध्ममवृश्चनानां कार्यमेव तस्य होम प्रत्यनङ्गत्वात् । व्यपा पूर्वभावित्वमात्रत्वाभिव्यानात् । वैश्वानर्यादावनिःसृक् कर्मणि तेषामभावेऽपि फलीकरणहोमः । अनौषधे याग आभि-क्षादौ विद्यमानेध्ममवृश्चनानामभ्येव प्रतिपत्तिः । न चाऽऽज्येन केवलेन होमः । तस्य ब्राह्मणेऽप्यविधानात् । फलीकरणहोमेव प्रस्तुत्योक्तमतिरिक्तमाज्योच्छेषमिति संस्कारकत्वमात्रेण सन्तवाच्चापि वस्तुगत्या न भ्यालीध्ममुच्छेषं सज्ञाऽपि नारिष्ठादीनां विद्यमानत्वात् ।

अपरं चतुर्गृहीतं गृहीत्वा पिष्टलेपमोषोलखले
मुमले यच्च गूर्प आशिश्तेष दृषादि यत्कपाले ।

अवप्रुपो विप्रुपः सयजामि विश्वे देवा हविरिदं जुपन्तां
यज्ञे या विप्रुपः सन्नि वहीरशौ ताः सर्वाः
स्विष्टाः सुहुता जुहोमीति पिष्टलेपं जुहोति ।

जुहोतिना चोदितत्वात्स्वाहान्तो मन्त्रः । अत्र पिष्टलेपमिति पुनर्वचनं सूत्रान्तरेषु
पिष्टदशान्तेष्वम्बुन्दननिमित्तो होम इतीष्ट न तु पिष्टानामपि होम इति स्वमते तु
तद्धोमोऽपीष्ट इति दर्शनायम् । तथैवान्येषा मन्त्रकाराणा मन्तवम् । चौवायनस्ताव-
दाह सन्नि चतुर्गृहीत गृहीत्वैत्येव प्रकृत्यान्वाहार्यपचने सर्वप्रायश्चित्त जुहोतीति ।
भरद्वाजोऽपि — आज्येनैव पिष्टं जुहोतीति । तयोरेवमभिप्राय — उल्लुपठ इत्ययं
मन्त्रो लिङ्गेनैव विनियुज्यते तद्धत्यान्पिष्टलेपानामेवाय होमो न किन्तु लिङ्गेन पिष्ट-
लेपाना तत्र तत्र लक्षाना स्कन्दननिमित्तो होम इति मञ्जाऽपि शास्त्रान्तरीयोपपत्तेरिति ।
आचार्यस्तु न तत्प्रतिपेयति । यत्रामितिकहोमत्वमाज्यहोमस्य किं तु प्रामे लेपे
होमोऽपि ममूच्येत कार्य एव । अत्र एव चतुर्गृहीत आज्ये फलीकरणानोप्येत्यु-
क्तम् । अत्र तु चतुर्गृहीत गृहीत्वैति तावदेव प्राधान्येनोक्तम् । पिष्टलेपानोप्येत्ये-
तदपि पूर्वनिर्देशमुक्तमत्र उभयोरपि प्राधान्येनैव होमद्रव्यत्वं न तु पूर्ववत् । यथा
क्रियेत फलीकरणहोमः प्रतिपत्त्यर्थोऽय पुनः प्रतिपत्त्यर्थोऽपि प्रायश्चित्तायश्च यथा
होमो विप्रुह्निमित्तक इति । तेन गृहीतलेपमात्रेऽपि होम आज्येनैव सोऽपि पिष्टले-
पनिमित्तमन्यामज्ञक इति मञ्जाप्रवृत्तिमन्त्रे) तदेवाऽऽचार्यस्येष्ट यदयं पिष्टलेपफलीकर-
णहोमा जुहोतीत्युक्त्वा फलीकरणात्तुहोतीति न वदति मज्जैव तेषा होम्यत्वप्राप्ते-
स्तथा पिष्टलेपेषु प्रामिश्चेत्तत्रापि न वदेत्पिष्टलेपं जुहोतीति पुनरेव वदति च ।
तस्मान्न मंजया प्रामि, तस्यामन्त्र तत्रावशिष्टलेपनिमित्तत्वात् । तस्मिन् गृही-
तानामहोम स्यात्तम मा भूदिति पुनर्वचनं प्रामेयु तेषामपि होम इति भावः । चरावपि
पिष्टानामप्रहणे होमो मन्त्रेणैष्ट एव दृढपदि यत्कपाठ इति पदद्वयलोपेनेति ज्ञेयम् ।

पिष्टलेपं पचमेके समामनन्ति वेदाऽसि

वित्तिरसीति वेद होता पन्न्यै प्रयच्छति ।

सनेयमिति मन्त्रान्तः ।

वेदोऽसि वेदमे त्वा वेदो मे विन्देति वा ।

प्रदाने मन्त्रो वैकल्पिकः ।

यत्पचनं कलायिनमिति तत् सोपस्थे कृत्वा ।

वाजिनमित्यन्तः । याजमानमप्यनेन । सा पत्नी त वेदम् ।

अस्यते ।

नानेन मन्त्रः संबध्यते लिङ्गानुगुणत्वाभावादग्रे मन्त्रविधानाच्च । अत्र वैकल्पिकं वक्तुं प्रतिज्ञामात्रं क्रियते मन्त्रस्तु तयोपस्थस्थापने । उपस्थोऽङ्कः । अयं शाखान्तरीयो विधिर्मत्पत्न्यै वेदस्य दानं स्वशारीयमाह ।

होताऽस्यति ।

होताऽस्यतीत्येकेषामग्रिममाकृष्यते प्रयच्छति वाऽस्यति वेत्यर्थः । उपस्थ एव तथाऽऽपस्तम्बे दर्शनात् । अम्यति क्षिपति, तत्र वेदोऽपीनि घृतवन्तमिति च द्वाभ्यामस्यति तथैवाऽऽपस्तम्बेनोक्तम् । प्रदानाभावे वोपस्थे करणमपि पत्न्या नास्ति ।

त्रिरवस्यतीत्येकेषाम् ।

सकृन्मन्त्रः । द्विम्पूर्णः, होताऽस्यतीत्येकेषामित्यपि संबन्धः । अवस्यत्यवमानं प्राप्येति । धात्वन्तरमेतदभ्यतेः सकाशात् । अवमानं स्थापनं तत्पुनः पुनर्गृहीत्वैव नान्यथा ।

निर्द्विपन्नं निररार्तिं नुदेति वेदं पत्नी निरस्यते ।

यदि गृहीत्वोपस्थे कृतो यदि वाऽङ्के होत्रैवाप्तो यदि त्रिरवमितो वा तदा गृहीत्वा गृहीत्वा मन्त्रेण निरम्यते प्राप्तं प्राप्तं प्रति निरम्यतीत्यापस्तम्बोक्तेः । निरस्यत इत्यात्मनेपदनिर्देशेनाऽऽत्मगामिता निरमनान्तक्रियाजन्यफल्भ्योक्ता । तेन प्रतिपत्तिं वेदादानादीति गम्यते । मन्त्रलिङ्गं च घृतवन्तमित्याद्याशीर्लक्षणं स्पष्टमेव । निर्द्विपन्नमित्यपि प्रतिकृञ्चनिरमनमिष्टमेवेति पुरुषार्थत्वादावृत्तिः । आदाननिरमनयोः पत्नीमस्कारत्वात् । वेदोऽसीति योऽन्वयमुन्मन्त्रः सोऽप्याशीरेव । माऽपि यजमानगामिनीति न्यायनिश्चयः । ब्राह्मणमपि प्रजापतेर्वी एतानि इमंश्रुणीत्यादि फलमेवाऽऽहोतोऽनेकासा कार्यम् ।

इमं विप्यामीति योक्त्रपाशं विप्यते ।

आत्मनेपदेन पत्नी कर्त्री, आशीर्मन्त्रत्वादेव । एवं च ब्राह्मणं विरुध्यते—यो वा अयथादेवतं यज्ञमुपचरत्या देवताभ्यो वृश्चये पापीयान्भवति यो यथादेवतं न देवताभ्य आवृश्चये वसीयान्भवति वारुणो व पाशः, इमं विप्यामि वरुणस्य पाशमित्याह वरुणपाशादेवैना मुञ्चतीति । सर्वत्र पुनिर्देशात्कर्तृत्वमन्वयैरेनामिति कर्तुरन्या कर्मत्वेन निर्दिष्टा पत्नी । तस्मान्न विमोक्षः पत्नीकर्तृकः । विप्यामीति परस्मैपदाच्च । इदमेव मनसि कृत्योक्तं वैश्वानमेन—इमं विप्यामीति पत्नी वाचयतीति । ततस्तु स्योन मे सह पत्या करोमीत्याहाऽऽत्मनश्च यजमानस्य चानात्मे सत्वायेति मन्त्रवत्तयाऽऽत्मन इति फलादेशोऽपि युज्यते । तथा चाऽऽध्वर्यवसज्ञा न

बाधिता मूर्धं च । तत्राधिकं प्रविष्टं न तु तद्भानिरविकप्रवेशोऽङ्गीकृत एव बहुवच-
नेन यज्ञ व्याख्यास्याम इत्येतेन । पूर्वं पश्चाच्च होतृरधिकारे सति पत्नीति
पदं नानुवर्ततेत्याशङ्का निरसितु मन्त्रे परस्मैपदप्रयोगेऽपि विधावात्मनेपद्
दर्शितम् ।

तस्याः सयोक्त्रेऽञ्जलौ पूर्णपात्रमानयति ।

योक्त्रमहिनेऽञ्जलौ पत्न्या उदकेन पूर्णं पात्रं पूर्णपात्रं निनयति रेचयति ।
अत्राऽऽन्वयवमित्येव गम्यते । अञ्जले पूर्णपात्रमानयतीति नात्र हानुर्निर्देशोऽस्ति ।
मूत्रेऽपि पूर्वं पत्नीत्यनुकृष्टमेव तेन होतेति विप्रकृष्टमग्रे होतुर्ग्रहणं च करिष्यति ।
तस्मादाश्वयवमिति भाष्यकारो मन्यते । हो(हो)त्रे च स्वयं न होतुरुक्तवास्तस्मा-
दप्यश्वयैरेव । इयमत्र व्यदम्भा बाह्वृच्ये मूत्रे होतुर्निनयनविधाने तेनैव कार्यमन्येन
याजुषेण होत्रेऽन्वयुणैवेति ।

समायुपेत्यानीयमाने जपति ।

आनीयमाने पूर्णपात्रे । अत्र जपतीति पूर्वं प्रकृतस्याश्वयोः कर्तृत्वे प्राप्तेऽपि संनि-
धेर्द्विज्ञस्य त्र्योयस्त्वान्मन्त्रलिङ्गात्पत्नी गम्यते । अत्र पत्नीत्यनुवृत्तावपि तत्सेति
तस्या उत्तरमग्रे निर्देशो ज्ञापयति नियमार्थं सेति भवेति । ततस्तु पूर्वमूत्रे योक्त्रे
विष्यते जपतीत्यनयोः पत्न्याः कर्तृत्वेऽपि निनयनकर्तुरनिर्दिष्टस्य मन्त्रवाचकत्वेन
प्रयोजककर्तृत्वमपरस्या प्रयोज्यकर्तृत्वमिति पूर्वं व्याख्यात एवार्थो ज्ञापितः सूत्र-
कृताऽपीति सूत्रान्तरादृष्टीकृतोऽस्माभिः । ममेति मन्त्रान्तः ।

तन्सा निनीय मुयं विमृज्य यथार्थं गच्छति ।

सा पत्नी स्वाञ्जलिगतमुदकं भूमा निनीयाऽऽर्द्रेण हस्तेन दक्षिणेनैव तस्यैवानादेशे
सायनत्वात् । मुयमार्जनं पत्नीमस्कारत्वात्प्रतिपत्त्यावर्तते । अञ्जलौ निनयनमपि
तथैव मन्त्रलिङ्गेनाऽऽशी प्रतिपादनान्मुयमार्जनमपि स्पष्टः स्वस्कारो वाक्यशेषाच्च
मुखं विमृष्टेऽवभृथस्यैव रूपं कृत्वोत्तिष्ठतीति । यथार्थं गच्छति ब्राह्मणे योऽर्थो वाक्यश-
उक्तम् प्राप्नोतीत्यर्थः । अवभृथस्यैव रूपं कृत्वोत्तिष्ठतीति वाक्यशेषः । तदुक्तं
बौधायनेन—अवभृथस्यैव रूपं कृत्वोत्तिष्ठतीति ब्राह्मणमिति । अवभृथस्येत्येतद्व्याख्याने-
नोक्तं मुखं विमृज्योत्थाय पुष्टिमती पशुमती यथार्थं गच्छतीति वैखानसेन । मुखं
विमृज्योत्तिष्ठति पुष्टिमती पशुमती प्रजावती गृहमेधिनी भूयासमितीत्यापस्तम्बेन । त-
एतेऽर्था नानाशास्त्रावाक्यशेषादेवावगम्यन्ते ।

घृतचन्तं कुलायिनमिति वेदं होता स्तुण

चेति गार्हपत्यात्संततमाहवनीयात् ॥ १२ ॥

वाजिनमित्यन्तः । वेदस्याग्रे कर्मदर्शनाद्वैदिकदेशं सततिपर्याप्तं स्तृणीते वेदसंस्कारोऽयं द्वितीयानिर्देशात्सोऽप्यदृष्टार्थ एव । दृष्टस्यादर्शान्मन्त्रे फलस्त्वाच्च । गार्हपत्याद्गार्हपत्यमारभ्येति ल्यब्लोपे पञ्चमी । आहवनीयादत्राऽऽहुपूर्वत्व ज्ञेयम् । कियन्ति वेदनृणानि स्तृणन्प्रमारयन्सततमविच्छिन्नमित्यर्थः । राजिरूपेणैव । अत्र हौत्रस्याऽऽध्वर्यवे प्रसङ्गेन ब्राह्मणे विधानात्तत्पाठानुसारेण स्वेनापि व्याख्यात तावत्परित्यज्य होतृसूत्रे व्याख्यास्यते । तस्मादिदं न बाहुच्येन हौत्रेण विकल्पते किंतु याजुषे हौत्र एव सनिवेशो बाहुच्य उक्तं तु तेनानुष्ठाने ब्राह्मणेन । ऋग्वेदेन होता करोतीति स्वेनैवोक्तत्वात् ।

यथेतमध्वर्युरेत्य ।

अध्वर्युग्रहणं होतृव्यावृत्त्यर्थम् ।

जुह्वा द्विर्गृहीत्वा—

या सरस्वती यशोभगीना तस्यै ते स्वाहा या सरस्वती
वेशभगीना तस्यै ते स्वाहेति सारस्वती होमौ हुत्वा ।

सरस्वती देवता यथोक्तौ यथार्थनामानौ जुह्वाऽऽहवनीय इति । अत एवाऽऽज्यार्थान्धुवाया इत्युक्तमेव । यद्यप्येनदादि दर्विहोमा एव तथाऽपि दर्शपूर्णमास-तच्चान्तर्गतानामनियमो दर्विहोमवर्माणामिति ज्ञापयति । अत्रैव द्विरित्याह प्राप्तमेव तेनेतरधर्मपरिसंख्येति उत्तरत उपचारो विहार इति सामान्यमेव ।

इन्द्रोऽपानस्य केह मनसो वेशा

न्कुरु सुमनसः सज्जानान्स्वाहा ।

जुहोतीति शेषः ।

ऋषभं वाजिनं वयं पूर्णमामं यजामहे । स नो दोहता०
सुवीर्य० रायस्पोष० सहस्रिणं प्राणाय सुराधसे पूर्ण-
मामाय स्वाहेति पूर्णमास्याम् । अमावास्या सुभगा
मुशेवा धेनुरिव भूय आप्यायमाना । सा नो दोहता०
सुवीर्य० रायस्पोष० सहस्रिणमपानाय सुराधसेऽमावास्यायै
स्वाहेत्यमावास्याया० श्रुत्वेण पार्वणौ होमौ जुहोति ।

जुह्वाहवनीययोः संवन्नेन प्रवृत्तानां दर्विहोमवर्माणां निवृत्तिः श्रुत्वेणेत्यनेन । पार्वणौ पर्वणोरवैकैकस्य समुदायस्य पौर्णमास्यास्यमावास्यास्यस्य च कर्म-
णोऽङ्गभूतौ यथा पौर्णमासीसमुदायस्य वैमृशः । सप्तमीस्या निर्दिष्टौ समुदायौ तयोः
। क्रयमाणत्वात्सङ्गदर्शपूर्णमासयोः पर्वण्येव विधानाद्विशेषसज्जाविधानमेकैकपर्व-

कर्तव्यममुदायाङ्गत्वख्यापनार्थं तेन न विकृतिषु प्राप्तिः । समुदायरूपाया विकृतेर-
भावादिति भावः । साधित न्यायविद्धिः ।

पुरस्तात्स्विष्टकृत एके समामनन्ति ।

पार्वणौ विकल्पेते क्रमविशेषण ।

दश ते तनुवो यज्ञ यज्ञियास्ताः प्रीणानु यजमानो घृतेन ।
नारिष्ठयोः प्रशिषमीडमानो देवानां देव्येऽपि यजमानोऽ-
मृतोऽभूत् । यं वा देवा अकल्पयन्नुजो भागं शतक्रतू ।
एतद्वा तेन प्रीणानि तेन तृप्यतमं हवौ । अहं देवानां
सुकृतामस्मि लोके ममेदमिष्टं न मिथुर्भवाति । अहं नारि-
ष्ठावनुयजामि विद्रान्यदाभ्यामिन्द्रो अदधाद्भागधेयम् ।
अदारसृद्भवन देव सोमास्मिन्यज्ञे मरुतो मृडता नः ।
मा नो विददभिभामो अशस्तिर्मा नो विदद्वृजना
द्वेष्टयाया । ब्रह्म प्रतिष्ठा मनसो ब्रह्म वाचो ब्रह्म
यज्ञानां हविषामाज्यस्य । अतिरिक्तं कर्मणो यच्च हीनं
यज्ञः पर्वणि प्रतिरन्नेति कल्पयन्स्वाहाकृताहुतिरेतु
देवान । सं ते मनसा मनः सं प्राणे प्राणं दधामि ते सं
व्याने समपानं दधामि ते । परिगृह्य यजमानोऽमृतोऽभूच्छं
न एधि द्विपदे सं चतुर्पदे स्वाहेति नारिष्ठाञ्जुहोति ॥ १३ ॥

पद्गृहीत्वा नारिष्ठमङ्गकान्होमाञ्जुहोति । जुहोतिचोदितत्वात्स्वाहाकारेण जुहो-
तीति परिभाषणात्माचीनेषु पञ्चम्वपि स्वाहान्तेन होमः । पष्ठे तु पाठेनैवोक्तः । स्वाहा-
कारो देवताप्रवृत्तिनिमित्तः शब्दस्तत्र त्रिष्वेव मन्त्रेषु नारिष्ठलिङ्गताऽन्येषु नानालिङ्गं
तथाऽपि पूर्वत्रयसहचरिताः सर्वे नारिष्ठा एव । केचिदत्रापि नारिष्ठविशेषणं देवमो-
मभूत्वा ब्रह्मयज्ञवाक्यनः प्राणव्यानानामिच्छन्ति । अन्ते स्वाहाकारेऽपि नारिष्ठानिति
बहुवचनात् । यत्र मन्त्रगणेन कर्म चोद्यते प्रतिमन्त्रं तत्र जुहुयादिति वक्ष्यमाणत्वाच्च
प्रतिमन्त्रं होमः ।

इति सत्यापाढहिरण्यकेशिसूत्रव्याख्यायां महादेवकृतायां

प्रयोगवैजयन्त्यां द्वितीयप्रश्ने पञ्चमः पटलः ॥ ५ ॥

अथ द्वितीयप्रश्ने षष्ठः पटल ।

अष्टौभिः शङ्खैः (तृत्विंशो गृहीत्वा) —

इष्टेभ्यः स्वाहा वषट्निष्टेभ्यः स्वाहा भेषजं दुरिष्टेभ्यः स्वाहा
निष्कृत्यै स्वाहा निर्ऋत्यै स्वाहा दौर्गाध्यै स्वाहा दैवी-
भ्यस्तनूभ्यः स्वाहर्भ्यै स्वाहा समृद्ध्यै स्वाहा ।

एते स्वाहान्ता नव मन्त्राः शाखान्तरीयाः । तत्र निर्ऋतिनिष्कृत्योरुदक-
स्पर्शः स्मार्तः ।

अयाश्चाग्नेऽस्य नभिः शस्तीश्च सत्यमिच्छमया अमि ।
अयसा मनसा धृतोऽयसा हव्यमृद्दिपेऽया नो धेहि
भेषजं स्वाहेमं मे वरुण तत्त्वा यामित्वं नो अग्ने
स त्वं नो अग्ने त्वमग्ने अयाऽसि प्रजापते भर्भुवः
सुविरिति व्याहृतिभिर्जुहोत्येकैकशः समस्ताभिश्च ।

अयं *स्वाहाकारान्तो यत्पाकत्रेति चरमश्च स्वाहान्तो पठितो । इष्टादिष्वष्टा नव
देवता दशमेऽया अग्नि । इम मे वरुणेति मन्त्र ऋग्वरुणो देवता, तत्त्वा यामित्वमि
तथैव । त्वं नो अग्ने स त्वं नो अग्ने इति द्वे, अग्नीवरुणौ देवता । त्वमग्ने अयाऽमी-
त्यग्नि । प्रजापते न त्वदिनि प्रजापति । एते षण्मन्त्रा प्रतीकोपात्ता । तस्या शाखाया-
मन्यत्र पठितानामत्रापि पाठप्रदर्शनार्थमेव प्रतीकेन पठिताः । तथैव मृचकृता शाखा
न्तरीयपाठ एव दर्शितः । तत्राऽऽद्यन्तमन्त्रयोः स्वाहापाठ एव मध्येऽनुपद्वार्य । यथा
ऋतापाङ्कतयोमेत्याद्यन्तयोः स इदमिति पठ्यते । मृगादि पाठित्वा सदेहनिवृत्त्यर्थमे-
कैकशः समस्ताभिश्चेत्युक्तं तत्र व्याहृतिभिरित्यत्र बहुवचनात्प्रत्येक मन्त्राभिर्द्वैक-
मन्त्राणि कर्माणीनि परिमापया तथाऽपि समस्ताया व्यस्तता न लभ्येतेति द्वयमु-
क्तम् । अग्न्यादिदेवताः ।

आश्रावितमत्याश्रावितं वषट्कृतमत्यन्तं च यज्ञे ।
अतिरिक्तं कर्मणो यच्च हीनं यज्ञः पर्वाणि
प्रतिरन्नेति कल्पयन्स्वाहाकृताहुतिरेतु देवान् ।

यज्ञो देवाः ।

अनाज्ञानं यदाज्ञानं यज्ञस्य क्रियते मिथु । अग्ने तदस्य
कल्पय त्वं हि वेन्थ यथानथं स्वाहाकृताहुतिरेतु देवान् ।

* उद पदमयद्वम् ।

अग्निर्देवाः ।

अतिरिक्तं न्यने जुहोमि न्यूनमतिरिक्ते जुहोमि ।
समं सभे जुहोमि स्वाहाकृताहुतिरेतु देवान् ।

देवाः ।

यदकर्म यन्नाकर्म यदत्यगाम यन्नात्यगाम यदत्यरी-
रिचाम यन्नात्यरीरिचाम । तत्त्वं विष्णो यज्ञे
यज्ञं प्रतिष्ठापय स्वाहाकृताहुतिरेतु देवान् ।

विष्णुर्देवाः ।

यत्प्रमत्तात्तरगाम किञ्चिदस्मिन्यज्ञे मन्त्रतः कर्मतो
वा । अनयाऽऽहुत्या तच्छमयामि सर्वं तृप्यन्तु
देवा इविषो घृतस्य स्वाहाकृताहुतिरेतु देवान् ।

देवाः ।

ब्रह्म प्रतिष्ठा मनस इत्येषा ।

ब्रह्मयज्ञो देवाः । ऋगन्यत्र पठिता ग्राह्येत्यर्थः । तस्या शाखायामन्यत्र पाठादेव-
मुक्तम् ।

ततं म आपस्तदुनायते पुनः स्वादिष्टाधीनिरुचथाय दास्यते ।

अयं समुद्र उत विश्वभेषजः स्वाहा कृतस्य समुत्पुनर्भुवः ।

ऋभवः ।

उद्वयं तमसस्यर्गुदु त्वं चित्रम् ।

इत्थपि प्रतीकेन द्वे सूर्यो द्वयोः ।

यद्रो देवा अतिपादयानि वाचा चित्रप्रयतं
देवहेडनम् । अरायो अस्मां अभि-
दुच्छुनायतेऽन्यत्रास्मन्मरुतस्तं निधेतन ।

देवा मरुतः ।

यत इन्द्र भयामहे ततो नो अभयं कृधि । मयव-
ञ्छग्धि तव तन्न ऊतये विद्विषो विमृधो जहि ।

मयवानिन्द्र ।

स्तस्तिदा विशस्पतिर्दृष्ट्रहा विमृधो वशी ।
वृषेन्द्रः पुर एतु नः स्वस्तिदा अभयंकरः ।

वृषहेन्द्रः ।

आभिगीर्भिर्धदतो न ऊनमाप्यायय हरिवो वर्षमानः । यदा
स्तोतृभ्यो महि गोत्रा रुजासि भूयिष्ठभाजो अथ ते स्याम ।

हरिवानिन्द्रः ।

अव ते हेड उदुत्तमम् ।

द्वे प्रतीकेन पूर्वो द्वयोः ।

पुरुषसंमितो यज्ञो यज्ञः पुरुषसंमितः । अग्रे तदस्य कल्पय
त्व२ हि वेत्थ यथातथ२ स्वाहाकृताहुतिरेतु देवान् ।

अग्निर्देवाः ।

यत्पाकत्रा मनसा दीनदक्षा न यज्ञस्य मन्वते मर्त्तसः । अग्निष्ट-
द्धोता ऋतुनिद्विजानन्यजिष्ठो देवा२ ऋतुशो यजाति ।

अग्निर्देवाः ।

स्वाहेति जुह्वाऽऽहवनीयेऽध्वर्युः ॥ १४ ॥

सर्वप्रायश्चित्तानि जुहोति ।

सर्वप्रायश्चित्तसंज्ञकान्होमान् । अथ वा सर्वप्रायश्चित्तानि विच्छिन्नसंधानरूपाणि
होमकर्माणि जुहोति । अत्र परिभाषाप्राप्तानामनुवादोऽन्यपरिभाषितदर्विहोमधर्म-
निवृत्त्यर्थम् । तथा हि आपस्तम्बेन जुह्वा स्तुवेण वा सर्वप्रायश्चित्तानि जुहोतीत्युक्तम् ।
तन्निवृत्त्यर्थं जुहोति जुह्वैव । आहवनीयग्रहणमन्यधर्मपरिसंख्यार्थम् । अध्वर्युग्रहणं
ब्रह्मनिवृत्त्यर्थम् । आश्रलाशनेन प्रायश्चित्तेषु जुहोतीति चोद्यमाने ब्रह्माणं प्रतीयादि-
त्युक्तम् । जुह्वाहवनीयाध्वर्युव्यतिरिक्तानां साधनानां दर्विहोमत्वेन प्राप्तानां प्रायश्चि-
तेषु निवृत्तिः । केपा, समिदाधानमग्रेणाऽऽहवनीय दक्षिणतोऽतिक्रमण निष्ठन्निति च
निषर्तते । अत्र स्वशाखायां पठितानि सर्वप्रायश्चित्तानि वैकल्पिकान्येतैर्ज्ञेयानि ।
तानि तु ब्रह्म प्रतिष्ठेत्ययमाच्छिद्रिकोऽनुवाकः । वैखानसेनासौ सर्वप्रायश्चित्तत्वेन
गृहीतः । आहवनीयं गत्वा जुह्वा स्तुवेण वा ब्रह्म प्रतिष्ठेत्येपोऽनुवाको यदकर्मत्याद्यु-
क्त्वोक्तं सर्वप्रायश्चित्ताहुतीर्जुहोतीति । तस्मादनुवाक एव सर्वप्रायश्चित्तार्थोऽन्यथा न
विनियोगः स्यात् ।

ध्रुवामाप्याय ।

चतुर्गृहीतस्य पञ्चगृहीतस्य षड्गृहीतस्य वा न व्ययोऽस्ति तथाऽपि वचनादाप्या-
यनं समिष्टयजुरर्थम् ।

देवा गातुविद इत्यन्तर्वेष्टृर्ध्वस्तिष्ठन्ध्रुव-
याऽऽहवनीये त्रीणि समिष्टयजूऽपि जुहोति ।

दर्विहोमत्वेन प्राप्ताना धर्माणां निवृत्तिर्विशेषणैः क्रियते । वाते धाः स्वाहेति मन्त्रान्तः । ऊर्ध्वग्रहणमार्जवार्थं तिष्ठन्यथा वक्रो न भवेत् । स्पष्टमन्यत् । समिष्टयजुर्नाम-
कानि होमकर्माणि जुहोति । अत्र मन्त्रगणेन कर्म चोद्यते यत्प्रातिमन्त्रं तत्र जुहुया-
दिति परिभाषितत्वान्मन्त्रत्रयेणाऽऽहुतित्रयं प्राप्तं तथैव मन्त्रविभागेन भरद्वाजेनापि
दर्शितम् । तथा च त्रित्वे प्राप्तेऽपि + तथाऽपि पुनर्वचनं स(नात्स)कलस्य
मन्त्रस्याऽऽवृत्त्या त्रीणि जुहोति । कुतः, वात एव यज्ञप्रतिष्ठादर्शनाद्वाते धाः स्वाहे-
त्यन्तस्यैकमन्त्रताऽवगम्यते तस्मादावृत्तिरित्येतैरनाभिधानाच्च । मध्यमे स्वाहाकारे बर्हि-
रनुप्रहरतीत्यविशेषेण त्रिःस्वाहाकारता मन्त्रेऽन्ते च । तथैवाऽऽपस्तम्बेन सर्वेण
मन्त्रेण सकृदेव होमो विहितोऽतो वाते धाः स्वाहेत्येक एव मन्त्रः । ब्राह्मणमपि वाते
धा इत्यन्तमेव मन्त्रं सर्वं प्रतिपादयति—‘वाताद्वा अध्वर्युर्यज्ञं प्रयुङ्क्ते । देवा गातु-
विदो गातुं विच्चा गातुमितेत्याह । यत एव यज्ञ प्रयुङ्क्ते । तदेनं प्रतिष्ठापयति’
इति । वाते धा इत्यन्ते खलु वातपदं प्रयुज्यते । तस्मान्नैकपक्षे विभक्तो मन्त्रः ।
एवं द्विपक्षेऽपि ज्ञेयम् । ननु तथाऽपि कथमावृत्तिनिवृत्तौरेति चेत् । उत्तरसूत्रादिति
ब्रूमः संततं विग्राहं वा [इति] ।

एकं द्वे त्रीणि वा संततम् ।

संततं देवा गातुविद इति मन्त्रारम्भेण सहाऽऽन्यधारया संततया स्वाहाका-
रपर्यन्तमेकमेव जुहोति । द्वे वा त्रीणि वा तथैव ।

विग्राहं वा ।

पूर्वसूत्रानर्थक्यं मा भूदिति भरद्वाजोक्तसग्रहार्थं तत्रैव विकल्पः । त्रीणि मन्त्रवि-
ग्राहेण प्रतिस्वाहाकारं त्रीण्येव जुहुयात् । यदि विग्राहमिति धाराविच्छेदेन वेति
व्याख्यायेत तदाऽत्रत्येन त्रीणीत्यनेनार्थस्य वैकल्पिकस्य सिद्धौ पूर्वसूत्रे तु त्रीणीत्य-
नर्थकम् । अथात्रैव त्रिषु स्वाहाकारेष्विति व्याख्यायेत तदा त्वेकं द्वे इत्यनयोरसंबन्धः
स्यात् । तस्मात्पूर्वसूत्रेणैव संबन्धः । त्रीणीत्यनेनैव संबध्यते । संतते संतते स्वाहाकारधारे
यत्र तत्संततं विग्राहं वाऽत्र पक्षे प्राप्तावृत्तिविग्रहणं च स्वाभाविकमनुज्ञातम् । यद्यत्र
त्रीणीति न क्रियेत तदैकं द्वे इत्येताभ्यां प्रसंततनियमः संबध्यते तन्मा सूत्रीणीत्यने-
नैव संबध्यतामित्येवमर्थं पुनर्ग्रहणम् । ननु तर्हि प्रथमं त्रीणीति सूत्रं माऽस्त्विति चेत् ।
न । तदा द्वेकमित्यादित्रयेण संबध्यते पुनर्ग्रहणसामर्थ्यात्तैर्नैव ।

द्वेऽयस्य न्यञ्चं विच्छिनत्ति वा ।

+ तथाऽपीत्यधिकम् ।

१ ठ. द्वितीयप । २ ण. ‘त्तिरि’ । ३ ण. ‘मः । ए’ । ४ ण. ‘ततं विग्राह वा । सं’ ।
५ क. ग. च. छ. ट. ठ. ण. ‘वैपूर्वसू’ । ६ ण. ‘ते स्वा’ । ७ ग. ‘सावतिवि’ । ८ ग. च. ट.
‘नैवम् । द्वे’ ।

न्यञ्चमिति पुंलिङ्गे होममिति विशेष्यं ज्ञेयम् । उच्चप्रदेश आहुतिमारम्य नीचया समाप्तिः । विच्छेद आहुतिमध्ये तद्वेष्यस्य भवेन्न यजमानस्येत्यर्थः ।

यं कामयेत प्रमायुकः स्यादिति जिह्वास्तिष्ठञ्जुहुयात् ।

य यजमान प्रमायुक मरणधर्माणमत्रापि पूर्ववत्तथा न जुहुयादित्यर्थः । जिह्वो वक्रः ।

मध्यमे स्वाहाकारे *बर्हिरनुप्रहरति ।

एकं यदा तदाऽपि मध्यमे द्वे यदा तदा प्रथममन्त्रावृत्तौ मध्यमे स्वाहाकारे, एवं त्रीण्यत्र प्रथमावृत्तावेवेति ज्ञेयम् । बर्हिरिति जात्यभिप्रायेण सर्वं, व्यक्त्यभिप्रायेणैकैव दर्भनाडिका ।

वर्हिर्मुष्टिं वा ।

मुष्टिमात्रम् ।

हुते वाऽनुप्रहरति ।

अन्तिमे स्वाहाकारे हुतेऽनुप्रहरति—

प्रहृत्य वाऽभिजुहुयात् ।

प्रथमं प्रहृत्य पश्चाद्यथासंख्य जुहुयादपि उपरि ।

यदि यजमानः प्रवसेत्प्रजापतेर्विभान्नाम लोक इति

ध्रुवायां यजमानभागमवधाय सह समिष्टयजुषा जुहुयात् ।

यजमानेनेत्यन्नः । अवधान एव मन्त्रो लिङ्गात् । होमो हि समिष्टयजुर्मन्त्रेण मन्त्र-
द्वयस्य युगपदसमवाच्च । वातायेदम् । अग्नेऽदव्वायो इति याजमानम् । दिवः स्वीळ
इति च । न बर्हिर्होमेन संबध्यनेऽनुप्रहरणेन प्रतिपत्तिमात्रं भवति ।

अभिस्तृणीहि परिधेहि वेदिं जाभि मा हिःसीरमुया

शयाना । होतृपदनाहरिताः सुवर्णा निष्का इमे

यजमानस्य व्रध्न इति होतृपदनैर्वेदिमभिस्तृणाति ।

होतुरासनदैर्भेर्वेदिं छादयति । प्राधान्यान्मन्त्रे प्रतिपादितानामुपयुक्तत्वाद्दर्भाणां
वेदेश्च द्वितीयानिर्देशाच्चोभयोः परस्परेण सस्कारः ।

पोषाय व इत्यग्रेणाऽऽहवनीयं प्रणीताः पर्याहृत्य यो

वोऽयौक्षीत्स वो विमुञ्चत्वित्यन्तर्वेदि विमुञ्चति ।

प्रणीताः । स्पष्टमन्यत् । सदसि सन्धे भूया इत्यादि याजमानं संस्थाजपान्तम् ।

ब्रह्मा च स्वभागं प्राश्याऽऽचम्य समिधमाधाय यथेत गच्छति ।

* बर्हिरनुप्रहरतीति घ. सज्ञके पुस्तके नास्ति ।

यं देवा मनुष्येषूपवेपमधारयन् । ये अस्मदपचेतसस्नानस्म-
भ्यमिहा कुरु । उपवेपोप विद्मिह नः प्रजां पुष्टिमथो
धनम् । द्विपदो नश्चतुष्पदो ध्रुवाननपगान्कुर्वित्युपवेपमादाय ।

द्वाभ्यामादानम् ।

योपवेपे शुक्साऽमुमुच्छतु यं द्विष्म इत्युत्करे निखनेन्निरस्येद्वा ।

खात्वा स्थापयत्यजेद्वा ।

निरमुं नुद ओकसः सपत्नो यः पृतन्यति । निर्वाधेन
हविषेन्द्र एणं पराशरीत् । इहि तिस्रः परावत इहि
पञ्चजनाः अति । इहि तिस्रोऽतिरोचना यावत्सूर्यो
असद्विवि । परमां त्वा परावतमिन्द्रो नयतु वृत्रहा ।
यतो न पुनरायसि शश्वतीभ्यः समाभ्यः । हतोऽसा-
ववधिष्मामुमिति यं द्वेष्टि तस्य वधं मनसा ध्यायत्यव-
सृष्टः परापत शरो ब्रह्मसः शित इति वाऽप उपस्पृश्य ।

नित्य एव कल्पोऽभिचरन्नित्यनभिधानात् । असौ पाप्मेति नाम प्रथमं द्वेष्ट्यस्य
वा । यद्यस्ति तथाऽमुमत्र द्वितीयान्तं पाप्मनो द्वेष्ट्यस्य वा मन्त्रान्ते ध्यायेत् । केचि-
ध्यानमाभिचारे विधेयमापस्तम्बे दर्शनादित्याचक्षते ।

कस्त्वा युनक्ति स त्वा विमुञ्चत्विति यज्ञं विमुञ्चति ।

तस्य व्याख्यानमेवाऽऽह—

सर्वमनुवीक्षते ।

सर्वं विहाररूपं यज्ञमनुवीक्षते । अयमेव विमोक इत्यर्थः ।

यानि धर्मे कपालानीति कपालानि ।

विमुञ्चतामिति मन्त्रान्तः । पूर्वपरे च विमोकः कपालानाम् ।

इति संतिष्ठेते दर्शपूर्णमासौ ।

सः स्थितायां पौर्णमास्याम् ॥ १५ ॥

पौर्णमासीयामे ब्राह्मणतर्पणान्ते सति ।

वैमृधस्य तन्त्रं प्रक्रमयति ।

पौर्णमासीसमुदायस्याङ्गं वैमृधो न तु प्रत्येकाङ्गता तेन विकृतौ समुदायधर्मानिति-
देशान्न विकृत्यर्थता वैमृधस्येति भावः । न्यायविद्भिः प्रपञ्चितमेवं वैमृधेष्टेः कर्मण
इन्द्रो वैमृधो देवता यस्य कर्मणो वैमृधो देवता । साऽस्य देवतेति तद्धितान्तत्वात्नाम-

धेयमभेदेन वा देवताहविषोर्विशिष्टदेवतार्कर्मकेषु (?) गुणेनैव व्यपदेशो न विशिष्टेन तद्धितानुत्पत्तेर्विशिष्टात्प्रत्येकं विभक्तौ त्विन्द्रो वैमृध इति देवताद्वयेन कर्मद्वयमापद्येत, कर्मधारयात्प्रत्ययोत्पत्तिर्न भवति । विशिष्टदेवतासु विशेष्यं पूर्वं निर्दिश्यते विशेषण-मनन्तरं तेन क्रमेण समासे त्वसाधुता । विशेषण पूर्वमिति पाणिनिस्मृतेः । विशेषणस्य पूर्वभावित्वे वैमृधेन्द्र इति प्रातिपदिकं देवतान्तरवाचक स्याद्देवताभिधाने क्रमस्य विवक्षितत्वाच्छब्देन देवतासमवायात् । तदुक्तं वार्तिकाचार्यैः—

‘ शब्देन देवतायागे समवैति न रूपतः ’ इति ।

अत एवाग्नीन्द्राविन्द्राग्नी वेति देवताभेदेन विकृतौ विकल्पयन्ति । तस्मान्न समास-विशिष्टदेवताप्रातिपदिकयोर्गुणेनैव व्यवहारो वैश्वानरमित्यादौ नापि तद्धितेन हविः-संबन्धो विष्णवे शिपिविष्टायाग्रये वैश्वानरायेन्द्राय वैमृधायेत्यादि दृश्यते । प्रकृते तु वैमृधः पूर्णमासेऽनुनिर्वाप्यो भवति । तेन पूर्णमासः सेन्द्र इति नायमुत्पत्तिविधिः किंतु शास्त्रान्तरप्राप्तस्यानुवादः । अर्थवादेन सेन्द्रत्वसंपादनाय विधिं दर्शयिष्यति । प्रकृतेऽनुवादमात्रेण प्राप्तेन गुणनाम्ना व्यवहरति सूत्रकृत् । तन्त्रं साङ्गं कर्म प्रक्रम-यति स्वार्थे णिच् । प्रपूर्वकोऽकर्मको वा प्रादुर्भावार्थः । तस्माद्धेतुमिति णिच् । प्रादुर्भा-वयतीत्यर्थः ।

तस्यैन्द्राग्नेन कल्पो व्याख्यातः ।

कल्पो विधानमनुष्ठानम् । व्याख्यातो दर्शितः । कथं, तत्राऽऽहैन्द्राग्नेन । नोपदेशे-नापि त्वतिदेशेन । ऐन्द्राग्नेन दार्शिकेन कर्मणा समानानुष्ठान इत्यर्थः । वक्ष्यत्यग्रे प्रकृति-विकृतिभाव तत्र प्रतिदैवतैकदेश इत्यैन्द्राग्नविकारो न त्वाग्नेयविकार इति भावः ।

पञ्चदश सामिधेन्यः सप्तदश वा ।

विकृतौ विकल्पे पूर्वपक्षयित्वोक्तमविकल्पो वेति वक्ष्यमाणमत्र मा भूदिति तदर्थमत्र वचनम् ।

निर्वपणकाल इन्द्राय वैमृधाय प्रभूतान्त्रीहीन्निर्वपति ।

अन्वाधानादि वेदं वेदिपरिस्तरणं कर्मणे यज्ञस्य सद्ने पात्राणि प्रयुज्यादि कृत्वा यदा निर्वापकालः प्रकृत्यनुष्ठाने यत्र प्राप्तस्तस्मिन्नित्यर्थः । देवस्य त्वेत्यादिने-न्द्राय वैमृधाय जुष्टं निर्वपामीति निर्वपति प्रभूतान्वहून्परिपूर्णमुष्टीस्तथाऽन्वावापेन प्रभूतत्वं संपादनीयम् ।

१ क. ग. च. छ. ट. ठ. 'शिष्टा दे' । २ क. ग. च. छ. ट. ठ. ण 'ता यस्य क' । ३ क. ग. च. छ. ट. ठ. ण, 'तास्तु वि' । ४ ग. च. छ. ट. ण, 'वतां भे' । ५ क. ग. च. छ. ट. ठ. 'दर्थ यत्र' ।

दाक्षिणाकाले यथाशक्ति दक्षिणां ददाति ।

नान्वाहार्यः । सुवर्णं गुञ्जादिमानेन । न पार्वणहोमः ।

तत्र याथाकामी प्रक्रमे ।

विकल्पेनायं न तु तदकरणे वैगुण्यम् । पौर्णमासयागस्याधिकगुणतैव परमनुष्ठानात् । तत्रोपक्रान्तस्य न त्याग इति प्रथमारम्भे यथा कामना भवति गुणाधिक्याय मया कार्य इति चेत्तदा यावद्दर्शपूर्णमासानुष्ठानं तावत्कर्तव्य एव । कुतः, न ह्येकस्यां शाखाया विकल्पः श्रूयतेऽस्मच्छाखाया तु नित्य एव तदनुसारेणोपक्रान्तेन त्यागः । आरब्ध-
बाधात् । यदि शाखान्तरे तु निषेधस्तदनुसारेण न क्रियते तदा चानारब्ध उत्तरमारम्भो न कार्यः । अङ्गीकृतशास्त्रप्रामाण्यत्यागप्रसङ्गात् । तस्मात्प्रथमत एवैकं शास्त्रं प्रमा-
णत्वेन स्वीकृतं तस्याप्यप्रामाण्यापादनं न कार्यमिति भावः ।

प्रक्रमात्तु नियम्यते ।

उक्ताभिप्रायेण नियमः ।

एवं दर्शपूर्णमासौ साङ्गौ व्याख्याय गुणभेदनिबन्धनप्रयोगभेदान्दर्शपूर्णमाससंस्था-
विशेषान्व्याख्यातुं प्रतिजानीते—

दर्शपूर्णमासयोः काम्यान्कल्पान्व्याख्यास्यामः ।

कर्मान्तरत्वशङ्कानिरासार्थं प्रतिज्ञा ।

अनेन दर्शपूर्णमासाभ्यामृद्धिकामो यजेत ।

अनेन वक्ष्यमाणेन गुणविकारेणोपलक्षितदर्शपूर्णमासाभ्यामृद्धिः संपत्तकामः ।
दर्शपूर्णमासशब्दसामानाधिकरण्येन नेयं विकृतिरपि तु गुणविकृतौ दर्शपूर्णमासवेव
शब्दान्तरादिभिः कर्मभेदाभावादिति भावः ।

प्रयोगमाह—

द्वे पौर्णमास्यौ यजेत द्वे अमावास्ये ।

यजेतेत्युभयत्र । प्राप्तयोरनुवादेनौभ्यासो विधीयते । दाक्षायणयज्ञे स्पष्टमुक्तं
पूर्वेद्युर्नजे वेदिमेव तत्करोति यद्वत्सानपाकरोति सदोहविर्धाने एव संमिनोति यद्य-
जत इति तद्वदत्रापि द्वे अभ्यस्ते एकः पञ्चदश्यामुपक्रान्तो यागो यथाप्रकृति प्रति-
पादि समापनीयः पुनः प्रतिपदि प्रारब्धो द्वितीयायां समापनीय आगन्तुकस्यान्ते निवे-
शात् । ततः परं नित्यावेव दर्शपूर्णमासौ कार्यौ । काम्यस्य गुणस्याभ्यासलक्षणस्यानु-
ष्ठितत्वात् । तत्रायं प्रयोगः—अभ्यस्ताभ्या दर्शपूर्णमासाभ्यामृद्धिकामो यक्ष्य इति

सकल्पः प्रथमः । सद्यस्काळपौर्णमासीवदनुष्ठाय ब्राह्मणभोजनान्ते पुनरन्वाधानादि प्रतिपदि द्वितीयाया यागसमाप्तिः । अस्ति चेद्वैमृधस्तमपि कुर्यात् । साम्यासस्यैवाङ्गं सकृदेव तस्य पौर्णमासशब्दवाच्यत्वाभावात् । असनयतोऽमावास्यायामपि तथैव संनयतश्च । इमामूर्जं पञ्चदशीमित्याद्यविकृतं सर्वं पार्वणहोमौ च ।

अत्र प्रयोगान्तरं दर्शयति—

यः कामयेतधर्नुयामित्येकेषां पौर्णमासीमेव यजेत ।

शाखान्तरे वाक्यं यः कामयेतधर्नुयामिति स पौर्णमासीमेव यजेतेत्यर्थः । तदुक्तमाप-
स्तम्बेन—यः कामयेतधर्नुयामित्युक्त्वा हैकामेव यजेतेति । पौर्णमासीमभ्यस्ता प्रक्रान्ता-
मेव, अमावास्या तु नित्यवदेव कुर्यादित्यर्थः ।

भ्रातृव्यवान्नामावास्यां द्यवरार्धं द्यवरार्धं वा
यजेत संक्रामे संक्रामे वज्रं भ्रातृव्याय प्रहरति ।

ब्राह्मणानुकरणमेतद्वाक्यं सार्धवादं पठितं कामादिपदाभावेन कथं फलमत्रावगन्त-
व्यमिति शङ्कानिराकरणार्थं, कामपदाभावेऽपि अप्राप्ते प्रधाने फलमङ्गीक्रियतेऽर्थवादेन
यस्य यजमानस्य वैरिणः प्रतिफलाः सन्ति तेनायं यागः कार्य इत्युक्तेवैरिणामपनयो
भवतीति गम्यते । कथमित्यपेक्षाया भ्रातृव्याय संक्रामे [संक्रामेऽ] मावास्याया अति-
क्रमेऽतिक्रमे तदेव वज्ररूपं प्रहृतं भवनीत्यर्थः । तस्मादमावास्या न कुर्यात् ।
अत्रापि पौर्णमासी साम्यासैव । भ्रातृव्यं हन्तुकामः ससंक्रामया साम्यासया पौर्ण-
मास्या यस्य इति सकल्पः । द्यवरार्धं द्वे अवरे यस्मिन्नर्धे स्थाने यस्यामिति क्रिया-
विशेषणम् । अवरशब्दो न्यूनवाची । अर्धशब्दः स्थानवाची । ससंक्रामे द्वे अभ्यस्ते
न्यूने यस्मिन्स्थाने द्यधिकं कार्यं न न्यूनमित्यर्थः । एव द्यविकं न तु त्रिभ्यो न्यून-
मित्यपि ज्ञेयम् ।

अग्नीषोमीयाणि प्रधानानि स्युर्ध्नात्-

व्यवतोऽभिचरतस्तितीरिषतो वा ।

पर्वद्वयेऽपि यानि यानि प्रधानानि पुरोडाशाज्यसान्नाय्यरूपाणि तानि यानि
यावन्ति यस्य यत्र पर्वणि तानि तावन्ति तस्य तस्मिन्पर्वणि सर्वाण्यग्नीषोमदेवता-
कान्येव भवन्तीत्यर्थः । अमावास्याया पौर्णमास्या चेत्युक्तमापस्तम्बेन । अग्निदेवताकं
गुणं बाधित्वाऽग्नीषोमाभ्या जुष्टमभिवारयामीत्यादयोऽन्नादौ भूयाम विरज्य प्राशिञ्च
चतुर्ध्वाकरणमेव ज्ञेयम् । अग्नीषोमयोरहं देवयज्ययेन्द्रियाव्यन्नाद इत्याद्यमावास्याया
ज्ञेयम् । कपालोपवानं प्राकृतमेव । भ्रातृव्यवत इति पूर्ववत् । अभिचरतः परं हन्तु-

काम । तितीरिपत इत्यत्रेदञ्चान्दसः । तर्तुमिच्छति विपदं व्याध्यादिकां तम्पेत्यर्थः । अभिचारशब्दसामर्थ्यादेव परमरणकामना सिध्यति । तितीरिपत इत्यत्रेच्छार्थेन सम्प्रत्ययेनैव कामना ।

साकंप्रस्थायीयेन पशुकामो यजेत ।

साकंप्रस्थायीयलक्षणगुणवता दर्शसारव्येत कर्मणा यजेत । अत्राप्रसिद्ध्या गुण-
स्येदं कर्मनामधेयमित्यथैष ज्योतिरथैष विश्वज्योतिरिति वक्ष्यामहेदात्कर्मभेदमाशङ्क्य
परिहृत गुणप्रसिद्धिं दर्शयद्भिर्नैभिनीयैः । साक कुम्भीभिः प्रस्थानेन य तो विधीय
तेऽत्रातो नापधेयान्तरात्कर्मान्तरमिति ।

प्रयोगमाह—

बहवः सायं दोहा भवन्ति बहवः प्रातर्दोहास्तैरनन्तरं दोहायजते ।

अमावास्याविकारत्वमेव । तत्र नित्यं सावाय्यदर्शनात्प्रामाण्येन न पौर्णमासी-
विकारत्वे दासायणयज्ञस्य विकृतमावाय्यगुणस्य न विकारः, तर्हि (नहि) मिश्रमि-
याचत इति न्यायात्, इत्यभिप्रायेणोक्तम् । स्पष्टमाचष्टःऽऽप्यन्वयः — अमावास्या
विक्रियत इति । बहुत्वं त्रित्वे पर्यवस्यति तथाऽपि तथेष्ट चेत्यथो दोहा भवन्तीत्येव
ब्रूयात्तस्माच्चतुः प्रभृत्यपि दोहा अनुज्ञायन्ते यावता होमः कर्तुं शक्यते । अत्र-
कैकस्य दोहस्यार्थे पट्शब्दत्सानपाकृत्यैक्यैव शाखया शाखापवित्रमेकमेव ।
सकृन्निरुद्ध विभज्य तेषु कुम्भीरभिश्चयति एव यानि विभवन्यङ्गानि तानि सकृत् ।
अविभवन्यावर्तन्ते । सक्षालननिनयनान्तं दोहमेकैकस्या करोति । ततः परमङ्गान्युद्धा-
सनान्तानि पदार्थानुसंगेनैव सायं दोहान्मेषाद्य तैर्दोहैर्दोहकर्ममपाप्यनन्तरं सायं
यजेत । अत्र प्रधानम्यपकर्षे पूर्वाङ्गाप्यपकृष्यन्ते यानि तत्रेण क्रियन्त आद्यभाग-
नान्याराहुपकाराणि यानि न सनिपत्तोपकाराण्यपि तत्रेणानुष्ठानानि वेदिकरणस्वर-
णादीनि यानि केवलं प्रातर्दोहार्थानि तेषां नापकर्षस्तेषां क्रममङ्गमात्रं संख्या प्रदान-
सन्निधाने वाऽनुष्ठानम् । तथा सायं प्रयोग—अग्निहोत्रोच्चेपणाभ्यावद्यनान्ते परिस्वर-
णान्ते कर्मणे वा यज्ञस्य सदेने पात्राणि प्रयूनकस्यौषधप्रातर्दोहापात्रान्वाहार्थस्याली-
वर्जं जुह्वासादनानन्तरं महत् औदुम्बराभ्यावन्तो दोहाभ्यावाश्रममाप्रयूनयति तेषां जुह-
वत्कल्पः समार्गे वाजिन त्वेति विकृतत्वात् । ब्रह्मवरणादि प्रणीताप्रणयन प्राक्षणी
सस्फुट्योत्तानानि पात्राणि प्रमूनः प्रोदानि यजमानवाग्विस्मर्गः । उत्तरपरिग्राहादीनि
कर्माण्याज्यस्थालीमासाद्येत्येतदन्ते दक्षिणश्रोण्या कुम्भीरासाद्याऽऽज्यभागान्ते, आवाहने
तु अग्निमग्नआवह, सोममावह, इन्द्र महेन्द्र वाऽऽवहाग्निमावहेन्द्र महेन्द्र वाऽऽवहे-

स्यादिकमविकृतम् । इन्द्रस्य मध्ये व्यवधानं देवतान्तरेणेति पुनरावाहनमिति न्यायः । आज्यभागान्ते कुम्भीभिः सह दक्षिणाऽतिक्रामन्निन्द्राय महेन्द्राय वाऽनुब्रूहीति संप्रेष्यति । चमसानग्नेयाऽऽहवनीयं परिकर्मिण आनयन्ति । यावत्यः कुम्भ्यः स्युस्तावन्तो ब्राह्मणा उपवीतिनश्चमसानादायैकमध्वर्युरादाय तेषु कुम्भीरानीयाऽऽश्रावणादि चमसैर्जुहति । तत्राध्वर्योराहुतिमन्वन्ये जुहति सर्वहुतं, स्विष्टकृद्भक्षश्च न विद्यन्त इत्यापस्तम्बोक्तेश्च । ततो विरम्य श्रोभूते प्रातर्दोहपात्रैः सहौषधपात्राणि प्रयुज्य निर्वापादि प्रोक्ष्य प्रातर्दोहकाले पूर्ववद्दोहान्दुग्ध्वाऽप्यलेपं बर्हिषि निनीयाऽऽग्नेयेन प्रचर्य पूर्ववद्दोहैः प्रचरन्ति । तत आग्नेयात्स्विष्टकृदिडाद्यविकृतं ब्राह्मणभोजनान्तम् ।

प्रकारान्तरेणास्यैव प्रयोगमाह—

अपि वा यथाऽमावास्यायां हविर्दुहन्त्येवं दुग्ध्वाऽऽतंच्य निदध्याद्यत्प्रातः स्यात्तच्छृतं कुर्यात्पात्रसंसादनकाले यथार्थं पात्राणि प्रयुनक्ति जुहुःश्वौदुम्बरान्महतश्चमसांस्तेषां जुष्टा कल्पो व्याख्यातः ।

अत्र पक्षे नापकर्षो यागस्य सायं दोहान्ब्रून्नुह्यात्तत्पृथक्पृथग्दधि कृत्वा प्रातर्दोहाश्चापि तथैव दोहकाले सायंप्रातर्दोहार्थीश्चमसान्पृथक्पृथक्प्रयुनक्ति जुहु प्रकृता प्रयुज्य । गतार्थमन्यत् ।

प्रचर्याऽऽग्नेयेन पुरोडाशेनाऽऽग्नीध्रे सुचौ निधाय सह कुम्भीभिरतिक्रामन्नाहेन्द्रायानुब्रूयात्प्रावयेन्द्रं यजेति यावत्यः कुम्भ्यः स्युस्तावन्तो ब्राह्मणा दक्षिणत उपवीतिन उपोत्तिष्ठेयुर्दार्पपात्राण्यादाय तेषु कुम्भारानीय सर्वे युगपज्जुहत्यध्वर्योराहुतिमनुजुहति ।

गतार्थमेतत् । तत आग्नेयस्य स्विष्टकृदादिकमविकृतं ब्राह्मणभोजनान्तम् । ब्राह्मणेभ्यो यथाशक्ति दक्षिणा देया । संतिष्ठते साकप्रस्थायांयः ।

अथ दाक्षायणयज्ञः ।

दाक्षायणयज्ञेन सुवर्गकामो यजेत ।

नेयं संज्ञाऽपि तु गुणविधिरिति । तदुक्तं पूर्वपक्षसिद्धान्ताभ्यां कात्यायनेन—नामफलगुणयोगात्कर्मेत्तरं गुणविधानं सन्निधिसंपद्वचनाभ्यामिति । सन्निधिः प्रकरणम् । अनेन कृतेन दर्शपूर्णमासयागः कृत इति संपद्वचनं पूर्वैद्युर्यजत इत्यादिना । तस्मादयं फलार्थो गुणविधिस्तदिदं गुणविकारानित्येव स्पष्टं सूत्रितम् ।

गुणस्त्वग्रिमप्रयोगप्रदर्शने स्पष्ट इति भावः । कथं, दक्षः कुशल उत्साहीति यावत्, तस्येव प्रयोगास्तेनानुष्ठातुं योग्यास्ते दाक्षास्तेषां प्रयोगाणामयनमावृत्तिः प्रतिमासं स चासौ यज्ञश्चेति विग्रहः । एवमेव जैमिनीयैरपि साधितम् । केचिदापस्तम्बीयाः कर्मन्तरत्वमाशंसन्ते तद्व्यायेन सूत्रेण च विरुद्धम् ।

प्रयोगमाह—

द्वे पौर्णिमास्यौ भवतो द्वे अमावास्याे ।

एवं द्वयोः प्रयोगयोः स्थाने चत्वारः प्रयोगा भवन्तीति तेषां प्रतिमासमावृत्तिर्न तु कास्यत्वात्सकृदनुष्ठानमित्यर्थः । द्वे पौर्णिमास्यास्यौ प्रयोगौ पूर्णिमायां प्रतिपदि च यथाप्रकृति यजेत ततोऽस्या अस्याभ्यासगुणको यागः प्रतिपद्यन्वाधानादि द्वितीयायां यजेतेत्यर्थः । तथैवामावास्यायामपि भवत आवृत्ते भवत इति पूर्वद्युर्यजत इत्यस्य कलितोऽर्थ इत्यर्थः ।

विशेषमाह—

आग्नेयोऽष्टाकपालोऽग्नीषोमीय एकादशकपालः पूर्वस्यां
पौर्णिमास्यामाग्नेयोऽष्टाकपाल ऐन्द्रं दध्युत्तरस्यामाग्नेयोऽ-
ष्टाकपाल ऐन्द्राग्र एकादशकपालः पूर्वस्याममावास्या-
यामाग्नेयोऽष्टाकपालो मैत्रावरुण्यामिक्षोत्तरस्याम् ।

अत्र पूर्वद्युर्यथाप्रकृति परेद्युरग्नीषोमीयस्थान ऐन्द्रं दधीति तथैवामावास्यायामपि वक्तव्ये गुरुनिर्देशेनैता एव नोपांशुयाजोऽसोमयाजिनोऽप्यग्नीषोमीयोऽसनयतोऽपि शृतं संनयतोऽप्यैन्द्राग्र इत्येवमर्थमिदं वचनम् । अन्येऽग्नीषोमीयस्य ग्रहणं नियमार्थमेव न तूपांशुयाजनिवृत्त्यर्थमयनियमे गौरवादिति भवत्युपांशुयाज इत्याहुः । अत्र प्रयोगः—दाक्षायणयज्ञेन सुवर्गकामो यक्षे पञ्चदश वर्षाणीति संकल्प्य पौर्णिमास्या प्रतिपदि च तथाऽमावास्याया प्रतिपदि द्वितीयायां चर्धिकामप्रयोगवदेतैर्हविर्भिः प्रयोगो ज्ञेयः । नात्र प्रधानमात्रस्यापकर्षः साकंप्रस्थायीयवर्त्तिकत्वन्वाधानादिब्राह्मणभोजनान्तस्य प्रयोगस्याऽऽवृत्तिरिति प्रयोगेऽभ्यस्ते संस्थिते वैमृधो न तूमयेद्युः । मैत्रावरुण्यामिक्षा यद्यपि दर्शपूर्णमासगता तथाऽपि वैश्वदेव्यामिक्षाया विकृतिः । अत्रास्मच्छाखाया वाजिनयागान्ताङ्गप्रचारानभिधानात्सूत्रे चातो गुणविकृतत्वेन प्रकृतिरपि विकृतिरियमस्या अतिदेशस्तु साङ्गविहितवैश्वदेव्यामिक्षात एव । अत्र वाजसनेयिना मैत्रावरुण्यामिक्षायामेव तप्ते प्रातर्दोह इत्याद्यामिक्षोत्पत्तिविधिरस्ति । स च सर्वशाखाप्रत्ययन्यायेनात्रैव सूत्रकृता व्याख्येयस्तथाऽप्यामिक्षाव्युद्धरणाद्य-

ह्यनि बहूनि वैश्वदेव्यामिक्षायामेवं तद्वाह्यणानुसारेण व्याख्यास्यन्ते । अत उत्पत्ति-
विधिरपि तत्रैव व्याख्यास्यते प्रकृतिगतोऽपि लाघवाय तस्मात्तदतिदेशमेव सर्वा-
मिक्षासु वदिष्यति । अतोऽत्रापि प्राप्ता नवप्रयाजादिप्राप्तिसमये निवारयिष्यामः ।

अत्र विशेषमाह—

तस्यैतद्व्रतं नानृतं वदेन्न पाशसमश्नीयान्न
स्त्रियमुपेयान्नास्य पल्पूलनेन वासः पल्पू-
लयेयुर्नाञ्जीत नाभ्यञ्जीतर्तौ जायामुपेयात् ।

कर्माङ्गतयाऽनृतवदनमासभोजनस्त्रोमैथुनानि प्रतिपिष्यन्तेऽन्तरालेऽपि अन्यथा कर्म-
वैगुण्यं स्यादित्यर्थः । त्रितयं स्पष्टम् । पल्पूलनं वस्त्रप्रक्षालनसाधन पाषाणादि
यत्प्रशंसिद्ध तेन नास्य दाक्षायणयज्ञयाजिनो वासो वस्त्र + न पल्पूलयेयुः शिष्यभृ-
त्यादयः [किंतु] हस्तादिभिरेव । तथा रजकेनापि प्रक्षालनं न कार्यम् । प्रकारान्तरे-
णैव वस्त्रवाचन कार्यम् । अत्र विशेषानभिधानात्सर्वदैव व्रतानि स्युः । अञ्जनाभ्यञ्जने
प्रभिद्धे । तत्र गृहमेधीये विधानाद्भवतः । न स्त्रियमुपेयादित्युक्तस्य सकोचमाह
विधिना—ऋतौ जायामुपेयाद्गच्छेत् । तथा गमने वैधे तु न वैगुण्य क्रतोः । अत्रोक्तं
भरद्वाजेन—अन्तरालव्रतानि यथा चातुर्मास्येष्विति ।

अन्येषा गुणविकाराणा यदा कामस्तदा कृत्वाऽन्यदा त्वविकृतौ यागौ यावज्जी-
वादिपक्षेषु न तथाऽयं कुतो दर्शपूर्णमासप्रकृतप्रयोगेणाऽऽरम्भ एव विकल्पा-
दित्याह—

सोऽयं दर्शपूर्णमासयोरादितो विकल्पोऽ-
नेन दर्शपूर्णमासाभ्यां वा यजेत ।

सोऽयं दर्शपूर्णमासाभ्या नित्यप्रयोगाभ्या काम्यप्रयोगाभ्या फलितोऽस्य दाक्षा-
यणयज्ञस्य । विकल्प आदेत आरम्भ एवाऽऽधानानन्तरकाल एव ज्ञयां न त्विच्छया
तयोरारब्धयोरस्य प्रयोगस्तस्मिन्वाऽऽरब्धे तयोः प्रयोगः ।

अथ कथमेवमिति चेत्तत्राऽऽह—

तेन पञ्चदश वर्षाणीष्टोत्सृजति दर्शपूर्णमासौ ॥ १६ ॥

इति हिरण्यकेशिसूत्रस्य द्वितीयप्रश्ने षष्ठः पटलः ॥ ६ ॥

यतोऽयं पाञ्चदशवार्षिकः प्रयोगो नियम्यते गतायामपि कामनाया सति जीवने
निमित्ते त्यक्तुमशक्यत्वात्स एव नित्यता गतः काम्यदर्शपूर्णमासवत् । अत्र यजेत

* अत्र प्रतिषिद्धमिति क ग, च छ ट, ठ, ण. पुस्तकेषु विद्यते तत्प्राप्तादिकमिति
प्रतिभाति । + नेतिपदमधिकम् ।

वेत्युक्तमापस्तम्बेन । यावज्जीवमित्यर्थः । उभयथाऽपि पुनरारम्भो निषिद्धः प्राकृतयो-
दर्शपूर्णमासयोरिति सिद्धम् । उत्सर्गोऽनयोरपि । अथ वा दाक्षायणयज्ञलक्षणौ दर्श-
पूर्णमासावुत्सृजेदित्यर्थः । अत्रापि न पुनः प्राकृतयोरारम्भ इत्यपि सिध्यत्यर्थादिदम-
ग्रिमे प्रश्ने स्फुटयिष्यते ।

इति सत्यापाढहिरण्यकेशिसूत्रव्याख्यायां महादेवकृतायां प्रयोगवै-
जयन्त्यां द्वितीयप्रश्ने षष्ठः पटलः ॥ ६ ॥

अथ द्वितीयप्रश्ने सप्तमः पटलः ।

समाप्तौ दर्शपूर्णमासौ । एवं सविकारौ सानुनिर्वाप्यौ सविकल्पौ दर्शपूर्णमासारूपौ
यागौ व्याख्याय ब्रह्मत्वं व्याख्येयेऽपि दर्शोऽध्वर्युणाऽनुष्ठेयत्वमाभ्येन तादृशस्यापि न
दर्शाङ्गतेति वक्तुं पिण्डपितृयज्ञारूपं दर्विहोमपिण्डदानसमुदायारूपं(यरूपं) कर्म
'निस्र आहुतीर्जुहोति त्रिर्निदधाति षट् सपद्यन्ते' इति श्रुतं व्याचष्टे—

अमात्रास्यायामपराद्धे पिण्डपितृयज्ञेन यजते ।

संज्ञान्नरात्स्वतन्त्रकालविधानात्संस्कारेषु पृथगभिधानाच्च निष्क्रीय प्रतनुग इत्या-
दिना नित्यो न्याय्यो नतु काम्यः कर्मान्तरम् । यद्यपि यजतिः श्रूयते तथाऽपि न यागो
निर्ज्ञातया सज्ञया यजेरन्यार्थत्वं पिण्डैः पिण्डदानेन सहितः पितृभ्यो देवेभ्यो
यज्ञो होमः स पिण्डपितृयज्ञः । पिण्डा मानुषेभ्यः पितृभ्यो दीयन्त इति
प्रसिद्धम् । तदिदं पिण्डदानं पिण्डशब्देनोपलक्षितं, तेन सहभावं देवरूपपितृहोम-
स्योक्तस्तेन पिण्डदानहोमयोरुभयोरपि प्राधान्यमृक्तं, तेनास्य कर्मणो दैवत्व पित्र्यत्व
चास्ति । ततस्तु जीर्वत्पितुः पिण्डदानलोपेऽपि होमैव तत्सिद्धिरसोमयाजिन इवाऽऽ-
ग्नेयोपाशुयागाभ्यां पौर्णमाससिद्धिः । अत्र दानहोमात्मके कर्मणि न ददातेः
प्रयोगो नापि जुहेतेः । अत एव सूत्रान्तरे श्रुत्यन्तरे च पिण्डपितृयज्ञेन चरन्तीति
सामान्यप्रयोगः । अतः सूत्रकृता यज्ञशब्देन सहकृतशास्त्रान्तरीयो यजतिरेव
प्रयुक्तः साङ्गयज्ञेविधिवदत्रापि साङ्गकर्मविधानाज्जुहोतिददात्योरनुगतप्रदानमात्रसा-
मान्यवाची । तत्रोभयोः प्राधान्येऽङ्गानि किं पित्र्याणि प्राचीनावीतित्वलक्षणानि तद्वि-
परीतानि दैवानि वेति सदेहे त्वनियमप्राप्तौ प्रयोगेण न्यायमाहऽऽचार्यस्तस्याभिप्रायो
वर्ण्यते । तत्र पितृतन्त्रस्य मुखतः प्रवृत्तेस्तस्य बलवत्त्वम् । कथम्, अपां मेध्यमिति
बर्हिःराहरणं पितृयमेव । परिस्तरणानि तु पृथगेव परिभोजनीयैर्यदा न पिण्डदानं

[तदा] न बर्हिषाहरणं प्रयोजनाभावात् । परिस्तरणार्थं परिमोजनीयाहरणं तु कर्तव्यमेव । तस्माद्धोमात्प्राचीनं सर्वमुभयार्थमपि पिश्वधर्मेणैव कार्यम् । परिस्तरणान्यप्युभयार्थान्येव देवानामुभयेषां निवासार्थं संस्तवात् । तस्मात्प्राचीनावीतीभूत्वाऽध्वर्युः कर्माणि सर्वाण्यपि कुर्यात्समानकर्तृकत्वाद्भङ्गप्रधानयोः प्रथमप्रधानेऽध्वर्युं होमे कर्तारं वक्ष्यत्यतोऽध्वर्युरेव तत्राङ्गानां कर्ता । दक्षिणापवर्गाण्यप्रदक्षिण चेत्यादि दर्शितं ज्ञेयम् । अत एवोक्तं दक्षिणाप्रागग्रैरिति होमार्थमुपविष्टोऽध्वर्युरुपवीतीत्याद्याह । अपराह्णशब्दस्य कालवाचित्वात्तत्समभिव्याहृतस्तदपेक्षितोऽमावास्याशब्दोऽपि कालपर एव तत्रैव मुख्यत्वाच्च । यजति चरतीत्यर्थः । आपस्तम्बेनाप्युक्तं चरन्तीति । अपराह्णोऽत्र नवधा विभक्तसूर्योद्दोऽष्टमो मागः सवितुः प्रसव इति निरूपितो यदा मासिके श्राद्धेऽधिकारी तदा द्वेधा विभागमाश्रित्यापराह्णे ग्राह्योऽन्यथा पिण्डपितृयज्ञानन्तरं क्रियमाणस्य काललोपः स्यात् । अन्यस्य त्रेधा विभागः ।

अधिवृक्षसूर्ये वा ।

वृक्षानधि सूर्यो यत्र स तथा तत्रै यगः ।

अमावास्याशब्दस्य पञ्चदश्यां प्रतिपदि च प्रवृत्तेर्नियममाह—

यद्दृहः पुरस्ताच्चन्द्रमसं न पश्यन्ति ।

प्रत्यक्षेण शास्त्रेण वाऽभ्रादिव्यवधाने तत्र संधिमतीत्यर्थः ।

यदि दृश्यते तदाऽऽह—

दृश्यमाने तूपोण्य श्वोभूते यजते ।

उषित्वा सत्यसति वा पर्वसंधौ परदिनेऽपराह्णेऽधिवृक्षसूर्ये वा यजते ।

प्राचीनावीति—

अपां मेध्यं यज्ञियं सदेवं शिवमस्तु मे ।

आच्छेत्ता वो मा रिपं जीवानि शरदः शतमिति

सकृदाच्छिन्नं समूलं बर्हिषाच्छिनत्ति ।

सकृत्प्रयत्नेन मूलैः सह । यत्समूलं तत्पितृणामिति श्रुतेः सकृदाच्छिन्नमिति स्तरणमन्त्रलिङ्गाच्च । उदकस्पर्शः ।

दक्षिणाप्रागग्रैर्दक्षिणाग्निं परिस्तीर्य ।

दक्षिणा च प्राक्चाग्राणि येषां ते पुरस्तात्पश्चाच्च दक्षिणाग्रा दक्षिणोत्तरतस्तु प्रागग्रा इत्यर्थः । प्रागादिप्रदक्षिणं परिस्तीर्य ।

उत्तरेणाग्निं दर्भान्संस्तीर्य ।

परिस्तरणसंस्तरणयोः परिभोजनीया एव । सस्तरणे तु न दक्षिणाग्रता विधाना-
भावात्पिप्लवे ।

एकैकशः पिण्डपितृयज्ञपात्राणि प्रयुनक्ति ।

पिण्डपितृयज्ञाधिकारे पुनः पिण्डपितृयज्ञपात्राणीति वचनं दार्शपौर्णमासिके-
भ्योऽन्यत्वरूपापनार्थम् । पिण्डपितृयज्ञारम्भे पात्राणि तदर्थानि कार्याणि । यद्यनाहि-
ताग्निस्तदा तु न वक्तव्यमेव सिद्धमेवान्यकरणम् । एकमेकमित्यर्थः । न सह सर्वाणि
नापि द्वे द्वे एकमेकं संभरेत्पितृदेवत्यानीति श्रुतेः ।

स्फ्यं स्थालीं मेक्षणं शूर्पं

कृष्णाजिनमुल्लूखलं मुसलम् ।

प्रागपवर्गाण्युदगपवर्गाणि वा श्रौतत्वात् ।

अपरेणाग्निं व्रीहिमच्छकटमवस्थाप्यैकपवित्रान्तर्दितां

स्थालीं व्रीहिभिः पूरयित्वा निमृज्य पितृभ्यस्त्वा

जुष्टं निर्वपामीति सकृदेव शूर्पं निर्वपति ।

निमृज्याधिकानुपरि राशीभूतान्हस्तेन निःसार्य । स्पष्टमन्यत् । शकटाभावे स्फये
पात्र्या वा ।

दक्षिणेन दक्षिणाग्निं दक्षिणापूर्वेण दक्षिणापरेण वा

प्रत्यगुदगग्रीवं कृष्णाजिनमास्तीर्योल्लूखलमधिवर्त्य ।

दक्षिणेनाऽऽग्नेयेन नैऋत्येन वेत्यर्थः । वायव्यग्रीवम् । स्पष्टं गतार्थं चान्यत् ।

दक्षिणाप्राची पत्नी तिष्ठन्त्यवहन्ति ।

आग्नेयाभिमुखी ।

परापावमविवेकं सकृत्फली करोति दक्षिणाग्नौ जीवतण्डुलमिव चरुं

श्रपयित्वोत्पूतेन नवनीतेनानुत्पूतेनाऽऽज्येन वाऽऽभिघार्योद्भास्य ।

परापाव णमुल् । पूज्यातोः परापूय परापूय तुषाणा परापवनं निःसारणं कृत्वा
कृत्वेत्यर्थः । अविवेकमयमपि णमुल् । अविविच्याविविच्येत्यर्थः । सतुषवितुषानविविच्य
केवलं तुषमेव निर्गमय्य सकृदेकवारमेव फली करोति कणविमोकार्थम् । जीवास्त-
ण्डुला अविशीर्णास्तण्डुला यस्मिंश्चरौ तादृशमनतिपाकमित्यर्थः । एकपवित्रेणोत्पूतेन
नवनीतेन ।

अध्वर्युरुपवीती दक्षिणं जान्वाच्य
मेक्षणेन स्थालीपाकस्योपहत्य ।

अध्वर्युग्रहणं प्रधानानां भागे कर्तृत्वाय भागान्तरे यथा यजमानः स्वधर्मविशिष्टः कर्ता स्यादित्येवमर्थम् । कथं, पिण्डपितृयज्ञोऽयं कर्मणा समुदायस्तत्र त्रयो होमास्तिस्र आहुतीर्जुहोतीति तेषां जुहोतिना नोदितत्वाद्दर्विहोमत्व, कतिपयानां दर्विहोमधर्माणां विशेषविधिना पिण्डपितृयज्ञप्रकरणस्थेन बाधेऽपि कर्तुरभ्वर्योरुपवीत्यर्थं स्मारयितुमुक्त-
मध्वर्युरिति । यजुर्वेदेनाग्निहोत्रमित्युक्तं तदुपलक्षणं सर्वदर्विहोमानामिति पिण्डपितृ-
यज्ञोऽपि दर्विहोमत्वेनाध्वर्युर्कर्तृक इत्यर्थम् । किं च नात्राध्वर्युरपूर्वो विधीयते किं तु दर्शेऽपि वृत एवाध्वर्युरित्युक्तं दक्षिणान्तरानुपदेशात्तत्कालान्तर्गतकर्मणोऽपि प्रसङ्गेन सिद्धिः । दक्षिणजानुपातो हि स्मार्ते विकल्पेन तन्नियमार्थमेव । होमस्य दैवत्वाद्दु-
पवीतीत्युक्तम् । अत एव दक्षिणं जान्वाच्यं भूमिं प्रापयेत्यर्थः । गमनार्थम्याश्चेर्णि-
जन्तस्याऽऽङ्गपूर्वकस्य ह्यपि रूपम् । मेक्षणेनोपहत्येति वचनमवदानधर्मनिवृत्त्यर्थं,
मेक्षणेन गृहीत्वा स्थालीपाकस्येति तदेकदेशमित्यर्थः । स्थालीपाकस्योभयार्थत्वात्ताव-
शिष्टस्य शेषतेति भावः ।

सोमाय पितृपीताय स्वधा नम इति प्रथमामाहुतिं
जुहोति यमायाङ्गिरस्वते पितृमते स्वधा नम इति
द्वितीयामग्नये कव्यवाहनाय सिष्टकृते स्वधा नम
इति ये मेक्षणे तण्डुलास्ताञ्जुहोति ॥ १७ ॥

तृतीयामाहुतिमिति अर्थात्सिध्यति । अत्र दर्विहोमत्वेन स्वाहाकारप्राप्तावपि नमस्कारेण तदर्थोपधानादुक्तार्थानामप्रयोग इति न्यायान्न स्वाहाकारः । तथाह—
स्वाहाकारवपट्कारौ दानार्थौ स्वाहाकारेण वपट्कारेण वा देवेभ्यो दीयत इति श्रुतेः ।
स्वधा नम इति वपट्करोतीति श्रुतेर्वपट्कारार्थता स्वधा नम इति शब्दस्यातो
दानार्थेनानेन स्वाहाशब्दस्य बाधः । अत एव दर्विहोमेऽपि यज्ञशब्दो वपट्कार-
प्रदानस्वधर्मत्वेनेति प्रथमामित्यादिसंख्या सोमाय पितृपीताय स्वधा नम इत्येका
ब्राह्मणे विहिता द्वितीया न विहिताऽतोऽन्ययोः शाखान्तरीययोर्विकल्पो मा भूदिति
तृतीयाऽपि स्वशाखाविहिताऽग्नये कव्यवाहनायेति केवला सा सिष्टकृद्गुणकोक्ता
शाखान्तरादिति विनिवेशप्रदर्शनार्थं ये मेक्षणे लग्नास्तण्डुलाः सिक्थलक्षणा द्वितीयाहु-
तिहोमावशेषितास्तानेव तृतीयामाहुतिं जुहोतीत्यर्थः ।

तूष्णीं मेक्षणमादधाति ।

स्पष्टम् ।

ये रूपाणि प्रतिमुञ्चमाना असुराः सन्तः स्वधया
चरन्ति । परापुरो निपुरो ये भरन्त्यग्निष्ठानस्मात्प्रणु-

नोक्तु लोकादिति दक्षिणाग्रेरेकोत्पुङ्गं धूपायत्परा-
चीनं हत्वा दक्षिणेनैकस्पर्शादेशे निदधाति ।

यद्दानोत्तमवाङ्मुख याऽग्रे चिकीर्षिता वेदिरेकस्पर्शा तस्या देशेऽन्ते । उल्लिखि-
तान्ते निदधातीत्यापस्तम्बः । दक्षिणाग्रेः सकाशाद्दक्षिणेन हत्वेति सवन्धः । इदमट्ट-
ष्टार्थमारादुपकारकं कर्म विधीयते सस्कारो वा वेदेः । तदपि पिण्डदानस्याङ्गं तदभावे
न स्यात् । मेषणप्रहरणानन्तरं प्राचीनावात्येवाध्वर्युः ।

अपहृता अमुरा रक्षांसि वेदिपद इत्यवहननदेशे दक्षिणां
दक्षिणाप्राचीं वा स्पर्शेनैकस्पर्शां वेदिमुल्लिख्य ।

दक्षिणेन दक्षिणाग्निमित्याद्युक्तेऽवहननप्रदेशे दक्षिणापवर्गामाग्रेऽपवर्गां वा वेदि-
मेकस्पर्शानामिकामेकः स्पर्शः साधनं यस्या इति विग्रहः । एकरेखयोल्लिखितेत्यर्थः ।
सकृत्स्पर्शेनोल्लिख्येत्युक्तमापस्तम्बेन ।

उदीरतामवर इत्यद्भिरवोक्षति ।

अवाचीनहस्तेन प्रोक्षणमवोक्षणम् । प्रोक्षणीमस्कारनिवृत्त्यर्थमद्भिरित्युक्तम् ।

सकृदाच्छिन्नं बर्हिर्गुणा मृदु स्योनं पितृभ्यस्त्वा
भराम्यहम् । अस्मिन्सीदन्तु मे पितरः सोम्याः
पितामहाः प्रपितामहाश्चानुगैः सहेति सकृ-
दाच्छिन्नेन बर्हिषैकस्पर्शां स्तृणाति ।

स्पष्टम् ।

तस्यां स्थालीपाकं निदधाति ।

अर्धं हुतमर्धमेकस्पर्शाया निदधाति सादयति ।

दक्षिणत आञ्जनमभ्यञ्जनं कशीपू-
वर्हणमुदकुम्भं च प्रतिष्ठापयति ।

आञ्जनं कज्जलम् । अभ्यञ्जनं तैलम् । मन्तु पितृणामिति श्रुतेर्दधिमण्ड उपरितन-
स्नेहो वा । कशिपु मञ्चः । सतूलिक इति केचित् । उपवर्हणं शिरस्युपधानम् । उद-
केन युक्तं पूर्णकुम्भम् । एतावताऽध्वर्युर्विरमति ।

यजमानः प्राचीनावीती सव्यं जान्वाच्य सकृदाच्छिन्नेऽ-
वाचीनपाणिर्दक्षिणापवर्गां स्त्रीनुदकाञ्जलीन्निनयति ।

सकृदाच्छिन्ने स्तीर्णे बर्हिषीत्यर्थः । अवाचीनौ तिर्यगावर्तितौ पाणी कृताञ्जली
येन निनयनवेलायामञ्जलिना सेचनं पित्र्येण तीर्थेन कार्यमित्यर्थः । अथवाऽवाचीनौ

दक्षिणः पाणिर्यस्येति निनयनवेलायामञ्जलिभूतस्य पाणेर्दक्षिणस्यावाचीनताऽधरता कार्षेति स एवार्थः । उदकेन पूर्णानञ्जलीन्निनयति रेचयति । स्पष्टमन्यत् ।

तत्र विकल्पेन मन्त्रद्वयमाह—

मार्जयन्तां पितरः सोम्यासो मार्जयन्तां पिता-
महाः सोम्यासो मार्जयन्तां प्रपितामहाः सो-
म्यारा इत्यसाववनेनिङ्क्ष्वासाववनेनिङ्क्ष्वेति वा ।

अत्रैकेनेतिकरणेनैकमन्त्रना सङ्गमन्त्रो द्विस्तूष्णीमिति स्यात् । मध्ये विभागे कारणं नास्ति तथाऽपि विनियोगं प्रदर्श्य मन्त्र प्रदर्शयत्याचार्यस्तज्ज्ञापयति त्रयोऽञ्जलयः पृथक्स्थानसस्कारार्था इति स्यात्प्रत्येक मन्त्रो मन्त्रलिङ्गाद्विभागेनैव तेष्विति निनयन-प्रदेशान्तराङ्गनिर्दिशति । ते च पित्रादित्रयस्य क्रमेणेति मन्त्रविभागेन त्रित्वं प्रत्येकं क्रियासङ्गावाच । असावित्यस्य स्थाने पित्रादीना क्रमेण नामानि लौकिकानि संवृ-द्धयन्तानि मध्यमपुरुषनिर्देशाद्ब्रूह्यति न तु पितरतामेति नापि द्वय विधानाभावात्त्रापि अध्वर्युर्वाऽन्तरैर्हि पिण्डदानं कियत् इति । तत्र त्रय त्रयेनैकैकस्येति गम्यते । कृष्णा-वनेनिङ्क्ष्वेत्यादि कृष्णशर्मन्त्रवनेनिङ्क्ष्वेत्यादि वा ।

तेष्ववाचीनपाणिर्दक्षिणापवर्गाञ्छीन्पिण्डान्ददाति ।

निदयति परस्वत्वापादनरूपस्य दानस्यात्रामभवात् । अत एव त्रिर्निदधातीत्येव श्रुतिः । अत्र देवतात्रयनिरूपितमेकं कर्म तथाऽपि तस्य प्रतिदेवतमभ्यासवित्तिरिति श्रुता-वभ्यासार्थ एव । तथा होमभक्तिरियम् । तेषु निनयनेन सङ्कल्पेषु स्थानेष्वेव क्रमेण प्राश्नरोः पिण्डान्कृतान्ददाति । अवाचीनो दक्षिणः पाणिर्यस्याङ्गुष्ठभागपार्श्वमवो यम्य पाणेः सोऽवाचीन । दक्षिणमपार्श्वान्क्रमेण ददाति । दानक्रियायामविकरणं यद्यपि न संभवति तस्या यागवन्मानमत्वात्तर तु परस्वत्वापादनेनाशेन प्रक्षेपान्तताऽ-प्यस्ति होमत्रादिनि कृत्वाऽविकरणमुक्तं प्रक्षेपं प्रति पूर्वमभ्यासिर्दानस्य परस्वत्वापा-दनापवर्गतोक्ता, सा तु सर्वदानानुयायिनी । न हि पृथ्यादिदानेषु दीयमानस्य प्रक्षेपः संभवति प्रकृतेऽयं न धात्वर्थः किं तु प्रक्षेपो धात्वन्तरस्य निदवातेर्ग्य उत्प-त्तिविधौ हि त्रिर्निदधातीति श्रवणात्तेनोपलक्षितं दानमत्र तथा पर्यवमन्त्रमिति न विरोधः ।

मन्त्रमाह—

एतत्ते ततामाविति पित्रे पिण्डं ददाति ।

एतत्ते तत ये च त्वामन्विति मन्त्रस्य प्रतीकम् । अमाविति शास्त्रान्तरलब्धं पूरितं मध्ये । अत एवोक्तमापस्तम्बेन—एतत्ते ततासौ ये च त्वामन्वित्येतैरिति । पित्र्येष्ट्या च तथैव पठितमेतत्ते तत ये च त्वामन्विति । तथा च पिण्डं गृहीत्वा-एतत्ते ततामुकश-

मन्ये च त्वामन्वित्येतैर्निदधाति पिण्डम् । नात्र गोत्रवसुरुपादिशब्दोच्चारणमविधानात् ।
स्मार्ते तथाविधाद्ब्रूयते । केचिदत्रापि कृर्वन्ति तत्सूत्रमाप्यसूत्रान्तरमाभ्यान्तरविरोधादु-
पेक्ष्यं याज्ञिकैः ।

एतच्चे पितामहासाविति पितामहायै-
तच्च प्रपितामहासाविति प्रपितामहाय ।

पूर्वव्याख्या ।

तूष्णो चतुर्थम् ।

पिण्डमिति पूर्ववत् ।

स कृताकृतः ।

एकस्या शाखायां विहितोऽपरस्या निषिद्धोऽन्यतरस्या विलिखित इत्यर्थः ।
कर्तव्ये तस्मिस्तूष्णीम् ।

अथ यदि नामधेयानि न विन्ध्यात्स्वधा पितृभ्यः
पृथिविपद्भ्य इति पित्रे पिण्डं दद्यात्स्वधा पितृ-
भ्योऽन्तरिक्षसद्भ्य इति पितामहाय स्वधा
पितृभ्यो दिविपद्भ्य इति प्रपितामहाय ।

पित्रादिनामाज्ञाने त्वेतैरेव मन्त्रैर्यथापूर्वं दद्यात् । पित्रोर्मरणे स्वयं बाल एव पश्चा-
दन्येनोपनयनादिना संस्कृतस्तत्र पित्रादिनामधेयानि नाज्ञासीदिति तद्बाल्ये मृतपि-
त्रादिविषयं प्रवसति यजमानेऽध्वर्युविषय च । पृथिविपद्भ्य इति पृथिवीशब्दे ह्रस्वत्वं
छान्दसम् ।

*यदि द्विपितैकैकस्मिन्पिण्डे द्वौ द्वावुपलक्षयेत् ।

दत्तक्रीतादिद्विपिता स एकस्मिन्पिण्डे द्वौ पितरौ पितामहपिण्डे द्वौ पितामहौ प्रपि-
तामहपिण्डे द्वौ प्रपितामहावुच्चारयेद्देहेनेत्यर्थः । एतद्वा ततौ विष्णुकृष्णशर्मणौ ये च
त्वा मनु । एवमुत्तरत्रापि । अत्रापि नामाज्ञाने स्वधा पितृभ्य इत्यादिभिरेव दानम् ।

जीवपिता पितामहाय प्रपितामहायेति दद्यात् ।

जीवः पिता यस्येति तथा स द्वौ पिण्डौ दद्यात् । इतिकरणः प्रकारवाची । तेन
जीवपितामहः पित्रे प्रपितामहाय जीवप्रपितामह इतरयोर्थे जीवतस्तदन्यस्मै सर्वेषु न
कस्मा अपीतिकरणार्थः ।

* गुत्रपुस्तकेष्वेव यदीति विद्यते ।

न जीवन्तमति ददातीत्येकेषाम् ।

उभयोर्मध्ये यो जीवति तमतिक्रम्य न ददातीत्यर्थः । प्रपितामहे जीवति पूर्वभ्यां द्वयोर्जीवतोः पित्रे दातव्यमेवातिक्रमणमात्रप्रतिषेधात्पूर्वं यस्मै देयस्तस्मिज्जीवति परस्मै दीयते तत्रैव प्रतिषेधः पूर्वमूत्रप्राप्तस्य ।

तत्र यावति कर्मण्यनधिकारस्तावदेव त्याज्य न पिण्डपितृयज्ञ एव न ददातीति दानमात्रप्रतिषेधात्कार्यमेवेत्यभिप्रायेणाऽऽह—

होमान्तमेव कुर्यात् ।

मेक्षणप्रहरणान्तमित्यर्थः ।

जीवपितुः पिण्डदानप्रभृत्युत्तरं लुप्यते ।

किमर्थमिदमुच्यते गतार्थत्वात् । उच्यते—द्विपितुरेकस्मिज्जीवति तत्प्रभृति तत्प्रमुखं द्वयं लुप्यते नत्वन्यदपीत्येवमर्थमिदमिति ब्रूमः ।

प्रकृत वक्तु स्मारयति—

निधाय पिण्डान् ।

अनुवादः ।

आपो देवीः स्वधया वन्दमानास्ता वो गच्छन्तु
पितरः स्योनाः । ऊर्जं वहन्तीं सतमक्षितोदकाः
क्षीरमुदकं घृतं मधु पयः कीलालं परिस्नुत*
स्वधा स्थ तर्पयन् मे पितृनिति त्रीनुदपातान्नियति ।*

पिण्डेषु निनयनं प्रत्येकमेकमेकं संस्कारोऽयं यद्यपि प्रत्येकं प्राप्तस्तथाऽपि बहुव-
चनेन सर्वेषु वारया मकृत्पात्रो मा भूदिति त्रीनित्युक्तम् । एकमेव पूर्णोदक पात्रमुदकु-
म्भाद्गृहीत्वा प्रत्येकं पिण्डेषु पातयेद्ब्रह्मपृथक्त्वेऽभ्यावर्तते इति न्यायात् ।

अत्र पितरो यथाभागं मन्दध्वमनु-
स्वधमावृषायन्मन्युक्त्वा पराङ्मावर्तते
प्रदक्षिण परावर्तते । मन्त्रस्तु पूर्वमेव जप्यः पिण्डानां परात्स्वस्तिष्ठेदित्यर्थः ।

ओष्मणो व्यावृत्त उपास्ते स्वाहोष्मणो
व्यथिष्या इत्युष्माणमुद्यन्तमनुमन्त्रयते ।

पराङ्मुख एवाद्यन्त पिण्डेभ्य ऊष्माणमनुमन्त्रयते ।

* सूत्रपुस्तकेषु निनयतीत्यत्र निर्नीयेति विद्यते ।

व्यावृत्त ऊष्मण्यव्यावृत्ते वाऽमीमदन्त पित-
रोऽनुस्वधमावृषायोपतेत्युक्तवोपपर्यावर्तते ।

व्यावृत्त इति स्वशास्त्राविकल्पतविध्यन्तरसद्भावादस्मच्छास्त्राविधिः । ओष्मणो
व्यावृत्त उपास्त इति यावदूष्मणो व्यावृत्तिर्गमन पिण्डेभ्यस्तावत्परावृत्त एवोपास्त इति
शास्त्रान्तरीयस्तु तद्विपरीतस्तदर्थं विकल्पः । अमीमदन्तेति मन्त्रमुक्त्वा यथेतं पिण्डसं-
मुखो भवेदित्यर्थः ।

यः स्थाल्यां शेषस्तमवघ्नेन भक्षयति ।

भक्षणबुद्धिकरणं कार्यम् । उदकस्पर्शः ।

उपस्पृशति वा ।

बहिर्निष्कास्य हस्तेन स्पृशति । नोदकस्पर्शः ।

आमयाव्यन्नाद्यकामो वा प्राश्नीयाद्यो

वाऽलमन्नाद्याय सन्नान्नमद्यात्तेन प्राश्य ।

रोगी रोगनिवृत्तयेऽन्नमदनीय योग्यं कामयते स वा प्राश्नाति । यः पुमानन्नाद्याय
समर्थो नान्नमद्यादरुचिदोषेण तेन प्राश्य श्रुत्यनुमारेण क्रियाद्वयं प्रयुक्तम् ।

अत्राऽऽञ्जनाभ्यञ्जने वासश्चानुपिण्डं ददाति ।

अत्रेति वचनं सूत्रान्तरेऽञ्जलिनिनयनानन्तरमुक्त तेन विकल्पो मा भूदिति । प्रति-
ज्ञेयम् ।

विविमाह—

आङ्क्ष्वासावाङ्क्ष्वासाविति त्रिराञ्जनमभ्य-

ङ्क्ष्वासावभ्यङ्क्ष्वासाविति त्रिरभ्यञ्जनम् ।

प्रत्येकं त्रि. सकृन्मन्त्रेण द्विस्तूष्णीमेव प्रत्येकमिति भाष्यकृत् । त्रिर्ग्रहणं चतुर्थ-
पिण्डनिवृत्त्यर्थमित्यन्ये । तदा सकृदेव ।

एतानि वः पितरो वासाः स्यतो नोऽन्यत्पितरो मा गृह्व-

मिति दशामूर्णास्तुकां वा छित्त्वा न्यस्यति पूर्वं वयसि ।

स्ववस्त्रदशामविलोमपुञ्ज वाऽविस्थं छित्त्वा नतु पतितं पिण्डेषु क्षिपति सकृन्म-
न्त्रेण सर्वेषु निधाने सकृन्मन्त्रः समवेदित्येवमर्थं न्यस्यतीत्युक्तम् । पूर्वं वयः पुरुषा-
युषस्य शतस्य पूर्वमर्थं पञ्चाशद्वर्षाणि । पञ्चाशद्वर्षताया ऊर्ध्वं स्वं लोमेत्याश्वलायनः ।
तस्मात्पूर्वं पूर्वं वयः । अथवा त्रेधा विभक्तस्य पूर्वं द्वौ भागौ पूर्वं वयः । तदाह
बौधायनः—ऊर्ध्वं पट्षष्टेश्च वर्षेभ्योऽष्टम्यश्च मासेभ्यश्चेति ।

स्वं लोम च्छिन्नोत्तरे ।

नाभेरुर्ध्वं वै पुरुषस्य नाम्ना इति श्रुतेः । गतम् ।

नमो वः पितरो रसायेति नमस्कारैरुपतिष्ठते ।

नमःशब्दपूर्वकाः सप्त मन्त्रा एतैः सप्तभिः प्रत्येकं सप्तोपस्थानानि कार्याणि ।
दृष्टार्थेषु विकल्पो भवेत् । अदृष्टार्थत्वान्मन्त्रावृत्त्या क्रियाम्यासेऽपि न दोष इति
वक्तुं नमस्कारैरित्युक्तम् ।

ऊर्जस्वतीः स्वधया वन्दमानास्ता वो गच्छन्तु पितरः
स्योनाः । ऊर्जं वहन्तीः सतमक्षितोदकाः क्षीरमुदकं घृतं
मधुपयः कीलालं परिस्नुतः स्वधा स्थ तर्पयत मे
पितृनिति त्रीनुदपातान्निनयति यथा पुरस्तात् ॥ १९ ॥

गतार्थम् । यथा पुरस्तादिति वचन लेपनिनयन सूत्रान्तर उक्त तन्मा भूदिति ।

उत्तिष्ठत पितरः प्रेतपूर्वे यमस्य पन्थामनुयाता
पुराणम् । धत्तादस्मासु द्रविणं यच्च भद्रं प्र णो
मृताद्भागधान्देवतास्विति पितृनुत्थापयति ।

पितृणामुत्थापन[सं]भाव्य जपतीत्यर्थः । पिण्डान्वात्थापयति ।

परेत पितर इति प्रवाहयति ।

प्रवाहणं समीचीनैर्यानेः पितृलोकं प्रति नयनम् । मन्त्रः पूर्ववत् । मदन
मन्त्रान्तः ।

यन्तु पितरो मनसा जवेनेति पितृन्सः संधयति ।

पितृलोकं प्रापयति पूर्ववत् ।

मनो न्वा ह्रुवामह इति तिसृभिर्मनस्वतीभिरुपतिष्ठते ।

मनःशब्दवतीभिः । आ न एत्विति द्वितीया । पुमर्न इति तृतीयर्कः । स्वलोकस्था-
न्पितृनुपतिष्ठते ।

अन्नममीमदन्न प्रजापत इति पङ्क्तिप्राजापत्याभ्यां प्रत्येति ।

पङ्क्तिन्वेन ज्ञान कर्माङ्गमन्यया यजुष्टो यज्ञध्रेयप्रायश्चित्तं दक्षिणाग्नौ । हरी इति
प्रथमा । रयीणामिति द्वितीया । उपवीती भूत्वोपरयानार्थं गार्हपत्यं प्रति गच्छति ।

यदन्तरिक्षमिति पङ्क्त्या गार्हपत्यमुपतिष्ठते ।

मनेनसमिति मन्त्रान्तः । अक्षरगणनया शकरी तस्या पङ्क्त्युपासना कार्येति भावः ।

अभून्नो दूतो हविषो जानवेदा अवाद्दृव्यानि सुरभीणि
कृत्वा । प्रादाः पितृभ्यः स्वधया ते अक्षन्प्रजान-
क्षमे पुनरप्येति देवानित्वेकोलमुकं प्रत्यपिसृज्य ।
स्थापितमुल्मुक पुनर्दक्षिणाग्नौ मेलयित्वा ।

अभ्युक्ष्य द्वंद्वं पात्राणि प्रत्याहरति ।

पिण्डपितृयज्ञपात्राणि अद्भिरभ्युक्ष्य पश्चाद्दे द्वे प्रत्यवहरति आसन्नस्थानात्प्र-
वाहयति ।

स्थाल्यां पिण्डान्प्रत्यवदधाति ।

चरुस्थाल्यां पिण्डान्निक्षिपति ।

अपां त्वौषधीनां रसं प्राशयामि भूतकृतं
गर्भं धत्स्वेति मध्यम पिण्डं पत्न्यै प्रयच्छति ।

स्पष्टम् ।

आधत्त पितरो गर्भं कुमारं पुष्करस्रजम् ।

यथेह पुरुषोऽसदिति पत्नी प्राश्नाति ।

पुरुषसंस्कारत्वान्मन्त्रादिना च पुरुषार्थत्वावगतेर्विमज्ज्य प्रतिपत्तिं देयः सर्वाभिर्मन्त्रेण
भक्षणीय इति स्थितिः ।

तदर्थमेवार्थवाद पठति—

पुमां सं जनयति ।

पुत्रमिति शेषः । न कामना कामपदाभावात् ।

ये समानाः समनसः पितरो यमराज्ये । तेषां
लोकः स्वधा नमो यज्ञो देवेषु कल्पताम् ।
ये सजाताः समनसो जीवा जीवेषु मामकाः ।
तेषां श्रीर्मयि कल्पतामस्मिँल्लोके शतं समा
इति सकृदाच्छिन्नानभ्युक्ष्यान्नावादधाति ।

अभ्युक्ष्य मन्त्राभ्यामादधाति दक्षिणाग्नौ ।

अपः पिण्डान्भ्यवहरति ब्राह्मणं वा भोजयति ।

अपोऽभिलक्षीकृत्य निक्षिपति । स्पष्टम् ।

सोऽयमेवं विहित एवानाहिताग्नेः ।

सोऽयं पिण्डपितृयज्ञ एवंप्रकारेणोक्त एवानाहिताग्नेरपि भवति ।

THE ...
...
...

तत्र यानि श्रपणसंयुक्तानि तान्यौपासने क्रियन्ते ।

होमस्वतिप्रणीतेऽपि न तत्र पाकः । स तत्समवेतनिर्वापपात्रासादनानि तान्यौपासने नियम्यन्ते ।

अतिप्रणीत आहुतीर्जुहोति ।

एकोरमुके प्रणीते तत्रैव होमः । तथाच होमसमय एव प्रणयनम् ।

यस्मिञ्जुहोति तमुपतिष्ठते ।

अतिप्रणीतमेवोपतिष्ठत इत्यर्थः । भाष्यकृता व्याख्यातं यस्मिञ्जुहोतीति गुरुनिर्देशाद्विकल्प इति गुरुनिर्देशस्यास्ति फलं दक्षिणाग्नौ पिण्डपितृयज्ञे कृतेऽपि गार्हपत्यस्योपस्थानवदौपासनस्य मा भूदित्येवमर्थं यस्मिन्नित्याद्युक्तम् ।

अत्र गार्हपत्यप्रवादः परिलुप्यते ॥ २० ॥

इति हिरण्यकेशिसूत्रस्य द्वितीयप्रश्ने सप्तमः पटलः ॥ ७ ॥

गार्हपत्यपदं लुप्यते नोह एतस्यापि पिण्डपितृयज्ञस्य प्रकृतित्वात् । नापि लक्षणा व्याख्या प्रकृते गार्हपत्यमुपतिष्ठत इति सति विधौ ह्येन्द्र्या गार्हपत्यमुपतिष्ठत इति द्वितीयाश्रुतिवलेन व्याख्या प्रकृते यस्मिञ्जुहोति तमुपतिष्ठत इत्येव विधौ द्वाराभावालोप एव गार्हपत्यपदस्येति युक्तम् ।

इति सत्याषाढहिरण्यकेशिसूत्रव्याख्यायां महादेवकृतायां प्रयोग-

वैजयन्त्यां द्वितीयप्रश्ने सप्तमः पटलः ॥ ७ ॥

अथ द्वितीयप्रश्नेऽष्टमः पटलः

अहं भूपतिरहं भुवनपतिरहं महतो भूतस्य पतिर्देवेन
सवित्रा प्रसूत आर्त्तिवज्र्यं करिष्यामि देव सवितरेत त्वा
वृणते वृहस्पतिं दैव्यं ब्रह्माणं तदहं मनसे प्रब्रवीमि
मनो गायत्रियं गायत्री त्रिष्टुभे त्रिष्टुब्जगन्त्यं जगत्पुष्टु-
भेऽनुष्टुब्जवृहत्यं वृहती पङ्क्त्यं पङ्क्तिः प्रजापतये प्रजापति-
र्विश्वेभ्यो देवेभ्यो विश्वे देवा वृहस्पतये वृहस्पतिर्देवानां
ब्रह्माऽहं मनुष्याणां भूर्भुवः सुवरिति वृत्तो ब्रह्मा जपति ।

यजमानेन भूपत इति वृत्तो जपति । अत्राऽऽचमन ब्रह्मणो विहितं वैखानसेन ।

वाचस्पते यज्ञं गोपायेत्यपरेणाऽऽहवनीयं दक्षिणाऽतिक्रम्य ।

अत्र ब्राह्मणपठितस्य वाचस्पते यज्ञं गोपायेत्यनेन विकल्पः । यजमानः पूर्वमेवा-
तिक्रामतीति वैखानसेनोक्तम् ।

अहे दैधिषव्येति ब्रह्मसदनात्तृणं निरस्याप उपस्पृश्य ।

पाकतर इति मन्त्रान्तः । श्रौत उदकस्पर्शः ।

उन्निवत उदुद्रतश्च गेषमित्युपविशति ।

इदमुपवेशनं प्राङ्मुखत्वेन पश्चादाहवनीयाभिमुख्येनोपवेशनान्तरस्य विधानात् ।
अद्याह इति मन्त्रान्तः ।

इदमहमर्वाग्वसोः सदने सीदामि प्रसूनो
देवेन सवित्रा बृहस्पतेः सदने सीदामि
तदग्नये प्रब्रवीमि तद्वायवे तत्सूर्याय तत्पू-
थिव्या इत्याहवनीयमभिमुख उपविशति ।

पूर्वं प्राङ्मुख उपविष्ट इदानीमाहवनीयाभिमुखो मन्त्रेणोपविशति ।

आसःस्थानादन्वास्ते ।

न षड्क्रम्यत इत्यर्थः ।

कर्मणि कर्मणि वाचं यच्छति ।

आरब्धे कर्मणि यावत्समाप्ति न वृथात् ।

मन्त्रवत्सु वा कर्मसु तूष्णीकेषु च याथाकामी ।

स्पष्टम् ।

अपि वा सामिधेनीषु प्रयाजानूयाजेषु च वाचं यच्छति ।

सामिधेन्यारम्भप्रभृति समाप्तिपर्यन्तमेवमन्यत्रापि ।

यदि प्रमत्तो व्याहरेद्वैष्णवीमृचं जपि-

त्वा व्याहृतीश्च पुनर्वाचं यच्छति ।

योऽङ्गीकृतो नियमपक्षस्तत्र प्रमादेन नियमत्याग इदं विष्णुरिति तित्रो व्याहृतीश्च
नोपेतम् ।

ब्रह्मज्ञपः प्रणेष्यामीत्युच्यमाने प्रणय यज्ञं

देवता वर्धयता नाकस्य पृष्ठे यजमानो

अस्तु । सर्वर्षीणां सुकृतां यत्र लोकस्त-
त्रेमं यज्ञं यजमानं च धेह्यो प्रणयेति प्रसौति ।

प्रसौति पृष्ठेऽनुमोदनं प्रसवः । स्पष्टम् ।

सर्वेष्वामन्त्रणेष्वोकारेण प्रसौति ।

आगामिष्वप्यामन्त्रणेषु ओंकारपूर्वकं प्रसौत्युचितानुमोदनक्रियापदात्पूर्वमोकारमु-
च्चार्य क्रियापदमुच्चारयति ॐ प्रोक्षेत्यादि ।

येन येन कर्मणाऽऽमन्त्रयते सर्वत्र तेन तेन प्रसौति ।

येनेति तृतीयेत्यंभावलक्षणे । येन कर्मणोपलक्षितमामन्त्रयते ब्रह्मन्प्रोक्षिष्यामीत्यादि-
प्रोक्षणेन कर्मणाऽऽमन्त्रयते ब्रह्माऽपि तेन तेनैव प्रोक्षेति प्रसौतीत्यर्थः ।

ब्रह्मन्प्रोक्षिष्यामीत्युच्यमाने प्रोक्ष यज्ञ-
मिति हविष इध्मावर्हिषश्च प्रोक्षे ।

प्रोक्षे प्रोक्षणकर्मणि । इध्मावर्हिषः प्रोक्षणेनोक्तमामन्त्रणं तदध्वर्युप्रत्ययं यस्य
स्यात्तत्रैव प्रसौति नास्मत्सूत्रानुसारेण । देवता वर्धयेत्याद्यनुषङ्गः सर्वत्र वक्ष्यते ।

ब्रह्मन्नुत्तरं परिग्राहं परिग्रहीष्यामीत्युच्यमाने बृह-
स्पते परिगृहाण वेदिः स्वगावो देवाः सदनानि
सन्तु । तस्यां बर्हिः प्रथत्स साध्वन्तरहिः
स्नाणः पृथिवी देव्यस्त्वित्युत्तरस्मिन्परिग्राहे ।

अत्रापि देवता इत्यनुषङ्गः ।

ब्रह्मन्सामिधेनीरनुवक्ष्यामीत्युच्यमाने प्रजा-
पतयऽनुब्रूह यज्ञमिति सामिधेनीषु ।

इदं होतृप्रत्ययं यदि स आमन्त्रयते । अत्रापि देवता इत्यनुषङ्गः ।

ब्रह्मन्प्रवरायाऽऽश्रावयिष्यामीत्युच्यमाने
॥ २१ ॥ वाचस्पते वाचमाश्रावयैतामा-
श्रावय यज्ञं देवेषु मां मनुष्येष्विति प्रवरे ।

पूर्ववदनुषङ्गः ।

देवता वर्धयेति सर्वत्रानुषज्ज्योमाश्रावयेति प्रसौति ।

पूर्वोक्तेष्वनुषङ्गं करोति । धेहीत्यन्ततः परमोकारेण तत्तत्कर्मणा प्रसौत्युक्तमेव ।

मित्रस्य त्वा चक्षुषा प्रेक्ष इति प्राशिन्नमवदीयमानं प्रेक्षते ।

अध्वर्युणा प्राशिन्नावदान आरब्ध एव प्राश्यत इति प्राशिन्नं प्रकर्षेण पश्यति ।

ऋतस्य पथा पर्येहीति पर्याहियमाणम् ।

आग्नीध्रेणाग्नेणाऽऽहवनीयं परि पारित आनेतुमारब्धमेवेशानदिग्भागगतं प्रतीक्षत इत्यनुषङ्गः ।

सूर्यस्य त्वा चक्षुषा प्रतिपश्यामीत्याहियमाणं प्रतीक्षते ।

स्वाभिमुखतयाऽऽहियमाणमाग्नेयदिग्भागगतं प्रतीक्षतेऽभिमुखो भूत्वेक्षते पूर्वं तु यत्संनिवेशेनाऽऽहवनीयाभिमुखस्थितस्तथैव प्रेक्षतेऽत्र तु प्राशिन्नाभिमुखो भूत्वेक्षत इति विशेषः

देवस्य त्वेति प्रतिगृह्य ।

प्राशिन्नमित्यनुषङ्गः । प्रतिगृह्णामीति मन्त्रान्तः ।

पृथिव्यास्त्वा नाभौ सादयामीडायाः पद इत्यपरेणाऽऽहवनीयं व्यू(व्यु)ह्य तृणानि प्राग्दण्डं सादयति ।

व्यू(व्यु)ह्यापसार्य तृणानि बर्हिष आस्तीर्णस्य प्राग्दण्डं सादयति । प्राग्दण्डो यस्य पात्रस्य तादृशं पात्र यस्य । प्राशिन्नहरणप्राशिन्नयोरभेदविवक्षयोक्तं प्राग्दण्डमिति ।

सुपर्णस्य त्वा गरुत्मतश्चक्षुषाऽवपश्यामीत्यवेक्ष्य ।

अवनस्यावनतो भूत्वोपरीक्षत इति विशेषः । गरुत्मत इति विशेषणादधो दृष्टिं वक्तुमवेक्ष्येत्युक्तम् ।

देवस्य त्वेत्यङ्गुष्ठेनोपमध्यमया चाङ्गुल्याऽऽदाय ।

स्पष्टम् ।

अग्नेस्त्वाऽऽस्येन प्राश्नामीति प्राश्नाति ।

मुखे निक्षिपति । वैखानसेनोक्तं जिह्वाग्ने निधायेति ।

ब्राह्मणस्योदरेणेत्यसंम्लेत्यावगिरति ।

मन्त्रेणावगिरति अधस्तान्नयति । असंम्लेत्य म्लानि म्लानिमप्रापय्याचवर्णममेलयित्वा पूर्वं जिह्वाग्ने स्थापितं तथैवानवच्छिद्यैवाधस्तात्प्रवेशयतीत्युक्तम् । प्राशिन्नमादायान्तर्विहारं प्राश्नाति ।

न दतो गमयति ।

दन्ताङ्ग प्रापयति निक्षेपवेलाया ग्रसनवेलायां च ।

या अप्स्वन्तर्देवतास्ता इदं शमयन्तु स्वाहा-

कृतं जठरमिन्द्रस्य गच्छेत्यद्भिरभ्यवहरति ।

अपो गृहीत्वा तामिर्मन्त्रेण कण्ठनालेनाधस्तादुदरं प्रापयति तावत्पूर्वं कण्ठे धारयतीत्यवगम्यते ।

आचम्य ।

श्रौतमाचमनम् । आदौ स्मार्तं कृत्वा श्रौतं कार्यं कर्माङ्गम् । अथवा श्रौतेनैवोभयसिद्धिः । स्मार्तं धर्मेषूक्तं—त्रिः प्राश्य द्विस्त्रिर्वाऽङ्गुष्ठमूलेन परिमृज्य सकृद्विर्वाऽङ्गुल्यग्रैरुपस्पृश्य सव्यं पाणिं पादौ प्रोक्ष्य शिरश्च प्रोक्ष्य, श्रौते त्वालम्ब्येति विशेषः । चक्षुषी नासिके श्रोत्रे सकृत्सकृत्सोदकाङ्गुष्ठतर्जनीभ्यामालम्ब्य, श्रौते तु हृदयं हस्ततलेनत्यधिकम् । शिरसः प्रोक्षणं स्मार्ते, श्रौते त्वालम्ब्य एवेति ज्ञेयम् ।

यसिना मे मा संपृक्था ऊर्ध्वं मे नाभेः सीदेन्द्रस्य

त्वा जठरे सादयामीति नाभिदेशमभिमृशति ।

स्पृष्ट्वा जपति—

बाह्व्य आसन्नसोः प्राण इति यथारूपं प्राणायतनानि संमृशति ।

सम्यङ्मृशति स्पृशति सोदकाङ्गुलिभिः । यस्य मन्त्रस्य यद्रूपं लिङ्गं तेन मन्त्रेण तस्य तस्य प्राणस्येन्द्रियस्याऽऽयतनम् । बाहुवोर्बलमिति हस्तद्वयेन सहैव बाहुद्वयं पूर्वमपि सकृदेवोभयोरुभयोर्बाह्व्य इति मुखं सलोमकम् ।

अरिष्टा विश्वान्यङ्गानीति सर्वाण्यङ्गानि ।

मा मा हिंसीरिति मन्त्रान्तेन हस्तद्वयेन शिरःप्रभृति पादपर्यन्तम् ।

पात्रं प्रक्षालय पूरयित्वा दिशो जिन्वेति पराश्वं निनयति ।

प्राशित्रहरणपात्रं प्रक्षालयाद्भिः पूरयित्वोदकं निनयति पातयति पराश्वमात्मानं कृत्वा । निनयनावसरे पात्रेणोर्ध्वदण्डेन बहिर्विलेन निनयने कृते पात्रस्य पृष्ठत आत्मा भवति । क्रियाविशेषणत्वे पराङ्निनयतीति स्यात्पराश्वमिति पुंलिङ्गानुपपत्तिः ।

अपरं पूरयित्वा मां जिन्वेत्यभ्यात्मं निनयति ।

आत्मानमभिमुखं क्रियाविशेषणमभ्यात्ममिति समासान्तप्रत्ययेनाकारान्तता ।

ब्रह्मभागं परिहृतं न पुरा संस्थानात्प्राश्नाति ।

पुरा पूर्वं संस्थानान्न प्राश्नातीति प्रतिषेध इतरेषामृत्विजा स्वस्वभागपरिहारानन्तरमेव प्राशनं तन्मा भूदिति ।

ब्रह्मन्ब्रह्माऽसि ब्रह्मणे त्वाहुताद्य मा मा

हिंसीरहुतो मन्त्रं शिवो भवेत्यन्तर्वेद्यन्वा-

हार्यमासन्नमभिष्टुति प्रजापतेर्भागोऽसीति च ।

उभयोः समुच्चयो न प्रत्येकं जपो भवत्यदृष्टार्थत्वात् ।

ब्रह्मन्प्रस्थास्याम इत्युच्यमाने देव सवित-
रेतसे ग्राह तत्प्र च सुव प्र च यज
बृहस्पतिर्ब्रह्मा स यज्ञं पोहि स यज्ञपतिं
पोहि स मां वाह्यो प्रतिष्ठेत्यनूयाजसमिधि ।

प्रसौतीति विप्रकष्टमप्याकृत्यते ।

भूमिर्भूमिमगान्माता मातरमप्यगात् । ऋध्यास्प पुत्रैः पशुभिर्यो नो
द्रेष्टि स भिद्यतामिति यत्किञ्च यज्ञे मृन्मयं भिद्येत तदभिमन्त्रयेत् ।

प्रायश्चित्तार्थमेतत् । यज्ञे प्रयोगकाले ।

सार्वत्रिकमेके समामनन्ति ।

प्रयोगकालादन्यत्रापि । अन्यदाऽपि भिन्नं मृन्मयमागामिप्रयोगे वृत्ते ब्रह्माऽभिम-
न्त्रयते । तस्याऽऽदावेव प्रतिनिधिग्राह्यः ।

ब्रह्मभागं प्राश्य ।

दिवो मागोऽसीति पूर्वमेव प्रदर्शितेन मन्त्रेण ।

अयादग्निर्जातवेदा अदब्धोऽन्तरः पूर्वो अस्मिन्निषद्य ।
सुन्वन्सनिः स विमुचानो विमुञ्च धेह्यस्मासु द्रविणं
जातवेदो यश्च भद्रं प्र णो यच्छाभिन्नस्यो अस्मान्सन्नः
सृज सुमत्या दाजवत्येति समिधमाधाय हुत्वोपस्थाप वा ।

आधाने तु न स्वाहाकारः । होमेऽस्त्येव स्वाहाकारो दर्विहोमधर्मत्वात् । तदाऽग्ने-
णाऽऽहवनीयं गत्वा जुह्वा स्थाव्याज्यं सकृद्गृहीत्वा । त्रितय विकल्पते । अत एव
ज्ञायते यत्र जुहोतिचोदना नास्ति तत्र स्वाहाकारः कुत्रापि नास्तीति । यत्रास्ति पाठेन
स्वाहाकारः सोऽपि दर्विहोम एवान्यत्र स्वाहाकारे श्रद्धाजाड्यमनेन परिहृतम् ।
सूत्रान्तरे किञ्चिन्मूलं दृष्ट्वा कल्पयन्ति । यथाऽऽपस्तम्बे सूक्तवाक्ते न स्वाहाकार इत्यु-
क्तम् । तदस्मत्सूत्रकारस्य पक्षे तु नचाऽऽशङ्का न चोत्तरमिति ।

यथेतं प्रतिनिष्क्रामति ।

गतम् ।

एवं विहितमिष्टिपशुबन्धानां ब्रह्मत्वं ब्रह्मत्वम् ॥ २२ ॥

इति हिरण्यकेशिसूत्रे द्वितीयप्रश्नेऽष्टमः पटलः ॥ ८ ॥

इति हिरण्यकेशिसूत्रे द्वितीयः प्रश्नः ॥ २ ॥

आध्वर्यवेऽतिदेशो व्याख्यास्यते । तद(अ)त्र तादृग्व्याख्येयं नास्तीति सूचयति ।
द्विरुक्तिः प्रश्नपरिसमाप्त्यर्था ।

इति हिरण्यकेशिसूत्रव्याख्याया महादेवकृतायां प्रयोगवैजयन्त्यां द्विती-
यप्रश्नेऽष्टमः पटलः ॥ ८ ॥

सत्याषाढमुनेर्जयन्ति विपुला वाचो विमर्शेन वाः
पायंपायममीक्ष्णशोऽमृतस्तास्तृप्तिं न जग्मुर्बुधाः ।
तुष्टा याभिरुदारबुद्धय इमे सूत्रेऽपदेशैर्जना-
नुद्धर्तुं जडतापसंतमसतो देवस्य गुप्त्यै स्थिताः ॥ १ ॥
स्मारंस्मारमनेकशो मुनिवरान्व्याख्यानसंस्कृतेये
प्राप्ता ह्यल्पधियाऽपि संस्कृततरा व्याख्याऽस्य सूत्रस्य सा ।
विष्णौ यज्ञतनौ पुराणपुरुषे प्रत्यर्पिता नाहसा
योऽज्याऽर्वाङ्मातिभिः प्रसादविशदैः सद्भिः पुनर्दृश्यताम् ॥ २ ॥
इति दर्शपूर्णमासौ पिण्डपितृयज्ञौ ब्रह्मत्वं च तयोः समाप्तानि ।

इति हिरण्यकेशिसूत्रव्याख्यायां द्वितीयः प्रश्नः ॥ २ ॥

अथ तृतीयप्रश्ने प्रथमः पटलः ।

यदर्पितं कर्म फलाय कल्पते यदर्पितं बन्धविमुक्तयेऽपि च ।
सच्चित्सुखानन्तमनन्तमीश्वरं नमामि विष्णुं दुरितेभदारणम् ॥ १ ॥
वेदत्रयात्मन्नलत्रयात्मन्नीशत्रयात्मन्प्रकृतेर्गुणात्मन् ।
जन्तोरवस्थान्नित्रयानुबिम्बान्बिम्बत्रयात्मन्मम मनर्थत् ॥ २ ॥
ओंकारप्रतिपादितं सुरनुतं भक्तानुकम्पायुतं
दोःपद्मे दधतं दतं हरसुतं श्वेत्यं भजन्तं तनौ ।
ज्ञानाच्छादितमोपहं कविमहं सोहंभिया गा(गे)मनौ ।
ध्येयं देहभृतां मयच्छिदमन्न लक्ष्म्यं मनामीश्वरम् ॥ ३ ॥

गङ्गाधरो दारशरीरभाग्यया
 यया हरिः श्रीपतिसंज्ञितः कृतः ।
 यया महालक्ष्म्यभिधानया जग-
 त्पितामहोऽप्येष सरस्वतीपतिः ॥ ४ ॥
 तस्यै नमस्तेऽम्ब पुनर्ममोऽस्तु ते
 भूयो नमस्तेऽस्तु कृपाकृटाक्षतः ।
 मा पाहि जाड्यात्कृपणं कृपानिधे
 मद्वंशमातर्जगतां च साक्षिणि ॥ ५ ॥
 सर्वयज्ञतदङ्गानां सामान्यन्यायपूर्वकम् ।
 मीमांसया तथा दर्शपूर्णमासप्रयोगयोः ॥ ६ ॥
 विशेषेणैव च व्याख्या कृतेदानीं वितन्पते ।
 अनुष्ठानक्रमेणैव त्वग्न्याधेयादिकर्मणाम् ॥ ७ ॥
 आवश्यकानां तत्राऽऽदौ फलमावश्यकं तु यत् ।
 सर्वसाधारणं व्यासमीमासावर्त्मनाऽऽगतम् ॥ ८ ॥
 प्रश्ने तृतीय आद्येन पटलेन निरूप्यते ।
 नियतानां विभागश्च प्रतिनिध्युपदेशनम् ॥ ९ ॥
 कर्मभिर्निःश्रेयसं तानि शब्दलक्षणानि धार्यन्ते ।

नियतकर्मणा फलाश्रवणादनिष्टनिवृत्त्यर्थमपि प्रवृत्तिसिद्धेः सशयः किमेभिर्नास्ति
 साध्यं फलमुतास्तीति ।

तत्र—कर्तव्यान्येव नियतमिति कर्माणि यानि तु ।

एतेषां कर्मणा साध्यं फलं नैव हि लभ्यते ॥ १ ॥

वाक्ये फलाश्रुतेर्वाक्यभेदात्साध्यानपेक्षणात् ।

फलमाव इति प्राप्ते सूत्रेणोत्तरमुच्यते ॥ २ ॥

सत्यामसत्यामिच्छाया विधिना यानि कर्तव्यानीत्युच्यन्तेऽत एवाकरणेऽनिष्टमेवा-
 स्तीति तेषु ज्ञायते तैः साध्यं फलं न श्रूयतेऽतो नास्ति । न च विश्वजिज्ञासेन कल्प-
 मिति वाच्यम् । कल्पितेऽपि सत्यामिच्छायां प्रवृत्तिरन्यथा वा प्रवृत्तिनियतेषु विरु-
 ध्येत । अथ सर्वजनोद्देश्यमुत्कृष्टं सुखमेव नियते फलं कल्प्यते तर्हि निमित्तफलयो-
 रुद्देश्यत्वे वाक्यभेदः स्यात् । न च साकाङ्क्षत्वेन विध्यपर्यवसानाद्वाक्यभेदो न दूष-
 णमिति वाच्यम् । धात्वर्थमात्रस्य साध्यत्वेनापि कर्माकरणे दोषदर्शनात्प्रवृत्तिसिद्धेर्नाप-
 र्यवसानम् । न चेष्टसाधनतयैव प्रवृत्तिहेतुरनिष्टपरिहारे प्रायश्चित्तेऽपि प्रवृत्तिदर्शनात् ।
 न चात्राप्युद्देश्यद्वयसद्भावाद्वाक्यभेद इति वाच्यम् । धात्वर्थस्यानुद्देश्यत्वेऽपि नान्तरी-
 यकतया साध्यत्वादप्यन्यथा विध्यपर्यवसानात् । ननु कर्मणैव हि संसिद्धिमास्थिता जन-

कादय इति कर्मफलं संसिद्धिर्भोक्षो दृश्यते तत्कथ फलाश्रवणमिति चेन्न । तद्वाक्यभेद-
भयादनियतानामेव फलमस्तु तत्र वाक्येषु निमित्ताश्रवणात् । दृश्यते चानियतानामपि
निःश्रेयसं फलं स्वर्गशब्देनोपात्तम् । न च स्वर्गो विशिष्टदेश एवेति वाच्यम् । उत्कृष्टे
सुख एव रूढेः । तथा सर्वकामार्थानि कर्माणि दर्शपूर्णमासपशुसोमरूपाणि निःश्रेयस-
लक्षणस्वर्गार्थानि च भविष्यन्ति, तथा प्रजातिज्यैष्ठ्यमर्चजयम्रक्षसायुज्यफलानि वाजपेय-
द्वादशाहादीन्यनेकानि सहस्रसवत्सरान्तेषु श्रयमाणानि कर्माणि मोक्षसाधनानीति न
नियतेषु फलश्रवणम् । यद्यपि नियतेष्वपि चर्णानि श्रीयपाकृत्येत्यादिवाक्यान्तरैर्भवेन्नि-
श्रेयसं फलं तथाऽपि तत्प्रयोगान्तर एव स्यात् पुनरेकप्रयोग उद्देश्यद्वयेन सकृत्सं-
बन्धायोगात् । अथ वा नियताननुष्ठाने दुरित तन्मोक्षप्रतिबन्धकमिति तदनुष्ठानान्मो-
क्षः फलत्वेनोपचर्यते इति पूर्वः पक्षः । एव प्राप्तेऽभिधीयते—कर्मभिर्निश्रेयस तानि शब्द-
लक्षणानि धार्यन्ते ।

विधिरिष्टफलेप्सूनामिष्टसाधन एव यत् ।

प्रवर्तकोऽन्यथा तस्य स्वरूपक्षतिरापतेत् ॥ १॥

तस्मात्साध्यफलं त्विष्ट नियतेष्वपि सर्वथा ।

पाप्मनः परिहारस्तु न साध्यो नान्तरीयकः ॥ २ ॥

कर्मभिर्निश्चित श्रेयो यद्यस्येष्ट तत्प्राप्यते यतस्तानीति शेषः । पूर्वं व्याख्यानप्रति-
ज्ञाया यज्ञप्राधान्येन कृतायामपि फलं प्रति कर्ममात्रस्य साधनत्वं समानमेव न तु
यज्ञप्रयोगबाहुल्यवत्तरतमभावोऽस्तीति वक्तुं कर्मशब्देन प्रतिज्ञातार्थग्रहणम् । नन्व-
विहितेऽपि कर्मणि कर्मशब्दोऽस्तीति धर्मेति वक्तव्यं लाघवाच्चेति चेत् । न । धर्म-
शब्दस्य भीमासकमते केवलविधिमात्रविहिते प्रयोगो न तु निषिद्धप्रागभावपरिपाल-
नरूपे, तदनुष्ठातरि धार्मिक इति प्रयोगाभावादिति । तस्यापि निःश्रेयससाधनत्वं वक्तुं
कर्मशब्दप्रयोगः । विधिलक्षणानि कर्माणि प्रति प्रकरणात्सामर्थ्याच्च शब्दलक्षणानीत्यभि-
धानाच्च नावेषेषु प्राप्तिरिति विहितैरिति ज्ञास्यते । नन्विह निषेधशास्त्रे कथं पालने विधि-
रुभयत्र प्रामाण्याभावादिति चेत् । न पित्रेन हन्यादित्यादौ सर्वत्र विधिप्रत्ययदर्शनात्त-
जोऽपि दर्शनात्तज्प्रकृतिभूतधात्वर्थेन न संबध्यते न प्रत्ययन केवलेन किं तु पदेन
पदे तु विशेषणभूतेन धात्वर्थेनातो हननाभावेनेष्ट भावयेदिति वाक्यार्थः । तत्राभावस्य
साक्षाद्भावनावच्छेदकत्वाभावन हननादप्रागभाव पारंपालनरूपं कर्मैव लक्ष्यते ।
तेनायं शब्दार्थो हननादिप्रागभावपरिपालनेनेष्ट भावयेदिति । तथा चार्थाद्धोषय-
त्वापत्तौ हननादि दुःखसाधनमिति । तस्य चाधर्मत्वं यं गर्हते सोऽधर्म इति वक्ष्यमा-
णत्वादधर्मरूपं हननादिकमिति गम्यते यश्चार्थादर्थो न स चोदनेतिन्यायात्त तस्य
चोदनाशब्दविषयत्वमर्थापत्तिविषयत्वात् । स्वमते तु पालनमपि धर्म एव परमनेन

व्याप्त्यर्थं कर्मशब्दप्रयोगः । स्वमते तु पाठनेऽपि धर्मशब्दप्रयोगा दृश्यन्ते सामया-
चारिकान्धर्मानिति । पाठनवहृत्वा आचारा एवाभिमतौ धर्मशब्दवाच्या आचार्यस्यैव-
मन्येऽपि प्रयोगा द्रष्टव्याः । एव याज्ञवल्क्यादिप्रयोगा ज्ञेयाः—

‘वर्णाश्रमेतराणां नो ब्रूहि धर्मानशेषतः ।’ इत्यादिकाः ।

ननु नियतकर्मणा खलु नि श्रेयमसाधनत्वमुच्यते पाठनस्य नियतत्वं कथमिति चेत् ।
इत्थं पाठनाकरणेऽपि महादिशीनाद्धननादाविव यस्तु हनन उच्यते एव दैवेन प्रविवद्धः
साक्षात् करोति पाठने यत्नं च न करोति सोऽपि पापीत्युच्यतेऽतो ज्ञायते हनन
इव पाठनाभावेऽपि प्रत्यवायः । उक्तं च वेदव्याख्यातृभिर्विद्यारण्यश्रीपादनिषेधेऽपि न
हन्यात्तं पिबेदित्यादौ प्रागभापरिगलनमेव विवेकम् । जीवोऽधिकारः । तदतिक्रमे
प्रायश्चित्तं संप्रति क्रमं शोचति । तथा तैरैवोक्तम्—स्मरन्ति च परिहारस्य धर्मत्वम्—

नित्यमष्टगुणैर्युक्तो ब्राह्मणो ब्रह्म लौकिकम् ।

ब्राह्म पदमवाप्नोति यस्मात्तं च्यवते पुनः ॥

अष्ट गुणा अहिंसादयः ।

अमता परिहारश्च संमर्गश्चाप्यनिन्दितैः ।

स्वधर्मे च व्यवस्थानं शौचमेतत्प्रकीर्तितम् ॥ इति ॥

तस्मान्निषिद्धपाठनं सुतरां नियतम् । तथा च तदकरणरूपप्रागभावस्य
प्रत्यवायाजनकत्वेऽपि तस्माद्विनाभूतेनान्येन कर्मणा प्रत्यवायस्तस्य क्रियाजन्यत्वा-
देकत्र प्रतिषिद्धा हननादिका क्रियाऽन्यत्रानुमितनिषेधाऽग्निहोत्रादिकर्माभावव्याप्तेति ।
तथाच केवलं कर्तव्यानीत्येव श्रूयते तानि नियमेन कर्तव्यानीत्युच्यन्तेऽनो निय-
तानि । यत्र फलं तत्र सत्या कामनाया कर्तव्यतोच्यते । तत्र भिक्षे जुहो-
तीत्यादीनि यद्यपि नियतकर्मविधायकान्येव तथाऽपि तेषां क्रतुवैगुण्यपरिहार-
मात्रेण फलवत्त्वोपपत्तेर्नोदाहरणता । कर्माभिर्नियततया विहितैर्निश्चितं श्रेयो नि-
श्रेयसं प्राप्यते । अचतुरेति सूत्रेण कर्मधारयेऽकारान्तता । निश्चितं ध्रुवमुत्कृष्टं निरव-
धिसुखरूपमात्मैव । अत एव धर्मप्रश्न आत्मलाभात्परं नास्तीति चरि(वदि)ष्यति ।
तत आनन्दरूप आत्मा साक्षात्कारेण प्राप्यस्तत्प्राप्तिद्वारं कार्यं ब्रह्म वा । वक्ष्यत्युत्प्रेरेत-
सामर्चरादिमार्गेण कार्यब्रह्मप्राप्तिं तेऽर्थस्य उत्तरेण गत्वा न पुनरावर्तन्ते इति । अत्रो-
भयोत्कृष्टतामजातात(नान)स्याऽऽभूतसंष्ट्रं स्थानममृतशब्दादिवाच्यमेव नि-
श्रेयसं तदाऽपि सात्त्विकवृत्त्यभिव्यक्त आत्मैवान्यस्य सुखम्याभावात् । न ह्येतन्नित्यान्यतमा-
नाकाङ्क्षी प्रेक्षाकारी विद्यते । अतस्तु नियमेन कर्तव्यस्य कर्मणोऽधिकार्थनुशयानुसा-

रेण सहकारिगुणतरतमभावेन नियतमेव फलं विद्यमानं न केनापि त्यज्यते । कुतः, प्रमाणात् । यतस्तानि कर्माणि शब्दलक्षणानि धार्यन्ते । शब्दो निरपेक्षा विधिप्रत्यय-श्रुतिः । विधिर्हि विधेयकर्मणि फलसाधनता विना न पर्यवस्यतीति भावः । विधिरित्युक्ते वाक्यमपि स्यात्तत्रापि विधिशब्ददर्शनात्तत्समभिव्याहारात्मकं न शब्दमात्रं स शब्दो लक्षणमन्यार्थव्यावृत्त्या प्रमाणं येषां तानि विधिलक्षणानि । कर्माणीत्युक्तेऽपि पुनर्वचनं वाक्याय फलसंबन्धे निवारणार्थम् । कथम् ।

इत्थम्—कर्मसाध्य फल श्रेयो निश्चितं नियतानि तु ।

कर्माणि विहितान्येव विधिश्रुत्याऽनपेक्षया ॥

तथैव फललाभात् वाक्यभेदः प्रसज्यते ।

विधिश्रुत्यैव सर्वत्र भावनैवेष्टसाधनम् ॥

गम्यतेऽन्यत्र वाक्येन तदेवेष्टं विशिष्यते ।

वाक्यबोधे यदुद्देश्ये द्वे यत्र स्तस्तदैव तु ॥

वाक्यभेदो भवेन्नायं श्रुत्यैकोद्देश्यबोधने ।

इष्टसाधनतावेदिविधिश्रुत्येकगोचरः ॥

भावनोऽपीष्टसाध्याय साकाङ्क्षाऽनिष्टरूपिणम् ।

धात्वर्थमाददानैव निराकाङ्क्षा भवेत्कथम् ॥

धात्वर्थः करणं सोऽपि नेतिकर्तव्यतां स्वतः ।

गृह्णीयान्नियतेष्वेवा दृश्यमाना विरुध्यते ॥

प्रायश्चित्तेन जन्ये हि पाप्मनागे प्रवर्तनाम् ।

नाजन्ये करणानिष्टाभावे पूर्वमपि स्थिते ॥

शब्दान्तरानवच्छेदादिष्टमिष्टमभाववि ।

सकृच्चतृत्या वेदितं तदभ्यासेन विरुध्यते ॥

औदासीन्येन विहितं यथा वैदिककर्मणि ।

फलमभ्यासतः प्राप्य सामर्थ्यादेवमत्र हि ॥

श्रुत्या पदान्तरवशात्ताभ्यामविहितं तु यत् ।

तत्तथैव कृतं कर्म निःश्रयसकरं परम् ॥

अवश्यं भवताऽप्येषा नियतानां मुमुक्षुणाम् ।

कर्तव्यताऽङ्गी क्रियतेऽन्यथा मोक्षं कथं भवेत् ।

दुरितैः प्रतिबद्धो हि न कर्मशतकैरपि ।

जायतेऽतस्तेभ्य एव निःश्रेयसमपीष्यताम् ॥

यद्यन्येभ्योऽपि जायेत कर्मभ्यो न निवार्यते ।

तेषामङ्गणे नास्ति दुरितं फलवातकृन् ॥

नियताना तूभयथाऽप्युपकारोऽस्त्वनाविलः ।
 फलस्योक्तिस्तु या पूर्वं ससिध्यादिपदेरिता ॥
 साऽपीष्टा श्रुतितः प्राप्तफलस्यास्यानुवादतः ।
 श्रुत्या प्रोक्त कर्मणा यत्फल निःश्रेयस स्थितम् ॥
 एव शब्दोदितान्येव ज्ञात्वाऽध्ययननिर्णयैः ।
 धार्यन्तेऽध्येतृभिः सर्वैरनुष्ठानप्रसिद्धये ॥

तथा च श्रुत्यैव बोधितस्य न पदान्तरापेक्षा येन वाक्यभावमापन्ने वाक्ये भेदः
 स्यात् । तदुक्तं पार्थसारथिमिश्रैः—

ननु च—निमित्तफलसंबन्ध एकवाक्येन युज्यते ।

उद्देश्यद्वयसंबन्धे वाक्यभेदः प्रसज्यते ॥ इति ।

प्रामाकरोक्तमाशङ्क्योक्तम्—उच्यते—

द्वाभ्यां विधेयसंबन्धे वाक्यभेदः प्रसज्यते ।

उद्देश्येन निमित्तेन विधेयस्य न संगतिः ॥ इति ।

विवृतं च तेनैव विधेयस्य द्वाभ्यां संबन्धे वाक्यभेदो भवति । न चेह तथा
 विधेयस्य कर्मणः फलेन संबन्धः कर्तव्यताया निमित्तेन । न चैवं
 सति वाक्यभेदो भवति । साकाङ्क्षत्वाच्च, भवति ह्यस्मिन्सतीदं कुर्यादित्युक्ते
 किमर्थमित्याकाङ्क्षा । तत्रैवमर्थमिति संबन्ध्यमानं फलं न वाक्यं भिनत्ति ।
 समानजातीयं ह्युद्देश्यं वाक्यं भिनत्ति । यथा यस्य पिता पितामहः सोमं न पिबेदिति
 निमित्तद्वयं, यः प्रजाकामः पशुकामः स्यादिति फलद्वयम् । तस्मान्न वाक्यभेद इति
 विवृतम् । ननु तर्हि काम्यं कर्म निमित्तफलोद्देशेन विधीयमानं न वाक्यभेदात्प्रयोग-
 भेदमापादयेदिति चेत् । न । सत्यामिच्छाया कामनया प्रवृत्तिरसत्या न, नियते तु नियमे-
 नानो विरोधेऽप्येकवाक्यता न बलात्क्रियत इति श्रुतनानावाक्ययोर्विद्यमानवाक्य-
 भेदात्प्रयोगभेद एव । प्रकृते तु विनियोक्ततया विधिप्रत्ययश्रुत्यैवान्विताभिधायिन्या
 भावना फलं च तत्संबन्धश्च समसमयमेव बोध्यन्ते तदुत्तरकालं वाक्येन निमित्तसंबन्ध
 इति स एकैव वाक्येन भवतीति न पूर्वस्य त्यागः । अत एवापि प्रत्यवायपरिहा-
 रार्थत्वं वाक्यविमतं श्रौतमिष्टसाधनत्वं न बाधेत विरोधात् । अथ यदुक्तं साध्यान-
 पेक्षणादिति नदपि परिहृतम् । आकाङ्क्षा ह्यन्विताभिधीयमानप्रत्ययार्थान्वये नाङ्गं
 किंतु वाक्ये । अस्तिचाऽऽकाङ्क्षाऽपि पूर्ववृत्तसंबन्धे साऽनेन बाध्यत इत्युक्तमेवैतत्सूत्रा-
 वयवेनेति । नन्वज्ञानकृताहन्धाज्ञानेन मुक्तिरिति युक्तं न कर्माण्यपि प्रमाकरणाग्ने-
 त्याशङ्कानिरासार्थमेतदेव सूत्रं योज्यम् । तानि निःश्रेयससाधनानि धार्यन्तेऽवधार्यन्ते ।
 कुतः, यतः शब्दा विविदिषन्तीत्यादयो विविदिषाद्युत्पत्तिद्वारा निःश्रेयससाधनत्वे

प्रमाणानि । कर्मणामप्रामाण्येऽपि निःश्रेयससाधनप्रमाणोपकारकत्वान्निःश्रेयससाधना-
नीत्यवधार्यत इति भावः । ननु वेदेऽथवा सूत्रे मुमुक्षुर्दर्शपूर्णमासाभ्यां यजेतेत्येवंरूप-
तया कुतो न निबद्धापी(नी)त्याशङ्कानिवारणमनेनैव कार्यम् । यादृशैः शब्दैर्लक्षि-
तानि तानि तैरेव धार्यन्ते तदैव श्रेयःसाधनानि तानि विदित्वा तदेवानुष्ठितं फलं
नान्यथेति । तथा च श्रुतिः—यदेव विद्यया करोति तदेव वीर्यवत्तरं भवतीति । कचिद्वि-
धायकं वाक्यं कचित्सज्ञा कचिदनुवादमात्रं कचिद्व्यवदेवतासंबन्धमात्रं कचिदालमतिः
कचिन्निर्वपतिरेवमादिभिः शब्दैः प्रतिपादितानि तानि तथैव तत्तच्छब्दलक्षितान्ये-
वास्माभिर्निबद्धानि । अत एव वेदोऽप्येवं नोपालम्भनीयोऽध्ययनविधिना यादृशो दृष्टः
श्रेयःसाधनतया वाऽध्यापितस्तादृशस्यैवार्थग्रहणं फलायेत्यप्यावेदितमिति वेदं
व्याख्यातुमेव भवामो न तूपालब्धमिति ।

न तु (नु) त्रिभिर्वैदिरित्यत्र स्मार्ताचारलक्षणकर्मणा विधायकब्राह्मणमन्त्रात्मको
(क)वेदो (दे)न प्रामाण्यं नास्तीत्युक्तं ततस्तेषां न श्रुत्या विधानमिति न विधिलक्षण-
कर्मत्वं नाप्यावश्यककर्मत्वमनोऽव्यापकमत आह—

वैदिकानां शब्दानां स्मृतिग्रहणानि लौकिकानि ।

तानि शब्दलक्षणानि धार्यन्त इति पूर्वानुवृत्तिः । लौकिकान्यपि यानि कर्माणि
तानि तादृशानिःश्रेयससाधनानि शब्दलक्षणानि धार्यन्त इत्यन्वयः । ननु तथा लौकि-
केषु श्रुत्यभाव इत्युक्तं तत्राऽऽह—वैदिकानामित्यादि । मन्त्रब्राह्मणरूपस्य वेदस्यैक-
देशभूताः केचित्कचिन्मन्त्रा एव कचिद्विधय एव कचिन्नोभयं किंतु वैतानिककर्म-
प्रकरणगतार्थवादमन्त्रावयवा एव प्रसङ्गेन सिद्धान्तानुवादिनः । ते वैदिकाः शब्दा-
स्तेषां सार्थानां या जायन्ते स्मृतयो मन्वादीनां सर्ववेददर्शनां ता स्मृतय एव ग्रहणानि
प्रमाणानि येषां तानि तथा । प्रकीर्णानां प्रकरणे पाठाभावादिकवाक्यतथैकं कर्म बोध-
यितुममर्थानां यदेकत्रोपमंहारः शब्दानां स न पाठेनास्मदादिभिर्गृह्यतेऽतो मन्वा-
दिभिरपि नैकत्र गृह्यते, ततस्तेषामपि यतस्मतो व्यस्तानां स्मृतय एव जायन्ते ताभिरे-
कत्र संकल्प्य न तान्येव शब्दरूपाण्येकत्र धार्यन्ते तेषां स्वारम्येन वाक्यार्थानव-
बोधकत्वात्तैर्मन्वादिभिर्न्यायतो मीमांस्यमानानां कर्मणा यज्जायते निर्णयरूपं ज्ञानं
तदेव प्रमाणं येषु तानि पश्चात्स्मृत्याऽऽचारेण वा प्रवर्तितानि मन्वादिर्लोकैर्विमर्श-
कारिभिर्लोकयन्ति विमृशन्त्यर्थान्वैदिकास्ते तथा । ते हि न्यायार्पणान्माभ्यां वेदमूला-
भ्यां सर्ववेदार्थनिर्णयकर्तारो नान्ये । अतः स्मृतय एव निर्णयरूपस्य ग्रहणस्य
हेतव इति स्मृतय एव ग्रहणानीत्युक्तम् । *तत्र । (त्रा)प्रमोका(हा) विमर्शा वा स्मृ-

तयस्ते साध्यसाधनत्वावेदका इत्यर्थः । यद्यत्र शब्दशब्देन श्रुतिर्विवक्ष्येत तदा पूर्वेणैव सिद्धेरेतदर्थं न सूत्रान्तरमारम्भणीयं स्यात् । न चोच्छिन्नश्रुतित्वाच्चाऽऽशङ्क्यां सूत्रान्तरारम्भ इति वाच्यम् । यैर्दृष्टाः श्रुतयस्तान्प्रति श्रौतलौकिककर्मविभागो न स्यात् । न च नित्यानुमेयश्रुतिप्रतिपादनार्थमारम्भ इति वाच्यम् । वैदिकानां शब्दानामिति च विरुध्येत । न च नित्यानुमेया एव वेदाः केऽपि सन्तीति मतं गुरोर्मतमिति वाच्यम् । गुरुगुरोर्न तथेति पूर्वतनं गुरुमतमेवेत्युपेक्षणीयमित्याचार्याभिप्रायः । उक्तं च पार्थसारथिमिश्रैः—

यद्यप्यनुमिताद्वेदालौकिकोऽपि तु वैदिकः ।

प्रत्यक्षवेदविरहान्नैवासौ सदृशो मतः ॥

ननु सोऽपि वेदः केषाचित्प्रत्यक्ष एव नित्यानुमेयमूलनिराकरणात् । सत्यं, तथाऽप्यसदृश एव । कथं, वैतानिककर्माधिकारे त्रयी प्रवर्तते । तन्मध्ये तु प्रसङ्गादवैतानिक किञ्चिदुच्यत इति नित्यसापेक्षत्वादेवदत्तस्य गुरुकुलमितिवत्स्मृतिग्रहणानीति समासः । एतेन श्रौतानि कर्माणि तानि न लौकिकैः शब्दैर्धार्यन्ते किं तु यथापठितैः कठिनैरपि धार्यन्त इत्युक्तमर्थान्तदेव पूर्वसूत्र एव व्याख्यातम् । एतदेवोपजीव्य वेदे विधानत्रयमुक्तमस्माभिर्व्याख्यातं ज्ञेयम् ।

ननु श्रुत्यैव सर्वत्र फलमिष्ट हि लभ्यते ।

तस्य वाक्योदितं तत्तु न विवक्ष्य विशेषणम् ॥

उद्देश्यस्य च पूर्वेण निराकाङ्क्षस्य यद्यदः ।

विशेषणं विवक्ष्येत भवेद्वाक्यमिदुद्धता ॥

न साध्यत्वप्रतीतिस्तु जायते तैः पदैः कचित् ।

स्वर्गकामादिकैः सर्वैः श्रौतसाध्याविशेषकैः ॥

विशिष्टशिष्टमप्यर्थमाचष्टे तत्पदं न हि ।

कर्तुर्विशेषणत्वेन प्रथमान्तं फलान्वयि ॥

ग्रामकामाऽऽगच्छ भुङ्क्ष्व चैव स्यादुपलक्षणम् ।

अथवा भूतभव्यानामेकत्राप्यन्वये सति ॥

भूतं भव्यायोपदेश्यमिति न्यायान्नृणे विधिः ।

स्वर्गस्य सुखरूपस्य साधनैश्चन्दनादिभिः ॥

यागो हि साध्यता तस्मात्सर्वकर्मफलं स्थितम् ।

निःश्रेयसं चैकमेव नान्यत्फलमसंगतेः ॥

एवं प्राप्तेऽभिधीयते—

कर्मणाऽभ्युदयोऽकर्मण्यप्रत्यवायोऽनियतानां तु ।

[तु]ना पूर्वपक्षव्यावृत्तिः । अनियतानां कर्मणाऽनुष्ठानेन फलं भवति । येषामननु-
ष्ठाने च न प्रत्यवायः श्रूयते ।

इष्टसाधनताज्ञानमात्रादिष्टं प्रतीयते ।
साध्ये तन्मात्रतो नैव प्रेक्षाकारी प्रवर्तते ॥
न च तत्र निमित्तेन प्रवृत्तिस्तस्य चाश्रुतेः ।
अतस्तान्यनियतत्वाद्दोषाकारिण्यकर्मणि ॥
आवश्यक्यामसत्या तु प्रवृत्तौ स्वेष्टसाधनम् ।
बुद्ध्यैव हि प्रवर्तेत संख्या वाऽत्रान्यथा क्वचित् ॥
एवं प्रवृत्तिसिद्ध्यर्थं वाक्यार्थो यद्विशेषणम् ।
गृह्यदिष्टं न वाक्यस्य भेदं कुर्यात्तु कुत्रचित् ॥
तस्मात्तेषामनुष्ठानाज्जायतेऽभ्युदयः फलम् ।
स्त्रीकामो वृणुयाद्द्वारानितिलौकिकवाक्यतः ॥
वरणेनैव दाराणां प्राप्तिरुक्तेति गम्यते ।
पूर्वप्रकारतो नैव संगतिः पदयोर्भवेत् ॥

आह च—

स्वर्गकामो यजेतेति द्वे पदे चेद्विधायके ।
परस्परेण सचन्धो नानुवादेऽपि यज्यते ॥
अतोऽनूद्य पदेनैकेनापरेण विधीयते ।
यदि तत्रैव सचन्धस्ततो जायेत नान्यथा ॥
अनूद्य यदि यागं तु स्वर्गकामो विधीयते ।
कामनायास्तथा यागाददृष्ट परिकल्पते ॥
स्वर्गकामं त्वनूद्यार्थं यदि यागो विधीयते ।
तस्योपकारकत्वेन ततः स्वर्गस्य साध्यता ॥
प्रयत्नरूपो यागाऽयं निष्फलः स च नेष्यते ।
विधेयोऽपि हि साध्यस्य साधनत्वेन जायते ॥
स्वर्गः स ध्या नान्यतरत्साध्यं किञ्चिदपीष्यते ।
प्रयत्नरूपो यागोऽपि तेन स्यात्तस्य साधनम् ॥
उद्दिश्य स्वर्गकामं तु स्फुटे यागविधौ सति ।
एकवाक्यगतः स्वर्गस्तेनैवेह प्रसाध्यते ॥

साध्यं नान्यद्वि यागस्य न चान्यत्स्वर्गसाधनम् ।

साध्यसाधनसबन्वस्तेनेष्टः स्वर्गयागयोः ॥ इति ॥

अश्रुतानुष्ठाननिमित्तानां कर्मणामनियमेनेच्छायामनुष्ठानमनिच्छाया नेति तान्यनिय-
तानि तेषामकर्मा(र्म)ण्यननुष्ठाने न प्रत्यवायो भवति । तस्मादवश्यं वाक्येनैवाभ्युदय-
लक्षणं यद्यत्र विहितं तत्तत्र कर्मणोऽनुष्ठानेन भवेदित्यावेद्यत इति सूत्रार्थः ।

नियतानामनुष्ठानेऽपि प्रत्यवाय उत्पद्यत इत्यर्थादुक्तम् । तदयुक्तम् । सत्सु
निमित्तेषु कर्तव्यमेवेत्येतावदेवावगम्यते न तु प्रत्यवायजनकत्वमनुष्ठानस्य प्रत्यवाय-
जनकत्वं च निषिद्धक्रियायाः । न चाननुष्ठान क्रिया तस्य प्रागभावरूपत्वात् । न च
तस्य निषेधः शक्यो विहितक्रियायाः प्रागभावस्यानादित्वेनोत्पत्त्यप्राप्तेस्तप्रागभाव-
परिपालनेऽपि न निषेधो निषेधस्याश्रवणात् ।

न च—‘ विहितस्याननुष्ठानान्निषिद्धस्य च सेवनात् ।

अनिग्रहाच्चेन्द्रियाणां नरः पतनमृच्छति ॥ ’

इति विहिताननुष्ठानभावस्यापि पापजनकत्वमस्तीति वाच्यम् । नहीयं राज्ञामाज्ञा
तदेवायुक्तमित्युक्तम् । तस्माच्च नाननुष्ठाने प्रत्यवायो नापि नियतकर्मत्वं सिध्यतीति
प्राप्तेऽभिधीयते—

अकर्मणि दोषो येषां लोकेऽकर्मण्युपालम्भस्तानि नियतानि ।

यथा येषां पालनानां प्रतियोगिभूतेऽकर्मणि निषिद्धक्रियारूपे दोषः प्रत्यवायापूर्व-
मिति तानि प्रागभावपरिपालनरूपाणि कर्माणि नियतानि नियमेनानुष्ठेयानि नियत-
फलानि च तथा येषां विहितानामकर्मणि कर्मणो विरुद्धे प्रागभावपरिपालनरूप उपा-
लम्भो निन्दा लोके स्मृतिशिष्टरूपे तान्यपि नियमेन कर्तव्यानि नियमफलानीत्यर्थः ।
एतदुक्तं भवति—यथा निषिद्धक्रियाया अनुष्ठाने दोषः प्रागभावपरिपालने च फल
तथा विहितक्रियाया अपि नियमविधानादनियमव्यावृत्त्याऽवश्यभाविनि प्रतिषेधे
सति तेन निवारिते प्रागभावपरिपालनरूपे कर्मण्येव गर्ह्या दोषोऽनुमीयते । न वा
कश्चित्कालो मनोवृत्त्या त्वव्याप्तोऽस्ति प्राणवृत्त्या सुषुप्तेरपि व्याप्तत्वात्तस्मान्मनोवृत्तिभिः
प्राणवृत्तिभिश्च बाह्यमकुर्वतोऽपि सर्वदाऽस्त्येव क्रिया । सा विहितप्रागभावव्याप्ता प्रत्य-
वायजनिकेत्यतोऽन्या तु सुतरामिति । ननु नियतफलानाकाङ्क्षिणः कस्यचित्कि
नियमेनानुष्ठानमुक्तमनियमेनेति फलानाकाङ्क्षिणो न नियम इति प्राप्ते नियतानीत्ये-
वाकर्णेऽनिष्टं स्यात्तद्विद्याऽपि नियतेषु तर्हि सति निमित्ते यागं कुर्यादित्येव संबध्यते
तेन नेतिकर्तव्यताकाङ्क्षेति विगुणमेव कार्यमिति प्राप्नुयात् । किं च, न हि सर्वत्र
यावज्जीवशब्दोऽस्ति न च गर्ह्याऽनुमानं कर्तुं शक्यम् । उत्सर्गोऽपि त्रिशद्वर्षेभ्यो

जीर्णतायाश्चोर्ध्वं दृश्यते । तेन कथं केषां नियतता कथं चानुष्ठानमिति न ज्ञायते ।
 उच्यते—नियतता तु येषां फलं न चोच्यते सूत्रे तेषां नियतताऽऽधानप्रभृतिः सूचिता ।
 वसन्ते वसन्त इत्यत्र सोमेऽपि प्रयोगभेदेन सर्वकामा(मत्वा)नित्यस्य नियतता । अनु-
 पकान्तेष्वपि प्रतिनिधेर्वक्ष्यमाणत्वादाधानादौ नियतेऽप्यङ्गप्रयोगकथनात्प्राग्यश्चित्तेन
 वैगुण्यपरिहाराभिधानाद्यथोपपन्नाङ्गानुष्ठानेन नित्यसिद्धिरिष्टेति गम्यते । दर्शपूर्णमास-
 योर्यावज्जीवशब्देन स्पष्टीकृता । आधानं विना न कस्याप्यारम्भस्तस्यैव निःश्रेयसफ-
 लेषु प्रथमपरिगणनात् । आधानादग्निहोत्रं दर्शपूर्णमासौ सोमेज्या ब्राह्मणस्य नियता
 नीतिरिति वदिष्यति । तत्राऽऽधानाकरण उपपातकं स्मृतौ तथाऽग्निहोत्रादिषु यस्य वेदश्च
 वेदिश्चेत्यादिना स्मृतिषु । य आ तृतीयात्पुरुषात्सोमं न पिबेदित्यादिश्रुतिष्वपि
 सर्वत्र प्राग्यश्चित्तविधानादुपालम्भान्नियतेति सूचितम् । यावज्जीवनादिनिमित्तान्यपि
 शास्त्रान्तराज्ज्ञेयानि । एतत्सर्वं कात्यायनेन सम्यग्विवृतम् । तथा हि—फलयुक्तानामा-
 रम्भे याथाकामी फलार्थित्वात् । फलार्थिनो हि कर्म चोच्यते । तस्माद्याथाकाम्यं
 प्राप्तम् । न, नियमनिमित्ताग्निहोत्रदर्शपूर्णमासदाक्षायणाग्रयणपशुषु प्रवृत्तेः । नियमेषु
 न याथाकाम्यम् । यस्मान्नियोगतस्तत्र शास्त्रं प्रवर्तयति । सत्यवादी स्यादधःशायी
 स्यादिति च । पक्षे चैतन्नियमशास्त्रं प्रवृत्तम् । प्रागेव यस्माद्याथाकाम्यं प्राप्तं यदि
 नियोगतो नानुष्ठेयं सत्यवदनशासनमनर्थकमेव स्यात् । तस्मान्नियमेषु न याथाकाम्यम् ।
 निमित्तेऽपि यद्विधीयते तत्रापि न याथाकाम्यं निमित्तोपदेशेन विधानाद्बृहदाहेऽग्नये
 क्षामवते निर्वपोदिति । यदि क्षामवत्यादिषु याथाकाम्यं स्याद्बृहदाहग्रहणमनर्थकमेव
 स्यात् । प्रागपि हि गेहदाहग्रहणाद्याथाकाम्यं सिद्धमेव । तस्मान्नैमित्तिकेऽपि न याथा-
 काम्यम् । अग्निहोत्रेऽपि न याथाकाम्यं यावज्जीवमग्निहोत्रं जुहुयादिति श्रूयते ।
 ननु चाग्निहोत्रं जुहुयात्स्वर्गकाम इति तत्र प्रकरणादस्यैवैष कर्मणो धर्मस्ततश्च याथा-
 काम्यं भवति । नेत्युच्यते । प्रकरणादेव कर्मधर्मः स्याद्यावज्जीवता । तत्रापि
 लक्षणया कर्माभ्यासो लक्ष्यते । कर्तृधर्मो पुनर्जुहुयादिति स्वार्थ एव वर्तते नाभ्यास
 लक्षयति । जीवने निमित्ते त्वज्ञातो होमो विधीयते । तस्मात्कर्तृधर्मो यावज्जीवकता । ततश्च
 तथा याथाकाम्यम् । यत्पुनरुक्तमग्निहोत्रं जुहुयात्स्वर्गकाम इति स पृथक्काम्यप्रयोगः ।
 अयमपरो जीवननिमित्त इति तत्रैतद्भवति काम्येऽपि प्रयोगे क्रियमाणे नैयमिकः
 कृत एव भवति । सोऽप्यग्निहोत्रप्रयोग एवेति । दर्शपूर्णमासादिष्वप्येवमेव द्रष्टव्यम् ।
 तत्रापि हि काम्यचोदना यावज्जीवचोदना च । दाक्षायणग्रहणं काम्यसम्बन्धाशङ्कया ।
 आग्रयणेष्ट्यामपि शास्त्रान्तरात्र याथाकाम्यम् । स्वशाखायामपि नव प्रकृत्याऽऽमनन्ति—
 'अनयोर्वा अयं द्यावापृथिव्यो रसोऽस्य रसस्य हृत्वा देवेभ्योऽथ नवमश्नाति' । [इति]
 अशनस्य च नित्यकर्तव्यता । न च देवेभ्यो हृत्वाऽसौ नित्यकर्तव्यता क्रियते । अतो
 नित्यता गम्यते । अपि च प्राग्यश्चित्तविधानमत्र भवति—अनिष्टाऽऽग्रयणेन नवस्या-

श्रीयादिति । तस्मादाग्रयणेऽपि न याथाकाम्यम् । पशावप्येवम् । निरूढ प्रकृत्याऽऽ-
मनन्ति तं वै संवत्सरो नानीजानस्यातीयादिति । सोमे वैकेषा ज्योतिष्टोमस्य निमि-
त्तम् । यथा यावज्जीवमग्निहोत्रस्य । एके पुनरन्यथा वदन्ति । ज्योतिष्टोमेन स्वर्ग-
कामो यजेतेति फलयुक्ता चोदना । तस्मादिह याथाकाम्यमात्रं उच्यते पृथक्प्रयोग
एवायम् । एकः स्वर्गकामप्रयोगोऽपरो नैयमिकः कर्तृव्यमिति । एवं च कृत्वा गवा-
मयनश्रवणम् । कथमेषा सोमोऽनन्तरितो भवतीति । सन्नैरिति । सन्नैरिति ब्रूया-
दिति । यदवश्यं कर्तव्यं तस्य कारणान्तरेणानन्तराय उच्यते । तस्मादत्रापि न
याथाकाम्यम् ।

तथा च स्मरणम्—

कृत्तानां पशून्मोमानां निष्कृत्यर्थमसभवे ।

इष्टिं वैश्वानरीं नित्यं निर्वपेदब्दपर्यये ॥

चातुर्मास्येषु चतुर्मुखश्रुतेः । चातुर्मास्येषु च न याथाकाम्यम् । कुत एतत् । ऋतु-
मुखश्रुतेः । ऋतुमुख ऋतुमुखे चातुर्मास्यैर्यजेतेति श्रूयते । किञ्च, नियतसहपाठात् ।
अपि च नित्यैः सह चातुर्मास्यानां पाठो भवति त एतान्यङ्गक्रतून्तेनिरेऽग्निहोत्रं दर्श-
पूर्णमासौ चातुर्मास्यानि पशुवन्ध सौम्यमध्वरमिति । नियतसहपाठात्तत्तुल्यता गम्यते ।
दर्शनाच्च । दृश्यते चायमर्थो यथा नित्यानि चातुर्मास्यानि । गवामयनयाजिनं प्रकृ-
त्योच्यते कथमेषा चातुर्मास्यान्यनन्तरितानि भवन्ति । दीक्षितत्वात्तेषां प्रतिषेधे सति
कारणान्तरेण चातुर्मास्यानामनुग्रहं दर्शयति पयस्ययेति ब्रूयादिति । यच्च नामावश्यं
कर्तव्यं तस्य कारणान्तरेणानुग्रहो भवति । अपरे तु सर्वकर्मविषय दर्शनं मन्यन्ते ।
कथमेषामग्निहोत्रमनन्तरितं भवति । कथमेषा पौर्णमास हविरनन्तरितं भवत्येवमादि
सर्वत्र कारणान्तरेणानुग्रहो दृश्यते । नोत्सर्गयोगात् । न च नित्यानि चातुर्मास्यानि ।
उत्सर्गेण हि तानि युज्यन्ते । यन्नाम नित्यं कथं तस्योत्सर्ग इति । स्याद्विशच्छब्द-
वत् । भवेद्वा नित्यत्वेऽप्युत्सर्गो यथा दर्शपूर्णमासयोस्तस्माद्विशतमेव वर्षाणि यजेतेति ।
अपि च नित्यमुच्यते यदवश्यं कर्तव्यम् । द्विप्रकारं कर्म नित्यं काम्यं च । तत्र
नित्यं प्रकृत्य चिन्त्यते—किं सगुणमेव कर्तव्यमृतं विगुणमपीति । गुणान्नातसगुणमे-
वेत्येव प्राप्त आह विगुणे फलनिर्वृत्तिरङ्गप्रधानभेदात् । विगुणेऽपि नित्ये कर्मणि
फलनिर्वृत्तिर्भवति । कुत एतत् । यतोऽङ्गानि प्रधानानि वा भिन्नानि । इह यावज्जीव
दर्शपूर्णमासाभ्यां यजेतेति दर्शपूर्णमासयोरेव कर्तव्यतोच्यते नाङ्गानामतश्च प्रधाने कृते
यत्फलं तत्सिद्धं भवत्येव । धात्वर्थमात्रमेव कर्तव्यम् । न तेनान्यस्य कर्तव्यता । यत्र

च साधनत्वेन यागस्य श्रवणं तत्र साध्यापेक्षा भवतीति कर्तव्यतापेक्षा वा । न चात्र साधनत्वम् । तस्माद्विगुणादपि फलं भवति । अङ्गाम्नां तर्हि किमर्थम् । काम्यप्रयोग-विषयमित्यदोषः । किंच प्रायश्चित्तविधानाच्च । विगुणेऽपि नित्ये प्रायश्चित्तं विधीयते भिन्ने जुहोति स्क्वे जुहोतीत्येवमादि । यदि हि विगुणं फलं न साधयेत्, प्रायश्चित्त-विधानवैयर्थ्यप्रसङ्गः स्यात् । तथा च दृष्टं विगुणमपि नित्यं कर्म यथाकथञ्चित्परि-समाप्यमानम् । व्यत्ययो न स्यात्, केन जुहुयादिति ब्रीहियवाभ्यामिति । यद्ब्रीहि-ष्वौ न स्यातां केन जुहुयादिति या अन्या ओषधय इत्येवमाद्यभिधाय पुनरुपसंह-रति न वा इह तर्हि किंचनाऽऽसीदथैनदवहूयते सत्यं श्रद्धायामिति । यथाकथं-चित्परिसमाप्तिं दर्शयति । न चैते विधयो विधिविभक्तेरभावात् । तस्माद्विगुणं नित्यं फलं साधयेत्येव । अपरेऽन्यथा व्याचक्षते—गुणास्त्रानसामर्थ्यान्नित्यं सगुणमेव कर्तव्यम् । सूत्रव्याख्या च विगुणेऽपि नित्ये फलाभिनिवृत्तिर्भवत्येव । यदि नाम दैवान्मानुषाद्वा प्रतिबलात्सर्वाङ्गोपसंहारो न शक्यते कर्तुम् । कतिपयाङ्गोपसंहारेणापि कर्तव्यमेव । यथा शक्नुयादित्युपपदार्थोऽत्र परिकल्पते । सर्वदा कर्तव्यं सगुणं चेत्य-शक्यमेवावश्यमावि दैवान्मानुषाद्वा प्रतिबलाद्वैगुण्यमिति । एव कृत्वा विकृतौ नित्ये कर्मणि प्राकृता पदार्थानुवृत्तिर्दृश्यते । यथा वरुणप्रवामेषु अथाध्वर्युरेवाऽऽहस्मि मग्नी-संसमृद्धीत्यसंमृष्टमेव भवति संप्रेषितमथ प्रतिप्रस्थाता पतिपरैरिति स पत्नीमुदानयन्निति पत्न्यानयनविधिपरे वाक्येऽग्निमार्गप्रैषं दर्शयति । तथा महापितृयज्ञे स यज्ञोपवीती भूत्वाऽऽज्यानि गृह्णातीत्येवं विधिपरे वाक्ये लेखाकरणहरणोत्तरपरिग्रहादीन्पदार्था-ननुवदति । यदि हि नित्यस्याङ्गसंबन्धो न स्याल्लेखाकरणहरणाद्यनुवादो नामवि-ष्यत् । भवति च तस्मान्नित्यानामप्यङ्गसंबन्धः । पशौ च दर्शयति—उत्तरमाश्वरमावा-र्यासस्पर्शयन्स्तु चै पथेत्य जुह्वा पशुं समनक्तीति । पशुममज्जनविधिपरे वाक्ये उत्तराश्वारं दर्शयति । यच्चोच्यते न यागेनान्यत्साध्यत इति । आस्त्रानसामर्थ्यादुपात्तदुरितक्षयो वा, उत्पत्सुदुरितासंबन्धो वा भवत्येव । तस्मान्नित्येऽप्यङ्गसंबन्ध इति कात्यायनाचा-र्येणोक्तं ज्ञेयम् ।

कर्मभिर्निःश्रेयसं प्राप्यमित्युक्तम् । तथा मध्ये वेदनेच्छालक्षणं द्वारं चोक्तं, निःश्रेयसप्रापकं ज्ञानमेवात्पाद्यं कर्मभिरित्युक्तम् । तत्र कर्मसाध्या यद्यपि जिज्ञासा भवेन्नैतावता ज्ञानसिद्धिरित्याशङ्क्याऽऽह—

निःश्रेयसबुद्धिः प्रजननसंबन्धापेक्षा ।

निःश्रेयससाधनभूता बुद्धिस्तथा सा च प्रकृष्टा जन आचार्यो ब्रह्मवित्तसंबन्धमपे-क्षते । आचार्यवान्गुरुषो वेदेति श्रुतेः । न कर्मानुष्ठानमात्रेणापि तु वैराग्यादिसंपत्त्या

धर्मप्रभे वक्ष्यमाणया । यदाऽऽचार्यमुखाद्धर्मप्रभप्रदृश्यमानोपनिषदां परिशीलनं स्याच्छ्रू-
यणादिना तदैव साक्षात्काररूपा बुद्धिरुत्पद्यत इति भावः ।

एवं नियतकर्मणा निःश्रेयसफलतामभिधाय यज्ञशब्देन श्रौतकर्ममात्रमेव गृही-
तमिति व्युदासार्थं प्रयुक्तेन कर्मशब्देन सूचितं सर्ववर्णाश्रमकर्मणा तादृक्त्वं तदेवोदाह-
रणमुत्वेन द्रवयति—

अतिथिपूजागुरुपूजासंनिपाते चाभिवादनम् ।

एतन्नियतमित्यग्निमेण संवन्यः । सामयाचारिकेषु धर्मेषु व्याख्यास्यमानत्वाच्चो-
दाहृतानि लौकिकानि, गुरोः समागमे गुरोरभिवादनं, स्पष्टमन्यत् ।

श्रौतमन्त्रेष्टासाध्यमुदाहरति—

तत्कारितत्वाद्ब्राह्मणराजन्ययोर्वै-

श्यस्य च वेदाध्ययनं तन्नियतम् ।

अध्यापकैस्तद्वक्ष्यमाणमध्ययनं तस्मै कारिता अध्ययनार्थं कारिताः संस्कारिता-
स्तेषां भावस्तेषां संस्कारितत्वं तत्कारितत्वं तस्माद्धेतोर्ब्राह्मणादित्रयस्यैवाध्ययनं तच्च
निश्चितमित्यर्थः । ब्राह्मणादय एव वसन्तादिकालेष्वध्यापकैरध्ययनार्थत्वेन संस्कृता
अतस्तेषामेवाध्ययनम् । वक्ष्यति च—अशूद्राणामदुष्टकर्मणा विद्यार्थिना श्रुतितः संस्कार
इति । अयमाशयः—अध्ययनं यद्यपि वैदिकफलार्थिना फलसाधनज्ञानाय सर्वेषामपि
प्राप्त्युत्तथाऽपि च तदुपनीतानामेव विधीयते । उपनयनं वसन्तादिषु कालेषु त्रैवर्णि-
कानामेवातस्त्वैर्विनाभूतमध्ययनमपि तेषामेवेति । वैश्यस्यासमासग्रहणं ब्राह्मणेन सह
कर्मनिरासार्थं द्वादशाहादौ ।

एवं वर्णत्रयस्याध्ययनं नियतमित्युक्तम् । तेन प्रसङ्गेन मोक्षाद्विना फलार्थिना-
मपि त्रैवर्णिकानामपि न सर्वकर्मानुष्ठानमिति दर्शयितुमधिकारिनियममाह—

तेषामेव ब्राह्मणविहिता यज्ञा येषु यज्ञकात्स्न्यमविप्रतिषिद्धम् ।

येषु त्रैवर्णिकेषु यज्ञस्य साङ्गस्य कात्स्न्यं विद्वत्ताऽर्थवत्ता सवर्णस्त्रीपरिग्रह आत्वि-
गादिसंपत्तिर्बाह्या समग्रा तेषामेव यज्ञा न तु परमुखेन पृष्ट्वाऽपि कर्तारो भवन्ति ।
तथाऽर्थं संपादयिष्यामीति ।

अत एव—‘ यस्य त्रिवार्षिक धान्यं स तु सोम पिबेद्विजः ’ इत्यादि ।

तथा स्त्री नासवर्णा मन्त्रपाठमात्रवती सत्यधिकृता तेषां त्रैवर्णिकानाम् । स्त्री पुं-
स्त्रेति पुमान्स्त्रियेति च सूत्राभ्यामेकशेषेण तेषां त्रैवर्णिक्यः स्त्रियोऽपि गृह्यन्ते ।
एवकारः फलकामिनामपि शूद्राणामग्न्याधानादिप्रापकलिङ्गनिरासार्थः । ब्राह्मणेनेति

स्मार्तधर्माणां शूद्रेऽपि प्राप्तिनिवारणार्थम् । ब्राह्मणेन विहिताः श्रौता एतदेव स्फुटयितुं यज्ञा इत्युक्तम् । यज्ञशब्देन श्रौतत्वेनोपलक्षिता आधानादयः । अयमर्थः श्रूयते— वसन्ते ब्राह्मणोऽग्नीनादधीत ग्रीष्मे राजन्यः शरदि वैश्य इति । तेनाऽऽधानाभावाद-
नग्निः शूद्रः सोऽग्निसाध्ये कर्मणि कथं प्रवर्तिष्यते । आत्मार्थं चाऽऽधीयन्तेऽग्नयो न परार्था आत्मनेपदं ह्यत्र भवत्यादधीतेति । तेन ब्राह्मणादय एवाऽऽधानेनाग्निमुत्पाद-
यितुं समर्था न शूद्रा आधानाभावात् । अतः शूद्रस्यानधिकारः । ननु सन्ति चान्या-
र्थानि दर्शनानि यैः शूद्रस्याप्यधिकारो गम्यते । हविष्कृदाह्वानविशेष प्रकृत्योच्यते—
आधावेति शूद्रस्य । तथा व्रतविशेषस्तु शूद्रस्य । तथा पितृमेधेऽधीवद्भ्यः शूद्रस्येति ।
उच्यते—न शूद्रस्याधिकार इत्युक्तमेव । यानि पुनर्दर्शनान्युक्तानि तानि रथकारवि-
षयाणि । रथकारस्य हि शूद्रसंबन्धाच्छूद्रत्वमुच्यते । करिण्या हि स जातः करिणी
शूद्रीदुहितेति । तथा निषादविषयाण्यपि तस्यापि शूद्रत्वात् । अथ वा ब्राह्मणरा-
जन्यवैश्यानामेवाध्ययनं श्रूयते—वसन्ते ब्राह्मणमित्यादि । उपनयनं चाध्ययनार्थम् ।
अतस्तदभावादवैधत्वादनधिकारः शूद्रस्य । अपि च शूद्रस्य प्रतिषेधोऽध्ययने प्रतिश्र-
वणे त्रपुञ्जनुभ्यां श्रोत्रपरिपूरणमुदाहरणे जिह्वाच्छेदो धारणे शरीरभेद इति । तस्माद-
वैधत्वाच्छूद्रो नाधिक्रियत इति । तदिदमेवकारेणोक्तं यल्लिङ्गान्यथासिद्धिरध्ययनाभावश्च ।
न च स्त्रीणामङ्गत्वमात्रेण यावदुपयुक्तं वेदाध्ययनं न तु कर्माधिकार इति वाच्यम् ।
जायापत्योर्न विभागो विद्यते पाणिग्रहणादि सहस्रं कर्मसु । तथा पुण्यक्रियासु द्रव्य-
परिग्रहेषु न हि मर्तृविप्रवासे स्त्रिया नैमित्तिके दाने स्तेयमित्युपदिशन्तीति । स्त्रीणाम-
प्यधिकारं वक्ष्यत्याचार्यो धर्मेषु । कात्यायनः—ब्राह्मणोऽग्नीनादधीत स्वर्गकामो
यजेतेति । विशिष्टलिङ्गश्रवणात्स्त्रिया अनधिकारे प्राप्त इदमाह—स्त्री चाविशेषात्स्त्री
चाधिक्रियते । कुत एतच्चस्माच्छूयमाणमपि लिङ्गं न विशेषकं भवत्यनो न पुंसामेवाधि-
कार इति । उद्दिश्यमानविशेषणमेतत्स्वर्गकामो यजेतेति । विधिसंस्पर्शाभावादविवक्षितं
लिङ्गं संख्या च । यत्र पुनर्विधिसंस्पर्शोऽस्ति तत्र लिङ्गं संख्या च विवक्षिते । यथा
पशुमालभेतेत्यत्र तद्विशेषणं पुस्त्वमेकत्वं चोभयं विधीयते । विशिष्टपश्चालम्बोऽन्यथा
न भवति । तस्मात्स्त्रिया अप्यधिकारः । दर्शनाच्च । दृश्यते चायमर्थो यथा स्त्रिया
अप्यधिकार इति । मेखलया यजमान दीक्षयति योक्त्रेण पत्नीमिति । योक्त्रविधि-
परे वाक्ये पत्न्या अप्यधिकार दर्शयति । सा च पुसा सहाधिक्रियते न पृथक्क्रिया
फलं च सकलमेकैकस्य भवति । न विभागेन स्वर्गकामो यजेतेत्यनेन यथा यजमानोऽभि-
धीयत एव पत्न्यपीति । यथा यागेन यजमानः फलं साधयति तथा पत्न्यपीति ।
वाक्यान्तरेण सह क्रिया तयोस्तथा च श्रवणम्—

‘नास्ति स्त्रीणां पृथग्यज्ञो न व्रतं नाप्युपोषणम् ।

शुश्रूषयति भर्तारं तेन स्वर्गे महीयते’ ॥ इति ।

तस्मादुपनीताधीतानां त्रैवर्णिकानां तज्जातिस्त्रीणां च ब्राह्मणविहितेष्वध्यानाग्नि-
होत्रदर्शपूर्णमासादिकर्मस्वधिकार इति सिद्धम् । ननूक्तेन न्यायेनोपनयनाध्ययने अपि
स्त्रियाः प्राप्तो ब्राह्मणमित्यादिषु लिङ्गाविवक्षणात् । सत्यम् । उपनयनस्थाने नारीणां
पाणिग्रहणमेव संस्कारत्वेन स्मर्यते । विवाहानन्तरमध्ययनं यावदर्थमेवार्थप्राप्तत्वात्तस्या
अन्यमन्त्रोच्चारणे शूद्रवदेव प्रतिषेधादेवं निपादरथकारयोरपि ।

तदुक्तम्—‘स्त्रीशूद्रद्विजबन्धूनां त्रयी न श्रुतिगोचरा ।’ इति ।

किंचाष्टवर्षो ब्राह्मण उपयच्छेत्सोऽधीयीतेति कर्तृलिङ्गस्य विधेयस्य विवक्षि-
तत्वादुपनयनाध्ययनाभावः ।

त्रैवर्णिकेष्वप्यपवदति केषुचित्—

यथा द्रव्यवत्ता शरीरकात्स्न्यं च ।

अविप्रतिषिद्धम् । द्रव्यं दायं तद्यस्य विप्रतिषिद्धं नास्ति । दायभाक्त्वेन द्रव्य-
वत्ता स एव(!) । नास्ति च षण्ढादीनां दायमिति वक्ष्यते । अतस्तेऽशुचित्वेनानधिका-
रिणोऽति(!) दायप्रतिषेधोऽशुचित्वादेव स्मर्यते । तथा शरीरकात्स्न्यमङ्गानुष्ठानं न विप्र-
तिषिद्धं न विरुद्धं तेषामेव ते यज्ञा नान्येषामन्धपङ्कमूकबधिराश्रोत्रियार्किचनानाम् ।
आज्यावेक्षणविष्णुकर्मणमन्त्रोच्चारणसंबोधनयाजमानदक्षिणासु यज्ञाङ्गेषु विरोधः स्यात् ।
अनधीतस्यापि त्रिवृदग्निष्टुत्प्रायश्चित्तत्वेन विहितः साधुवृत्तस्याऽऽधानादिकर्मसाद्रूप्यार्थं
ततो भवति तस्याप्यधिकारो नित्यनैमित्तिकेषु च । अर्किचनस्यापि नित्येष्वष्टिपशु-
चातुर्मास्यसोमेष्वन्वाहार्यमात्रस्य दक्षिणाया विधास्यमानत्वात्प्रतिप्रसवः । तथा मृत-
मार्गस्य दारकर्माशक्तस्य स्वार्थमाधानं कल्पसूत्रे वक्ष्यते तस्य विना मार्गयाऽपि ।
कल्पसूत्र एव पक्षे पत्नीं निर्मन्थेन दहन्तीति तत्राप्यग्नयः स्वार्थमेव स्थापनीया अमा-
येणापि नित्यं कार्यम् ।

त्रैवर्णिकानामेवाधिकार इति द्रढयति लिङ्गैः—

येषां च प्रकृतिलिङ्गानि यज्ञाः श्रूयन्ते त्रीन्वृणीते मन्त्र-
कृतो वृणीते यथर्षि मन्त्रकृतो वृणीत इति विज्ञायते ।

ब्राह्मणे विज्ञायत इति दाढ्यार्थम् । प्रकृतिर्जातिस्तस्या निर्णायकानि लिङ्गानि
यज्ञा यज्ञसाधनानि न हि प्रवरमन्येषामस्ति ब्राह्मणादित्रयव्यतिरिक्तानाम् । तत्र
पुरोहितादिप्रवरेण राजन्यवैश्ययोर्ब्राह्मणस्य स्वतः प्रवर स्पष्टम् ।

त्रयाणां लिङ्गान्याह—

गायत्रिया ब्राह्मणस्य परिदध्या-
त्रिष्टुभा राजन्यस्य जगत्या वैश्यस्येति ।

इतिशब्दः प्रकारे । एवंप्रकाराण्यन्यान्यपि वेदितव्यानीत्यर्थः ।

एवमधिकारं संभाव्येदानीं कर्मसु नियतान्याह—

तेषामग्निहोत्रं दर्शपूर्णमासौ च नियतौ ।

सहाऽऽधानेन पूर्वभावित्वादकरण उपपातकस्मरणाच्च । अत एव नियतेषु पाठः ।
तेषां ब्राह्मणविहितानां यज्ञानां मध्ये यावज्जीवमग्निहोत्रं जुहुयाद्यावज्जीवं दर्शपूर्ण-
मासाम्या यजेतेति नियतनिमित्तताश्रवणात् ।

ब्राह्मणे विशेषमाह—

सोमेज्या ब्राह्मणस्य ।

ऐन्द्राग्नं पुनरुत्सृष्टमालभेतेति तथाऽऽश्विनं धूम्रललाममालभेतेत्यत्र ब्राह्मणस्यैव
प्रायश्चित्तत्वेन विधानात्तस्य सोमेज्या नियम्यते । दौर्ब्राह्मण्यव्यात्यत्वपरिहारयाग्नि-
होत्रं दर्शपूर्णमासौ तु सुतरामित्यर्थः ।

आरम्भनियमविशेषमाह—

आधानादग्निहोत्रं दर्शपूर्णमासौ च नियतौ ।

आधाने कृते दर्शपूर्णमासयोरव्यवधानेनाऽऽरम्भो नियम्यते । सोमेज्या ब्राह्मणस्य
नियताऽपि न तस्या आधानाव्यवधाननियमः । चकारोऽन्यतरस्यैव नियमो मा भूदपि
तूभयेषामपीति दर्शनार्थः । न वक्तव्यमेतत्तेषां व्यवधानेऽग्निनाशप्रायश्चित्तश्रवणात् ।
वक्तव्यम् । काम्यार्थे सत्यां कामनायामारम्भोऽसत्यामनारम्भ इति मा भूदित्येवमर्थम् ।
न च सत्यामारम्भस्तन्निमित्तः कथम् । असत्या तु नियतानामेव भविष्यतीत्येवमर्थम् ।
सत्या तु काम्येनैवाकरणनिमित्तः प्रत्यवायोऽपि परिह्रियत इत्युक्तत्वात्तस्मान्न निःश्रे-
यसमित्येतावान्विशेषः । तथाऽप्यन्यत एव सिध्यत्येतद्व्यवधानदोषो भवतीति । तर्हि
काम्यारम्भे सत्यसत्या कामनायामत्यागार्थमेतद्भविष्यति । नियतारम्भे यथा यावज्जीव-
मत्यागस्तथा काम्यारम्भेऽप्यसत्या कामनाया तेषां त्यागेन नियतारम्भो निषिध्यते ।
न ह्यारम्भस्याऽऽधानाव्यवहितकालं विनाऽन्यः कालोऽस्तीति कामनात्यागे सायं-
प्रातः प्रयोगमात्रेण यावदिष्टेन काम्यसमाप्तौ तदनन्तरं प्रयोगा यावज्जीवं निःश्रेयसार्था
भविष्यन्तीति न पृथगारम्भनिमित्तं सप्तहोतृहोमादिकमन्वारम्भणीयादिकं कार्यमिति
तात्पर्यम् ।

त्रैवर्णिकव्यतिरिक्तयोरप्याह —

निषादरथकारयोराधानादग्निहोत्रं दर्शपूर्णमासौ च नियम्येते ।

वर्षासु रथकारोऽग्नीनादर्धतेति, तथा—ऋभूणा त्वा देवाना व्रतपते व्रतेनाऽऽधा-
मीति रथकारस्येति च दर्शनादाधानं रथकारजातेराधानोत्पन्नाग्निना परार्थत्वादग्निहोत्र-
दर्शपूर्णमासनियमस्तथा चैतया निषादस्थपतिं याजयेदिति निषादश्चासौ स्थपतिश्चेति
कर्मधारयाभिप्रायेण निषाद इत्युक्तम् । तेनाऽऽपस्तम्बसूत्रे निषादाना स्थपतिश्चैवर्णिक
एवेति तन्निराकृतमेतद्व्यायशास्त्रमिद्ध तस्येष्टिविधानादाधानमाचार्यो मन्यते । एक-
स्याऽऽधानमात्र नियतं परस्य विकृतेष्ट्युपसिप्तमाधानं द्वयोरप्यग्निहोत्रं दर्शपूर्णमासौ
च नियम्येते न्यायमतेन निषादस्याऽऽधानं तस्य लौकिकाग्निषु विकृतेष्टिमात्रमवकी-
र्णिनो ब्रह्मचारिण इव गर्दभस्येति ।

तथा जीवपितुः ।

नियम्येते इत्याकृष्यते । यस्य त्रैवर्णिकम्यान्ययोर्वा योऽय नियम उक्तः स तु
तेषां मध्ये तथा जीवपितुरेव नान्यस्य नियमः । तथा नियताग्निहोत्रदर्शपूर्णमास-
कारिणौ जीवौ पितरौ यस्य स तथा । यदि पितरौ जीवतस्तर्हि ताम्यामाधानादित्रये
कृत एव पुत्रस्याधिकारो नान्यथा । तयोरकृताधानयोरन्यतरस्य मरणे सत्यस्येवाधि-
कार इत्यर्थः । तथा जीवपितुर्भरद्वाजेनाऽऽधानादि निषिद्धं तत्प्रतिप्रसवश्च ।

उपक्रमादितरे नियम्येरन् ।

यदीच्छा तदैवोपक्रम्य नियम्यते । न तस्योपक्रमोऽपि बाधादग्निहोत्रवद्दर्शपूर्णमा-
सवत् । ब्राह्मणस्य सकृत्सोमेज्यावद्वा । असत्यामिच्छायामनुपक्रमेऽपि न दोषः ।
अयमभिप्रायः—यथाऽग्निहोत्रे दर्शपूर्णमासयोश्च यावज्जीवशब्देन निमित्ते सति
विधानात्सति जीवने निमित्तेऽवश्यकर्तव्यत्व नैवं पशुचातुर्मास्यसोमेषु यावज्जीवशब्दे-
न निमित्तं तत्समाधीयते किं त्वम्यासान्नियतत्त्वमुच्येत तथा साम्यासा आरब्धाश्चेन्न
त्याज्या इति । इतरे चातुर्मास्यादयः सोमान्तास्तेषां काम्याना नित्याना च सद्भावा-
न्नाग्निहोत्रदर्शपूर्णमासवत्काम्यस्योपक्रमेऽप्यत्याग इति नियमः । किं तु नित्यानामुप-
क्रमे सति येषां नोत्सर्गविविक्तेषामत्यागो नियम्यते न तु काम्यस्योपक्रमेऽपि । कुतः,
यावज्जीवपदाभावादारब्धस्यासत्या कामनाया त्यागोऽपि युज्यतेऽन्यस्य पुनरारम्भोऽ-
नारम्भोऽपि नियतस्याऽऽरम्भे त्वत्याग पूर्वाभ्यासस्य निरवधित्वादवधौ चोत्सर्ग इति
भावः । प्रमीतपितरौ न तु सति सामर्थ्ये चातुर्मास्याद्यपि चोपक्रमेणैव नियतत्वे-
नाविशेषेण सर्वकर्माणि प्रक्रान्तानि तत्रेतराणीति वक्तव्ये व्यवहितदर्शपूर्णमासया-
गावपेक्ष्य तज्जातीयानामेव यागान्तराणां ग्रहणार्थं पुंलिङ्गनिर्देशस्तेनेतरेषां यागानामेवो-
पक्रमनियमो न निःश्रेयससाधनानामन्येषां नियतानामपीत्युक्तम् । तेषां तूपक्रम-

स्यापि नियतत्वात् । तथा चायागानामतिथिपूजोपनयनाध्ययनादीनामव्यावृत्तिः । इतरे यागा आग्रयणेष्टिपशुचातुर्मार्यसोमा नित्याः काम्याश्च । तत्रेष्टिपशुसोमानामनुत्सर्गाद्यावज्जीवमनुष्ठानमग्निहोत्रवत् । ब्राह्मणस्य सोमेज्या नियता सकृदपि । कथम् । अपूनर्भक्ष्योऽस्य सोमपीथो भवतीति लिङ्गात् । उभयप्रयोगावपि न विरुद्धौ सोमस्य । आग्रयणेष्टौ तूपक्रमादेवाऽऽचार्यस्य नियम इष्टस्तत्स्थाने विहितं नियतमेव काम्यानामपि । यो यक्ष्य इत्युक्त्वा न यजेते त्रैधातवीयेन यजेतेत्यसमाप्तौ प्रायश्चित्तविधानात् ।

तत्र नित्यस्य द्रव्यस्याभावे सामान्यात्प्रतिनिधिः ।

तत्र तेषु नियतेषु यदि नियतं द्रव्यं व्रीह्यादिकं सोमादिकं न लभ्यते, अभावोऽ-
छाभे न तु नाशे । नाशे तु पृथग्देवप्रतिनिधिना तत्स्थानापन्नेन केनापि द्रव्येण
नियतं कार्यमेव । आरम्भात्पूर्वमलाभेऽपि नियतं प्रतिनिधिनाऽऽप्यारम्भणीयम् । प्रकान्त-
काम्येषु च नित्यस्य विहितस्य द्रव्यस्य साधनभूतस्याप्राप्तौ नाशे वा तत्स्थाने प्रति-
निधीयते तत्स्वरूपेण गृह्यते स प्रतिनिधिर्द्रव्यान्तरं ग्राह्यम् । अनियमं निवारयति सामा-
न्यात्, जातिसामान्याद्धर्मसामान्यात्सादृश्यादित्यर्थः । अस्मिन्नेवार्थे पूर्वोत्तरपक्षौ कात्या-
यनीये—चोदिताभावेऽनारम्भस्तत्सिद्धत्वात्तस्य चोदितस्य द्रव्यस्य चाभावे नाऽऽरब्धव्यं
तत्कर्म । कुत एतत् । तदेव हि साधनं तस्य कर्मणः श्रुतं द्रव्यान्तरमश्रुतमतो द्रव्यान्तरेण
कर्मान्यत्व भवति द्रव्यदेवतं हि कर्मणो रूपमिति । एतदेव काम्ये । अर्थान्नित्ये । कथमिति ।
नित्येऽपि च श्रुतद्रव्याभावे कर्मान्तरबुद्ध्याऽनारम्भे प्राप्त आह—नियते सामान्यतः प्रति-
निधिः स्यात् । नित्ये कर्मणि प्रतिनिधिनाऽऽरब्धव्यं तत्कर्म श्रुतद्रव्यतुल्येन ।
कुत एतत् । व्रीहिभिर्यजेतेत्यत्र नियममात्रं व्रीहिश्रुतिः । न च नियमानुरो-
धेन यावज्जीवश्रुत्युपरोधः शक्यः कर्तुम् । अवश्यं कर्तव्ये कर्मणि नियम-
मात्रस्यैवानुपादानं युक्तरूपम् । तस्मात्प्रतिनिधिना तत्कर्म समापनीयम् । कुत एतत् ।
श्रुतद्रव्यसामान्यत इत्युच्यते । व्रीहिभिर्यजेतेत्यनेन व्रीहिजात्यात्युपलक्षिताना
व्यक्तिविशेषाणामङ्गता विहिता भवति । न व्रीहिजात्या मूर्तत्वात् । अष्टाकपालनिवृ-
त्तिर्वा शक्यते कर्तुम् । न च व्यक्तिविशेषाणां जातिशब्दादृतेऽन्यद्वाचकमस्ति ।
तस्माद्यक्तिविशेषा एवात्राङ्गभूता इति । तेन सदृशेपृषादीयमानेषु कियतामपि व्यक्त-
विशेषाणामुपादानं कृतं भवति । तस्मात्माधृक्तं सामान्यात्प्रतिनिधिरिति । नित्ये प्रति-
निधिर्भवति । काम्ये चापि प्रकान्ते प्रतिनिधिरप्यन एव । तदर्थमाह—आरम्भान्नियमः ।
आरब्ध हि तत्कर्म । आरम्भश्च समाप्तेर्निमित्तम् । न च प्रतिनिधिद्रव्यमन्तरेण समाप्ति-
स्तस्य भवति । तस्मात्तत्रापि प्रतिनिधिर्भवत्येव । अपि च प्रकान्तस्य काम्यस्याप्यस-

मासौ दोषो भवति । तदपि हि नित्यैः समान भवति । यथैव नित्यस्याकरणे शिष्ट-
विगर्हणमेव काम्यस्यासमासौ शिष्टविगर्हणम् । ननु शिष्टविगर्हणं नाम को दोषः ।
अस्ति दोषो येन शिष्टा विगर्हन्ते । अथापि नाम नास्ति दोषो विगर्हणमेव दुष्ट-
मिति । दर्शनाच्च । दर्शयति द्रव्यान्तरेण परिसमाप्तिं यदि सोमं न विन्देत्पूतीकानभि-
पुण्यादिति ।

कात्यायनीयं सर्वत्र द्रव्यसामान्य प्रयोजकमित्युक्तम् । तत्किमविशेषेण नेत्याह —

अर्थावाप्तौ द्रव्यसामान्यम् ।

उपलक्षणमिति शेषः । सजातीयेन प्रतिनिहितेन यदि प्रयोजनं संपद्यते तदा
सजातीयं न्यूनविहितगुणमपि यथाकथंचित्प्रयोजनलाभे तदेव ग्राह्यं न तु तच्छब्दानु-
पलक्षितं विहितसमस्तगुणमपि विजातीयम् ।

व्यतिरेके दर्शयति —

अर्थविप्रतिषेधे त्वर्थसामान्यम् ।

यथाकथंचिदपि यदि सजातीयेन प्रयोजनं न भवति तदाऽर्थेन प्रयोजनेन नोप-
लक्षिता या विहितद्रव्यनिष्ठाऽन्याऽव्यवहिता साक्षाद्यापिका जातिस्तथैव समान-
जातीय ग्राह्यं न तु व्यापकव्यापकादिसामान्येन सजातीयम् । तदपि पूर्वपूर्वालाभे
ग्राह्यमेव समानजातीयपर्यन्तम् । तदेतदर्थसामान्यमित्यनेन दर्शितम् ।

एवमेव विवक्षितमिति दर्शयितुमुदाहरति —

यथा यूपाञ्जने सर्पिषोऽभावे तैलम् ।

अत्र यूपाञ्जनेऽनक्ति तेजो वा आज्यं यजमानेनाग्निष्ठेति ब्राह्मण आज्यशब्देन
विधानेऽपि सर्पिष इति यदसर्पत्तत्सर्पिर्भवदिति घृतसामान्यवाच्याज्यशब्दो न तु
सस्कारवाचीति दर्शितम् । अत एव वक्ष्यति लौकिकेनाऽऽज्येनेत्यादि यजमानो
यूपमनक्तीति । सर्पिषो यथाकथंचिदसामर्थ्ये सर्पिर्जात्या विजातीयमपि तैलं स्नेह-
वृह्यते ।

प्रतिनिधौ विहिते च प्रतिषेधस्य सकोचो भवतीत्याशङ्कित उत्तरम् —

प्रतिषिद्धेभ्यो निवृत्तः प्रतिनिधिः ।

न हि यागीयत्वेन हि निषिद्ध प्रतिनिधित्वेन ग्राह्यं विजातीयेनान्येनापि तत्सिद्धेः ।
तस्मान्वायेन प्राप्तः प्रतिनिधिर्यागीयत्वेन प्रतिषिद्धेभ्यो निवृत्तोऽन्य एव प्रतिनिधिः ।

ननु प्रकरणे पठितः प्रतिषेधस्तत्रैव स्थानान्यत्रेत्याशङ्क्याऽऽह —

अविशेषेण हि प्रतिषेधः श्रूयते ।

अविशेषेण श्रुतिस्मृत्यादौ प्रतिषेधो यस्माच्छ्रूयते स तु न संकोचनीयो न्यायप्राप्त-
विधिना तस्य दृष्टद्वारा सामर्थ्येऽप्यदृष्टद्वारकशक्यभावः प्रतिषेधादवगम्यते ।

अक्तग्रहणे कर्मणो लोप एव स्यादित्यर्थः । इयामाके चरौ विहिते प्रतिनिधौ प्राप्ते श्रूयते—अयज्ञिया वै कोद्रवा अयज्ञिया वरडका इति । तथा माद्वेऽपि चरौ अयज्ञिया माषा इति । सोयमविशेषेण यज्ञसक्न्धो निषिध्यते न चरुद्वय इत्यर्थः । यदार्याणा-
मभोजनीयमित्यादिरपि ज्ञेयः प्रतिषेधः ।

अथ यत्र वैकल्पिकं द्रव्यमुपात्तं नष्टं यथा व्रीहिषु नष्टेषु किं व्रीहिसामान्येन प्रतिनिध्युपादानमुत श्रुतद्रव्यं यवा उपादेयाः । श्रुतद्रव्याभावे प्रतिनिधिरिष्यते न श्रुतद्रव्ये सतीति यवा उपादेया इत्येवं प्राप्त आह—

विकल्पे प्रवृत्तिलक्षणः ।

अस्मिन्विकल्पे यत्प्रवृत्तं द्रव्यं तत्सामान्येन प्रतिनिध्युपादानम् । न श्रुतमपि द्रव्यमुपादेयं, किं कारणं सर्वत्र हि वैकल्पिकेषु द्रव्येषु यजमानः स्वयमेवैक साधनत्वे-
नाङ्गी करोति । तत्र च तदेव साधनं नान्यदश्रुतसममेव हि तदिति । यदि च तदु-
पादीयते कर्मान्तरबुद्धिः स्यान्न च सप्यते । तस्मात्प्रक्रान्तद्रव्यसादृश्येन प्रतिनिध्यु-
पादानमिति । सजातीयाभावेऽपि विजातीयग्रहणेऽपि व्रीहीणां मेघमुमनस्यमान
इति मन्त्रलोपो नास्ति ।

कचिदपवादमाह—

कृत्स्नाभावे प्रतिनिधिः ।

विहितस्योपात्तस्य सर्वस्य नाशे प्रतिनिधिरसर्वस्य नाशे न प्रतिनिधिः ।

ननु किञ्चिन्मात्रावशिष्टेऽपि भवत्येव सर्वस्य नाशस्तत्राऽऽह—

मात्रापचारे तेन समाप्येत ।

कर्मेति शेषः । प्रधानाहुत्यादिममर्थ उपात्तद्रव्ये सति शेषकार्याणां लोपः प्रधानं तु तेनैवानुष्ठेयम् । एव विहिते द्रव्ये प्रधानपर्याप्ते संभवति तदेव ग्राह्यम् । तत्रापि शेष-
कार्याणां लोपो वरं न तु शेषकार्यसमर्थप्रतिनिध्युपादानम् ।

प्रतिनिधावपि चोदितजात्यादित्यागनिमित्तं प्रायश्चित्तं कार्यमित्याह—

द्रव्याभावे प्रतिनिधिविध्यपराधे प्रायश्चित्तम् ।

मात्रापचारे नैव प्रतिनिधिः प्रायश्चित्तं तु भवत्येव । द्रव्याभाव इति पुनरभावग्रहणं प्रधानपर्याप्तद्रव्याभाव एव प्रतिनिध्युपादानप्रदर्शनार्थम् । उपात्तविहितद्रव्यनाश-
शङ्कया प्रतिनिधावुपात्तेऽपि तेन प्रधानद्रव्येणानुष्ठाने सिद्धेऽन्युपात्तद्रव्यलभो यदि भवेत्तदा तेनापि पुनरनुष्ठानं कार्यमव । उपात्तस्य सम्कृतस्यापि द्रव्यस्याप्रवा-
नस्य नाशशङ्कया प्रतिनिध्युपादानेन प्रयोजने सिद्धे पूर्वद्रव्ये युपादौ लब्धेऽपि न पुन-

नियोजनादिकं पश्चाद्दीना कार्यमित्यादिविशेषाः परार्थान्येकेनेतिन्यायतः सूत्रान्तराच्च ज्ञातव्याः ।

न स्वामित्वस्य भार्यायाः पुत्रस्य देशस्य कालस्याग्नेर्द-
वतायाः कर्मणः शब्दस्य च प्रतिनिधिर्विद्यते ॥ १ ॥

इति हिरण्यकेशिसूत्रस्य तृतीयप्रश्ने प्रथमः पटलः ॥

स्वामिनि नष्टे केन प्रतिनिधिरुपादेयः । उपात्तस्य तु कर्तृत्वेन कर्मफलमपि तस्यैव स्यादाते न प्रातानाधरसानेधानेऽशक्तं वा तत्कर्मणो लोप एव । यजमानस्याने वक्तव्यं स्वामित्वप्रयुक्तं यत्कार्यं संस्कारास्ते हि फलभोगार्थं न तेषां प्रतिनिधिरन्यार्थेष्वस्येव । अत्र विशेषमाह कात्यायनः—गुणेषु प्रतिनिधिः परार्थत्वात् । पात्रासादनाद्यान्यावेक्षणादिषु गुणपदार्थेषु स्वाम्यपि प्रतिनिधीयते । कुत्र एतत् । परार्थत्वात् । परार्थो ह्यसौ । तत्र न प्रधानवत्स्वार्थं सावयति । तस्मात्कत्वार्थमिनिर्वृत्तये स्वाम्यपि प्रतिनिधीयत इति । अत एव वक्ष्यत्याचार्यः—एवं विहितं प्रवसतोऽपि याजमानं यस्यामस्य दिश्य-
द्भयो भवन्ति ता दिशमभिमृत्वा मन्त्राञ्जपत्यध्वर्युः कर्माणि करोत्यन्यान्यभिमर्शनाद्यज-
मानो मन्त्राञ्जपत्यन्याव्यादेशनादिति । एव भार्याया अपि प्रतिनिध्यसम्भवेऽप्य-
ग्निभैः सह हन्तन्तेरेणापि तथात्वं वक्तुं पुनर्ग्रहणम् । तत्र भार्यायुत्राग्नीनां न संभवति प्रतिनिधिः । नित्यस्य द्रव्यस्येत्यत्र नियतस्य न संस्कारेण सिद्धस्य द्रव्यस्य प्रति-
निधित्वमुक्तम् । तत्र जातिर्न भार्यादिषु संभवति । न हि ते पदार्था ज्ञात्या स्वयमेव क्वचित्सिद्धाः सन्ति किंतु पाणिग्रहणबीजावापाधानैः स्वकृतैः संस्कृतानामेव तत्तच्छब्द-
वाच्यत्वम् । तत्तु नान्यत्र कृत्रापि संभवति । यद्यपि भार्याया अन्यस्या अपि संभवस्त-
थाऽप्याधानसंस्कृता चेत्तर्हि सा स्वाधिकारेणैव प्रप्ता नान्यस्याः प्रतिनिधिर्भवति ।
आधानेनासंस्कृतायास्तु श्रौते कर्मणि प्रतिषेधादेवाप्रतिनिधित्वम् । पुत्रेऽपि तथा
पितृकृत्येषु ज्ञेयम् । अग्निर्द्वितीयो नास्त्येव संस्कृतो न हि कश्चिद्गार्हपत्यादिर्जात्या
सिद्धोऽस्ति । देशकालयोस्तूद्देश्यत्वेनानुपादेययोरुपादेयो द्रव्यविशेषः कथं स्यात्स्थाने
हि तेन धर्मेणोपलक्षिते शब्देन विधातव्यमनुपादेयस्य न प्रतिनिधित्वम् । ननु कथं
कालस्य च कर्मद्वैतमविहितत्वादिति चेन्न, कर्मण एव कालसंबन्धेन विधानाङ्गीका-
रादङ्गत्वमनुपादेयस्यैव । अतस्तु यत्रैतौ तत्रैव कर्म विधातव्यम् । प्राचीनप्रवणतायाश्च
देशान्तरसंपादायतु शक्यत्वान्न प्रतिनिधिर्देवताया अपि न काचज्जातरेरास्त नापि
समानसामर्थ्याऽन्या भवति तस्या विध्येकसमधिगम्यत्वात् । तद्धितेन चतुर्थ्या च
विहितमन्त्रवर्णेन वा देवतात्वं नान्यया प्रमाणान्तरेण सामर्थ्यमवगम्यते येन प्रतिनिधिः
स्यात् । कर्मणोऽपि दृष्टार्थस्यावहननादेर्न हि पेषणं समर्थमदृष्टार्थस्य तु न सामर्थ्यं

प्रमाणान्तरं ग्राह्यं येन समर्थं सत्प्रतिनिधीयेत । शब्दे विस्मृतप्रतिनिधिर्वाच्यस्तदर्थोत्स्मरणे तत्प्रतिपाद्यार्थाज्ञानात्कस्यार्थस्य प्रतिपादकः शब्दः प्रतिनिधेयः । यस्य कस्यचिद्ग्रहणे त्वदृष्टार्थत्वं स्यात्तेन न स्वार्थं कुर्यात् । चकार एवं जातीयानां शास्त्रं विनाऽनवगतमामर्थ्यानां ग्रहणार्थः । तथा च समर्थः प्रतिनिधिर्न समवति । तत्राङ्गलोपं सोढ्वा प्रायश्चित्तेन कर्म समापनीयं प्रधानलोपे तु पुनः कर्मैव कर्तव्यम् । अत एवोक्तमेष्वर्थेष्वन्यस्यासामर्थ्यान्न समवत्येव प्रतिनिधिरिति न विद्यत इत्युक्तम् ।

इति हिरण्यकेशिसूत्रव्याख्यायां महादेवकृताया प्रयोगवैजयन्त्या तृतीयप्रश्ने

प्रथमः परिभाषापटलः ॥ १ ॥

अथ तृतीयप्रश्ने द्वितीयः पटलः ।

तृतीयप्रश्नप्रथमपटलस्य मया कृता ।
 मीमांसाद्वयमार्गेण यथामति सविस्तरा ॥
 व्याख्या सूत्रानुसारेण महाफलमभीप्सता ।
 द्रष्टव्या यज्ञवपुषि विष्णौ माला समर्पिता ॥
 प्रश्ने तृतीये प्रथमे पटले नित्यकर्मणाम् ।
 फलं निःश्रेयसं नित्येष्वधिकारी निरूपितः ॥
 आधानं पुनराधानमग्निहोत्रं प्रयाणकम् ।
 द्वाविहोमातिदेशादि तन्त्रादि समुदीर्यते ॥
 नवान्नेष्टिं तृ(ष्टिस्तृ)तीयेऽत्र प्रश्ने सर्वं निरूप्यते ।
 आधानं कर्मणामाद्यं श्रौतानां प्रश्न ईर्यते ॥
 तृतीये तु द्वितीयाद्यैः पञ्चभिः पटलैरिह ।

तत्राऽऽधानं त्रिविधं सोमपूर्वमिष्टिपूर्वं होमपूर्वं चेति । तत्र सर्वत्रेच्छाविकल्पः । सोमपूर्वकं तु यस्य प्रायश्चित्तपशुं न स्तस्म्यैव । केचित्तु प्रायश्चित्तपश्वोरग्नीषोमीयेन सवनीयेन वा समानतन्त्रता वदन्तः सोमपूर्वाधानमिच्छन्ति कल्पकारवचनात् । आधानात्पूर्वं कर्मोपयुक्तान्मन्त्रान्मार्याऽप्यधीते पितुः पत्युर्वा सकाशात्, ऋत्विग्भ्यो वा । आधानमायतनेषु विधानेनाग्निस्थापनलक्षणः संस्कारोऽनारभ्याधीतविहितत्वान्न कस्यचित्कर्मणोऽङ्गम् । न च वाक्येन कर्माङ्गताऽग्नीनादधीतेति केवलमग्निप्रत्येवाङ्गता प्रतीयते । तदुत्पादकत्वेनानुष्ठेयं बहिरेव कर्मभ्यः । पवमानेष्टीनामपि संस्कारकर्मत्व-

मेव । यदाहवनीये जुहोतीत्यादिना तथाऽस्य सर्वे प्रीता अभीष्टा आधीयन्त इत्यर्थवादेन संस्कारकर्मताऽऽश्रिताऽभिमतता चेति दर्शितमेव । तेन संस्कारेण संस्कृता अग्नयः पश्चादन्यैर्वाक्यैस्तत्तत्कर्माङ्गत्वेन विधीयन्ते । द्विविधं हि कर्माङ्गं द्रव्यमेकं लोकतः सिद्धमङ्गत्वेन विधीयतेऽन्यद्वैदिककर्मणा सिद्धमङ्गत्वेन विधीयते । तत्साधकं कर्मापि द्विविधं प्रयोगान्तर्गतमनन्तर्गतं च । प्रथमं तु प्रधानाङ्गं सदेव द्रव्योत्पादकं यथाऽवहननादि पुरोडाशोत्पादकम् । अन्यत्प्रधानकर्माङ्गतामनापन्नमेवाङ्गभूतस्य द्रव्यस्याङ्गं सदुत्पादकम् । यथाऽध्ययनं स्वाध्यायोत्पादकमाधानमपि तथा । तस्याधिकारिणस्तु निरूपिता एव । प्रथमपटले पुनर्धर्मेषु स्वयमप्यशूद्राणामदुष्टकर्मणामुपनयनं वेदाध्ययनमग्न्याधेयमिति वदिष्यति । नित्येषु पाठान्नित्यत्वेन केवलमपि हविर्विज्ञत्वेन संकारेषु पठितम् । नियमापूर्वद्वारा निःश्रेयसकारणम् । तस्मादत्रापि पृथक्सं-
कल्पेन भाव्यम् । अनेनैवाभिप्रायेण बौधायनेनोक्तं (नः) कृत्वादौ क्रतुकामं काम-
यीत यज्ञाङ्गादौ यज्ञाङ्गं काममित्युपक्रम्याऽऽह—सर्वकामोऽग्नीनावास्य इत्य-
ग्न्याधेय इति । वैखानसस्तु सर्वकर्मार्थमग्नीनावास्य इत्युक्त्वेति ततः संकल्पपूर्वक-
मेवाऽऽधानं कार्यमिति । अत्राऽऽधानाङ्गवैकल्पे पुनः क्रिया सत्प्रधानस्य न त्वङ्ग-
मात्रस्य । कुतः, प्रायश्चित्तं कृत्वाऽङ्गमनुष्ठेयम् । नचाऽऽधानासिद्धावाहवनीय-
योऽस्ति पवमानहविःषु तु भाविसंज्ञया प्रवृत्तेः । अत्रोपकारकमाह बौधायनः—
अग्नीनावास्यमानः प्राज्यमात्मानं कुर्वीत येनास्य कुशलं स्यात्तेन कुशलं कुर्वी-
तेति यथोक्तमात्मनः पुरश्चरणमिति च । प्राज्यं शुद्धं येन येन कर्मणाऽस्य
कुशलं प्रायश्चित्तम् । तथा वैखानसेनाप्युक्तम्—युक्तः श्रद्धान्वितो यजमानोऽ-
नुज्ञातः केशश्मश्रुरोमनखानि च वापयित्वा विधिना स्नात इषे त्वोजे त्वेत्यादि-
स्वाध्यायमधीयानः शतं प्राणायामं च(माश्र) कुर्याद्ध्यायन्नारायणमुपोष्य सपत्नीको
घृतमिश्रं हविष्य क्षीरेणाश्रीयात्स्मृत्युक्तव्रतमाचरन्पावनार्थममात्यहोमान्कूष्माण्डादींश्च
जुह्यादिति । युक्त इन्द्रियचापलरहितः । अनुज्ञातो ब्राह्मणैः केशादीन्वापयेत्स्वा-
ध्याय वेदपारायण नारायण ध्यायन्नत्वाग्नेनोपोष्य नियतात्मेत्यर्थः । वेदपारायणप्रा-
णायामेषु तथाऽन्येष्वमात्यहोमादिषु स्मृत्युक्तेष्वपि व्रतेषु सपत्नीकस्य भोजननियमो
घृतमिश्रमित्यादि । एव स्मृत्युक्तान्यन्यान्यपि जपतिलहोमादीनि कृच्छ्रचान्द्रायणादीनि
यथाशक्त्या(क्ति) यावदात्मशुद्धिं मन्यते तावत्कृत्वा संकल्पात्पूर्वमेवारणी छित्त्वा
शोषयित्वा यद्यृतद्वादशाहादिपक्षः । संवत्सरपक्षसंकरूपे चाऽऽर्द्धे एव वाऽऽहरणीये ।
अरणीप्रमाणमर्थलक्षणं यावता प्रयोजनं तावत्प्रमाणमित्याचार्याणां मतम् । बौधायनस्तु-

चतुरङ्गुलोत्सेषां द्वादशाङ्गुलविस्तीर्णां षोडशाङ्गुलयामामिति । चतुर्विंशत्यङ्गुला-
मिति कात्यायनः । विष्णुपुराणेऽपि गायत्र्यक्षरसंख्ययेत्यादि चोक्तम् । भारद्वाजस्तु
यो अश्वत्थः शमीगर्भो भूमि मूलेन सगत इति । यस्याश्वत्थस्य मूलं साक्षाद्भूमिं प्राप्तं
स एव न शम्यामप्युत्पन्नमात्र इत्यर्थः । अस्मदाचार्यस्योभयमिष्टम् । तथाऽग्रे वक्ष्य-
माणा शालामपि तथाऽऽयतनान्यपि पूर्वमेव कुर्यात् । तदेतत्सविशेषमुक्तं वैखानसेन—
शमीगर्भमश्वत्थं यद्यशमीगर्भं शुक्लाङ्कुरमशनिवाय्वनपहतमग्न्य परस्य स्थानावासमवह-
शुष्कमशीर्णमन्यजनात्यनपहतं गत्वा वैश्वानरसूक्तेन प्रदक्षिणं कृत्वा प्रणमेत्तेनैव
प्राचीमुदीची वा शाखा प्रागादिप्रदक्षिणं छेदयित्वा प्रागग्रामृदगग्रा चाधोभागेनाधरा-
रणीं त्वक्पार्श्वोर्ध्वभागां विगतत्वचं विशोषितां चतुर्विंशत्यङ्गुलायतामष्टाङ्गुलविस्तारां
चतुरङ्गुलोन्नतां तथोत्तरभागो(णो)त्तरामरणीं च गायत्र्याऽथ करोति तत्र प्रथमानि
यानि चत्वार्यङ्गुलानि शिरश्चक्षुः श्रोत्रमास्यं च द्वितीयानि ग्रीवा वक्षो हृदयं स्तनस्तृ-
तीयान्युदरप्रभृति चतुर्थानि श्रोणपिञ्चमान्यूरूपष्ठानि जड्वे पादावित्येके एवमरणी
सर्वैरङ्गैः संपूर्णो भवतो यच्छीर्णेन मन्थति शीर्षक्तिमान्यजमानो भवति यद्वैवायामवे-
पनो यत्र मन्थेदनारब्धोऽस्य यज्ञो भवत्यूरु रक्षसा योनिर्जड्वे पादौ पिशाचानां श्रोणी
देवानां योनिस्तस्माच्छ्रोण्यामेव प्रथमं मन्थेन्मूलादष्टाङ्गुलं परित्यज्याग्राच्च द्वादशा-
ङ्गुलं पार्श्वनस्त्रीणि त्रीण्यङ्गुलानि प्रथममन्थनं एव प्रनननं कुर्वीतोत्तरारणेरष्टाङ्गुल-
परिणाहं प्रमन्थं चोत्वा मन्थमूले संधत्ते तेन सहितः षड्विंशत्यङ्गुलायतो मन्थो
भवति तथा छिद्रमित्युक्तं प्राक्चिरा अरणिस्तथा वेदिः । गृहे सौम्ये पश्चिमपूर्वायता
तथाऽनुवंशोऽपूर्वदक्षिणयोर्द्वारयुगा महती शाला कल्पयित्वाऽस्थिरोमकेशाङ्गारतुपका-
ष्ठाश्मलोष्टपिपीलिकादीन्वर्जयित्वा मृदा शुद्धयेति गार्हपत्याद्यायतननिर्माणमुक्तम् ।
अस्य वैखानससूत्रस्यार्थः स्पष्टः । त्वक्पार्श्वोर्ध्वभागानिति त्वचि पार्श्व ऊर्ध्वभागो
यस्याः सा पार्श्वयोरूर्ध्वभागे च तक्षणं बहु न कार्यमित्यर्थः । ततस्तु शाखैव तावती
ग्राह्या यावता विस्तारोऽष्टाङ्गुलो भवेत् । अवोभागे तु गर्भपर्यन्तं तक्षणं कार्यमित्यर्थः ।
ततोऽर्धभागे चतुर्विंशत्यङ्गुलदीर्घाष्टाङ्गुलविस्तारां चतुरङ्गुलोत्सेषां कार्या । नात्र
शाखायाः पाटनेन दलद्वयं संपाद्य तयोररणिद्वयं कार्यमित्युक्तं किं तु तस्याः शाखाया
अधःकाण्डमधरारणिं तदूर्ध्वमुत्तरारणिमिति केचित्पाटनेनैवेच्छन्ति शिरआदिकल्प-
नाऽग्रमारम्भार्थवादा एतं विधिस्तु मूलादष्टाङ्गुलं परित्यज्याग्राद्वादशाङ्गुलं पार्श्वयो-
स्त्रीणि त्रीणि मध्ये द्यङ्गुलविस्तारं चतुरङ्गुलदीर्घं मन्थनस्य प्रथमस्य स्थानमित्यधरा-
रणिविषये तथोत्तरारणिविषयेऽपि तु—उत्तरारणेरष्टाङ्गुलपरिणाहमष्टाङ्गुलेन सूत्रेण
परितो वेष्टनं समं प्रमन्थनामकं शकलं चोत्तोदर एतदपि त्वग्रभागादेव । मन्थमूले

मन्थो नाम यज्ञिककाष्ठस्य सारेण कृतो यस्य रज्ज्वा भ्रमण क्रियते तस्य मन्थस्य मूलभागमुत्कीर्य प्रमन्यस्य शकलरूपस्य मूठं सधत्तं कृतसंधानयोरुभयोः प्रमाण षड्-विंशत्यङ्गुलमिति । अननैकशालोक्ता । प्राचीनवंशाचार्यस्तु याजमाने वक्ष्यत्याहवनी-यागारे गार्हपत्यागारे वेति । तेन गम्यत उदीचीनवशशालाद्वयं कार्यम् । आपस्तम्बेन तु स्पष्टमेव शालाद्वयमुक्तम् । तत्राऽऽदौ ब्राह्मौदनिकाधानात्पूर्वदिने नान्दीश्राद्धमुद-कशान्तिं प्रतिसरवन्धं कुर्यात्ततः पूर्वमेवाङ्गुगर्पणं कुर्यात् । पात्रलक्षणं तु दर्शपूर्णमास-योरेव निरूपितम् ।

आयतनानि—सूत्रकृन्नोक्तवान्साक्षान्मानमायतनेषु तत् ।

गार्हपत्यादिकाग्नीनां ततो धिष्ण्यस्य मानतः ॥

गृह्यते याज्ञिकैः सर्वैर्यतो धिष्ण्याश्च तेऽग्नयः ।

धिष्णियमानं तु पिशीलमात्रा भवन्तीति धिष्णियानां विज्ञायते चतुरश्रा इत्येकेपा-मिति सूत्रम् । तत्र परिमण्डलेन विकल्पम्(ः) । सर्वाण्यायतनानि चतुरश्राणि परि-मण्डलानि वेति सूत्रकृतामाचार्याणां बहूनां संमतम् । तत्र पिशीलमानं पञ्चधा वदन्ति—बाह्वोरन्तरालमेकम् । बद्धमुष्टी रत्निरिति द्वितीयम् । अरत्निरिति तृतीयम् । द्वात्रिं-शदङ्गुलमिति चतुर्थम् । षट्त्रिंशदङ्गुलमिति पञ्चमम् । एतेषामर्धमानेन वर्तुलं भ्रामयेदेव सर्वाग्नीनामथवाऽन्यतरमानेन चतुरश्राणि सर्वाणीति निर्णयः । अथ वा वैखानसेनोक्तो विशेषो ग्राह्यः । गार्हपत्यायतनमष्टादशाङ्गुल्या वृत्तं भ्रामयित्वाऽष्टाङ्गुलोज्ज्वलं स्थण्डिलं कृत्वा परितश्चतुरङ्गुलविस्तारं हित्वा मध्ये षडङ्गुलविस्तारं निम्नं खनति शिष्टं तदूर्ध्वमेखला स्यात्तत्परितश्चतुरङ्गुलविस्तारोन्नतामधोमेखलां करोति । तथाऽऽ-हवनीयायतनं चतुरश्रं चतुर्दिक्षु द्वात्रिंशदङ्गुल्यायतमष्टाङ्गुलोज्ज्वलं स्थण्डिलं परि-कल्प्य पूर्ववत्परितो हित्वा मेखलां मध्ये निम्नमधोमेखलां करोति । अन्वा-हार्यपचनं पञ्चविंशत्यङ्गुल्या वृत्तं भ्रामयित्वा दक्षिणार्धेऽर्धचन्द्राकारं स्थण्डिलं पूर्ववत्स्थोज्ज्वलं निम्नं मध्यमूर्ध्वधरमेखलेषु वेद्युत्तरार्धा(१) कृत्वा पूर्वभागान्तरे प्रक्रमे वेद्युन्नतमुत्करं करोतीत्युक्तम् । वेदिस्तु स्वसूत्रे दर्शितेवेति न तदुक्ता ग्राह्या तस्याश्चतुरङ्गुलोज्ज्वलतत्त्वमुक्तमेवमुत्करस्यापि ज्ञेयम् । इदमपि श्रौतत्वाद्ग्रा-ह्यम् । भाष्यमते समक्षेत्रता । एतदनुसारेणेति याज्ञिका आहुर्वर्तुलं गार्हपत्यस्य चतुरश्रमाहवनीयस्यार्धचन्द्रं दक्षिणाग्नेः समक्षेत्राणीति । तदिदं रमणीयमिव मन्य-माना अस्मदीया अपि याज्ञिकाः स्वसूत्रोक्तं पिशीलप्रमाणमरत्निमात्रमनुसृत्य स्वसू-त्रोक्तं चतुरश्रत्वं वर्तुलत्वं वा सर्वायतनसमता(२) आयतनानि विहरन्ति ।

अरतिविष्कम्भकमाद्यवद्देवृत्तं गृह तत्प्रकृतिं विधाय च ।

अन्यानि तत्क्षेत्रसमानि कुर्वते शुल्बोक्तरीत्या स्वयमूहयन्ति च ॥

अरतिमानं चतुरश्रमेव वा प्रकृत्य तत्क्षेत्रसमं च वर्तुलम् ।

यद्वह्नेरपरत्र पूर्ववत्क्षेत्रे रिता वृ(म)त्कृताश्च कारिकाः—

प्राचीं विज्ञाय पूर्वं तु विहारं कल्पयेत्ततः ।

प्राचीज्ञानप्रकारं तु कल्प आचार्य ऊचिवान् ॥

तमेवार्थमहं वक्ष्ये व्याख्यानमवलोक्य च ।

चित्रास्वातृक्षयोर्मध्यं प्राचीं विद्याद्विचक्षणात् ॥

श्रोणानक्षत्रमथवा दक्षिणापथवासिनाम् ।

उदगाशास्थितानां तु प्राचीं ज्ञेयास्तु कृत्तिकाः ॥

साधारणमिदं सर्वदेशानां वक्ष्यते मया ।

कर्तुमिष्टे समे देशे हस्तद्वयसमन्विते ॥

षडङ्गुलपरीणाहो द्वादशाङ्गुलमायतः ।

एकत.क्षूरु(क्षुर्कृ)जुस्तष्टः स्वादिरस्याव्रणं समं ॥

शङ्कुः समशिराः कार्यो देशे तं स्थापयेत्समे ।

शङ्कोः पूर्वापरे देशे रेखा प्रागायता न्यसेत् ॥

शङ्कुना समिता रज्जुः पाशद्वयसमन्विता ।

मध्ये तु कल्पयेच्चिह्नं शङ्कौ पाशौ प्रमूच्य च ॥

चिह्नेन मण्डलं कुर्यात्तस्य शङ्कोस्तु सर्वतः ।

पूर्वप्रकृतरेखायां मण्डलस्य च संगमे ॥

शङ्कू पूर्वापरौ स्थाप्यौ ताम्चा पूर्वापरे दिशौ ।

यावदिष्टं विजानीयादथ याम्योत्तरे दिशौ ॥

आमुच्य पाशं पूर्वस्मिन्नन्यपाशेन मण्डलम् ।

लिखेत्तथा प्रतीच्ये तु पाशं मुक्त्वाऽन्यमण्डलम् ॥

मण्डलद्वयससर्गे शङ्कुतो दक्षिणतरौ ।

याम्योत्तरदिशावेव विदिशोऽथ प्रकल्पयेत् ॥

पूर्वादिशङ्कृषु तथा पाशावामुच्य लक्षणात् ।

मण्डलानि लिखेदेव चत्वारि च यथाक्रमम् ॥

मण्डलानां च ससर्गा विदिशः परिकीर्तिताः ।

आचार्योक्त उपायोऽयं प्राचीविज्ञानलक्षणः ॥

प्राचीज्ञानप्रकारोऽन्यः सूर्यसिद्धान्तरीतितः ।

स एवार्थो मयाऽत्रापि यथामति निगद्यते ॥

मोनकन्यागते सूर्ये गते षोडशवासरे ।
 अनन्तरं विजानीयात्प्राची सूर्येण बुद्धिमान् ॥
 मासेष्वन्येषु विज्ञेया वक्ष्यमाणावृता हि सा ।
 समे शङ्कङ्गुलायामरज्ज्वा मण्डलमालिखेत् ॥
 तन्मध्ये कल्पयेच्छङ्कु द्वादशाङ्गुलमायतम् ।
 तच्छाखाग्रं स्पृशेद्यत्र रेखा पूर्वापराह्नयोः ॥
 तत्र शङ्कु निखायोभौ रज्जु किञ्चिद्विवर्धयेत् ।
 शङ्कौ ता पश्चिमे मुक्त्वा रेखा तिर्यक्प्रकल्पयेत् ॥
 प्राच्ये शङ्कौ तथा मुक्त्वा तद्वद्रेखा प्रकल्पयेत् ।
 एव कृते भवेन्मत्स्यो दक्षिणोत्तरमायतः ॥
 दक्षिणोत्तरयोः शङ्कु मत्स्यस्य मुखपृच्छयोः ।
 शङ्कोः प्रकल्प्य रज्ज्वाऽन्य मत्स्यं प्राक्प्रत्यगायतम् ॥
 मुखपृच्छानुसारेण प्राची मत्स्यस्य कल्पयेत् ।
 विदिशश्च प्रसाध्यैव विहारं कल्पयेत्ततः ॥
 अङ्गुलादिप्रमाणं तु शूल आचार्य उक्तवान् ।
 वेदिमानोपयोगित्वात्तत्प्रमाणमहं ब्रुवे ॥
 चतुर्दशाणवो यावत्तावदेवाङ्गुलं भवेत् ।
 त्रयस्त्रिंशत्तिला वा स्यात्कोशस्था अङ्गुलं त्रिवह ॥
 दशाङ्गुलं क्षुद्रपदं प्रादेशो द्वादशाङ्गुलः ।
 पृथ(१) त्रयोदशाङ्गुल्यास्तावदेवोत्तर युगम् ।
 पदं पञ्चदशाङ्गुल्यो द्वादशाङ्गुल्योऽथवा ॥
 पदद्वयं प्रक्रमः स्यात्प्रादेशौ द्वावरत्निकः ।
 जानु द्वात्रिंशदङ्गुल्यः षट्त्रिंशद्वाहृशम्पके ॥
 चतुःशताङ्गुलं त्वक्षः षडशीत्यङ्गुलं युगम् ।
 ईषाप्रमाणमङ्गुल्यस्त्वष्टाशीत्यधिकं शतम् ॥
 अरत्नयस्तु चत्वारो व्यायामस्य प्रमाणकः ।
 अरत्नयस्तु पञ्चैव पुरुषो व्याम एव च ॥
 यजमानस्य चाध्वर्योः प्रमाणं कल्पयेदिह ।
 सामिकेषु विहारेषु यष्टुरेव प्रमाणकम् ॥
 आदावाधानवेदेस्तु मानक्रम उदीर्यते ।

अगारमग्निहोत्रस्य चतुर्हस्तप्रमाणकम् ॥
 तन्मध्ये कल्पयेत्पृष्ठ्या प्रत्यक्प्रागायतामृजुम् ।
 पश्चात्पदद्वयं त्यक्त्वा पराग्न्यायतनं भवेत् ॥
 अराग्निना मितं तस्य मध्ये शङ्कुं निखाय च ।
 प्रादेशमितया रज्ज्वा शङ्कुतो मण्डलं लिखेत् ॥
 पुरस्ताद्विपदं हित्वा पूर्वाग्नेर्वाऽऽखरो भवेत् ।
 अङ्गुलैरेकविंशत्या नवभिश्च तिलैः सह ॥
 चतुरश्रः समः कार्यस्तस्य चाऽऽवृद्धीर्यते ॥
 यावती मानतो रज्जुस्तावत्यागन्तुकी भवेत् ।
 आगन्तुरर्धे चिह्नं स्याच्छ्रोण्यंसार्धं तु तद्भवेत् ॥
 तन्मध्यार्धाय चिह्नं तु कर्षणाय भवेदिह ।
 दीर्घभागस्थितं पाशं पूर्वशङ्कौ प्रकल्पयेत् ॥
 ह्रस्वपाश्वर्गतं पाशं पाश्चात्ये लक्षणात्कृषेत् ।
 दक्षिणोत्तरतः श्रोणी कल्पयेत्कृत्स्नचिह्नतः ॥
 शङ्कोः पाशौ विपर्यस्य तस्यासौ कल्पयेत्पुरः ।
 पूर्वापरान्योर्मध्यस्य पृष्ठ्या पञ्चविधा भवेत् ॥
 षष्ठं भागमथाऽऽगन्तुं समं तत्र नियोजयेत् ।
 रज्जोरन्तौ सपाशौ ता पुनः संभुज्यं पञ्चधा ॥
 भागानां द्वित्रिमध्ये तु लक्षणं कल्पयेत्ततः ।
 भागत्रयं पुरस्तात्तु पश्चाद्भागद्वयं तथा ॥
 पूर्वापरान्योर्मध्यस्य शङ्कोः पाशौ नियोजयेत् ।
 लक्षणं दक्षिणाऽऽकृष्य लक्षणे शङ्कुमादिशेत् ।
 सप्तदक्षिणाग्न्यायतनमध्यशङ्कुर्भवेदिह ।
 लक्षणं चोत्तराऽऽकृष्य शङ्कुरार्जवकृतये ॥
 व्यत्यस्तपाशा रज्जुं तामुदगाकृष्य लक्षणे ।
 शङ्कावृत्कर एव स्यात्सचरश्च तदन्तरा ॥
 अङ्गुल्यश्च चतुस्त्रिंशदक्षिणाग्न्याग्वरो भवेत् ।
 दक्षिणाग्नेर्मध्यशङ्कोरुदक्मार्धाङ्गुलाष्टके ॥
 शङ्कुं निखाय तस्यैव त्वाग्वरार्धेन मण्डलम् ।
 कृत्वा मण्डलमध्ये च स्पन्वा प्रागायता न्यसेत् ।
 दक्षिणं धनुरग्नेः स्यादुत्तरं धनुरुत्तमेत् ।
 अङ्गुलैः सप्तविंशत्या पराग्नेराग्वरोऽथवा ॥

त्रयोदशाङ्गुलैः सार्धैर्मैतरज्ज्वा तु मण्डलम् ।
 अरत्निसमितो यद्वा पूर्वाग्नेराखरो भवेत् ॥
 चतुरश्रं समं कुर्यात्तत्प्रकारोक्तयाऽऽवृता ।
 अग्नेर्णाऽऽहवनीयं तु मुक्त्वाऽरत्न्यन्तरालकम् ॥
 सभ्यागारं भवेत्तत्प्राक्तावदेवान्तरालकम् ।
 मुक्त्वाऽऽवसथयायतनं कुर्यादाहवनीयवत् ॥
 दक्षिणाग्नेर्मध्यशङ्कोरुदग्वादशाभिस्तिलैः ।
 युतेऽङ्गुलद्वयेऽशङ्कुमादिशेन्मण्डलं ततः ॥
 दक्षिणाग्रस्तु । षष्कम्भास्त्रशदङ्गुलसमितः ।
 चतुर्भिश्च तिलैः सार्धं तदर्धेनैव मण्डलम् ॥
 मण्डलोत्तररेखास्थशङ्कोरन्यच्च मण्डलम् ।
 मण्डलद्वयसंसर्गे स्पन्धा पूर्वापरे क्षिपेत् ॥
 शूर्पद्वयं दक्षिणं स्यादग्ररुत्तरमुत्सृजेत् ।
 पणवत्यङ्गुला वेदिः प्रत्यगाहवनीयतः ॥
 पश्चात्तिरश्चीं विज्ञेया चतुःषष्ट्यङ्गुलैर्मिते ।
 अरत्निद्वययुक्ता सा पुरस्तात्तिर्यगीरिता ॥
 सप्तारत्निप्रमाणस्य सूत्रस्यान्तौ सपाशकौ ।
 अन्त्यपाशादरत्नौ तु चिह्नमसार्थकं भवेत् ॥
 द्वात्रिंशदङ्गुले चिह्नं पाशाच्छ्रोण्यर्थकं भवेत् ।
 अरत्नित्रितये पाशात्कर्षणाय निराञ्जनम् ॥
 पूर्वापरान्तयोः शङ्कोः पाशावामुच्य लक्षणात् ।
 आकृष्य वेधाः श्रोण्यंसौ कल्पयेत्कृत्स्नचिह्नतः ॥
 सा दीर्घचतुरश्रा स्यादेवमेकत्र चापराम् ।
 पार्श्वमार्तौ द्विरभ्यस्य रज्ज्वन्तौ तु सपाशकौ ॥
 नैऋताग्नेयकोणस्थशङ्कोः पाशौ वितत्य च ।
 मध्ये च लक्षणं कृत्वा लक्षणं दक्षिणां कृषेत् ॥
 भवेत्तु लक्षणे शङ्कुः शङ्कौ पाशौ नियम्य च ।
 लक्षणेन लिखेत्पार्श्वं नैऋताग्नेयकोणगम् ॥
 तथोत्तरं लिखेत्पार्श्वं वायव्येशानकोणगम् ।
 द्विरभ्यस्ततया रज्ज्वा पार्श्वं पूर्वापरे लिखेत् ॥
 अपराग्नेः पुरः शिष्टोऽसावार्यो रत्निसमितः ।
 यदि भूमिरणुस्तत्र वेदि सनमथेत्कथम् ॥

बहिः कोणस्थशङ्कुभ्यो दक्षिणोत्तरपार्श्वयोः ।
 अष्टाङ्गुलप्रमाणे तु शङ्कुंश्चतुर आदिशेत् ॥
 अङ्गुलैरष्टभो रज्जुं पार्श्वमानीं विवर्धयेत् ।
 सिप्त्वा पाशौ बहिः शङ्को रज्ज्वा तां नमयेत्क्रमात् ॥
 कृते रेखा बहिः कुर्यान्मृदाऽधोमेखलां सुधीः ।
 चतुरङ्गुलविस्तीर्णामुत्सेधेन षडङ्गुलम् ॥
 अग्न्याधानस्य चेष्टीना विहारोऽय प्रदर्शितः ।

इति वृद्धकारिका बौधायनीयाना तदेवेष्टमस्माकमपि ॥
 मानद्वयं त्वायतनेपूक्त तत्तु व्यवस्थया ।
 धिष्णिगानामायतन पिशीलगतमूचिवान् ॥
 मूत्रकृत्तपिशील त्वरत्निना सममुच्यते ।
 धिष्णिगान्मण्डलाकाराश्चतुरश्रानधोचिवान् ॥
 अरत्निमितविष्कम्भमण्डल पश्चिमाग्निगम् ।
 तन्मानेन सम क्षेत्रं दर्शितं पूर्ववद्विगम् ॥
 अङ्गुलैरेकाविंशत्या नवभिश्च तिलैः सह ।
 चतुरश्रं तथा चैव दक्षिणाग्रेरपीरितम् ॥
 यद्यरत्निप्रमाणेन चतुरश्रं तु धिष्ण्यगम् ।
 तत्क्षेत्रं वर्तुलं सप्तविंशत्यङ्गुलमितम् ॥
 तेनारत्निप्रमाणं तु चतुरश्रमुदीरितम् ।
 दक्षिणाग्न्याग्रेऽम्माक विशेषस्त्वभिधीयते ॥
 अन्तरालं पञ्चया वा षोढा वा भाजितं तथा ।
 षष्ठं वा सप्तमं वाऽपि भागमागन्तुमानयेत् ।
 ता रज्जुं त्रिगुणीकृत्य त्वाद्यभागे च कर्षणम् ।
 पूर्वापरान्निमध्यस्थशङ्कोः पाशावथापि वा ॥
 खरयोरन्तराद्यन्नशङ्कोः पाशौ निधाय च ।
 कर्षणं दक्षिणाऽऽकृष्य कर्षणे शङ्कुमारवनेत् ॥
 स मध्यो दक्षिणस्याग्रेरथवा तस्य दक्षिणे ।
 दक्षिणाग्रेरायतनं तत्प्रकारो द्विधा भवेत् ॥
 शङ्कुतोऽष्टाङ्गुले सार्धे शङ्कुमुत्तरतो न्यसेत् ।
 यद्वा सप्तदशाङ्गुल्या वर्तुलं भ्रामयेदथ ॥

दक्षिणे वा दक्षिणार्धे ह्यपरो भाग उच्यते ।
 अरन्निमानायतनः पूर्वाग्निः स्यात्तदाऽत्र तु ॥
 एकोनविंशदङ्गुल्यायामा रज्जुरथाधिका ।
 अङ्गुलस्य तृतीयेन भागेन त्वनया दिशेत् ॥
 मण्डल पूर्ववत्तत्र दक्षिणाग्निं प्रकल्पयेत् ।
 मण्डलस्य चतुष्कोणकरणेन यथाश्रुतम् ॥
 सूत्रं संबध्यते तस्मादेव व्याख्यातृभिः कृतम् ।
 ये तु वर्तुलविष्कम्भं त्वधिकं किञ्चिदूचिरे ॥
 तेषां विरोधोऽवश्यं स्याद्गणितेन न संशयः ।
 एवं ब्राह्मैदनात्पूर्वमाधानार्थं प्रकल्पयेत् ॥

एवं संभृतपूर्वाङ्गः शोषितात्मा सभार्यः संकल्पं कुर्यात् । गणेशादीष्टदेवतादि-
 स्मरणपूर्वकं दर्भेष्वासीनयोर्दर्भपाण्योर्यतास्वोर्दंष्ट्योरागूष्करणं दर्शपूर्णमासोक्तमनुसं-
 धेयम् । तत्र विशेषः—अद्यतनात्संवत्सरेऽस्मिन्मृतावास्मिन्पर्वणि नक्षत्रे वा ।
 अथवाऽद्यतनादृतौ द्वादशाहे चतुरहे त्र्यहे द्वाह एकाहे वाऽस्मिन्नक्षत्रे
 पर्वणि वेति स्मत्वाऽग्नीनाधास्ये सर्वकर्मसिद्धयर्थं यानि कर्माणि कर्तुं शक्यानि
 येषु चाधिकारस्तेन कर्मणा यज्ञेश्वर प्रीणयानीति दंपती त्रिरुपांशु त्रिरुचैर्वदतः ।
 केचित्सोमपूर्वाह्णमपूर्वानिष्टिपूर्वानित्यपि स्मर्तव्यमित्याहुर्न तेन कश्चिद्विशेषः । संकल्पा-
 त्पूर्वमेवाङ्कुरार्पणमुदकशान्तिं प्रतिसरबन्धं च कृत्वा पूर्वद्युस्तद्दिने वा नान्दीश्राद्धं
 कुर्यात् । तत उक्तलक्षणानृत्यजो वृणुयात्—ब्रह्माणं होतारमध्वर्युमाग्नीध्रम् । अग्न्या
 धेये ब्रह्माणं त्वामहं वृणु इत्यादिना । तथा भविष्यामीति प्रतिब्रूयुः । अध्वर्युपूर्वाग्ना
 स्पष्टवाचो वेदेवेदाङ्गपारगान् । अत्र वैखानसः—प्रतिसर बद्ध्वा तद्दिने ब्राह्मणानुक्तल-
 क्षणानृत्यजो वृत्वा सपूज्य मधुपर्कं ददाति यजमानः पत्नी च नवैर्वस्त्रोत्तरीयामरण-
 पुष्पाद्यैरलकृतौ भवत इति । कर्मादिष्वेतैर्जुहुयादिनि श्रुतेरौपासने कूष्माण्डैरावारवता
 तन्त्रेण च्छित्वा स्थापिते अरणी पूर्वशुष्के ।

अग्नीनाधास्यमानस्य यो अश्वत्थः शमीगर्भ
 आरुरोहत्वेसचा । तं ते हरामि ब्रह्मणा यज्ञियैः
 केतुभिः सहेत्यश्वत्थस्य शमीगर्भस्यारणी उद्धरति ।

अग्नीनाधानलक्षणेन कर्मणोत्पादयिष्यमाणस्य यजमानस्य यो अश्वत्थ इत्यनेन
 मन्त्रेणाध्वर्युररणी आहरति यजमानगृहं प्रति अश्वत्थवृक्षस्य शमीवृक्षोत्पन्नस्य संब-

न्धिनी । अरणीशब्दोऽग्निमन्थनकाष्ठे प्रसिद्धो न संस्कारवचनः । द्वयोरप्येकवदेव सकृन्मन्त्रेणाऽऽहरणम् । मन्त्रे हरामीति लिङ्गात् । अश्वत्थस्योद्धृते उद्धृते वाऽरणी हरति संसृष्टद्रव्यत्वात् ते इति तमश्वत्थमेवारणीरूपेण हरामीति मन्त्रार्थप्रतीतिर्द्वे सहैव गृहीत्वा मन्त्रेण सहैव नयति । अत एवाऽऽपस्तम्बेनोक्तमाहरतीति । तथाऽऽहरेदित्ये-
वाऽऽह भरद्वाजोऽपि ।

अपि वाऽश्वत्थादेवोद्धरेदियं वै शमी तस्या

एष गर्भो यदश्वत्थ इति विज्ञायते ।

अथ वा केवलादेवाश्वत्थादुद्धरेत् । मन्त्रलिङ्गोपपत्त्यर्थं श्रुतिमुदाहरतीयं वा इति । इयं प्रसिद्धा पृथिव्येव शमी तस्या एष गर्भ इति श्रुतिव्याख्यानात्केवलाश्वत्थारण्यो-
रपि मन्त्रो न विरुध्येत ।

अश्वत्थाद्व्यवाहादि जातामग्नेस्तनूं यज्ञियां संभरामि ।

शान्तयोनिं शमीगर्भमग्रये प्रजनयितव इति संभरत्या-

युर्मयि धत्तामायुर्यजमान इति संभृते अभिमन्त्रयते ।

संभरति गृह्याग्निशालाया स्थापयति । पूर्ववत्तन्त्रेणाभिमन्त्रयते तत्रैव ।

कृत्तिका रोहिणी मृगशीर्षं पुनर्वसू फल्गुन्यौ हस्त-

चित्रा विशाखे अनूराधाः श्रौणा प्रोष्ठपदाश्चोत्त-

रऽग्न्याभयनक्षत्राणं कृत्तिका ब्राह्मणस्योत्तरे

फल्गुन्यौ चित्रा च राजन्यस्यावशिष्टानीतरेषाम् ।

कृत्तिकाः स्त्रीलिङ्गबहुवचनान्तेनैकमेव नक्षत्रमनूराधाः प्रोष्ठपदाः पुनर्वसू पुलिङ्गाः
(द्वौ) फल्गुन्यौ विशाखे स्त्रीलिङ्गे स्पष्टान्यन्यानि । कृत्तिका एव ब्राह्मणस्य । अभि-
षिक्तः क्षत्रियो राजन्यस्तस्य पूर्वं तु निरुपपदफल्गुन्याविति पूर्वयोः फल्गुन्योरुत्तरयो-
रपि ग्रहणं सामान्यमात्रविवक्षया द्विवचनान्तेनैव । तथा च नित्यानि काम्यानि
चैतान्येव नक्षत्राणि तान्यग्न्याधेय इत्यर्थः । अवशिष्टानि त्रिभ्योऽग्न्याधाननक्षत्राणि
येषा वैश्यनिषादरथकाराणामाधानं तेषामेवाविशेषेणाऽऽधाननक्षत्राणि । ऋतुमासकाला-
भिधानपूर्वकनक्षत्रविशेषकालाभिधानं कार्यं तथाऽपि पाठक्रमानुसारेणैव कृतम् । अत्र
ब्राह्मणादिविशेषोपादानेऽपि नोत्तरत्र तदनुवृत्तिर्विहितेष्वेव कामार्थताऽपि ।

काम्येषु विशेषाश्रवणात्प्राप्ताधानानां सर्वेषामेवाऽऽह—

सर्वेषां तु काम्यानि ।

ब्राह्मणादिनिषादान्तानां काम्यानि समानान्येव ।

तान्येवाऽऽह—

कृत्तिकास्वप्निमादधीत यः कामयेत पुरुषो ब्रह्मवर्चसी स्याम् ।

उत्कृष्ट ब्रह्मवर्चसमध्ययनाध्यापनादिना वर्चस्तेजस्तद्वान्भवेयमिति काम ।

तत्र दोषमाह—

कामं तु मेऽग्निर्गृह्णान्दाहुकोऽस्त्विति ।

ब्राह्मणे दृष्टो दोषो गृहदाहः स चेद्भवेद्भवतु परं तु फलं मे भूयादिति य एवं फलं कामयेत स आदधीतेत्यर्थः । नित्ये तु न दोषः । कुनः, अस्मच्छाखायां फल-
वाक्य एव दोषश्रवणात् । शाखान्तरे तु ब्राह्मणस्य नित्यविधौ दोषस्याश्रवणादिति दर्शयितुं फलवाक्य एव तथोक्तो दोषो दर्शितः । नच ब्राह्मणे कामपदाश्रवणमिति न काम्यमिति शाखान्तरे समानजातीयेषु कामपददर्शनादत्रार्थवादेन फले कल्पिते समा-
नार्थतैव ।

रोहिण्यां यः कामयेत सर्वान्रोहान्रोहयेयमिति ।

रोहानुच्छ्रयान्प्रजापशुधनादिकाभिवृद्धीः ।

मृगशिरसि यः कामयेत श्रीमान्स्यामिति ।

स्पष्टम् ।

यः पुरा भद्रः सन्पापीयान्स्यात्स पुनर्वस्त्रोः ।

पूर्वमनेककल्याणवास्ततोऽपकर्षगतस्तस्यापकर्षस्य परिहारायेत्यर्थः ।

यः कामयेत दानकामा मे प्रजाः स्युरिति स पूर्वयोः फल्गुन्योः ।

प्रजा दातारो लोकास्तेषां मय्य दानं दास्याम इति कामा भवन्त्विति यः
कामयेत सः ।

यः कामयेत भगी स्यामिति स उत्तरयोः ।

फल्गुन्योः । भगोऽधिकलक्ष्मीः ।

विपरीतमेके समामनन्ति ।

पूर्वयोर्यत्फलं तदुत्तरयोर्यदुत्तरयोस्तत्पूर्वयोरित्यर्थः ।

हस्ते यः कामयेत प्र मे दीयेतेति ।

मे मय्य प्रदीयेतेति कामः पूर्ववत् ।

चित्रायां भ्रातृव्यवान् ।

गतम् ।

विशाखयोः प्रजाकामः ।

गतम् ।

अनूराधेष्वृद्धिकामः ।

ऋद्धिः समृद्धिः ।

श्रोणायां पुष्टिकामः ।

पुष्टिः पुत्रादिभाग्यम् ।

मोष्ठपदेषु ब्रह्मवर्चसकामः ।

गतम् ।

सूर्यनक्षत्रे वा ।

हस्ते वेदं फलमित्यर्थः ।

अथो खलु यदैवैतं श्रद्धोपनमेत्तदाऽऽदधीत ॥ २ ॥

ब्राह्मणमेवेदं पठितम् । न नियमो वर्णविशेषेण कामेन वा नक्षत्रेषु यानि काम्यानि नक्षत्राण्युक्तानि तेष्वेव सर्वेषु सत्या श्रद्धायामादधीतेत्यर्थः । तदुक्तमाप्तम्भेन—सर्वाणि नित्यवेदेके समामनन्तीति । सर्वाणि काम्यानि । अत्र भरद्वाजः—अपातः श्रद्धाधानस्यर्तुं सूक्ष्मेन नक्षत्रमिति । बौधायनस्त्वातुरविषयमित्याह ।

वसन्तो ब्राह्मणस्याऽऽधानकालः ।

चैत्रवैशाखौ मीनमेपयोर्वाऽऽदित्यस्तिष्ठति स वसन्तः । मुखं वा एतद्वृत्ता यद्वसन्त इति । मुखं वा एतत्संवत्सरस्य यत्फलगुणो पूर्णमास इति ।

ग्रीष्मो हेमन्तश्च राजन्यस्य ।

वसन्तादनन्तरं मासद्वयं ग्रीष्मः । हेमन्तो मार्गशीर्षपौषौ वृश्चिकधनुषोर्वा रविः ।

वर्षा रथकारस्य ।

श्रावणमाद्रपदौ मिथुनकर्कटयो रविर्वा ।

शरद्वैश्यस्य ।

आश्विनकार्तिकौ कन्यातूलयोर्वा रविः । अथ वा मेषादिष्वसन्तप्रवृत्त्या सर्वेऽप्यृत-
वो ज्ञेया ज्योतिःशास्त्रात् ।

सर्वेषां शिशिरः ।

ब्राह्मणादीनां रथकारनिषादयोरपि ।

अमावास्यायां पौर्णमास्यामापूर्यमाणपक्षे वा ।

आपूर्यमाणः पक्षः पूर्वपक्षः । उक्तेष्वेवर्तुषु पौर्णमास्यामावास्यापूर्यमाणपक्षाश्च विकल्पेन । आपूर्यमाणपक्ष इत्यनेन पूर्णमासग्रहणे पुनरुपादानमतिशयार्थं तत्प्रतिप-
द्ग्रहणार्थं च ।

पुण्ये नक्षत्रे ।

आपूर्यमाणपक्ष इत्यनेन पुण्ये नक्षत्र इति समुच्चीयते वाशब्दस्यात्रानन्वयात् । तत्र समानस्याहः पञ्च पुण्यानि नक्षत्राणीत्युक्तानि नात्र संबध्यन्ते । सूर्योदयात्पूर्वमेव गार्हपत्याधानमृदिते सूर्य आहवनीयाधानमिति नैतस्य प्रयोजनमस्ति । तस्मात्पुण्यनक्ष-
त्रशब्देन कृत्तिकाद्यानि पूर्वोक्तानि द्वादश नक्षत्राणि गृह्यन्ते । तान्यविशेषेण सर्व-
वर्णानाम् । अस्मिन्पक्षे कृष्णपक्षपरिसरया कृत्तिका ब्राह्मणस्येत्यत्र पक्षे तु कृष्णप-
क्षेऽपि न तत्र पर्वादरोऽपि कृत्तिकामु वसन्ते पर्वासभवाद्द्वैशाख्यमावास्यामात्रे कचि-
त्संभाव्यत इति ब्राह्मणस्याऽऽधानकालर्तुदुर्लभता स्यात् ।

यत्र त्रीणि संनिपतितान्यृतुर्नक्षत्रं पर्व तत्समृद्धम् ।

श्रुतिरेव वाजसनेयिनामिं पठिता । संनिपतितानि गार्हपत्याधानसमये मिलितानि
यदि लभ्यन्ते तत्समृद्धमिति गृणमित्यर्थः ।

विप्रतिपेध ऋतुर्नक्षत्रं च बलीयः ।

प्रयाणा समुच्चयालभे पर्वादरो न कार्यः कितु वसन्तादिकेपुक्तेष्वेवर्तुषु नक्षत्र-
मेव ग्राह्यम् । अत्राऽऽपूर्यमाणपक्ष इति समुच्चीयते तदर्थमेवाऽऽरम्भोऽस्य ।

सोमेन यक्ष्यमाण आदधानो नर्तु न नक्षत्रं सूक्ष्मेदित्येकेषाम् ।

यस्य ब्राह्मणस्य ब्राह्मणश्चिन्तनमिति नान्ति स सोमपूर्वाधान कुर्यात् । अन्यस्य तु तत्र
संभनति । अकृतसत्तान्येऽपि तद्विकारे पशो नाधिकारितीति तस्य होमपूर्वमिष्टिपूर्व
वोभयथा दर्शपूर्णमासस्यामिद्वि प्रायश्चित्तपशू कृत्वा सोमेन यजेत । केचित्तयोः
पथोः सवनीयेन सहाऽऽऽत्म कल्पकारवचनादिच्छन्ति । न सूक्ष्मेवाऽऽद्रियेत ।
सूक्ष्माधतुरादरार्थः । तत्र नक्षत्रे पर्वणि वाऽऽधाय सेष्ट्यपवृत्त्याऽऽगामिपर्वपर्यन्तं
दीक्षापक्षमात्रित्य कर्तुं शक्यते । एकादशीमारभ्य द्वादशीमारभ्य वा तथा कर्तुमसमर्थो
वसन्तमात्रेऽग्निमादधीत ऋतुमपि न सूक्ष्मेदित्युक्तम् । इदं ब्राह्मणव्यतिरिक्तविषयम् ।
तेषां न वसन्त आवातकालः सोमस्तु वसन्त एव सर्वेषाम् । ततस्तु सोमानुरोधेनै-
वाऽऽदधीत ।

प्राचीनमुदीचीनं वोदवसाय शालीनोऽ-

ग्नीनादधीत प्राचीनप्रवणे देवयजने ।

शालीनो नाम शाला गृहास्तेषु निवसति स शालीन इति शब्दानुगतिः शालीन-
वृत्त्याऽनुजीवनमस्येति धर्मशास्त्रे दर्शिता वृत्तिस्तद्वान् । गृहेभ्य उदीचीनं प्राचीनं वा
देवयजनयोग्य देशमौपासनेन सह गत्वा तत्राऽऽदधीत । देवयजनदेशः सोमे व्याख्या-
स्यते तत्र प्राचीनप्रवणे स्वभावतोऽग्नीनादधीत तत्र शालायामित्यर्थः ।

गृहेषु यायावरः ।

यात्राशीलो यात्वा यात्वा घृत्ति सपाद्य जीवति सोऽपि धर्मशास्त्रलक्षितो ज्ञेयः । स तु यत्र तिष्ठति गृहेषु तेष्वेव शालां संपाद्याऽऽदधीत । अथ यजमानस्य वपनं दत्तो धावते आत्यहत वासः परिधत्ते वपनवर्जं पत्न्या अपि, भोजनमप्यनयोः शास्त्रान्तरे दृष्टम् ।

उदीचीनवक्शा शाला ।

कर्तव्येति शेषः । अत्राऽऽपस्तम्बेनोक्तमन्यदाहवनीयम्यागारमन्यद्वार्हपत्यस्येति । अत्रास्मदाचार्येण न विशेषोऽभिहितस्तथाऽपि याजमानेऽगारद्वयमुक्तम् । सम्भावसध्य-
योरगाराद्बहिरेवाऽऽयतने बाह्यत इतरयोरिति वक्ष्यति । एका शाला कुर्याद्यात्रा
शालायाः प्रारम्भागे ब्राह्मौदनिकगार्हपत्यदक्षिणामन्यायतनानि भवन्ति । शालायाः पश्चिम-
मर्धं तु सर्वेषामवस्थानार्थं संभारादिपदार्थस्थापनार्थमिति गम्यते । तथैवोक्त बीधायने-
नापि देवयजनेऽगारमपरिमितं भवति तस्य द्वे द्वारौ कुर्वन्ति प्राचीं दक्षिणा च मध्ये
गार्हपत्यस्याऽऽयतनं कुर्वन्ति पुरस्ताद्वादशमु विक्रमेष्वाहवनीयायतनमिति ।

तस्याः पूर्वेण मध्यमं वक्शमधिवृक्ष-

सूर्य औपासनाद्ब्राह्मौदनिकमादधाति ।

तस्याः शालाया यो मध्यमो वक्शस्तस्याधस्ताद्भागस्य पूर्वेणाग्नेऽग्ने स्थले ब्राह्मौद-
निकमादधातीति संबन्धः । तस्या एव प्रतीतत्वेऽपि तस्या इति विशेषणमन्यस्या मा
भूदिति । तेनाऽऽहवनीयागारत्वेन द्वितीयाऽपि शाला ज्ञापिता भवति । सा च प्राग्व-
शोदग्धशा वा प्राग्वशा द्वितीया कात्यायनेनोक्ता । वृत्तानविकृत्य नावस्तात्रोपरि-
ष्टात्सूर्यस्तिष्ठति स काळेऽविवृक्षमर्धं इत्यर्थः । औपासनाग्नेरुद्देशेन गृहीत्वा तस्मिन्मध्ये
स्थापयति तृष्णीमेव । ब्राह्मौदनः पच्यतेऽस्मिन्निति भाविनी मेज्ञा तम् । औपासनाग्नेः
सकाशादङ्कदेशमुद्गत्य प्रागुक्तमध्ये तमग्निमादधाति स्थापयति । सर्व औपासन-
तस्या वक्शः । सर्वावानपदो मायप्रातः कार्थौपासनहोमो पार्वणम्याशीपाक इत्येतानि
लुप्यन्ते न प्रतिनिविष्टाऽग्निना लौकिकेन कार्याणि नित्यत्वेन प्राप्तस्य उच्यम्याभावे
प्रतिनिविष्टः । न औपासनाग्निरस्ति गार्हपत्याः स्मृत्यावम्यान्तरप्राप्तो पूर्वम्यरूपम्याभाव
एवाऽऽत्यन्तिकः । किञ्च नाग्ने प्रतिनिविष्ट्याग्नेनैव वक्ष्यति । यदा पुनरावात
तदा निर्मन्यमेवाऽऽदधीत ब्राह्मौदनिक न नृ पुनरौपासनोत्पत्तिर्यथा न नृ एवनीयो
गार्हपत्यमागच्छत्यनगत एवं गार्हपत्यत्वेन नृ न पर्वण्येति प्रत्यागच्छति योनेर-
भावादेवावायनेऽप्यय न्यायः समान एव तदाऽप्यन्यत्तिर्निर्मन्यादावेति निर्मन्या-
धानमप्यापस्तम्बेनोक्तम् । प्रकृतमनुसराम — केचिदवाधाने पार्वणमायप्रातर्होमाग्ने-
च्छन्त्यर्धौपासने । कुतः । तस्यौपासनेनाऽऽहिताग्निव तथा पार्वणेन चरुणा दर्शपूर्ण-

मासयान्ति चेति कश्चिद्वक्ष्यत्याचार्यस्ततस्तु साक्षादाहिनाश्रित्वे संपन्ने तद्वक्तिर-
पस्य नानुकल्पस्यानुष्ठानमिति । तत्र नित्यमत ऊर्ध्वमिति नित्य साय प्रातर्शीर्षि-
भिर्वैवेति नित्यग्रहणनिवृत्तिरिति सत्यापाढमतम् । अन्येषा रमार्तानां कर्मणां
तु तत्रैव कर्तव्यत्वम् । सर्वावाने तु लौकिक एव कर्तव्यतामाहुः फलार्थानां
नियतानामङ्गभूतस्याग्रेरभावे यथाऽऽत्मीयिणो ब्रह्मचारिणो गर्दभपशुवन्धेऽग्नीनां लौकि-
कानामेव ग्रहणम् । विधुरवल्लोकिक एव कर्तव्यता न लोपः । वचनादिति
पूर्वेण वैषम्यं तत्र मनुनाऽग्नौकरणहोमस्य दक्षिणाग्नावपि विधानात्तथा कार्यं मासि-
कादावष्टकाहोमो लौकिक एव तस्याग्नौकरणशब्दवाच्यत्वाभावात् । यावदरणी निष्ट-
पति तावदौपासनं पार्वणौ च ब्राह्मौदनिक एवानुगमने तु पुनरौपासनमुत्पाद्य तमाद-
धाति, तस्याद्यापि गार्हपत्याद्यवस्थानापन्नस्यास्त्येवौपासने प्रवेश इति सर्वं न्यायतोऽ-
वगन्तव्यमर्धावाने पिण्डपितृयज्ञः पूर्वमौपासन आरब्धोऽपि सेष्ट्याधानानन्तरं दक्षिणा-
ग्नावेव । आधानापवर्गात्पूर्वं तु लोपे प्रायश्चित्तमेव । प्रकृतमनुसरामः—ततः परं ब्रह्मौ-
दनहोमार्थं पात्राण्यासादयति । तत्राऽऽदौ परिस्तरण दक्षिणतो ब्रह्मयजमानयोः सद्ने
उत्तरेण ब्राह्मौदनिकमाग्निं दर्भान्स्तीर्य पात्राणि प्रयुनक्ति दर्वीं समिधमाज्यस्थाली-
मग्निहोत्रहवणीं चरुस्थालीं भक्षणं शूर्पं कृष्णजिनमुलूखलं मुसलं लोहितमानडुहं चर्म
पाजकं वा चित्रियाश्चत्यस्य तिस्रः समिधो निर्वपणार्थं शरावाणि तथोद्धरणार्थं चत्वा-
र्युपवेपकाष्ठं चेति प्रयुज्य ।

निशायां ब्रह्मौदनं चतुःशरावं निर्वपति ।

निशाया रात्रेः पूर्वार्धे ब्रह्मणो देवतायाः संबन्धोदनो ब्रह्मौदनस्तमुद्दिश्य निर्व-
पति । तस्य परिमाणं चतुःशरावं इति शरावं यद्यपि पात्रविशेषस्तथाऽपि तस्यौदन-
प्रकृतिद्रव्यत्वं न संभवतीति तेन परिमितं धान्यमुक्तं योग्यत्वात् । तथा चतुरो
मुष्टौन्निर्वपतीति मुष्टिशब्देन मुष्टिपरिमितं धान्यमुच्यते । तथाऽपि पात्रस्य परिमाणा-
नवगमात्पुनर्धान्यं तु न परिच्छिन्नं स्यात् । ततस्तु रूढ्याऽत्र शरावशब्देनैकस्य भोज-
नपर्याप्तौदनप्रकृतिधान्यमत्र ज्ञेयम् । तस्य चतुर्वारं निर्वपणोपादानं वक्ष्यति । तत्तु
प्रसिद्ध्याऽग्निहोत्रहवण्या मुष्टिमात्रधान्योपादानं न संभवति बहुत्वाद्द्रव्यस्य । तस्माद्भो-
जनपर्याप्तौदनप्रकृतिधान्यग्रहणसमर्थं शरावपात्रमेवाग्निहोत्रहवणीस्थाने ग्राह्यम् । तादृशे-
न चतुर्वारमुसधान्यस्यौदनश्चतुःशरावं इति हि निर्णयः । चतुष्प्राश्यमोदनमिति कात्या-
यनोक्तेश्चतुर्भ्यो भोजनपर्याप्त इत्यवगम्यते । स ब्रह्मशब्दाभिधेयब्राह्मणदेवताप्राश्योऽ-
यमोदन इत्यवगते प्राशनं प्रधानम् । चत्वार आप्येयाः प्राश्नन्तीति सार्धषादश्रुतेश्च । होमस्तु
तत्संस्कारस्तस्य विस्मरणे न पुनः क्रियेति । अत्र निर्वपतिना न यामानुमानं प्रत्यक्षेणात्र
प्राशनमपात्रस्य विधानादपूर्वं कर्मेदं निर्वपस्य चतुःशरावसबन्धाच्चतुर्वारं शरावेण मितं

द्रव्यं निर्वपति न हि पात्रस्य निर्वपो भवति । यद्यपि सत्या पात्रगता श्रूयते तथाऽपि द्रव्यपरिच्छेदस्यान्यतोऽसिद्धेर्द्रव्यपरिच्छेदायैव । आग्नेयमष्टाकपालं निर्वपतीत्यादौ चतुरो मुष्टीन्निर्वपतीति परिच्छेदकस्य श्रूयमाणत्वात्कपालानां पाकसंबन्धः । अस्य दर्वि-होमत्वात् तथा । चतुर्भिः शरावैः संस्कृतो निर्वपेण स ओदनश्चतुःशरावः । एकेन शरावेण चतुर्वारं निरुप्त इति यावत् । अथ यदि चतुर्षु शरावेषु पाकस्तदा संस्कृतं भक्षा इति सूत्रेणाष्टाकपालवदुपपद्यते । तदग्रे स्थाल्या सर्पिष इति न युज्येत । अत-श्चत्वार्युदपूर्णानि पात्राणि स्थाल्यामानीय तत्र पाक उदकपाकपक्षे । अत एव वैखान-सेनोक्तम्—चतुःशराव निर्वपतीत्युपक्रम्य चतुःशरावैस्तण्डुलानावपतीति । उक्तमा-वपनकाले प्रवृत्तिनिमित्तं संपादितमाचार्यमते तु निर्वपणे पाकोदके वेति ज्ञेयम् ।

रोहिते चर्मणि पौञ्जके वा ।

रोहितं लोहितं चर्म तदानुहुमेवेति सूत्रान्तरे शकटवाहिनश्चर्मैत्यर्थः । पौञ्जक पात्रं महानसोपकरणं पटलकशब्दवाच्यं वशपात्रविशेषः । तत्र शरावेण गृहीत्वा निर्वपति ।

तत्प्रकारमाह—

देवस्य त्वा सवितुः प्रसवेऽश्विनोर्बाहुभ्यां पूष्णो
हस्ताभ्यां ब्रह्मणे प्राणाय जुष्टं निर्वपामि ब्रह्म-
णेऽपानाय ब्रह्मणे व्यानाय ब्रह्मण इति चतुर्थम् ।

निर्वपतीति चतुर्थे केवलं ब्रह्मणे निरुपपदाय । जुष्टं निर्वपामीत्यनुपपन्नः सर्वत्र ।

अवदत्त्य पयसि चरुः* श्रपयति ।

यथार्थंभवत्येकस्यामेव स्थाल्या दुग्धे चरु श्रपयति ।

चतुर्षु वोदपात्रेषु ।

पयसा सह चतुर्णामुदपात्राणां विकल्पो न त्वश्रुतया स्थाल्या । ततस्तु स्थाल्या चतुर्षु पात्रेषूपदकयुक्तेषु निहितेषु सत्सु चतुर्वारं पात्रेण स्थाल्यामानीयादकं तत्र श्रपयति ।

न निर्णेनेक्ति ।

न प्रक्षालयतीत्यर्थः ।

नावसिञ्चति ।

उदकं तण्डुलेषु रेचिन तत्र प्रस्त्रावयति न त्यजतीति यावत् ।

* चरुमिति पैद सूत्रपुस्तकेषु नास्ति ।

श्रपयिन्वाऽभिघार्थोद्धारय ।

पुनः श्रपायत्वात् वचनं सूत्रान्तरपक्षानुरागायम् । वैजयन्तीनोक्तमीपच्छ्रपणं तथाऽऽपस्तम्बेन जीवतण्डुलमित्रं श्रपयतीति । स्मरते तु नित एव पाकः । लौकिकेनाऽऽन्येनाभिघार्थः ।

प्रवेधसे कवये मेध्याय वचो वन्दारु वृषभाय वृष्णे । यतो
भयमभयं तन्नो अस्त्ववदेवान्यजेद्व्यानिनि जुहोति ।

जुहोतिचोदितत्वात्स्वाहाकारः ।

अभिमन्त्रयते वा ।

नात्र स्वाहाकारः । स्थाल्यामेव म्रियतस्याभिमन्त्रणम् । अस्मिन्पक्षे तु न प्रवेधसे कवये ब्रह्मणे दानं न च होमोऽनो ब्रह्मभ्य ओदनो ब्रह्मोदन इत्येव पर्यवस्यत्यभिमन्त्रणं तु संस्कारः । होमपक्षे द्रव्यस्य देवतायाश्च संस्कारः । कविशब्देन ब्रह्मा ब्राह्मणाश्च गृह्यन्ते । उभयत्र त एव दातव्यः संस्काराऽऽपधानाऽत्र त एव जात्येकवचनेनोक्तान्तथाहि प्रवेधमे कवये शुश्रुवांसो वै कवय इति श्रुतेः । एतदेव दर्शयितुमार्षेभ्य ऋत्विग्भ्य उपोहतीत्युक्तम् । तत्राऽऽर्पणवचनमेव वै ब्राह्मण ऋषिरार्षेय इति श्रुतस्तथोक्तं नो चेद्विशेषणवैयर्थ्यम् । अयं प्रवेधस्त इति विशेषणं तस्यैव यज्ञविधायकत्वाद्ध वा विद्यातृत्वमारोप्य स्तुत्यर्थम् । सर्वथा परमेष्ठिरूपेण निरूपितो ब्रह्मा वा होमे देवोति सर्वगवदानम् । द्रव्योपहत्यस्यापस्तम्बैरुत्पन्नसौ दर्शो होमार्थेति स्तेयाऽन्यस्याविवानादप्राप्तेः ।

तं चतुर्धा व्युद्धृत्य प्रभृतेन सर्पिषोपसिच्य ।

तमोदनं चतुर्षु पात्रेषु पृथक्पृथक्स्थाल्याः सकाशान्निर्गमय स्थापयति । प्रभृतेन बहुवचनेन लौकिकेन सर्पिषोपसिच्य युक्तं कृत्वा प्रत्येकम् ।

स्थाल्यां सर्पिःशेषमानयति ।

उपसेचनशेषं निक्षिपति ।

अनुच्छिन्दन्नित्र चतुर्भ्य आर्षेयेभ्य ऋत्विग्भ्य उपोहति ।

भुभागेन वियोगमप्राप्त्युत्पत्तिम् । समीपं प्रत्येकमृहति प्रापयति । नैतद्दानमध्वर्यु-कर्तृत्वात् । ऋत्विग्भ्य इति चतुर्भ्य निर्देशात्तानुद्दिश्य निवेदनमत्र विधीयत उपोहतीत्यनेन । तदेतद्दानं यद्यपि तयाऽपि न ददातिताऽनुनिर्दिष्टमतोऽध्वर्युपूर्व(१)आर्षेयेभ्य इति व्याख्यातम् ।

प्राशितवन्सु ।

वरदानं याजमानम् ।

यः स्थाल्यां शषस्तास्त्राद्राः सपलाशाः
॥ ३ ॥ स्तिभिकवतीरस्तिभिका वा प्रादेश-
मात्रीर्लक्षण्यस्याश्वत्थस्य तिस्रः समिधोऽनक्ति ।

सप्तार्षेके स्थालीगते ब्रह्मौदनशेषे समिधोऽनक्ति तेन सन्नेहाः करोति । सप-
लाशाः सपत्राः स्तिभिकानि फलानि मुकुला इति केचित् । तद्वत्यो न वा सर्वा अपि
तथैवैकरूपा एवेत्येवमर्थं सूत्रारम्भः । अद्भुष्टतर्जन्योः प्रसारितयोरन्तरालं प्रादेशो
द्वादशाङ्गुलो वा लक्षणोपयोग्यो लक्षण्यो येन ग्रामतीर्थसीमादि लक्ष्यते । स्पष्टमन्यत् ।

चित्रियादश्वत्थात्संभृता बृहत्याः शरीरमभि-
संस्कृताः स्थ । प्रजापतिना यज्ञमुखेन संमि-
तास्तिस्त्रिवृद्धिर्मिथुनाः प्रजात्या इत्यभिमन्य ।

समिधः ।

ब्राह्मौदनिक आदधाति ।

वक्ष्यमाणमन्त्रैरकैका प्रतिमन्त्र ब्राह्मौदनिकेऽग्रावादधाति न स्वाहाकारः ।

अग्निमन्त्रानेव पठति—

प्र वो वाजा अभिग्रवो हविष्मन्नो घृताच्या । देवाञ्जिगाति
सुम्रयुः । उप त्वा जुहो मम घृताचीर्यन्तु हर्यत । अग्ने हव्या
जुषस्व नः । उदग्ने तव तद्घृतादर्ची रोचत आहुतम् ।
निःस्तानं जुहो मुख इति तिसृभिर्गायत्रीभिर्ब्राह्मणस्य ।

आदधातीत्यनुषङ्गः ।

एतासां तिस्रोऽन्या विकल्पार्थमाह—

समिधाऽग्निं दुवस्यतेत्येषा । उप त्वाऽग्ने हविष्मतीघृताची-
र्यन्तु हर्यत । जुषस्व समिधो मम । तं त्वा समिद्धिर-
क्त्रिरो घृतेन वर्धयामसि । बृहच्छोचायविष्टयेति वा ।

एता ब्राह्मणस्य ।

समिध्यमानः प्रथमो नु धर्मः समक्तुभिरज्यते
विश्ववारः । शोचिष्केशो घृतनिर्णिकपावकः
सुयज्ञो अग्निर्यजथाय देवान् । घृतप्रतीको घृत-
योनिरग्निघृतैः समिद्धो घृतमस्यान्नम् । घृतमुष-
स्त्वा सरितो वहन्ति घृतं पिबन्सुयजा यक्षि
देवान् । आयुर्दा अग्न इति त्रिष्टुभी राज्यन्यस्य ।

स्पष्टम् ।

त्वामग्रे समिधानं यविष्ठ देवा दूतं चक्रिरे हव्यवाहम् ।
 उरुज्रयसं घृतयोनिमाहुतं त्वेषं चक्षुर्दधिरे चोदयन्वति ।
 त्वामग्रे प्रदिव आहुतं घृतेन सुम्नाय वः सुपमिधा समी-
 धीरे । स वावृधान ओषधीभिरुक्षित उरुज्रयासि
 पार्थिवा वितिष्ठसे । घृतप्रतीकं व ऋतस्य धूर्पदमग्नि मित्रं
 न समिधान ऋज्जते । इन्धानो अक्रो विदधेषु दीद्यच्छु-
 क्रवर्णाप्सु नो यस्मते धियमिति जगतीभिर्वैश्यस्य ।

गतम् । निषादरथकारयोरनुप्रदेशात्तूष्णीमवाऽऽदधाति ।

धारयति ब्राह्मौदनिकम् ।

मिथुनावसिक्तेरतसौ ददाति याजमानं न प्रयाति न प्रवसति ।

संवत्सरमृतुं द्वादशाहं चतुरहं त्र्यहं ग्रहमेकाहं वा ।

पूर्वकृतसंस्कारानुसारेण धारणं विकल्पितम् ।

प्रयात्यनुगते चैवं विहितं ब्रह्मौदनं

पक्त्वैताः समिधोऽभ्यज्याऽऽदध्यात् ।

नैमित्तिकमेतत् ।

यद्येन० संवत्सरेऽग्न्याधेयं नोपनमेदेवं

विहितं ब्रह्मौदनं पक्त्वैताः समिधोऽ-

भ्यज्याऽऽधाय यदा शक्नोत्यथाऽऽधत्ते ।

दैवान्मानुषाद्वा संवत्सरे संकल्पितमग्न्याधेयमेन यजमानं नोपनमेन्नाऽऽगच्छेन्न
 स्यात्तदोक्तं कार्यम् । संवत्सरग्रहण कल्पितत्वाद्युपलक्षणम् । यदा शक्नुयात्तदा युक्तुं-
 नक्षत्रयोरेवाऽऽदधीत, उदगयन आपूर्यमाणपक्षे पूर्वोक्तरीत्या ।

अथ आधास्यमानो ब्रह्मौदनं पचति ।

नात्र समिदाधानं पूर्ववदनमिधानात्र चैतद्ब्रह्मौदनाद्गमम् । अग्निस्संस्कारोऽयं पृथगेव
 तस्याविधानाद्वितीये ब्रह्मौदने न प्राप्नोति ।

अथ आधास्यमानेऽध्वर्युरेता० रात्रि व्रतं चरति ।

आधास्यमाने यजमानेऽग्नौ वा कर्मणि प्रत्ययः ।

नानृतं वदति न मा० समश्नाति न स्त्रियमुपैति । प्रजा अग्रे
 संवासायाऽऽशाश्च पशुभिः सह । राष्ट्राण्यस्मा आधेहि
 यान्यासन्सवितुः सव इति गार्हपत्यायतने कल्माषमजं

बध्नाति शिल्पैरेताः रात्रिं यजमानं जागरयन्ति ॥ ४ ॥

इति । हरण्यकाशरूत्रस्य तृतीयप्रश्ने द्वितीयः पटलः

कल्माष श्वेतः कृष्ण आयतनसंस्कारार्थम् । शिल्पैर्गन्तवाद्यादिभिः । तदुक्तमाप स्तम्बेन—वीणातूणपणवैजगिरयन्तीति । शल्कराग्नमिति याजमानं शिल्पैरेता रात्रिं जागर्तीत्यपि च ।

इति सत्याषाढहिरण्यकेशिसूत्रव्याख्यायां महादेवकृताया प्रयोगवैज-
यन्त्यां तृतीयप्रश्ने द्वितीयः पटलः ॥ २ ॥

अथ तृतीयः पटलः ।

ततः संभारानाहरति वैश्वानरस्य रूपमित्येतैर्यथारूपम् ।

यथारूप यथालिङ्ग वैश्वानरस्येत्यादिमन्त्राणां यावता यादृश रूप प्रतिपाद्यमस्ति तावतः संभारान्मभारनामकान्यदार्थान्मन्त्रिषन्नेऽग्नौ येषु ते संभाराः । अन्यत्र सर्वत्र ब्राह्मणपठितानां मन्त्राणां पाठेन विनियोगेऽपि प्रकृतं लिङ्गमात्रेण विनियोगोऽस्य ब्राह्मणस्य स्वशास्त्रत्वं दर्शयितुम् । पूर्वं सर्वत्र पाठेनैव मन्त्रा विनियुक्तास्ततो नेदं ब्राह्मणमस्मच्छास्त्रागतमिति शङ्का तामपनं । लिङ्गमात्रेण विनियोगा आदिप्रतीकेन । पूर्वं प्रतीकानुपादानमस्य ब्राह्मणस्य निर्वहणदर्शनार्थम् । एतस्यां महिमाया विकल्पेन नाना ब्राह्मणानि सन्तीति तन्मन्त्रगतमिदं ब्राह्मणमिति प्रदर्शितम् । अत एव कचिदेतद्ब्राह्मणमन्त्रास्यत्वाऽन्यत्रात्मणमन्त्रान्दर्शयति । तत्रापि ते वैकल्पिका इति ज्ञापितं भवति । वैश्वानरस्य रूपं पृ० तु न इति मन्त्रे यद्यपि भिकताशब्दो नास्ति तथाऽपि ब्राह्मणे क्रमेण भिकता निवर्तते एतद्वा अग्नेर्वैश्वानरस्य रूपमिति लिङ्गमन्येषां मन्त्राणां स्पष्टं लिङ्गमस्ति । ततोऽयं प्रथमं प्रथमस्य संभारस्य प्रकाशक इति लिङ्गात्सिकतामु विनियोगो ब्राह्मणानुसारणं ज्ञेयः । आहरणमायतनमभीषे प्रत्येक मन्त्रोऽत एव कचिन्मन्त्रद्वयमपि ब्राह्मणेन दर्शितं रूप मन्त्रद्वयं प्रकाशयमतो द्वयस्यैक एव मन्त्र इत्यपि ज्ञेयम् । वैश्वानरस्येति भिकता । यदिदं दिव इत्युपात्तम् । ऊतोः कुर्वाण इत्यारवृत्तरम् । ऊर्जं पृथिव्या उति वल्मीकवपाम् । प्रजापतिसृष्टानामिति सृष्टम् । यस्य रूपमिति वराहवृत्तरम् । अतः सृष्ट इति पृष्ठकरपणम् । याभिरदृह-
दिति शर्करा । अग्नेरेव त्वति रजः । अग्नीं सुवर्गशब्दानी अश्वो रूपमित्यश्वत्थः । ऊर्जं पृथिव्या इत्यादृश्वरम् । नायत्रिणेति देवानामिति द्वाभ्यां पञ्चाशम् । यथा त इति शमीम् । यत्तं सृष्टस्येति वेकङ्कतम् । यत्तं तान्तस्येव्यशनिहतम् । यत्त्वा सम-
भारत्रिणि संभृत्य सह निदधानि । ततः सम्कृत्य ।

जातवेदो भुवनस्य रेत इह सिञ्च तपसो यज्जनिष्यते । अग्निम-
श्वत्थादग्निं हव्यवाहः शमीगर्भाज्जनयन्त्यो मयोभूः । अयं ते
योनिर्ऋत्विय इति द्वाभ्यां ब्राह्मौदनिक उपव्युषमरणी निष्ठपति ।

उपव्युषमुषःकालश्चतस्रो घटिकास्ततः पूर्वं व्युष उप नितरां तपति तापयतीत्यर्थः ।
सकर्मकस्य प्रयोगः ।

दोहा च ते दग्धभृच्चोर्वरी ते ते भागधेयं प्रयच्छामि
ताभ्यां त्वादध इत्यरणी यजमानाय प्रयच्छति ।

स्पष्टम् । मही विश्वपत्नीति यजमानः प्रदीयमाने प्रतीक्षते । आरोहतमिति प्रतिगृ-
ह्णाति । ऋत्वियवती स्थ इति प्रतिगृह्णामिमन्त्रयते ।

मयि गृह्णामि यो नो अग्निरिति द्वाभ्यामात्मन्नाग्निं *गृहीत्वा ।

आत्मानि गृहीत्वा स्थापयित्वा । उभावपि जपतो मन्त्रौ विशेषस्तु भावनाऽग्नेः
स्थापनस्य ।

अग्नी रक्षासि सेधति शुक्रशोचिरमर्त्यः । शुचिः

पावक ईड्य इत्यभिमन्त्रयानुगमयति ब्राह्मौदनिकम् ।

ब्राह्मौदनिकमभिमन्त्रयेति सवन्धः । पश्चाच्छान्तिं प्रापयति । इदमहमनृतादिति
मन्त्रं जपित्वा यजमानो वाच यच्छति ।

प्राचीनं ब्राह्मौदनिकाद्गार्हपत्यायतनमुद्गन्ति ।

प्रतिज्ञेय प्राग्भागेऽगार एव । उद्धने स्वननम् । गार्हपत्यायतनमिति सिद्धवदनु-
षादात्पूर्वमेव शौल्वेन विधिना कृतम् ।

उद्धन्यमानमस्या अमेध्यमप पाप्मानं यजमानस्य हन्तु । शिवा

नः सन्तु प्रदिशश्चतस्रः शं नो माता पृथिवी तोकसातेति ।

उद्धन्तीत्यनेनेत्यर्थः ।

दाक्षिणतः पुरस्ताद्विस्तृतीयदेशे नदा-

यसि गार्हपत्यस्य दक्षिणाग्रेरायतनम् ।

दाक्षिणपूर्वधोरन्तराले व्यतीतस्तृतीयस्तृतीयो भागो यस्य पूर्वापरान्तरालदेशस्य
तस्मिन् । नदीयसि अतिसमीपे गार्हपत्यस्य । स एवप्रकारः शौल्वेन दर्शितः ।

* सूत्रपुस्तकेषु गृहीत इति विद्यते ।

१ क. ग. ण. "नार्हपत्य य" ।

प्राचीनं गार्हपत्यायतनादाहवनीयायतनमुद्गन्ति बाह्यत इतरयोः ।

उद्गन्तीतिमन्त्रसंबन्धार्थं पूर्वाम्या पराम्या चाऽऽयतनाभ्यामाहवनीयागारस्य पृथ-
ग्दर्शनादन्योदग्मंशा शालाऽऽहवनीयार्थे कर्तव्या तस्याः सम्भावसंशययोः शालाया
उदग्मंशाया बहिस्तयोरपि स्वतन्त्रे एव शाले प्रयोजनान्तरप्रयुक्ते । सभा तु देवन-
शाला, आवसथोऽतिथिशाला तयोर्भेदौ सम्भावसंशयौ तयोरायतने न तूदीचीनवशायाम् ।

गार्हपत्यात्प्राचीनं कियति प्रदेश आहवनीयायतनं तत्राऽऽह—

द्वादशसु विक्रामेष्वग्निमादधीतेत्यविशेषेण श्रूयते ।

द्वादशसु विक्रामेष्वग्निमादधीतेति ब्राह्मणे वर्णविशेषेण मान श्रूयतेऽतस्तेषां त्रैव-
र्णिकानां निपादरथकारयोरपि भवतीत्यर्थः । विक्रामः प्रक्रमशब्देन व्याख्यातः प्रक्रमो
व्याख्यातो वैकल्पिकः ।

अष्टासु ब्राह्मणस्थैः द्वादशसु राजन्यस्य द्वादशसु वैश्यस्य ।

पूर्वेण पूर्वयोर्विकल्पः ।

चतुर्विंशतिरपरिमितं च सप्तिारणे ।

सर्ववर्णानामित्यर्थः ।

अपरिमित आदधीतेत्यभ्यासमाह—

चक्षुषा प्रक्रमान्प्रमिमीतेति विज्ञायते ।

अपरिमितशब्दस्तु ब्राह्मणेन चक्षुर्निमित्त आदधीतेत्यनेनैव व्याख्यात इत्यभिप्राये-
णाऽऽह विज्ञायत इति श्रुत्यैव विशेषो ज्ञायते । चक्षुषा मान कुर्यादेतावन्तो विक्रमा
भविष्यन्तीति प्रमिमीत न तु दण्डादिनेत्यपर पक्षः । पूर्वरेव मानैर्विकल्पते । एतत्प-
क्षद्वयमपि सर्वेषाम् ।

प्राचीनमाहवनीयान्मभा तत्र सभ्यस्य प्रा-

चीनमावमथः सभायास्तत्राऽऽवसथ्यस्य ।

आयतनमित्यनुपपन्नः सर्वत्र ।

एवमनुपूर्वाण्येषां कर्माणि क्रियन्ते ।

एषामायतनानामग्नीनां च संस्कारकर्माणि येन क्रमेणाऽऽयतनानि दर्शितानि तेनैव
क्रमेण क्रियन्ते न तु प्रादक्षिण्येन । उद्गन्त्यमानमिति प्रत्यायतनमावर्तते क्रमणोद्गन्ति ।

शं नो देवीरभिष्टय आपो भवन्तु पीतये ।

शंयोरभिस्रवन्तु न इत्यद्भिरवोक्षति ।

अवाचीनमुष्टिना प्रत्यायतन मन्त्रेणाऽऽवृत्त्या ।

उद्वयं तमसस्पृष्टुं त्वं चित्रमित्यत्र खरहोमानेके समामनन्ति ॥ ५ ॥

खरेष्वायतनेषु होमाः खरहोमा आयतनसंस्कारत्वात्प्रत्येकं वैखानमः पृथक्पृथक्-
तीत्याह हिरण्यं निधयेति च ।

उपकृताः संभाराः पञ्च पार्थिवाः सप्त वा ।

विकल्पोऽग्रे विनियोगार्थं संभृतास्तु सप्तापि ।

एवं वानस्पत्याः ।

सप्त पञ्च वेत्यर्थः । उपकृताः पूर्वमेव संभृताः ।

तेषामेकैकं द्वैधं विभज्य ।

तेषां पञ्चानां सप्तानां वैकैकमशमर्धमिति यावत्तत्पुनर्द्वैधं विभज्यते । तदुक्तं वैखान-
सेनाऽऽपस्तम्बेन च सिकतार्थं द्विधा कृत्वेति ।

गार्हपत्यदक्षिणाग्न्योर्निवपति ।

अर्धं द्वेधाकृतं द्वयोरायतनयोरग्निशब्देन लक्षितयोरनुपक्तयोर्वा ।

अर्धाश्चैधं कृत्वा पूर्वेषु ।

आहवनीयादिषु त्रिषु यद्येकस्तदाऽर्धस्य न विभागः सर्वमर्धमाहवनीय एव ।

एवं विभागप्रकारमभिधाय समन्त्र प्रयोगमाह—

अग्नेर्धस्मासीति सिकता निवपति ।

अर्थपृथक्त्वेऽभ्यावर्तत इति न्यायात्प्रत्यायतन मन्त्रावृत्तिः । युक्तविभागप्रकारे-
णेत्यर्थः । पुरीषमसीत्यन्तम् ।

संज्ञानमसि कामधरणमित्यूषान् ।

भूयादिति मन्त्रान्तः । गतम् ।

तान्निवपन्यददश्चन्द्रमसि कृष्णं तदिहास्त्विति मनसा ध्यायति ।

तानूषानायतनेषु निवपन्प्रत्येकं मन्त्रोच्चारणसमये यच्चाद इदं चन्द्रमसि कृष्णं
रूपं दृश्यते तदिह पृथिव्यामस्तु । एव सभावनाऽदृष्टार्थां श्रुतिसामर्थ्यात्
मन्त्रौ लिङ्गेन प्रापितौ सिकतोषाणां पुरीषामृतत्वेन सस्तवादाधानब्राह्मणे ।

उदेह्यग्रे अधिमातुः पृथिव्या विश आविश

महतः सधस्थात् । आशुं त्वा यो दधिरे देव-

यन्तो हव्यवाहं भुवनस्य गोपामित्यारवृत्करम् ।

मतम् ।

यत्पृथिव्या अनामृतं संबभूव त्वे सचा ।
तदग्निरग्नयेऽददात्तस्मिन्नाधीयतामयमिति
गार्हपत्यायतने बल्पीकवपां निदधाति ।

प्रत्येकं भिन्नमन्त्रप्रदर्शनार्थं मध्ये निवपतीत्युक्तम् ।

यदन्तरिक्षस्यानामृतमिति दक्षिणा-
ग्नेर्यद्विवोऽनामृतमित्याहवनीयस्य ।

संबभूवेति द्वयोरप्यनुषङ्गः प्रथमात् ।

तूष्णीमितरयोः ।

अत्रार्थपृथक्त्वेऽभ्यावर्तत इत्यावृत्तिरन्तिमस्य मन्त्रस्य प्राप्ता तथाऽपि गार्हपत्या-
दित्रयं सामविधानार्थं पृथिव्यादिरूपेण संस्तुतं न सभ्यावसथ्ययोस्तदस्तीति दिव
इति मन्त्रलिङ्गविरोधात्तूष्णीमिष्टमाचार्यस्य । वैखानसस्य चाऽऽपस्तम्बवत्सर्वत्र मन्त्रः ।

उत्समुद्रान्मधुमां ऊर्मिरागात्साम्राज्याय
प्रतरां दधानाः । अमी च ये मघवानो
वयं चेषमूर्जं मधुमत्संभरेमेति सूदम् ।

गतम् ।

इयत्यग्र आसीरिति वराहविहतम् ।

एतावानेव मन्त्रः ।

अदो देवी प्रथमाना पृथग्यद्देवैर्न्युक्ता व्यसर्पो महि त्वा ।
अदहथाः शर्कराभिस्त्रिविष्टप्यजयो लोकान्प्रदिशश्चतस्र
इति शर्करास्ता निवपन्यं द्वेष्टि तस्य वधं मनसा ध्यायति ।

नित्यत्वात्पाप्मानमेव ध्यायति द्वेष्ट्य(प्या)भावे । एवं सप्त पार्थिवाः पुष्करपर्णी न
पार्थिवेषु । पञ्चपक्षे ये केचन पञ्च मन्त्रास्तलिङ्गा एव ।

सर्वेषामभावे विकल्पमाह—

लौहान्यौदुम्बराणि पार्थिवानां विकल्पार्थानि भवन्ति ।

वाशब्देन माव्यं लौहान्यौदुम्बराणि वेति, तथा नोक्तं समानार्थानां विकल्पः स्वत
एव सेत्स्यतीति मत्वाऽनेन शिष्या व्युत्पादिता अन्यदपि वाशब्दाभावेऽपि विकल्पो
यथा स्यादिति । तत्तु पूर्वं वेदिकरणप्रस्तावेऽमावास्याविषये दर्शितमेव । लौहानि लोहस्य
शकलानि । तथोदुम्बरस्य ताम्रस्य शकलानि ।

यास्ते शिवास्तनुवो जातवेदो या अन्त-
रिक्ष उत पार्थिवीर्याः । ताभिः संभूय सगणः

सजोषा हिरण्ययोनिर्वह हव्यमग्न इत्युत्त-
रतः संभाराणां सुवर्णं हिरण्यमुपास्यति ।

आयतनेषु संभारेषूत्तरत आयतनेष्वेवोपास्यति स्थापयति ।

अतिप्रयच्छति रजतं द्वेष्ट्याय यदि द्वेष्ट्यं न
विन्देन्निरस्येन्नोपास्य पुनराददीत ॥ ६ ॥

दानं निरसनं चादृष्टार्थं निरसनं नाऽऽयतनेषु । स्पष्टमन्यत् ।

चन्द्रमग्निं चन्द्ररथं हरिव्रतं वैश्वानरमप्सुषदं
सुवर्चिदम् । विगाहं तूर्णि तविषीभिरावृतं भूणि
देवास इह सुश्रियं दधुरित्युपास्तमनुमन्त्रयते ।

नानुमन्त्रणं दानपक्षे ।

पुष्करपर्ण उदुम्बरः क्षमी विकङ्कतोऽ-
श्वत्थोऽशनिहतो वृक्षः पलाशश्च ।

अग्निममाकृष्यत इति वानस्पत्यास्तानितः प्रथमं जज्ञे अग्निरिति निवपतीति
योग्यत्वात्सकृदिनि नानुषज्यते तद्विकल्पार्थं द्वितीयेन कल्पेन । तदयमर्थो यथा पूर्वपार्थिवा
विमज्य न्युप्ता एवमेतेऽपि तथैव न्युप्या मन्त्रस्तु सर्वेषामेक एव । अथवाऽऽहरणमन्त्रैस्त-
ल्लिङ्गैरावृत्तिसैस्तदेति वानस्पत्यास्तानित्येतावदेवाग्निममाकृष्यते निवपतीति पूर्वतनं
विप्रकृष्टमाकृष्यते । तदुक्तं वैश्वानसेन संभारग्रहणमन्त्रैरित्येक इति ।

अपि वा येऽन्ये पुष्करपर्णाद्विकङ्कताच्चेति वानस्पत्या-
स्तानितः प्रथमं जज्ञे अग्निरिति सकृदेवैकैकस्मिन्निवपति ।

पुष्करपर्णविकङ्कतौ तु पूर्ववद्विभज्यैवान्यनेकत्र कृत्वा प्रत्येकं मन्त्रावृत्त्या सर्वेष्वाय-
तनेषु निवपति सकृदिति सर्वत्रेति अग्निरित्यर्थमैकैकस्मिन्नित्युक्तं सकृत्सहैव सर्वान् ।

सं या वः प्रियास्तनुव इत्यूषान्सिकताश्च सःसृजति ।

आयतनस्थान् । तदेवं ज्ञायते पूर्वपुञ्जानेव प्रत्येकं विविक्तानायतने स्थापयेदिति ।

सं वः सृजामि हृदयानि सःसृष्टं मनो अस्तु वः । सः-
सृष्टः प्राणो अस्तु व इति सर्वान्संभारान्सःसृजति ।

पूर्वं मन्त्रेण संसृष्टानसंसृष्टानेकत्र मिथी करोति प्रत्यायतनं मन्त्रावृत्त्या ।

ऋतं स्तृणामि पुरीषं पृथिव्यामृतेऽध्यग्निमादधे सत्येऽ-

ध्यग्निमादधे दिवस्त्वा वीर्येण पृथिव्यै महिम्ना । अन्त-
रिक्षस्य पोषेण सर्वपशुमादध इति सःसृष्टान्कल्पयति ।

कल्पयति सर्वान्समी करोत्यायतनेषु प्रत्येकं मन्त्रावृत्त्या कल्पनं समर्थीकरणमग्नि-
धारणे तत्सर्वायतनस्तरणायेति मन्त्रलिङ्गाद्गम्यते ।

उद्यत्सु रश्मिष्वपोदू(दु)ह्य ब्राह्मौदनिकस्य भस्म ।

उद्यत्सु वर्तमानसामीप्य उक्तमुदयात्पूर्वं गार्हपत्याधानविधानादायतनगतं निःशेषं
कृत्वा ।

दशहोत्राऽरणी संनिधाय ।

चित्तिः स्मृतिरिति द्वे अरणी सगते कृत्वा तत्र ब्राह्मौदनिकस्य स्थाने निदधाति ।
प्रतीचीनप्रजननामिति वैखानसेन स्थानमुक्तमापस्तम्बेन भस्मापोह्य तस्मिञ्छमीगर्भा-
दाग्निं मन्थतीति । अत्र वैखानसेनोक्तमधरारणिमर्धमात्मानं विष्णुमर्धमाग्निं ध्यायन्सहा-
ग्नेऽग्निनेति मन्थतीति ।

सहाग्नेऽग्निना जायस्व सह प्रजया सह रम्या सह पुष्ट्या

सह पशुभिः सह ब्रह्मवर्चसेनेत्यत्राग्निं मन्थत्युपतिप्लव्यत्वे ।

सकृदेव मन्त्रो विचेष्टापृथक्त्वेऽपि द्रव्यस्यैकत्वात् । उप समीपेऽश्वे तिष्ठति । अत्र
प्रकृते ब्राह्मौदनिकाग्रे स्थाने ।

मध्यमानेऽग्नौ चतुर्होतृन्यजमानं वाचयति ।

ब्रह्मादिनो वदन्ति किं चतुर्होतृणां चतुर्होतृत्वामेत्यत्र चतुर्होतृशब्देन गृह्यन्त
एव बहुवचनेन होतृनिनि विनियुक्ता न तु पृथिवी होतृत्ययमेव बहुवचनवैयर्थ्या-
पत्तेः । चित्तिः स्रुक् । पृथिवी होता । अग्निर्होता । सूर्य ते चक्षुः । महाहविर्होतेति
पञ्च तान्यजमानं वाक्यशः पाठयति ।

अगन्नाग्निर्होता पूर्वः पूर्वैभ्यः पवमानः

पावकः शुचिरीड्य इति जातमग्निमनुमन्त्रयते ।

अनुलक्षीकृत्य मन्त्रेण प्रकाशयेत् । अत्र याजमानं प्रजापतेस्त्वा प्राणेनेति ।
जातमग्निमभिप्राणिति अभिजिघ्रसीत्यर्थः । अहं त्वदग्नीनि जातमभिमन्त्र्य वरं ददा-
ति वाचं च विमृजतेऽत्र क्षौमे वाममी परिदधाते यजमानः पत्नी च ते अपवृत्तेऽग्न्या-
धेयेऽध्वर्यदे दत्त इति याजमानम् ।

अध्वर्युः—

अजीजनन्नमृतं मर्त्यासोऽस्त्रेमाणं तरणि वीडुजम्भम् ।
 दश स्वसारो अग्रवः समीचीः पुमांसं जातम-
 भिसरभन्तामिति जातं परिगृह्णाति ॥ ५ ॥
 इति हिरण्यकेशिसूत्रे तृतीयप्रश्ने तृतीयः पटलः ।

परिग्रहणमज्जलिनेति वैखानसो जातमज्जलिनाऽभिगृह्णातीत्यापस्तम्बः । परितोऽज्ज-
 लिना गृह्णाति परित उत्तानौ हस्तौ किञ्चिदूर्धाङ्गुष्ठपार्श्वौ करोतीत्यर्थो भावना च
 परिगृहीतोऽसीति ॥

इति हिरण्यकेशिसूत्रव्याख्यायां महादेवकृतायां प्रयोगवैजयन्त्यां
 तृतीयप्रश्ने तृतीयः पटलः ॥ ३ ॥

अथ चतुर्थः पटलः ।

तमादाय प्रथमाभ्यां व्याहृतीभ्यां यथर्ण्याधानेन
 प्रथमाभ्यां सार्वराज्ञीभ्यां प्रथमेन च घर्मशि-
 रसा प्राणे त्वामृतमादधाम्यन्नादमन्नाद्याय गोप्सरं
 गुप्त्यै । अग्ने गृहपते परिपद्य दिवः पृथिव्याः
 पर्यन्तरिक्षालोकं विन्द यजमानाय पृथिव्यास्त्वा
 मूर्धन्सीद् यज्ञिये लोके यो नो अग्ने निष्ट्यो
 यो निष्ट्योऽभिदासतीदमहं तं त्वयाऽभिनि-
 दधामीति गार्हपत्यायतने संभारेषु प्रतिष्ठापयति ।

तमग्निमादाय तृत्शुष्कगोमयचूर्णादिना पुष्टं पात्रेणाऽऽदाय प्राञ्चमुद्धृत्याऽऽसीन
 इति वैखानसापस्तम्बौ । व्याहृतीभ्यां यथर्ण्याधानेनेति मन्त्रनामवेयं यथर्पयो यस्य
 यजमानस्य ऋषिस्तमनतिक्रम्य यो मन्त्र आधानसाधनं स यथर्ण्याधानमित्यभि-
 धीयते । स त्वग्ने वक्ष्यते । सर्वमग्ने स्वयमेव वदति । सर्वेषां मन्त्राणामन्ते रयंतरे सास्त्रि
 प्रारब्धे संभारेषु प्रतिष्ठापनं तत्राऽऽधानमन्त्राणां करणमन्त्रत्वेऽपि न मन्त्रान्तेन कर्मा-
 दिर्गन्निपातो न स्याद्रयंतरारम्भेण व्यवधानादसमवादस्य एव साम गायति तावत्पर्य-
 वस्यतीत्यत एवाऽऽहाऽऽपस्तम्बः - ब्रह्माऽऽग्न्याधेयसामानि परिगायतीति । बौधायनस्तु
 साम्नामर्थं उद्गातारमेवाऽऽह रथतरं ब्रूहीत्यथैनमादधातीति । इदं छन्दोगानामेव
 युक्तम् । यद्यपि यजुर्वेदविहितत्वाद्गुपाशुत्तमेन परिभाषाया दर्शितं तथाऽपि सामवेदे

साम्नामुत्पत्तेरसंभवाच्चान्यः कुर्यादिति युक्तमुद्गात्रा गानं तद्योनेर्ऋचा हिंकारमात्रस्य च प्रतिनिधित्वमुक्तं बौधायनेनैव ।

रथंतरे गीयमाने नक्तं गार्हपत्यामादधाति दिवाऽऽहवनी-
यमर्धोदिते सूर्य आहवनीयमादधाति पुरोदयमुदिते वा ।

नक्तमृश्यात्पूर्वं दिवाऽऽहवनीयमस्यैवार्धोऽर्धोदिते सूर्य इति । पुरोदयमुदिते वाऽऽहवनीयमित्येव ।

सर्वानुदिते ब्रह्मवर्चसकामस्य ।

गार्हपत्यादीन्सर्वानुदित आदधाति । अत्र यजमानेन संकल्पः कार्यः—ब्रह्मवर्चस-
कामः सर्वानग्नीनुदित आधास्य इति । ततो गार्हपत्याद्याधानम् । अत्र यजमानो गार्ह-
पत्यमुपतिष्ठत आह मन्त्रे सुगार्हपत्य इति पूर्वप्रतिज्ञातान्मन्त्रान्दर्शयति ।

भूर्भुवः सुवरिति व्याहृतयः ।

आरण्यकपाठस्याऽऽपस्तम्बोक्तस्य व्यावृत्तये पाठः प्रसिद्धानामपि व्याहृतीनाम् ।
एतयोः प्रथमे पूर्वनिर्दिष्टे इत्यर्थः ।

भृगूणां त्वा देवानां व्रतपते व्रते-
नाऽऽदधामीति यथर्ष्याधानं भार्गवस्य ।

भार्गवगोत्रस्य यजमानस्य ।

अङ्गिरसां त्वा देवानां व्रतपते व्रतेनाऽऽदधामीत्याङ्गिरसस्य ।
गतम् ।

आदित्यानां त्वा देवानां व्रतपते व्रतेनाऽऽद-
धामीत्यन्यासां ब्राह्मणीनां मजानाम् ।

भार्गवाङ्गिरसव्यतिरिक्तानां ब्राह्मणानाम् ।

वरुणस्य त्वा राज्ञो व्रतपते व्रतेनाऽऽदधामीति राज्ञः ।
स्पष्टम् ।

इन्द्रस्य त्वेन्द्रियेण व्रतपते व्रतेनाऽऽदधामीति राजन्यस्य ।

क्षत्रियजातिमात्रो राजन्यो राज्ञो जातौ यदिति प्रत्ययः । पूर्वस्तु राज्याधिपतेरभि-
षिक्तस्येत्यर्थः ।

मनोस्त्वा ग्रामण्यां व्रतपते व्रतेनाऽऽदधामीति वैश्यस्य ।

ऋभूणां त्वा देवानां व्रतपते व्रतेनाऽऽदधामीति रथकारस्य ।

त एते मन्त्रा यथर्ष्याधानानीत्यभिधीयन्ते । निषादस्य नर्ष्याधानमन्यैरेव मन्त्रैरेव-
शिष्टैरिति ज्ञेयं गोत्राभावादनुपदेशाच्च मन्त्रस्य ।

भूमिर्भूमेति चतस्रः सार्षराज्ञियः ।

राश्य इति प्राप्ते छान्दस इयङ् । इयं वै सर्पतो राज्ञीति भूमिप्रकाशको मन्त्रः
सर्षराज्ञीत्युच्यते । सर्षराज्ञी सैव सार्षराज्ञीति ।

धर्मः शिरस्तदयमग्निः संप्रियः पशुभिर्भुवत् । छर्दिस्तोकाय
तनयाय यच्छ । वातः प्राणस्तदयमग्निः संप्रियः पशुभिर्भु-
वत् । स्वदिदं तोकाय तनयाय पितुं पच । अर्कश्चक्षुस्तदसौ
सूर्यस्तदयमग्निः संप्रियः पशुभिर्भुवत् । यत्ते शुक्रं शुक्रं
वर्चः शुक्रा तनूः शुक्रं ज्योतिरजस्रं तेन मे दीदिहि
तेन त्वाऽऽदधेऽग्निनाऽग्ने ब्रह्मणेति त्रीणि वर्मशिरांसि ।

वर्मशिर इति पदवन्मन्त्रसमुद्गतानि त्रीणि यजूपि तथोच्यन्ते ।

एवं मन्त्रान्प्रदर्श्य दक्षिणाग्न्यादीनामावानार्थमाह —

गार्हपत्येऽग्निप्रणयनान्या*दीप्य ।

आश्वत्थमिधममित्यापस्तम्बः ।

सिकताश्चोपयमनीरूपकलयते ॥ ८ ॥

उपयम्यतेऽग्निर्यामिस्ताः सिकता उपयमनीः शरावेण गृहीता भवन्तीत्यर्थः ।

अथ पुरस्ताद्धारयति ।

अग्रावुद्ध्रियमाणेऽथ पुरस्ताद्धारयत्यन्येन ।

ओजसे बलाय त्वोद्यच्छे वृषणे शुष्मायाऽऽयुषे वर्चसे सपत्न-
तूरसि वृत्रतूर्यस्ते देवेषु महिमा सुवर्गः । यस्त आत्मा पशुषु
प्रविष्टः पृष्टिर्या ते मनुष्येषु पप्रथे । तथा नो अग्ने जुपमाण एहि ।
दिवः पृथिव्याः पर्यन्तरिक्षाद्वातात्पशुभ्यो अधोपधीभ्यः ।
यत्र यत्र जातवेदः संवभूथ ततो नो अग्ने जुपमाण एहि ।
उदु त्वा विश्वे देवा इति चतसृभिर्गार्हपत्यादाहवनीयमुद्धरति ।

अग्निप्रणयनीयैर्दक्षैः काष्ठैर्वैग्वानसः शराव उद्धृत्य तं सिकतापूरितेन पात्रेणोप-
यम्येति एव गार्हपत्यादूर्ध्वं हरति गार्हपत्यात्पृथक्करोति ।

वामदेव्ये गीयमाने

साम्नि । गतम् ।

* आदीपयतीति सत्रपुस्तकेषु पाठः ।

नाऽऽत्मानमुपरीव न कर्णदघ्नं मृत्युदृक्त्वात्मात्मानम् ।

आत्मानं शरीरमुपरीव शिरस उपरीव तथा कर्णदघ्नं परिमाणे दघ्नम् । कर्णपरिमाणं चाऽऽत्मानं नात्युदगृह्णाति । अत्र ब्राह्मणमुपरीवाग्निमुदगृह्णीयादुद्धरात्रिति तद्याख्यातमनेन सूत्रेण । कथम् । गार्हपत्यादाहवनीयमुद्धरन्नुपरीवोदगृह्णीयादित्यत्रोपरीत्युच्यमाने न शिरसि नापि कर्णदघ्नमिवेति शब्देनेषदित्युक्तम् । व्यतिरेकेण वेदमेवोक्तम् । यदुपर्युपरि शिरो हरेत्प्राणान्विच्छिन्द्यादधोऽधः शिरो हरति प्राणाना गोपीथायेति । कर्णादध ऊर्ध्वमात्मानमिति सामानाधिकरण्यम् । अधोऽधः शिरो हरत्यस्यैवैतद्याख्यानम् ।

उग्रच्छतीधममुपयच्छत्युपयमनीः ।

पात्रेणेधममुग्रच्छति । पूर्वमग्निप्रणयनानीत्युक्तमिदानीमिधममिति यदाह तज्ज्ञापयत्याचार्यो नेधमशब्दः संस्कारवचनोऽपि तु क्रियावचन इध्यतेऽग्निरनेनेति । तेन संस्कारमर्हतीत्यभिप्रायेण । उपयच्छतीति पूर्णपात्रमुपयमनीरेव दर्शितं तद्वैखानसवचनेन सेधम पात्र सिकतापूरितेन पात्रेण संवृणुयाद्यथा प्रतप्तं पात्र न हस्तं दहेत्तपोपयच्छति ।

उपयते धार्यमाणे ।

उपयस्यत इति उपयतोऽग्निस्तस्मिन्धार्यमाणे सति ।

लौकिकमग्निमाहृत्य मथित्वा वाऽऽग्नीध्रो दक्षिणाग्निमादधाति ।

पाकशालाग्निमन्यं शृद्धं लौकिकारण्योर्मथित्वा वा । वैखानसस्तु गार्हपत्यादग्निमाहृत्यैक इत्याहापि वा गार्हपत्यादेवान्वाहार्थपचनमादधानीत्याह बौधायनः । प्रजापतिरग्निमसृजेतति ब्राह्मणमप्युदाहृतम् । एकयोनय इत्येक इत्याश्वलायनः । यज्ञेधाऽग्निरावीयत इति विविसरूपार्यवादाच्च गार्हपत्ययोनित्वमप्यस्मि । तथा वा गार्हपत्यादग्निमाहृत्याऽऽग्नीध्र आदधाति ।

द्वितीयया व्याहृत्या यथर्ष्याधानेन द्वितीयतृतीयाभ्यां सार्षराक्षीभ्यां द्वितीयेनै घर्मशिरसाऽग्नेऽध्वपा मयोभुवः सुशेव दिवः पृथिव्याः पर्यन्तरिक्षाल्लोकं विन्द यजमानाय पृथिव्यास्त्वा मूर्धन्सीद यज्ञिये लोके यो नो अग्ने निष्ठो यो निष्ठोऽभिदासतीदमहं तं त्वयाऽभि निदधामीति दक्षिणाग्न्यायनने संभारेषु प्रतिष्ठापयति यज्ञायज्ञिये गीयमाने ।

ऊर्ध्वद्वारामिनो वेत्यापस्तम्बः । भुवो भृगूणा त्वा० आऽयं गौः । त्रिंशद्दाम ।

१ क भ ग च छ ट ठ ण ं प्रमुदट् । २ घ. ड ज झ ञ. ड. ं न च घ० । ३ घ. ह ज झ ञ ट 'णाग्रेराय' ।

वातः प्राण० तुं पचाग्नेऽन्नपा इत्यादिनाऽऽदधातीत्यर्थः । अग्नेऽन्नपा इति वर्जयित्वाऽने-
नोपतिष्ठते यज० ।

यः ब्राह्मणा राजन्यो वैश्यः शूद्रा वा सुर इवं
बहु पुष्टः स्यात्तस्य गृहादाहृत्याऽऽदध्यात् ।

सुरो देवः स इव बहुप्रकारैर्धनधान्यपशुपुत्रादिभिः पुष्टः स्फीतः । परमपुष्टतारुया-
पनायोक्तं सुर इवेतीति केचिद्याचक्षतेऽन्ये त्वसुर इति पदं कुर्वन्तोऽसुवद्रायो धनानि
यस्य सोऽसुरः । ह्रस्वत्वं छान्दसम् । प्राणतुल्यं धनं व्ययितुमशक्त इत्यर्थः ।
अथवाऽसूत्रातीत्यसुरः । रा आदाने प्राणानेव पुष्णातीत्यर्थः । अतिकृपणो नृशंसः पर-
स्मादेवाऽऽदाय पुष्टिं वृद्धिं प्राप्त इति व्याचक्षते । तस्य गृहादग्निमाहृत्य दक्षिणाग्नि-
मादधातीत्यन्यः करणः ।

अत ऊर्ध्वमस्यान्नं नाद्यात् ।

पुरुषार्थः प्रतिषेधो यत्प्रभृत्यग्निराहृतस्तत्प्रभृति तस्यान्नं न भोक्तव्यं यजमानेन ।

वृक्षाम्राज्ज्वलतो ब्रह्मवर्चसकामस्य ।

स्वयमेव केनचिदग्निना वृक्षो दह्यमानस्तस्याग्रप्रदेशादग्निमाहृत्य ब्रह्मवर्चसकामस्य
यजमानस्याऽऽदध्यात् । तत्र संकल्पः—ब्रह्मवर्चसकामो वृक्षाम्रादग्निमाहृत्य दक्षि-
णाग्निमाधास्य इति ।

भर्जनादन्नाद्यकामस्य ।

भर्जनमम्बरीषं यत्राहरहर्भर्जनेन पाको जायते तस्मादानीयेत्यर्थः । स्पष्टमन्यत् ।

या वाजिन्म्रेः पवमाना पशुषु प्रिया तनूस्तामावह या वाजिन्म्रेः
पावकाऽप्सु प्रिया तनूस्तामावह या वाजिन्म्रेः सूर्ये शुचिः प्रिया
तनूस्तामावहेत्यश्वस्य दक्षिणे कर्णे यजमानमग्निमतनूर्वाचयति ।

कर्णसमीपे यज्ञतनुनामकान्मन्त्रान्वाचयति ।

चिक्रमस्व महा९ असि वेदिषन्मानुषेभ्यः । त्रिषु लोकेषु
जागृहि प्रजया च धनेन च । प्राचीमनुप्रदिशं क्रमध्वम-
ग्निनेति तिसृभिस्त्वप्रथमाः प्राञ्चो गच्छन्ति ।

सर्वेषा मन्त्रः पठितया सह प्रतीकोपात्ते द्वे एवं तिसृभिर्ऋग्भिरश्वः प्रथमोऽग्नौ
येषामृत्विग्यजमानानां तेऽश्वप्रथमा आहवनीयायतनाभिमुखा गच्छेयुः ।

जानुदग्नेऽग्रे हरत्यथ नाभिदग्नेऽथाऽऽस्यदग्ने ।

मन्त्रमुक्त्वा प्राग्गमनं प्रारम्भ एवाग्र जानुदग्ने ध्री(धि)यमाणमाग्निं हरति । ततः
किञ्चिद्गत्वा नाभिदग्ने तथैव किञ्चिद्गत्वाऽऽस्यदग्ने तथैव धृत्वा हरति ।

नाग्निमादित्यं च व्यवैति ।

अध्वर्युरग्निं पश्चात्कृत्वा मध्ये सूर्यस्याग्नेश्च व्यवयं न कुर्यात् ।

पूर्वमग्निं हरति पश्चादन्वेति दक्षिणतो वा परिशृ-

ह्येव हरति नाकोऽसि ब्रध्नः प्रतिष्ठा संक्रमणमिति

समयार्धे हिरण्यं निधाय वरे दत्तेऽतिक्रामति ।

समयापथ(द)मर्षभागवाचि तथा चार्धार्धे हिरण्यं मन्त्रेण निधाय वर्त्मनि हिरण्य-
निधानम् । तदुक्तं वैश्वानमेन तस्मिन्नध्वनि हिरण्यं निधायेति । यजमान इमा उ
मामृपतिष्ठन्तिवति मध्वाद्भ्रियमाणमग्निमभिमन्त्रयते वरं ते ददामीति वरं ददाति ।
ततोऽध्वर्युरतिक्रामन्दक्षिणतो यजमानो ब्रह्मा च ।

बृहस्पते परिदीया रथेनेति दक्षिणतो ब्रह्मा

रथं वर्तयति ॥ ९ ॥ रथचक्रं वा ।

रथानामित्यन्तः । वर्तयति बाहयति विहारे तिष्ठन्गार्हपत्यादाहवनीयपर्यन्तम् ।
तदुक्तं वैश्वानसेन—गार्हपत्यादाहवनीयात्मतत्र त्रिः परिवर्तयतीति ।

यावच्चक्रं त्रिः परिवर्तते द्वेऽप्यस्य पट्कृत्वोऽभ्यस्था-

द्विधाः पृतना अरातीरिति प्राञ्चमश्वं दक्षिणेन

पादेन संभारानाक्रमयति पार्श्वतो वोत्तरतः संभाराणां

यथाऽऽहितस्याग्नेरङ्गाराः पदमभ्यवपत्स्यन्तीति ।

गार्हपत्यादारभ्याऽऽहवनीयपर्यन्तं नीत्वा पुनः प्रदक्षिणं गार्हपत्यपर्यन्तं बाहयति
पुनस्तथैवेति त्रिवारं तावति कालेऽध्वर्युरग्निमाग्नीध्रहस्ते दत्त्वाऽथ प्राञ्च तस्य दक्षि-
णेन पादेनाऽऽहवनीयायतनगतान्भारानाक्रमयति अथ आक्रमति तेन तथा कारयती-
त्याक्रमयति संभाराणामुत्तरतः पार्श्वत उत्तरे पार्श्वे वोमययाऽपि आहितस्याग्नेरङ्गारास्त-
त्पदमभि उपरि अवपत्स्यन्तीत्येवमाक्रमयति मन्त्रेण ।

यदक्रन्दः प्रथमं जायमान इति प्रदक्षिणमश्वं

पर्याणीय तदेव पदमाक्रमयति प्रत्यञ्चम् ।

परितो भ्रामयित्वाऽऽहवनीयं प्रति प्रत्यञ्चमानीय तेनैव पादेन तदेव पदमाक्रम-
यति प्रत्यङ्मुखम् । एतत्सर्वं चक्रम्य त्रिः परिवर्तनमभ्य एव कर्तव्यम् । अर्वाग्निनि
मन्त्रान्तः । द्वेऽप्यस्य पट्कृत्व इति प्रतिषेधार्थः ।

अश्वाभावेऽनडुहः पद आदधीत स

तु पूर्ववाडेव स्यात्तस्य सदेव वन्धुः ।

अनः शकटं वहति तस्य वृषपस्य पदेऽग्निमादधीत तस्यानडुहः प्रतिनिधिरूपत्वे-
नाश्वलिङ्गस्य न निवृत्तिर्नानडुहः । सोऽनडुत्पूर्ववाट्पूर्ववयम्कः । तथोक्तं बीधायने-

नाश्च पूर्ववहमिति युवानमित्येव तदुक्तं भवतीति । एवमनडुदपि ज्ञेयः । तस्य पूर्व-
वाहोऽश्वस्य पूर्ववाडेवानडुत्सदा बन्धुः समान इव (१) ।

प्रत्यङ्मुखे नियते धार्यमाणे ।

अश्वे वाऽनडुहि वा प्रत्यङ्मुख एवाऽऽहवनीयायतनदत्तपदे नियमेन कृते सति
पुरुषान्तरैरध्वर्युः ।

यदिदं दिवो यददः पृथिव्याः संविदाने रोदसी
संवभूवतुः । तयोः पृष्ठे सीदतु जातवेदाः
शंभूः प्रजाभ्यस्तनुवे स्योन इत्यभिमन्त्र्य ।

भस्त्रिमिति शेषः । आपस्तम्बेनोक्तम्—कमण्डलुपद आदधीतेति । बह्वृचब्राह्मण-
मजस्य पद आदधीतेति वाजसनेयकमिति । कमण्डलुशब्दोऽपि चतुष्पदपशुनाति-
वाची शाब्दिकैरुदाह्रियते कामण्डलेय इतिरूपसिद्धये । आकार्यकृत्यसिद्धये (१) ।

सर्वाभिव्याहृतीभिर्यथर्ष्याधानेन प्रथमोत्तमाभ्यां
सार्पराज्ञीभ्यामुत्तमेन च घर्मशिरसा प्राणं त्वाकृत्
आदधाम्यन्नादमन्नाद्याय गोप्सार्ं गुप्त्यै । अग्ने
सम्राडजैकपादाहवनीयदिवः पृथिव्याः पर्यन्त-
रिक्षालोकं विन्द यजमानाय पृथिव्यास्त्वा मूर्ध-
न्सीद यज्ञिये लोके यो नो अग्ने निष्ट्यो यो
निष्ट्योऽभिदासतीदमहं तं त्वयाऽभि निदधामी-
त्याहवनीयायतने संभारेषु प्रतिष्ठापयति यज्ञाय-
ज्ञिये बृहति श्यैते च गीयमाने निहिते वारवन्तीयं
गायति प्रतिपिद्धान्येकेषामग्न्याधेये सामानि ।

तमिधमिति शेषः । तिष्ठन्नेवाऽऽदधाति । यजमान आनशे व्या० व्यानश इत्या-
हितमाहवनीयमुपतिष्ठते तथाऽऽधानमन्त्रैश्च प्राणं त्वेतिवर्जम् । ये ते अग्ने० दध
इति शिवाभिस्तनूभिराहितमाहवनीयमुपतिष्ठते । आधीयमान इति ब्राह्मणे दर्शनात्सूत्रे
पुनर्यज्ञायज्ञिये गीयमान इत्यादिनिर्देशात्सामाहवनीयाधानस्य सहभावोऽवगम्यते ।
आहवनीयाधानं चाल्पकालसाध्यमिति यज्ञायज्ञियवृहच्छयैतानां बहुकालसाध्यत्वा-
दुद्धरणानन्तरमेवैषामारम्भो यावत्प्रतिष्ठापयत्यायतन आहवनीयम् । अत एव बौधाय-
नेनोक्तं बृहति गीयमान आदधते । एकेषा शाखिना प्रतिपिद्धान्याधानसंबन्धीनि

सामानि तेन विहितप्रषिद्धत्वाद्विकल्प इति पर्यवस्यतीत्यर्थः । निहित आहवनीये वारवन्तीयं साम गायति । एतस्यापि विकल्पः ।

आनशे व्यानशे सर्वमायुर्व्यानश इत्याहितमाहवनीयमुपतिष्ठते ।

अध्वर्योरुपस्थानम् ।

नानभिहुतमुपस्पृशति ।

शमनहोमात्पूर्वमग्निस्पर्शनं न कुर्यात् ।

आज्येनौषधीभिश्च शमयितव्यः ।

अग्नय इत्यर्थः । शमनमेतेषामनेन कर्मणा भवतीति कर्माङ्गं ज्ञानम् ।

ओषधीराज्येऽवधाय या ते अग्ने पवमाना पशुषु
प्रिया तनूर्या पृथिव्यां याऽग्नौ या रथंतरे या गायत्रे
छन्दसीदं ते तामवरुन्धे तस्यै ते स्वाहा या ते
अग्ने पावकाऽप्सु प्रिया तनूर्याऽन्तरिक्षे या वायौ
या वामदेव्ये या त्रैष्टुभे छन्दसीदं ते ताम-
वरुन्धे तस्यै ते स्वाहा । या ते अग्ने सूर्ये शुचिः
प्रिया तनूर्या दिवि याऽऽदित्ये या बृहति
या स्तनयित्नौ या जागते छन्दसीदं ते ताम-
वरुन्धे तस्यै ते स्वाहेति तिस्रः पवमानाहुतीर्हुत्वा ।

अग्निः पवमानो देवता । पवमाननामिका आहुतीः । ओषधीर्यथाशक्ति संपादिताः सर्वा आज्ये लौकिके मिश्रयित्वा जुहोति । शमनहोमः सर्वेषु । नानभिहुतमित्याहवनीयविषये ।

सम्यावसथ्ययोराधानं वचनामावाज्ज गार्हपत्यादपि तु—

लौकिकमग्निमाहृत्य मधित्वोऽऽहव-
नीयाद्वा सम्यावसथ्यावावधानि ।

अत्राऽऽपस्तम्बेनोक्तं यथर्थाधानमिति तस्मात्तावानेव मन्त्रः । स्पष्टमन्यत् ।

प्रतिषिद्धौ सम्यावसथ्यावेकेषाम् ।

तस्माद्विकल्प इत्यर्थः ।

अग्न आयूश्चि पवस इति निमृभि-

राश्वत्थीस्तिस्रः समिध आदधाति ।

न स्वाहाकारो देवता लिङ्गोक्ताः ।

सर्वा एकैकस्मिन् ॥ १० ॥

सर्वास्तिष्ठ एकैकस्मिन्नग्नौ गार्हपत्यादिक्रमेण । अदृष्टार्थत्वाद्यथाक्रममेकैकाधानं मा भूदित्यर्थः ।

अग्निर्ऋषिः पवमानः पाञ्चजन्यः पुरोहितः ।

तमीमहे महागयमिति तृतीयामेके समामनन्ति ।

अग्ने पावकेत्यस्याः स्थान इत्यर्थः ।

समुद्रादूर्मिर्मधुमाः उदारदुपाः शुना सममृतत्व-
मानद् । घृतस्य नाम गुह्यं यदस्ति जिह्वा
देवानाममृतम्य नाभिः । वयं नाम प्रब्रवामा-
घृतेनास्मिन्यज्ञे धारयामा नमोभिः । उप
ब्रह्माशृण्वच्छस्यमानं चतुःशृङ्गो वमीद्वार
एतत् । चत्वारि शृङ्गा त्रयो अस्य पादा
द्वे शीर्षे सप्त हस्तासो अस्य । त्रिधा बद्धो
वृषभो रोरवीति महो देवो मर्त्याः आविवेश
स्वाहेति शमीमयीघृतान्वक्ताः सर्वा एकैकस्मिन् ।

समिध इत्यनुवृत्तिः । अग्निर्देवता । स्पष्टम् ।

प्रेद्धो अग्ने दीदिहि पुरो न इत्यौदुम्बरीः समिध-
मादधाति विधेम ते परमे जन्मन्नग्न इति
वैकङ्कती ताः सवितुर्वरेण्यस्य चित्रामिति शमी-
मयीः शमीमयी पूर्वामेके समामनन्ति वैकङ्कतीमुत्तराम् ।

प्रत्येकमग्निषु ।

प्रातरग्निहोत्रस्याऽऽघृतं तूष्णीं प्रातरग्निहोत्रं जुहोति ।

नेदमग्निहोत्रमपि तु कर्मान्तरमाधानाङ्गमिति वक्तुं प्रातरग्निहोत्रस्याऽऽघृतेत्युक्तम् ।
अग्निहोत्रवज्जुहोतीत्याध्वर्यवमेव सर्वं मन्त्रवर्जम् ।

जुह्वं स्रुवं च समृज्य ।

स्निक्च स्नीहितिश्वेत्यादिना यजमान आहवनीयमुपतिष्ठते विराजक्रमैश्च सर्वा
यथालिङ्गम् ।

चतुर्गृहीतेनाष्टगृहीतेन द्वादशगृहीतेन वा सुचं
पूरयित्वा सप्त त इति पूर्णाहुति जुहोति ।

अग्रेणाऽऽहवनीयं गत्वा दक्षिणतस्मिन्नुहोति दर्विहोमत्वात्परिस्तरणसमन्त्रपरिपे
कसमिदाधानपूर्वकं जुहोति स्वाहाकारेण पूर्णाहुतिनाम(मि)कामाहुतिम् । अग्निर्देवता ।

तामेकेषां तूष्णीमग्निहोत्रमन्यधिकुरुते ।

तां पूर्णाहुतिमेव तूष्णीमग्निहोत्रमिति अत्र स्थामेऽधिकुरुते नान्यत्तूष्णीमग्निहोत्र-
लक्षणं कर्मेत्येकेषां शाखिनाम् ।

ये अग्नयो दिवां ये पृथिव्याः समागच्छन्तीष-
मूर्जं दुहानाः । ते अस्मा अग्नयो द्रविणं दत्त्वेष्टाः
प्रीता आहुतिभाजो भूत्वा यथालोकं पुन-
रस्तं परेत स्वाहेति द्वितीयाम् ॥ ११ ॥

इति हिरण्यकेशिसूत्रे तृतीयप्रश्ने चतुर्थः पटलः ।

द्वितीयां पूर्णाहुतिं जुहोति । अग्नयो देवताः ।

इति सत्यापाढहिरण्यकेशिसूत्रव्याख्यायां महादेवकृतायां प्रयोग-
वैजयन्त्यां तृतीयप्रश्ने चतुर्थः पटलः ॥ ४ ॥

अथ नृनायप्रश्न पञ्चम पटलः ।

तदानीमेवाऽऽग्नेयस्याष्टाकपालस्या-
न्वाधानादीनि कर्माणि प्रतिपद्यते ।

तदानीमेवेति सद्यः पूर्णाहुत्यनन्तरमेव ननु पवमानहविर्वत्कालान्तरंऽपीत्युक्तम् ।
अन्वाधानादीनीति विकृतिस्वरूपं प्रदर्शितम् । प्रतिपद्यन्तं त एवर्त्तिजम् ।

यत्प्राक्प्रोक्षणात्तत्कृत्वा ।

उत्तरकर्मारम्भार्थमनुवादोऽव्येः ।

सभायां मध्येऽग्निदेवनमुद्धृत्यावोक्ष्याक्षाय्युष्यं व्यृह्य (व्यृ) समृ(मु)-
ह्य प्रथयित्वाऽक्षेपु हिरण्यं निधाय निपमाद् धृत्यत्र इति जुहोति ।

समाऽऽवानप्रेक्षकाम्नास्या मध्येऽग्निदीव्यन्त्यम्निन्त्याने तदग्निदेवन स्यान् तदुद्धृ-
त्यावोक्ष्य तत्र स्थानेऽक्षान्विभीतकाद्युष्यं कत्र स्यापयित्वा व्यृ(व्यृ)ह्य विवृज्य समृ(मु)ह्य

संहृत्य प्रथयित्वा प्रसार्य तेषु हिरण्यं स्थापयित्वा ब्रह्मयजमानयोरग्रेण गत्वा स्थितः । परिस्तरणपरिपेकौ न समित् । दर्विहोमवर्मण जुहोति । मृकनुः स्वाहेति मन्त्रान्तः । वरुणो देवता ।

आवसथे मध्ये परिर्षदो हिरण्यं निधाय प्रनूनं ब्रह्मण-
स्पतिर्मन्त्रं वदत्युक्थ्यम् । यस्मिन्निन्द्रो वरुणो मित्रो
अर्यमा देवा ओकाऽसि चक्रिर इति जुहोति ।

पूर्ववन्मन्त्रोक्ता देवताः । आवसथो(थ उ)क्तशाला । ब्रह्मयजमानयोरग्रेण गत्वा स्थितयोर्दाक्षिणतः ।

उत नोऽहिर्वृद्धियः शृणोत्वज एकपात्पृथिवी समुद्रः ।
विश्वे देवा क्रतावृधो हुवानाः स्तुता मन्त्राः कविशस्ता
वहन्त्वेना राजन्हविषा मादयस्वेत्यावसथमभिमन्त्र्य ।

गतम् ।

शतमक्षान्यजमानाय प्रयच्छति ।

विभीतकान् ।

तेषु कृतं विजित्य ।

तेष्वशेषेषु कृतं पणं मो(१) यजमाने विजित्य तत्कृतं विजयते । न्युत्पेक्षेषु चतु-
ष्कशो विभज्यमानेषु यत्र सर्वे भागाः समा भवन्ति स धृतप्रकारः कृतमित्युच्यते ।
यत्र त्रयोऽधिकाः स त्रेता । यत्र प्रवन्धिकौ स द्वापरः । यत्रैका स कलिरिति
तस्य प्रकारास्तत्र कृतं विजयत इत्यर्थः । इदं यजमाने वक्ष्यमाणमनुदितम् । तत्रो-
क्तम्—कृतं विजित्य सभासज्जः प्रयच्छति ते यज्जयन्ति तदुभयमन्त्रं संस्कृत्य
ब्राह्मणान्भोजयित्वेति ।

सभासज्जः प्रदीयमानेषु व्रीहिभ्यां गां दीव्यता-
हिंसन्तः पर्वाणि विशसनेति संप्रेष्यन्ति ।

यजमानेन प्रदीयमानेष्वक्षष्वध्वर्युः प्रतितिस्त्व(१)न्यद्याजमान एवोक्तम् । व्रीहि-
भ्यः प्रयोजनभूतेभ्यो गा दीव्यत पणं कुरुतेति कितवानाह । तथा ता गामसज्ञपय-
न्तोऽवयवान्विशसत पृथक्पृथक्कुरुत जीवन्त्या एवाङ्गानि तवेदं ममेदमेवप्रकारेण विभ-
जेतेति लक्षणयोच्यते । इदं कर्म राजन्यस्य यजमानस्य । तथैव वैखानसापस्तम्बाभ्या-

१ क. ख. ग. च. छ. ट. ठ. ण. 'वदि हि' । २ ग घ ङ ज. झ ञ. द 'न्द्रो मित्रो वरुणो अ' ।

मुक्तं सभ्यावसंध्याधानाङ्गविषयमिति गम्यते । यत्सभायां वि० ते । तेन सो० तः ।
ब्रुवावसथे० प्रीत इति श्रुतेश्च । तदभावे तु नैतत्कर्म ।

कल्पेतां द्यावापृथिवी येऽग्नय इति
यथर्तु ऋतिसामनसीभ्यामग्नीनुपतिष्ठते ।

सत्रता इति प्रथमस्यान्तः । विशन्त्विति द्वितीयस्य । ऋतिसामनस्यौ नाम । कथ-
मुपस्थानं तत्राऽऽह यथर्तु यस्मिन्नृतावाधानं स एव शैशिरावित्येतत्पदस्थाने प्रयो-
क्तव्यः । अन्तरा द्यावापृथिवी वासन्तिकावृत् अमिकल्पमाना इति । अग्नय इति
बहुवचनश्रवणाद्वार्हपत्यस्य पश्चादवस्थाय सर्वान्सकृदेवोपतिष्ठते ।

प्रोक्षणप्रभृतीन्याग्नेयस्य कर्माणि प्रतिपद्यते सिद्धं संतिष्ठते ।

सिद्धं प्रकृतौ सिद्धं संतिष्ठते समाप्यते । दक्षिणास्तु याजमाने व्याख्यास्यन्ते ।

पवमानहविर्भिर्यजते संवत्सर ऋतौ मासेऽर्धमासे
द्वादशाहे चतुराहे त्र्यहे ऋहे श्वोभूते सद्यो वा ।

ऋह इत्युक्त्वा पुनः श्वोभूत इति वदता ऋहे व्यतीत इत्युक्तम् । तद्वत्संवत्सरेऽ-
तीत इत्यपि ज्ञेयम् । बौवायनो द्वादशमु व्युष्टाम्बित्याह । पवमानसज्ञकैः । स्पष्टम् ।

सोमेन यक्ष्यमाणस्याऽऽधानस्य पवमानहविषां सांवत्सरिकः कल्पः ।

सामपूर्वाधाने तु पूर्वाक्ता । वकल्पा न भवन्त्यत्र । क तु सामनद्वा संवत्सरान्ते
पवमानहविर्भिर्यजते । अत्राऽऽपस्तम्बमते विकल्पाः—निर्वपेदित्येके यदि निर्वपेदग्नये
पवमानायाग्नये पावकायाग्नये शुचये इति तिस्र आज्याहुतीः सोमदेवताभ्यो वा
हुत्वा निर्वपेदिति । प्राक्पवमानहविर्भ्यः सायप्रानरग्निहोत्रं न होतव्यमिति न्यायविदः
सूत्रकृता मनमिति ।

अग्नये पवमानाय पुरोडाशमष्टाकपालं

निर्वपेदग्नये पावकायाग्नये शुचये ।

निर्वपेदष्टाकपालमिति चानुवर्तते ।

समानवर्हिषि नानावर्हिषि वा ।

वर्हिःसमानत्वेनैकतन्त्रता लक्ष्यते । समानतन्त्राणि नानातन्त्राणि वेत्यर्थः ।

प्रथमं वा निरुप्योत्तरे समस्येद् ।

अग्नये पवमानाय पृथङ्निरुप्याग्नये पावकायाग्नये शुचये च समस्येत्समानतन्त्रेण
निर्वपेदित्यर्थः ।

आग्नेयेन वाऽष्टाकपालेन समानतन्त्राणि कुर्यात् ।

पूर्वोक्तेन सहैतानि त्रीणि मिलित्वा चत्वार्यपि समानतन्त्राण्येव कुर्यात् । दक्षिणास्तु

यानमाने वक्ष्यन्ते । यदा सद्यः पवमानहवींषि तदाऽऽग्नेयेन समानतन्त्रता नान्यदाऽऽग्नेयस्य कालान्तराभावात् । सिद्धमिष्टिः संतिष्ठते ।

अग्नीषोमीयमेकादशकपालमनुनिर्वपत्याग्नावैष्णव-
मेकादशकपालमैन्द्राग्नमेकादशकपालमदित्यै घृते
चरुं विष्णवे शिपिविष्टाय त्र्यु (त्र्यु (?) -
द्वौ घृते चरुं सप्तदशाऽऽदित्यस्य सामि-
धेन्यो भवन्त्यादित्यस्येडाभागं ब्रह्मणे परिहृत्य
सर्वे प्राश्रन्ति तथा चातुर्धाकरणिकानि ।

पञ्च हवींषि समानतन्त्राणि पवमानहविषामनुनिर्वाप्यानि । त्र्युद्वौ तिस्र ऋद्धयो
यस्य पात्रस्य तस्मिन्पात्रे घृते । ऋद्धयः परित उन्नतता । सप्तदश सामिधेन्यो
नियताः । पौर्णमासं तन्त्रं मरुयात्वाद्वयस्त्वाच्च । आदित्यस्य चरोरिडाभागप्राशनं पृथ-
गेव ब्रह्मणो विधीयत इति । नान्यस्य भक्षणं तदर्थं तत्परिहृत्य पृथगिडाया स्थापयित्वा
तथा चतुर्धाकरणमागोऽपि ब्रह्मणे पृथगेव तस्यापि चतुर्धाकरणसमये सर्वमादित्यं
ब्रह्मार्थं प्रथम एक भागे निदध्यादिडाप्राशनं तत्सर्वं सहैव सर्वे प्राश्रन्तीति वचनात्काले ।
अत्र याजमानं व्याख्यायते दक्षिणार्थम् । आग्नेयस्य दक्षिणाकालेऽजं पूर्णपात्रं
सार्वसूत्रमश्व रथं वासः षट् च गा द्वादश चतुर्विंशतिमपरिमिता वा वर्षमाना वा
ददाति । पूर्णपात्रमिति रूढः पुष्कलचतुष्टय(लाष्टक) संमितो ब्रीह्यादिः ।

अष्टमुष्टि भवेत्किंचित्किंचिदष्टौ तु पुष्कलम् ।

पुष्कलैरष्टभिश्चैकः पूर्णपात्र उदीरितः ॥

उपबर्हणमुपधानं तत्सार्वसूत्रमित्यनेकवर्णसूत्रैर्नियतमुपबर्हणम् । स्पष्टान्यन्यानि ।
तासां धेनुरनङ्गवान्मिथुनौ चाऽऽदिष्टरूपाणि । आग्नेयस्य दक्षिणाऽन्वाहार्यस्तत्समये
ततः पूर्वमित्यर्थादभ्याधेयदक्षिणा इति क्रमोऽत एव बौधायनवैखानसौ-आग्नेयस्या-
न्वाहार्यमासाद्याभ्याधेयस्याऽऽद्वादशभ्यो दक्षिणा ददातीति । तमासादितस्याभ्याधेय-
दक्षिणाभ्योऽनन्तरं ददातीत्युक्तम् । अवश्यमन्वाहार्यपचनं कार्यमन्यथाऽऽधान-
सिद्धिर्न स्यात् । यदन्वाहार्यपचनेऽन्वाहार्यं पचन्ति तेन सोऽस्यामीष्टः प्रीत इत्यभि-
धानात् । तासां षडादिसंख्यानां गवा मध्ये धेनुर्धन्यन्ती वत्समथाऽऽकर्षति वर्षमाना
इत्युक्तम् । उत्तरोत्तरमुपयोगं गच्छन्तीर्द्वेया इत्युक्तत्वाद्विना वत्सं वर्षमानत्वाभावा-
च्छिक्तं च क्रमे नव द्रव्याणि विधाय दश संपद्यन्त इत्याह । तत्र धेन्वा क्रीणातीति
वत्सोऽप्यनुकृष्टो विज्ञायते । अनः शकटं तेन वाही बलीवर्दः स्त्रीपुंसौ गावौ मिथुनौ

चत्वार्येतानि तु या गावः षडादिसंख्याकाः स्वरूपमात्रेणोक्तास्तास्वेव चतस्रो निर्दिष्ट-
रूपा ब्राह्मणेन तु ताम्योऽन्या ब्राह्मणे निर्दिष्टरूपाः । अयमाशयः—ब्राह्मणे ह्य
द्वादशम्यो ददाति काममूर्ध्वं देयमिति श्रूयते तत्राजादिवासोन्तानि षण्णिर्दिष्टरूपाणि
धेनुः होत्र इत्यादिना धेनुरनङ्वाश्च निर्दिष्टौ तथा मिथुनौ ददातीति चत्वारि वस्तूनि ।
तथा च दश संपन्नानि । तत्र षड्ददातीति श्रूयते तत्रैता दशम्योऽधिका अपि त्वादि-
ष्टरूपा एव चतस्रः षण्णा मध्ये द्वे अनादिरूपे । तस्माद्ब्राह्मणे द्वादशपूरणार्थे
ज्ञेये काममूर्ध्वमिति तु सति वैभवेऽधिक तस्यैव व्याख्यानं शास्त्रान्तरे द्वादशेत्यादि-
कल्पेन ता अपि चतस्रो नित्या एवान्या वैकल्पिक्य इति । अजं पूर्णपात्रमुप-
बर्हणमग्नीध्रे ददात्यश्वं ब्रह्मणे धेनुं होत्रे गार्हपत्यदेशेऽनङ्वाहमाहवनीयदेशेऽध्वर्यवे
शेषो यः स साधारणास्त्रिशन्माने पूर्वयोः पवमानहविषोर्हिरण्यं दक्षिणा ददाति ।
चत्वारिशन्मानमुत्तमे, अनुनिर्वाप्येषु प्रभूतान्वाहार्यो धेनुमादित्ये, एता दक्षिणा ददाति ।
अत्राऽऽपस्तम्ब.—अनादितोऽग्निनादधीत काममेका दद्यात्सा सर्वासा गवा प्रत्या-
स्नायो भवतीति । वैखानसस्तु सर्वदक्षिणानां प्रत्यास्नाय इत्याह । अग्न्याधेयदक्षि-
णानामेवाऽऽग्नेयेऽन्वाहार्यः पवमानहविष्यु पुरोक्ता एवाऽऽदित्ये चान्येषामन्वाहार्य
इति ज्ञेयम् । त्रिशन्मान [नि]यतादिभिस्त्रिशता मिनमुवर्णं पवमानहविषा तत्र शत-
मानमेक शास्त्रान्तरे दृष्टम् ॥ इत्याद्यान समाप्तम् ॥

अथाग्निहोत्रारम्भः । यजमानः सपत्नीकः प्राणानायम्याग्निहोत्रमारप्स्यमानो
दशहोतार सग्रहं होप्यामीति मंकल्प्याग्निहोत्रापूर्वाद्व्यापूर्वप्रयुक्तत्वात् । आलप्स्यमान
इति भविष्यत्कालमग्निहोत्रस्य निर्देशादशहोतृहोमानन्तरमग्निहोत्रसकरूप इति ज्ञेयम् ।
ह्रत्वाऽग्निहोत्रं मायप्रातर्होप्यामि यावज्जीवमिति मकरूपः । सत्या कामनाया स्वर्ग-
कामः पत्नी स्वर्गकामेत्यधिकं न वाऽत्र त्रिशद्वर्षादिविधानं यथा दर्शपूर्णमासयोर्वन-
स्थाऽपि तु यत्प्रव्रजिते निवृत्तिर्गनविकारा यथा विधुरे पत्न्यर्थं प्रव्रजिते च पत्नी
पात्राणि सर्वाण्यरणी च विभृयाद्यावज्जीवम् । कर्मादिष्वेनैर्जुहुयादिति श्रुतेर्भाष्यकार-
वचनाच्चाऽऽहवनीये कृष्माण्डहोमः ।

अग्निहोत्रमारप्स्यमानो दशहोतारं मनसाऽनु-
द्रुत्य सग्रहं ह्रत्वा सायमग्निहोत्रस्याऽऽवृता
मन्त्रेण सायमग्निहोत्रं जुहोति व्याहृतीभिः प्रथ-
ममग्निहोत्रमुपमादयति तथा संवत्सरे ॥ १२ ॥

वक्तव्यमन्यद्याजमाने वक्ष्यति तयाऽपि पावमानेष्टीनां सानुनिर्वाप्याणां समाप्त्य-
नन्तरमग्निहोत्रारम्भो मन्त्रेणेति च द्वयं विधानं प्रथमारम्भेऽपि काममन्यो जुहुयादिति
वक्ष्यमाणत्वादाध्वर्यवे पाठः । उद्धरणपक्षेऽपि द्वादश रात्रीर्धार्ग्यं च वाग्निषु होम इति

वक्ष्यमाणत्वानुगमनं नोद्धरणं च पवमानहविषा व्यवधानपक्षेऽपि यावदग्निहो-
त्रारम्भस्तावदजन्त्राणामेव धारणमाश्रयपदिक एव द्वादश रात्रीर्होमविधानापरिसमाप्ते
चाऽऽधाने मध्येऽग्निधारणमेव यागमध्येऽनुगमने प्रायश्चित्तं प्राप्नोत्येवेत्युक्तम् । ततो
द्वादश रात्रीः सायंप्रातर्होमार्थमपि धारणमिति निर्णय आश्रयपदिक एव प्रथमाग्निहो-
त्रस्याऽऽरम्भविधानादविशेषेण सोमाधानेऽवभृथानन्तरं तस्मिन्नेवाग्नावाग्निहोत्रारम्भ इष्टि-
पूर्वाधानेऽप्यनन्तरमिष्टेः प्रतिपदि रात्रावारम्भः । अग्निहोत्रमारप्स्यमानः सेष्ठाधाना-
नन्तरं रात्रौ चित्तिः स्मृगिति मनसोक्त्वा वाचस्पत इति ग्रहमन्त्रेण सह यथा भवति
तथा स्वाहान्तेन दर्विहोमधर्मेण जुहोति सायमग्निहोत्रस्याऽऽवृता विधिना वक्ष्यमाणे-
नेत्यर्थः । मन्त्रेणेति वचनं पूर्वं पवमानहविषा तूष्णीमग्निहोत्रं होतव्यमग्निहोत्रं न
होतव्यमित्युपक्रम्य तूष्णीमेव होतव्यमिति श्रुतेः । तथा च कात्यायनः—अग्निहोत्रं
तूष्णीं श्रुतेरिति । तथा प्रारम्भानन्तरं मा भूदिति मन्त्रग्रहणेन ज्ञापितं प्रथमं सायम-
ग्निहोत्रमुपक्रम्यते न प्रातरारम्भ इत्यर्थः । तिसृभिर्व्याहृतीभिः सायमग्निहोत्रद्वयं पश्चा-
दाहवनीयमुपसाद्यते । आयुर्मे यच्छेत्येतस्य स्थाने व्याहृतीभिरुपसादयेत् । संवत्सर-
स्यान्ते यस्या त्रिथौ रात्रावाग्निहोत्रारम्भस्तस्या त्रिथौ प्रातरग्निहोत्रेऽपि व्याहृतीभिरेवो-
पसादनम् । संवत्सरे पर्यागत एताभिरवोपसादयेद्ब्रह्मणैवोभयतः संवत्सरं परिगृह्णातीति
संवत्सरस्याऽऽद्यन्तयोर्विधानमुपसादनस्येति वक्तुं परित्युक्तं तथा च संवत्सरान्तेऽन्ति-
मेऽग्निहोत्र इत्यर्थः । सायंप्रातःकालसाध्याग्निहोत्रस्यैकप्रयोगत्वाद्यत्र त्रिथौ सायमा-
रब्ध तस्यामेव प्रातः सावत्सरिकप्रयोगसमाप्तिस्ततः सायंप्रभृति द्वितीयसंवत्सरारम्भ
इति ज्ञेयम् । विशेषस्तु याजमाने वक्ष्यते ।

अथ दर्शपूर्णमासयोरारम्भः ।

अत्रापि कामनाया पूर्ववदेव संकल्पोऽन्यदा तु दर्शपूर्णमासाभ्यां यक्ष्ये त्रिंशतं
वर्षाणि यावज्जरसं यावज्जीवमिति वा संकल्पोऽङ्गीकृतस्त्रिंशदादिपक्षैर्यक्ष्ये दाक्षायण-
यज्ञेन चेत्पञ्चदशेत्यपि ज्ञेयम् ।

दर्शपूर्णमासावारभमाणः पूर्वस्य पर्वण औपवसथ्येऽ-

हनि चतुर्होतारं मनसाऽनुद्रुत्य सग्रहं हुत्वा पूर्णा

पश्चाद्यत्ते देवा अदधुरिति सारस्वतौ होमौ हुत्वा ।

आरम्भोऽत्र पञ्चदश्या भवितेति पूर्वद्युरारभमाण इति वचनात्संकल्पेनाऽऽरम्भे
सतीति ज्ञेयम् । तथा चाऽऽदौ दर्शपूर्णमाससंकल्पहोमादिकर्म तदर्थं च पुनः संकल्प
आरभमाणे होष्यामीत्यादि पूर्वं पर्व पञ्चदशी प्रतिपदोऽपि पर्वत्वात्पूर्वस्येत्युक्तं तस्या
औपवसथ्यमहश्चतुर्दशी तस्यामित्यर्थः । औपवसथ्यं यद्यप्यन्वाधानदिनं तथाऽपि
तेन पूर्वदिनं लक्षणयोच्यते । पञ्चदश्याः पूर्वदिन इत्येव वक्तव्ये पर्वग्रहणं यागकाल-

प्रदर्शनार्थमवास्यानिवृत्तिस्तु पूर्वा पौर्णमास्युत्तराऽमावास्येति पूर्णमास्यामेवाऽऽरम्भ-
सिद्धेरारम्भाकृत्वेन चतुर्होतारमित्यादि पूर्ववत् । पूर्णा पश्चादिति द्वे ऋचौ ताम्यां
द्विगृहीत्वा जुहोति तौ पार्वणी होमौ पर्वदेवताकमन्त्रसाधनत्वात् ।

अन्वारम्भणीयामिष्टिं निर्वपति ।

हुत्वा निर्वपतीति वचनाद्धोमपार्वणहोमयोरन्वारम्भणीयाङ्गत्वमुक्तमिति माति
तत्र दर्शपूर्णमासावारममाण इत्येव सर्वत्र संबध्यतेऽन्यथा होमयोरपि परस्परमङ्गाङ्गि-
भावः स्याद्धोमाविष्टिरन्वारम्भणीया चाऽऽरम्भाङ्गमेवेष्ट्यते । दर्शपूर्णमासावारममाण
इति चतुर्होतारि सारस्वतौ होमौ पुरस्ताज्जुहुयादिति । तथाऽऽग्रावैष्णवमेकादश-
कपालं पुरस्तान्निर्वपेदिति प्रत्येकं दर्शपूर्णमासप्राग्मावितावगमात्तेन प्रत्येकमभ्युद्धरणं
यथाश्वपदिके द्वादश रात्रीर्होमः समाप्तो होमपूर्वाधाने । तथा सोमपूर्वाधाने पवमानह-
विःषु जातेष्वनन्तरं द्वादश रात्रीरजस्त्रेणैव होमे सति प्रत्येकमुद्धरणं यदि न होमाना
समाप्तिरथ मध्ये चैत्पौर्णमासी तदाऽप्यजस्त्रेणैवान्वारम्भणीयादिकमिति ज्ञेयम् ।
व्याख्यातृभिः कैश्चिदन्यथाऽपि किञ्चिद्याख्यातं तद्गुणे विलम्बमभियोपरम्यते । अन्वा-
रम्भणीयामिष्टिमन्वारम्येते प्रारम्येते सस्तूयेते दर्शपूर्णमासौ यजमानाय यया साऽन्वा-
रम्भणीया ता निर्वपति करोति ।

आग्रावैष्णवमेकादशकपालं सरस्वत्यै चरुं सरस्वते
द्वादश कपालमग्नये भगिनेऽष्टाकपालं यः कामयेत भग्य-
न्नादः स्यामिति नित्यचदेके भगिने समामनन्ति ।

अयं सत्या कामनाया कार्योऽन्यदा विकल्पः । स्पष्टमन्यत् ।

पुरस्तात्स्विष्टकृतश्चित्तं च स्वाहा चित्तिश्च
स्वाहेति द्वादशगृहीतेन द्वादश जयाञ्जुहोति ।

गणहोमे यावदाहुतिग्रहणे प्राप्तेऽपि पुनर्वचन परिसंख्यार्थं त्रयोदश ग्रहणानि मा
सूचयति । जयनामकानुपहोमान्दर्विहोमधर्मेण । न समित्परिस्तरणपरिषेकास्तन्त्रान्त
र्गतत्वात् ।

प्रजापतिर्जयानिन्द्रायेति त्रयोदशीम् ।

पृथग्गृहीतेन होम इत्येवमर्थमारम्भः । एतदाज्यं स्थालीगतमिति माध्यकृतोक्तं
मन्त्रापूर्वदर्विहोमत्वेन तूष्णीक प्राप्तं तदर्थवादः (१) प्रसङ्गप्राप्तेन स्थालीगतेन क्रियत
इत्यभिप्रायः । आहवनीय आज्यार्था ध्रुवाया इति परिभाषितं तत्तु दर्शपूर्णमासतन्त्र
एव । उपहोमत्वेन च नारिष्ठसाम्यं च ध्रुवायामेव ग्राह्यम् ।

अग्रे बलद सह ओज आक्रममाणाय मेऽदाः । अभिशस्तिकृतेऽन-
भिशास्तेन्यायास्यै जनतायै श्रैष्ठ्यायेनि चतुर्दशी यां जनतां द्वि-

ष्याच्चि(च्छि)त्रं तस्यां जनतायां भव-

त्विति शबलमिव तस्याऽऽत्मज्ञायते ।

कास्या चतुर्दश्याहुतिर्यां जनता जनसमुदायं द्विष्याद्यजमानश्चि(नः श्चि)त्रं कुष्ठं तस्या भवत्विति यजमानेन संकल्पे कृते चतुर्दशी जुहोतीत्यन्वयः । तस्य फलं शबल-
मिव श्रैत्यमिव जायते तस्याऽऽत्मनि द्वेष्यस्याऽऽत्मनि मूल इति फलम् ।

अपि वा नान्वारम्भणीयां कुर्वीताऽऽग्नेयमष्टाकपालं निर्वपेत् ।

अन्वारम्भणीयास्थाने विकल्पः । अत्रापि दर्शपूर्णमासावारप्स्यमान इत्येव । नन्वि-
यमप्यारम्भप्रयुक्ताऽन्वारम्भणीयैवेति कथं नान्वारम्भणीया कुर्वीतेति । सत्यम् । अन्वा-
रम्भणीयाभिन्नाऽऽग्नेयी तु दर्शपूर्णमासावारप्स्यमानेन क्रियमाणाऽऽरम्भणीयैव । ननु
को विशेषः । अस्ति विशेषः । आधानादनन्तरमेव प्रारम्भार्थं क्रियते साऽन्वारम्भ-
णीया । या त्विष्टिर्मध्ये होमं कृत्वाऽऽरभ्यते साऽऽधानादनु न भवतीति नान्वारम्भ-
णीया । कुन एतत् । उत्तरसूत्रपर्यालोचनयेति ब्रूमः । अत्रापि तावत्सूत्रे नान्वारम्भ-
णीयां कुर्वीतेति न वक्तव्यं किंतु भगिने समामनन्तीत्युक्त्वाऽऽग्नेयमेवाष्टाकपालं निर्व-
पेदित्येव वक्तव्यं तथा सति लाघव स्यात् । एवं च सत्याग्नेयेऽप्युपहोमाश्चित्तमित्या-
दिकाः स्युः । एव सत्यपि गुरुनिर्देशेनाऽऽग्नेये सज्ञयोपहोमा मा भूवन्निति ता
संज्ञामपि निवारयन्नाहापि वा नान्वारम्भणीया कुर्वीतेति । ननु तर्ह्यग्नेये दर्शपूर्णमासा-
वारभमाण इति विप्रकृष्टमसन्नद्ध व्यवहित च किमर्थमन्वेत्विति चेत्सत्यम् । तदेय-
माग्नेयी निरधिकारा सती केनान्वेतु कल्पनीयेतस्या भवेत् । असमाप्तं च दर्शपूर्णमा-
सारम्भप्रकरणमतो दर्शपूर्णमासावारभमाण इत्येवं संबध्यते तेनैव सूत्रेण सहाऽऽग्नेयम-
ष्टाकपालं निर्वपेदमावास्यायामादधानस्यैतद्विकृतम् । अमावास्याधान आग्नेयेष्वा
नत्वविशेषेण प्राप्ताऽन्वारम्भणीया साऽमावास्यायामपि वेति सूत्रेण प्रतिषिद्धा प्राप्ति-
निवारणेनैव । तथा च पौर्णिमास्याधाने विकल्पं वक्तुमुक्तमपि वेति स विकल्पोऽमावा-
स्यायामपि प्रसज्येत तदर्थमुक्तमेतद्विकृतमिति । अमावास्यायामेवाऽऽधाने कृते पञ्च-
दश्यामेव पवमानेष्टिसमाप्तिरागामिपौर्णिमास्याः पूर्वदिने चतुर्दश्यामाग्नेयेयव नान्वारम्भ-
णीया । अथवोत्तरसूत्रे सेष्ट्यपवृज्य तदानीमेव सारस्वती होमावन्वारम्भणीयां च कुरुत
इति पुनर्विधानमन्वारम्भणीयायाः पौर्णिमाधाने नियमो न विकल्पस्तेन पौर्णिमास्याम-
न्वारम्भणीयैवामावास्याया त्वाग्नेयेयवेति सिद्धम् । न चैतत्कल्पनामात्रमित्यनादरणीयम् ।
वैखानसेन तथैवाभिधानात्—अमावास्यायामादधानस्य नान्वारम्भणीयाऽऽग्नेयमष्टाक-
पालं निर्वपेदिति । इदमप्येकं विचार्यते—एते इष्टी किं विकृत्यङ्गत्वेनातिदेशेन प्राप्तो

न वा । तदर्थं विचार्य कीदृश्यङ्गतेति । केचिदाहु —इय यावज्जीवादिपक्षैरनुष्ठीयमान-
स्याङ्ग तदा तत्कालमध्यपतितत्वाद्विकृतीना प्रसङ्गेनोपकुर्वत्यौ न पुनस्तदर्थत्वेनानुष्ठेये
इति । तत्र यावज्जीवता कर्तृधर्म इति मते तु न कालस्य यावज्जीवनोपलक्षितस्याङ्ग-
त्वेन विधानम् । कालो हि दर्शपूर्णमासस्य एवाङ्गत्वेन विधीयते स तु प्रतिपर्व समा-
प्यत इति न प्रसङ्गसिद्धिः । तर्हि प्राप्तता न प्राप्तुतः । कुत एते इष्टी अनारम्भाधी-
तेन वाक्येन दर्शपूर्णमासावारभमाण इत्यनेन प्राप्नुतः । सूत्रे समुदायानुवादात्समुदा-
याङ्गं वैमृधवत् । न च समुदायाङ्गातिदेशः कुत्रचिदस्ति । विकृतिर्हि प्रत्येकमाग्नेया-
दिप्रकृतीना मध्ये यस्यैवाङ्गजात चोदकेन गृह्णात्यन्यथा वैमृधोऽपि पौर्णमासविकारपु
प्राप्त्यात्तस्मान्न समुदायाङ्गमतिदिश्यते । वक्ष्यति चैकैकस्यैवाङ्गमित्यतिदेशविचार इति
समुदायरूपप्रकृतेरसम्भवात् । किं चेमे यदि प्रयोगाङ्गे स्याता प्रतिप्रयोगमावर्तयता
न चैवमस्ति तत्कस्य हेतोः प्रथमस्यैव प्रयोगस्य पूर्वभावित्वमात्रेण सकलप्रयोगाङ्गत्वेन
प्राप्तत्वात् । कथम् । सज्जयेति ब्रूमः । अन्वारम्भणीयारम्भणीययोः सज्जयोरर्थोदिव ।
न च पशावपि तथा स्यादिति तत्र पशाविष्टिरुभयतोऽन्यतरतो वेति बाह्वृचमृत्रे पथ-
ङ्गत्वमात्रश्रवणात्स्वयमपि वक्ष्यति पश्चिष्टिश्च नेति । पशोरेव ङ्ग नाऽऽरम्भात्पूर्वभा-
वितया सर्वप्रयोगङ्गमिदमेव मनसि निवाय प्रयत्नो न कृतो निराकरणार्थं सूत्रकारे-
ण विकृतिषु प्राप्तैरभाव मन्यमानेन । किंच ज्ञापकमप्यस्ति यत्र प्राप्तिरभूत्तत्रोक्तमेवा
ङ्गभूतेषु पशुषु पशूना पश्चिष्टिश्च न विद्येते । तत्र प्राप्तिं दर्शयितुं पश्चिष्टिरित्युक्तम् ।
तत इष्टिष्वपि यदि प्राप्तिः स्याद्वेदेदेव नाङ्गुनाम्विष्टिष्वन्वारम्भणीयेति ।

अमावास्यायामादधानस्यतद्विकृतम् ।

यदुक्तमाधान तदमावास्यायामविकृतं गयोक्तं तत्तथैव । अमावास्यायामाधानं कृत्वा
तस्मिन्नेव दिवसे सेष्ट्यपवर्ग इत्यर्थः । नक्षत्रावानम्याप्युपवृत्तण तत्रापि यस्मिन्नक्षत्रे
प्रातरादधीत तस्मिन्नेव दिने सेष्टिममातिगवानस्य । एतद्यदि पवमानहवीषि तदैव
निवेपेन्नो चेत्तद्विनैवाऽऽग्नेयं कृत्वा विरमदिति पक्षस्तु नक्षत्रामावास्यावाने ।

पौर्णमास्यां तु पूर्वस्य पर्वण औपव-

सथ्येऽह्न्यग्नीनाथाय सेष्ट्यपवृज्य ।

पूर्वस्य पर्वणः पौर्णमास्या औपवमन्येऽहनि चतुर्दश्या प्रातराधानं सेष्टिं समाभि-
नीत्वा तस्मिन्नेव दिने ।

तदानीमेव चतुर्होतारं सारस्वती होमावन्वारम्भणीयां च कुरुते ।

चतुर्दश्यामेव सर्वं कुरुते । चतुर्होतारं चतुर्होतृहोमम् ।

श्रोभूते पौर्णमासेन यजते व्याहृतीभिर्ह-
वीश्यासादयति तथा संवत्सरे ॥ १३ ॥
इति हिरण्यकेशिसूत्रे तृतीयप्रश्ने पञ्चमः पटलः ।

श्रोभूतेऽन्वाधानादि प्रतिपादि यजते तत्र वेद्या हविरासादनं कुर्यात्तथा संवत्सर-
समाप्तिर्यस्याममावास्याया तस्यामपि व्याहृतीभिरासादनमितः परं संवत्सरान्तरे न
वीप्साया अश्रवणात् ।

इति सत्यापाढहिरण्यकेशिसूत्रव्याख्यायां महादेवकृतायां प्रयोग-
वैजयन्त्यां तृतीयप्रश्ने पञ्चमः पटलः ॥ ५ ॥

अथ पष्ठः पटलः ।

चतुर्भिः पटलैरुक्तमाधानमधुनोच्यते ।

पुनराधानमेकेनाथाग्निहोत्रं द्वयेन च ॥

पुनराधेयं व्याख्यास्यामस्तस्याग्न्याधेयेन कल्पो व्याख्यातः ।

पुनरग्नयो येन कर्मणाऽऽधीयन्ते तत्पुनराधेयमग्न्याधेयं तु पूर्वोक्त तस्य विकारः ।
वक्ष्यति ह्याग्न्याधेयिकीर्दत्त्वा पुनराधेयिकीर्दक्षिणा ददातीति । सत्येवाग्न्याधेयत्वे
गुणेन विवृणुनं पुनराधेयमतस्तेन कल्प इतिकर्तव्यता व्याख्यातेत्यर्थः ।

अग्नीनाधायैतस्मिन्संवत्सरे ज्यानि पुत्रमर्त्या वाऽभ्येति

स्वेन वाऽङ्गेन विरुध्यते न वध्नोति स पुनराधेयं कुर्वीत ।

ज्यानिर्हानिर्द्रव्यादेः पुत्रमरणं वेति स्वीयेन वाऽङ्गेन विरुध्यते विरोधं गच्छति
स्वाङ्गविकलो भवति न वा समृद्धिमधिका प्राप्नोति । एतेषामन्यतमग्निमि (मे नि)मित्ते
प्रथमसंवत्सरमध्ये सति पुनराधेयं कुर्वीत । आपस्तम्बेनोक्तं प्रजाकामः पशुकामो
वेति कामनाया यदा कदाऽपीति । भरद्वाजस्तु यावज्जीवं पुनराधेयस्य कालो नात्ये-
तीत्याश्मरथ्यः सवत्सर इत्यालेखन इति कदाऽपीति ।

पौर्णमास्येष्ट्वाऽमार्वास्यायामग्नेयमष्टाकपालं निर्वपेद्द्वै-

श्वानरं द्वादशकपालमग्निमुद्रासयिष्यान्नित्येकेषाम् ।

वैश्वानरगूणविशिष्टोऽस्याग्निर्देवता ।

१ घ. ड ज. झ. ञ. ट. 'मार्मी य' । २ घ. ड. ज. झ. ञ. ट. वाऽन्वेति । ३ क. ग.
ड. 'तर्हस्मि' । ४ क. ख. ग. उ. ट. ट. 'नामपया वाऽऽग्ने' ।

अग्नीषोमीयमेकादशकपालमनुनिर्वपे-
दग्र्येऽऽप्सुमतेऽष्टाकपालं मैत्रं चरुम् ।

निर्वपेदग्निमुद्वासयिष्यन्नुद्वासननिमित्तवैश्वानरस्य स्वशाखीयं वाक्यं पठितं तत्र
द्वे एष हविषी इत्यर्थः । एकेषामेकस्यां शाखायां परस्या सर्वाणि पञ्चेत्यर्थः ।

पुरस्तात्स्विष्टकृतो या ते अग्न उत्सीदतः पवमाना पशुषु प्रिया
तनूस्तया सह पृथिवीमाविश रथंतरेण साम्रा गायत्रेण छन्दसा
ततो नो मह आवह या ते अग्ने पावका या मनसा प्रेयसी
प्रिया तनूस्तया सहान्तरिक्षमाविश वामदेव्येन साम्रा
त्रैष्टुभेन छन्दसा ततो न ऊर्जमा कृधि गृहमेधीयं च वर्धय या ते
अग्ने सूर्ये शुचिः प्रिया तनूस्तया सह दिवमाविश बृहता साम्रा
जागतेन छन्दसा ततो नो वृष्ट्याऽवाधि यास्ते अग्ने विभक्तीरिन्द्र
सूकर आभर तागु शोचिषु सीदेह भस्म वैश्वानरस्य यत् ।
यास्ते अग्ने कामदुषा विभक्तीरनुसंभृताः । ताभिर्नः कामान्धुक्ष्वेह
प्रजां पुष्टिमथो धनम् । ये ते अग्ने वानस्पत्याः संभाराः संभृताः
सह तेभिर्गच्छ वनस्पतीन्स्वां योनि यथातथम् । अगन्नग्निर्यथा
लोकमसदत्सदने स्वे । अवीरहत्यं देवेषूपगां मनसा सहेति
सप्ताऽऽहुतीर्हुत्वा ज्वलनोऽग्नीनवमृजति यावद्दर्शपूर्णमासावभि-
हुतौ तावच्चिरमवमृष्टाग्निर्भवति ॥ १४ ॥ संवत्सरं द्वादशाहं वा ।

निमित्तानन्तरं यत्पर्व तेनेष्टाऽनन्तर प्रतिपदि योत्सर्गेष्टिस्तम्याः स्विष्टकृतः पूर्वं
सप्ताऽऽहुतीर्हुत्वा सप्ताप्येष्टिं प्रदीप्तानग्नीनवमृजत्युद्वासयन्तीत्यर्थः । उद्वास्य पुन-
रादधीतेति श्रुतेः, उद्वासयिष्यन्निति च श्रुतेः । अवमृजति विमृजति । यदर्थतयाऽऽ-
हितास्तत्सर्वन् विमोच्य स्वस्य निज म्यान यत् आगतास्तत्र प्रापणं देवपृजादौ
विसर्जनं दृश्यते तत्करोतीत्यर्थोऽवगम्यते । वर्षामु शरदि वा पुनरावेगकालस्तावत्पर्व-
न्तमवमृष्टाग्निर्भवतीति वक्तव्ये यावद्दर्शपूर्णमासावित्याद्युक्तं तत् वर्षामु कामिन्नपि पर्वणि
रोहिण्यादिनक्षत्रत्रयान्यतरस्मिन्वा स्येच्छया पुनरावागमिति मा भूतिकृत् सौरेण चान्द्रेण
वा मानेन वर्षर्तौ प्रवृत्तं यत्प्रथमं पर्वं तत्र नित्येष्ट्येष्टोपा मा भूदिति । तत्र वर्षर्तौ प्रवृत्ते
यदि पुनरावेगनक्षत्र स्यात्तदैव पुनरावेगं कार्यं नो चेत्प्रथमपर्वण्येव पञ्चदश्यामेव ।
ततः पूर्वं शक्यनुमारेण कमपि पक्षमाश्रित्य ब्रह्मादनं प्रथमं श्रपयित्वा ततः श्व

आधास्यमानो नक्षत्रात्पूर्वदिने द्वितीयं ततो नक्षत्रे पुनराधेयं कार्यं कृत्वा ततो नित्ये-
 ष्टिरित्यर्थः । तत्रावधिरुक्तः संवत्सरमिति । तत्र संवत्सरपर्यन्तमवसृष्टाग्निरिति न
 विधीयते किं तु संवत्सरं परं नावसृजेदित्यर्थः । तदाहाऽऽपस्तम्बः—संवत्सरं परार्धमु-
 त्सृष्टाग्निर्भवतीति । परं परोऽवधिरित्यर्थः । तदा शरदनन्तरं निमित्ते सति चोत्सर्गे कृते
 यावद्वर्षर्तुरागच्छति तावदवसृष्टाग्निस्ततः परं पूर्ववत् । दैवान्मानुषाद्वा प्रथमपर्वत्यये
 सति उत्सर्गेष्टि पर्वणोऽनन्तरं यावन्नयोदशो मासो न प्रवर्तते ततः पूर्वमेव पुनराधेयम् ।
 तदतिक्रमे प्रायश्चित्तमग्नित्यागनिमित्तमित्यर्थः । वर्षर्तौ शरदि वा निमित्तेनोत्सर्गे
 दैवान्मानुषाद्वा पुनराधेयस्य तयोर्ऋत्वोरसंभवेऽपि द्वादशमासातिक्रमो न कार्यः । कृते
 प्रायश्चित्तमित्यपि ज्ञेयम् । द्वादशाहं वेत्यनेन निमित्तानन्तरपर्वण्येवोत्सर्गेष्टिरिति न,
 किंतु वर्षर्तौः प्रथमपर्वणः पूर्वं पुनराधेयनक्षत्रे प्राप्ते सति ततः पूर्वं द्वादशदिनमध्य-
 एव पर्वणि पूर्ववदुत्सृज्य नक्षत्रे पुनराधेयं ततः पूर्वं नित्येष्ट्यादिकं कार्यमेवेति
 मतान्तरं दर्शितमिति ज्ञेयम् । एव च शरदि प्राप्तेन निमित्तेन पुनराधेयप्राप्तौ
 शरदन्तिमे पर्वणि नित्येष्टिपूर्वकमुत्सर्गेष्टि कृत्वा तदैव प्रतिपदि रात्रौ ब्रह्मौदनद्वयं
 विधाय द्वितीयाया पुनराधानं तदपि प्रतिपद्युपक्रमाद्भवत्येव पर्वधानम् । तदिदं स्पष्टं
 बौधायनकौत्यायनवैखानसैरुक्तम्—‘तदानीमेव वाऽद्भिरग्नीनभ्युक्ष्य ब्रह्मौदनं श्रपयि-
 त्वोपवसति ’ इति । अत्र आधानमित्यर्थः । एतेषा पक्ष एक एव ब्रह्मौदनः सद्यस्काले ।
 अयं तैः सर्वपक्षैर्विकल्प उक्तः स संकोचे व्याख्यातः । यत्तु निमित्तानन्तरमेवेत्यना-
 इतं तदा तावन्नित्येष्ट्यादि निमित्तानन्तरं कृत्वा ततो वर्षर्तुप्रवृत्तौ पर्वणः पूर्वं नक्षत्रं
 न लभ्यते तदा प्रथमपर्वण्येव नित्येष्ट्युत्सर्गेष्टी कृत्वा तदैव ब्रह्मौदनादि पूर्ववज्ज्ञेयम् ।
 अयमपि पक्षो द्वादशाहं वेत्येव वदता सूत्रकृताऽप्यनुज्ञात एवं निवेदितव्यम् ।

श्लोकाः—अरण्यादिप्रणाशेन वह्नीना नाश आगते ।

तन्मध्ये पुनराधेयनिमित्ते सति चाऽऽगते ॥ १ ॥

प्रायश्चित्ताधानतोऽग्नीनुत्पाद्य तदनन्तरम् ।

पुनराधेयविधिना कुर्यादुत्सर्गपूर्वकम् ॥ २ ॥

एवं च पुनराधाननिमित्ते सति केनचित् ।

निमित्तेनाग्निनाशे प्रायश्चित्ताधानमिष्यते ॥ ३ ॥

ततस्तु पुनराधानं कुर्यादुत्सर्गपूर्वकम् ।

नाशे सति तु वह्नीनामुत्सर्गेष्टिः क वा भवेत् ॥ ४ ॥

तस्यामनुष्ठिताया तु पुनराधानमिष्यते ।

उद्वास्य पुनराधेय इति श्रुत्या विधीयते ॥ ५ ॥

उद्वासनोपलक्ष्यश्चोद्वासनोष्टिरिहोच्यत ।

उद्वासनं चेष्टिपूर्वं द्वे अङ्गे पुनराहितेः ॥ ६ ॥

इष्टिः पुरुषसंस्कारश्चार्थवादाद्धि गम्यते ।
 तथा च संस्कृतः कुर्यात्पुनराधानमेव वै ॥ ७ ॥
 उद्वासनं तु बद्धीना संस्कृतिर्न तु नाशनम् ।
 इष्ट्यर्थवद्वेरङ्गं सत्प्रतिपत्तिर्यतो विधिः ॥ ८ ॥
 उद्वास्येतिव्यपोद्वासः पुनराधान एव हि ।
 अङ्गमुक्तस्ततोऽग्नीना संस्कारः परिकीर्तितः ॥ ९ ॥
 न वोद्वासनतो नष्टेष्वग्निषु क्व च संस्कृतिः ।
 उच्यते न हि नाशोऽयमुद्वासनमुदीर्यताम् ॥ १० ॥
 किं तु क्रियाङ्गता तेषा विसृज्य स्वस्वयोनिषु ।
 स्थापनं शक्तिरूपेण पृथिव्यादिषु तत्त्वह ॥ ११ ॥
 या ते अग्न एवमुक्तहोममन्त्रैः प्रतीयते ।
 स्थापिताना पुनः पूर्वावस्थया स्थापनाय हि ॥ १२ ॥
 प्रत्यक्षेण स्वरूपेण पुनराधानमिष्यते ।
 न चैवं पुनराधेयं प्रायश्चित्तार्थमिष्यते ॥ १३ ॥
 अग्निनाशे सतीष्टं तत्रोत्सर्गो हि निवर्तते ।
 द्वाराभावात्ततो ह्येतदतिदिष्टं यथोचितैः ॥ १४ ॥
 अङ्गैरेवोपसंहार्यं न नक्षत्रर्तुभिः सह ।
 अग्न्याधेयातिदेशोऽयं यथा नक्षत्रर्तुभिः सह ॥ १५ ॥
 तस्मादाधानमेवाग्न्याधेयं मुख्यं ततोऽन्यथा ।
 गौणं नयैव पुनराधानं नैमित्तिकात्पृथक् ॥
 प्रायश्चित्ततया क्रियमाणं तद्धर्मलाभनः ॥ १६ ॥

इदानीं प्रायश्चित्तेषु यत्र पुनराधेयमिति नामधेयं श्रूयते तत्रैव पुनराधेयधर्मकं प्रायश्चित्ताधानं यत्राग्न्याधेयमिति कर्मनामधेयेन विविक्तत्राग्न्याधेयधर्मकमेव प्रायश्चित्ताधानमिति नामध्या विध्योर्व्यवस्था । यत्र न नामधेयं तत्र पुनराधीतेत्येवमादि यत्र क्रियापदमात्रं तत्रापि पुनराधानधर्मकमेव प्रायश्चित्ताधानं पुनःशब्दे विद्यमाने प्रत्यभिज्ञानात्पुनःशब्दे त्वविद्यमाने च पुनरविकृतमाधानमेवाऽऽधीतेत्यस्मात्प्रतीयत इति तद्धर्मकं प्रायश्चित्ताधानमिति व्यवस्था ।

प्रकृतमनुसरामः—

रोहिणी पुनर्वसू अनूराधाश्च पुनराधेयनक्षत्राणि ।

एष्वेव नक्षत्रेषु पुनराधानं नान्यत्र । प्रायश्चित्ताधाने तु न नियमः, निमित्तानन्तरमेव क्रियमाणत्वात् ।

वर्षासु शरदि वाऽऽधत्ते ।

वसन्तादीनां बाधः । बौधायनेनोक्ता येयमाषाढ्याः पौर्णमास्याः पुरस्तादमावास्या मयति सा सकृत्संवत्सरस्य पुनर्वसुभ्या सपद्यत इति ।

सर्वान्मध्यंदिने ।

पूर्वोक्तेऽर्धोदित इत्यादिकालः प्रत्यपोद्यते । सर्वग्रहणमापस्तम्बेन गार्हपत्ये यथाका-
लतोक्ता मा मा भूत्सर्वेषा मध्यंदिने एवाऽऽधानमष्टमे मुहूर्ते पञ्चदशधा विभक्तस्याहः
पञ्चधा वा नवधा वा मध्यमे मागे ।

कृताकृताः संभाराः ।

कृताभ्याकृताश्च विकल्पिता इत्यर्थः । अत्र ब्राह्मणेन संभृत्याः संभारा न यजुः
कर्तव्यमित्यथो खलु संभृत्या एव संभाराः कर्तव्यं यजुरिति यजुषामपि विकल्पोऽवग-
म्यते । तदुक्तमापस्तम्बेन—कृताकृताः संभारा यजूंषि भवन्तीति । यजूंषि यथर्ष्याधा-
नेनेत्यादीनि । तत्र यदा संभारपक्षस्तदा यजूंषि कर्तव्यान्येव । यदा न संभारास्तदा
न कर्तव्यानि सनियोगशिष्टाना सह वा प्रवृत्तिः सह वा निवृत्तिरिति न्यायात् । एवं
यथर्ष्याधानप्रभृतीनि यजूंषीति व्याख्यातमापस्तम्बोऽयैः । वैखानसस्तु—न संभृत्याः
संभाराः संभृत्या वा संभारमन्त्रा भवन्तीत्येक इति । उभयथाऽपि यजुर्मन्त्रमपि विकल्पो-
नेत्यर्थः । आचार्यस्तु यजुषा कृताकृतत्वं नोक्तवास्तेन ज्ञापयत्याचार्यो यजूंषि संभारा-
र्यान्त्येव कृताकृतानीति ब्राह्मणार्थ इति । तेन सत्सु संभारेषु कर्तव्यान्यसत्सु नेति व्यव-
स्थैवाङ्गीकृता । न चासत्सु संभारेषु यजुष्करणं प्राप्नुयात्तन्निवृत्त्यर्थं यत्नो न कृतः
कस्मादाचार्येणेति *न वाच्यम् । द्वारलोपे तु न यजुष्करणमित्युक्तमेव परिभाषाया-
मिति पूर्वोक्तैव व्यवस्था स्यात् एव सिद्धेति नोक्तं यजुर्विषये किमप्याचार्येण । ब्राह्मण-
मपि न ह्यसंभारपक्षे यजुष्क्रियाऽस्तीत्येवमाहापि तु न संभृत्याः संभारा न यजुः कर्त-
व्यमिति शाखान्तरे संभाराणामभावेऽपि यजुष्क्रियोक्ता साऽपि संभाराभावात्तास्तीत्याह,
संभारेषु सत्स्वेव भवतीत्याह, कर्तव्यं यजुरित्यनुवादमात्रं, तथा च केवलयजुष्करण-
पक्षो नास्त्येव ब्राह्मणसूत्रयोरिति । यथर्ष्याधानादिमन्त्रास्तु सार्षपराज्ञीभिः पूर्वमपि
समुच्चिता एवाऽऽधानमन्त्राणां करणमन्त्रत्वेऽपि समुच्चय एव वचनादित्येव स्थितम् ।

सर्वाभिः सार्षपराज्ञीभिर्गार्हपत्यमादधाति ।

प्रथमाम्यामित्युक्तस्यापवादः ।

*नेत्याधिकम् ।

दर्भैरुपोलवैः संवत्सरप्रवातैर्गार्हपत्यादाहवनीयं ज्वलन्तमुद्धरति ।

प्रणयनीयेधमस्थाने दर्भा उपमूल लूना लवभ्यो वोस्मिताः पूर्वाच्छिन्नदर्भमूलेभ्य उत्पन्ना इति यावत्संवत्सरपर्यन्तं शुष्काः संवत्सरप्रवातास्तेषां मुष्टिं बद्ध्वा तेनोद्धरेत्स-
हायार्थं द्रव्यान्तरं पश्चाद्गृह्यमाणं न निषिध्यते ।

यच्चा क्रुद्धः परो वपेति दक्षिणाग्निपाद-
धाति यत्ते मन्युपरोत्तस्येत्याहवनीयम् ।

द्वितीयतृतीययोः प्रथमोत्तमयोरेवापवादार्थम् । अन्ये मन्त्रा समुच्चीयन्त एवेत्युक्त-
मेव । सम्भावस्यययोस्तु यथास्थानमप्येतैरपि यजमानकार्येऽपि ।

मनो ज्योतिर्जुषतामित्याहितमाहवनीयमुपतिष्ठते ।

अध्वर्युर्वृहस्पतिवत्येत्यापस्तम्बः । पाठक्रमेण बृहस्पतिस्तनुतामित्यस्यैव प्राप्तिरिति
न विशेषितः

पुनस्त्वाऽऽदित्या रुद्रा वसवः समिन्धतामित्युपसमिन्धे ।

कामा इत्यन्तः ।

पुनस्त्वाऽऽदित्या रुद्रा वसवः समिन्धतामित्युपसमिन्धे पुन-
स्त्वाऽऽदित्या रुद्रा वसवः समिन्धतां पुनर्ब्रह्माणो वसुनीय
यज्ञैः । या इष्टा उषसो निष्ठुचश्च याज्यास्ताः संदधामि हविषा
घृतेन स्वाहेत्याहुतिं जुहोति । मनो ज्योतिर्जुषतामिति द्वितीयाम् ।

स्पष्टम् ।

जुहूँ स्तुवं च संमृज्य चतुर्गृहीतेनाष्टगृहीतेन द्वादशगृहीते-
न वा स्तुवं पूरयित्वा सप्त त इति पूर्णाहुतिं जुहोति ।

पूर्वाहुतिभ्या पूर्णाहुतेर्वाधमाशङ्क्य पुनर्विहितं सप्त त इति सप्त ते अग्रे समिधः सप्त
निह्ना इत्यग्निहोत्रं जुहोतीति ब्राह्मणात्तथा परिसंख्यायार्थं प्रातरग्निहोत्रहोमस्य तूष्णी-
कस्यापि तत्र विकल्प उक्तोऽत्र तु प्रातरग्निहोत्रस्याप्यावृत्तिरेव । अन्यद्याजमानमा-
ध्वर्यव चाग्न्याधेयवत्सर्वं कार्यमेव ।

आग्नेयमष्टाकपालं पञ्चकपालं वाऽऽग्न्याध-

यिकस्याष्टाकपालस्य स्थाने निर्वपति ।

अयं तु पौनराधेयिक आग्नेयः पवमानहविर्भिरसमानतश्च एव बहुवैलक्षण्याद्विन्न-
तश्चपक्षस्याप्यङ्गीकाराच्च ।

तस्योपांशु सर्वं क्रियत ओत्तमादनूयाजात् ।

ये निगदाः परप्रैषार्थास्तेषां तु सामर्थ्यादुच्चैर्भावं एवान्यदङ्गप्रधानं सर्वमुपांशु ।
आ, उत्तमादिति मर्यादायाम् ।

इदानीं याजुषे हौत्रे विशेषमाह—

अग्नाग्नेऽग्नावग्नेऽग्निनाऽग्नेऽग्निमग्ने इति चतुर्षु प्रया-

जेषु चतस्रो विभक्तीर्दधाति पुरस्ताद्वषट्कारात् ।

ननु दर्शपूर्णमासयोर्हौत्रं व्याख्यास्याम इत्येव वक्ष्यति कः प्रसङ्गो हौत्रस्येति चेत्तस्य तथाऽपि तेनैव हौत्रेण विकृतिष्वष्टिपशुचातुर्मास्येषु सौत्रामण्या नक्षत्रेष्टि-
ष्वेवंरूपेष्वन्येष्वपि हौत्रातिदेशोऽस्त्येव । याजुषं तदग्ने व्याख्यास्यते । समिदादिषु
चतुर्षु प्रयाजेषु याज्यासु विभक्तिमृक्त्वा प्रयाजेन वषट्करोतीति स्वशाखायामाह
पुरस्तात्पुरस्ताद्वषट्कारात् । एवं प्रयोगः—वियन्त्वग्नाग्ने वौ० वेत्वग्नावग्ने वौ० वियन्त्व-
ग्निमग्ने वौ० वेत्वग्निनाऽग्ने वौ० एवं ज्ञेयम् ।

पुनरुज्जैति पुरस्तात्प्रयाजानामाहुतिं

जुहोत्युपरिष्ठादेके समामनन्ति ।

यदा पुरस्तात्तदा जुह्वा व्यापृतत्वात्स्वयेणाऽऽज्यस्थाल्या गृहीत्वा वेदमुपभृत्य दर्वि-
होमधर्मेण जुहोति यदोपरिष्ठात्तदा जुह्वैः ऽऽज्यस्थाल्या एव भाष्यकृतोक्तन्यायेन
जयहोमवत् ।

* वृधन्वन्तमाग्नेयस्याऽऽज्यभागस्य निगमेषूपलक्षयेत् ।

अग्नेये वृधन्वतेऽनुब्रूह्यग्निं वृधन्वन्तं यजाग्नेर्वृधन्वतोऽहं देवयज्ययाऽग्नेर्वृधन्वतोऽ-
हमुज्जितिमिति । पुरोनुवाक्याऽऽपस्तम्बादिभिरुक्ताऽग्निं स्तोमेनेति ।

पवमानं सौम्यस्य ।

आज्यभागस्येत्यनुवर्तयित्वा(त्यं)पूर्ववज्ज्ञेयम् ।

सह रय्येति पुरस्तादनूयाजग्न्यामा-

हुतजुहोत्युपरिष्ठादेके समामनन्ता-

गतम् ।

देवो अग्नौ देवो अग्निरिति द्वयोरनूयाजयोर्द्वे विभक्ती दधाति ।

गतार्थम् । वषट्कारात्पूर्वम् ।

उच्चैरुत्तममनूयाजं संप्रेष्यति ।

अनुवादमात्रमोत्तमादनूयाजादिति मर्यादाप्रदर्शनाय ।

* सूत्रपुस्तकेषु वृधन्वन्तमित्यस्य स्थानेऽग्निं वृधन्वन्तमिति वर्तते ।

१ क ग ट, णादेः । ख, च छ ट देवे ।

ततः पवमानहवींषि निर्वपेत्तेभ्यः पश्चादग्नीषोमीयादीनामनुनिर्वाप्याना स्थानेऽनु-
निर्वाप्यामाह—

आग्निवारुणमेकादशपालमनुनिर्वपेत् ।

अग्नीषोमीयवत्सर्वम् । समाप्त पुराधानम् ।

अथ प्रायश्चित्ताधानम् ।

यः पराचीनं पुनराधेयादग्निमादधीत स एता-

न्होमाञ्जुहुयाल्लेकः सलेकः सुलेकः केतः सकेतः

सुकेतो विवस्वा* अदितिर्देवजूतिरिति ।

योऽरण्यादिनाशादिना निमित्तेनाग्निमादधीत न पुनराधेयनिमित्तेनेति वक्तुं पराची-
नमित्युक्तम् । यः पुनराधेयादन्यत्राग्निमादधीत स एतान्होमाञ्जुहुयात् । होमत्वात्प्रकृ-
तेऽग्न्याधेये पूर्णाहुत्यन्तरमेता आहुतीर्जुहोतीति भाष्यकृत् । उपहोमत्वेन पुरस्तात्स्विष्टकृतो
जुहोतीत्येवं स्पष्टमाचष्ट बौधायनः । तृतीयमादधान आग्नेयस्य पञ्चकपालस्य पुरस्ता-
त्स्विष्टकृतः सुवाहुतीर्जुहोति लेकः सलेक इत्याद्युक्तवान् । तृतीयमिति न तृतीयप्र-
योगे किं तु अग्न्याधानं पुराधानं च द्वे मुख्ये आधाने ताभ्यामन्यदमुख्यं तदतिदिष्ट
धर्मक कर्मान्तर प्रायश्चित्ताधानं केनापि धर्मेण क्रियमाण तृतीयमित्युच्यते । तस्य प्रथम
द्वितीयतृतीयादिप्रयोगेऽप्येते होमाः कर्तव्या इति फलितं भवति । ततस्तु प्रायश्चित्ताधान
पुनराधेयस्यैव विकार इत्युक्तमिति भाति यतः पञ्चकपालस्य पुरस्तादित्याह । तत्र ।
पुनः परिभाषाया स एवाऽऽहायेद तृतीयाधेय कतरत्स्वत्विष्टकृतमपत्तेर्प्रयत्यग्न्याधेयं
पुनराधेयमिति ब्रूयात् । ततो द्वयमपीष्टम् । तत्तत्पक्षेऽष्टाकपालस्य पुरस्तात्स्विष्टकृत
एते होमा ज्ञेयाः । आपस्तम्बेनाप्युक्तम् — पुनराधेयमित्याश्मरश्चोऽग्न्याधेयमित्याल्ले-
खन इति । मुख्यपुनराधेयादन्यत्र प्रायश्चित्तपुनराधेयेऽप्येते होमाः स्युः । अम्मदा-
चार्यस्येदमेवाभिप्रेतं यतो मुख्यपुनराधेयादन्यत्राग्निमादधीतेति सामान्येन विधानाद्विवि-
धेऽपि प्रायश्चित्ताधाने भवन्त्येते होमा इति । न तावदयं पुनराधेये गुणविधिर्यः परा-
चीनं पुनराधेयादित्यभिधानात् । तर्हि येन पुनराधेयं कृतमुत्सर्गपूर्वकं तदनन्तरं
क्रियमाण आधान एव प्राप्नुयात् । न । यः पराचीनं पुनराधेयादित्यत्रा-
यमर्थोऽभिप्रेतश्चेत्तदा बौधायनेनोक्तमेव स्यात् । कथम् । पुनराधेयानन्तरं क्रिय-
माण तृतीयमेव कथं पूर्वनिमित्तभेदेन द्विः पुनराधेये सति तथा पुनराधेयानन्तरं
द्विरग्न्याधेये सति । तस्मादग्न्याधेयपुनराधेयान्ता भिन्न तृतीयमित्युक्तम् । बौधा-
यनापस्तम्बवैश्वानरसैस्त्वत्रैवाभिहितं कर्मभेद विनैव प्रयोगभेदरूपापनाय सतिष्ठते तृती-
यमाधेयमित्युक्तोक्तमथापहृताग्नेष्टारणिकस्य ब्रह्मोदनेनैव प्रतिपद्यत इति । तथा

यदरण्याः समारूढो नश्येद्यस्य चोभावनुगतावभिनिमोचेदभ्युदियाद्वा पुनराधेयमग्न्या-
धेयं वेति । अत्र हि निमित्तफलनिरपेक्षमग्न्याधानमात्रं तृतीयं विधाय किमुद्दिश्येदं
कर्मान्तरं कर्तव्यमित्यपेक्षायापत्त्यापत्त्याग्निरित्यादिना निमित्तान्युक्तानि तैरेव च कर्म-
भेदः स्थापितः । आचार्येण तु विध्यपराधे पुनराधेयमेवोक्तमतो नास्य विकल्प एषु
निमित्तेषु मत इति भाति तथाऽपि शास्त्रान्तरादग्न्याधानमात्रं निमित्तैस्तु केवलं विना
नामधेयं प्रायश्चित्तं विधीयते । तत्रोभयोरन्यतरद्वग्राह्यं, तदप्याचार्यस्येष्टमेव । कथम् ।
इत्थम्—यदयं प्रायश्चित्ताधाने तृतीये सामान्यरूपस्याग्निमादधीतेत्यस्यानुवादस्यानु-
कारेण ब्राह्मणमेव सूत्रयति तेन ज्ञायते तृतीयं पुनराधेयमग्न्याधेयसदृशं कर्मान्तरं
वोभयत्रापि होमा ज्ञेयाः । अन्यथैतत्तृतीयमग्न्याधेयविधानं व्यर्थं स्यात् । अतस्त्विदं
प्रायश्चित्ताधानमेव न तू विध्यपराधे वक्ष्यमाणेषु निमित्तेषु, यदि न प्राप्नुयात्तदा
व्यर्थमेव स्यात् । विध्यपराधेऽयं शब्दो न नामधेयं किं त्वेषु निमित्तेष्वग्निनाशे मति
पुनरनेन कर्मणाऽऽधेयं उत्पाद्य इति पुनराधेयशब्दार्थो विवक्षितः । किञ्च नैतत्तृतीयं
आधाने कर्मान्तरे नामधेयं संभवति किं तु पुनराधेयवदिति वक्तव्यं न तु पूर्वोक्तार्थे
नैवार्थवदिति न किञ्चिदनुपपन्नम् ।

[*आधानप्रभृति यावज्जीवं गार्हपत्यदक्षिणाग्नी धार्यते तथा
सभ्यावसथ्यौ दक्षिणाग्नेस्त्वनुगतरय मन्थनकल्पो यदि मथि-
त्वाऽऽधीयते यद्याहार्य आहरणमर्थायार्थायाऽऽहवनीयं
गार्हपत्यादुद्धरति नित्यं गतश्रियो धार्यत आयुष्कामस्य वा ॥ १५ ॥

इति हिरण्यकेशिसूत्रे तृतीयप्रश्ने षष्ठः पटलः ।]

इति तृतीयाधेयं समाप्तम् । समाप्तमग्न्याधेयप्रकरणम् ।

[+ इति सत्यापाढाहिरण्यकेशिसूत्रव्याख्यायां महादेवकृतायां
प्रयोगवैजयन्त्यां तृतीयप्रश्ने षष्ठः पटलः ॥ ६ ॥

अथ सप्तमः पटलः ।]

अग्निहोत्रं व्याख्यास्यामः ।

अग्निहोत्रमिति कर्मनामधेयं तत्प्रत्ययं चान्यशास्त्रमित्यत्र जैमिनिना निर्णीतं तस्य
व्याख्यानं (न) प्रतिज्ञा । अत्रारमच्छाखाया बहूना मन्त्राणामनुबलम्माहूना कर्मणा

* चतुष्कोणचिह्नान्तर्गतं सत्रं व्याख्यापुस्तकेषु न विद्यते । व्याख्यानं च नोऽवलम्ब्यते
पुस्तकेषु । + चतुष्कोणचिह्नान्तर्गतं पुस्तकेषु न विद्यते ।

१ ज झ ङ. वारयत्याग ।

तूष्णीकानां विधानाच्च तूष्णीकेषु प्राकृतेषु यजुरिनिपरिभाषोक्तन्यायेन मन्त्रोपसंहारकर्म दर्शयितुं प्रतिज्ञा । आधानानन्तरमग्निहोत्रं दर्शपूर्णमासौ च नियतावित्युक्तमेव । तत्राऽऽधानात्पूर्वमुपोद्धातत्वेन दर्शपूर्णमासौ व्याख्यातावाधानं चातः परमग्निहोत्रमवसरप्राप्तं व्याख्यायते । यावज्जीवचोदनाया निःश्रेयसफलता स्वर्गकामचोदनाया स्वर्गफलता च दर्शपूर्णमासचोदनाद्व्यव्याख्यानेन कृतव्याख्यानोति मत्वा प्रयोगमेव दर्शयति नात्र त्रिशदादिविरामकाल इति विशेष । सायंप्रातःकालं(ल) निर्वर्त्य एकः प्रयोग उपक्रमप्रकारस्तु पूर्वमेव दर्शितः । यद्यपि सायमेवाग्निर्देवता तथाऽप्युभयकालसाध्य एक एव प्रयाग इते प्रातःकालानमप्यग्निहोत्रमेवाग्नये होत्रं हविर्दानं तद्रूप कर्माग्नेः प्रधानदेवतात्वाद्यद्यपि प्रजापतिरपि प्रधानदेवता होमाभ्यासोऽत्र देवताद्वयानुरोधान्न कर्मभेदस्तथाऽपि प्राथम्यादग्नेरेव प्रवृत्तिनिमित्तेति न्यायदर्शनसंग्रहः । स्वशास्त्रोपदेशस्तु प्रकारान्तरेण । तद्यथा—प्रजापतिरग्निमसृजतेत्युपक्रम्य तस्मा एतद्भाग्येयं प्रायच्छद्यदग्निहोत्रं तस्मादग्निहोत्रमुच्यत इति च निर्वचनात्तेनाग्निना प्रातः सूर्याय दत्तमपि नान्निहोत्रं तथा च प्रजापतेर्द्वितीयदेवतात्वेऽपि नामधेयमग्निहोत्रमित्येवाग्नये होत्रमस्मिन्कर्मणि कालद्वयमाध्यसमुदायरूपे तदिति वा तत्संबन्धाद्व्ये साधनभूतेऽपि अग्निहोत्रे दर्विहोमविशेषशब्दे गौण एव जुहोतिचोदितत्वात्तथा चात्र साङ्गस्य निरूपणं क्रियत इति दर्शयितुं प्रतिज्ञा तेन न ते दर्विहोमधर्मा भवन्ति । ततस्तु येषां न श्रुत्यादिनाऽङ्गजातं ते पूर्वा दर्विहोमधर्मा एवाग्ने व्याख्यास्यन्ते । न विद्यते पूर्वमनिदेशप्रापक प्रकृतिभूतं कर्म येषां तेऽपूर्वा इति । अयमपि न तथा श्रुत्यादिप्रमाणैः स्वधर्मा मन्त्रातिदेशमपेक्षते । नापि अपूर्वदर्विहोमेषु न्यायैरनारभ्य विविभिश्च विधायमानानां धमजातानां । प्रकृतश्चका साऽऽग्नहात्रम्याना नापूर्वा दर्विहोम इति होमशब्दस्य चाङ्गहीनचोदनाविहिते ऋत्वात्तस्मादग्निहोत्रे दर्विहोमशब्दस्य व्यवहारो गौण इति ज्ञेयम् । अत्रापि संकल्पकरण पूर्ववत्स्वर्गकामो वा साय प्रातरग्निहोत्रं होष्यामीति सकल्प्याग्निहोत्रस्य यज्ञकतरेक ऋत्विगिति श्रयणे यजुर्वेदविहितत्वादध्वयुरेव । सूत्रान्तरे स्वयं वा जुहुयादिति दर्शनात्स्वयं होमोऽपि नाऽऽपदि किं तु मुख्य एव ।

तस्मै साय प्रातज्वलन्तं गाहपत्यादाहवनीयमुद्धरति ।

तस्मा अग्निहोत्रकर्मणेऽर्थागार्यायोद्धरणं प्राप्तमपि गुणविवानार्थमनद्यते । कालद्वयेऽपि ज्वलन्तमवोद्धरेदित्येष गुणो विधीयतेऽन्येऽपि गार्हपत्यमिन्वयः प्रज्वालयेकदेश ज्वलन्तमेव पात्रेण पृथक्पृथग्दिशिणाशेनित्यवधारणविवानादाहवनीयमित्युक्तम् ।

य प्रातम्य कात्र मोऽज्ञातमिति परिभाषितत्वात्तदपवादमाह—

अधिवृक्षसूर्ये सायमग्निहोत्रायोपमि प्रातरग्निहोत्राय ।

उद्धरतीत्यनुकृष्यते । कालद्वयसचनेन नामद्वयम् । प्रधानस्य साङ्गस्य कालात्पूर्व-
तन एव कालेऽनुदितानस्तमितयोरुद्धरणमित्यर्थः । वृक्षानधिकृत्य वर्तत इत्यधिवृक्षः
सूर्यो यस्मिन्काले तत्र सायमग्निहोत्रार्थमेवमुपमि प्रातरग्निहोत्रार्थम् । उदयानन्तर-
हामऽप्युपम्यवाद्धरणमयं सायमपि ज्ञेयम् । वैखानसस्तु सायमधिवृक्षसूर्येऽर्धान्तमिते
वा प्रातरुपमि प्रागुदयाद्वेत्याह । कात्यायनस्तनस्तमितानुदितयोरित्याह । असमवे
तदपि ग्राह्यम् । उपमि प्रातरग्निहोत्रायेत्युपशब्द उपमि श्रूयमाणस्याग्निहोत्रस्योप-
लक्षणार्थम् ।

नक्तं वा धारयेयुः ।

सायमेवोद्धृत प्रातरग्निहोत्रार्थं यजमानः पत्न्यन्यो वेति विवक्षया बहुवचनमुपक्रम
एव नियमः । एतदुद्धरणं न धार्यं नापि दर्शपूर्णमासार्धमुद्धृते चासमाप्तयोर्दर्शपूर्णमास-
योरेव पशुबन्धे विकृतेष्ट्यामपि ज्ञेयम् । तत्पूर्वं व्याख्यातमेव ।

उद्धरेति प्रेषिते वाचा त्वा होत्रा प्राणेनोद्वात्रा
चक्षुषाऽध्वर्युणा मनसा ब्रह्मणा श्रोत्रेणाग्नी-
धैतैस्त्वा पञ्चभिर्देवैर्ऋत्विग्मिर्बुद्धराभि जहा-
मि मृत्युममृतेनाऽऽदधामि भूर्भुवः सुवर्साद्वि-
यमाण उद्धर पाप्मनो मा यद्विद्वान्यच्च विद्वान्-
श्चकार । अह्ना यदेनः कृतमस्ति पापं सर्व-
स्मान्मोद्धृतो मुञ्च तस्मादिति सायम् ।

उद्धरतीत्यनुपङ्गः । याजमाने तूद्धरेत्युद्घ्नियमाणमनुमन्त्रयत इत्युक्तं तत्तूद्धरण
आरब्ध एवोद्घ्नियमाणमिति वचनादत्र च प्रेषित उद्धरतीत्युक्तं तत्र चोद्धरेति मन्त्र-
लिङ्गेन च पूर्वकालताप्रतीतौ वर्तमानसामीप्ये वर्तमानवद्वेति सूत्रेणोद्धरिष्यमाण-
मित्यर्थस्वीकरण युक्त तादृश लक्षीकृत्येत्यर्थः । अनुमन्त्रणवचनेन प्रेषित इत्युक्तं तत्र
स्वयं होमेऽप्यनुमन्त्रणेन प्रेषो यथा स्यादसंनिहितेऽन्येनापि प्रेषेण सस्कृत एव
कुर्यादिति प्रयोजनम् । अथ वा काष्ठादिप्रक्षेपेण प्रवृत्तमध्वर्युमनुलक्षीकृत्य मन्त्रयते
प्रेष्यतीत्यर्थः । श्रुतावनुमन्त्रयतिर्दृष्टः स एवानूदितः ।

रात्र्या यदेनः कृतमस्ति पापं सर्वस्मा-

न्मोद्धृतो मुञ्च तस्मादिति प्रातः ।

वाचा त्वेत्यादि चकारेत्यन्तोऽनुपङ्ग उद्धरतीति च ।

अमृताहुतिमृतायां जुहोम्याग्निं पृथिव्याममृतस्य
जित्यै । तयाऽनन्तं काममहं जयामि प्रजापतिर्यं प्रथमो
जिगायाग्निमग्नौ स्वाहेति सायमायतने प्रतिष्ठापयति ।

आहवनीयायतने ।

सूर्यमग्नौ स्वाहेति प्रातः ।

अमृताहुतिमित्यादि जिगायेत्यन्तमनुषङ्गं । प्रतिष्ठापयतीति च । प्रातः प्राङ्मुखः
सायं प्रत्यङ्मुख इत्यपि सूत्रान्तराणि । नक्तं धारणपक्षे सायमुद्धरणमन्त्रा एवाद्धर-
णस्य सायं होममात्राङ्गत्वात्तदर्थमृद्धृतं नक्तं विहितधारणं प्रातर्होमस्याङ्गं नित्यधार्थं
इवात्रोद्धरणकालवाधात् ।

प्रथमास्तमिते सायमग्निहोत्रं जुहोति नक्षत्रं
दृष्ट्वा प्रदोषे वोपसि प्रातरग्निहोत्रं पुरोदयमुदिते
वा यर्हि वाक्प्रवदेत्तर्हि होतव्यमित्येकेषाम् ।

पूर्वमुद्धरणकाल उक्तस्त्वतोऽन्यो होमकालोऽनेन दर्शितस्त्वेन ज्ञायते मन्थे विरोधे
सन्ध्यापान्तावपि न दोषः । प्रथमास्तमितयो नाम सूर्यादर्शनानन्तरमेव नक्षत्रदर्शने वा
प्रदोषे वाटेकाद्वयात्मकं रजनामुखं वा सायमग्नहात्रं जुहोति । त्रिविवोऽपि साय-
काल एव । तथा प्रातःकालोऽपि षट्ठिकाद्वयं पूर्वमुदयाहोरादयात्पूर्वमेव वोदिते वेति
त्रिधा । तत्र प्रातरग्निहोत्रं यर्हि यदा वाक्प्रसिणा प्रवदेत्प्रकटा भेदेत्तर्हि तदा प्रात-
रग्निहोत्रं होतव्यमित्येके शाखिनः । प्रदोषान्न सायं भगवान्नः प्रातरिति वैश्वानसा-
श्रव्यायनादयः । अत्रोदयात्पूर्वमारम्भे होममन्थं चेदुदयस्तदा प्रायश्चित्तदर्शनात्पृथक्का-
लावृक्तौ पक्षान्तरेषु मार्कण्डेयः न दोषः । शब्दात्प्रातःकालोऽङ्गः प्रथमविभागे रूढो
यद्यपि प्रातरग्निहोत्रमित्यत्र निमित्तत्वेन प्राप्नोति तयाऽपि उपसि पुरोदयमित्यादि-
कालविवानपदेषु वाक्येषु रूढ इति प्रातःकालव्यतिरिक्तकाला अपि विहितान्तेऽपि
प्रातःकालशब्देन लट्पन्ने सामीप्यादेवमहोऽग्निमभामवाचकं सायंशब्देऽपि ज्ञेयम् ।
नानाकालानां भेदेन विवानं श्रुत्यनुसारेणेत्यदोषः ।

एतस्मिन्काले सर्वकर्माणि क्रियन्तेऽन्यत्रोद्धरणात् ।

एतस्मिन्काले कस्मिन्काले यः प्रवानस्य कालो मोऽद्वानामित्युक्तं तयाऽपि विनोद्धरणं
तस्योदयेऽस्तमितये च प्रायश्चित्तविवानात् । अन्यान्यद्वानि यो योऽग्निहोत्रस्य कालः
उक्तस्तन्मन्थे एक एवाऽऽदर्शितव्यस्तत्र तत्रैव कर्तव्यानि नतृ होमकारेषु मन्थे कस्मिंश्चि-
दद्वान्यन्यस्मिंश्च प्रवानमिति विप्रकर्षो युक्त इति नानाश्रुतिभिर्द्वानाकालप्रदर्शना-

क्तन्यायाख्येन सृत्रेण कृतमुद्धरणं तु पूर्वपूर्वकाल एव नियम्यते । अत्र यजमानो विहारं प्रविशति विश्वदानीमिति । यदग्नं इति स्वयम्भिधममाहवनीय उत्तरया गार्हपत्य एवमन्यत्र । तृष्णीं सम्भ्यावमन्ययो । विश्वदमीत्यप उपस्पृश्यापरेणाऽऽहवनीयं दक्षिणाऽतिक्रम्य स्वायतनं उपविशति पत्न्यपि स्वभ्याने ।

ततोऽध्वर्युः—

परिसमूहनेनाग्नीनलं करोत्यग्ने गृहपते शुन्ध-
स्वेति गार्हपत्यमग्ने वहे शुन्धस्वेति दक्षि-
णाग्निमग्ने सम्राट् शुन्धस्वेत्याहवनीयम् ।

परितोऽभ्यृश्य हस्तेन तृणाद्यपमारणेन स्निग्धताकरणं परिसमूहनेन तेन लक्षितानग्नीन्पुष्पादिप्रकारेणालं करोति । तदुक्तं वैश्वानसेन—पर्युक्षणपरिसमूहनपरिपुष्पकरणैरग्नीनलं करोतीति । प्रत्याग्निं सकृन्मन्त्रेण पयुशणादिकमेकैकत्र समापनीयम् । परिसमूहनादिकमलकरणमेव सर्वमिति प्रधानेनालकरणेन मन्त्रसंबन्धोऽथ वा शुन्धस्वेति लिङ्गात्पर्युक्षणानन्तरं समूहने मन्त्रस्फुण्णमिलकरणं मलापगम एवालकारो युक्त इत्येकापवर्गताऽपि तृतीयया दर्शिता ।

पुरस्तादलंकाराः सायमुपरिष्ठादलंकाराः प्रातः ।

भवन्तीति शेषः । उपरिष्ठाद्धोमकर्मान्ति ।

उभयतोऽलंकारानेके समापनन्ति ।

पूर्वं व्यवस्थयोक्तमत्र पक्षे समुच्चयः ।

दर्शपूर्णमासपरिस्तृणाति यथा दर्शपूर्णमासयोः ।

गतार्थम् ।

अग्निहोत्रपात्राणि प्रयुनक्ति स्वादिरक्षुवं वैकङ्कतीमग्निहो-
त्रहवणीमचक्रावर्तामशूद्रकृतामूर्ध्वकपालामग्निहोत्रस्थालीम् ।

दर्शपूर्णमासस्रवव्यतिरिक्तत्वस्यापनायाग्निहोत्रपात्राणीत्युक्तम् । सुवाग्निहोत्रहवण्यौ व्याख्याते । कुलालक्रेण न विद्यत आवर्तो भ्रमण यस्याः सेति शूद्रव्यतिरिक्तेन त्रैवर्णिकेनैव कृतामित्यर्थः । ऊर्ध्वानि कपालानि सानूनि यस्याः सा । एवमग्निहोत्रद्रव्याधारभूतस्थाली मन्मथी । त्रीण्येतानि नैनेपा द्वद्वनिगमः स ह्यष्टिकः । अत्रापि यथा दर्शपूर्णमासयोरिति वर्तनीयम् । तथा च सुवमग्निहोत्रहवणीमेकमिति द्वद्वम् । वैश्वानसस्तूत्तरेण गार्हपत्यं कूर्चं प्रयुनक्तीत्याह ।

दक्षिणेन विहारं गौरवस्थिता भवति ।

होमारम्भात्पूर्वमेवाऽऽनीता । विहारो विहृताग्निस्थलम् । एनपा विहाराददूरं इत्युक्तम् । पुनस्तमिति कात्यायनः ।

इड एह्यदित एहि सरस्वत्येहि गौरेहीति तामाह्य
पूषाऽसीति वत्समुपसृजति धावन्तं वाऽनुमन्त्रयते ।

तामवास्थितामाहूयेति धर्ममात्रम् । उपसृजति गवा सयोजयति । मुक्त धावन्तं वा
पूषाऽसीत्यनुमन्त्रयते ।

प्राचीषुदीची वाऽऽवृत्यान्यः शूद्राद्दोग्धि
न संमृशति यथोपलम्भमनूचो वा ।

वत्समपच्छिद्य शूद्रादन्यस्त्रैवणिको दिगन्तराभिमुत्वा स्थिता प्रदक्षिणमावृत्य प्राची-
मुदीची वा स्थापयित्वा दोग्धि । न संमृशति प्रस्त्रवार्थं सोदकेन पाणिनाऽवो न संमृ-
शति । सर्वथा संमर्शनप्रतिषेधो न युज्यतेऽशक्यत्वाद्यथा पय उपलभ्यते तथा स्तना-
न्त्रियमेन समृश्य दोग्धि । तत्र नियम्यते यदि स्पृशति प्रस्त्रवार्थं तदा स्तनानेवानूच
एव स्तनमूलादग्रपर्यन्तम् ।

पूर्वो दुह्याज्ज्येष्ठस्य ज्यैष्ठिनेयस्य यो वा गतश्रीः स्याद-
परौ दुह्यात्कनिष्ठस्य कानिष्ठिनेयस्य यो वा बुभूषेत् ।

पूर्वो स्तनौ तथा चापरावपि । नैमित्तिको नियमः । व्याख्यातमन्यत् । यो वा
भूतिमिच्छेदय काम्यः ।

दोहने दुग्ध्वा स्थाल्यामानयति स्थाल्यां वा दोग्धि ।

दोहने दोहनपात्रेऽग्निहोत्रस्थाल्या वा । तद्दुग्धं पूर्वेणाऽऽहवनीयमानयेदिति
कात्यायनादयः ।

द्वयोः पयसा पशुकामस्य जुहुयात्पूर्वमधिश्रित्योत्तरमानयेत् ॥ १६ ॥

पशुकामस्य यजमानस्य पूर्वदुग्धमङ्गारेषु अविश्रित्य ततोऽन्यस्या दुग्ध्वाऽधिश्रिते
पयस्यानयेत् ।

ऋतं त्वा सत्येन परिषिञ्चामीति सायं परि-
षिञ्चति सत्यं त्वर्तेन परिषिञ्चामीति प्रातः ।

प्रदक्षिणमुदकेन सिञ्चति ।

आहवनीयं परिषिच्य गार्हपत्यमथ दक्षिणाग्नि गार्ह-
पत्यं वा परिषिच्य दक्षिणाग्निमथाऽऽहवनीयम् ।

तुल्यश्रुतित्वाद्विकल्पोऽयशब्दः श्रुतिगतोऽनृदितः । अन्ते सभ्यावसथ्यौ ।

यज्ञस्य संननिरमि यज्ञस्य त्वा संतत्यै नयामि संतत्यै त्वा
यज्ञस्येति गार्हपत्यान्संततामपां धाराः स्नावयत्याहवनीयात् ।

आहवनीयं मयादीकृत्य गार्हपत्यमारभ्याविच्छिन्नामुदकधारा करोति । आराहु-
पकारकमेतत् ।

धृष्टिरसीत्युपवेपमादाय निरूढं जन्यं भयं सह तेन यं द्विष्मः
 सुभूताय श्रयध्वमिति तेन गार्हपत्यादुदीचोऽङ्गारान्निरूढति ।
 उपवेपोऽङ्गारनिर्हरणार्थं काष्ठम् । उदगायननात्रिःसारयति तेनोपवेपेण ।
 भूतकृतः स्थापोढं जन्यं भयं सह तेन यं द्विष्म इति वा ।
 निर्हरणे मन्त्रो विकल्पेन ।

व्यस्तान्करोति

अन्त आयतनस्य तस्माद्विगता अङ्गारास्तादृशान्करोति गार्हपत्यायतनाद्दहिर्निर्ग-
 मयतीत्यर्थः ।

इडायाः पदं घृतवच्चराचरं जातवेदो हविरिदं
 जुषस्व । ये ग्राम्याः पशवो विश्वरूपास्तेषां समा-
 नामिह रन्तिरस्तु पुष्टिरिति तेष्वग्निहोत्रमधिश्रयति ।

तेष्वङ्गारेष्वग्निहोत्रसबन्विद्रव्यमग्निहोत्रस्थाल्या स्थितमधिश्रयति सामर्थ्यात् ।

समुदन्तं होतव्यम् ।

समुदन्तं दोहानन्तर फेनवदेवाऽऽनीयैवाधिश्रितमात्रमेवोन्नयनादिना होतव्यमित्यर्थः ।

अनन्तरं वाऽधिश्रयणादुद्भवः स्थोदहं प्रजया
 पशुभिर्भूयासमिति तृणं प्रदीप्यावेक्षते ।

अधिश्रितमेव वा पक्षे सस्कार उच्यते । तेन प्रदीप्तनृणप्रकाशेन स्थालीगतं द्रव्यम-
 वनतो भूत्वेक्षते । गार्हपत्यादेव प्रदीपन तत्त्यागश्चानन्तरमिति तु समुदन्त होतव्यमि-
 त्यत्रावेक्षणादि नास्ति ।

हरस्ते मा विनैषमिति सुवेणाद्भिः प्रतिषिध्यत्यमृतमसीति वा ।

हस्तपात्रयोः परिमरुथार्थं सुवेणेति विन्दुमात्रपरिमरुथार्थमद्भिरित्युक्तम् ।

गोदोहनसंनेजनेन प्रतिषिच्यमेकेन स्तोकेन
 प्रतिषिच्यं प्रतिषिक्तं पशुकामस्य ।

पशुकामस्य यजमानस्य गोदोहनपात्रस्य संनेजनं सनिज्यते प्रक्षाल्यते येनोदकेन
 तेन प्रतिषेचनीयं तेनैकेन विन्दुना प्रतिषेचनीयमेव प्रतिषिक्तं पशुकामस्य नाद्भिः प्रति-
 षेकोऽपि त्वयमेवेत्यर्थः । मन्त्रस्तु पूर्वयोरन्यतर एव ।

अप्रतिषिक्तं तेजस्कामस्याभिचरतस्तितीर्षतो वा ।

अद्भिरपि न प्रतिषिक्तं कार्यं तेजः शास्त्रादिना कामयमानस्य तथाऽभिचारमिच्छ-
 तस्तथा तितीर्षतः पाप्मादिकणनिष्ठं तन्मतिक्रामेतिमिच्छतोऽपि यजमानस्याप्रातिषिक्तमेव
 पूर्ववत् ।

यः कामयेत शूरो मे राष्ट्रं आजायेतेति

पुनरेव तस्यावेक्षते यथा पुरस्तात् ।

राज्ञः कामोऽयं मे राज्ये शूर एव दात्रिय उत्पद्यतामिति कामस्योद्धवस्य इति तृण-
दीप्त्या नित्यावेक्षणात्पुनरेवेशत इत्यर्थः । एतानि काम्यानि यजमानेन सकल्पिते
कार्याणि ।

अन्तरितं रक्ष इत्युल्लुक्तेन त्रिः प-

र्याग्निं करोति परिव्राजयतिरिति वा ।

प्रथमं तावदेव यजुरग्निहोत्रप्रकरणपठितं द्वितीया च सर्वगार्हपत्याद्ग्रहणं त्यागश्च
गार्हपत्ये संस्कारा इति । गतार्थम् ।

घर्मोऽसि रायस्पोषयनिरिहोर्जं यच्छेति वर्त्म कुर्वन्नुदगुद्रासयति

अङ्गारेषु किञ्चित्कर्षयित्वा दगानयति स्थालीम् ।

प्रजां मे यच्छेत्यन्ते धारयति ।

अन्तेऽङ्गारप्रान्ते स्थिरी करोति अर्यमिद्धं ततो बहिरङ्गारेभ्यः स्थापनं तूष्णीमेव ।

प्रत्यूढं जन्यं भयं सह तेन यं द्विष्मः

सुभूतमकर्षेति तेन गार्हपत्येऽङ्गारान्प्रत्यहति

भूतकृतः स्थाप्येति सस्यं यजमानस्येति वा ।

प्रत्यूहति मेलयति ।

देवस्य त्वेति स्तुवमग्निहोत्रहवणी चाऽऽदाय ।

आदद इत्यन्तः । द्रव्यपृथक्त्वेऽभ्यावर्तनं इत्यावृत्तिस्त्वेकवचनाच्च ।

प्रत्युष्टमित्याहवनीये गार्हपत्ये वा निष्ठपति ।

समाप्तं वाक्यं रक्ष इत्यन्तं गतम् ।

सुपर्णा त्वा सुपर्णमयीं हिरण्यगष्टिरस्यमृतपा-

लाशाः स्रोतो यज्ञानामित्याग्निहोत्रहवणी संमार्ष्टि ।

हस्तेन समाजनेन विलम्ब्य दृष्टप्रयोजनं स्यादेवमग्न्याभोऽपि यावद्दर्पति विद्यमानं रजः ।

अरिष्टो यजमानः पत्नी चेत्युभयम् ।

सहैव द्वयं तथा च दक्षिणेनैकेन गृहीत्वा वामे निवाय दक्षिणेन समार्गो याव-
दुत्तयनमत्यागः । उभयमित्यवयवद्वयात्मकमेकमेव द्रव्यमिति चेष्टापृथक्त्वेऽपि न
मन्त्रावृत्तिः ।

ओमुन्नेष्यामि हव्यं देवेभ्यः पाप्म-
नो यजमानमिति सायमामन्त्रयते ।

यजमाने त्वामुन्नयेति प्रसवाभिधानाद्यजमानमामन्त्रयत इत्यर्थात् ।

ओमुन्नयामि हव्यं देवेभ्यः पाप्मनो यजमानमिति प्रातः ।
आमन्त्रयत इत्याकृष्यते ।

प्रवसत्योमुन्नयेति स्वयमात्मानं प्रत्येव ब्रूयात् ।

स्वयमध्वर्युरात्मानं प्रति ब्रूयाद्यजमाने प्रवसति तथा वा तेनैव न्यायेन स्वयं होमेऽपि
स्वयमात्मानमित्यपि सिद्धम् । एवं प्रैषार्थकर्तर्यनादिष्टे त्वयमेव न्यायस्तत्र तत्रा-
स्माभिः पूर्वं दर्शित एव । हविर्देवानामित्यादि याजमान प्रसूते च ।

अग्नये च त्वा पृथिव्यै चोन्नयामि वाताय च त्वाऽ-
न्तरिक्षाय चोन्नयामि सूर्याय च त्वा दिवे चोन्न-
याम्यद्वाश्च त्वौषधीभ्यश्चोन्नयामीति चतुरः
सुवानुन्नयत्युत्तमेन द्विः पञ्चावत्तिनः ।

एकेनेतिकरणेन विनियोगादेकमन्त्रत्वे प्राप्तेऽप्युत्तमेनेति वचनान्नानामन्त्रता । सुवा-
न्मूवपरिमितानि द्रव्याणि सुवास्तान्प्रतिमन्त्रमेकैकमुन्नयेदेव चतुःसख्याकान् । उन्नयनं
पूरितस्योर्ध्वमानयन प्रापणान्तं तथाच द्विकर्मकत्वात्सुवमुन्नयति प्रापयति कियारम्भे
मन्त्रः । उत्तमेनाद्वाश्च त्वौषधीभ्यश्चोन्नयामीत्यनेन ।

भूरिडा भुव इडा सुवरिडा करदि-
डेति वा ञ्वलदिडेति पञ्चावत्तिनः ।

पूर्वे चत्वारश्चतुर्णां विकल्पार्थाः । पूर्वमावृत्तस्य विकल्पार्थः पञ्चमः पञ्चावत्तिनः ।
यं प्रति पुत्राणां कामयेतानेनर्ध्नुर्यामिति तं प्रति पूर्णमुन्नयेत् ।

पुत्राणा मध्ये य पुत्रं यजमानोऽनेनाहमृध्नुर्यामृद्धिं गच्छेय तं पुत्रं प्रति पूर्णं तं
पुत्रमुद्दिश्यैकं सुवं पूर्णमन्यानपूर्णानुन्नयेत् ।

यदि कामयेत सर्वे सदृशाः स्युरिति सर्वान्समश उन्नयेत् ।

सदृशाः सर्वैर्ऋध्नुर्यामिति यदि कामयेतेत्यर्थः । समशः समान्पूर्णानित्यर्थः ।

उन्नीतं दशहोत्राऽभिमृशति न वाऽभिमृशति ।

उन्नीतं सुगगतं दशहोत्रा चित्तिः स्तुगित्यनेन तुल्यश्रुतित्वाद्विकल्पः ।

सजूर्देवैः सायं यावभिः सायं यावानो मा देवाः स्वस्ति
संपादयन्तु पशुभिः संपृचीयेति सायमुन्नीतं स्थाली

चाभिमृशति सज्जुर्देवैः प्रातर्यावभिः प्रातर्यावाणो मा
देवाः स्वस्ति संपादयन्तु पशुभिः संपृचीयेति प्रातः ।

उन्नीतं स्थालीं चाभिमृशतीत्युभयत्र सन्ध्याते ।

पशून्मे यच्छेति यत्रोन्नयति तदुपसादयति ।

उन्नीतं यत्र तत्तत्रैवोपसादयति । न स्थलान्तर इति वक्तुमेवमुक्तम् । उपोन्न-
यनस्थलसमीपे ।

प्राचीमुदीचीं वाऽऽहृत्यापरेण गार्ह-
पत्यमुपसादयतीत्येकेषाम् ॥ १७ ॥

उन्नयनस्थलात्प्राचीं दिश प्राचीं त्वच चाऽऽहृत्य नीत्वेत्यर्थ एवमुदीचीमित्यपि ।
गार्हपत्यपश्चाद्भाग उप समीपे विकल्पः पूर्वेणात्र कूर्च उपसादन वैश्वानसप्रभृतिभिरुक्त
पितृभेदे चोपसादनीयोपावहरणीयकूर्चयोः प्रतिपत्तिविधानात्कूचा ज्ञेयौ । तयोरेक
एवोभयत्रोपसादनार्थो द्वितीयस्तु प्राग्द्ववणत्त्वच उपमग्रहेण हरणार्थ इति सज्ञा-
द्वयात्प्रतीयतेऽथवा भूमावेव प्रथम उपसादनं द्वितीय एवोपसादन ओषधीषूपसादय-
तीति विशेषविधानादाचार्यस्य कूर्चद्वयम् ।

पालाशीं समिधं प्रादेशमात्रीमेकां द्वे
तिस्रो वोपरिष्ठात्स्रग्दण्ड उपसंगृह्य ।

समिधः प्रादेशमात्रत्वं नियम्यते । तेनान्यत्रारत्निमात्रत्वं प्रादेशमात्रत्वं विक-
रूपते । स्रग्दण्डस्योपरिष्ठाद्धृत्वा विकल्पेनैकादिकाः ।

उर्वन्तरिक्षं वीहीति समया गार्हपत्यस्यार्चिर्हरति ।

गार्हपत्यस्याधिः समया समीप प्रतिहरति मृचमिति शेषः ।

प्राग्द्ववन्दशहोतारं व्याचष्टे ।

वाक्यशः पठेत् । उत्थाय प्राग्गच्छन्प्राचीं दिशं गच्छन्नित्यर्थः । कूर्चात्स्रुच गृही-
त्वोर्वन्तरिक्षमित्यर्चिःसमीप नीत्वा तत् उद्ववन्दशहोतारं वदेत् । शत्रुप्रत्ययन मन्त्रप्रा-
ग्गमनयोः सहभावः । गार्हपत्यादाहवनीयं हरति । मुखमात्रे धारयन्निति कात्यायनः ।

अग्नये त्वा वैश्वानरायेति मध्यदेशं निगृह्णाति ।

मध्यदेशो गार्हपत्याहवनीययोस्तत्रदेशेऽन्तरिक्ष एव निगृह्णाति नीचा यमिता
स्थिरा करोतीति यावत् ।

वानाय त्वेत्युग्रच्छति

निगृहीतप्रदेशादूर्ध्वं किञ्चित्करोति

आयुर्मे यच्छेत्त्यपरेणाऽऽहवनीयमोषधीषूपसादयति ।

ओषधयो दर्भास्ते कूर्चरूपेणावस्थितास्तेषूपसादयति । स्पष्टम् । प्रथमाग्निहोत्रं व्याहृतिभिरासादयति । संवत्सरान्ते च प्रातरग्निहोत्रमपि व्याहृतिभिः ।

एषा ते अग्ने समिदिति समिधमादधाति ।

प्यायतामित्यन्तः । मध्य आहवनीयस्येति बोधायनः । समिद्द्वयं तु स्रुक्संस्कारार्थं नान्यत्तस्य प्रयोजनमुक्तम् ।

हिरण्यं त्वा व२श५ स्वर्गस्य लोकस्य संक्रमणं दधामीति वा ता अस्य सूददोहस इति वा रजतां त्वा हरितगर्भामग्निज्योतिषा ज्योतिष्म- ती५ स्वर्ग्या कामदुद्यामक्षितामक्षित्या आप्त्यै व्याप्त्यै समाप्त्यै कामाय स्वर्गाय लोका- यामृतत्वाय रात्रिमिष्टकामुपदध इति साय५ हरिणीं त्वा रजतगर्भा५ सूर्यो ज्योतिषा ज्योति- ष्मती५ स्वर्ग्या कामदुद्यामक्षितामक्षित्या आप्त्यै व्याप्त्यै समाप्त्यै कामाय स्वर्गाय लोका- यामृतत्वायाहरिष्टकामुपदध इति प्रातः ।

एषा त इति मन्त्रेणैतौ द्वौ समानविकल्पौ ता अस्येति पृथग्द्वौ व्यवस्थितौ । केचि- त्सूत्रकाराः काम्यौ द्वाविमावित्याहुः ।

विष्टुदसि विद्य मे पाप्मानमृतः
सत्यमुपैमि मयि श्रद्धेत्यप उपस्पृश्य ।

मन्त्रेणोदक स्पृष्ट्वा । पाप्मानमित्यन्तः । स्वशाखापठिनो विकल्पते ।

यदा श्यावेवाथ जुहोति ज्वलन्त्याम् ।

श्यावेवेषच्छद्यामा तदा तस्या ज्वालायुक्त्याम् ।

यदा वा वीतार्चिल्लेलायतीव ।

तदा वा जुहोतीति पूर्वेण विकल्पः । सम्यग्यदा श्यामवर्णा रक्तत्वमप्राप्ता ज्वलन्ती तस्यामित्येकः पक्षः । द्वितीयस्तु यदा सम्यग्दीप्ता शान्तार्चिः पश्चार्त्तिकिल्लेलायति वह्निशिखा विच्छिन्ना विच्छिन्नामुद्रमति तस्या दशायामिति ।

धूपायन्त्यां ग्रामकामस्य ।

ग्रामकामस्य यजमानस्य धूपायन्त्या वह्निना व्याप्ता यदा धूमवती तस्यां जुहोती- त्यनुषङ्गः ।

ब्रह्मले मूलात्समिधमनुस्त्रायन् ।

मूलमधस्तनोऽन्तस्तदवधि मूलमारम्याङ्गुलद्वयं मध्ये धारा स्त्राययति । प्रतिमुखं जुहोतीति बोधायनः । जुहोतीति पूर्वेणान्वयः । स्त्राययन्निति वचनान्मुखेनेवेति गम्यते । प्रसेचनस्य मुखसाध्यत्वं हंसमुखप्रसेचना इत्येव प्राप्तं मुखेनेतरा इत्यपि सामान्यविधिरेव ।

एव परिभाष्य समन्त्रं प्रधानाहुतिद्वयं व्याचष्टे—

होत्रा भूर्भुवः सुवरग्निय्योतिज्योतिरग्निः

स्वाहेति साय५ होत्रा भूर्भुवः सुवः सूर्यो

ज्योतिज्योतिः सूर्यः स्वाहेति प्रातः ।

जुहोतीत्यनुवर्तते । अत्र स्रुवचतुष्टयपरिमितमुन्नीत प्रथमाहुतिः स्रुवमात्रेण द्वितीया सपादेन स्रुवेण । भक्षार्यं पादोनेस्रुवद्वयमिति व्यवस्था सेत्स्यति ।

संसृष्टहोममेके समामनन्ति ।

अग्निसूर्यदेवताप्रतिपादकमन्त्रेण संसृष्टदेवतायै होमः संसृष्टहोमस्तमेके शाखिनः । यद्यप्युभयमस्मच्छाखाया पठयते तथाऽप्येक इत्युक्तमादरार्थमेकेऽन्ये शाखिनः संसृष्टहोममेव समामनन्ति । ततस्त्वसंसृष्टहोमोऽस्मच्छाखाया शाखान्तरीयो निन्दितुमेवानुदितो न तु तद्विधिरस्ति । कुतः । यथा हि संसृष्टहोमस्य प्रशसापूर्वकमितरस्य निन्दापूर्वकं विधिरस्ति नैवमसंसृष्टहोमस्यापि तु विविमात्रं शाखान्तरीयमनुदितम् । कुतो ज्ञायते, ज्ञायते यत्र स्तौति तममसृष्टविवि च संसृष्टविविममसृष्टं च निन्दति नैव तद्विधानार्थं संसृष्टं वा निन्दति । तथा चास्मच्छाखाया संसृष्टविवान एव तात्पर्यमिति सूत्रकाराभिप्रायः । ततस्तद्विधानुदितहोमयोः परस्परं निन्दयोभयस्तुतिपूर्वकमुभयोर्विधिदर्शनादुभयत्र तात्पर्यात्समविकल्पः ।

संसृष्ट देवतामन्त्रं दर्शयति—

अग्निय्योतिज्योतिः सूर्यः स्वाहेति सायं

सूर्यो ज्योतिज्योतिरग्निः स्वाहेति प्रातः ।

जुहोतीति पूर्ववत् । अत्र मीमांसकमतेऽग्निरेव केवलो देवतोभयविवेऽपि मन्त्रे यदग्रये च प्रजापतये च सायं जुहोति यत्सूर्याय च प्रजापतये च प्रातरिति वाक्यमुत्पत्तिविधिरिति ते दर्शयन्ति । श्वाखोपदेशस्तू (शे तु) तयोभास्या५ साय५ हूयते, उभाभ्यां प्रातरिति संसृष्टदेवताविधानादग्रये सूर्यायेद सूर्यायाग्रय ददम् । याज्ञिकास्त्वग्रये ज्योतिषे सूर्यायेद विपरीतं प्रातराहुस्तन्मात्रवर्णिकदेवतत्त्वस्य मीमांसकैर्निराकरणाच्चिन्त्यम् ।

वर्चो मे यच्छेति पुनरोपधीपूपमादयति ।

स्पष्टम् ।

लेपमादायौषधीभ्यस्त्वौषधीर्जि-
न्वेत्युत्तरतो बर्हिषि लेपं निमार्ष्टि ।

न हि स्त्रुगत लेपो भवति तस्माद्भूयमान यदग्रे प्रणाल्या च लग्न स लेपस्तमङ्कु-
लिभिरादाय गृहीत्वा मन्त्रेण बर्हिषि कूर्च ओषधीष्विति यावदुत्तरभागे तं लेपं निमार्ष्टि
नीचां हस्तेन निमार्ष्टि लिम्पति । ओषधीभ्य इदम् ।

अग्रे गृहपते मा मा संताप्सीरात्मन्नमृतम-
धिषि प्रजा ज्योतिरशीयेति गार्हपत्यमवेक्षते ।

दक्षिणावृद्धिर्दक्षिणैस्त्वानसकात्यायनादयस्तदस्माकं प्रदक्षिणं यज्ञे कर्माणीति सिद्धम् ।

अतिहाय तूष्णीमुत्तराः समिधि भूयसीं जुहोति ।

आहुतिमिति शेषः । जुहोतिचोदितत्वेन प्रजापतये स्वाहेति प्राप्तौ शाखान्तराच्च
व्याहृतिप्राप्तावुक्तं तूष्णीमिति । देवता च प्रजापतिरेव विधानबलात्तदिदं दर्शितमेव ।
अतिहाय पूर्वाहुतिस्थानं पूर्वाहुतेः सकाशाद्भूयसीमधिकामुत्तरां द्वितीयां केचिदुत्तरामुत्तरे
भागे चेत्याहुस्तदर्थमुक्तं समिधीति । उत्तरार्धे समिधीति शाखान्तरम् । समिधः प्राग-
ग्रन्थ मध्ये निधानं चाऽऽचारादेव सिद्धम् । अत्र याजमानमुपस्थानम् ।

अथ निमित्ते सत्यग्निहोत्रविकृतिं गुणकृता दर्शयति—

सजूर्जातवेदो दिव आ पृथिव्या जुषाणो अस्य हविषो घृतस्य
वीहि स्वाहेत्याज्येन जुहुयाद्यत्र पशुपतिः पशूञ्छामयेत् ।

पशुपती रुद्रो यत्र स्थाने यस्य यजमानस्य गृहे ग्रामे राष्ट्रे वाऽथवा षष्ठ्यर्थे यत्रे-
त्यथ वा यस्मिन्स्वामिनि सति पशवो गवाश्चप्रभृतयस्ताञ्छामयेत्पीठयेत्तस्य यजमान-
स्यानेन मन्त्रेणाऽऽज्येन जुहुयात्सायं प्रातस्तेनैव नित्याकरणप्रत्यवायपरिहारोऽपि तस्य
गुणविकृतत्वेऽपि चाग्निहोत्रत्वात् ।

अग्रे दुशीर्ततनो घृतस्य स्वाहेति जुहुयाद्यदि तदतिह्न्यात् ।

यदि कृतेऽपि होमे तदतिशयेन पीठयेत्तत्र तदाऽऽज्येनैव सायं प्रातरनेन मन्त्रे-
णेति विशेषः ।

द्वादश रात्रीः सायं सायं जुहुयाद्यदि तदतिह्न्यात् ।

पूर्वोक्तेनाग्न इत्यनेनैवाऽऽज्येन प्रत्यहं सायं सायं होममेव यद्येतावताऽपि न
शान्तिरित्यर्थः । प्रातर्होमस्तु प्राकृतेनैव द्रव्येण ।

१ घ ड, ज झ ञ ट 'पत्य प्रत्यवे' । २ घ, ङ, ज झ ञ ट, 'हेति घृतस्य जु' ।
३ घ, ङ, ज, झ, ञ, 'शूञ्छामयेत् । ट, 'शूञ्छामयेत् । ४ घ 'मे दुशीर्ततनो' । ५ क, ख, ग,
च, छ, ट, ठ, ण, जुषस्व । ६ क ख ग च छ, ट, ठ, ण, 'यातद' ।

द्वयोः पयसा जुहुयात्पूर्वमपिश्रित्योत्तरमानयेद्यदि तदतिहन्यात् ।
 पूर्वं प्रथमस्या दुग्धमपिश्रित्योत्तरमानयेदुत्तरस्या द्वितीयस्या दुग्धमानयेदपिश्रिते ।
 निमित्तं पूर्ववत् ।

नाऽऽहत्यम् ।

इतः परमपि तदतिहन्यान्नाऽऽहत्यमनादरणीयमनेन न पुनर्होतव्यं किं तु नित्य-
 विधिनेव । राजन्यस्य पर्वण्येवाग्निहोत्रं तस्य नैमित्तिकमपर्वणीति ज्ञेयम् ।

एवं शाखान्तरेऽग्निहोत्रप्रकरणे नैमित्तिक समाह्वानं तत्समाप्य प्राकृतमाह—

इषे त्वेति सायं लेपमवमाष्टि ।

अग्रादारम्यार्वाक्पर्वणालीगतं लेपमवगमयति ।

ऊर्जे त्वेति प्रातरुमाष्टि ।

बिलादारम्योर्ध्वं पूर्ववत् ।

यं कामयेतावतरां पापीयान्स्यादिति भूय-

स्तस्य पूर्व* हुन्वोत्तरं कनीयो जुहुयात् ।

निन्दार्थवादाऽयं पूर्वाहुतिं भूयसीं द्वितीया कनीयसीं न जुहुयादित्येवमर्थम् ।

यं कामयेत न पापीयान्न श्रेयान्स्यादिति समं तस्य जुहुयात् ।

इदं च निन्दयैवोक्तम् । न हि यजमानस्य श्रेयो न कामयत इत्यध्वर्युरस्ति ।
 तस्मान्निन्दैव ।

यं कामयेत वसीयान्स्यादिति कनीय-

स्तस्य पूर्व* हुन्वोत्तरं भूयो जुहुयात् ।

अयं प्रशंमार्थोऽर्थवादः प्रकारान्तरेण नित्यकल्पस्याभावात् । एतेऽर्थवादाः कर्माङ्ग-
 ज्ञानार्थमुपदिष्टाः । कनीयो भूय इति द्रव्यविशेषण क्रियाविशेषण वाऽऽहुतेः प्रकृ-
 ताया असम्भवात् । भवन्तु वा तृतीयो नित्योऽपि सत्या कामनाया काम्यकल्पः ।

भूयो भक्षयावशिनष्टि ।

द्वितीयाहुतेः प्रकृतत्वात्तद्द्रव्यापक्षयैवाधिकम् । आहुतिद्वयं हि चतुरुत्तरयनस्य प्रयोजकं
 तदसमाप्तौ स्कन्नादिना नाश उत्पाद्यमेव पुनर्द्रव्यं भक्षणार्थस्य नाशे तु नोत्पत्तिर्द्र-
 व्यस्य पुनः शेषकार्यलोप एवेत्यावेदितमेव तदिदं ज्ञापितमवशेषयतीति भक्षणप्रति-
 पत्तये शेषं कुर्यादित्यर्थो न विधीयते शेषम्यानुनिष्पादितत्वेनानुत्पाद्यत्वाद्यद्यस्ति तत्प्र-

* इदं सूत्रं सूत्रपुस्तकेषु द्वादश रात्रीरिति पृत्रात्प्रवर्तते ।

१ य इ ज झ व ढ 'सा मायमग्निहोत्र जु' । २ ख च छ ट 'न गु' । ३ घ, ङ,
 ४ व ट, 'वाङ्क्षेयान्त्या' । ५ क, ग च ट ठ ण, 'रेणानि' ।

तिपत्तिमात्रमेव विधेयम् । तदुक्तं कात्यायनेन—स्थार्या यत्पारिशिनष्टि तद्वाह्यः
पिबेत् । तद्वै नात्राह्यः । पिबेदिति श्रुतेरिति । अतः प्रतिपत्तिस्तु सूच्यवशिष्टस्यैव
विधेया न स्थालीगतस्य तथा चाग्निहोत्रोच्छेषणमातश्चनार्थं निदधातीति विधीयमान-
मुच्छेषणनिधानं स्मृतमेवास्यैव प्रधानाग्निहोत्रार्थमुन्नीतस्य शिष्टत्वात् । तथा च वाज-
सनेयिना श्रुतिः—स यत्सुचि पारिशिनष्टि तदग्निहोत्रोच्छिष्टमिति । तस्याऽऽतश्चने
भक्षलोपः ।

हुत्वा महद्भिवीक्षेत ।

हुत्वेत्यव्यवधानार्थमुक्तं लेपमार्जनान्पूर्वमेव यथा स्यात्स्थानाल्लेपमार्जनानन्तरं मा
भूदिति । तर्हि तत्रैव कृतो नोक्तम् । अत्रोक्तं श्रुतिपाठक्रमेणेत्यदोषः । महदिति
व्यापित्वादाकाशमिति केचिन्न तु न कर्मासमवेतार्थविक्षणेन दृष्टार्थता स्यादतोऽवशिष्ट
भूयो महदित्यन्ये । तदपि भूयःशब्दावशिष्टशब्दप्रयोगाभावान्महच्छब्देनाभिधानं
कथं स्यात् । बहुशब्दविकारो भूयःशब्दः संसृष्टानेकद्रव्यसंख्यावचनः । महच्छब्दो
द्रव्यपरिमाणवाची । न हि महच्छब्देनाभिधेये भूयःशब्दो युज्यते । तस्माद्ब्रह्मैव
महच्छब्दवाच्यं व्यापकदृष्ट्या ध्येयं, तत एव नपुसकता च । बृहत्त्वाद्बृंहणत्वा-
च्चाऽऽत्मैव ब्रह्म । एवमात्मनः संस्कारे कर्तृसंस्कारत्वेन दृष्टार्थता ब्रह्मरूपत्वेन
कर्तृत्वेन ब्रह्मार्पणं प्रायश्चित्तं चेत्यनेकानि प्रयोजनानि सिध्यन्तीत्ययं साधीयान्पक्षः ।
तथैवोक्तं वैखानसेन भक्षाय भूयः कुर्याद्धृत्वा भूमानं विष्णुं ध्यायेदिति भूमानं यो वै
भूमेति श्रुतेरात्मानं विष्णुं व्यापकं ध्यायेदिति ।

रुद्रं मृदानां भव मृदं धूर्तमृदं नमस्ते अस्तु पशुपते मा
मा हि ५ सीरिति सुचा त्रिरुदश्चमग्निमिति वल्गयति ।

सकृन्मन्त्रो द्विस्तूष्णीम् । अग्निमाग्निज्वालाभुदीची वल्गयति प्रेरयति कम्पयतीति
भावत् । तदाह कात्यायनो द्विः प्रकम्पयतीति ।

सूचं निधाय लेपमादाय ।

लेपं प्रणालीगतमङ्गुलीभिरादाय ।

पितृभ्यस्त्वा पितृञ्जिन्वेति दक्षिणतः स्थण्डिले लेपं निमाह्वि ।

सूचो दक्षिणे भागे स्थल । स्थण्डिलग्रहणं कूर्चे पूर्ववन्मा भूदिति । नीचा हस्तेनेति
वैखानसः । उत्तानेनेति कात्यायनः ।

अप उपस्पृश्य ।

श्रौतमुदकस्पर्शनम् । वृष्टिरसि वृश्च मे पाप्मानमिति हृत्वोपस्पृशतीति ब्राह्मणं
यथा होष्यद्विद्युदसि विद्य मे पाप्मानमिति शाखान्तरीयोऽधिकोऽत्राधिकस्यापाठात् ।
यानमाने पठ्यमानस्तत्रैव विकल्पते नात्र तस्याद्याप्यपाठितस्याबुद्धिस्थत्वात् ।

पूषाऽसीति द्विरङ्गुल्या प्राश्याऽऽचम्य पुनः प्राश्नाति ।

भक्षायवशेषितं द्रव्यमङ्गुल्या यया कयाचिदेकयैव विधेयविशेषणस्यैकत्वस्य विवक्षितत्वात् । अनामिकयैति वैखानसकात्यायनाबाहुस्तदप्यविरुद्धम् । प्राश्याऽऽचम्य पुनः प्राश्नातीत्यनेनैव द्विःप्राशने सिद्धे द्विरितिग्रहण मन्त्रद्विरुक्त्यर्थं द्विःप्राशने प्रत्येकमयमेव मन्त्रो न तु गर्भेभ्यस्त्वेति द्वितीये प्राशने भरद्वाजदर्शित इति अङ्गुल्याऽऽशाय तत्रैव प्राश्याऽऽचम्योदकं सकृत्पीत्वा ततो बहिर्गत्वा शुद्धचर्य-
माचम्य पुनरादाय मन्त्रेण प्राश्य बहिर्गत्वा शुद्धचर्यमाचामति । शुद्धचर्यमाचमनं स्मृत्यैव प्राप्तं मध्ये चाऽऽचमनं तु न शुद्धचर्यं विधीयते स्मृत्यैव प्राप्तेरतोऽप्या पान-
मेव कर्माङ्गं विधीयते प्रथमभक्षणपानयोर्मध्ये तु न स्मार्तं शुद्धचर्यमाचमनं प्राणाहुति-
मध्ये स्वशुद्धतोच्छिष्टकृता नास्तीति स्मरणात् । न चोदकपानद्वितीयभक्षणमध्येऽपि न शुद्धचर्यमाचमनमिति वाच्यम् । उदकपानं पुनः स्रुगतं नोच्छिष्टेन स्पृष्टं शक्य-
मिति शुद्धचर्यमाचमनं ततो द्वितीयं भक्षणम् । अङ्गुल्या गृहीतं यन्मन्त्रेण भक्षितं तदेव मन्त्रेण संस्कृतमिति तद्भक्षणार्थं पुनर्मन्त्रः । अत्र भक्षणे शब्दकरण दन्तस्पर्शनं चाऽऽपस्तम्बवैखानसकात्यायनैर्निषिद्धमस्माकमप्यविरुद्धम् ।

स्रुचं दर्भाश्चाऽऽदायोदङ्गुलमुष्ट्यम् ।

दर्भान्कूर्चमित्याहुस्तददृष्टार्थमापद्येतातो दर्भैः प्रक्षालनं विधास्यत्येनदर्थं दर्भ-
नापे । भरद्वाजेन तु बाहंषापयम्यत्युक्त्वा बाहंषे लपानमाष्टं, इत्युक्त्वाऽग्र-
आहवनीये बहिरनुप्रहरतीत्युक्तं कूर्चस्यानुप्रहरणाभावात् । किं चौषधीषूपसादनमु-
क्तम् । दर्भानिति शब्देनान्य एव प्रक्षालनार्थं दर्भा इति गम्यते । स्रुचं गृहीत्वो-
दग्निदशं प्रति विहाराद्वहिः पृष्ठतो विहारं कृत्वा गमनं पर्यावर्तने तु विहारस्य पृष्ठतः
करणं परिभाषाया निषिद्धमत्र वचनात्क्रियते ।

आग्नेयं रेतः प्रजननं मे अस्तु दशवीर्यं सर्वगणं स्वस्तये ।

आत्मसनि प्रजासनि पशुसन्धयसनि, लोकसनि वृष्टिसनि ।

अग्निः प्रजां बहुलां मे करोत्वन्नं पयो रेतो अस्मासु

धत्त । रायस्पोषमिषमूर्जमस्मासु दीधरदिति ॥ १८ ॥

प्राग्दण्डयोद्गण्डया वा स्रुचा द्विराचामति द्विश्च निर्लेढि ।

स्रुचा धारया स्रुगतेमेकवारं किञ्चित्पीत्वाऽन्तर्गते तस्मिन्पुनः पीत्वा ता स्रुचं
निःशेषं जिह्वया स्वादयति । तदपि द्विः । चकारस्तु सकृत्प्राशनं द्विलेहं विपरीतं
सकृद्वयमपीत्यनेकानर्थानाहुः सूत्रकृतस्ता(स्त)न्निरामार्थमपात्तो द्विश्च द्विरेवाऽऽचामति

निर्लेडि द्विरेवेति । मन्त्रस्त्वाचमने प्रथमे द्वितीयं तूष्णीं समृष्टद्रव्यस्य सृग्गतस्य संस्कार्य-
त्वाच्च तु पृथक्करणमङ्गुल्येव विहितमस्ति । यत्रैकस्मिन्निति न्यायेन सकृदेव मन्त्रो द्वितीय
तूष्णीं लेहन द्विस्तूष्णीमेव मन्त्रस्य प्रथम धात्वर्थेन सचद्वयस्य चरितार्थत्वाद्विज्ञेन नान्येन
सबध्यते । अत्र स्मृतावग्निहोत्रहवण्याः कलौ लेहनप्रतिषेधात्तयाऽऽचमनमपि प्रतिषिद्ध-
मतो हस्तेनेत्याह भाष्यकृत् । ततः सृग्गत सर्व सकृद्धस्तेन ग्रहीतुमशक्य चेत्तदा पात्रान्त-
रेण गृहीत्वोत्सृप्य धारया भक्षणं लेहनं च पात्रस्यैव । पात्रं ताम्रातिरिक्तधातुकृतम् ।
अन्यस्योच्छिष्टस्य पुनर्ग्रहीतुमयोग्यत्वात् । अथ वा स्नुचा चुलकपूरणमात्रं गृहीत्वा
द्विराचम्य द्विर्निर्लेडि हस्तेमेवात्र पात्रान्तरणैव गृहीत्वोत्सृप्य हस्तेन भक्षणं लेहनं च ।

गर्भेभ्यस्त्वा गर्भान्ग्रीणीहीति वा

पूर्वेण विकल्पः ।

*सौर्यः रेतः प्रजनन मे अस्त्विति प्रातः ।

अयं च पूर्वश्चापि विकल्पने प्रातरपि सौर्यमित्यनेन सूर्यः प्रजामित्यपि पाठः प्रद-
र्शितः । भरद्वाजस्तु स्वाहाकारस्तु प्रदानेषु भक्षे विद्यत इत्यपरमित्याह, तन्नेष्टमाचा-
र्यस्य जुहोतिचोदित एव विधानात् । एवं पयोऽप्यतिरिक्तद्रव्ये तु गर्भेभ्य द्रव्येव मन्त्र
ऊहानापादकत्वात्साय प्रातश्च पयसि विकल्प ।

सुचमद्भिः पूरयित्वा सर्पेभ्यस्त्वा सर्पाञ्जिन्वेति विधुक्षति ।

पूरितमुदकं भूमौ त्यजत्युत्तरेणाऽऽहवनीयमुच्छिष्टभाजो जिन्वेत्युत्तरेणाऽऽहवनी-
यमपो विमृजेदिति वैखानसेोक्तेर्हस्तेन भक्षितेऽपि स्नुच एव पूरणं विमर्जनं च । दृश्य-
ते च कात्यायनीयानां पात्रान्तरेण भक्षणेऽपि स्नुचैवापि विमर्गः । तत्सूत्रानुसारेण
पात्रान्तरेण हस्तेन वा भक्षणेऽपि स्नुचमेवाद्विः पूरयेत् ।

आचम्य ।

स्मृत्या प्राप्तमपि पूरणात्पूर्वं मा भूदिति तस्माद्भक्षणानन्तरमनाचान्त एव स्नुचं निनी-
याऽऽचामेदिति नियमः । अथ वा यथा लेहनप्रतिषेध एवमुच्छिष्टेन स्नुचः संस्पर्श-
प्रतिषेधकल्पनायामाचमनमयमेव पक्षः साधीयान् । प्रथमनिनयने सति पश्चाद्यदाचमनं
विहितं सूत्रकृता तस्य पूर्वमेव जातत्वाच्च पुनः क्रिया । तस्य श्रौतत्वे तु पुनरपि
क्रियताम् ।

सुचं दर्भैः प्रक्षाल्य ।

अद्विरेव प्रक्षालनं लेपापकर्षणं तु दर्भैः ।

* इदं सूत्रं सूत्रपुस्तकेषु गर्भेभ्य इति सूत्रान्प्रागित्यने ।

पूरयित्वा सर्पान्पिपीलिकाञ्जिन्वेत्यप उत्तिसञ्चति ।

सुचमिति पूर्वमनुकृष्यते । ऊर्ध्वं सिञ्चति त्यजति पुरितैकदेशोत्सेचनं वक्तुमप
इत्युक्तम् ।

सर्पदेवजनाञ्जिन्वेति द्वितीयां भूतेभ्यस्त्वेति

तृतीयां महते देवायेति चतुर्थीम् ।

सुच द्वितीयामित्यादि ज्ञेयमुत्तिसञ्चति सुगमम् । आपस्तु ता उत्तिसञ्चति पूरणप्रत्यया
अपि विशेषणं, तथा च पूर्वमुत्तिसक्तास्ततो द्वितीया इत्यादि ज्ञेयम् । अत एव भरद्वाजः
प्रथमं द्वितीयामित्याद्यैव क्रियाया विशेषणमेवाऽऽह । न च द्वितीयान्नं पूरयित्वेत्यने-
नानुषङ्ग्यमानेनापि संबध्यते । यद्येवं तद्व्यग्रे पुनः सुच पूरयित्वेति न वदेत्पञ्चमीमि
त्येव ब्रूयात् । तस्मात्पुरितैकैव चतुर्थोत्तिसञ्चतीत्येव मिद्धम् ।

सुचमद्भिः पूरयित्वा पृथिव्याममृतं जुहोमि स्वा-

हेत्यपरेणाऽऽहवनीयमपरेण वा गार्हपत्यं निनयति ।

निनयति रेचयति तदर्धमेव ।

गृहेभ्यस्त्वा गृहान्प्रीणीहीति तस्यैकदशमञ्जला पत्न्याः ।

निनयतीति पूर्वमाकृष्यते । एकदेशम् ।

पत्नी यदि नान्वास्ते सर्वं पृथिव्याम् ।

निनयतीति पूर्ववत् । अनाजम्भुकाऽनाजवादिना न मंनिहिता तदाऽपरेणाऽऽहव-
नीय गार्हपत्य वा सर्वं द्वितीयमेकदेशं गृहेभ्यस्त्वेति पृथिव्यामिव निनयत् । देवपत्नी-
रुद्दिश्य निनीयते तत्र यजमानपत्न्यञ्जलिरिविक्रमणं तदपमम तु न प्रवानलोप इति ।
न च यजमानपत्नीमंस्कारोऽयं द्वितीयादिश्रुतग्रन्थणादन एव न प्रतिपत्ति विमज्य
निनयनं तस्यैकदेशमञ्जलौ पत्न्याः पत्नी यादे नान्वास्ते सर्वं पृथिव्यामिति तस्यैक
देशं सर्वमञ्जलौ यदि नान्वास्ते तदा पृथिव्यामिति भवन् । भवेग्रहणं च प्रति-
पत्त्यावृत्तिरित्यायं, परार्थान्येकेन क्रियेरान्नानि न्यायस्य परार्थे भस्कार एव प्रवृ-
त्तिरिति मा भूदपि तर्हि स्वार्थं यत्र भवत्येवं रूरा चादृष्टार्थेऽपि कर्मणि तथा चैकैयव
पत्न्या सिध्यति निनयनमिति वक्तुं सर्वमित्युक्तम् । पृथिव्यामित्यपि न प्रकृत
परामृश्यतेऽपि तु पत्न्यञ्जलिप्रतिनियत्वेन विधीयते । पत्न्यञ्जलिकरणे याऽवस्ना-
त्युपित्री तस्यमित्यर्थः । आपस्तम्बस्तु पत्न्यायनत इति । दर्शयति च तत्रापि
यजमानस्य देवानां चेति विस्मयमवाप्तम् । अस्माकमपि मन्त्रवर्गीनापत्यपत्न्या
पित एव पत्नीम्यानमपि पृथिवाशब्दनाम्याप्यन इति । अत एव भरद्वाजो
द्वि. पृथिव्यामिति । द्विरिति ग्रहणादेरुचं स्यद इति गम्यते । स्यद च प्रकृतमपरेण
गार्हपत्यं ततः स्यद्विकल्पः ।

हस्तं प्रनाप्य स्रुच्यवदधाति सुचं वा निष्टप्य हस्तेऽव-
दधाति सप्तर्षिभ्यस्त्वा सप्तर्षीञ्जन्वेति स्रुचोदगुद्दिशति ।

आहवनीये प्रतपन प्रत्येत्येत्यभिव्यास्यमानत्वात् । स्रुक्स्रुवमाहवनीये प्रतितप्य
निदधानीति कात्यायनः । उद्दिशति प्रति हस्तसंस्पृष्टया स्रुचोद्दिशति मनसा च
दर्शयति

स्रुचं निधाय प्रत्येत्य स्रुवेण गार्हपत्यदक्षि-
णाग्न्या जुहोति प्रत्याहुति समिधोऽभ्याधाय ।

समाख्याप्राप्तजुहूत्राधार्य स्रुवेणेत्युक्तं, द्रव्यं च प्रकृतं स्थालीगतं तस्य शेषभूतस्य
प्रतिपत्तिसापेक्षत्वात् । शेषाज्जुहोतीति भरद्वाजः । द्रव्यविधेः प्रधानार्थत्वादाहव-
नीय आहुतिद्वयमेव प्रधानमतः स्थालीगतस्य नाशे तु न पुनरुत्पत्तिरपि तु होमा-
भाव एवापराम्ण्योः । सम्भावसंध्ययोस्तु नास्त्येव होमो विना संभवात् । होमावशिष्टं
तु यदि पिवेत्तदा ब्राह्मण एवेति दर्शितम् । जुहोतिचोदितत्वेन दर्विहोमत्वेऽपि
प्रत्याहुतीत्युक्तं तदितरवर्गनिवृत्त्यर्थम् ।

मयि पुष्टिं पुष्टिपतिर्द्यातु रायस्योपमिषमूर्जमस्मासु
दीधरत् । अग्नये गृहपतये रयिपतये पशुपतये पुष्टिपतये
कामायाच्चायाय स्वाहेति द्वे गार्हपत्ये जुहोति ।

आहुती इति शेषः ।

अन्नपतेऽन्नस्य नो देहीति द्वे ^३दक्षिणाग्नौ ।

ऋगिय जुहोतिना चोदितत्वात्स्वाहान्तया होमः ।

अपि वा चतस्रो गार्हपत्ये जुहुयाच्चतस्रो दक्षिणाग्नौ ।

गुरुनिर्देशः सम्भावसंध्यनिवृत्त्यर्थः ।

न वा जुहुयात् ।

प्रेकृतयोर्होमाभाव एवैकः पक्षः ।

अपिप्रेडग्निः स्वां तनुवमयाद्यावापृथिवीं ऊर्जमस्मासु

धेहीति स्थाल्यां तृणमङ्कत्वाऽऽहवनीयेऽनुप्रहरति न वा ।

न बर्हिरनुप्रहरतीति श्रुतेः । यजमानसंस्थितौ मृताग्निहोत्र एव तृणप्रहरणं नान्य-
दाऽसंस्थितो वा एष यज्ञ इति वचनात् । आहवनीये बर्हिरनुप्रहरतीति वाजसनेयि-
श्रुतेश्च विकल्पः ।

१ घ ङ ज झ ञ 'ति द्विगार्ह' । २ क ख ग छ ण, ट ठ 'त्ये । आ' । ३ घ, ङ, ज, झ अ, 'ति द्विर्दक्षि' । ४ क ख, ग, छ ट, ठ, ण 'त्ये चत' । ५ क, ग, च ट, ठ, ण, प्रवृत्तयो-
६ क ग, ट, ठ, ण, एवैक ।

अग्निहोत्रस्थालीं प्रक्षाल्य—

द्यावापृथिवीभ्यां त्वा द्यावापृथिवी
जिन्वेत्यन्तर्वेद्यां संक्षालनं निनयति ।

वेदिस्थाने मध्ये स्पष्टम् ।

परिपिञ्चति यथा पुरस्तात् ।

गतार्थम् ।

दीदिहि दीद्यासं दीदिदामेसीत्युपसमिन्वे ।

हुत्वोपसमिन्वे इति श्रुतेर्होम एकत्र कृते तत्रैवोपसमिन्वेन सर्वत्र होमे तत्रापि सर्वत्रोपसमिन्वेन मिधमाधानवत् । परिस्तरणापगमनं च पुनः प्रयोगदर्शनात् । अलं करणं पूर्वं व्याख्यातम् । याजमानं वृष्टिरसीति अनाज्ञातजपो विष्णुस्मृतिश्च । प्रायश्चित्तमनाज्ञाने यजमानो यथेत गच्छति ।

आज्येन जुहुयात्तेजस्कामस्य पयसा पशुकामस्य दध्नेन्द्रिय-
कामस्य तण्डुलैरोजस्कामस्य यवाग्वा ग्रामकामस्योदनेनान्नाद्य-
कामस्य मासेन वीर्यकामस्य सोमेन ब्रह्मवर्चसकामस्य ।

जुहुयादिति सर्वज्ञानुपज्यते नित्यद्रव्यस्य स्थानं उक्तकामः सायंप्रातः सकृदुक्त-
कामसंकल्पपूर्वकं जुहुयात् । तत्राऽऽह कात्यायनः संवत्सरपक्षेण पूर्वपसयित्वा सायं
प्रातर्वेति । तस्मात्काम्यः सकृदेव प्रयोगः । तेजः शरीरशोभा परैरवृण्वता वा ।
पशुकामस्येति स्पष्टम् । इन्द्रियमिन्द्रियपाटव मनःपाटव, ग्रामः सजातसमृदाये-
ष्वधिक्यम् । अन्नाद्यमन्नमंषिर्भोजनमपत्तिश्च । वीर्यं बलं रेतोधिक्यता वा ।
ब्रह्मवर्चसमध्यापनादिना तद्ब्राह्मणस्यैव । इत्येतानि काम्यानि । पैङ्गयस्तु नित्यमपि
दश द्रव्याणि नित्यानि काम्यानि चेत्याहुरन्ये तैलमापश्चेति अद्भिर्वृष्टिकामस्य तैलेना-
भिचरति इति पैङ्गिश्रुतेः ।

यदन्यदधिश्रयणात्प्रतिपेचनाच्च तदध्न-

स्तण्डुलानां सोमस्य च क्रियते ।

श्रौतप्रतिपेयादधिश्रयणगङ्गागेषु नास्ति तन्निमित्तं प्रतिपेकोऽपि नास्ति । दधि
लौकिकं तण्डुलाश्च तथा त्रीहीणा तत्र प्रसिद्धेः । सोमस्य रस एव न बह्वी पृतीकाम्नु
यागार्थं एव प्रतिनिविर्वाचनिको न सर्वत्र ।

१ घ ड झ न 'न्वेति' स्थालं. यत्रा-यान्तर्वेदि नि' । ज ट 'न्वेति' स्वाङी' प्रक्षाल्यान्त-
र्वेदि नि' । २ घ. ड ज. झ न ट 'ममि' स्वाङे-यु' । ३ क. न ग. च छ ट ट. ण. 'णापरि-
वेदाद्य' ।

अपां प्रत्यसनकाले दर्भतृणाभ्यामाज्यं प्रत्यस्येत्प्रति-
षेकं यवागू५ श्रपयति । यथा यवागूपेवं मा५सम् ।

आज्यं प्रत्यस्येत्तृणे हरस्ते मा विनैषमितिगन्त्रेणोदकप्रतिषेको नास्ति । आदौ निषेकं कृत्वा पश्चादुद्धवः स्थेति कार्यं न पुनः प्रतिषेको यवाग्वा मासेऽपि तथैव मास मेध्यं क्रयादिलब्धं न तु हिंसया तस्या अविद्यानात् । मासं च यदुदकपचनीयं तदेवेति वक्तुं गुरुनिर्देशः । यवागूर्योदकपाकार्हा सा तथा मासमुदकपाकार्हे तदेव तथाऽन्यस्य नान्ये सस्काराः समाना एव सर्वेषु द्रव्येषु ।

पर्वणि राजन्यस्याग्निहोत्रं जुहुयान्नान्तराले ।

राजन्यो राजजातीयस्तस्य पर्वण्येव नान्यदा ।

यच्चस्य गृहेऽन्नं क्रियते तस्माद्ब्राह्मणाय मुखतो हरन्ति
तद्भुतमस्याग्निहोत्रं भवति य ऋत५ सत्यमिव वदन्ती-
जानः सोमेन स्यात्तस्य सदाऽग्निहोत्रं जुहुयात् ॥ १९ ॥

इति हिरण्यकेशिसूत्रे तृतीयप्रश्ने सप्तमः पटलः ।

तुशब्दो विशेषमाहाग्निहोत्राकरणे राजन्यस्य गृहे यत्पच्यतेऽन्नं त[स्मा]त्प्रथमतो ब्राह्मणाय हरन्ति भार्यादयो दद्युस्तेन दानेनैक(वा)स्य राजन्या(न्यस्या)ग्निहोत्रकर्म हुन कृतं भवति नित्याग्निहोत्रस्थान इत्यर्थः ।

इति सत्यापाढहिरण्यकेशिसूत्रव्याख्यायां महादेवकृतायां प्रयोगवैज-

यन्त्यां तृतीयप्रश्ने सप्तमः पटलः ॥ ७ ॥

अग्निहोत्रं च समाप्तम् ।

अथाष्टमः पटलः ।

अष्टमेन पटलेन नानाकर्मव्याख्या तत्र नियतानि द्वेधाऽऽधानादनन्तरमेव नियतो-
पक्रमणि तानि प्रकृतिभूतानि व्याख्यायाऽऽधानादनियतोपक्रमणि नियतानि विकृति-
रूपाणि व्याचिरव्यासुर्मध्ये नैमित्तिकमपि नियतमेवेति नियतत्वेन प्राप्तं यजमानस्य देशा-
न्तरगमनं तत्र विधि व्याचिरव्यासुर्गमनद्वैविध्येन प्रतिनियतं विधिद्वयं वक्तुं गमनं
विशिनष्टि —

ऋते गृहस्य प्रवासं व्याख्यास्यामः ।

विना भार्यया यजमानस्य ग्रामसीमातिक्रमेण वसतिः प्रवासः । तत्र विधेर्याजमानत्वा-
द्याजमानप्रश्न व्याख्यास्याम इत्यर्थः । ऋते विना गृहस्य भार्यास्तृतीयार्थे पञ्चम्यर्थे
वा षष्ठी ।

न प्रवसति न प्रयातीति पृथगर्थनिर्देशात्प्रवासो विना भार्यया सीमातिक्रमेण
वसतौ रूढः । सह भार्यया तत्रैव प्रयाणशब्दस्तत्र प्रयाणनिमित्तो विधिर्यदहुत्वा
वास्तोष्पतीय प्रयायादिति प्राप्तो न प्रवासे प्राप्नोति पृथक्कर्मत्वादित्याशयेन विषयभेद-
प्रदर्श्याऽऽध्वर्यवत्वेनात्र प्रयाणविधि व्याचष्टे—

सगृहस्तु प्रयास्यन्यत्र पञ्च नव दश वा संहिता वसति यत्र वा नव-
रात्रं वास्तु पुनरभ्येत्येका वसति तत्र वास्तोष्पतीयं जुहोति ।

सगृहः प्रयास्यञ्जुहोति । तुशब्दः प्रवासाद्वैलक्षण्यार्थः । सभार्यः सीमातिक्रमेण
वसति करिष्यन्प्रयास्यन्नित्यनेनाग्निमहभाव उक्तो न ह्यग्नीन्परित्यज्य सभार्यस्य गमन
विहितं तथात्वेऽग्निहोत्रकाले दंपत्योः सीमान्तरस्थत्वेऽग्निनाश एवेति नाग्नीन्विहायाय-
मुभयोः प्रयाणविधिः । बहुभार्यस्यैकया सह भावेऽपि न दोषः । प्रवसति यजमाने तु
भार्यादिना भार्याया अपि साग्निकायाः प्रयाणे तत्राप्ययमेव विधिः । ग्रामादग्रामान्तरग-
मन प्रयाण न गृहाद्गृहान्तरगमनम् । प्रयास्यन्ग्रामान्तरं गमिष्यन् । तत्किमविशेषेण
नेत्याह—यत्रेत्यादि । यत्र ग्रामे पञ्च नवेति शाखान्तराय दर्शयति स्वशाखीयं
तस्माद्यत्र दशोपित्वा प्रयातीति श्रुतेरर्वाचीने सति वामे ततः प्रयाणे न होमः । यत्त-
तोऽर्वाचीन न वास्तु यत्र पञ्च वमामीति संकल्प्य पञ्चरात्रिषु संहितासु कालान्तराव्य-
वहितसु वामे ततः प्रयास्यन्न्यूनत्वे तु न होमः । एव नव दशेति संकल्पाद्विकल्पो
व्यवस्थितो दर्शितः । प्रथम संकल्पाभावेऽपि पञ्चाद्यन्यतमपक्षेण प्रयाणे होमो ज्ञेयः ।
न हि गृही स्वगृहे वासार्थं संकल्प्य करोति तस्मात्प्रयाणमभ्ये यत्र वपनिस्तत्र संकल्पे
कृतेऽन्यतमपक्षस्वीकारो नान्यत्र । यत्र दशेति संकल्प्य नवरात्रं वास्तु ततो दैवात्स्व-
गृहे स्यात्तान्तर वा गत्वा पुनर्नवरात्रोपितम्यठमेत्येका रात्रिमुपित्वा ततः प्रयास्यञ्जु-
होतीति विशेषविधिः । केचित्पञ्चनवमकल्पेऽपि ज्ञेय संकल्पनरात्रिषु कश्चिदुपित्वा
पुनरागत्यावशिष्टामुपित्वा जुहानीति स व्यर्थं न चत्यूषवृत्तक्षणमेकामिति च संकल्पित-
न्यूनत्वस्य च विशिष्टपूरणस्य चेत्याहुस्तत्र विधिमात्रगम्योऽर्वाऽमिति विधौ न प्राप्नोति ।

होमनिमित्तं व्याख्याय प्रयाण इति कर्तव्यताहाणत्पूर्वं कर्तव्यमाह —

मर्च भाण्डं यानेष्वदधानि ।

नेतव्य भाण्डजात म्यशऋतव शीवर्दपुरुषेषु ययोपपन्नेषु यानेषु यानि तद्भाण्डजातं
प्रापयति यैमानि यानानि प्रवहणानि तेषु तेषु स्थापयतीत्यर्थः ।

यदेन्यज्जिहीर्षान्तं पूर्वं तत्प्रवहन्ति ।

माण्डेभ्योऽन्यर्थात्किंचिज्जमानस्य निनीषितं पुरुषास्तद्धोमात्पूर्वमेव गृहाद्बहिः प्रवहन्ति नेतु शिरादिषु गृह्णन्ति ।

अहुते वाऽपोद्धरन्ति तस्मादेशात् ।

यन्निनोषितं पुरुषाः प्रवोदुमथ तदैवाशक्ता भवन्ति तदा तत्स्थानतो बहिरयोद्धरन्ति बहिः स्थापयन्ति । होमे त्वहुत एव पश्चाद्धुते बहिर्निर्गमितं यथाकालं नयेयुर्म तु होमकाले गृहेषु स्थापयेयुः ।

सर्वेषु युक्तेषु दक्षिणोऽग्निष्ठस्य युक्तो भवति सव्यस्य योक्त्रं
परिहृतमनूत्सक्तमथ वास्तोष्पतीयमनुद्रुत्योत्तरया जुहोति ।

यानवाहनेषु बलीवर्दाश्चशम्पादिषु यथोपपन्नेषु योजितेषु योक्त्रैर्बलीवर्देषु सत्सु ततोऽग्निष्ठस्याग्निशब्देन समारूढाग्निका अरण्य उच्यन्ते । एता यत्र सम्भाष्य नीयन्ते तच्छकट रथो वाऽग्निष्ठस्तस्य च दक्षिणो धुर्यो युक्तो भवति । सव्यस्य योक्त्रं पूर्वमेव शम्पाकुम्भात्परिहृतं निर्गमितं तच्छम्पाकुम्भे तूत्सक्तमासज्जितं ततोऽग्निं विहृत्याध्वर्युराज्यं सस्कृत्य दर्विहोमधर्मेण वास्तोष्पते प्रतिजानीहीत्युचमनुद्रुत्य पठित्वा वास्तोष्पते शम्भयेति जुहोति । वास्तोष्पतिर्देवता रुद्रः खलु वै वास्तोष्पतिरिति श्रुते । तदीयो होमो वास्तोष्पतीय कर्म पुरोनृवाक्यामनूच्य याज्यया जुहोतीति । यद्यपि पुरोनृवाक्यान्त ओं कर्तव्यो याज्यान्ते वषट्कार इति प्राप्तं तथाऽपि जुहोतिचोदितत्वेन दर्विहोमत्वान्न यागत्वम् । पुरोनृवाक्यामनूच्य याज्ययेति तृतीयया मन्त्रस्य करणत्वात्स्वाहाकारान्तो मन्त्रः प्रणवान्तताऽपि न पुरोनृवाक्याया दर्विहोमत्वादिष्यन् इति वक्तुमनुद्रुत्योत्तरया जुहोतीत्युक्तम् । अत्र द्वाभ्यामृग्भ्यामेको होमः साध्य इत्येव पर्यवस्यति । यथा द्वाभ्यां जुहोतीत्युक्ते यत्र मन्त्रगणेन होमस्तत्र प्रतिमन्त्र होमभेदः स्यादतोऽनुद्रुत्येति । एवं सर्वत्रानुद्रुत्येत्यत्र द्रष्टव्यम् ।

न हुतेऽभ्यादधाति ।

हुते सत्यग्नौ काष्ठतृणवर्णधृतादि किमपि न प्रक्षिपति ।

नावक्षानान्यसंप्रक्षाप्य प्रयाति ।

समारोपानन्तरं सत्स्ववशाणेषु दह्यमानकाष्ठादिषु तान्यसंप्रक्षाप्यादग्ध्वा न प्रयाति किं तु दग्ध्वैव ।

१ घ. ड. ज. व. 'दन्वाजिही' । २ घ. ड. ज. झ. ज. ढ. प्रयुक्तो । ३ घ. ड. ज. झ. न. ड. 'ष्पत इत्यनु' । ४ क. ख. ग. च. छ. ट. ठ. ण. 'तमया' ।

एवं स्थिते—

अयं ते योनिर्ऋत्विय इति पृथगरणीष्वग्नीन्समारोप्य प्रयाति ।

रयिमिति मन्त्रान्तः । नित्यधार्यौ द्वौ चतुगो वाऽऽहवनोयधार्यपक्षे त्रीन्पञ्च वा पृथगरण्योर्द्वये द्वये मन्त्रेण समारोप्याऽऽधानमंस्कृतारण्योर्गार्हपत्यमन्या लौकिक्यस्त-
प्रेतरान् । गृह्याग्नीं सति तमपि समारोप्य प्रत्यग्नि मन्त्रावृत्त्याऽरण्योः प्रतपन समारो-
हणमुक्तं बाह्वृच्ये । अयं ते योनिर्ऋत्विय इत्यरणीं प्रतपतीति पृथगिति प्रत्यग्नि द्वयो-
र्द्वयोररण्योराधानक्रमेणाऽऽरोपयति ।

अथो खल्वाहुर्धृदरण्योः समारूढो नश्येदुदस्याग्निः

सीदेत्पुनराधेयः स्यादिति या ते अग्ने यज्ञिया तनूस्तये-

हारोहाऽऽत्माऽऽत्मानमच्छा वसूनि कृण्वन्नस्मे नर्या

पुरुणि । यज्ञो भूत्वा यज्ञमासीद स्वां योनिं जातवेदो भुव

आजायमानः स क्षय एहीत्यात्मन्समारोप्य प्रयाति ।

अथो खल्वाहुः पक्षान्तरमित्यर्थः । पूर्वविकल्पार्थमर्थवादप्रदर्शनमुत्तरार्थवादोपलक्ष-
णमाध्वर्यवकाण्डपाठितत्वेन याजमानसज्ञाभावेऽपि निर्देशादन्य इति न्यायप्रदर्शनेन यज-
मानकर्तृकत्वज्ञापनार्थम् । तथा हि दृश्यतेऽध्वर्योरन्यस्य यजमानस्य निर्देशो यजमानो
वा अग्नेर्योनिः स्वायामवैन योन्याऽसमारोहयत इत्यात्मनेपदं च यजमानकर्तृकत्व-
माह समाख्याया आत्मनेपदश्रुत्या स्वाया योन्यामिति सप्तमीश्रुत्या वा सीद स्वा
योनिमिति लिङ्गसनाथया बाधादिति । आत्मममारोपणं तु हस्तप्रतपन हस्तद्वयस्ये-
त्यन्ये प्रताप्य तदूष्माणं मुवेन गृह्णातीत्यन्ये तृष्णी प्रताप्योष्मग्रहणे मन्त्र इत्यपरे ।
यजमानो हस्तं प्रताप्य मुवाय हरत इति वैवातमः । चोरादिभ्येऽपि समारोपणमि-
च्छन्ति न तत्र होमस्तस्य प्रयाणनिमित्तत्वात् । स्मरन्ति व्याधिते प्रोषितेऽपि समारो-
पणमध्वर्युणा तदसंनिधौ भार्ययाऽपि यजमानप्रतिनिवेः प्रतिषेधेऽपि स्वसस्कारव्यति-
रिक्तकर्मसु भवेदेव प्रतिनिविरिति स्थापितत्वादान्मममारोपोऽपि भार्यया तस्यामयो-
ग्यायामध्वर्युणाऽपि कार्य इति न्यायादवगम्यते प्रयाणमुभयोरेव । यदि प्रयाणप्राप्ताव-
संनिहिते यजमानेऽध्वर्युणाऽरणीसमारोपो भार्यया वाऽऽत्मममारोप इत्यादि ज्ञेयम् ।
ग्रामसीमातिक्रमे च दपती अरण्यन्वारम्म कुरुतोऽकरणेऽग्निनाशः । नानामीमांस्वपि
प्रथमान्त्ययोरिति केचित् । आपदि यजमानामनियो भार्यवान्वारमन्तः । प्रोषिते यज-
माने तु होमकाले पत्न्या ग्रामान्तर्गमने नदीतरणे चाग्नीना लौकिकत्वमेव ।

यत्र वसन्ति तत्र प्रागन्ममयान्मन्थति ।

रात्रौ प्रयाणे तु प्रागुदयादित्यपि ज्ञेयम् । अमस्कृतारण्योरभावे वौवायनेनारण्यो-
राधानकृतयोरेव सर्वाग्नीना समारोपणमपि विहितं क्रमेण समारोप्य क्रमेण मयितेपू-
पावरोहणमथवा मस्कृतमयित्वा विभज्य प्रत्येकपूपावरोहणं तदापदि ज्ञेयम् ।

उपावरोह जातवेदः पुनस्त्वं देवेभ्यो हव्यं वहतः प्रजा-
नन् । आयुः प्रजाः रयिमस्मासु धेह्यजस्रो दीदिहि नो
दुरोण इत्यात्मन्समारूढमरण्योरुपावरोह मन्थति ।
मन्थतीत्युभयविध्यर्थमात्मन्समारूढमरण्योरुपावरोह्येत्यात्ममारोपपक्षे ।

लौकिकं वाऽग्निमाहृत्य तस्मिन्नुपावरोहयते ।

आत्मारूढ शुद्धमग्निमाहृत्य पूर्वोक्तमन्त्रेणोपावरोहयते । अत्यन्तापदीदमिति
भाष्यकृत् । उपावरोहणमनुप्राणनमिति भाष्यकृत् । हस्तप्रनापनपक्षे तु मन्त्रेण
स्पर्शनमरण्योरुपावरोहणं मुखेन ग्रहणे मुखवातस्पर्शनम् । गार्हपत्यं मथित्वाऽऽ-
यतने निधाय दक्षिणाग्निं तथैव तत आहवनीये विहृत्य मथित्वा वाऽऽयतनेषु निवा-
याग्नीनरण्योः समारोपणपक्षेऽपि मथित उपावरोहणमन्त्रजप इत्याचारः सोऽप्य-
विरुद्धः प्रमाणं ततोऽग्निहोत्रं जुहोति ।

इदं श्रेयोऽवसानं यदगान्स्योनो मे द्यावापृथिवी
अभूनाम् । अनमीवाः प्रदिशः सन्तु मयं गोमद्धनवदश्व-
वद्धिरण्यवत्पुरुषवत्सुवीरवत्स्वाहेत्यवसिते जुहोति ।

प्रयाणेऽवसितेऽवसानं गते समाप्ते यत्र पञ्च सप्तदश वा रात्रीर्विसामीत्यवसितेऽ-
तः परं न प्रयाणमस्तीति स्थितेऽपि दर्विहोमधर्मेण जुहोति । तथा च मध्ये मध्येऽ-
र्वाचीनवसतावपि न होमोऽपि तद्देशे स्थाने प्राप्त एव वास्तोष्पतिहोमः ।

अतिदेशोपदेशाभ्यामाज्याद्यङ्गाप्राप्तौ कथं जुहोतीत्याकाङ्क्षाया दर्विहोममर्थप्राप्तं
व्याचिख्यासुः प्रतिजानीते —

दर्विहोमान्व्याख्यास्यामः ।

अव्यारुपातानामङ्गालाभादनृष्टानमशक्नोमिति गौरवं दर्शयितुं प्रतिज्ञाकरणम् ।
रूढ्या सङ्गमम् । न हि दर्विद्रव्यस्य होमः स्यात्मानतं विग्राहं चतुर्गृहीतादि वा
द्वयार्थः परिवेषणकाष्ठस्य संभवति । नापि द्वयार्थः साधनं न जुह्वादिमावनविरोधात् ।

कथं तर्हि दर्विहोमा ज्ञेया इत्यत आह —

जुहोतीति चोद्यमाने दर्विहोमो यत्र च स्वाहाकारः ।

जुहोतिना विविप्रत्ययान्तेन विधीयमाने कर्मणि दावेहाम होमनामभयं ज्ञेयम् ।
तत्र चतुरवत् जुहोतीत्यत्र दर्विहोमत्वमाशङ्क्योक्तं यथेत्यादि । जुहोतीति हुनातो
जुहोतीति रूपं तेन विहितं कर्म प्रसेपान्तं दानं तत्र दाने हि रूढ्या जुहोतीति
भावव्युत्पत्त्या होमशब्दः प्रयुज्यते न तु जुहोतिचोदितेददाति चोदिने वा दाने

वा तत्रैव प्रक्षेपान्तदानार्थस्वाहाकारः प्रयुज्यते रूढ्यव । स्वाहाकारेण वषट्कारेण वा देवतायै हविर्दीयत इति श्रुत्या ह्यविभेदेण भयोद नार्थत्वेवेक्तं तथाऽपि यजतिदाने वषट्कार एव रूढ्या श्रुत्या च यथा वै समृत्ताया इत्यनुवाकेन प्रजापतिर्देवासुरानमृजतेत्यनेन चाङ्गत्वेन विहितः प्रतीयते । तद्वज्रजुहोतिचोदित एव दाने स्वाहाशब्दो दानार्थः प्रयुज्यते रूढ्या वागम्यवददित्यादिना श्रुत्या च तद्वर्ति-
तमेव प्रयाजव्याख्याने । तथा च चतुरवत्त जुहोतीत्यादौ जुहोतिना चादितस्य दानस्य वषट्कारेण कृतस्य पुनः स्वाहाकारेण कर्मायागात्तत्र प्रक्षेपमात्रेणाक्ता जहोतिरित्ये-
तस्यार्थस्यापभवान्न स दर्विहोमशब्दवाच्याऽस्वाहाकारत्वादिति भावः । ननु किमत्र व्याख्येय दानसामान्येन दर्शपूर्णमामविध्यन्तन साङ्गा एव होमा भविष्यन्ति । अस्ति तदङ्गमपि । यत्कीटावपन्नन जूयादि यदित्नाऽग्निहोत्रेऽपि दृश्योऽन्तःपरिधि-
निगमनं प्रायश्चित्तार्थं तदसत्यतिदेशे परिविवर्तत्व न स्यादिति भवत्येव लिङ्गमिति शङ्कानिरामार्थं दर्विहोम इति विधिः प्रकृतम् । ये शुभे दर्विहोमत्वेनाप्रकृत्यतिकृति-
रूपा रूढ्या दर्विहोमशब्दवाच्यास्तान्य स्याम्यामन्वेपा च स्वरूपा जहातीत्यादि-
नोक्त ज्ञेयमित्युक्तं भवति । ननु कथं मति मादृशे चाङ्गन्य विकृतरूपा लिङ्ग-
विरोधेऽपीति चेदुच्यते—लिङ्गं च परिविवर्देशयत्नाऽऽऽन्यथैव लिङ्गमित्ये-
तत्प्रपञ्चिन जैमिनीयैस्त्वतो ज्ञेयम् । अग्निचये वैश्वानरे द्वादशरूपात् निर्वपेदित्यत्र-
निर्वपेतिना यज्यनुमाने दर्शपूर्णमामविध्यन्तप्राप्ता तत्प्रतिषेधार्थं दर्विहोमं कर्मातीति-
दर्विहोममादृश्य न प्रयाजाद्यङ्गजातं प्रतिषिद्धं तदर्थवदिव । यत्प्रयाजानयानान्कुर्या-
द्विक्रमिः सा यज्ञस्येति प्राप्तप्रयाजादिमत्ता निन्दित्वा तद्विहितं दर्विहोममेव कुर्यादिति-
चोपमद्वयमनो ज्ञायते न दर्शादिविध्यन्तो होमेषु । तथा यदेकया जुहुयादिति दर्विहोम-
मनूय दर्विहोमत्वं निन्दित्वा च द्वयमाध्यया साम्येन स्तुत्वा पगेनुवाक्यामनूच्येत्या-
दिना च द्वयमाध्यहोमेऽपि दानमस्तीत्युक्तम् । ततो न होमा विकृतयः, नपि प्रकृ-
तयः स्वधर्मविरहात् । वक्ष्यति हि स्वधर्मवत्त्वे च प्रकृतिवत् । यदपि स्वधर्मवत्त्वम-
ग्निहोत्रपिण्डपितृयज्ञादौ तदपि नातिदेशे प्रयोजकम् । अस्वधर्मेषु होमेषु स्वधर्मिणा-
मनेकेषा विद्यमानत्वाच्च कस्यातिदेशः स्यात् । सर्वोऽग्निरहोमस्य चाशक्त्यत्वाद्द्वयरूप-
स्याष्टदंशपद्वितत्वात् किं च न स्वधर्मा मादृशे नात्रेणातिदेशोऽपि तु त्रिङ्गेनानि-
देशोऽनुमिते यश्चा(च्चा)स्य विकल्पनिरामार्थं मादृशेन नियमान्न क्रियोऽन्त्या-
विहितक्रियाऽन्येन सामान्येन परस्पर प्रकृतिविकृतिभावः सर्वेषु मपि विविक्तसंगाना-
कर्माणा स्यात्, न चानिष्टमन मति त्रिङ्गेऽतिदेशो मृग्यते । न चात्र स्वधर्मशीलमङ्ग-
दर्शनमस्वधर्मेषु होमेषु कचिदस्ति । तस्मान्न न प्रकृत्यमपासत एव नान्य विकृतयोऽ-
पेरेषामिति । तत्र दर्विहोमशब्दो रूढ इत्युक्तं भवति । तस्मिन् दङ्गावेदकं प्रमाणं-
व्याख्येयमित्याशयः । यदपि वचनात्पौण्डरायिनामग्नयनं कर्मणि साममग्निहोत्रं

जुहोतीत्येतस्मादग्निहोत्रस्य प्रकृतित्वं तत्र होमस्य च विकृतित्वं तत्र दर्विहोमत्ववि-
घातकं किं तु साधकत्वेन । यदि मादृश्यादतिदेशः स्यात्तदा मज्ञयाऽतिदेशो न स्यात् ।
एव च हुत्वाऽग्नौ । पत्रयज्ञवर्धित्वमृत्युकातिदेशो ज्ञेयः । अथ वक्ष्यमाणदर्विहोम-
धर्माणामग्निहोत्रेऽपि प्राप्तौ गृहेयरासगाम्गोर्होमे चाऽऽहुतिद्वये च समिद्द्रव्य-
प्राप्तौ पुनर्वचनमितरधर्मपरिहाराय मनो न तत्र दर्विहोमवर्माः । तथा पिण्डपितृ-
यज्ञेऽपि दर्शणं जान्वाच्येति विधानान्नियमविधानादितरधर्माणां फलनः परिसरूपे-
त्यादि ज्ञेयम् । दर्शपूर्णमासपौरुषहोमेषु न * दर्विहोमनिवृत्तये ज्ञापकान्युक्तान्येवेति
अलमिति प्रसङ्गेन ।

तांस्तूष्णीकेनाऽऽज्येन सकृद्गृहीतेनाग्नेनाऽऽहवनीयं परीत्य

दक्षिणतस्तिष्ठन्नुहाऽऽहवनीयं ध्वर्युः स्वाहाकारेण जुहोति ।

इदमनादेश एष्टव्यमिति यद्यपि तथाऽपि विशेषविवर्त्ताय उत्पत्तस्य भवेदिति
पर्यवसानादनादेश इत्येवावनिष्ठेन । तत्राऽऽज्यं द्रव्यमनादेश एतद्वा अग्नेः प्रिया तनू-
रित्यर्थवत् दादपि खलु सिद्धमस्मिन् । अज्यं वृत्तं इति ब्रौह्मयनोक्तेराज्यशब्दस्य जाति-
षान्नित्वेऽपि वचनात् । स्मृतेऽप्येव य श्रुते स दर्शपूर्णमासप्रकरणगत इति तूष्णीके-
नापूर्वदर्विहोमेषु । अक्षिरा उक्तं तूष्णीकेनेति तूष्णीको मन्त्रवर्जितो यथा स्मार्तो
भवतीत्यर्थः । विज्ञापनान्नाने सकृद्गृह्णात् । अथैतद् चतुरवेषी ३ द्विर्जुहोषी ३ इत्यर्थ-
वादे । द्विरुत्तयन द्विर्होमे विनियुक्तमन्यतुरुत्तयने द्विरुत्तयनमधिकमित्युक्तं सकृ-
द्धोमे सकृदेत्येवनेऽयं स । दाता स्त्रोणाऽऽज्यमभ्यर्च्यः सकृद्गृहीतेन । अग्नेणेति
प्रादक्षिणावधि धत्ता दु क्त ध्वर्युर्होमणा । अभ्यर्च्यननियमाभावाच्च नियमार्थमुक्तं तिष्ठन्निति ।
जुहुते गौगत्या मज्ञो हमाहवनीय इति चापि तथा यदाहवनीये जुहु-
तीति श्रुताश्च मर्हणार्थत्वेन जुहुऽऽहवनीय इत्यनेन प्राप्तमनूद्यते तयोः परिसरूपा
मा भूदिति अध्वर्युग्रहणं सत्रान्तर आश्वत्थवनीये जुहोतीति चोदिते प्रायश्चित्ते
ब्रह्माण कर्तार प्रतायादिति तन्मन्त्रनिराकरणेन प्रायश्चित्तदर्विहोमेष्वपि व्याप्यर्थम-
न्यथा यजुर्दर्विहित्वेनैव ध्वर्युर्कृतृकत्वमिदं स्वाहाकारेणेति स्वाहाकारेण हविर्दीयत
इति श्रुतेर्दानार्थं प्रयोगः । एव च स्वाहाकारं प्रायोगिका निनयति सत्तावयति प्रहर-
त्यादायागित्यादायपि मन्त्रान्ते स्वाहाकारं प्रयुज्जेत । तदयुक्तं स्वाहाकारस्य जुहोति-
चोदनायामेव विधानात् । किञ्च चतुरवत्तं जुहोतीति जुहोतिचोदनायामपि न
स्वाहाकाराप्राप्तिगौणमुख्ययोर्मध्ये मुख्ये कार्यमप्रत्यय इति न्यायाद्यागाङ्गप्रतिभक्ति-
भूते होमे दानस्य वपद्वारणैव सिद्धत्वाज्जुहोतिना प्रसेपमात्रं लक्ष्यत इति गौणता

अतुरवत्तादिहोमस्य । एव जातवेदो वपयेत्यादावपि न स्वाहाकार इति सिद्धम् । तान्होमान्होमैरिति वाच्येऽप्यग्निहोत्र जुहोतीत्यादौ द्वितीयाश्रवणादुत्पत्तिविधौ होमं कुर्यादित्यर्थावगमादत्र प्रत्ययेनैव तदुपपत्तेस्तत्साधुत्वार्थं जुहोतिप्रयोग इति ज्योतिष्टोमेन यजत इत्यादौ तृतीया यागेषु होमेषु प्रायेण द्वितीयैव सा पूर्वोक्तरीत्या नेया । ननु स्वाहान्तेन मन्त्रेणैव कर्मणो दानरूपस्य समाप्तेर्मन्त्रस्य न कर्मसंनिपात इति चेत् । उच्यते—स्वाहान्तेन ददत्प्रसिपतीत्यर्थस्य विवक्षितत्वाज्जुहोतिश्च प्रक्षेपापवर्गदानवाचित्वरूढेः स्वाहाकारस्यापि तथात्वात्तत्र सामर्थ्यात्स्वाहान्तेन दानस्य जातत्वात्तेन मन्त्रान्तस्य संनिपातायोगात्तदेकदेशेन प्रक्षेपेणैव मन्त्रान्तसंनिपात इत्यनिच्छवाऽप्यङ्गीकार्यम् । तथा च यत्र संभवः कर्मादिसंनिपातस्य तत्र तथाऽन्यत्र त्वेकदेशेनापि तस्याप्यसंभवे त्वसंनिपातोऽपि यथा वषट्कारान्तया याज्यया यागसिद्धेरवशेषाभावादेकदेशेनापि न संनिपातः । वषट्कारस्तु दानमात्रे रूढ इति यजतेरपि तथात्वान्न वषट्कारान्तया याज्यया प्रक्षेपोऽपि तु प्रक्षेपस्य पृथक्कर्मत्वेन वषट्कारोपलक्षिते काले प्रक्षेपाशो विधीयते न तु तं प्रति वषट्कारान्तस्य साधनतेति प्रपञ्चितं परिभाषायामेव ।

द्विप्रभृत्याहुतिगणेषु प्रत्याहुति गृहीत्वा प्रत्या-

हुति समिधोऽभ्याधाय विग्राहं जुहोति ।

द्विप्रभृतय आहुतिगणाः समुदायस्तत्र प्रत्याहुति यावन् आहुतयस्तावत्संख्ययाऽऽभ्यानि गृहीत्वा प्राप्तिस्तु चतुररूपेषु ३ द्विजुहोषु ३ इत्यर्थवादादेव । प्रत्याहुति समिध इत्यप्यग्निहोत्रे यद्वे समिधावादभ्याज्जातृव्यममै जनयेदिति समिद्वयनिन्दाया प्राप्ते हि निन्दाऽनः प्रत्याहुति समित्प्राप्तिरिति सकृदेवाऽऽवाय विग्राहविगृह्य विगृह्याऽऽहुतिपर्याप्तं निच्छिद्य निच्छिद्य जुहोति पूर्वोक्तधर्मेण । तन्त्रान्तर्गतेऽपि परिस्तरणपरिषेकौ धर्मोक्तौ सामयाचारिकावित्यत्र नोक्तौ । तन्त्रान्तर्गतोपहोमाना त्वाहवनीय आहुतयो हृयन्न इति समिधामपि परिसंख्या द्वे आहुती जुहोति तिस्रश्चतस्र इत्याद्याहुतिगणा ज्ञेयाः ।

यत्र मन्त्रगणेन कर्म चोदयेन्प्रतिमन्त्रं तत्र जुहुयात् ।

द्वाभ्या जुहोति वैष्णवीभ्यामृग्भ्या कृष्माण्डैरित्यादिमन्त्रमुदायेन कर्म होमाख्यविदभ्याद्वेदः कर्ता तत्र कर्माण्येकमन्त्राण्येवेति परिभाषया नानामन्त्रेषु मन्त्रायुक्तेष्वप्येकमन्त्रतोक्ता । तत्र गुणकर्मत्वेन गुणकर्मगता मन्त्रा न भेदिका कर्मण मन्कारकत्वेनापूर्वातुत्यादकत्वादपूर्वभेदप्रयुक्तो न कर्मभेद इति भवेदेक कर्माण्यस्तमप्येकमन्त्र च

स्यात्तथा न होमेषु कुतः । होमानां स्वप्राधान्येन विहितानामपूर्वीयत्वात्तस्यैकत्वान-
वगमाच्च गुणगतसंख्यया गुणभेदात्कर्मभेदे प्रतिकर्मकैको मन्त्रध्वनेन साध्यानि तावन्त्येव
कर्माणि यथा सप्तदश प्राजापत्यान्पशूनालभत इत्यत्र पशुगता संख्या यागानां भेदिका ।
तदसत् । एकद्रव्येणैक एव संस्कारोऽपेक्ष्यते स चैकैव कर्मणा भवति सामर्थ्यात्संख्यया
वाऽभ्यासस्तस्यैव कर्मणो न तु कर्मभेद इत्यवश्य मन्त्रान्तर सन्निपातार्थं नानाम-
न्त्रेष्वेकमन्त्रैवाभ्यासं प्रत्यनङ्गत्वाच्च मन्त्राणामित्युक्तमेवेत्याशयः । किंच यदेकया
जुहुयादर्विहोमं कुर्यादिति निन्दया यत्र समुच्चयस्य प्रत्याख्यातत्वात्प्रथमस्य द्वारा-
न्तरेण विधियोगं वक्तुं पुरोनुवाक्यातो न स्तुतिः । ततो न दर्विहोमेषु मन्त्रसमुच्चय
इति सिद्धम् ।

जुहोतिशब्दे प्रदेशान्व्याख्यास्यामः ।

जुहोतिः शब्दः श्रुतिर्विधायको यस्य कर्मणो होमलक्षणस्य तत्र कर्मण्युत्सर्गप्राप्ता-
हवनीयापवादेन प्रदेशानधिकरणभूतान्देशग्रहणेन न त आहवनीयप्रतिनिवयोऽपि तु
सत्यप्याहवनीयेऽपवादेन विधीयन्ते इति ते देशाः स्थानान्येव स्वातन्त्र्येणाधिकरणमिति
दर्शितम् ।

स्वकृत इरिणे प्रदरे दर्भस्तम्बे स्थाणाविति ॥ २० ॥

इतिकरणः प्रकारवाची । स्वकृत इरिणे जुहोति प्रदरे वाऽभिषेचनीयेऽवमृथादुदे-
स्यापा नपत्र इति दर्भस्तम्ब उर्जो नपत्र इति स्थाणौ जुहोति । स्वकृतमिरिणं स्वभावो-
त्तरभूमिर्भूमिर्गतः प्रदर इतिकरणाद्वर्त्मनो जुहोतीत्यादि ज्ञेयम् ।

आहवनीयप्रतिनिधिषु विशेषमाह—

आहवनीयापनयोऽनघ्नौ तस्मिन्नेव देशे जुहोति ।

यत्राऽऽहवनीयस्यापनयोऽपह्नवोऽप्राप्तिस्तत्र तस्मिन्नेव देशे आहवनीयायतने देश एवा-
स्तत्र तदजादिक्रमानोयाजकर्णादौ होतव्यम् । न तु यत्र तिष्ठति तत्र होतव्यमजाचा-
हवनीयाग्नेः प्रतिनिधिर्न तु तदायतनप्रदेशस्य तस्य साक्षादेव संभवात्सूत्रारम्भस्तु यदि
मध्यमानो न जायते यत्रान्य पश्येत्तत आहत्य होतव्यमिति वदत्यन्येषु तथाऽऽहृत्य
होतव्यमित्यनभिधानात्तथा न स्यादिति तन्मा भूदिति ।

एवमप्रकृतिविकृत्यात्मकान्दर्विहोमान्व्याख्यायेदानीं दर्शपूर्णमासविकृतिषु व्याख्या-
तासु व्याचिर्यासितासु धर्मलाभायातिदेशाख्य प्रमाणं व्याचष्टे—

दार्शपौर्णमासिकानि प्रधानान्युत्तरस्यां ततो

चोद्यन्तेऽन्यत्र सोमाद्वर्मादर्विहोमेभ्यश्च ।

दर्शपूर्णमासयोः कर्मसमुदाययोः समुदायित्वेन भवानि दार्शपौर्णमासिकानि प्रधा-

नान्याग्नेयादीनि उत्तरस्या दर्शपूर्णमासौ हि सहितायामिषे त्वेति प्रपाठके पठिनमन्त्रौ पुरोडाशप्रश्नाभ्या व्याख्यातौ । तथा स त्वेति प्रश्नेन पाकयज्ञमियादितोऽनुवाकैः षड्भिर्विश्वरूप इति समिध इति च प्रश्नाभ्या याज्याकाण्डेन च व्याख्यातौ । तयोः काण्ड प्रथममिषे त्वेत्युपक्रमवशात्पूर्वत्वं तत् उत्तरत्र शाखायां यानि विधीयन्ते तान्युत्तरोत्तराणि । तानि सर्वाणि व्यस्तान्येवेति वैमृगादिप्रवर्गान्नया संतत्या संतानेन क्रमेण सूत्रकृता व्याख्यातानि । तान्युत्तरा ततिस्तस्या चोद्यन्तेऽतिदिश्यन्ते । सोमो ज्योतिष्टोम एकाहाहीनसत्राणि । धर्मः प्रवर्ग्यो दर्विहोमाः पिण्डपितृयज्ञोऽग्निहोत्रादयस्तेभ्योऽन्यस्या ततौ । ननु दर्शपूर्णमासौ ह्यनिदिश्यमानौ परस्परविलक्षणनानाधर्मसमुदायात्मकौ तौ कथं धर्मनियामकौ स्यातामिति शङ्का तदर्धसमुदायिग्रहणान्ते हि सामान्यधर्मैर्धर्मवन्तः प्रतिनियतधर्मकाश्चैकैक एकैकत्र कर्मण्यनिदिश्यत इत्यर्थः । ननु समुदायो हि फलसाधन फलपूर्वकरणेतिर्कन्यता सहकारिणी सा प्रत्येक कथं स्यादत आह—प्रधानानीति । उत्पत्तिविवयो हि प्रातिम्विकास्तैर्विहितेष्वेतिर्कन्यताग्रहणात्प्रत्येकं साङ्गता प्रधानता च । प्रधानसमुदायो हि फलार्थं विधीयतेऽनः प्रत्येकं प्रधानमुत्तरततिगते कर्मण्येकैकस्मिन्नेवातिदिश्यत इति भावः ।

ननु दार्शर्गैर्मासिकान्येवानिदिश्यन्ते सोमादिभ्योऽन्येष्वेवेति नियमौ कस्मात्तथा च प्रवानेष्वतिदिष्टेषु कथमङ्गप्राप्तिर्न हि प्रवानान्यङ्गानि भवन्तीत्यत आह—

तानि स्वधर्माणि ।

स्वस्वमन्त्रेण विहिताः स्वीया धर्मा अङ्गानि येषां तानि तथा यतस्तानि तानि स्वधर्मपूर्णानि । यद्धि पूर्णवर्मकं तद्ध्यपूर्णवर्मकेऽतिदिश्यते । दर्शपूर्णमामावुपदिष्टवर्मकौ वैमृगादिष्वनुपदिष्टवर्मकेष्वेव सापेक्षेष्वेवानिदिष्टव्या न तु सोमादिषूपदिष्टपूर्णधर्मकेष्वपि निरपेक्षेषु । यत्र चाऽऽग्नेयवत्कर्तव्यमित्युच्यते तत्र वत्प्रत्ययेन तत्प्रकारक कर्तव्यमिति गम्यते न तु तदिदं कर्तव्यमित्यनिदिश्यते विरोधात् । सति ह्यङ्गमापेक्षे कर्मणि तदपेक्षानिवर्तनार्थं तद्वदित्युच्यते । नदेव चेदेतस्य स्थाने स्याद्वनिप्रयोगो विरुध्येत । तस्मात्प्रधानान्यतिदिश्यमानान्यप्यर्थास्त्वधर्माणि स्वधर्मयुक्तान्यतिदिश्यन्ते । तथा च तद्धर्मयुक्तमेतत्कर्तव्यमित्यर्थो भवतीत्यर्थः । अंके हि बाधो व्युत्पाद्यते यदा वर्णग्रहणे तदा ककारे व्यञ्जनेऽकारादिस्वरान्योन्ययित्वा वदति खकारोऽपि तद्वदिति तदा बाधोऽप्यविद्यमानान्खकारे ककारे दृष्टानकारादीन्योनयति तद्वदिहापि । किंच न हि कृतं पुनः कर्तुं शक्यं किं तु तादृशं तथाऽङ्गान्यपि कृतानि पुनरत्र तान्येव न कर्तुं शक्यन्ते किंतु तज्जातीयानीत्येव । कर्म तु शब्दान्तरादिनिर्भिन्नजातीयत्वेनावगतं तत्र तज्जातीयता त्वशक्या कर्तुमिति च ज्ञेयम् ।

ननु ज्योतिष्टोममात्रस्य स्ववर्मत्वेऽप्येकाहादीनामनथात्वात्तत्र दर्शपूर्णमासानिदेशः कथं न स्यात्तथाऽत्र यदि दार्शपौर्णमासिककर्मपरिणामो नोत्तरतस्तिदं कथं प्रकृतिविकृतिता स्यान्मृद्धयोरैव तथात्वदर्शनात्तथा च सर्वाण्युत्तरतवावतिदिश्यन्ते तदाऽपि धर्माणा विरोधो वा विकल्पो वा स्यादत आह—

सादृश्याद्विकारः ।

अहीनादयः साकाङ्क्षा अपि ज्योतिष्टोमादेवाव्यक्तचोदनात्वेन सादृश्यात्तस्य विकारो न तु दार्शपौर्णमासिकाना व्यक्तचोदनाना, तस्मादिष्टिपशुबन्धा एव द्रव्यदे-
वतासंबन्धेनोत्पन्ना व्यक्तचोदनत्वेन सादृश्याद्विकारो न तु विना द्रव्यदेवतासंबन्धनमुत्प-
न्नस्य ज्योतिष्टोमस्येत्यपि मिथ्यति । तथा दार्शपौर्णमासिकप्रधानमादृश्यादेव विकारो
न तु त्रिक्षणभ्यित्स्वभावानि कर्मण्यन्याकारेण परिणतिं गच्छेयुरतो गौणः प्रकृतिवि-
कृतिभावो न तु मुख्यो मृद्धवत्माङ्गदर्शपौर्णमासयोर्येऽवयवा इव येऽवयवा अङ्गानि
तान्युत्तरतौ विद्यन्त इति स विकारः । न च सर्वाणि सर्वत्रातिदिश्यन्तेऽपि तु पर-
स्परमन्तरमादृश्यादेकस्यैवैकत्रातिदेश इति त्रयाऽऽवृत्त्या सूत्रं योज्यम् । तथा
सादृश्यात्तद्वदिदं कार्यमिति वाक्यमनिदेश इतीयथा सूत्रसदर्मणोक्तम् । तदुक्तमभि-
युक्तैः—

‘ अन्यत्रैव प्रतीतायाः कृत्स्नाया धर्मसन्तते ।

अन्यत्र कायेतः प्राप्तिरनिदेशोऽभिधीयते ’ ॥ इति ।

‘ प्राकृतात्कर्मणो यस्मात्तत्तमानेषु कर्मसु ।

धर्मप्रदेशो येन स्यात्सोऽतिदेश इति स्मृतः ’ ॥ इति च ।

ननु वैदिकं कर्म यथा चोदितं तथा च फट्टयाजं न तु तद्वत्कर्मव्यमिति विधिरस्ति
न च कल्पः प्रमाणाभावादित्याशङ्क्याऽऽह—

स लिङ्गेन गम्येत ।

सादृश्याद्विकारो लिङ्गेन लिङ्गदर्शनन ज्ञातव्यः । विशेषलिङ्गे सति विशेषे ततस्तु
सुतरामतिदेशमद्भावः सिद्ध एवेत्यर्थः । तथा हि—प्रयाजे प्रयाजे कृष्णं जुहोतीति
प्रयाजानुवादा इष्टौ तथाऽऽचारमात्रार्थपशुः समनक्तीति पशौ चाऽऽचारानुवादा नैवमे-
काहादिषु । तस्माज्ज्ञायते स्थालीपुलकन्यायेन वाचनिकातिदेशेषु च सर्वाङ्गोपमहारे-
णातिदेशदर्शनाच्च दार्शपौर्णमासिकप्रधानवर्मा इष्टिषु पशुषु च । तथा ज्योतिष्टोम-
धर्माः स्तोत्रशस्त्रादयस्तावत्कचिदेकाहाहीनादिष्वनूय गुणा विधीयन्तेऽतो ज्ञायते
ज्योतिष्टोमविकारो इति

ननु सादृश्याद्विकार इत्युक्तं भूयोवयवसामान्यं सादृश्यं न तत्कर्मणि संभवति, यदि करणभूतधातुसाम्येन सादृश्यं विवक्षितं तस्यानुमितस्य यजिषातोः सर्वत्र समानं स्यात्किंकृतः प्रातिस्विकप्रकृतिविकृतिभावः स्यादथ देवतासामान्यं हविःसामान्यं वा सादृश्यकारणं तदपि न । न हि जात्या किंचिद्विर्वा देवता वाऽस्ति नापीतिकर्तव्यतासामान्येन तस्याद्याप्यसिद्धेरित्याशङ्क्याऽह —

***देवतासामान्येन हविःसामान्येन वा यत्र हविः प्रदीयते ।**

सादृश्याद्विकार इति व्यवहितमपि योग्यमनुषज्यते । देवतासामान्येन हविःसामान्येन वा यत्सादृश्यं कर्मणि तस्माद्विकारनियम इत्यर्थः । ननु न जात्या देवता नापि हविरस्तीत्यत उक्तं यत्रेति यस्मिन्कर्मणि यस्यै यदोयते सा देवता तच्च हविस्तयोरन्तरङ्गयोरुभयसामान्येनान्यतरसामान्येन वा सादृश्यात्प्रकृतिविकृतिविशेषनियम इत्युक्तम् । हविर्हि जातिशब्दनिर्दिष्टं प्रदेशत्वेन लोकप्रसिद्धमेव विधीयते पुरोडाशादिकं देवता तु न लोकप्रसिद्धा सा शब्दमात्रगम्या नापि वेदेऽपि जात्या प्रसिद्धाऽतो येन शब्देन या विहिता तच्छब्दगतं सामान्यमत्र देवतासामान्यं विवक्षितमिति ज्ञेयम् । प्रदीयते तदेव हविर्न तु तेन शब्देन गृहीतमात्रं, यथा पृषदाज्यार्थं गृहीतं दधि न दीयतेऽतो न दधियर्माह्वय इत्युक्तं भवति व्यतिरेकेण । ननु पुरोडाशशब्देन चोदितस्य पुरोडाशेषु सामान्यं भवेत्तु चरुयवाग्वानाकरम्मादिषु तथाऽऽज्यपयोदविद्रव्याणां तज्जातीयेषु तैलमधुषु पश्यामिसयोर्वीजिने च तथा देवताग्न्यादिशब्दमात्रसामान्येन सादृश्यं कथं सूर्यादिना सादृश्यं चेति चेत् । उच्यते—नात्र सामान्यशब्देन जातिमात्रं विवक्षितमपि तु नद्वन्द्वमत्र तत्रान्तरङ्गवहिरङ्गभेदेन यद्यत्र संभवति तेन सादृश्यकल्पना सुकरैव सति सामान्यानिदेशे स तु लिङ्गेनाऽऽकाङ्क्षितेनिकर्तव्यताया गमकेन साधित एवेति सूत्रकृदेवेदं स्पष्टयिष्यति । चर्वादिषु पुरोडाशत्वाभावेऽप्यौषधद्रव्यत्वेन पुरोडाशसादृश्यं कृष्णलेप्यपशुप्रभवत्वे सति काठिन्येन पुरोडाशसादृश्यं स्वयमेव वक्ष्यति कृष्णलेप्यौषधवत्कल्प इति । तथा समष्टद्रव्यकप्राजापत्येष्टावाज्यविकारो मयूदके संमृष्टे इति । अप्सु मयुनि चाश्वत्वे सति द्रवद्रव्यत्वेनाऽऽज्यमादृश्यं पशौ साक्षात्पशुप्रभवत्वेन पयःसादृश्यमाभिज्ञाया च पशुप्रभवत्वे सति श्वत्वे सति मयुरत्वेन पयःसादृश्यं वाजिने चाश्वत्वेन दधिसादृश्यं तत्सर्वं मीमातातोऽवगन्तव्यं, देवताया तु देवतैक्यानेकत्ववर्णसाध्यादीनि यानि सादृश्यनिमित्तानीनि सूत्रेष्वेव दर्शयिष्यन्त । ननु किमिदं प्रमाणमनिदेश इति । उच्यते—वैकृतम्य कर्मण उपकाराकाङ्क्षावशात्पूर्वकर्मणः सकाशादुपकारकर्मकथापसंनिधायको वाक्याध्याहारोऽनिदेशः । तत्सहकृतो विधिरेव प्रमाणमवगन्तव्यं न हि

* सूत्रपुस्तकेषु तु हविःसामान्येन देवतासामान्येनेति विपरीतं दृश्यते ।

विधिलक्षणके कर्मण्यन्यत्प्रमाणमस्ति । विविधविहितस्य कर्मणो ह्याकाङ्क्षा जायते कथमिष्ट भावनीयमिति । तत्र सन्निधौ नोपकारकं पश्यत्पूर्वस्मात्सदृशात्तल्लाम दृष्टोप-
कारकाणामङ्गानामङ्गिनिबद्धानामनेकेषा नानोपकारकाणा प्रत्येकं सन्निधापनेऽतिगौरव-
स्यादिति प्रकृतं प्रधानकर्मेषु संनिधाप्यते । तदिदमप्युक्तं दार्शपौर्णमासिकानि प्रधाना-
न्येव पूर्वं विहितान्युत्तरततावनुपगम्यन्ते । तत्रोपकारकमात्रमङ्गनात गृहीत स्वसादृश्य-
प्रतियोगितया प्रधानमपि गृह्यते नोपकारकत्वेन प्रधानस्य प्रधानोपकारकत्वेन कृत्स्नत्वात्त-
दप्युक्तं सादृश्यमात्रेण विकृतिभावो न तु ताद्रूप्येण दृष्टोऽस्ति तदङ्गसदृशान्यङ्गानि
गृहीत्वा पूर्वमङ्गाङ्गित्वेन परिणतो विकृतिर्भवति । प्रत्यक्षानिर्देशे ह्येवमेव वाक्यं
दृश्यते । तथा हि समानभितरच्छन्नेनेति वाक्यस्य वेपुर्मंज्ञक एकोहे श्रुतस्य
श्येनयागेतिकर्तव्यतासदृशीति कर्तव्यनोचिताऽपि कर्तव्येति वाक्यार्थावगमादिहापि
तादृशमेव वाक्यमनुमीयेतेत्युक्तमाश्रयवत्तमैर्य इत्यादि । तथा चैतद्वाङ्मणान्येव पञ्च
हवीरपि भवन्त्येवद्वाङ्मण एन्द्राग्र एतद्वाङ्मण एककणल इति प्रत्यक्षवाक्यानि (णि)
मासमग्निहोत्रमिति गौणवृत्त्या पर्यवमन्नदृष्टान्तानि लिङ्गानि पूर्वोक्तातिदेशवाक्या-
ध्याहारे देवतासामान्येन हविःसामान्येनेतीष्टिपशुविषयत्वेनोक्तं सोमे त्वव्यक्तचोद-
नाऽपि वक्ष्यते । ननूक्तमुत्तरततिगतेष्टिपशुबन्धाना दार्शपौर्णमासिकान्येव प्रधानानि
प्रकृतिरेतद्वाङ्मणान्येव पञ्च हवीरपि भवन्त्येव वैश्वदेवहवीरपि वरुणप्रवासादिह-
विषा प्रकृतित्वेन श्रूयन्ते सामाग्निहोत्रे दर्विहोमेऽपि प्राकृताग्निहोत्रविकृतित्वं दृश्यत
इति चेत् । सत्यम्, न्यायेनातिदेशे हि दार्शपौर्णमासिकानित्यादिनियमो वचनेनान्य-
थात्वेऽपि न दोषः । दर्शपूर्णमासप्रकृतिकत्वे सत्येवान्यप्रकृतिकत्वं पञ्चपशु-
व्यतिरिक्तपशुष्वपि लिङ्गदर्शनेन पञ्चपशुप्रकृतिकत्वं चापि । तस्मादुक्तलक्षणवा-
क्याध्याहारसहितकर्मविधिरेवातिदेशारूप्य प्रमाणमभियुक्तवाक्ययोरप्येवमेवार्थः । तथा
हि अन्यत्रैव दर्शपूर्णमासयोर्ज्योतिष्टोमे च प्रनीताया विहितायाः कृत्स्नाया
धर्मसंतरेङ्गक्रमस्यान्यत्र धर्ममतनिरहिनेषु कार्यत उपकारद्वारा प्राप्तिः प्रापकं
वचनमतिदेश इत्यर्थः । तथा प्राकृतात्प्रकृतिभूताद्यस्माद्धर्मयुक्तात्तत्समानेषु समान-
धर्मयुक्तेषु धर्मविहिनेषु साकाङ्क्षेषु धर्मप्रदेशो धर्मप्राप्तिर्न वाक्येन सविधिकेन
भवेत्तत्सविधिकमध्याहारवाक्यमतिदेश इत्यनेन रूपेणावस्थिता इत्यर्थः ।

एवमतिदेशस्वरूपमभिधायेदानीं तद्वलावलचिन्ता क्रियते—

विप्रतिपेधे हविःसामान्यं बलीयः ।

देवतासामान्यहविःसामान्ययोर्विरोधे हविःसामान्यं यत्र सादृश्यं तद्वलाया हावषा
यागक्रियाश्रयत्वेनान्तरङ्गत्वाद्देवतायास्तु प्रतिग्रहीतृत्वेन बहिरङ्गत्वात्सर्वत्र हविर्विशे-
षणत्वाच्च देवतायास्तद्धिने चतुर्थ्यन्ते च विशेष्यं तु रूढीतिबृद्ध्यारूढ भवतीति भावः ।

उदाहरति—

यथा वैष्णवः पुरोडाशः ।

विष्णुरुपांशुयामदेवनां ऽन आज्यधर्माः प्राप्ताः पुरोडाशधर्मेण बाध्यन्ते । एव-
माग्नावैष्णवमेकादशकपालं निर्वपेदत्रापि विष्णोर्देवतात्वमन्यत्र प्रकृतिदेवतास्य इत्येक-
देशेऽपि देवतात्वस्य वक्ष्यमाणत्वात् ।

एकदेवतास्वाग्नेयविकारा अन्यत्र प्रकृतिदेव-

ताभ्यो यथा सौम्यश्चरुर्ऋन्द्रः पुरोडाश इति ।

एकवचनान्तशब्दप्रतिपाद्या देवताऽस्यासावेकदेवतः कर्मविशेषः । एकदेवतश्चैक-
देवतश्चेति पश्चादेकशेषेण बहुवचनान्तता । औषधद्रव्यं पुरोडाशचरुयवाग्नादि तत्त्वा-
मान्यमाग्नेयाग्नीषोमीयैन्द्राग्नेषु साधारणं तत्र विकल्पं प्रसक्तं निवारयति द्विदेवत्ये-
भ्यस्तु शब्देन ये चैकदेवताविकृतिविशेषा आग्नेयस्यैव विकारा नेतरयोर्द्विदेवत्ययो-
र्द्विदेवतयोरपि चावयवगतं सामान्यमेकदेवतत्वबाधकमिति वक्तुमन्यत्रेति । प्रकृतौ-
सोमश्चेन्द्रश्च द्विदेवतावयवभूतावपि यत्र साक्षाद्देवते तत्रैकत्वमंख्याकृतं सामान्यं
बहिरङ्गद्विदेवतावयवगतेनापि भूयोवयवसामान्येन शीघ्रमृपस्थितेन देवतासामान्येन
बाध्यतेऽतो द्विदेवत्यविकारौ सौम्यश्चरुर्ऋन्द्रः पुरोडाशः प्रकृतिगता देवता प्रकृतिः सा
देवता यस्यासौ तथा तन एकशेषः । यद्यपि न ते द्वे देवते द्वंद्वाच्चतुर्थ्या तद्धितेन वा
द्वयोरेकदेवतात्वमेवावगम्यते तथाऽपि द्विवचनेन द्विदेवतत्वप्रसिद्धेऽवयवेऽपि देवतात्व-
मुक्तम् । उदाहरणे स्पष्टे । इतिकरणं ऐन्द्रवैमृधप्रभृतिविशिष्टदेवता परिग्रहार्थः ।

सोमेन्द्रस्येन्द्रासोमीयस्यावयवमृग्यत्वेनैव व्यवस्येति दर्शयन्नाह—

अथेतरेऽग्नीषोमीयस्यैन्द्राग्नस्य वा ।

विकारा इति पूर्वतः । अथ प्रकृतादेकदेवतादन्त्येऽनेकदेवतत्वसामान्येनानेकदेव-
तयोरग्नीषोमीयैन्द्राग्नयोर्विकाराः । वाशब्दो व्यवस्थायविकल्पार्थो यतोऽनियमो नियम-
सति न युक्त इति । तत्र देवताविग्रहस्येष्टत्वेऽपि शब्दस्य विशेषणता न त्यज्यते ।
यतो येन शब्देन या यत्रोक्ता सा तेनैव शब्देन युक्ता तत्र देवताऽनस्तु शब्दगत-
वर्णसंख्यागत सामान्यमपि व्यवस्थाहेतुरिष्टं यथा शब्दावयवगत सौम्यत्वादि । देव-
तासामान्यं च सर्वं शब्दकृतमेवेति दर्शितम् । तस्मादत्रापि शब्दगतवर्णसंख्याया
सामान्यं यथा पदगतैकत्वानेकत्वाम्भ्यां न हि देवता प्रत्यक्षा यद्गतमेकत्वाद्यवगम्येत
प्रमाणान्तरेण । अत एव कात्यायनः—व्यक्षरादूर्ध्वं तेऽग्नीषोमीयस्य व्यक्षरा ऐन्द्राग्न-
स्येति । ऊर्ध्वशब्दप्रतियोगिनोऽव-शब्दस्याप्यध्याहारः । व्यक्षरादवस्ते व्यक्षराश्च

चतुरक्षरन्यूनत्वसामान्येनैन्द्राग्नविकारा इत्यर्थः । सोमेन्द्रे तु त्र्यक्षरेऽपि सोमप्राथम्येन शीघ्रबुद्धिस्थेनासंज्ञातविरोधिनाऽग्नीषोमविकारता ज्ञेया । तथेन्द्रासोमीये त्र्यक्षरादाधिक्येऽप्येन्द्राग्नविकारताऽपि ज्ञेया । एवमाग्नेयविकारेऽपि कालसामान्यकृता व्यवस्थेष्टा यतः पशौ वक्ष्यति कालसामान्यादिनि । तत्त्वे तत्राऽऽग्नेयविकारे पौर्णमास्यां तस्याः समाप वा कृत पौर्णमासं तन्त्रम् । एवमामावास्यमपि । सपेपितृस्वात्यादिदेवता विशेषेऽप्यासुरैरैन्द्राग्नसमाना भिन्नलिङ्गवचनानां विशेष्याणां बहिरङ्गत्वात् ।

विकृतीरुक्त्वा तदङ्गबलाबलमाह—

प्रकृतौ विशिष्टधर्माणामुत्तरस्यां ततौ सम-
वेतानामङ्गविप्रतिषेधे मुख्यत्वं बलीयः ।

प्रकृतौ दर्शपूर्णमासरूपाया तथा विकृतिरूपायामपि स्वधर्मवत्यामिष्टिपशुबन्धरूपायां च यानि विशिष्टधर्माणि प्रधानानि विशिष्टाः परस्परव्याघाता धर्मा अङ्गानि येषां तानि तथा ते *विशिष्टधर्मा विपूर्वत्वाच्छिष्टपदस्य न केवलत्वमिति धर्मादनिच्छेदवलादिति नानिष् । उत्तरस्या ततौ विकृतिरूपेष्टिपशुबन्धरूपाया समवेतानां चोदकेन प्रापितानामङ्गविप्रतिषेधे प्रत्येकं वैकृते प्रधाने प्रत्येकं प्राकृतं प्राकृतं प्रधानं समवेतम् । तेषां तन्त्रेणानुष्ठाने परस्परं विरोधे प्रसङ्गेन वा स्वातन्त्र्येण वाऽनुष्ठाने प्रधानैः सहाङ्गानां विरोधे समुच्चयायोगाद्विकल्पे प्राप्ते तत्रानुष्ठाननिर्वाहायान्यतरबोधकं प्रमाणमाह मुख्यत्वमिति । प्रकृतिभूते प्रधाने मुख्यत्वं मुख्यैः प्रथममनुष्ठानं प्रकृतौ यस्याविरोध्यङ्गं प्रथमप्रकृतावनुष्ठीयते तत्प्रधानमङ्गद्वारा मुखे प्रवृत्तं मुख्यं तस्य भावस्तत्त्वं तद्धर्मस्तत्त्वं ह्यङ्गं बलीयोऽन्येषां तत्रानुष्ठानविघटकानामङ्गानां बाधकमित्यर्थः । चातुर्मास्येषु वैश्वदेवपर्वणि अष्टौ प्रधानानि तन्त्रेणानुष्ठानानि तेषु चातिदेशेन प्रापितानि दार्शपौर्णमासिकानि प्रधानानि । तत्राऽऽग्नेयविकाराणि चत्वारि तानि न विरोधीनि पौर्णमासे दर्शे च समानत्वात् । सौम्यद्यावापृथिव्ययोरग्नीषोमीयः प्रकृतिर्मारुतस्यैन्द्राग्नः । अमिक्षायाः प्रातर्दोहः । प्रथमस्य पौर्णमास तन्त्रम् । ऐन्द्राग्नप्रातर्दोहयोरामावास्यं तन्त्रम् । तन्त्रेणानुष्ठानमशक्यम् । तत्राग्नीषोमीये प्रथममन्वाधानमुभयत्र साधारणम् । बर्हिंराहरणमन्तरमसाधारणम् । ऐन्द्राग्ने वेदिकरणम् । सानार्ये शाखाहरणम् । तत्र दाक्षायणे यज्ञे पौर्णमास्यां संनयतश्चोभय प्राप्नोति पौर्णमासप्रयुक्तं पूर्वं बर्हिःसंनयनप्रयुक्तं शाखाविप्रतिषेधे मुख्यत्वं बलीयः । कथम् । इधे त्वेति मन्त्रब्राह्मणपाठेनाऽऽदौ शाखाहरणमन्तरं बर्हिंराहरणं यज्ञस्य घोषदसीत्यादिनोक्तम् । तत्र पौर्वापर्येण वैश्वदेवपर्वण्यपि शाखाहरणं बर्हिंराहरणं चेति क्रमे सति भूयस्त्वादिविशेषकामावाङ्मुख्यत्वेन पूर्वबुद्धिस्थत्वलक्षणेन

* सर्वपुस्तकेषु विशिष्टधर्माण इति विद्यते तत्प्रामादिकम् ।

ff. 1

WESTERN

दार्शमेव तन्त्रं प्रयच्छत्यैन्द्राग्नः सांनार्य च । सानार्ययोर्यागद्वित्वेऽपि सायंदोह-
स्याऽऽमिक्षार्थत्वात् प्रधानद्रव्यत्वमिति नाङ्गाकाङ्क्षित्वमिति न तेन भूयस्त्वमाशङ्क-
नीयम् । वैकृतानि प्रधानानि युगपदेवाङ्गाकाङ्क्षाणि तेषु युगपदेव प्राकृतानि प्रधा-
नानि संबध्यन्ते । तत्रैक आग्नेयो वाऽग्नीषोमीयो वाऽनेकेषु युगपदन्वयं नार्हति । तथा
च प्रतिवैकृतत्वं तु प्रधानमावृत्तावैन्द्राग्न ऐन्द्रश्च नाऽऽवृत्तावतो न भूयस्त्वमुत्तरयोराश-
ङ्कनीयम् । एव च प्रकृतिप्रधानगतमेव मुख्यत्वं भूयस्त्वं वा ज्ञेयम् । न तु विकृति-
प्रधानगतम् ।

मुख्यत्वाद्भूयस्त्वम् ।

पूर्वसूत्रं मुख्यत्वपदव्यतिरेकेणानुपपन्नमिति सर्वत्रातः परम् । भूयस्त्वमविकृता सजा-
तीयप्रधानानाम् । यस्या कोटौ समानप्रकृतिकानि प्रधानानि न्यूनानि सा कोटिरधिक-
प्रधानकोट्या बाध्यते । अयमाशयः—विकृतिस्समुदाय आदावुत्पत्तिविधिभिः स्वरूप-
मात्रेण चावगतस्तस्यातिदेशप्राप्तये स्वरूपवाधारणवेदायामेवावत्त्वाधिकत्वे चाऽवगते
तत्र बह्वनुग्रहो न्याय इति विरोधिस्फूर्तिदेशायामेवावत्त्वाधिकत्वेन निर्णये सति
क्रमोऽनुष्ठानं पश्चाद्बुद्धिस्थ तत्रत्य मुख्यत्व बाधितं न पुनः प्रभवति बाधकमधिकत्व-
(त्वं) बाधितमिति । यथा दधि मधु घृतमापो धानाः ससृष्टं प्राजापत्यं हविस्तत्र दध्ना
मुख्यत्व शाखाहरणेन यावता ज्ञायते तावता पूर्वमेव मध्वादित्रयस्याऽऽज्यविकारत्व-
मवगन्तं तद्भूयस्त्वादनन्तरावगतस्य मुख्यत्वस्य बाधकम् ।

भूयस्त्वात्स्थानम् ।

अग्निष्टोमादौ सवनीयपशुतन्त्रमध्ये विहिताना धानाः करम्भ इत्यादिकाना सवनीय-
हविषा वाजपेयादावग्नीषोमीयपशुपुरोडाशमनुनिर्वाप्याणामग्नये गृहपतये पुरोडाश-
मष्टाकपाल निर्वपतीत्यादिकाष्टयागाना दर्शपूर्णमासतन्त्राणा भूयस्त्वात्पशुतन्त्रमेकादश-
प्रयाजत्वादि बाध्यमिति प्राप्ते स्थानं बलीय इत्युक्तम् । स्थानं पाठसादेश्यमनुष्ठानमा-
देश्यमिति द्वेधा । तत्र प्रकृतेऽनुष्ठानमादेश्यं स्थानं सवनीयस्याग्नीषोमीयस्य च तत्र
प्रदेशेऽनुष्ठानकाले सवनीयाऽग्नीषोमीया प्रक्रान्ताऽनुष्ठीयेते । तद्वृत्तक्रमे सवनीयानु-
निर्वाप्याणामबुद्धिस्थत्वात् । तत्र पशुरेव तस्य तन्त्रानुष्ठितकनिषयविरुद्धाङ्गस्य तन्त्र-
मध्ये पश्चाद्बुद्धिस्थाना बहूना प्रारब्धतन्त्रबाधे न प्रयोजकत्वम् । तस्मात्पशुतन्त्र प्रस-
ङ्गेनोपकरोति पुरोडाशान् ।

स्थानाद्विधिः ।

स्थानानुमितो विनिरन्यः प्रत्यक्षेण विधिना बाध्यते । अग्नीषोमीयस्य स्थानमौपवसथ्य-

महः सार्धस्केषु सह पशूनालभन इति श्रूयते । तत्र सहश्रुत्याऽग्नीषोमीयाग्नेयानुबन्ध्या-
पशूना सहालम्भेऽवगतेऽग्नीषोमीयस्य सवनीयात्पूर्वस्थानसामान्येन तत्सन्निकृष्टतयैवाव्य-
वधानेन प्राप्त पूर्वभावित्व तत्प्रकृतौ श्रुतेनाऽऽश्विनं ग्रहं गृहीत्वा त्रिवृता यूप परिवी-
याऽऽग्नेयं सवनीय पशुमुपाकरोतीति त्वाप्रत्ययमनायेन विधिनाऽऽश्विनग्रहानन्तर्यं
विहितं तद्विकृतौ चोदकेन तयैव प्राप्तमनेनाग्नीषोमीयस्य स्थानं बाध्यते । विधिर्हि
प्राप्तयोर्ग्रहग्रहणाग्नेयालम्भयोरानन्तर्यमात्रं विधत्ते प्रत्यक्षो विधिः । अग्नीषोमीयस्य
स्थानानुमितो यद्यपि विधिरेव प्रमाणं तथाऽपि स स्थानमनिदिष्टमुपजीव्यानुमीयते ।
स्थाने बाधिते सोऽपि बाधित एवेति स्थानाद्विधिरित्युक्तम् । न च सहश्रुतिसहकृतो
विधिरौपदेशिको (क आ) तिदेशिक बाधेनेति सह श्रूयते संनिकर्षमात्रं वाच्यं न पौर्वापर्य-
मपि । न च स्थानसहकृतः सहालम्भविधिरौपदेशिको येन प्रबलो भवति । किं च
प्राप्त आलम्भे गुणद्वयं साहित्यं पूर्वभावित्वं न विधातुं शक्यते । तस्मात्स्थानानुमित एव
बाधितो विधिः

विधेरङ्गम् ।

विधिनाऽऽश्विनानन्तर्यमवगतं साङ्गस्य सवनीयालम्भस्य तन्मध्ये यथाऽग्नीषोमीया-
लम्भस्य नावकाशोऽस्ति तद्वदेव तदङ्गानामपीत्येवं प्राप्ते विधेरङ्गं साहित्यविवेका-
लम्भानां सन्निकर्षावगमे सति तत्तदालम्भलक्षणसंज्ञपनस्याङ्गमननुष्ठायाऽऽलम्भः कर्तुं
शक्यते । तस्मादङ्गविधिना साहित्यविधिर्बाध्यते । न च तेषां सर्वेषां तत्तदालम्भात्पूर्व-
मेव करणं युक्तमौत्सर्गिकपदार्थानुसमयबाधितसंमृष्टान्येकापवर्गाणीत्यभिहिते काण्डा-
नुसमये तु न प्रमाणमस्ति । तस्मात्साहित्यावगतैरङ्गैः पदार्थानुसमयेनाग्नीषोमीयाल-
म्भाङ्गैराश्विनानन्तर्यं साङ्गसवनीयालम्भस्यातिदिष्टं बाधितम् ।

अङ्गात्प्रधानम् ।

ऐन्द्रावरुणः पुरोडाश ऐन्द्रावरुणौ चाऽऽभिक्षा पापयक्षमगृहीतस्य श्रूयते । काम्ये-
ष्टिभिश्च दर्शपूर्णमासौ सम्थाप्य यजेतेति श्रूयते । ततः प्रतिपदि सद्यस्काला एव
सानाद्यवत्यो व्यहकाला इति सानाद्यविकृते व्यहकालेति नित्येन हविषेष्टा सायं दोहं
कृत्वा द्वितीयाया याग इति प्राप्तेऽङ्गात्प्रधानमभिम्युक्तमङ्गस्य कालः प्रधानकालेन
पर्वणा बाध्य इति ।

चतुर्दश्या दोहः पञ्चदश्या यागो वैश्वदेवपर्वणि तथा दृष्टत्वादित्याशङ्क्य नित्येन
हविषेष्टेति काम्येष्टिपशुबन्धानां नित्येष्टानन्तरमनुष्ठानं श्रुतिप्रामाण्याद्वाह—

दर्शपूर्णमासयोर्विकृतेश्च संनिपाते दर्शपूर्णमासौ बलीयांसौ ।

दर्शस्य पौर्णमासस्य च प्रत्येक विकृतेरिष्टिरूपायाः पशुबन्धरूपाया वा संनिपाते कालैक्येन सहानुष्ठाने प्राप्तेऽङ्गविप्रतिषेध एव । दर्शे पूर्णमासतन्त्रा विकृतिर्वैपरीत्ये वा विकृतेष्टेर्विप्रतिषेधे सति प्रकृतेरौपदेशिकाङ्गत्वाद्विकृतेरनुमितातिदेशेन प्राप्तान्यङ्गानि बाध्यन्ते । बलीयांसौ बाधकौ । एव च कदाचिद्विकृतेश्च पृथङ्महापूर्वाया अपि तन्त्रमस्तीति ज्ञायते । पशुबन्धस्यामावास्यातन्त्रस्यैव पौर्णमास्या तन्त्रेण क्रियमाणस्य पौर्णमासतन्त्रता । न चेदं तन्त्राविधायकमपि तु पौर्वापर्यस्य विधायकमिति वाच्यम् । प्रकारान्तरमुत्तरसूत्रेण विरुध्येत प्रकारान्तरस्य पौर्वापर्यादिरूपस्य तत्र तत्र निर्णयाच्च । स्पष्टमेवाक्तं मरद्वाजेन—समानतन्त्रा वा विकृतिर्दर्शपूर्णमासौ चेति । एव च विकृतीनां मध्ये समानतन्त्रा विकृतिस्तु सद्यस्काला सद्यस्कालया पौर्णमास्यैव संभवति नान्यथा । द्यहकाला च द्यहकालया चतुर्दश्युपक्रमणि चातुर्मास्यपर्वाणि द्यहप्रकृत्या न समानतन्त्राणि सद्यस्काला प्रकृतिः समानतन्त्रा न संभवति पूर्वैद्युरूपकान्तया विकृत्या । एवं च विकृतिः प्रधानयागात्पूर्वमेव कार्यत्यादि व्यवस्था ज्ञेया । एवं च काम्येष्टिपशुबन्धाना सानायावत्सानाय्यविकृतीना द्यहकालत्वविधानेन नित्येष्ट्यनन्तरानुष्ठानविधानेन साङ्गयोः पौर्वापर्यासम्भवात्तन्त्रानुष्ठाने च प्रधानमात्रयोः पौर्वापर्याबाधात्तन्त्रेणानुष्ठानं नियतेमेव । तत्र च बलमप्युक्तं दर्शपूर्णमासयोर्विकृतेश्चेति क्रमपाठेनेति भावः ।

यानि त्विष्टिपशुबन्धानां प्रत्यक्षाणि तानि तत्र ।

बलीयासीति विपनिरणमनुकृष्यते । यानि प्रत्यक्षाणीति श्रुत्यादिप्रमाणैर्विकृत्यर्थत्वेन प्रापितानि दर्शपूर्णमासचोदकव्यतिरिक्तप्रमाणेन प्रापितानीति यावत् । न हि सर्वत्र प्रत्यक्षश्रुतिविहितान्येव सम्भवन्ति । तुशब्देन पूर्वन्यायबाध उक्तः । कथमित्यम् । उभयोरौपदेशिकत्वेऽपि येन नाप्राप्ते यो विधिरारभ्यते स तस्य बाधको भवतीति प्राप्त एवानिदेशे विकृतौ प्रत्यक्षाण्यङ्गान्यातिदेशिकाङ्गविरुद्धानि कानिचिदतिदेशबाधेनैवोत्पद्यन्ते नान्यथा । तथोक्तं पूर्वं परमजतत्वादबाधित्वैव जायते परस्यानन्यथोत्पादाना न त्वबाधनसंभव इति । अत उभयोरौपदेशिकत्वेऽपि विकृत्यङ्गान्येव बलीयासीति वैकृत ऐन्द्राग्न आश्विने वा समानतन्त्रे प्रत्यक्षाङ्गता नास्ति तथाऽपि सामान्यतः पूर्वमेवातिदेशदर्शपूर्णमासिकप्राप्ता एवाय पाशुकोऽतिदेशः प्रवृत्तः प्रबलः पूर्वोक्तन्यायेनैव । न च दर्शपूर्णमासातिदेशमात्रेण वैकृतः पशुनिराकाङ्क्षो भवति । सामयाचारिकाङ्गनातपूर्वाङ्गनातलामाद्यावत्पापेक्षणात्तस्य च पूर्वातिदेशबाधेन प्रवृत्तस्य बाधको दर्शपूर्णमासानिदेश एव कथं स्यात्प्रवृत्तस्य पुनः प्रवृत्त्ययोगात् । किंच नैवैकादशप्रयाजादिभिः पञ्चप्रयाजताऽपि बाध्यतेऽभ्यस्तेषु पञ्चप्रयाजत्वानपायात् ।

दार्शपौर्णमासिकानीत्यादिनाऽतिदेशं तद्व्याचलं चोक्त्वाऽधुनाऽऽमिक्षावभृत्पशु-
बन्धेषु केषुचिच्चातिदेशहेतोरस्वधर्मत्वस्याभावात् विकृतित्वम् । तदन्यामिक्षापशु-
बन्धास्तु हविःसंज्ञासाम्येन तन्मात्रविकारा इति दर्शपूर्णमासविकृतिरुत्तरा ततिरविशेषे-
णोक्ता तत्सकोचनीयम् । कुतः, स्वधर्मा प्रकृतिरस्वधर्मा विकृतिरिति विभागहेत्वो-
स्तानि स्वधर्माणीति सूत्राव्यवात्कलितयोर्विद्यमानत्वादित्याशङ्क्याऽऽह —

दर्शपूर्णमासप्रकृतय इष्टिपशुबन्धास्ते स्वधर्माणः सामान्यादिकारः ।

त एव स्वधर्माणः सामान्यात्तद्विकारश्चेष्टिपशुबन्धा ये सर्वेऽप्यविशेषेण दर्शपूर्णमास-
प्रकृतय एवोक्ताः । दर्शपूर्णमासौ प्रकृतिर्येषामिति विग्रहः । निर्वपतिना चोदिता
इष्टय आलभतिना चोदिताः पशुबन्धाः । तत्र लिङ्गेनातिदेशोऽस्तीत्येतावदेव सिद्धमति-
देशप्रयोजक तु सादृश्यं तच्चापूर्वं कर्मणि देवतासामान्येन हविःसामान्येन वा ।
ततस्तु देवतासाम्यं यद्यप्यव्यापकं तथाऽपि हविःसामान्यं तु व्यापकमेव ।
यद्यपि चौषधत्वमाज्यत्वं दधित्वं पयस्त्वमेव जातिरूपं सामान्यमव्यापकं तथाऽपि
तदसंभवे चोपाधिरूपं च सामान्यं सर्वत्र संभवत्येव । तच्च कठिनद्रव्यत्वेन कृष्णलेषु
द्रवद्रव्यत्वेन मधुन्यप्सु च पूर्वं दर्शितमेव । तथा च सर्वेष्टीनामेकैकदर्शपूर्णमासप्रधा-
नसामान्येन सादृश्यं व्यापकमतिदेशप्रयोजकमस्त्येव । पशौ च लिङ्गेनातिदेशे सिद्धे
तत्रापि पशुप्रभवत्वेन सामान्येन सादृश्यं सर्वपशुबन्धसाधारणमतिदेशप्रयोजकमस्त्येव ।
प्रकृतित्वे प्रयोजकं चोपदिष्टमकद्रव्यत्वम् । तच्च सर्वं दार्शपौर्णमासिकप्रयानानुया-
येन । विकृतित्वे प्रयोजकं सर्वेष्टिषु च दर्शपूर्णमासाङ्गहीनत्वमतो दर्शपूर्णमासप्रकृ-
तय इष्टिपशुबन्धाः सर्वेऽप्यविशेषेणोपदेशदर्शितास्त एव स्वधर्माणस्तेऽपि न दर्शपूर्ण-
मासधर्मैर्धर्मवन्तोऽतो दर्शपूर्णमासविकृतयः सन्तः स्वधर्माणोऽपि भवन्ति । ये स्वधर्मैः
स्वधर्माणस्तद्धर्महीनानामेव प्रकृतयस्तद्धर्महीनाश्च तावत्यतिदेशलाभेन तावता च तद्वि-
कृतयो न तु तद्विकृतय एव । दार्शपौर्णमासाङ्गानां तेभ्योऽतिदेशाभावात् । न चाति-
दिष्टाङ्गसहिताः स्वधर्माण एव संपूर्णातिदेशप्रयोजकाः स्युः । तथात्वे वा दर्शपूर्ण-
मासानुष्ठानानन्तरमनुष्ठीयमाना विकृतिः सकलाङ्गपूर्णा तदनन्तरमनुष्ठीयमानाया(या)
विकृतेः प्रकृतिः सा च तदनन्तरमनुष्ठीयमानाया इत्यापद्येत । न च तत्रातिदेशप्रयोजकं
सामान्यं नियतमस्ति । न च सर्वपुरुषसाधारण्येनेष्टिपशुबन्धानामनुष्ठानक्रमोऽस्ति ।
तथा चाव्यवस्था स्यात् । क्रमानुष्ठितकर्मसु चातिदेशप्रयोजनं सामान्यं च दुर्लभमेव ।
तस्माद्दर्शपूर्णमासावेवाऽऽदौ सर्वेषां प्रकृतिः । तत्सामान्यं तदितरा विकृतिः सर्वाऽपीति
लाववम् । किं च विकृतिः स्वधर्माऽपि दर्शपूर्णमासातिदेशेनाङ्गानि प्राप्यान्यस्मै
प्रयच्छतीति वाच्यम् । विशिष्टातिदेशेऽपि दर्शपूर्णमासातिदेशे बुद्धिस्थे सति पश्चात्स्वधर्म-
वैशिष्ट्ये बुद्धिस्थे सति पश्चाद्विकृतिविकृतिषु विशिष्टातिदेशस्तद्वरं सार्वत्रिक एकोऽति-
देशो द्वितीयः स्वधर्मविकृतेरपीति लाववम् । विशिष्टातिदेशे चानिदेशयोर्विकृतिविकृतिषु

च पौर्वापर्यं च न सिध्यति । अतिदेशद्वये च पौर्वापर्यं सिध्यत्येव तच्चेष्टम् । कथम् । स्वधर्मविकृतिषु च कथभावाकाङ्क्षाम् पूर्वमतिदिष्टाङ्गानान्वयः पश्चादुपदिष्टाङ्गानाम् । कथंभावो ह्युपकाराकाङ्क्षा । सा ऋतोपकारद्वाराऽनिदिष्टान्येवाङ्गानि प्रथमं गृह्णाति । औपदेशिकेषु तु नाद्याप्युपकारः कृतः । उपदेशान्यथानुपपत्त्या च दृष्टार्थानामाकाङ्क्षयाऽङ्गिनि ह्युपकाराकाङ्क्षोत्थाप्या । तत उभयाकाङ्क्षया चाङ्गसंबन्धेऽवगते तेभ्य उपकारः कल्प्यः । दृष्टार्थेष्वप्यङ्गसंबन्धोत्तरकाल यथायोग्य दृष्टोपकारकल्पना । तस्मादुपरिष्टानामङ्गानां पश्चादतिदिष्टेभ्य एवान्वयः । तेनैव क्रमेण ऋतेन विकृति-विकृतिष्वप्यतिदेशयोः क्रमः सिध्यति सर्वसाधारणानिदेशस्य चाऽऽदौ बुद्धिम्यत्वात् । पश्चाद्विशेषसामान्येन पूर्वमदृष्टेनाधुनैव कल्पेन विशेषातिदेश इति क्रमयोरतिदेशोऽपि सिद्धो भवति । अत एवाऽऽहुर्वृद्धा—न हि भिक्षुको भिक्षुकाद्याचत इति । विकृतिर्हि भिक्षुकोऽत्यन्तो(न्यतो)ऽवधाङ्गत्वात् । स तु स्वपृथग्मेव चाङ्गानि लभते न तु परस्मै दातुमपीति न्यायार्थः । एव नियतप्रकृतिविकृतिभावे च मिद्धे पौर्वापर्यं चाऽऽमिक्षा विकृतिविकृतिष्वपि चाङ्गव्यवस्था सिध्यति । तथा हि सर्वा अप्यामिक्षाः प्रातर्दोहविकृतयो दर्शविकारा भवन्ति । पश्चाद्वैश्वदेवामिक्षा स्वधर्मा तस्या व्युद्धरणाद्यङ्गजातस्य हौत्रस्य चास्मच्छाखाया विधानात् । दाक्षायणयज्ञे चाऽऽमिक्षाऽपि स्वधर्मा । तथा च ता प्रकृत्याऽऽह कात्यायनः—तत्रैव दोहनं गृते वा दध्या-नयति । वाजिन निषिच्योत्करे करोत्याज्यलिप्तं वा प्रहस्य तृण तेन प्रचरति विमुच्य वा मृचौ वहिरवसिञ्चन्गृह्णाति । तद्दर्भेषु रेतो दद्यातीति श्रुतेरिति । अस्मत्सूत्रकृता तु स्वशाखानुसारेण दाक्षायणयज्ञामिक्षाधर्मोपदेशोऽपि वैश्वदेव्यामेव व्याख्यातः । यथाऽग्नीषोमीयादिपशुधर्मोपदेशो निरूढ एवैवमिहापि । एव च दाक्षायणयज्ञामिक्षाया वैश्वदेव्यतिदेशेन नवप्रयाजादिप्राप्तमपि तस्या दर्शशब्दवाच्याया पञ्चप्रयाजादिकेनोपदेशिकेन बाध्यते । तथा पञ्चप्रयाजादिकं वैश्वदेव्यामतिदेशेन प्राप्तं नवप्रयाजादिकेनोपदेशेन बाध्यते । तथैव वरुणप्रवामामिक्षयोरपि । तत्राप्येनद्वाह्येणान्येव पञ्च हवीरपि भवन्तीति पञ्चानां नवप्रयाजादिकं वाचनिकानिदेशेन प्राप्तं तेषां भूयस्त्वादाभिमिक्षयो-रपि पञ्चप्रयाजादिकं तेन बाध्यते । इतरामिक्षामु वैश्वदेव्यतिदेशाल्लवप्रयाजादि प्राप्नोति दाक्षायणयज्ञामिक्षानिदेशेन पञ्चप्रयाजनादि प्राप्नोति । तथा दर्शपयोविकार-त्वेनापि पञ्चप्रयाजनादिकं प्रथमत एव प्राप्तमुपजीव्य दाक्षायणामिक्षानिदेश एव प्रचञ्च इति पञ्चप्रयाजादिकं मिध्यति । सोमे सवनीयामिक्षामु नृ पशुबन्धस्य सवनीयस्यैकाद-शप्रयाजादिना तन्त्रेण स्थानिना सवनीयपुरोडाशानामन्त्रोपकर्तृना न तन्त्रं बाधितमेवेति ज्ञेयम् ।

एवं दार्शपौर्णमाभिकानि प्रधानानीत्यादिनाऽनिदेशं(श)वञ्चवञ्मुक्त्वाऽनिदेशाप-वादमाह—

कर्मसंयुक्तानि द्रव्याणि प्रकृतौ तत्संयोगाद्धर्मं
लभन्ते कर्मण्यविद्यमाने सहधर्मद्रव्यं निवर्तते ।

त्रेधातिदिष्टाङ्गबाधो द्वाराभावादर्थवत्तावदत्रसूत्रे तत्स्थानेऽङ्गान्तरविधानात् । प्रतिषेधादेतौ क्रमेण द्वाभ्यां सूत्राभ्यामग्रिमाभ्यामुच्येते । कृष्णलेष्टावनौषधद्रव्यास्त्रिष्टिपु चिन्त्यते—किमविशेषेण स्फपादिद्रव्याणामङ्गता तद्धर्माणां च, अथवा विशेषेणोपयुक्तानामेव कर्मणीति । तत्र स्फपादीना यज्ञायुवत्वेन संस्तवाद्येषा दृष्ट उपकारो नास्ति तेषामदृष्टार्थत्वेनाङ्गता ततस्मिद्धर्माणामपि तथेति प्रकृतिवद्विकृतिः कर्तव्येत्यतिदेशेनाविशेषण प्राप्तानि कपालशूर्पादीनि विहायाङ्गहीनेष्टिः कथं फल साधयेत् । ततस्तान्यप्यङ्गानीति प्राप्तेऽभिधीयते कर्ममयुक्तानीत्यादिनोत्तरम् । कर्मसंयुक्तानि द्रव्याणि प्रकृतावहङ्गत्वेन विधीयन्ते न स्वरूपेणेति शेषः । अयमर्थः—साङ्गे यज्ञे त्रिभिर्वदैर्विधीयमाने तु न किञ्चिदपि विविना त्वपरिगृहीतं प्रधानं चाङ्गं चास्ति । न च केवले द्रव्ये विधिः सभवति । विधिर्हि कर्तव्यतामावेदयन्कर्तव्यस्येष्टमाधनता वेदयति । न च द्रव्यं मिद्ध कर्तव्येनाऽऽवेदयितुं शक्यते । येनेष्टमाधनतया चानियतौ चापूर्वजननद्वारेष्टसाधनं स्यात् । न च विधिं विनाऽऽन्यत्कर्मकाण्डे प्रमाणमस्ति । अत एवाक्त विधिलक्षणानि कर्माणीति । न चैव सति द्रव्याणामविधेयत्वादनङ्गत्वादनङ्गत्वमेवेति वाच्यम् । कर्मसंयुक्तान्येव द्रव्याण्यपि विधेयानि । यद्यपि स्वरूपेणासाध्यानि । तथाऽपि क्रियासंयुक्तानि तथा साधनभूतत्वेन क्रियानिष्ठानि भवन्त्येव साध्यानि । अतस्तु सर्वत्रापूर्वमाधनत्वेन क्रियाया अपि विधेयत्वेन श्रेयःसाधनत्वं न स्वरूपेणापि । स्वरूपमात्रस्य प्रमाणान्तरगम्यत्वादनविगतार्थगोचरस्य विधेः कर्मस्वरूपमपि विषयो न स्यादित्युक्तमेव । अत एव जैमिनिः(निना) भावार्थाः कर्मशब्दास्तेभ्यः क्रिया प्रतीयन्तेति क्रियाया एवापूर्वसाधनत्वमुक्तम् । तद्वताना क्रियार्थेन समन्वय इति यदेकस्मादपृथ तादंतरस्तदयमिति वदञ्जामोनेः । क्रियात एवापूर्व तत्संबन्धाद्द्रव्यस्योऽपीत्युक्तवान् । अपूर्वजनकत्वेनाङ्गता प्रधानता च न स्वरूपेणेत्यसकृदुक्तम् । ततस्तु साक्षाद्वा परम्परया वा त्वपूर्वोत्पादके कर्मण्यविद्यमाने तत्साधनत्वमात्रेणाङ्गद्रव्यमपि तदनङ्गं सन्निवर्तत इत्याह कर्मण्यविद्यमाने द्रव्यं निवर्तते । न च कृष्णलेपु कपालशूर्पादिसाध्य कर्मास्ति । न च प्रकृतौ कपालशूर्पादिकमदृष्टार्थं कर्मसाधनत्वेन कलसमस्ति किं तु दृष्टार्थं कर्मसाधनतया कलसं कपालशूर्पादि । तद्धि नियमापूर्वसाधनमिति विधेयम् । ननु तर्हि कपालशूर्पादीना प्रक्षालनममर्शनप्रोक्षणसाधनत्वेनाङ्गत्वात्प्रयोगोऽस्तिवति चेत् । तत्राऽऽह—प्रकृतौ तत्संबन्धाद्धर्मं लभन्ते कर्मण्यविद्यमाने सहधर्मद्रव्यं निवर्तत इति ।

न ह्यत्र प्रकृतौ प्रक्षालनादि साधनत्वेन द्रव्यं विधीयते पात्राणि प्रक्षालयेत्यादिना द्वितीयाश्रुत्या प्रधानत्वेनोद्देश्यत्वप्रतीतेर्न साधनता प्रक्षालनादिक्रिया प्रति द्रव्याणां किंतु कर्मत्वेनोद्देश्यत्वम् । कर्तुरीप्सिततमं कर्म कर्मणि द्वितीयेति पाणिनिस्मरणात् । तथा चेप्सिततमत्वमपूर्वार्थकर्मणा साधनत्वेन वाच्यम् । तत्साधनता कपालेष्वधिश्रयतीत्यादिना कपालशूर्पादिषु चाधिश्रयणोद्वपनादिविधानात्साधनता तेषां प्रतीयते । तत्साधनत्वेनेप्सिततमत्वात्कर्मत्वं प्रक्षालनादिकर्माणि प्रति । अतः प्रक्षालनादीनां साध्यत्वं नास्ति किं तु तत्तत्साध्यक्रियासंबन्धाद्धर्मं प्रक्षालनादिरूपं लभन्ते द्रव्याणि । धर्मशब्देन संस्कारकर्मत्वेनाङ्गत्वमुक्तं द्रव्यं प्रति । ततस्तु द्रव्यं चेदन्यत्रोपयुक्तं तर्ह्येव संस्कारमर्हति नान्यथा । भूतभाव्युपयोगं हि द्रव्यं संस्कारमर्हतीति न्यायात् । संस्कारकर्मणां न साक्षादपूर्वोत्पादकत्वं येन विवेकत्वमङ्गत्वेन स्यात् । किं तु यैस्तु द्रव्यं चिकीर्ष्यते गुणस्तत्र प्रतीयतेति जैमिन्युक्तन्यायेनापूर्वोत्पादकत्वं किं तु साक्षात्परम्परया वा तत्पूर्वोत्पादककर्मसाधनेषु दृष्टमुपकारं जनयन्त्यपि नियमद्वारा वाऽऽवेयशक्तिलक्षणादृष्टमपि द्रव्येषु जनयन्ति । प्रोक्षणादेः केवलमदृष्टमेव जन्य द्रव्ये द्रव्यं चादृष्टशक्तिमत्साक्षादपूर्वसाधनीभूता क्रिया साधयति । यथा प्रयाजादिरूपाङ्गाणां द्रव्यं किंचिद्द्रव्यं तु परम्परयाऽपूर्वसाधनीभूतक्रियासाधनक्रियां प्रत्यङ्गं सत्तद्वारा वा दृष्टशक्तिमदपूर्वसाधनक्रियां साधयति यथा प्रक्षालनादिसंस्कृतद्रव्यं चापूर्वसाधनप्रधानक्रियासाधनीभूतावहननादिकं साधयदपूर्वसाधनक्रिया साधयति । न च कृष्णलादिद्रव्यं चावहननादिकं क्लृप्तदृष्टोपकारकमर्थयतेऽतिदेशेनादृष्टोपकारस्य च तेभ्योऽक्लृप्तत्वात् । तस्मादक्लृप्तापकाराणि कर्माणि निवर्तन्तेऽनस्तत्साधनानि द्रव्याणि च निवर्तन्ते तद्द्रव्यसंस्कारकर्मापि स्वाश्रयाभावाच्चिन्वते । विवृतिर्हि । न प्रकृत्यतिदेशेनाङ्गानि गृहीत्वा यथोचितं दृष्टमदृष्टं चोपकारं गृह्णाति किं तु दृष्टमदृष्टं चोपकारमाकाङ्क्षमाणा तदर्थान्यङ्गानि गृह्णाति । तत्राऽऽरादुपकारकाणामदृष्टोपकारजनकानामङ्गानामेवाविशेषेण ग्राहिका सती यावदपेक्षितदृष्टोपकारकाण्येव संनिपत्योपकाराणि गृह्णाति न तु निष्प्रयोजनान्यपि । तस्मान्निष्प्रयोजनानि द्रव्याणि निवर्तन्त एव संस्कारा अपि निष्प्रयोजना निवर्तन्त इति । सूत्रार्थः ।

उदाहरति—

यथा कृष्णलेप्त्ववहननम् ।

यो मृत्योर्विभीयात्तस्मा एता प्राजापत्याः शतकृष्णला निर्वपेदिति कृष्णलानां सौवर्णानां कठिणद्रव्यत्वेनौषधविकाराणामपि विनुषीकरणलक्षणदृष्टमस्कारानपेक्षणादवहननं निवर्तत इति शेषः । कर्मण्यविद्यमाने सह धर्मद्रव्यं निवर्तत इति पूर्वसूत्रादनुषङ्गः ।

ननु चर्विष्टौ कपालेष्वपि ग्रहणे निवृत्ते कपालानि सधर्मकाणि निवर्तन्ते तथा श्यामा-
केष्टौ त्रीहिनिर्वापे निवृत्ते त्रीहिषु सधर्मकेषु निवृत्तेषु स्थार्या श्यामाकेषु च तद्धर्मा न
स्युरत आह—

अन्यस्मिंश्च द्रव्ये तेनार्थेन संयुज्यमाने धर्मावेशः ।

प्राकृताद्द्रव्यादन्यस्मिन्द्रव्ये तेन प्राकृतेन प्राकृतद्रव्यसाध्येनार्थेनापूर्वप्रयोजनवता
कर्मणा संयुज्यमानेऽङ्गत्वेन विधीयमाने तत्रापि धर्माणामावेशोऽतिदेशेन प्रादुर्भावः ।
अयमाशयः—न ह्यत्र पाकनिवृत्त्या कपालनिवृत्तिः किं तु सामर्थ्यसिद्ध्या स्थार्या
कपालस्थानापन्नया पाको हि चरोः प्राप्तः । तत्रापूर्वसाधनीभूता क्रिया न निवृत्ता ।
तस्याश्च साधन जात्यन्तरविशिष्टमपि प्राप्तं, तत्स्थानापन्नं तद्वाचकं च तदेव पाकजन्या-
पूर्वसाधनतयाऽङ्गं तस्मिन्नेवापूर्वप्रयुक्ताङ्गे धर्मा अपि भवन्त्येव । एवं पाणिनिः स्थानि-
वशादेश इत्याह—अन्यथा तदपूर्वमेव तस्मान्नोत्पद्येतेति ।

उदाहरति—

स्थार्यां कपालधर्मः श्यामाकेषु त्रीहिधर्मः ।

अतिदिश्यत इति शेषः । अप्राकृतेऽपि द्रव्येऽतिदेशनिरूपणमनेन स्पष्टम् ।

द्रव्यसाध्यक्रियाया अनिवृत्तौ तत्स्थानापन्ने द्रव्यान्तरेऽपि धर्मातिदेशे चातिप्रसङ्ग-
माशङ्क्याऽऽह—

यज्ञोत्पत्तौ प्रतिषिद्धे सर्वं प्रतिषिध्येत ।

यज्ञायज्ञकर्मणोऽङ्गभूतात्कर्मण उत्पद्येऽथवा यज्ञाय प्रयोजनायोत्पद्यते तत्तथा ।
द्रव्य इत्यनुवर्तते । उत्पत्त्या प्रयोजनयोग्यताप्राप्तिर्लक्ष्यते ।

यस्मात्कर्मणे द्रव्यं सस्कृतं प्रयोजनयोग्यं भवति तत्कर्मविशिष्टद्रव्ये प्रतिषिद्धे तत्साध्यं
प्रयोजनमपूर्वसाधनीभूतं कर्म तत्प्रयुक्तम् । अन्यदपि धर्मजातमपि प्रतिषिध्येत । यूपो
हि स्वातमानलक्षणेन कर्मणोत्पद्येन यज्ञप्रयोजनाय पशुनियोजनाय योग्यत्वेन प्राप्यः
प्राप्तिविशिष्टे तस्मिन्प्रतिषिद्धे सस्कारा अपि प्रतिषिद्धेयुः । न च न दध्यधिश्रयतीतिव-
न्मानमात्रं प्रतिषिद्धमन्यसस्कारविशिष्टं न प्रतिषिद्धं तत्र नियोजनमपि न प्रतिषिद्ध-
मिति मानं विनाऽन्यैः संस्कारैः संस्कृतैः परिधाबुल्लुके बर्हिषि वा पशुनियोजनमस्त्विति
वाच्यम् । यद्येव तर्हि यूपस्थानापन्नेषु परिध्यादिष्वेव न मिन्वन्तीत्येतावदेव वक्तव्यम् ।
यूपग्रहणमनर्थकम् । न च यूपवन्न मिन्वन्तीत्यर्थो भवेदिति वाच्यम् । परिध्यादिषु
पशुप्रयोजनयोग्यतास्वरूपमपि भज्येत । अतः स्वस्वरूपप्रयुक्तरूपाबाधेनैव पशुनियो-
जन तेषु विधीयत इति मानं स्वं एव निवृत्तं किमर्थं प्रतिषेधस्तस्माद्यूपस्य सकर्मकस्य
प्रयोजनस्य स्थानिन एव प्रतिषेध इति द्रव्यान्तरमपूर्वमेव विधेयम् । न च तस्योपदे-
शातिदेशाभ्यामन्ये सस्काराः स्युः । प्राकृतद्रव्यप्राप्तौ तत्स्थानिनस्तु तत्संस्काराः

प्राप्नुवन्ति नान्यथा । तस्य प्रतिषेधादतिदेश एव प्रतिषिद्धः । उपदेशस्तु नास्त्येव । यद्यपि नियोजनं प्राकृतं स्यात्तत्रातिदेशेन तथाऽपि न ते नियोजनसाधनमात्रप्रयुक्ता अन्यथा नियोजनसाधनेऽध्वर्यावपि प्रसज्येरन् । अतो यूपप्रतिषेधे यूपधर्माः प्रतिषिद्धा एव । उत्तरवेदिर्हि प्राकृताहवनीयस्थाने विधीयते । तस्याः प्रतिषेधे च प्राकृताहवनीय एव होमाधिकरणत्वेन । आहवनीय इति सज्ञया यदाहवनीये जुह्वतीति श्रुत्या च यथा प्रकृत्यर्थत्वेन प्राप्तस्तथा विकृत्यर्थेनापि प्राप्त एव विधिना कल्पिते नानारम्याधीतेन । तथा च तस्मिन्नप्यतिदेशाभावोत्तरवेदिधर्माणां नियोजनमपूर्वद्रव्यान्तरविशिष्टं विहितं तत्र नातिदेशप्राप्तिः । अत्र यद्यप्याहवनीयायतनं न विहितं तथाऽपि सामर्थ्यात्संज्ञैव प्राप्तमपूर्वमेव । न हि सोमाहुतिषु होमाश्रयत्वेनाऽऽहवनीयायतनं प्राप्तमस्तीति पूर्वेण समानन्याय सोमचातुर्मास्येषु प्रथमे वैश्वदेवपर्वणि श्रूयते त्रिवृदग्निष्टोमो वैश्वदेवः पशुः सवनीयो बार्हस्पत्यानुबन्ध्या ।

न यूपं भिन्वन्ति नोत्तरवेदिमुपवपन्ति ।

परिधौ पशु नियुञ्जन्त्युल्मुके बार्हपि वेतीष्टिचातुर्मास्येषु वैश्वदेवपर्वणि नोत्तरवेदिमुपवतीति व्याख्यातमेतत् ।

इदानीं यत्र प्रतिषेधो नास्ति तत्रोभयापूर्वप्रयुक्ता धर्मा विकल्पेरात्रिति प्राप्त आह—
अन्यस्मिन् च द्रव्ये तेनार्थेन संयुज्यमाने धर्मावेष उत्करे
वाजिनमासादर्थ्यन्त्यश्च पशून्नियुञ्जन्ति परिधौ पशून्नियुञ्जन्ति ।

अन्यस्मिन्निति सूत्रेणान्तरितेनैवार्थमिद्धौ सत्यामप्युभयापूर्वप्रयुक्ता उभयेऽपि संस्कारा भवन्त्येव । न हि स्वरूपयुक्ता धर्मा अपि त्वपूर्वप्रयुक्ता अपूर्व च कर्मभेदेन भिद्येऽत उभयकर्मापूर्वप्रयुक्ता अन्यतरेष्वकृतेषु नोभयापूर्वोत्पत्तिं वक्तुं पुनः सूत्रारम्भः । अन्यस्मिन्द्रव्येऽन्यापूर्वयुक्तसंस्कारसंस्कृतेऽपि तेनार्थेन प्रयोजनान्तरेण संयुज्यमाने प्रयोजनान्तरापूर्वप्रयुक्ता धर्मा भवन्त्येव । प्रथमपर्वणि वाक्यमुत्करे वाजिनमासादयतीति । तथाऽश्वमेधेऽश्वे पशून्नियुञ्जन्तीति गतार्थमेतत् ।

एवमतिदेशनिरूपणं व्याख्याय विकृतिविषय एव विशेषानुष्ठानन्यायान्तराणि दर्शयति विकल्पेरन्नविकल्पो वेत्यन्तेन ।

सामिधेनीषु वर्धमानासु ॥२१॥ काष्ठानि
वर्धन्ते संहियमाणासु यथाप्रकृति ।

समिधमानोऽग्निर्यामि. प्रकाश्यते ना ऋचः सामिधेन्यस्तासू कामेन वर्णविशेषेण विकृ-

तिविशेषेण वा सप्तदशानुब्रूयादित्यादिविविभिर्वर्धमानासु पञ्चदशभ्योऽधिकामु विधीय-
मानासु तासां प्रणवे प्रणवे निधीयमानानां धमकाष्ठानि समिधस्तत्संख्यया कार्याणि ।
यद्यपि न सामिधेन्यङ्गानि काष्ठानीति वर्धने प्रधानानुरोधेनेति न भवति ऋष्याऽपि
सामिधेनीनामुपकारकाणि भवन्ति । कथम् । उच्यते—समिधं गृहीत्वाऽग्नौ प्रक्षिपति ।
प्रणवे तावत्समिध्यमान इत्युच्यते इत्युक्तमेव नहि तथा गृहीतयाऽनारब्धे समिन्धनेऽग्नेः
समिध्यमानत्वं, यदा प्रतिसामिधेनोत्यय पक्षोऽन्ययोः पक्षयोः पूर्वं निहितसमिधै-
कैकयैव समिध्यमानः प्रकाश्य एकैकया सामिधेन्या न तु बह्वीभिः समिद्धिरिध्यमान
एकैकया प्रकाश्यः पञ्चदशेधमदारूप्यभ्यादधातीत्यादिना विहितैकविंशतिसंख्याकेधम-
काष्ठानां प्रत्येकं कर्मणि विनियोगात् । तथैकया समिध्यमान एकया प्रकाशितो नान्यया
प्रकाश्यते । हौत्रे मन्त्रसमुच्चयोऽप्यनेकोद्देश्यत्वासमवे न तु सर्वत्र । तस्मात्प्रतिसा-
मिधेन्येकैकस्या एव समिध उपकारकत्वात्तदुपकाराय समिधोऽपि वर्धन्ते । नत्वे(न्वे)वं
तिष्ठ एव सामिधेनीरनूच्येत्यत्रैकामन्वाहेत्यत्र च समिधां हासः स्यादत उक्तं संहिय-
माणास्विति । प्रकृतौ दृष्टा संख्याऽऽधिक्ये न बाध्यते हासे तु बाध्येत तद्वाधो मा
भूदिति यथाप्रकृतिपञ्चदशैवाभ्यादधाति । एकया समिध्यमान एकया प्रकाश्यत इति
नियमो बाध्यते वचनान्महापितृयज्ञ एकामन्वाहेत्यत्र त्रैधमिधं विमज्येति स्वयमेव
वचनं दर्शयिष्यति । तथोपसत्सु तिष्ठ एव सामिधेनीरनूच्येत्यत्र च नवधेधं विमज्येति
दर्शयिष्यति । पठ्यते सौत्रे एव वचने तथाऽपि श्रुतपञ्चदशसंख्याबाधो न सामर्थ्येन
कर्तुं शक्य इति न पञ्चदशत्वबाधः ।

यथार्थमूहः ।

विकृतौ कार्य इत्यध्याहारः । काष्ठविवृद्धौ मन्त्र ऊहनीय एकविंशतिधेत्ययमित्यूहस्य
बुद्धिस्थत्वे व्याख्यायते । यथाऽर्थो विद्यते कर्मणि समवेतस्तथोहोऽर्थाभिधायकपदप्र-
योगो लौकिको मन्त्रे कार्य । ननु कथं लौकिकपदप्रयोगेण मन्त्रताऽऽज्ञानाभावान्मन्त्रपदेन
योगेन लक्षणया चार्थप्रकाशनसमवादिति चेत् । उच्यते—विकृतौ मन्त्रोऽतिदेशेनाऽऽ-
नुमानिकेन प्राप्नोति न श्रुत्या यथोपदिष्ट ब्राह्मणवन्त इत्यत्र परिभाषितत्वात् । अश्रुति-
प्राप्ते तु यदि नाभिधा प्रभवति तदा पदमनर्थकमुत्कृष्य तत्स्थाने समर्थं लौकिकं प्रयोक्त-
व्यम् । तत्रार्थप्रकाशनं दृष्टप्रयोजनं सिध्यति न मन्त्रेणैव प्रकाशनमिति नियमाभाव-
मात्रमापतति । मन्त्रपदे त्वसमर्थे न प्रकाशनं नापि तद्वारको नियम इति द्वयमपि
बाध्येत । किंच न पिता वर्धनं न मातेति हौत्रेऽन्वेन माता मन्यतामनु पितेति मन्त्रे
तस्मादेव नोद्देशेति चोद्देशप्रतिषेधादन्यत्रोह इति मीमांसतो विस्तरतो ज्ञेयम् ।

न प्रकृतावूहो विद्यते ।

यदि मन्त्रः प्रकृतावेवासमर्थस्तदा श्रौतविनियोगानुसारेण कयाऽपि विवक्षया समर्थनीयः

क्वचित्प्रकृत्यन्तरे पदलोपो वा विकृतिमात्रगामित्वं चेत्यादि ज्ञेयम् । सर्वथाऽप्यसमर्थं क्वचित्समर्थं पदमभिधया क्वचिद्वृत्त्यन्तरेण समर्थं स्यात्प्रकृत्यर्थो मन्त्रस्तत्रासमर्थश्चेत्कुत्र समर्थः स्यादिति न प्रकृतावूहः ।

पत्नी* संनह्योपहूतोऽयं यजमान इति ।

बहुपत्नीकयजमानेऽष्टौ पत्नीं संनह्येति मन्त्रे बहुवचनान्तत्वेन नोहः । पत्नीत्वज्ञातेः पदार्थत्वेन समर्थनीयत्वात् । पत्नीसंयज्ञेषु चोपहूतोऽयं यजमान इति याजुषे हौत्रे नोहः । लिङ्गाविवक्षयाऽधिकारिमात्रविवक्षया समर्थनीयत्वादित्याशयः । श्वो यज्ञाय रमतामित्यत्र सद्यस्कालपूर्णमासे बाधोऽपि श्वः पदस्येत्यादि ज्ञेयम् ।

तथोत्तरस्यां ततौ यथासमाम्नातम् ।

उत्तरततौ विकृतौ यः प्रकृतौ नोहितो मन्त्रः स विकृतावपि तेनैव प्रकारेण समर्थनीयो न तूहनीय इति तथा यथा प्रकृतौ यथासमाम्नातं यथाप्रकृतिपाठं पौर्णमासतन्त्रसद्यस्कालविकृतावपि श्वःपदेनाद्येतिपदमूह्य प्रकृतिपाठेन लुसपदेनैव प्रयोग इति च ज्ञेयं समानन्यायत्वात् ।

प्रतिनिधिष्वर्थलुप्तानि न क्रियेरन्यथा

लूने लवनमघ्नच्छिन्ने छेदनमघ्नः ।

प्रतिनिधिपूर्वो नास्तीति द्वितीयप्रश्नप्रथमपटलान्त उक्तमत्र नोक्तम् । अत्र तु मन्त्राणामूहप्रसङ्गेन बाधोऽप्युच्यते भरद्वाजादियजुष्क्रियापक्षप्रतिक्षेपार्थम् । अर्थलुप्तानि दृष्ट प्रयोजनमर्थस्तस्माल्लुप्तानि कर्माणि द्रव्याणि यजुषि वा न क्रियेरन्न प्रयुज्येरन्स्वयं कृता यथा बार्हृषि प्रतिनिधित्वेन गृहीते पूर्वमेव तथा यूपे छिन्ने लवनच्छेदनप्रकाशकपोर्मन्त्रयोर्नप्रयोग एव लवनच्छेदनाद्यपि दृष्टार्थत्वेन क्लृप्तं तदभावे तेषु न कार्यम् ।

यत्र पयः श्रपणार्थेन श्रूयते देवस्त्वा

सवितोत्पुनात्विद्युत्पवनं संनमति पयो

देवाग्नेष्वग्र इत्यभिमघ्नणमेवमाज्ये ।

यत्रेष्टया हविः श्रपणप्रयोजनेन पयो दुग्धं विधीयते तत्र देवस्त्वैत्यूहेनोत्पवनमुत्पयतेऽनेन मन्त्रेण त परिणमयति । विभक्त्यूहमुक्त्वा पदोहार्यं पयो देवा इत्याद्युक्तम् । अमिमन्त्रयतेऽनेनेत्यभिमघ्नणं मन्त्रमिमं यज्ञं नय यज्ञपतिं धेहि त्वामिन्द्रः त्वमिन्द्रमवृणीथाः प्रोक्षितमसीत्ववशिष्टमूह्य । आज्यं देवा इत्याज्ये श्रपणार्थेन श्रूयत इति शेषोऽन्यत्पयोवत् । प्रणीताधर्मेण संस्कारप्राप्ताविदमुक्तम् । तत्रेदं चिन्त्यते—कथं प्रणीताधर्मप्राप्तिर्न तावत्पयः प्रणयत्याज्यं प्रणयतीति श्रूयते नापि संयवनार्थत्वेन श्रवणं येन संयवनार्थानामपि प्रयोजनसंबद्धत्वादन्यस्मिन्द्रव्ये तेनार्थेन संयुज्यमाने धर्मावेश इति

प्राप्नोति । संयवनं श्रपणं भवति पिष्टेष्वायतीति पिष्टाश्रितसंयवनार्थत्वेन मदन्तीनामेव श्रुतत्वाच्च च मदन्त्यर्थे प्रणीताग्रहणे विधिरस्ति । तस्मान्न श्रपणार्थता प्रयोजनमिति । तत्र सिद्धान्तः सूत्रकारेण यत्र पयः श्रपणार्थेनेति वदता प्रणीताभिर्हवींश्चि श्रपयतीति श्रुतिमूलं प्रणीताविनियोगेऽङ्गीकृत पिष्टेषु संयवनार्थं प्रणीता एव विहिता इति च ज्ञापितम् । प्रकृतौ पिष्टान्येव श्रपणीयानीति तथोक्तम् । व्यक्तमापस्तम्बेनोक्तम्—प्रणीताभिः संयौतीति । संयवनेन पिष्टो भवति तस्य च पाक इति संयवनं पाकार्थमेव ।

चरुकल्पान्व्यास्यामः ।

प्रकृतितोऽप्राप्तमूहं विकृतौ व्याख्यायेदानीं तथैवान्यानपि प्रकृतितोऽप्राप्ताच्चरौ धर्मान्व्याख्यातुं प्रतिज्ञा न्यायमूलत्वस्यापनायाव्याख्याने त्वप्राप्तेः । कल्पान्यायकल्पितान्धर्मान् ।

स्थाली कपालानां स्थाने प्रयुनक्ति ।

स्थाली लोकप्रसिद्धा कपालानां स्थाने कपालानामतिदेशप्राप्तानां चरुपाकासमर्पणं स्थाने तत्प्रयोजन उद्देश्ये पात्रप्रयोगकाले प्रयुनक्त्युत्तरसंस्कारानपि तुल्यान्कपालवदित्यर्थोऽन्यस्मिन्निति तत्सूत्र उदाहृत एव ।

तस्य प्रसिद्धमात्रिष्फलीकृतेभ्यः ।

तस्य चरोः समाप्तं निविष्टस्यापि बुद्ध्याकृष्टस्य तस्येति निर्देशः । तस्य संबन्धिभ्योऽतिदिष्टेभ्यस्तण्डुलेभ्यश्चिष्फलीकृतेभ्योऽभिव्याप्य प्रकृतित एव सिद्धं प्राप्तं कार्यमिति शेषः । प्रक्षालननिनयनान्न त्रिष्फलीकरणेन लक्षितम् ।

प्रथमेन कपालमन्त्रेण स्थालीमुपधाय

प्रथमेन ब्रुवमसीत्यनेन ध्रुवासीत्येवमूहिनेन । कपालमन्त्राणामनेकत्वादानेके विकल्पेन प्राप्तास्तत्र प्रथमेनैवोपधानम् । स्थाली प्रथमा प्रथमकपालधर्मेणापवेद्या । कृतप्रयोजना इतरे निवर्तन्ते । उपधायेति पूर्वसंस्कारसाहित्य यथाप्रकृतीति दर्शितम् । उपवेशादिनाऽङ्कारनिर्वर्तननिरमनावस्थापनानि पूर्वाङ्गाण्यपि । उपधानानन्तरमुपर्यङ्काराध्यूहनमुपरितापार्थं नास्ति चरौ तस्य प्रयोजनाभावादित्यावेदयितुमुपधायेति ल्यपा निर्दिशति ।

शूर्पादेव तण्डुलान्समोप्योत्पूयाधिश्रयणमन्त्रेणोप्य पर्य-

मिकृत्वा श्रपयित्वाऽभिघार्य स्थाल्यैवोद्भासयति ।

पदार्थानुपूर्वाकथन विशेषप्रदर्शनार्थं मध्ये पदार्थनिवृत्त्यर्थं च । शूर्पादेवेति कृष्णाजिनव्यवधाननिवृत्त्यर्थं ज्वलनपर्यन्तं भाष्यकृता त्वङ्गीकृतमेव । तदुपरि न भवेदपि तु परितः सामर्थ्यात् । सवपामीत्यन्तेन तिरःपवित्र पात्र्यामुत्पूय हयोस्त्वित्यनेन । प्रणी-

तानामानयनं मदन्तोभिः संयवनं च समोप्य नाङ्गारापोहनं घर्मोऽसीति मन्त्रः कपालेषु
पाकार्थमधिश्रयणलक्षणवस्थापनार्थं तेनोप्यावधाय स्थाख्यामित्यर्थात् । घर्मशब्दे तद्वि-
शेषणे विश्वायुः शब्देऽपि नोहो घर्मत्वेन हविष एव सस्तत्वात् । प्रथनपरिमार्जने न
स्तः । पर्याग्निं कृत्वाऽन्तरितमित्यनेनाभिज्वलनमुपरिज्वालाकरणं दृष्टार्थमेव व्याख्यातम् ।
तदत्रोपरिपाकासंभवान्न स्यात् । स ब्रह्मणेत्यपि विरोधान्न स्यात् । नाभिज्वलयति दर्मैः ।
अस्त्यग्निस्त इति । सं ब्रह्मणेति नास्ति । अविदहन्ते(न्त इ)त्यस्ति श्रपयित्वेति अग्निस्त
इत्युल्मुकैः प्रतितप्यैवं श्रपयित्वेत्यर्थः । प्रायैगिकास्तूपधानानन्तरमेव तूष्णीं प्रणीता
भानयन्ति माप्यकृतसंमतं च । तथात्वेऽप्यत्र समोप्योत्पूय समन्त्रमानयनं कर्तव्यमेव
न पूर्वमेवाऽऽनयने मन्त्र इति वाच्यम् । समृज्यध्वं सपृच्यध्वमिति लिङ्गविरोधात् ।
अविदहन्तः श्रपयतेति संप्रेष्यत्यत्र वाचं विमृजत इत्यस्त्येव । अङ्गुलिप्रक्षालनपात्री-
निर्णेजनयोरभावान्न निनयनमेकतायेति । वेदिकरणादि यथाप्रकृतिं विष्णुनीत्यन्तम् ।
इदमहमिति नास्ति । सूर्यं ज्योतिरित्यस्ति । स्योनं त इति नास्ति । अभिघार्येति यथा
प्रकृत्याऽऽप्यायतामिति तूष्णीं वा । स्थाख्यै वोद्धासयति । आर्द्रः प्रथस्तुरिति मन्त्रेणा
भिन्नेन पर्यावर्तयन्नित्युद्धासन उक्तत्वान्मध्यादिदेशभेदलोपमिया च स्थाख्येत्युक्तम् ।
एवकारस्तु तस्मिन्सीदेति पाड्यामुद्धासनप्रतिषेधार्थः ।

पुरोडाशेन पुरोडाशगणे ।

केवलेन पुरोडाशेन पुरोडाशजानीयेनान्येनानन्तरितेन व्यादिगणे समुदाये सति ।

यथाभागं व्यावर्तध्वमित्येकैकं पिण्डमपच्छिन्ना-

नन्ति यथाभागं व्यावर्तयामित्यवशिष्टौ ।

त्रिषु सकृदेवान्येषु यावद्वाववशिष्येते तावद्बहुवचनान्तमन्त्रप्राप्त्यर्थं वीष्मैकैक-
मिति । पिण्ड पिण्डभागं पृथक्करोति । द्वयोरवशिष्टयोर्विषयाभागं व्यावर्तयामिति द्वौ
पृथक्करोति ।

तयारेव देवतादेशनम् ।

तयोर्न पूर्वेष्वपि । इदममुष्मा इदममुष्मा इति स्वशास्त्रीयानाममुष्मै त्वाऽमुष्मा इति
वा । पूर्वेष्वपच्छेदक्रमेण प्रथमादिदेवतार्थत्वेन क्रमेऽवगतेऽन्ययोर्युगपदवच्छेदक्रमाभा-
वात्क्रमेणाऽऽदेशनं कार्यम् ।

चरु पुरोडाश्यान्प्रागधिवपनाद्विभज्येरस्तत्र विभाग-

मन्त्रं जपति समान्द्वैधं करोति विषमान्यथाभागम् ।

चरु पुरोडाशार्थनिरुक्ता देवस्य त्वेव्यनेनाविवपामीत्यन्तेनाविवपनं तस्मात्प्रागेव
विभागः । कथं तत्राऽऽह—तत्र विभागार्थं मन्त्रं द्विवचनान्तं द्वयोर्बहुवचनान्तं बहुषु

सकृदेव पाठं वक्तुं जपतीत्युक्तम् । न ह्यत्र प्रनिदेवतं भागः क्रियते येन करण-
मन्त्रत्वेनाऽऽवृत्तिरपि तु राशिद्वयेनैवानो मन्त्रस्य सकृदेव जपः । यावन्तश्चरवस्तावन्त
एव चेत्पुरोडाशास्तर्हि राशिद्वयेन समप्रमाणानेव द्वैधं विभजति । यद्येकेऽधिकास्तर्हि
तावता परिमाणेन विषमानेव द्वैधं करोति ।

इदममुष्मै चामुष्मै चेत्येकैकस्मिन्नाशावेकैकां देवतामुपलक्षयेत् ।

राश्योर्मध्य एकत्र प्रथमा देवता चर्चर्था चेत्तदा चरुराशौ चरुदेवतामुपलक्ष्य पश्चात्पु-
रोडाशदेवतामुपलक्षयेत् । वैपरीत्ये वैपरीत्येनेत्येव वक्तुमेकैकस्मिन्नाशावित्युक्तम् ।
अत्रेयं देवतेति जानीयात् ।

पौष्णमपच्छिद्य सह पुरोडाश्यैः पिनाष्टि ।

चरुराशोः सकाशात्पौष्णं पृथक्कृत्वा पुरोडाश्ये मेजयित्वा तैः सहैव पिनाष्टि । अवि-
षपनादि पिण्डकरणान्तं करोतीत्यर्थः ।

अभिभ्रयणकाले मिथो विभज्येरन् ।

अभिभ्रयणकाले प्राप्ते सति मिथः परस्परं पिण्डास्तण्डुलाश्च विभजति ।

तत्र विभागमश्वं जपति ।

राशिद्वयेऽपि सकृदेवोक्तार्थमन्यत् । न पुनर्देवतादेशो जातत्वात् ।

नानाबीजेषु समवेतेष्वेकमल्लखलं मुसलं च गृह्य कृष्णाजिनं च ।

भरद्वाजादिपरमतव्युदासार्थं नानाजातीयेषु नानाधर्मेषु च । यथा श्यामाक्रीहि-
वेषु । कृष्णक्रीहिमहाक्रीह्याशुक्रोहिषु समवेतेषु समानतन्त्रेषु सत्सु न्यायमिद्वेषामे-
कत्वं बीजेषु चरुपुरोडाश्येषु प्राग्व्यारण्येषु ।

प्रथमे बीजे हविष्कृतमाहवत्युत्तमै वाचं विसृजते ।

प्रथमबीजाह्वानेनैव हविष्कृदागमने सिद्धे न पुनराह्वानं प्रयोजनाभावात् । अन्तिमे
बीजे त्रिफलीकरणसंप्रैषे सति वाचं विसृजते प्रथम एव विसर्गेऽन्येषामवहननमनियते-
नैव कर्त्ता कृतमवैधं स्यात् । अवहननं च दृष्टतण्डुलीभावकरणार्थं यावत्त्रिफलीकरणं
तावत्तण्डुलीभावोऽन. संसृष्टानि त्वेकापवर्गीणीति काण्डानुममगोऽत्र द्रष्टव्यः ।

सोमेनाऽऽग्रयणेष्ट्या पशुबन्धेन वाऽस्मा-

वास्यायां पौर्णमास्या वा यजेत ।

सोमार्थोऽपूर्वविधिरन्यगोस्तु प्राप्तानुवादः । श्रुतिरेवेयम् । किमर्थमनुवादः । उच्यते-

१ क ख ग च छ ट ण 'ता उ' । २ क ख ग च छ ट ण 'ता उ' । ३ ख.
इ. ज. झ. ञ. ठ 'सममो'य वा ।

दर्शपूर्णमासयोर्विकृतेश्च संनिपाते दर्शपूर्णमासौ बलीयांसावित्युक्तम् । तत्र पञ्चदशी-
 प्रतिपदोरुभयोरपि प्रातःकालौ प्रकृत्यावरुद्धौ तथा चातिदेशतःप्राप्तौ विकृतौ कालौ
 प्रकृत्या बाधितौ स्याताम् । न च प्रकृतौ सोमस्य विकृतेष्टीनां च कालविधानं स्वतन्त्र-
 पशोश्चान्वाधानं कृत्वा विकृतेरन्वाधानं क्रियेत यागानन्तरं याग इति वाच्यम् । न
 कर्मणि कर्मारम्भो न्याय्यस्तस्माद्विकृतिरपर्वणि च । प्रकृतियागानन्तरमेव चाऽऽपद्येत
 तदर्धमतिदेशप्राप्तस्य प्रत्यक्षश्रुत्याऽनुवादस्ततश्च यानि त्विष्टिपशुबन्वानां प्रत्यक्षाम्ना-
 तानि तानि तत्र बलीयांसीत्युक्तेन न्यायेन पञ्चदश्यां प्रकृतौ प्रातःकालबाधेन पर्वतेते
 विकृतिर्यजनीये वा प्रकृतियागोत्तरकालं विकृतेर्द्व्यहकालनाऽऽनुमानिकी सा गत्यन्तरा-
 भावाद्बाध्यते प्रकृत्येति पूर्वं वा परं वा विकृत्यनुष्ठानं सिद्धं भवति । तत्र काम्येष्टयः
 सद्यस्काळा उपाशुतन्त्राः पशवश्चेति वक्ष्यति । तथाऽऽमावास्येन पौर्णमासेन वा हवि-
 षेष्ठा काम्यैः पशुभिरिष्टिभिर्वा यजेतेति वक्ष्यति न तथाऽन्यपश्चिष्टिषु यदि श्वः काल
 इति पशौ द्व्यहकालनाविकल्प च वक्ष्यति । तत्र पूर्वैद्युरन्वाधानमित्यर्थादुक्तं, वदति च
 पूर्वस्य पर्वण औपवसथ्येऽहनीति पूर्वपर्वणि पञ्चदश्या क्रियमाणयागस्यौपवसथ्यमह-
 श्वनुर्यज्यपीति । तच्चेष्टामपि वैकल्पिकं ज्ञेयम् । अस्ति च पञ्चदशीप्रतिपदोरुभयोरपि
 पर्वत्वं यथा पञ्चदश्या दर्शत्वमेव प्रतिपदोऽपि तथा पौर्णमासीत्वमपि तत्प्रथमपट्ये
 विस्तारितमिह संक्षेपतः स्मर्येत् । अमावास्याशङ्क सूर्याचन्द्रमसोः परमसन्निकर्षनिमित्तः
 पौर्णमासीशङ्कश्च परमविप्रकर्षनिमित्तोऽनः संनिकर्षविप्रकर्षौ संधिमध्यमक्षणमात्रं तच्च
 पञ्चदशीप्रतिपदोः समानमेवेति तयोर्द्वयोरपि ग्रहणममावास्यापौर्णमासीशङ्काभ्यां तयो-
 भयत्र विकृतिविधानार्थं सूत्रितम् । अत्र केचिदाहुरमावास्यायां पौर्णमास्या चेति
 व्यत्ययेनाभिधानममावास्यापौर्णमासीमध्यगस्य कालस्य यागाङ्गत्वव्यापनार्थम् । य
 कामयेन वसीयान्स्यादिति तत्पूर्वपक्षे याजयेद्यं कामयेन पाषीयान्स्यादिति तत्परपक्ष इति
 विधिप्रतिषेधश्रुतिरप्यनुगृहीता स्यात्तथा छान्दोग्यमूत्रमनादेश उदगयन आपूर्यमाणपक्ष
 इति चेति । तथा दर्शपूर्णमामाभ्यामेक फलापूर्वं साध्यत इति द्वयोरैकप्रयोगता तत्र न
 कर्मणि कर्मारम्भ इति न्यायोऽप्यनुगृहीत इति । तन्नेष्टम् । अमावास्येन पौर्णमासेन
 वा हविषेष्ठा काम्ययागविधानात्सोमे चामावास्यायां यजनीये वाऽहनि पौर्णमास्या यज-
 नीये वाऽहनि दीक्षामुन्ययोर्विधानस्य मानत्वादास्ति च श्रुतिरप्यमावास्येन पौर्णमासेन
 वा हविषेष्ठा दीक्षेतेति प्रत्यक्षश्रुत्या सोमे पूर्वपक्षयागनियमश्रुतिर्बाधितैव तथा मध्ये
 चाव्यवधानमपि । छान्दोग्यमूत्रमनादेश इत्येवात्राऽऽदेशान्न तथा छान्दोग्यमूत्रं यं काम-
 येतेति श्रुतिरप्यनादेश एव सावकाशा । वक्ष्यति च गृह्ये पाकयज्ञेष्वापूर्यमाणपक्ष इति
 न कर्मणि कर्मारम्भ इत्यारम्भमात्रप्रतिषेधः । किञ्च ब्राह्मणभोजनान्ते प्रयोगे प्रयोगान्तरं
 प्रनिषिध्यतेऽन्यथा चातुर्मास्येषु मध्य आग्रयणेष्टिलोपः स्यादित्यलमतिपसङ्गेन ।

सप्तदशानुब्रूयादिष्ट्याः पशुबन्धस्य वा पञ्च-

दशभिर्विकल्परन्नाविकल्पो वा ॥ २२ ॥

सप्तदशानुब्रूयादित्यनारम्य श्रूयते तत्तु दर्शपूर्णमासप्रकरणेन प्राप्तपञ्चदशत्वस्य न बाधकं नापि वैकल्पिकमतो विकृतेष्टेः पशोर्वा सप्तदश सामिधेनीरनुब्रूयादिति शास्त्रान्तरे श्रूयमाणमुपसंहृतमतिदेशप्राप्तसामिधेनीपञ्चदशत्वविकल्पार्थमिति परमतमविकल्प इति स्वमतं नित्यमेव साप्तदश्यं पशुबन्धे विकृतेष्टिषु यत्र श्रूयते तत्राऽऽनुमानिकपञ्चदश-
त्वनिवृत्तिः प्रत्यक्षश्रुतेः प्रचलत्वात् ।

आग्रायणेष्टिं व्याख्यास्यामः ।

नानान्यायातिदेशैः प्रयोगसिद्धिरित्यव्याख्याने तु न सिध्यतीत्यर्थः ।

तथा नानिष्टा नवानामोषधीनां फला-

न्यश्नाति ग्राम्याणामारण्यानां च ।

तथाऽनिष्टा नाश्नातीत्यन्वयः । अग्रेऽग्रपाके सति तस्य देवताभ्यो हविरित्यनेनेत्या-
ग्रायणं कर्मः तत्राऽऽद्ये दीर्घता छान्दसी । तथा चासति यागे पूर्वं ग्राम्यारण्यौषधीनां
फलानि नाश्नाति तस्मादभ्यासः । प्रतिपाकं तथाऽनिष्टा नवानामशने पाथिकृतेष्टेः
प्रायश्चित्तत्वेन विधानान्नित्यैवेयमग्रपाकेनाशननिमित्ता । तथा च भरद्वाजोऽनया याव-
ज्जीवं यजेतेति नियतोपक्रमा वाऽऽधानानन्तरमित्यपि ज्ञेयम् । आधाने पवमानहविषामु-
त्कर्षे कात्यायनेन प्रतिनिधित्वेनाऽऽग्रयणविधानात् । नवानामिति वृष्ट्या यदुत्पद्यते
वर्षा आरभ्याऽऽवसन्त तत्रैव नवत्वप्रसिद्धिः । न वृक्षाणां फलानां प्रतिषेधो नाप्यौ-
षधीनां फलव्यतिरिक्तमूलकन्दपत्रपुष्पादीनां प्रतिषेधः । तदिदं व्यक्तमापस्तम्बभरद्वा-
जादिभिरुक्तम् । हरितयवानां शिम्बीधान्यस्यादनलब्धफलानामनुग्रहस्तैरेवोक्तः । देव-
मातृकाणां हि प्रायेण प्रथमा ब्रीहियवानां शरद्वसन्तयोरेवोत्पत्तिः । श्रुतिरपि तयो-
रेव । शरद्वसन्तयोराग्रयणमिति वैखानसेनाऽऽपस्तम्बेन भरद्वाजेन च शरदि ब्रीहिभि-
र्वसन्ते यवैर्वर्षामु इयामाकैरिति कुल्या धान्यानामन्यदाऽपि पाकदर्शनात्सर्वदाऽपि
नवत्वमस्तीति शरद्वसन्तग्रहणमनर्थकं स्यात् । तथा च ब्रीहिश्यामाकानामाग्रयणं नियतं
तथा च बह्वृचानां यवाग्रयणं कृताकृतमिति ।

ब्रीहीणामग्रपाकस्य यजते तथा श्या-

माकानां यवानामग्रपाकस्य यजते ।

प्रथमपक्वानामेव तदा वा शरदि वा यागः शरदं तु नातीयात्तथा तत्रैव तन्त्रेणेत्यर्थः ।
श्यामाकानां प्रथमपक्वानां वर्षासु शरदि वा समानतन्त्रेण यागस्तदाऽग्रपाकाभावे यदाऽ-

अपाकस्तदैव भिन्नतन्त्रेण । यवानां तु भिन्नतन्त्रेणैव । अपपाकशब्देन तत्कालपाकस्य-
ग्रहणम् । न च ब्रीहियवानामेककालेऽग्रपाकना संभवति ।

तथा ब्रीहीणां निर्वपणकाले पुराणानां ब्रीहीणा-
माग्नेयमष्टाकपालं निर्वपति नवानामितराणि ।

तथा च समानतन्त्रभिन्नतन्त्रव्यवस्थाया सत्या ब्रीहीणां निर्वपणकाले ब्रीह्याग्रयण-
निर्वपणकाले त्वाग्नेयस्य वैशेषिकविधानं न तु भिन्नतन्त्रे इयामाके यवाग्रयणे वा पुराण-
ब्रीह्याग्नेयोऽस्तीति । इतराणि वक्ष्यमाणानि नवानामेव । तत्र इयामाके देवताविशे-
षिनाऽन्ययोऽस्तु देवतात्रय समानमेव । न यवाग्रयणे पुराणाना ब्रीहीणा यवानां
वाऽऽग्नेयो नापि नवानाम् । तथा इयामाके भिन्नतन्त्रेऽप्येकैव देवता नाऽऽग्नेयः ।
तदुक्तं वैखानसेन वसन्ते यवैर्यजेत तेषा ब्रीह्याग्रयणवत्कल्पो नाऽऽग्नेयइयामाकाविष्येते
इत्यापस्तम्बेनापि तथा चोक्तम् ।

आग्नेन्द्रमैन्द्राग्रं वा द्वादशकपालं वैश्वदेवं चरुं पयसि

शृतं सौम्यं इयामाकं चरुं द्यावापृथिव्यमेककपालम् ।

निर्वपनीति पूर्वस्यानुषङ्गः ।

नानातन्त्रं इयामाकमेके समामनन्ति ।

पूर्वमुक्तस्य समानतन्त्रतैवोक्ता इयामाकमेकमेव भिन्नतन्त्रं न तत्र देवतान्तरमस्ती-
त्यर्थः ।

उपसन्ने हविष्यप्रोक्षिते शतायुधायेति पञ्चाज्यानीर्जुहोति ।

अदित्या व उपस्ये सादयामीत्युपसन्ने देवस्य त्वेत्यनेनाप्रोक्षिते सति शतायुधा० ये
च त्वा० ग्रीष्मो हेम० इदुवत्तम० मद्रात्र इति पञ्चभिर्ऋग्भिः पञ्च गृहीत्वा जुहोत्या-
ग्रयणं निरूप्येता आहुतीर्जुहोतीति श्रुतेः ।

पुरस्तात्स्विष्टकृत एके समामनन्ति ।

स्विष्टकृतः पूर्वं शतायुधायेत्यादिना जुहोतीत्येके शास्त्रिनस्तुल्यश्रुतित्वाद्विकल्पः ।
उभयत्रापि दर्विहोमधर्मेण ।

एक कपालानां वैश्वदेवीयैककपालेन कल्पो व्याख्यातः ।

सर्वेषामेककपालानामनुपदिष्टधर्माणामेव न तुपदिष्टधर्मस्य वारुणम्यावभृथीयस्यापि ।
वैश्वदेवं चातुर्मास्ये प्रथमं पर्वं तत्र भवनैककपालेन कल्पो विधिस्तस्मादतिदिष्टाङ्गाना-
मत्राङ्गोपसंहारो ज्ञेयो न त्ववभृथैककपालात् । ननु कथमत्र तस्यातिदेशो यावता
दर्शपूर्णमासप्रकृतित्वं विकृतीष्टीनामुक्तम् । न च भिक्षुको भिक्षुकाद्याचत इति
न्यायाच्च न विकृतेर्विकृतिरस्ति विना वचनम् । तस्मादग्रीषोमीयमात्रविकृतित्वं हविः
सामान्यादेककपालस्य । न च स्वधर्माणो विकृतयोऽन्यासामन्वधर्माणा प्रकृतयः साह-

इयादिति वाच्यम् । न चात्र सादृश्यमस्ति । न चैककपालत्वसामान्यं देवतासामान्यं देवतासामान्यस्य हविःसामान्यस्यैवाङ्गीकारात् । एककपालत्वं हविर्विशेषणं न तु हविस्तेन हविर्हविर्विशेषणसामान्ययोर्विरोधे मुख्यमेव बलीयो न गुणः । यदि स्यादेककपालत्वेन सादृश्यं तदा वरुणप्रचामादौ वचनेनैतद्वाङ्मण एककपाल इति वचनमनर्थकं स्यात् । न च द्यावापृथिव्यत्वं देवतासामान्यमस्तीति वाच्यम् । न हि सर्वे ए(र्वस्मिन्ने)ककपाले तदस्ति दुर्बलं चेत्युक्तम् । नचेदेककपाल इति नामधेयं येन मासमभिहोत्रमिवात्राप्यतिदेश स्यात्तस्मान्नात्रातिदेशप्राप्तिरिति चेत् । उच्यते—स लिङ्गेन गम्येतेत्यतिदेशप्रकरण उक्तं विशेषातिदेशे लिङ्गं नियामकं तदप्राप्यस्ति । तदाऽऽह कात्यायनः—लिङ्गदर्शनादिति । लिङ्गं च व्याख्यातम् । वाजसनेयिशाखागतं वचनं तथा हि श्रूयते—तस्य परिचक्षा यस्यै चैकस्यै च देवतायै हविर्गृह्यते सर्वत्रैव स्विष्टकृदन्वाभक्तोऽयैतं सर्वमेव जुहोति न स्विष्टकृतेऽप्ययि सा परिचक्षा हुतो हुतः पर्यावर्तते सा द्वितीया परिचक्षा । तच्चैतदुभयमप्यनिष्टमित्याउपस्यैव यागः कर्तव्य इति वचनमाश्रयणेऽष्टौ श्रूयत आज्ययागप्रशंसार्थमेककपालस्य वैश्वदेवीयस्य धर्मो सर्वाहुतित्वं पर्यावृत्तिश्च । न चाप्राप्तयोर्निन्दा तत्रैव च सर्वहुतं जुहोत्यपर्यावर्तयञ्जुहोतीति च श्रुतौ धर्मावाऽश्रयणेष्ट्यैककपाले निन्दार्थमनूदितावतोऽत्रापि तद्धर्मातिदेशो सति तथा च सर्वहुतमपर्यावृत्तिरतिदिष्टनयैवान्यैर्हविर्भिरविरुद्धः धर्मोऽप्यतिदिश्यन्ते । त्रेधा बर्हिः संनद्धं भवतीति प्राकृते बर्हिष्यधिको गुणो नेतरैर्बहुभिर्विरुध्यत इति केचिदाहुस्तत्र । एकधा संनहनेन त्रेधा संनहनं विरुद्धमेव । नवप्रयान्त्वमपि । तथा तस्याभ्यस्तस्येन्द्रादिभिर्विरोधो भवति प्राकृतगुणपरित्यागात् । वैश्वदेववत्प्रणयनं निर्मन्थ्यप्रचारश्च सर्वहुतत्वप्रतिष्ठितत्वादिक क्रियते विधावपराधे विध्यपराधप्रायश्चित्तं तत एवावभृथककपाले स्वधर्मणि नातिदेशोऽनो न तद्विकारोत्यपि सिद्धम् ।

नाऽऽविः पृ(विष्पृ)ष्ठं करोति ।

तत्राऽऽविः पृ(विष्पृ)ष्ठवा विहिता साऽत्र शाखान्तरात्प्रतिषिध्यते । न च न्यायेन प्रतिषेधो भवति द्यावापृथिव्यैककपालमात्रवर्मत्वेनेतरविरोधाभावाच्च । तस्मादप्राप्तप्रतिषेधायोगादवश्यमतिदेशेनैव प्राप्तिरिति लिङ्गमप्यनेनोक्तम् ।

न मासनामभिरभिजुहोति ।

अनुर्मिर्मासनामभिरभिहोमोऽत्र प्राप्तः । स चाऽऽगाम्यान्तरालिकानामप्रयुक्तस्तदभावे तस्मादेव वा शास्त्रात्प्रतिषिध्यते ।

ग्रीहिभिरिष्ट्वा ग्रीहिभिरेव यजेताऽऽयवे-

भ्यो यवैरिष्ट्वा यवैरेव यजेताऽऽग्रीहिभ्यः ।

प्रकृतौ ग्रीहिमद्यमद्वा शकटमवस्थाप्येति ग्रीहिभिर्गजेत यवैरेवेति शास्त्रमव्यवस्था

प्रवृत्ताश्रित्येच्छाविकल्प उक्त इदानीं व्यवस्थितशास्त्रमाश्रित्योच्यते । व्यवस्था
ब्रीह्याग्रयणेनेष्टा यावद्यवाग्रयणेष्टिर्जायते तावत्पर्यन्तं दर्शपूर्णमासौ ब्रीहिभिरेव कार्यौ ।
विकृतावनियमो दर्शपूर्णमासावित्येव भरद्वाजादिभिरभिधानात् । एव यवाग्रयणेऽपि ।
आयवेभ्यः पक्वेभ्यः पूर्वं मर्यादार्थ आह । यदा यवाग्रयणक्रिया तदैवायं पक्षोऽक्रि-
याया तु स्वेच्छापक्ष एव । यवाग्रयणे कृतेऽपि स्वेच्छया यागे श्रुतिरापस्तम्बेन दर्श-
ताऽपि वा ब्रीहिभिरेवोभयत्र ते ह वै सूयवरतमा भवन्तीति बह्वृचब्राह्मणमिति ।
मुखेनोपचारार्हा वितुषीमावादि मुखसाध्यमित्यर्थः ।

वेणुवानां इयामाकमेके समामनन्ति ।

वेणूनां पाकेन यवसदृश धान्यं वेणुयवास्तेषामग्रपाके सतीत्यध्याहारस्तदा इयामा-
केष्टिमेके शाखिनः पठन्ति । इयामाकान्पक्वान्स्थापयित्वा यदा वेणुयवपाकस्तेदेव
इयामाकेष्टिरारण्यकभक्षणाधिकारार्था । तदुक्तं कात्यायनेन — ‘इयामाक चाऽऽरण्य-
स्याग्रपाके’ इति । एते इयामाका आरण्यका एवाथवा वेणुयवानामग्रपाकस्याऽऽ-
ग्रयणमित्यध्याहारो वेणुयवानामाग्रयण इयामाक इयामाकवन्मासमग्निहोत्रमिति वत् ।
तदुक्तं वैखानसेन—प्रियङ्गुवेणुयवाना यथर्तु इयामाकवदिति । तथा च चरोः सोम
एव देवनेति नियमः । आपस्तम्बेन प्रजापत्यादिनानादेवना विकल्प उक्तः । अथ वा
वेणुयवानामेव इयामाकशब्दाभिधेयाना चरुमेके । यवहाधिकरणे हि यत्रान्या ओषधयो
भ्यायन्तेऽप्येते मोदमानास्तिष्ठन्तीति वाक्यशेषाद्यवशब्देन दीर्घशूका एष गृह्यन्ते न
इयामाका यवशब्देन व्यवहियमाणा अपि । तत्तु ग्राम्ययवेष्टेव निर्णायक नत्वारण्यकवे-
णुयवेषु । तस्मात् एव इयामाकशब्दवाच्यास्तेषामेष चरुरिति फलमनन्तरपक्षसमानमेव ।

अपि वा नाऽऽग्रयणेष्टिं कुर्वीत नवै-

रेवामावास्यायां पौर्णमास्यां वा यजेत ।

अपि वा नवैरेवामावास्याया पौर्णमास्या वा यजेनेति लाघवेन वक्तव्ये न कुर्वीतेति
प्रतिषेधः प्राप्तेष्टिविकल्पार्थ उत्तरत्र वक्ष्यमाण पक्षाः प्राप्तेष्टेरपि समानविकल्पार्था
नवैर्वाऽग्निहोत्र जुहुयादित्यादिकास्तत्रस्त्वप्रारब्धदर्शपूर्णमासस्येदं विधानमित्याहुस्त-
त्रिरस्तं नित्येष्टिमेवान्यतरस्मिन्पर्वणि नवैः कुर्यात्तावन्तैवाऽऽग्रयणं कृतमित्यर्थः ।
आपस्तम्बेन समानतन्त्राऽप्युक्ता साऽपि दर्शपूर्णमासयोर्विकृतेश्च सनिपात इत्यत्रैव
व्याख्याता । तत्राऽऽग्नेयो न क्रियते पृथक्पुराणैर्ब्रीहिभिर्नित्याग्नेय एव कर्तव्य-
स्तथा चेन्द्राग्न्यादीनेव चतुरो नवैर्ब्रीहिभिः इयामाकैर्यवैर्वा निरुप्य नित्यं हविर्नवैः
पुराणैर्वा निर्वपेत् । नानातन्त्रे इयामाके तु ता निरुप्य नित्येष्टिं निर्वपेत् । इयामाक-
मन्यदा भिन्नतन्त्रं वा समानतन्त्रं नित्येन वा हविषा तदा तमेकमेव निरुप्य नित्यह-

विनिर्वपेत् । आग्रयणेष्टामाग्नेयः कृत्वाकृत एवाऽऽपस्तम्बभरद्वाजादिभिरेक्रीकृतः । अनुमतश्चास्मदाचार्येणापि यद्य वक्ष्यताग्रयणदेवताभ्यः स्विष्टकृच्चतुर्थीभ्यो हुत्वेति तथा सोमेन सह चतस्र एवाऽग्रयणदेवता इति ।

नवैर्वाऽग्निहोत्रं जुहुयादग्निहोत्रं वा नवानादयित्वा तस्याः
क्षीरेण जुहुयाच्चतुःशरावमोदनं वा पक्त्वाऽऽग्रयणदेवताभ्यः
स्विष्टकृच्चतुर्थीभ्यो हुत्वा तद्वज्रं भोजयति भोजयति ॥ २३ ॥
इति सत्याषाढहिरण्यकेशिसूत्रे तृतीयप्रश्नेऽष्टमः पटलः ॥ ८ ॥

इति हिरण्यकेशिसूत्रे तृतीयः प्रश्नः ॥ ३ ॥

एतेऽनुकृता अप्रारब्धदर्शपूर्णमासस्याऽऽग्रयणकाल आगते नियता एवान्यस्याश-
क्तवेव नवैस्तण्डुलेरेव व्रीहीणा यवाना वा सायप्रातस्तथैवोक्तमापस्तम्बादिभिरेकापूर्व
साधनत्वं न तथैव सिध्यतीति नोक्तमाचार्येण क्षीरहोमिणम्बवग्निहोत्रं गा व्रीहींश्च-
माकान्यवान्वा भक्षयित्वा तस्यै भक्षणार्थं दत्त्वा तत्परिणामे सति सायं प्रातस्तस्याः
पयसा जुहुयात्प्रातरग्निहोत्रस्यैतौ पक्षौ यदा दर्शपूर्णमासावनारम्भौ स्यातामाग्रयणकाल
उपस्थिते नियतावेवान्यस्यप्याशक्तौ प्राप्तप्रतिषेधबलादित्युक्तमेव । चतुःशरावस्तु
व्याख्यात आधाने तस्य पाको गार्हपत्य इत्यापस्तम्ब औपासनेऽपि वेति वैखानसः ।
होमो वा भोजन वेति विकल्पेनान्यैरुक्तमाचार्यस्तु हुत्वा तस्यावशिष्टमोदनं कृत्वाऽ-
न्यैर्व्यज्रनैश्च ब्राह्मणान्यथाशक्ति भोजयेत् । अयं पक्षस्तु पक्वमानहविषामुत्कर्षे नियतोऽ-
न्यस्याशक्तौ । अग्निहोत्रहोमपक्षयोर्न पर्वनियमश्चतुःशरावस्य चाऽऽग्रयणदेवताभ्य
आग्रयणेष्टिप्रत्याम्नायस्य पर्वनियमः । द्विरुक्तिः प्रश्नसमाप्त्यर्था । अत्र कात्यायनेन
विशेषा उक्ता.—नवाशिनाया. पयसाऽग्निहोत्रमित्यभिधाय दीक्षितव्रतं चोपसत्सु
रौहिणौ सुत्यासु सवनीया इति । तत्राग्निनाधायाकृताग्रयणो वसन्ते दीक्षेताऽऽग्रयणका-
लानिपत्तौ प्राप्तायामिदमृक्तं शरदि वाऽनीजान आग्रयणेन वानपेयाय दीक्षेत तदा-
प्येवमाग्रयणसपत्तिः कार्या ॥

इति श्रीहिरण्यकेशिसूत्रव्याख्यायां महादेवकृताया प्रयोगवैज-
यन्त्यां तृतीयाधानप्रश्नेऽष्टमः पटलः ॥ ८ ॥

॥ प्रश्नश्च समाप्तः ॥

इति हिरण्यकेशिसूत्रव्याख्यायां तृतीयः प्रश्नः ॥ ३ ॥

DR. B. K. SASTRI
MUTE
↓